

اللہ میری توبہ

عالم فقری

ادارہ پیغام القرآن

40- اردو بازار لاہور

جملہ حقوق بحق ناشر محفوظ ہیں

اللہ میری توبہ	نام کتاب
عالم فقری	مصنف
صاحبزادہ محسن فقری	اہتمام اشاعت
2009ء	سال اشاعت
600	تعداد
یو اینڈی پریس	طابع
180/-	قیمت

ملنے کا پتہ

حسیب پبلشنگ ہاؤس ایوان علم پلازہ، اردو بازار، لاہور

شبیر برادرزہ ۴۰ اردو بازار، لاہور

احمد بک کارپوریشن راولپنڈی

اسلامک بک کارپوریشن راولپنڈی

نظامی کتب خانہ درگاہ بابا صاحب پاکیشن

فہرست

صفحہ	عنوان	صفحہ	تشریح	عنوان	نمبر شمار
۸۹	جوئے سے توبہ	۱۵		۱۔ اللہ میری توبہ	
۹۵	حسن پرستی سے توبہ	۱۶		۲۔ کفر سے توبہ	۱
۱۰۱	ناچ اور گانے سے توبہ	۱۷	۱۷	۳۔ شرک سے توبہ	۲
۱۰۶	جادو سے توبہ	۱۸	۲۳	۴۔ قتل سے توبہ	۳
۱۰۸	مذاق اڑانے سے توبہ	۱۹	۲۸	۵۔ زنا سے توبہ	۴
۱۱۰	مال یا پکی ایذا رسانی سے توبہ	۲۰	۳۱	۶۔ چوری سے توبہ	۵
۱۱۸	وعدہ خلافی سے توبہ	۲۱	۳۸	۷۔ شراب سے توبہ	۶
	۲۔ حکایاتِ توبہ		۴۴	۸۔ سود سے توبہ	۷
			۵۰	۹۔ رشوت سے توبہ	۸
۱۲۵	حضرت ابولبابہؓ کی توبہ	۱	۵۷	۱۰۔ جھوٹ سے توبہ	۹
۱۲۷	حضرت کعب بن مالکؓ کی توبہ	۲	۶۴	۱۱۔ غیبت سے توبہ	۱۰
۱۳۰	حضرت عباسؓ کی توبہ	۳	۷۰	۱۲۔ ظلم سے توبہ	۱۱
۱۳۱	غیر محرم کا ہاتھ چومنے پر توبہ	۴	۷۴	۱۳۔ بے ایمانی سے توبہ	۱۲
۱۳۲	جھوٹی قسم اور جھوٹی گواہی پر	۵	۷۹	۱۴۔ کم ماپ تول سے توبہ	۱۳
	معافی کا واقعہ		۸۱	۱۵۔ ذخیرہ اندوزی سے توبہ	۱۴
۱۳۳	عدالتِ مصطفیٰؐ کے فیصلے کو	۶	۸۵		

۱۵۹	حضرت سید احمد رفاعی کا ایک واقعہ	۲۲	۱۳۵	تسلیم نہ کرتے کا انجام ایک صحابی کی توبہ کا قصہ	۷
۱۶۰	ہارون الرشید کے زمانے میں توبہ کا ایک واقعہ	۲۳	۱۳۶	اللہ اور رسول کی شان میں گستاخی پر گرفت	۸
۱۶۲	قصہ ایک شہزادے کی توبہ کا	۲۴	۱۳۸	حضرت خواجہ حسن بصریؒ کی نصیحت سے ایک نوجوان کی توبہ	۹
۱۶۴	حضرت مالک بن دینارؒ سے ایک نوجوان کی التجا۔	۲۵			
۱۶۵	توبہ کا یاعثِ عبرت واقعہ	۲۶	۱۳۹	پانچ تحفے۔ معرفت، محبت، توجیہ اور ایمان اور توبہ	۱۰
۱۶۷	ذکر واستغفار کی جزا	۲۷			
۱۶۸	تین ڈاکوؤں کا واقعہ	۲۸	۱۴۲	چالیس سالہ نافرمانی سے توبہ	۱۱
۱۷۰	نیک بندوں کے بارے میں بدگمانی پر توبہ	۲۹	۱۴۳	عذابِ قبر دیکھنے پر اللہ کے حضور بخشش کی دعا	۱۲
۱۷۲	بار بار توبہ کا ایک واقعہ	۳۰	۱۴۴	حضرت ذوالنون مصریؒ	۱۳
۱۷۳	قصہ بنی اسرائیل کے ایک شخص کی توبہ کا	۳۱	۱۴۶	احساسِ توبہ کا ایک واقعہ	۱۴
			۱۴۸	توبہ کا عبرتناک واقعہ	۱۵
۱۷۳	بچے کے بچپن کا نصیحت آموز واقعہ	۳۲	۱۴۹	عیشِ پرستی سے توبہ کا واقعہ	۱۶
			۱۵۱	اللہ کی نافرمانی سے توبہ	۱۷
۱۷۵	حضرت امام جعفر صادقؑ کا ایک واقعہ	۳۳	۱۵۲	توبہ کا ایک دلچسپ واقعہ	۱۸
			۱۵۴	شوہر کی نافرمانی پر احساسِ توبہ	۱۹
۱۷۷	بادشاہی چھوڑ، فقیری میں نام پیدا کر	۳۴			
			۱۵۶	اللہ کے حضور بخشش مانگنے کا واقعہ	۲۰
۱۷۹	ابوسلیمان دارانی کی توبہ کا واقعہ	۳۵			
			۱۵۸	عرش کا سایہ توبہ میں ہے۔	۲۱

۱۹۸	مصائب کا سبب بہا مئے گناہ ہیں	۵		۳ - توبہ	
۱۹۸	سچی توبہ کی شرائط	۶	۱۸۱	توبہ کا مطلب	۱
۱۹۸	۱- اقرارِ گناہ		۱۸۱	حضرت علی رضہ کا قول	۲
۲۰۰	۲- گناہوں سے باز رہنا		۱۸۱	توبہ دراصل گناہ چھوڑنے کا وعدہ ہے۔	۳
۲۰۰	۳- گناہ نہ کرنے کا ارادہ				
۲۰۰	۴- گناہوں کا تدارک		۱۸۲	توبہ کی جامع تعریف	۴
۲۰۰	حقوق اللہ کی ادائیگی	۷	۱۸۳	مقاماتِ توبہ	۵
۲۰۱	۱- قضا نامازوں کی ادائیگی		۱۸۶	اقسامِ توبہ	۶
۲۰۱	۲- روزے کی قضا		۱۸۶	۱- دل کی توبہ	
۲۰۲	۳- زکوٰۃ کی ادائیگی		۱۸۷	۲- زبان کی توبہ	
۲۰۲	۴- حج کی ادائیگی		۱۸۹	۳- آنکھ کی توبہ	
۲۰۳	۵- کفارہ		۱۹۰	۴- کان کی توبہ	
۲۰۴	حقوق العباد کی ادائیگی۔	۸	۱۹۰	۵- ہاتھ کی توبہ	
۲۰۵	۱- جانی حق تلفی		۱۹۱	۶- پاؤں کی توبہ	
۲۰۵	۲- مالی حق تلفی		۱۹۲	۷- نفس کی توبہ	
۲۰۶	۳- آبرو کے حقوق				
۲۰۷	۴- حق تلفی ادا نہ کرنے کا آخرت میں نقصان		۱۹۳	۴ - سچی توبہ	
۲۰۸	۵- ظلم اور حق تلفیوں سے بچنے کی تاکید		۱۹۴	سچی توبہ کا مطلب	۱
۲۰۸	۶- یتیموں کا مال ناحق کھانے کی سزا۔		۱۹۶	ندامت کی تفصیل	۲
			۱۹۷	ندامت کی وجوہات	۳
			۱۹۷	ندامت، قربِ الہی اور رحمتوں کی ضامن ہے۔	۴

۲۳۴	توبہ سے بے گناہ ہوجانا	۱۱	۲۰۹	۷۔ مالی حقوق عصب کرنے کی	
۲۳۵	توبہ اور اصلاحِ اعمال	۱۲		مختلف صورتیں	
۲۳۷	توبہ ظلم کو مٹا دیتی ہے۔	۱۳	۲۱۲	قبولِ توبہ	۹
۲۳۸	بھول چوک کے گناہ سے توبہ	۱۴	۲۱۳	کن لوگوں کی توبہ قبول نہیں ہوتی	۱۰
۲۴۰	توبہ اور لغزش	۱۵			
۲۴۳	بارگاہِ رسالت میں گمان پر حکمِ توبہ	۱۶			
			۲۱۵	۵۔ فضائلِ توبہ	
۲۴۵	اللہ کی رحمت سے مایوس نہ ہوتے ہوئے توبہ کرو۔	۱۷	۲۱۷	۱۔ حصولِ نجات کا پہلا قدم توبہ	۱
۲۴۷	وقتِ نزع کی توبہ قبول نہیں۔	۱۸	۲۲۰	۲۔ توبہ کے لیے اللہ تعالیٰ کا حکم	۲
۲۴۹	توبہ کا دروازہ کب تک کھلا رہے گا۔	۱۹	۲۲۱	۳۔ توبہ اللہ کی توفیق سے ہے	۳
۲۵۱	توبہ و استغفار کی برکتیں	۲۰	۲۲۱	۴۔ رسول اکرم صلی اللہ علیہ وسلم کی شفاعت سے توبہ	۴
			۲۲۲	۵۔ توبہ قبول کرنے کا اختیار	۵
			۲۲۳	۶۔ توبہ کرنے والوں سے اللہ کی محبت۔	۶
			۲۲۵	۷۔ بندے کی توبہ سے اللہ کی مسرت۔	۷
۲۵۲	اللہ سے دوستی کی پہلی منزل	۱			
۲۵۸	نگاہِ ولی اور توبہ	۲	۲۲۸	۸۔ توبہ کرنے والوں کے لیے فرشتوں کی دعائے مغفرت	۸
۲۵۹	ناقص پیر اور بے اثر توبہ	۳			
۲۶۱	توبہ اور استقامتِ دین	۴	۲۳۰	۹۔ مؤمنین ہی توبہ کی طرف مائل ہوتے ہیں۔	۹
۲۶۱	توبہ ہی توبہ	۵			
۲۶۲	بزرگانِ دین کے اقوالِ توبہ	۶	۲۳۱	۱۰۔ توبہ کرنے والوں کے گناہ نیکیوں میں بدل دیے جاتے ہیں۔	۱۰
۲۶۲	۱۔ حضرت علیؓ				
۲۶۲	۲۔ حضرت عائشہ صدیقہؓ				

۲۷۰	۲۶۴	۳- حضرت شیخ عبدالقادر جیلانیؒ
۲۷۰	۲۶۵	۴- حضرت خواجہ حسن بصریؒ
۲۷۱	۲۶۵	۵- حضرت رابعہ بصریؒ
۲۷۱	۲۶۵	۶- حضرت ذوالنون مصریؒ
۲۷۱	۲۶۵	۷- حضرت حبیب ابن ابیؒ
۲۷۱	۲۶۶	۸- حضرت ابوالحسن بوشلیؒ
۲۷۲	۲۶۶	۹- شیخ سوسیؒ
۲۷۲	۲۶۶	۱۰- حضرت ابراہیم دقاقؒ
۲۷۲	۲۶۶	۱۱- حضرت لقمانؒ
۲۷۲	۲۶۶	۱۲- حضرت ابراہیم بن ادھمؒ
۲۷۲	۲۶۶	۱۳- شیخ ابوالحسن رضویؒ
۲۷۲	۲۶۶	۱۴- حضرت فضیل بن عیاضؒ
۲۷۲	۲۶۶	۱۵- حضرت ابوعلی دقاقؒ
	۲۶۸	۱۶- حضرت جنید بغدادیؒ
	۲۶۸	۱۷- حضرت ابوالحسن شاذلیؒ
	۲۶۸	۱۸- حضرت ابو سعیدؒ
	۲۶۸	۱۹- حضرت خواجہ بختیار کاکؒ
	۲۶۹	۲۰- حضرت امام غزالیؒ
	۲۶۹	۲۱- حضرت عبداللہ بن علیؒ
	۲۶۹	۲۲- حضرت ابوبکر واسطیؒ
	۲۶۹	۲۳- حضرت یحییٰ بن معاذ رازیؒ
	۲۶۹	۲۴- حضرت ابن عطلہ کا ارشاد
	۲۷۰	۲۵- حضرت ابو عمر الظاہریؒ
		۲- شیخ ردیمؒ
		۲۷- شیخ حسن المغازلیؒ
		۲۸- ایک بزرگ کا قول
		۲۹- حضرت عبدالرحمن بن ابی القاسمؒ
		۳۰- ایک اور بزرگ کا قول
		۳۱- حضرت ابو حفص حدادیؒ
		۳۲- حضرت مالک بن دینارؒ
		۳۳- حضرت عبداللہ بن مبارکؒ
		المروزیؒ
		۳۴- حضرت خواجہ بشیر حافیؒ
		کی نوبت
		۳۵- حضرت ابو عمرو بن نجیدؒ اور
		ابو عثمانؒ
۷- استغفار		
	۱	قرآن پاک میں استغفار کا حکم
	۲	۱- احادیث اور حکیم استغفار
		۱- دل کی سیاہی کا علاج بذریعہ
		استغفار
		۲- استغفار سے دل کی صفائی
		۳- نامہ اعمال میں کثرت سے استغفار
		پانا۔
		۴- اصلاح زبان کیلئے استغفار

۲۹۳	۲۔ کلمہ استغفار	۲۸۲	۵۔ استغفار کی کثرت کا اجر عظیم
۲۹۴	۳۔ رسول اکرم صلی اللہ علیہ وسلم کا پسندیدہ استغفار	۲۸۳	۶۔ استغفار اور مشکلات کا حل
۲۹۴	۴۔ حضرت ابوبکر صدیق رضی اللہ عنہ کی دعائے استغفار	۲۸۴	۷۔ اصرار گناہوں سے بچنے کے لیے استغفار
۲۹۵	۵۔ ہر مجلس میں استغفار کا حکم	۲۸۴	۸۔ غلاب الہی سے بچاؤ کا ذریعہ
۲۹۶	۶۔ نماز کے بعد دعائے استغفار	۲۸۶	۹۔ ہر گناہ کی مغفرت کے لیے استغفار
۲۹۶	۷۔ نماز تہجد کے وقت کا استغفار	۲۸۷	۱۰۔ استغفار کرنے والوں میں ہونے کی خواہش کرنا۔
۲۹۶	۸۔ وضو سے پہلے دعائے استغفار۔	۲۸۷	توبہ و استغفار کی قرآنی دعائیں
۲۹۷	۹۔ وضو کے بعد دعائے استغفار	۲۸۸	۱۔ حضرت آدم علیہ السلام کی دعا
۲۹۷	۱۰۔ مسجد میں داخل ہونے کا استغفار	۲۸۸	۲۔ حضرت نوح علیہ السلام کی دعائے استغفار
۲۹۸	۱۱۔ مسجد سے باہر نکلنے وقت کا استغفار	۲۸۸	۳۔ حضرت ابراہیم علیہ السلام کی دعا
۲۹۸	۱۲۔ قضائے حاجت کے بعد کا استغفار	۲۸۹	۴۔ حضرت یوسف علیہ السلام کی دعا
۲۹۸	۱۳۔ اگلے پچھلے گناہوں کی معافی کا استغفار	۲۸۹	۵۔ حضرت موسیٰ علیہ السلام کی دعا
۲۹۹	۱۴۔ بخشش اور توبہ	۲۹۰	۶۔ حضرت یونس علیہ السلام کی دعا
۲۹۹	۱۵۔ وسعت رحمت کا استغفار	۲۹۰	۷۔ متفرق دعائیں۔
۲۹۹	۱۶۔ نادانستہ گناہوں سے معافی	۲۹۲	۸۔ احادیث اور استغفار کی دعائیں
			۹۔ اسید الاستغفار

۲۰۷	۲- دوسرے مسلمانوں کے لیے دعا ئے مغفرت	۲۹۹	۱۷- دل کی پاکیزگی کے لیے۔
۲۰۸	۳- مرحوم مسلمانوں کے لیے دعا ئے مغفرت	۳۰۰	۱۸- ہنسی مذاق کے گناہوں سے معافی کا استغفار
۳۱۱	۴- کافر، مشرک اور منافق کے لیے دعا ئے مغفرت کی عانت۔	۳۰۰	۱۹- گمراہ کُن فتنوں سے بچنے کی دُعا۔
۳۱۲	مغفرت عطا کرنے کا اختیار	۳۰۱	۲۰- بخشش اور برکتِ رزق کا استغفار
۳۱۳	اعمالِ مغفرت۔	۳۰۱	۲۱- بخشش اور حصولِ جنت
۳۱۴	۱- اہل ایمان کیسے مغفرت	۳۰۱	۲۲- قبولِ توبہ کی دُعا
۳۱۴	۲- اللہ سے ڈرنے والوں کے لیے مغفرت	۳۰۱	۲۳- اچھے کاموں میں رہتائی طلب کرنا۔
۳۱۵	۳- اللہ کی راہ میں خرچ کرنے سے مغفرت حاصل ہوتی ہے۔	۳۰۳	۲۴- مغفرتِ رحمتِ عاقبت اور ہدایت حاصل کرنے کا استغفار
۱۰۵	۴- مجاہدین کے لیے مغفرت	۳۰۳	۲۵- بہترین دعا ئے مغفرت
۳۱۶	۵- بڑے گناہوں سے بچنے والوں کے لیے مغفرت	۳۰۳	۲۶- سیدھے راستے پر چلنے کی دُعا
۳۱۶	۶- سرکشی چھوڑ کر نیک اعمال کی طرف آنے والوں کے لیے دعا ئے مغفرت	۳۰۳	۲۷- دوزخ سے نجات کا استغفار۔
۳۱۹	۷- اللہ کے راستے میں مغفرت	۳۰۴	۸- مغفرت
		۳۰۵	۱- طلبِ مغفرت کے احکام اپنے لیے مغفرت طلب کرنا

	کی اپنے بیٹوں کے لیے دعائے مغفرت	۳۲۰	۸۔ مغفرت میں سبقت لے جانے کی کوشش کرنا۔
۳۲۲	۶۔ حضرت یوسف علیہ السلام کا بھائیوں کے لیے استغفار۔	۳۲۰	۹۔ جنت میں مغفرت حاصل ہوتی ہے۔
۳۲۵	۷۔ حضرت یونس علیہ السلام کا استغفار	۳۲۰	مغفرت سے محروم رہنے والے۔
۳۲۸	۸۔ حضرت داؤد علیہ السلام	۳۲۱	۱۔ اہل لکڑی کی مغفرت نہیں۔
۳۵۰	۹۔ حضرت سلیمان علیہ السلام کا استغفار	۳۲۲	۲۔ مشرکین کی مغفرت نہیں ہوگی۔
۳۵۳	۱۰۔ حضرت ایوب علیہ السلام کا استغفار	۳۲۳	۳۔ منافقین کی بخشش نہ ہوگی۔
۳۵۵	۱۱۔ قوم صالح علیہ السلام کو استغفار کی تلقین۔	۳۲۵	۹۔ انبیاء کی توبہ و استغفار
	۱۰۔ توبہ کے راستے میں رکاوٹیں	۳۲۶	۱۔ حضرت آدم علیہ السلام کی توبہ کا قصہ
۳۵۶	۱۔ شیطان	۳۳۱	۲۔ حضرت نوح علیہ السلام کا استغفار
۳۵۷	۲۔ خوفِ خدا کا فقدان	۳۳۲	۳۔ حضرت ابراہیم علیہ السلام
۳۵۹	۳۔ نفس	۳۳۳	۴۔ حضرت موسیٰ علیہ السلام کا استغفار
۳۶۰	۴۔ نفسانی خواہشات کی تکمیل	۳۳۴	۵۔ حضرت یعقوب علیہ السلام
۳۶۲	۱۱۔ گناہ		
۳۶۴	گناہ کی مختلف قسمیں		

۳۷۰	۲۔ گناہ کو معمولی تصور کرنا	۳۶۵	گناہ کبیرہ	۱
۳۷۲	۳۔ گناہ میں خوشی محسوس کرنا	۳۶۶	۱۔ اعتقادی کبیرہ گناہ	
۳۷۲	۴۔ کھلی چھٹی سمجھنا	۳۶۷	۲۔ قوی کبیرہ گناہ	
۳۷۲	۵۔ گناہوں کو عام کرنا	۳۶۷	۳۔ فعلی کبیرہ گناہ	
۳۷۳	۶۔ عالموں کا گناہ میں الجھاؤ	۳۶۸	گناہ صغیرہ	۲
	پیدا کرنا	۳۷۰	صغیرہ گناہوں کا کبیرہ بننا۔	۳
۳۷۴	نقصانات گناہ	۳۷۰	۱۔ اصرار گناہ	



دیباچہ

توبہ بڑا اہم موضوع ہے۔ لہذا اس موضوع پر علم حاصل کر کے اللہ کے حضور
 توبہ کرنا ہر شخص کے لیے از حد ضروری ہے۔ اس لیے اے غافل انسان! ہوش میں
 آؤ وقت کو غنیمت جان، ماضی کو بھول جا، آج کو دیکھ، ہو سکتا ہے کل تیرے لیے نہ آئے۔
 جو کچھ کرنا ہے آج کر۔ ابھی وقت ہے توبہ کر لے۔ رحمتِ ایزدی جو جس میں ہے۔
 چھپ چھپ کر گناہ کرنے والے چھپ کے ہی معافی مانگ۔ سر کو اللہ کے حضور جھکا
 دے۔ بڑا گڑا کے معافی مانگ، جیسا کہ مانگنے کا حق ہے۔ تیرے ندامت کے آنسو تیرے
 دھبوں کو دھو ڈالیں گے۔ مت بھول کہ تو اتھائی آؤدہ ہے۔ رات کا پچھلا پہر تیرے
 لیے مناسب ہے۔ عقل سے کام لے، ابھی کچھ وقت میں بابِ توبہ بند ہونے کو ہے۔
 پھر تیری توبہ کسی کام نہ آئے گی۔ جسے تو آج شہد سمجھ رہا ہے کل تیرے لیے زہر ثابت
 ہو گا۔ یہ رنگینیاں صرف چار دن کے لیے ہیں، یہ کاروبار کچھ منگنا پڑے گا۔ اس وقت
 تیرے تمام وسائل جواب دے چکے ہوں گے، تیرا بوجھ کوئی دوسرا نہیں اٹھائے گا۔
 آمیرے ساتھ ہو جا، میری توبہ میں تو بھی شریک ہو جا۔ ہم دونوں گنہگار ہیں، ہم نے
 گندگی سے جنم لیا ہے۔ کیوں بڑائیاں مارتا ہے! نہیں چھوڑ کر اللہ کے حضور جھک جا۔
 یہاں تک تو مٹی میں سما جائے، پھر دیکھ، اس کے رحمت کے دریا کو ٹھاٹھیں مارتا دیکھ۔
 اے جن و انسان مانگو، جو کچھ مانگو گے دیا جائے گا۔ غلام وہی بہتر ہے جس کا مالک اس
 پر راضی ہے۔ اللہ اور محمد صلی اللہ علیہ وسلم کے بتائے ہوئے راستہ پر چل، اسی میں
 تیری خیر ہے، اپنی زبان اور ہاتھ کو صحیح طور پر استعمال کر، اگر تُو عزت و توقیر چاہتا ہے۔
 توبہ کو دل اور زبان پر رکھ۔ تُو بار بار گناہ کی طرف راغب ہو گا۔ تیرے ضمیر میں گندگی

ہے۔ اسے اللہ کے پوتر نام سے پاک کر، تو بہ تیرے سب گناہوں کو کھاجائے گی۔ رات کے اندھیرے میں، دل کے اُجالے میں کثرت سے تو بہ کر، خدا تیری تو بہ قبول فرمائے گا۔ تو کمزور ہے، اپنی کمزوری کا اعتراف کر، تو فلاح پائے گا۔

خوش بخت ہیں وہ لوگ جو صراطِ مستقیم کو اپناتے ہیں اور اللہ کے دیے ہوئے میں سے اللہ کے نام پر بنی نوع انسان کی بھلائی کے لیے فرج کرتے ہیں۔ وہ اپنے پروردگار کے سامنے اپنے آپ کو اجر کے لیے کھڑا کر دیتے ہیں، ذاتِ کبریائی انہیں کبھی مایوس نہیں کرے گی۔ اس لیے میرے دوستو! اور بزرگو! اللہ کی رحمت پر بھروسہ کرتے ہوئے اس کے حضور جھک جاؤ، اور اپنی غفلت سے ہوشیار ہو جاؤ اور اس وقت کے آنے سے پہلے تو بہ کر لو، جب کہ یہ خبر پھیل جائے کہ فلاں مرض الموت میں مبتلا ہو گیا ہے۔ گھر والوں نے سوچا کہ کسی اچھے طبیب سے علاج کروایا جائے، طبیبوں نے بڑا زور لگایا مگر صحتِ یابی کی کوئی صورت نظر نہ آئی اور انہوں نے درشنا سے کہہ دیا کہ اب صرف مریض کے لیے دُعا کریں۔ مگر وقتِ معین ہے جو کسی سے کسی صورت میں ملتا نہیں۔

مریض کو اُمید تھی کہ ابھی مرنے کا وقت نہیں، درست ہو جاؤں فلاں کام کرنا ہے، وہ کروں گا، فلاں بچے یا بچی کی شادی رہتی ہے اسے انجام دوں گا۔ حتیٰ کہ زبان بات کرنے سے جواب دے گئی۔ آخر اس نے دوسروں کو بچانا چھوڑ دیا، موت کا زغذغ شروع ہو گیا۔ سانس لمبے لمبے شروع ہو گئے حتیٰ کہ جسم سے رُوح پرواز کر گئی، دُنیا کی سوچیں یہاں پڑی رہ گئیں۔ موت پہلے تو بہ کی فرصت ہی نہ ملی، اب آخرت کی منازل شروع ہو گئیں جن کا معاملہ بڑا کٹھن ہے۔ اس لیے میرے دوست تو بہ کر اپنا مقصدِ حیات بنا کر اللہ کے حضور تادمِ آخر اپنے گناہوں کی معافی مانگنا رہ۔

آخر میں اللہ کے حضور دُعا گو ہوں کہ کتاب کے مؤلف جناب عالم فقہی صاحب نے جو محنت کی ہے اللہ اسے قبول فرمائے۔ اور اللہ انہیں جہانے خیر دے

دُعا گو! حاجی انور اختر

اللہ میری توبہ

اللہ میری توبہ، سو بار توبہ۔ فرشتہ میں نہ تھا کہ گناہوں سے بالکل پاک ہوتا۔ کیونکہ ملائکہ کی فطرت پاکیزگی و بے گناہی ہے۔ نسلِ شیطان سے میں نہیں کہ ہمیشہ گناہوں میں پھنسا رہتا کیونکہ مخالفتِ حق پر ہمیشہ کمر بستہ رہنا اسی کا کام ہے۔ وہ خود تو گمراہ ہے۔ لہذا وہ چاہتا ہے کہ ساری مخلوق کو تا قیامت گمراہ کرتا رہے۔ مگر میں تو آبدار گل اور تیرے امر کا مجسمہ ہوں، آدم ہوں اور نسلِ آدم کا یہی شیوہ ہے کہ گناہوں کو چھوڑ کر تیرے حضور تائب ہوتی رہے اور تیری بارگاہ میں اپنی جبینِ شوق جھکتی رہے کیونکہ میرے پروردگار تو عزیز الغفار ہے۔ شہنشاہِ ارض و سما ہے، بڑا مہربان اور رحیم ہے۔ بخشش اور کرم کرنے والا ہے، حکمت والا ہے، رؤف ہے۔ ہر انسان کے لیے رازوں کو جاننے والا ہے، اپنی مخلوق سے محبت کرنے والا ہے، تو ان کا بھی کارساز اور کفیل ہے جو تجھے مانتے ہی نہیں۔ تو ہمیشہ سے ہے اور ہمیشہ قائم و دائم رہے گا۔ میں تو ہی زندگی دیتا ہے اور پھر موت بھی تیری طرف سے ہے، مگر تو خود حتیٰ الیقوم ہے۔ ماں کے پیٹ میں شکل بھی تیرے حکم سے بنتی ہے۔ یعنی تو باری المصور ہے تیری شان عالی ہے اور تیری عظمت بے مثل ہے جو کائنات کے ذرے ذرے سے عیاں ہے۔ تو ذات و صفا میں بیجا اور ایک ہے۔ اول بھی تو اور آخر بھی تو ہے۔ جو ہمیں ظاہر نظر آتا ہے وہ بھی تیرے قدرت سے ہے اور جو ہماری آنکھوں سے پوشیدہ ہے وہ بھی تو ہے، تو قاضی الحاجات ہے، تُو ربِّ عرشِ عظیم ہے، تُو سمیع و بصیر ہے، تُو ستار و غفار ہے، تُو ہی مریضوں کو شفا دے والا ہے اور تُو ہی میرے لیے کافی ہے۔ حمید بھی تُو مجید بھی تُو۔ ہمارے غیبوں پر پردہ ڈالنے

والا بھی تو ہے اے اللہ! جب میری زندگی کا ہر طرح کا سزا تو ہے تو پھر میں ہر طرح تجھ
 ہی سے اپنے گناہوں کی معافی چاہتا ہوں۔

یا الہی! یہ اولاد آدم بھی بڑی عجیب ہے۔ جب تیری اطاعت پر آتی ہے تو فرشتے
 بھی بیچ ہو جاتے ہیں۔ قدم قدم پر تیرے نام پر جان فدا کرتی ہے۔ تیرے عشق میں گھر بار،
 مال و دولت گویا کہ سب کچھ لٹا دیتی ہے، مگر جب تیری نافرمانی اور سرکشی پر آتی ہے تو
 ایسے ایسے گناہ کرتی ہے جو تقاضائے بشریت کو روند ڈالتے ہیں۔ گویا کہ اس دکھی انسانیت
 کے جس پہلو پر غور کیا جائے اس میں اکثر لوگ گناہوں میں مبتلا نظر آتے ہیں۔ کوئی خدا سے
 غافل ہے، کوئی کفر و شرک میں مبتلا ہے، کوئی بتان دیر کو پوج رہا ہے۔ جا بجا زانے کی شوریا
 سراٹھائے بیٹھی ہیں۔ کہیں قتل و خطا کا بازار گرم ہے، کہیں میخانوں کے ساغر اپنا باطل جو بن
 دکھلا رہے ہیں۔ کوئی بزمِ رندان سجا کر اپنے نفس پر نازاں ہے۔ کوئی عیش و عشرت کی
 بہاروں میں چٹم جگ کا تاشا بنے ہوئے ہے۔ کوئی ظلم و تشدد کی دُنیا میں محو فریب ہے
 کوئی رزقِ حرام اٹھا کرنے میں اتنا مگن ہے کہ خود کو بھولا ہوا ہے۔ کوئی عشقِ مجاز کے
 نظاروں میں مچھنسا ہوا ہے۔ امارت کے خواب نے لوگوں میں خوب طمع دلا لچ بھر رکھا ہے۔
 کوئی مکر و فریب کی شعلہ نوا زیاں دکھلا رہا ہے۔ کہیں عشق و محبت کی داستاںیں فرغِ پارہی
 ہیں۔ کوئی غریبوں کے دلوں میں غرور و تکبر کے نشتر لگا رہا ہے۔ کوئی جامہٴ شرافت کی آڑ میں
 سیہ کاریوں میں مستور ہے، کوئی منزلِ عیش کی تنداؤں میں اُلجھا ہوا ہے۔ کوئی طلسم کے اندھیروں
 میں بھٹک رہا ہے۔ کوئی لبادۂ تصوف اوڑھ کر اعلیٰ و ادنیٰ کو اپنا گرویدہ کیے بیٹھا ہے۔
 کہیں حسنِ فروشی کے شترارے پھیلے ہیں۔ کہیں راگ و رنگ لوگوں کے دلوں کو مسحور کیے
 بیٹھا ہے۔ گویا کہ ہر سُورِ باریوں کی ہنگامہ آرائی ہے اور اس سے بچنے کا ایک ہی ذریعہ ہے
 اور وہ یہ ہے کہ اے حضرتِ انسان گناہوں کو چھوڑ کر اللہ کے حضور کہہ دے اللہ میری توبہ
 توبہ زندگی کے رُخ کو موڑ کر سیدھے راستے پر استوار کر دیتی ہے۔ جنہیں اللہ کے
 یاں خصوصی قربت اور بلند مقام حاصل ہوا انہیں اسی دروازے سے گزرنی پڑا اور انہیں
 دل و زبان سے اللہ میری توبہ کہنا پڑا۔ جو توبہ کر گیا وہ دین و دُنیا میں اللہ کی رحمت سے

تو ازا گیا۔ اس کے سابقہ گناہ معاف ہو گئے۔

توبہ عشقِ مصطفیٰ صلی اللہ علیہ وسلم کا زینہ ہے۔ توبہ حُبِ الہی کی کنجی ہے۔ توبہ عاشقوں کے دلوں کا سوز ہے جو در الہی پر جھکا دیتا ہے۔ توبہ روح کی آواز ہے، توبہ شوریدہ دل کا ساز ہے۔ توبہ لَآ اِلهَ اِلاَّہ کا راز ہے، توبہ گومرِ نایاب ہے جو محبت اور محبوب کے درمیانی حجابوں کو اٹھا دیتا ہے۔ توبہ ندامت کی وہ آتش ہے جو دامن کے داغ جلا کر خاکستر کر دیتی ہے۔ توبہ درد مندی کا فسانہ ہے۔ توبہ پژمردہ لوگوں کے لیے خبر بہار ہے۔ توبہ ایمان کی ترقی تازگی ہے۔ توبہ نادانیوں کی تلافی ہے۔ توبہ نگاہِ بیابان کا نعمت ہے۔ توبہ جرموں کا تریاق ہے۔ توبہ دلِ مضطرب کی آہ و فغاں ہے۔ توبہ خدا کے حضور نفس کی شرمندگی ہے۔ توبہ ظلمتِ کدہ سے نکلنے کا نقارہ ہے۔ توبہ رفعتِ پرواز کا سہارا ہے۔ توبہ سکونِ قلب ہے۔ گویا کہ توبہ ماضی کی بے اعتدالیوں کا تدارک ہے اور اس کے سوا کوئی چارہ نہیں۔

یا الہی! میرے گناہ معاف کر دے اور عابدِ سحر خیز بنا دے۔ مجھ پر رازِ شوقِ نیاز آشکار کر دے۔ مجھے غلامیِ مُصطفیٰ صلی اللہ علیہ وسلم سے سرفراز کر دے۔ میرے دل کی ویران بستی کو اپنی رحمت سے آباد کر دے اور مجھے اس راستے پر ہمیشہ قائم رکھے جو ہمیں نبیِ اکرم صلی اللہ علیہ وسلم نے بتلایا ہے۔

۱۔ کفر سے توبہ

سب سے بڑا گناہ کفر ہے۔ کفر کیا ہے۔ انکارِ خدا کفر ہے، انکارِ رسول کفر ہے انکارِ قرآن کفر ہے۔ انکارِ آخرت کفر ہے، انکارِ ملائکہ کفر ہے۔ جب انسان کفر میں مبتلا تھا تو خدا نے انسان کی حالت زار پر رحم کھایا اور اپنے محبوب رسول کو بادی بنایا۔ پھر رسول نے تجھے بتایا کہ خدا کو ایک مان، پھر بن دیکھے تسلیم کر کے اس کی حمد و ثنا میں گم ہو جا۔ پھر اللہ کے رسول نے تجھے مقام رسالت کا راز بتایا۔ تجھے قرآن جیسی عظیم کتاب کا عطیہ دلوایا۔ تیرے سامنے موت اور آخرت کا عقدہ کھولا۔ تجھے خدا کی پیاری مخلوق ملائکہ سے متعارف کروایا اور تجھے دعوت دی کہ اپنے وہم و گمان کو چھوڑ کر ایک خدا کا پوجاری بن جا اور صاحبِ ایمان ہو جا۔ کچھ نے مان لیا اور دولتِ ایمان کو بصدِ عجز و نیاز قبول کیا۔ لیکن اہل کفر! تیری عقل نے تجھے دھوکہ دیا اور آج تک ایمان اسلام سے محروم ہے۔ گرچہ تو نے سمندر کی تہوں کو چیر ڈالا ہے۔ زمین کے خزانوں کو کھول دیا ہے۔ کوہ و دشت کو تو نے زیرِ نگین کر ڈالا ہے۔ سالوں کے فاصلوں کو چشمِ زدن کر دیا ہے۔ گویا کہ تن آسانی کے لیے تو رات دن مصروفِ کار ہے۔ لیکن میرے دوست کا یہ جہاں کے ساتھ ساتھ زیورِ ایمان سے بھی آراستہ ہونا چاہیے تھا اور اس حقیر دنیا کے بدلے میں آخرت کا سودا نہ کرو۔

اے دنیا کے بھنگے ہوئے انسانو! کیوں کفر کی وادیوں میں جکڑے ہوئے ہو، کیوں شیطان کے مکر و فریب میں مبتلا ہو۔ یاد رکھو تمھاری فلاح کفر میں نہیں، تمھاری فلاح

قبولِ اسلام میں ہے۔ تمھاری فلاح ایمان میں ہے۔ تمھاری عاقبت کا سودا قرآن میں ہے۔ تمھاری نجات غلامیِ مصطفیٰ میں ہے۔ نیابتِ خدا کا راز اتباعِ کتاب و سنت میں ہے۔ پھر میرے دوست! جب تو یہ جان گیا کہ خدا، رسول اور قرآن کو مانے بغیر چھڑکا رہے ہیں تو پھر توبہ میں دیر کیسی؟ آج ہی خدا کے حضور سجدہ ریز ہوا اور اپنے من سے ندامت کے آنسو بہا کہ کفر کو چھوڑ دے۔

کفر ایمان کی ضد ہے اور ایمان سے وہی شخص محروم رہتا ہے جو شخص کفر سے توبہ کر کے اللہ کی طرف نہیں آتا۔ کفر سراسر جہالت ہے کیونکہ انسان اللہ کی عطا کردہ نعمتوں کو نہیں پہچانتا۔ اسی لیے ارشادِ باری تعالیٰ ہے کہ تم اللہ کے ساتھ کیسے کفر کرتے ہو حالانکہ تم کچھ نہ تھے اس نے تمھیں زندگی عطا کی۔ پھر وہی تم کو نامے گا اور وہی تم کو پھر زندگی عطا کرے گا۔ اور بالآخر تم اسی کی طرف لوٹاؤ گے، تو اللہ کا یہ فرمان کافروں کو دعوتِ فکر دیتا ہے کہ انسان جب ہر لحاظ سے زندگی اور موت کے لیے اللہ کا محتاج ہے تو وہ پھر اللہ کا انکار کیوں کرے لیکن یہ نادان پھر بھی توبہ کرے کہ اس کی طرف رجوع نہیں کرتا۔

کافر خدا کی ہدایت سے محروم ہے اور قرآن میں انھیں بدترین مخلوق قرار دیا گیا ہے، بیشک اللہ کے نزدیک زمین پر چلنے والی مخلوق میں سب سے بدتر وہ لوگ ہیں جنھوں نے کفر کیا۔ یہ لوگ ایمان لانے والے نہیں۔

پھر کفر کے بارے میں فرمایا گیا کہ جن لوگوں نے کفر کا رویہ اختیار کیا ان کے لیے دنیا و آخرت میں سخت عذاب ہے۔ تو قرآن آج بھی اہل کفر کو دعوتِ حق دیتا ہے کہ کفر سے توبہ کر کے راہِ حق کی طرف آ جاؤ۔ کیونکہ کفر کا انجام بخیر توبہ ہی میں ہے۔

ایک دفعہ کا ذکر ہے کہ ایک علاقے میں شمعون نامی ایک شخص رہتا تھا۔ ایک بار وہ بیمار پڑ گیا اور قریب المرگ ہو گیا۔ حضرت حسن کو اس کی بیماری

حکایت

کا پتہ چلا تو آپ اس کے پاس پہنچے۔ آپ نے دیکھا کہ آگ کے پاس سنگ رہی ہے اور وہ آگ کے دھوئیں سے کالا پڑ گیا ہے۔ آپ نے فرمایا کہ خدا سے ڈراؤ مسلمان

ہو جا۔ ساری عمر تو نے آگ اور دھوئیں کی پرستش کی، اب دین اسلام کو آزما۔ شاید خدا تم پر رحم فرمائے۔ شمعون بولا کہ دین اسلام کی صداقت کی کوئی نشانی دکھائیے۔ آپ نے فرمایا دیکھ تو نے ستر برس آگ کی پوجا کی اور میں نے ایک روز بھی اس کو نہیں پوجا۔ اب میں اور تم دونوں اس میں اپنا اپنا ہاتھ ڈالتے ہیں اور پھر دیکھتے ہیں کہ آگ کس کو جلاتی ہے اور کس کو چھوڑتی ہے۔ چاہئے تو یہ کہ تو اس کا پجاری ہے اس لیے وہ تجھے نہ جلائے اور میں اس کا پجاری نہیں اس لیے وہ مجھے جلائے مگر مجھے اپنے اللہ سے امید ہے کہ آگ مجھے ہرگز نہ جلائے گی۔ اگر تم میرے خدا کی قدرت اور اس آگ کی کمزوری کو دیکھنا چاہتے ہو تو لو دیکھ لو۔ یہ کہہ کر آپ نے اپنا ہاتھ جلاتی آگ میں ڈال دیا اور دیکھا کہ اس میں ڈالے رکھا۔ شمعون نے دیکھا کہ آپ کا ہاتھ بالکل نہیں جلا۔ یہ منظر دیکھ کر شمعون بے قرار ہوا اور خدا کی محبت کا نور اس کی پیشانی سے چمکنے لگا۔ اور عرض کرنے لگا کہ اب تک پورے ستر برس میں نے اس آگ کی پوجا کی ہے اور اب چند سانس باقی ہیں تو اس میں میں آپ کے خدا کی کیا عبادت کر سکتا ہوں؟ حضرت حسن نے فرمایا تو اس کی فکر نہ کر، کلمہ پڑھ لے تو میرا خدا تجھ سے فوراً راضی ہو جائے گا اور پچھلے ستر برس کی آگ کی ساری پرستش معاف فرمائے گا۔ شمعون نے کہا اگر آپ ایک اقرار نامہ لکھ دیں کہ حق تعالیٰ مجھے عذاب نہ دے گا تو میں ایمان لے آتا ہوں حضرت حسن نے ایک اقرار نامہ لکھ دیا اور شمعون کو دے دیا۔ شمعون نے وہ اقرار نامہ لیا اور کلمہ پڑھ کر مسلمان ہو گیا اور پھر حضرت حسن کو وصیت کی کہ جب میں مر جاؤں تو غسل دیتے کے بعد آپ خود مجھے قبر میں آنا دیں اور یہ اقرار نامہ میرے ہاتھ میں رکھنا۔ تاکہ کل قیامت کے دن میں یہ دکھا کر عذاب سے بچ جاؤں۔ پھر کلمہ شہادت پڑھا اور شمعون مر گیا۔ حضرت حسن نے اس کی وصیت کے مطابق کیا اور بہت سے لوگوں نے اس کی نماز جنازہ پڑھی۔ اس رات حسن بصری مطلق نہ سوئے اور ساری رات نماز پڑھتے رہے اور اپنے دل میں کہتے رہے کہ میں نے کیا کیا۔ میں تو خود اپنی جائداد پر قدرت نہیں رکھتا پھر خدا کی ملک پر میں نے کیسے مہر کر دی اور اقرار نامہ لکھ دیا۔ اسی خیال میں سو گئے۔

تو شمعون کو دیکھا کہ تاج سر پر رکھے اور نورانی لباس پہنے بہشت کے باغوں میں ٹہل رہا ہے۔ حضرت حسنؑ نے دریافت کیا کہ اے شمعون! کیا حال ہے؟ اس نے کہا آپ کیا پوچھتے ہیں، حق تعالیٰ نے مجھ پر بڑا فضل فرمایا ہے اور ایک بہت بڑے محل میں اتارا ہے اور اپنا دیدار بھی عطا فرمایا ہے اور جو مہربانیاں مجھ پر فرمائی ہیں، مجھ میں طاقت نہیں کہ بیان کر سکوں۔ اے حسنؑ! اب آپ کے ذمہ کچھ بوجھ نہ رہا۔ آپ کا اقرار نامہ بڑے کام آیا۔ اب یہ لیجئے اپنا اقرار نامہ۔ کیونکہ اب اس کی ضرورت نہیں یہ کہہ کر وہ اقرار نامہ اس نے حضرت حسنؑ بھری کودے دیا۔ حضرت حسنؑ بھری جب بیدار ہوئے تو وہ اقرار نامہ ان کے ہاتھ میں تھا۔

حضرت عبداللہ بن مبارک رحمۃ اللہ علیہ ایک دفعہ جہاد کو گئے۔ اس میں آپ ایک کافر سے جنگ کر رہے تھے کہ نماز کا وقت قریب آگیا۔ آپ نے کافر سے مہلت چاہی اور نماز ادا کی۔ پھر جب اس کافر کی عبادت کا وقت ہوا تو اس نے بھی مہلت چاہی۔ جب وہ بت کی طرف عبادت کے واسطے متوجہ ہوا تو عبداللہ بن مبارک نے سوچا کہ اس وقت اس پر حملہ کر دوں تو فتح پالوں گا۔ چنانچہ آپ نے تلوار کھینچی اور اس پر حملہ کرنے کی خاطر اس کے قریب پہنچے ہی تھے کہ ایک آواز سنی کہ اے عبداللہ!

یعنی عہد پورا کرو کہ اس سے سوال کیے جاؤ گے۔

اَدْفُوا بِالْعَهْدِ اِنَّ الْعَهْدَ
كَانَ مَسْئُولًا ط

عبداللہ بن مبارک رونے لگے اس کافر نے جو عبداللہ بن مبارک کو دیکھا کہ تلوار کھینچنے ہوئے رو رہے ہیں، تو وجہ پوچھی۔ آپ نے سارا قصہ سنایا تو اس کافر نے ایک پیچ ماری اور کہا بڑے شرم کی بات ہے کہ ایسے خدا کی نافرمانی کروں جو دشمن کی خاطر اپنے دوست پر عتاب کر رہا ہے اور پھر مسلمان ہو گیا۔

حضرت عبدالواحد بن زید چشتیؒ نے ایک مرتبہ فرمایا کہ ہم لوگ ایک مرتبہ ایک کشتی میں سوار ہو کر جا رہے تھے کہ ہوا کی گردش نے

ہماری کشتی کو ایک جزیرے میں پہنچا دیا۔ ہم نے وہاں ایک آدمی کو دیکھا کہ وہ کفر میں مبتلا ہے اور ایک بُت کی پوجا کر رہا ہے۔ ہم نے اس سے پوچھا کہ تم کس کی پوجا کرتے ہو؟ اس نے بُت کی طرف اشارہ کیا۔ ہم نے کہا کہ تیرا معبود خود تیرا ضایا ہوا ہے اور ہمارا معبود وہ ہے جس نے ہر ایک کو بنایا ہے اور جو تو نے اپنے لائق سے بُت بنایا ہے وہ پوجنے کے لائق نہیں ہے۔

اس نے کہا تم کس کی پرستش کرتے ہو؟ ہم نے کہا اس پاک ذات کی جس کا عرش آسمان کے اوپر ہے اس کی گرفت زمین پر ہے۔ اس کی عظمت اور بڑائی سب سے بالاتر ہے۔ کہنے لگا تمہیں اس پاک ذات کا علم کس طرح ہوا؟ ہم نے کہا اس نے ایک رسولؐ (قاصد) ہمارے پاس بھیجا جو بہت کریم اور شریف تھا۔ اس رسولؐ نے ہمیں یہ سب باتیں بتائیں۔ اس نے کہا وہ رسولؐ کہاں ہیں؟ ہم نے کہا کہ اس نے جب پیام پہنچا دیا اور پناہی پورا کر دیا تو اس مالک نے اس کو اپنے پاس بلا لیا تاکہ اس کے پیام پہنچانے اور اس کو اچھی طرح پورا کرنے کا صلہ و انعام عطا فرمائے۔ اس نے کہا کہ اس رسولؐ نے تمہارے پاس کوئی علامت چھوڑی ہے؟ ہم نے کہا اس مالک کی پاک کلام ہمارے پاس چھوڑی ہے۔ اس نے کہا مجھے وہ کتاب دکھاؤ۔ ہم نے قرآن پاک لاکر اس کے سامنے رکھا۔ اس نے کہا میں تو پڑھا ہوا نہیں ہوں تم اس میں سے مجھے کچھ سناؤ۔ ہم نے ایک سورت سنائی وہ سنتے ہوئے روتارنا یہاں تک کہ وہ سورت پوری ہو گئی۔ اس نے کہا اس پاک کلام والے کا حق یہی ہے کہ اس کی نافرمانی نہ کی جائے۔ اس کے بعد وہ کفر سے توبہ کر کے مسلمان ہو گیا ہم نے اسے اسلام کے ارکان اور احکام بتائے اور چند سورتیں قرآن پاک کی سکھائیں۔ جب رات ہوئی، عشر کی نماز پڑھ کر ہم سونے لگے تو اس نے پوچھا کہ تمہارا معبود بھی رات کو سوتا ہے؟ ہم نے کہا وہ پاک ذات حقیقیٰ قیوم ہے۔ وہ نہ سوتا ہے نہ اس کو اونگھ آتی ہے (آیۃ الکرسی) وہ کہنے لگا تم کس قدر لائق بندے ہو کہ آقاؐ تو جاگتا رہے اور تم سو جاؤ۔ ہمیں اس بات سے بڑی حیرت ہوئی۔ جب ہم اس جزیرہ سے واپس

ہونے لگے تو وہ کہنے لگا کہ مجھے بھی اپنے ساتھ ہی لے چلو تاکہ میں دین کی باتیں سیکھوں ہم نے اپنے ساتھ لے لیا۔ جب ہم شہر عبادان میں پہنچے تو میں نے اپنے ساتھیوں سے کہا یہ شخص تو مسلم ہے اس کے لیے کچھ معاش کا فکر بھی چاہیے۔ ہم نے کچھ درم چندہ جمع کیا اور اس کو دینے لگے، اس نے پوچھا یہ کیسا ہے؟ ہم نے کہا کچھ درم ہیں۔ ان کو تم اپنے خرچ میں لے آنا۔ کہنے لگا لا الہ الا اللہ! تم لوگوں نے مجھے ایسا راستہ دکھایا جس پر خود بھی نہیں چلتے۔ میں ایک جزیرہ میں تھا، ایک بت کی پرستش کرتا تھا۔ خدائے پاک کی پرستش بھی نہ کرتا تھا اس نے اس حالت میں بھی مجھے ضائع اور ہلاک نہیں کیا۔ حالانکہ میں اس کو جانتا بھی نہ تھا۔ پس وہ اس وقت مجھے کیونکر ضائع کر دے گا جبکہ میں اس کو پہچانتا بھی ہوں (اس کی عبادت بھی کرتا ہوں) تین دن کے بعد ہمیں معلوم ہوا کہ اس کا آخری وقت ہے، موت کے قریب ہے۔ ہم اس کے پاس گئے۔ اس سے پوچھا کہ تیری کوئی حاجت ہو تو بتا۔ کہنے لگا میری تمام حاجتیں اس پاک ذات نے پوری کر دیں جس نے تم لوگوں کو جزیرہ میں میری ہدایت کے لیے بھیجا تھا۔ شیخ عبدالواحد فرماتے ہیں کہ مجھ پر دفعۃً نیند کا غلبہ ہوا۔ میں وہیں سو گیا تو میں نے خواب میں دیکھا ایک نہایت سرسبز شاداب باغ ہے۔ اس میں ایک نہایت نفیس قبۃ بنا ہوا ہے۔ اس میں ایک تخت بچھا ہوا ہے۔ اس تخت پر ایک نہایت حسین لڑکی کہ اس جیسی خوبصورت عورت کبھی کسی نے نہ دیکھی ہوگی، یہ کہہ رہی ہے خدا کے واسطے اس کو جلدی صبح دو۔ اس کے اشتیاق میں میری بے قراری حد سے بڑھ گئی۔ میری جو آنکھ کھلی تو اس نو مسلم کی روج پر واز کر چکی تھی۔ ہم نے اس کی تجہیز و تکفین کی اور دفن کر دیا۔ جب رات ہوئی تو میں نے وہی باغ اور قبۃ اور تخت پر وہ لڑکی اس کے پاس دیکھی اور وہ یہ آیت شریفہ پڑھ رہا تھا:-

وَالْمَسْكَلَةُ يَدْعُوْنَ عَلَيْنَا
 اور فرشتے ان کے پاس ہر دروازہ سے آتے
 ہونگے... الخ

اور ان کو سلام کرتے ہوں گے (جو ہر قسم کی آفت سے سلامتی کا مزدہ ہے) اور یہ

اس وجہ سے کہ تم نے صبر کیا تھا (اور دین پر مضبوط چمے ہے) پس اس جہان میں تمہارا انجام بہت بہتر ہے۔

حق تعالیٰ شانہ کی عطا اور بخشش کے کرشمے ہیں کہ ساری عمر بت پرستی کی اور اس نے اپنے لطف و کرم سے موت کے قریب ان لوگوں کو زبردستی کشتی کے بے قابو ہوجانے سے وہاں بھیجا۔ اور اس کو آخرت کی دولت سے مالا مال کر دیا۔

اللَّهُمَّ لَا مَانِعَ لِمَا أَعْطَيْتَ وَلَا
 رُكْنَ وَلَا نَائِبَ أَوْ جِسْمًا يَنْجُو
 اس کو کوئی دینے والا نہیں۔

۲۔ مشرک سے توبہ

خدا کی ذات یا صفات میں ازلی یا جاودانی خدا جیسا ٹھہرنا مشرک ہے۔ اللہ تعالیٰ کو کسی سے قرار دینا مشرک ہے یا کسی کو اس سے قرار دینا مشرک ہے۔ کسی کو اس کا باپ یا بیٹا سمجھنا مشرک ہے کسی کو اس کی اولاد سمجھنا مشرک ہے۔ اسلام سے پہلے جہاں کافروں کا فخر و عروج پر تھا وہاں مشرکین کا مشرک بھی زوروں پر تھا۔ لوگ خدا کو تو مانتے تھے لیکن اس کے ساتھ ساتھ کہیں ملائکہ پرستی تھی، کہیں جنات پرستی تھی، کہیں کواکب پرستی تھی۔ یعنی چاند اور سورج کی پوجا کی جاتی تھی، کہیں دیوی اور پوتناؤں کے روپ میں آباء پرستی تھی۔ حتیٰ کہ مشرکین کے علاوہ یہود و نصاریٰ بھی بتلائے مشرک تھے اور اللہ نے قرآن پاک میں انہیں بار بار دعوت دی ہے کہ مشرک کو چھوڑ کر حق کی طرف آ جاؤ۔ ارشاد باری تعالیٰ ہوا کہ لوگوں نے اللہ کے علاوہ کچھ شریک ٹھہرا رکھے ہیں، ان سے کہیے کہ ان کے نام تو بنادو یا پھر تم وہ بات کہنا چاہتے ہو جسے وہ خود بھی نہیں جانتا۔ یعنی مشرک کرنے والے اللہ کی حقیقت سے بہت دور ہیں، جو دل میں آتا ہے اس گمان کی پیروی کر لیتے ہیں۔

قرآن پاک میں بیشمار مقامات پر مشرک کی مذمت کی گئی ہے کیونکہ مشرک کفریہ لوگوں کے

پاس کوئی دلیل نہیں۔

ارشاد باری تعالیٰ ہے کہ جو کوئی اللہ کے ساتھ دوسرے معبود کو پکارتا ہے، اس کے پاس اس کی کوئی دلیل نہیں۔

پھر سورہ یوسف میں حضرت یوسف علیہ السلام کی زبان سے بیان ہوا ہے کہ افضوں نے کہا اے قید خانے کے ساتھیو! تم خود ہی بتاؤ کہ بہت سے متفرق رب بہتر ہیں یا وہ ایک اللہ جو سب پر غالب ہے۔ اس کو چھوڑ کر تم جن کی عبادت کر رہے ہو، ان کی حقیقت اس کے سوا کچھ نہیں کہ بس چند نام ہیں جو تم نے اور تمہارے باپ دادا نے رکھ لیے ہیں، اللہ نے ان کے لیے کوئی سند نہیں تیار کی۔

تو اس سے معلوم ہوتا ہے کہ شرک کی کوئی اصلیت نہیں۔ بلکہ ایک اور مقام پر شرک کو چھوڑ کر قرار دیا گیا ہے۔ فرمایا کہ جس نے خدا کا شریک مقرر کیا اس نے بہت بڑا جھوٹ گھڑا۔ جو گناہ عظیم ہے بلکہ اسے ظلم عظیم بھی کہا گیا ہے۔ یہی وجہ ہے کہ اس ظلم عظیم کی وجہ سے آخرت میں مشرکوں کا انجام بہت بُرا ہوگا۔ شرک کرنے والوں کا آخری ٹھکانا جہنم اور روزخ ہے۔ اس لیے یہ ناقابل معافی جرم ہے۔ کیونکہ اللہ اسے ہرگز معاف نہیں کرتا جو کسی کو اس کے ساتھ شریک ٹھہرائے۔

لہذا قرآنی تعلیمات ہم سے یہی تقاضا کرتی ہیں کہ کسی صورت میں بھی خدا کے ساتھ شرک نہیں ہونا چاہیے، لہذا دنیا کی ان قوموں کو شرک سے توبہ کر لینی چاہیے جن میں آج بھی شرک موجود ہے۔ اے یہودیو اور زہرانہو! تمہارے لیے اب بھی بہتر ہے کہ جن باتوں میں تم شرک کرتے ہو، اس کو چھوڑ کر خدائے واحد کے پرستار بن جاؤ اور شرک سے ہمیشہ کے لیے توبہ کر جاؤ۔

کسی زلزلے میں ایک علاقے میں ایک بادشاہ تھا، اس کے ہاں ایک

حکایت

جادوگر تھا۔ جب جادوگر بوڑھا ہوا تو اس نے بادشاہ سے کہا کہ اب میں بوڑھا ہو گیا ہوں اور میری موت کا وقت قریب آ رہا ہے۔ مجھے کوئی بچہ سوئپ دو، میں اسے جادو سکھا دوں۔ چنانچہ ایک ذہین لڑکے کو وہ تعلیم دینے لگا۔ لڑکا اس کے

پاس جاتا تو راستے میں ایک نصرانی عابد کا گھر پڑتا، جہاں وہ عبادت میں کبھی وعظ و نصیحت میں مشغول ہوتا، یہ بھی کھڑا ہو جاتا اور اس کے طریقہ عبادت کو دیکھتا اور وعظ سُنتا۔ آتے جاتے یہاں رُک جایا کرتا تھا۔ جادوگر بھی مازنا اور ماں باپ بھی، کیونکہ وہاں بھی دیر میں پہنچتا اور یہاں بھی دیر میں آتا۔ ایک دن اس بچے نے عابد کے سامنے یہ شکایت بیان کی۔ عابد نے کہا جب جادوگر تم سے پوچھے، کیوں دیر لگ گئی تو کہنا کہ راستے میں دیر ہو جاتی ہے۔

یونہی ایک زمانہ گزر گیا کہ ایک طرف تو وہ جادو سیکھتا تھا اور دوسری طرف کلام اللہ اور دین اللہ سیکھتا تھا۔ ایک دن یہ دیکھتا ہے کہ راستے میں ایک زبردست ہیبت ناک سا پٹا ہے، لوگوں کی آمد و رفت بند کر رکھی ہے۔ ادھر والے ادھر اور ادھر والے ادھر ہیں۔ اور سب لوگ ادھر ادھر پریشان کھڑے ہیں، اس نے اپنے دل میں سوچا کہ آج موقع ہے کہ میں امتحان کروں کہ نصرانی عابد کا دین خدا کو پسند ہے یا کہ جادوگر کا۔ اس نے ایک پتھر اٹھایا اور یہ کہہ کر اس پر پھینکا کہ خدایا تیرے نزدیک عابد کا دین اور اس کی تعلیم جادوگر کی تعلیم سے زیادہ محبوب ہے تو تو اس جانور کو اس پتھر سے ہلاک کر دے۔ تاکہ لوگوں کو اس بلا سے نجات ملے۔ پتھر کے گتے ہی وہ جانور مر گیا اور لوگوں کا آنا جانا شروع ہو گیا، پتھر جا کر عابد کو خبر دی اس نے کہا پیارے بچے! تو مجھ سے افضل ہے۔ اب خدا کی طرف سے تیری آزمائش ہوگی۔ اگر ایسا ہو، تو میری خبر کرنا۔

اب اس بچے کے پاس حاجت مند لوگوں کا تاننا لگ گیا اور اس کی دعا سے ہر قسم کے بیمار اچھے ہوتے لگے۔ بادشاہ کے ایک نابینا وزیر کے کان میں یہ آواز پڑی وہ بڑے تحفہ تحائف لے کر حاضر ہوا۔ اور کہنے لگا، اگر تو مجھے شفا دیدے تو یہ سب میں تجھے دے دوں گا۔ اس نے کہا شفا میرے ہاتھ میں نہیں ہے۔ میں کسی کو شفا نہیں دے سکتا، شفا دینے والا تو اللہ وحدہ لا شریک لہ ہے۔ اگر تو شرک سے توبہ کر کے، پر ایمان لانے کا وعدہ کرے تو میں اس سے دعا کروں۔ اس نے اقرار کیا، بچے

اس کے لیے دعا کی، اللہ نے اسے شفا دے دی۔

وہ بادشاہ کے دربار میں آیا اور جس طرح اندھا ہونے سے پہلے کام کرتا تھا کرے لگا اور آنکھیں بالکل روشن تھیں۔ بادشاہ نے متعجب ہو کر پوچھا کہ تجھے آنکھیں کس نے دیں؟ اس نے کہا "میرے رب نے" بادشاہ نے کہا "ہاں" یعنی میں نے دی ہیں۔ وزیر نے کہا "نہیں نہیں میرا اور تیرا رب اللہ ہے" بادشاہ نے کہا "کیا تیرا رب میرے سوا کوئی اور ہے" وزیر نے کہا "ہاں میرا اور تیرا رب اللہ عزوجل ہے جو ہمارا خالق اور ہمیں پالنے والا ہے"

بادشاہ نے اسے مار پیٹ شروع کر دی اور طرح طرح کی تکلیفیں اور ایذاؤں دینے لگا اور پوچھنے لگا کہ تجھے یہ تعلیم کس نے دی ہے؟ آخر اس نے بتا دیا کہ میں نے اس بچے کے ہاتھ پر اسلام قبول کر لیا ہے اور کفر و شرک سے توبہ کر لی ہے، تو بادشاہ نے لڑکے کو بلوایا اور کہا اب تو تم جادو میں کامل ہو گئے کہ بیماریوں کو تندرست کرنے لگ گئے ہو۔

اس نے کہا، غلط ہے، نہ میں کسی کو شفا دے سکتا ہوں نہ جادوگر ہوں، شفا اللہ کے ہاتھ میں ہے۔ وہ کہنے لگا، اللہ تو میں ہی ہوں۔ اس نے کہا ہرگز نہیں، بادشاہ نے کہا۔ پھر کیا تو میرے سوا کسی اور کو رب مانتا ہے تو اس نے کہا ہاں میرا رب اور تیرا رب اللہ تعالیٰ ہے۔ اس نے اب اس بچے کو طرح کی سزائیں دینا شروع کیں۔ اس بادشاہ نے حکم کیا کہ اس کو شتی میں بٹھا کر دریا میں ڈبو دو کہ اس نے ہمارا نام ڈرودیا اور سات پشت کو بٹہ لگا دیا۔ پھر اس کو شتی میں بٹھا کر لے چلے۔ اچانک کشتی اٹک گئی سب ڈوب گئے، اللہ کے فضل و کرم سے وہ لڑکے کا صحیح سلامت بچ گیا، پھر بادشاہ کے پاس آ کر کہنے لگا کہ اس بچے نے خدانے مجھ کو بچایا اور جھوٹوں کو ڈبو دیا۔ پھر تو بادشاہ آپے سے نکل گیا اور کہا کہ اونچے پہاڑ کی چوٹی سے اس کو نیچے ڈال دو تاکہ اس کے ٹکڑے ٹکڑے ہو جائیں اور اس کا نام و نشان مٹ جائے۔ جب پہاڑ پر لے گئے، قدرتِ خدا سے ہوا کا جھونکا آیا۔ واللہ اعلم، ان سب کو ہونے اڑا دیا۔ اور

لڑکے کو ذرا ہوائے نہ ستایا۔ پھر لڑکا بخوبی سلامت بادشاہ کے پاس آیا۔ تب جل کر کہا جلا دوں کو بلاؤ اور اس کی جلد و پوست اڑا دو، لڑکے نے کہا کیوں اپنی جان کھڑتا ہے، جی جان کو روتا ہے اور بے فائدہ حماقت بھگتتا ہے۔ اگر تو اترتیرا سارا لشکر جمع ہوگا، میرا ایک بال بیکانہ ہوگا۔ اس مصیبت سے نجات منظور ہے تو اپنی تدبیر میں بلائے طاق رکھو اور میرے کہنے پر دھیان رکھو کہ ایک میدان میں سب کو جمع کرو اور مجھ کو سولی پر چڑھا اور میرے آگے یہ کہہ کر تیر لگا کہ تجھ کو تیرے خدائے برحق کے نام سے مارتا ہوں، فوراً مر جاؤں گا۔ پس بادشاہ نے جو اپنی تدابیر سے عاجز آ گیا تھا ایسا ہی کیا وہ نادان، دانا لڑکے کی حکمت سے آگاہ نہ تھا کہ جب سارے لشکر اور اہل شہر کے آگے یہ بات کہہ کر تیر مارے گا تو بلاشک اپنے دین کو چھوڑ دے گا اور میرے دین کو سچا بتا دے گا۔ تو سب لوگ اس کے دین سے پھر جائیں گے اور میرے حق مذہب پر ایمان لائیں گے۔ رگو میں جان سے گیا مگر جہان تو ایمان سے رہا۔ چنانچہ ایسا ہی ہوا کہ وہ لڑکا تیر سے مارا گیا لیکن آدھے سے زیادہ لوگ کفر و شرک سے توبہ کر کے اللہ پر ایمان لے آئے۔ سب لڑکے کے غم میں زار زار روتے چلاتے تھے۔

جب یہ حال بادشاہ نے دیکھا تو سخت حیران ہو گیا کہ لڑکا تو مر لیکن سب کو مار گیا اور میری بادشاہت اور ملت سب نہ وبالا کر گیا۔ اسی وقت ایک گڑھا چالیس ہفتہ گہرا کھدوایا اور اس میں جو لوگ ایمان نہ تھے ان کو جلا یا۔ مگر ایک عورت بچوں والی تھی، اس کو ہر چند ڈرایا کہ تجھ کو مع تیرے بچوں کے جلا دیں گے ورنہ اسلام سے باز آ۔ عورت نے کہا میں حق سے نہ پھروں گی۔ خدائے برحق سے منہ نہ موڑوں گی، تو کچھ درگزر نہ کر، جو جی چاہے سو کر۔ پھر ایک ایک کر کے اس کے بچوں کو آگ میں جلا یا۔ مگر وہ کمال آب و تاب ایمانی سے اُت نہ کرتی تھی اور رضائے الہی پر صابر و شاکر تھی۔ جب سب اولاد اس کی جلا دی اور گود کے بچے کو بھی جلانے کا ارادہ کیا اور اس جلتی بھنتی کو اور زیادہ جلا یا۔ آخر وہ عورت تھی اور چند جگر پائے اس کے جل گئے تھے مگر اس نے آہ نہ کی۔ لیکن گود کے لڑکے کے جلنے سے بیکار آگ جگر کی بھڑک اٹھی، آپے سے

جاتی رہی۔ بے ہوشی کے عالم میں قریب تھی کہ فریبِ شیطان کھا فے اور دولتِ ایمان سے ہاتھ اٹھا فے۔ اچانک اللہ نے اس گود کے بچہ کو گویا کیا۔ اس کے حفظِ ایمان کا سامان کیا اس نے بزبانِ فصیح کہا کہ لے ماں! تو کچھ تردد نہ کر۔ سب بھائی میرے جنت کو گئے۔ میں بھی جاتا ہوں۔ پس لڑکے کی دلداری سے اس کی بھڑکی ہوئی آگ بجھی۔ سب سنگِ دلوں نے اس لڑکے کو بھی آگ میں ڈالا۔ تب عورت نے بے تاب ہو کر ایک چیخ ماری، اسی وقت ایک شعلہ آگ سے اٹھا اور چالیس چالیس گز ہر طرف کے کافروں اور مشرکوں کو جلا کر خاکستر کر دیا۔ اور اس کا فر بادشاہ کا مع امیر اور لشکر کافر کے نام و نشان نہ رہا کہ کہاں چلا گیا اور جو ایماندار اس ظالم کے ظلم سے بچے تھے، اللہ تعالیٰ کی حمایت سے ان میں سے ایک کا بھی بال نہ جلا۔

۳۔ قتل سے توبہ

اول تو قتل چھپتا نہیں کیونکہ اس کی سزا سے دنیا میں مل جاتی ہے۔ اگر کسی کا گناہ چھپ ہی جائے تو یہ گناہ اسے جہنم میں لے جائے گا لہذا کسی مسلمان کا ناحق خون کرنا گناہِ کبیرہ ہے، اسی لیے قرآن مجید میں ارشاد باری تعالیٰ ہے کہ جو کوئی جان بوجھ کر مسلمان کو قتل کرے تو اس کا بدلہ جہنم ہے۔ ہمیشہ اس میں رہے گا اور اس نے اس پر غضب کیا اور اس پر لعنت کی اور اس کے لیے بہت بڑا عذاب تیار کر رکھا ہے۔ ایک اور مقام پر ارشاد ہوا ہے کہ اس نفس کو قتل نہ کرو جس کو اللہ نے حرام قرار دیا ہے۔ اس سے معلوم ہوا کہ اللہ تعالیٰ نے انسانی جان کو محترم قرار دیا ہے۔ اور اسے صرف اس صورت میں ختم کیا جا سکتا ہے جس میں اللہ تعالیٰ نے ہلاک کرنے کی اجازت دی ہے یعنی جہاد میں۔

پھر ارشاد ہوا کہ جس شخص نے کسی کو خون کے بدلے میں یا زمین میں فساد پھیلانے کے سوا کسی اور وجہ سے ناحق قتل کیا تو اس نے گویا تمام انسانوں کو قتل کر دیا اور جس نے کسی کو زندگی بخشی اس نے گویا تمام انسانوں کو زندگی بخش دی، اس سے

معلوم ہو کہ اگر ایک شخص کسی کو ناحق قتل کرتا ہے تو وہ دراصل انسانی جان کے احترام اور جذبہ ہمدردی کو ختم کرتا ہے اور یہ جذبہ ہمدردی ختم کرنا نوع انسانی کے قتل کے مترادف ہے۔ اسی طرح اگر کوئی ایک شخص کی جان بچاتا ہے تو وہ احترام جان اور انسانی ہمدردی کے جذبہ کو زندہ کرتا ہے اور یہ پوری انسانیت کی حیات و بقا کے مترادف ہے اور اسی فلسفہ حیات کے تحت انسانوں کو حکم دیا گیا ہے کہ اپنی اولاد کو مغسی کے باعث قتل نہ کرو۔ ہم تمہیں اور انہیں رزق دیتے ہیں۔ پھر ایک جگہ ارشاد ہوا ہے کہ اپنی جان کو قتل نہ کرو بیشک اللہ مہربان ہے یعنی خودکشی کی بھی ممانعت کی گئی ہے۔

آخرت میں اس جرم کی سزا کے بارے میں رسول اکرم صلی اللہ علیہ وسلم کا ارشاد گرامی ہے کہ اگر تمام زمین و آسمان والے ایک مسلمان کا خون کرنے میں شریک ہو جائیں، تو اللہ ان سب کو منہ کے بل اوندھا کر کے جہنم میں ڈال دے گا۔ پھر فرمایا کہ ہر گناہ کے بارے میں امید ہے کہ اللہ تعالیٰ بخش دے گا لیکن شرک کی حالت میں مرنے والے اور کسی مسلمان کو جان بوجھ کر قتل کرنے والے کو نہیں بخشے گا۔

اللہ تعالیٰ کے ان ارشادات اور نبی کریم صلی اللہ علیہ وسلم کے فرمودات سے معلوم ہوا کہ قتل گناہِ کبیرہ ہے۔ اور اس کی دو صورتیں ہیں۔ ایک بغیر ارادہ کے قتل ہے۔ اور دوسرا عمداً قتل ہے۔ ان دونوں صورتوں میں توبہ کی نوعیت یہ ہے۔

بغیر ارادہ کے قتل کی توبہ یہ ہے کہ مقتول کے ورثاء کو خون بہا ادا کیا جائے اور عمداً قتل میں قصاص کے بغیر جرم کی تلافی ناممکن ہے۔ اگر ورثاء قصاص سے دستبردار ہو جائیں اور قاتل کو معاف کر دیں تو قصاص ساقط ہو جائے گا اور آخرت میں سزا نہ ہوگی اگر قاتل قصاص یا معافی سے قتل کے جرم کی تلافی نہ کرے گا تو اس کے بارے میں وعید ہے کہ جو کسی مسلمان کو جان بوجھ کر قتل کرے گا اس کی سزا دوزخ ہے وہ ہمیشہ اسی میں رہے گا اور اس کا اس پر غضب ہوگا۔ اس پر لعنت ہے اور اللہ نے اس کے لیے بڑا بھاری عذاب تیار کر رکھا ہے۔

قاتل کو اگر دنیا میں اسلامی قانون کے مطابق سزا مل جائے تو پھر آخرت میں اس کو سزا نہ ہوگی کیونکہ اس نے اپنے کیے کی سزا دنیا ہی میں بھگت لی۔

روایت

حضور صلی اللہ علیہ وسلم نے فرمایا۔ تم سے پہلے لوگوں میں سے ایک شخص تھا جس نے ننانوے قتل کیے تھے۔ اس نے دنیا کے سب سے بڑے عالم کے متعلق پوچھ گچھ کی، تو لوگوں نے اسے ایک راہب کا پتہ دیا۔ چنانچہ وہ راہب کے پاس آیا اور اسے کہا کہ میں نے ننانوے قتل کیے ہیں، کیا میری توبہ قبول ہو سکتی ہے؟ راہب بولا نہیں۔ اور اس آدمی نے راہب کو بھی قتل کر کے ننانوے قتل پورے کر لیے، پھر اس نے دوبارہ دنیا کے سب سے بڑے عالم کی تلاش شروع کی تو اسے ایک عالم کا پتہ بتایا گیا۔ وہ عالم کے پاس گیا اور کہا کہ اس نے ننانوے قتل کیے ہیں، کیا اس کے لیے توبہ ممکن ہے؟ عالم نے کہا ہاں! تیرے اور تیری توبہ کے درمیان کون حائل ہو سکتا ہے! فلاں فلاں جگہ جاؤ۔ وہاں اللہ تعالیٰ کے تیک، عبادت گزار لوگ رہتے ہیں۔ تم بھی وہیں جا کر ان کے ساتھ عبادت کرو اور پھر اپنے وطن واپس نہ ہونا کیونکہ یہ بہت بُری جگہ ہے۔

چنانچہ وہ چل پڑا۔ جب وہ آدھے راستے میں پہنچا تو اسے موت آگئی، لہذا اس کے متعلق رحمت اور عذاب کے فرشتوں کا آپس میں جھگڑا ہو گیا۔ رحمت کے فرشتوں نے کہا یہ تائب ہو کر اپنا دل رحمت خداوندی سے لگائے اور بھلا تھا، عذاب کے فرشتوں نے کہا اس نے کبھی کوئی نیکی نہیں کی۔ تب ان کے پاس آدمی کی شکل میں ایک فرشتہ آیا جسے انھوں نے اپنا حکم تسلیم کر لیا۔ اس فرشتہ نے کہا تم زمین ناپ لو۔ وہ جس بستی کے قریب تھا وہ انجھی میں شمار ہوگا۔ چنانچہ انھوں نے زمین ناپی اور وہ نیکیوں کی بستی کے قریب نکلا لہذا اسے رحمت کے فرشتے لے گئے۔

ایک روایت میں ہے کہ وہ ایک بالشت نیکیوں کی بستی سے قریب تھا لہذا اسے بھی نیکیوں میں سے کر دیا گیا۔ دوسری روایت میں ہے کہ اللہ تعالیٰ نے بردوں کی بستی کی زمین کی طرف وحی فرمائی۔ اس سے کہا دور ہو جا اور نیکیوں کی بستی کی زمین سے کہا

تو قریب ہو جا اور فرمایا ان بستیوں کا فاصلہ تا پو، تو فرشتوں نے اسے ایک بالشت نیکوں کی بستی سے قریب پایا اور اسے بخش دی گیا۔ مُسَلَم۔

۴۔ زنا سے توبہ

زنا نہایت ہی بُرا فعل ہے اور اسلامی نقطہ نظر سے گناہ کبیرہ ہے۔ بلکہ یہ گناہ کبیرہ ہونے کے علاوہ جرم بھی ہے۔ اس لیے اس سے پچتا مسلمانوں کا اولین فرض ہے۔ اسلام میں جذبہ اطاعت قرآن و سنت ہے۔ پھر خوفِ خدا ہے آخرت کی سزا ہے یہ تمام امور بار بار انسان کو باخبر کرتے ہیں کہ زنا اور بدکاری لیے بڑے گناہ ہیں جن پر آخرت میں سخت باز پرس ہوگی اور سخت عذاب ہوگا۔ جس وجہ سے ان امور کے تحت انسان کو ہر ممکن طریقے سے زنا سے روکنے کی کوشش کی گئی ہے۔ اگر پھر بھی کوئی فرد اپنے نفسانی تقاضوں کو جائز طریقے سے پورا کرنے کی بجائے غیر اسلامی روش اختیار کرے تو اس کے لیے زنا کی سخت سزا رکھ دی ہے تاکہ برائی کا قلع قمع ہو جائے اور سخت ترین سزا سے معاشرے میں لوگوں کے ذہن میں زنا کے بُرے انجام کا ایسا خوف طاری رہے تاکہ دوسرے لوگ اس جرم کے مرتکب نہ ہوں۔ اسی لیے قرآن پاک میں زنا کے بارے میں فرمایا گیا ہے کہ اس کے قریب تک نہ جاؤ۔

وَلَا تَقْرَبُوا الزَّانِيَةَ إِنَّهُ كَانَ
فَاحِشَةً وَدَسَاءً سَيِّئًا۔
اور زنا کے قریب تک نہ جاؤ۔ بے شک
وہ بے حیائی ہے اور بہت ہی بُرا راستہ ہے۔

بی اسرائیل: ۳۲

قرآن میں اسے بے حیائی قرار دیا ہے۔ فحاشی یہ ہے کہ عورت کی عصمت و عفت کے لیے جو پابندیاں اسلام نے عائد کی ہیں ان سے تجاوز کیا جائے، ان حدود اللہ سے تجاوز نہ کیا جائے۔ پھر ارشاد باری تعالیٰ ہے کہ

وَالَّذِينَ هُمْ يُعْذِرُونَ
حَقِظُونَ۔ مومنون:
وہ حرام اور بدکاریوں سے اپنی شرم گاہوں کی حفاظت کرتے ہیں۔

ایک اور آیت میں ارشاد ربّانی ہے:-

وَلَا تَقْرَبُوا الْقَوَاعِشَ مَا ظَهَرَ مِنْهَا وَمَا بَطَنَ ط

یہاں بڑے سے مراد زنا اور چھوٹے سے مراد بوسہ لینا، بُری نظر سے دیکھنا اور

چھوننا ہے۔ چنانچہ حضور صلی اللہ علیہ وسلم کا ارشاد مبارک ہے: ہاتھ زنا کرتے ہیں، پیر زنا کرتے ہیں اور آنکھیں زنا کرتی ہیں۔

فرمان الہی ہے:-

قُلْ لِمَنْ مَنِيعٍ يَعْزُؤْ اٰمِنٌ
اَبْصَارِهِمْ وَيَحْفَظُوْا اَفْوَاجَهُمْ
ذٰلِكَ اَزْكٰى لِمَنْهٖمۡ -

مؤمنوں سے کہہ دیجئے اپنی آنکھیں بند کر لیں
اور اپنی شرمگاہوں کی حفاظت کریں۔

نور: ۳۰

اللہ تعالیٰ نے مسلمان مردوں اور عورتوں کو حکم دیا ہے کہ وہ حرام کی طرف نہ دیکھیں
اور اپنی شرمگاہوں کو از تکاب حرام سے محفوظ رکھیں۔

قرآن میں جن گناہوں سے بچنے پر بہت زور دیا گیا ہے ان میں پہلا گناہ شرک
ہے۔ دوسرا قتل ناحق اور میرا گناہ زنا ہے۔ اگرچہ ان کے علاوہ بھی بہت سے
کبیرہ گناہ ہیں۔ جن سے پختا ہر مسلمان کے لیے از حد ضروری ہے لیکن ان تینوں
گناہوں کے نتائج اور اثرات بہت زیادہ ہیں، اس لیے ان سے بچنے پر زیادہ زور
دیا گیا ہے۔ حالانکہ دیکھا جائے تو شیطان ہر زمانہ میں ان تینوں کباہتوں کے ذریعے
انسانوں سے نہایت ہی قبیح فعل کروا داتا ہے۔ جس پر کائنات لرز اٹھتی ہے، اسی
لیے قرآن پاک میں ارشاد باری تعالیٰ ہوا کہ

وَالَّذِيْنَ لَا يَدْعُوْنَ مَعَ اللّٰهِ
اِلٰهًا اٰخَرَ وَلَا يَفْتُلُوْنَ النَّفْسَ
الَّتِيْ حَرَّمَ اللّٰهُ اِلَّا بِالْحَقِّ وَلَا
يَزْنُوْنَ جَوْمًا يَفْعَلُ ذٰلِكَ

اور جو اللہ کے ساتھ کسی دوسرے معبود کو
نہیں پکارتے اور کسی ایسے شخص کو جسے قتل
کرنا اللہ تعالیٰ نے منع کر دیا ہے ناحق قتل
نہیں کرتے اور نہ وہ زنا کرتے ہیں۔ اور جو شخص

یہ کام کرے گا تو وہ ضرور گناہ کا بدلہ

پائے گا۔

فرقان : ۶۸

اس آیت سے معلوم ہوا کہ اللہ کے نزدیک کفو و شرک اور قتل ناحق کی طرح زنا بھی جرم عظیم ہے۔ قتل کی طرح زنا کے مفسدات اتنے ہیں کہ اللہ نے اسے قتل کے بعد بیان کیا ہے۔ اگر زنا قتل کے برابر نہیں لیکن اس سے کم بھی نہیں ہے۔ بہت سی احادیث میں یہی مضمون بیان ہوا ہے۔

حدیث میں ہے کہ شرک کے بعد کوئی گناہ اس نطق سے بڑھ کر نہیں ہے جس کو کوئی شخص کسی ایسے رحم میں رکھے جو شرعاً اس کے لیے حلال نہ تھا۔

ایک اور حدیث میں ہے کہ زانی جب زنا کرتا ہے تو اس وقت ایمان اس سے نکل کر اس کے سر پر سایہ بن کر کھڑا ہو جاتا ہے اور زانی جب فعل زنا سے فارغ ہوتا ہے تو ایمان اس کی طرف پلٹ آتا ہے۔ زنا حقیقتاً ایسا گناہ ہے جس سے قوم کی نسل خواب ہونے کا خدشہ رہتا ہے، لہذا ایسے مرد اور عورتیں جو زنا میں مبتلا ہوں، اور پکڑے نہ گئے ہوں تو ایسے لوگوں کو اللہ کے حضور تائب ہونا چاہیے اور آئندہ اس فعل بد کو ہمیشہ کے لیے ترک کر دینا چاہیے۔

اگر زانی توبہ نہ کرے تو آخرت میں اس کو دردناک عذاب دیا جائے گا۔ اگر زانی یا زانیہ پکڑے جائیں تو ان پر حد لگے گی اور ان کو سزا بھگتنا پڑے گی۔ دنیا میں سزا پانے یعنی سنگ ساری کے بعد آخرت میں ان کو سزا نہ ہوگی۔ کیونکہ انہوں نے اپنے کیے کی سزا دنیا میں ہی پائی۔

چنانچہ ارشاد باری تعالیٰ ہے کہ

فَاتَّابًا تَابًا وَآصْلَحْنَا فَأَعْرِضُوا
عَنْهَا إِنَّ اللَّهَ كَانَ تَوَّابًا
پس اگر وہ توبہ کر لیں اور اصلاح کر لیں، تو
ان سے منہ پھیر لو۔ بیشک اللہ تعالیٰ توبہ قبول
کرنے والا رحم کرنے والا ہے۔

ترجمہ - نساء : ۱۶

عورتوں میں سے جو بے حیائی کریں یعنی زنا کروائیں اور ان کے بارے میں گواہی

مل جائے تو ایسی عورتوں کو گھروں میں بند کر دو، یہاں تک کہ ان کو قید میں رکھو کہ وہ مرنجائیں یا اللہ تعالیٰ ان کے لیے کوئی اور بہتر راستہ نکالے۔ اور جو مرد ایسا کرے تو عینیں اینڈا دو۔ پھر اگر وہ توبہ کر لیں اور اپنی اصلاح کر لیں تو ان سے منہ پھیر لو۔ بیشک اللہ تعالیٰ توبہ قبول کرتے والا ہے۔

بعض صحابہ کرام رضی اللہ عنہم سے مروی ہے کہ زنا سے بچو۔ اس میں مچھ مصیبتیں ہیں۔ جن میں سے تین کا تعلق دنیا سے ہے اور تین کا آخرت سے۔ دنیا میں رزق کم ہو جاتا ہے، زندگی مختصر ہو جاتی ہے اور چہرہ مسخ ہو جاتا ہے۔ آخرت میں خدا کی ناراضگی، سخت پُرسش اور جہنم میں داخل ہونا ہے۔

فقیر ابو الیث رحمۃ اللہ علیہ سے مروی ہے، حضرت عمر رضی اللہ عنہ

روایت ایک مرتبہ حضور صلی اللہ علیہ وسلم کی خدمت میں روتے ہوئے حاضر ہوئے۔ آپ نے دریافت فرمایا کہ اے عمر! کیوں روتے ہو؟ عرض کی، حضور! دلوں نے پرکھڑے ہوئے جو ان کی گریہ فزاری نے میرا جگر جلا دیا ہے۔ آپ نے فرمایا، اسے اندر لاؤ! جب جو ان حاضر خدمت ہوا تو آپ (صلی اللہ علیہ وسلم) نے پوچھا، اسے جو ان! تم کس لیے رورہے ہو؟ عرض کی حضور! میں اپنے گناہوں کی کثرت اور رب ذوالجلال کی ناراضگی کے خوف سے رورہا ہوں۔ آپ نے پوچھا کیا تو نے شرک کیا ہے؟ کہا نہیں یا رسول اللہ (صلی اللہ علیہ وسلم) کیا تو نے کسی کو ناحق قتل کیا ہے؟ آپ نے دوبارہ پوچھا۔ عرض کیا نہیں یا رسول اللہ (صلی اللہ علیہ وسلم) آپ نے فرمایا اگر تیرے گناہ ساتوں آسمانوں، زمینوں اور پہاڑوں کے برابر ہوں تب بھی اللہ تعالیٰ اپنی رحمت سے بخش دے گا۔

جو ان بولا یا رسول اللہ! میرا گناہ ان سے بھی بڑا ہے۔ آپ نے فرمایا تیرا گناہ بڑا ہے یا گریہ؟ عرض کی میرا گناہ۔ آپ نے فرمایا تیرا گناہ بڑا ہے یا عرش الہی؟ عرض کی میرا گناہ۔ آپ نے فرمایا تیرا گناہ بڑا ہے یا رب ذوالجلال؟ عرض کی رب ذوالجلال بہت عظیم ہے! حضور صلی اللہ علیہ وسلم نے فرمایا بلاشبہ مجرم عظیم کو رب عظیم ہی معاف

فرماتا ہے۔ پھر آپ نے فرمایا، پھر تم مجھے اپنا گناہ تو بتلاؤ۔ عرض کی، حضور! مجھے آپ کے سامنے عرض کرتے ہوئے شرم آتی ہے۔ آپ نے فرمایا کوئی بات نہیں، تم بتلاؤ عرض کی حضور! میں سات سال سے کفن چوری کر رہا ہوں۔ انصار کی ایک لڑکی فوت ہو گئی تو میں اس کا کفن چرانے جا پہنچا۔ میں نے قبر کھود کر کفن لے لیا اور چل پڑا۔ کچھ ہی دور گیا تھا کہ مجھ پر شیطان غالب آ گیا اور میں اُلٹے قدم واپس بیٹھا۔ اور لڑکی سے بدکاری کی۔ میں گناہ کر کے ابھی چند ہی قدم چلا تھا کہ لڑکی کھڑی ہو گئی اور کہنے لگی اے جوان! خدا تجھے غارت کرے، تجھے اس گنہگار کا خوف نہیں آیا جو ہر مظلوم کو ظالم سے اس کا حق دلاتا ہے۔ تو نے مجھے مردوں کی جماعت سے برہنہ کر دیا اور بار بار خذوفی میں ناپاک کر دیا ہے۔ حضور صلی اللہ علیہ وسلم نے جب یہ سنا تو زاریا درود ہو جا لے بد بخت! تو نارِ جہنم کا مستحق ہے۔

جوان وہاں سے روتا ہوا اور اللہ تعالیٰ سے استغفار کرتا ہوا نکل گیا۔ جب اسے اسی حالت میں چالیس دن گزر گئے تو اس نے آسمان کی طرف نگاہ کی اور کہا۔ اے محمد و آدم و ابراہیم (علیہم السلام) کے رب! اگر تو نے میرے گناہ کو بخش دیا ہے، تو حضور صلی اللہ علیہ وسلم اور آپ کے صحابہؓ کو مطلع فرما۔ وگرنہ آسمان سے آگ بھیج کہ مجھے جلائے اور جہنم کے عذاب سے بچالے۔ اسی وقت حضرت جبریل علیہ السلام آپ کی خدمت میں حاضر ہوئے اور کہا آپ کا رب آپ کو سلام کہتا ہے اور پوچھتا ہے کہ مخلوق نے پیدا کیا ہے؟ آپ نے فرمایا نہیں۔ بلکہ مجھے اور تمام مخلوق کو اللہ نے پیدا کیا ہے اور اسی نے رزق دیا ہے۔ تب جبریل نے کہا اللہ تعالیٰ فرماتا ہے کہ میں نے جوان کی توبہ قبول کر لی ہے۔ پس حضور صلی اللہ علیہ وسلم نے جوان کو بلا کر اسے توبہ کی قبولیت کا مزدہ سنایا۔

حضرت حسن رضی اللہ عنہ سے مروی ہے

فرماتے ہیں کہ بنی اسرائیل میں ایک

قصہ ایک فاحشہ عورت کی توبہ کا

فاحشہ عورت تھی جو بہت ہی خوبصورت تھی۔ جب تک تلو دینار نہ لے لیتی کسی کو اپنے

پاس نہ آنے دیتی۔ اسے ایک عابد نے دیکھا اور اس پر عاشق ہو گیا اور محنت مزدوری کر کے تنو دینار جمع کیے، پھر اس عورت کے پاس آیا اور کہا تیرا حسن مجھے بھا گیا تھا۔ میں نے محنت مزدوری کر کے تنو دینار جمع کر لیے ہیں۔ اس نے کہا لے آؤ۔ وہ شخص اس کے یہاں پہنچا اس کا ایک سونے کا تخت تھا جس پر وہ بیٹھا کرتی تھی، اسے بھی اس نے اپنے پاس بلایا۔ جب عابد آمادہ ہوا اور اس کے پاس جا بیٹھا تو ناگاہ اسے اللہ کے سامنے قیامت کے دن کھڑا ہونا یاد آ گیا اور فوراً اس کے بدن میں ریشہ پڑ گیا اور کہا مجھے جانے دے، تنو دینار تیرے ہی ہیں۔ اس نے کہا تجھے کیا ہو گیا تو نے تو کہا تھا کہ میں تیرے پسند آگئی اور تو نے محنت مزدوری کر کے دینار جمع کیے اور جب مجھ پر قادر ہوا تو یہ حرکت کی۔ کہا مجھ پر اللہ کا خوف طاری ہو گیا اور اللہ کے سامنے جانے کا اندیشہ غالب آ گیا۔ میرے دل میں تیری عداوت پیدا ہو گئی، اب تو ابغض الناس ہے میرے نزدیک۔ اس نے کہا اگر تو سچا ہے تو میرا شوہر بھی تیرے سوا کوئی نہیں ہو سکتا۔

اس نے کہا مجھے نکل جانے دے۔ اس نے کہا مجھ سے نکاح کرنے کا وعدہ کر جاؤ کہا عنقریب ہو جائے گا۔ پھر سر پر چادر ڈالی اور اپنے شہر کو چلا گیا۔ وہ عورت بھی توبہ کر کے اس کے پیچھے اس شہر کو روانہ ہوئی۔ اس شہر میں پہنچ لوگوں سے اس عابد کا حال دریافت کیا۔ لوگوں نے اسے بتایا۔ اس عورت کو ملکہ کہتے تھے۔ عابد سے بھی کسی نے کہا کہ تمہیں ملکہ تلاش کرتی پھرتی ہے۔ انھوں نے جب اسے دیکھا، فوراً ایک جینج ماری اور جان بحق تسلیم کی۔

وہ عورت نا امید ہو گئی۔ پھر اس نے کہا یہ تو مر ہی گئے۔ ان کا کوئی رشتہ دار بھی ہے۔ لوگوں نے کہا اس کا بھائی بھی فقیر آدمی ہے، کہنے لگی اس کے بھائی کی محبت کی وجہ سے اس سے نکاح کروں گی۔ چنانچہ اس سے نکاح کیا جس سے سات لڑکے پیدا ہوئے۔ سب کے سب نیک بخت صالح تھے۔

زناسے تائب ہونے کا ثمر | کعب الاحبار رحمۃ اللہ علیہ سے مروی ہے
 فرماتے ہیں کہ ایک شخص بنی اسرائیل کا ایک
 فاحشہ عورت کے پاس گیا اور وہاں سے نکل کر غسل کے واسطے ایک نہر میں گھسا
 پانی نے اسے آواز دی کہ اے شخص! تجھے شرم و حیا نہیں ہے، کیا تو نے توبہ نہیں کی
 تھی کہ میں کبھی ایسا نہیں کروں گا؟ وہ شخص پانی میں سے گھرا یا ہوا نکلا اور کہتا جاتا
 تھا کہ میں نے ہمیشہ اللہ تعالیٰ کی نافرمانی کی ہے۔

چنانچہ ایک پہاڑ پر پہنچا، جہاں بارہ آدمی عبادت میں مشغول تھے۔ وہ شخص بھی
 ان ہی لوگوں کے ساتھ رہا۔ حتیٰ کہ وہاں قحط واقع ہوا تو وہ لوگ گھاس اور چارہ کی
 تلاش میں اس شہر پر آئے۔ جب نہر کے پاس جانے لگے تو اس شخص نے کہا۔ میں
 تمھارے ہمراہ نہیں جاؤں گا، انھوں نے کہا کیوں؟ کہا وہاں میرے گناہ کا جلنے
 والا ہے اس سے مجھے شرم آتی ہے۔ چنانچہ وہ لوگ اسے چھوڑ کر آگے بڑھے
 نہر نے آواز دی کہ کہا اے عابدو! تمھارا ساتھی کیا ہوا؟ انھوں نے کہا وہ کہتا ہے
 کہ یہاں ایک اس کے گناہ کا جانتے والا ہے، اس سے شرماتا ہے کہ کہیں اسے
 دیکھ نہ لے، کہنے لگا سبحان اللہ! اگر تم میں سے کوئی اپنی اولاد یا عزیز و قریب پر
 غصہ ہوتا ہے، پھر وہ اپنے فعل سے باز آجائے اور توبہ کر لے تو کیا پھر اس سے
 محبت نہیں کرنے لگتا ہے۔ تمھارے ساتھی نے بھی توبہ کی اور میری پسند کا کام کرنے لگا
 اب میں بھی اسے دوست رکھتا ہوں، اسے لے آؤ اور یہ خبر کر دو۔ اور میرے کنارے
 اللہ کی عبادت کرو۔ ان لوگوں نے اسے خبر کی۔ وہ بھی ان کے ساتھ نہر کے کنارے پر
 آیا اور عبادتِ خدا میں مشغول رہا۔

ایک طویل زمانہ تک وہ لوگ وہیں مقیم رہے۔ پھر اس شخص کا انتقال ہو گیا تو نہر
 نے آواز دی، اے عابدو! اے خدا کے بندو! اس کو میرے ہی پانی سے غسل دے
 کر میرے ہی کنارے پر دفن کرو تاکہ قیامت میں بھی میرے ہی پاس سے اٹھے۔ ان
 لوگوں نے ایسا ہی کیا۔ پھر سب نے کہا چلو آج رات اسی کی قبر کے پاس سوئیں۔

صبح ہی اٹھ کر چلیں گے۔ چنانچہ انھوں نے ایسا ہی کیا۔ جب صبح قریب ہوئی تو ان سب کی آنکھ لگ گئی۔ بیدار ہو کر دیکھا تو اس کی قبر پر بارہ سرو کے درخت کھڑے ہیں، پہلا سرو اس کے سر پر پیدا ہوا۔ انھوں نے آپس میں کہا یہ سرو اللہ تعالیٰ نے اس لیے پیدا کیے ہیں کہ ہم یہیں رہیں، پھر انھوں نے وہیں اقامت اختیار کی اور عبادت میں مشغول ہو گئے۔ جب ان میں سے کوئی مر جاتا تو اسی کے پہلو پر دفن دیتے۔ حتیٰ کہ کل مر گئے یعنی اسرائیل ان کی زیارت کو جایا کرتے تھے۔

۵۔ چوری سے توبہ

کسی چیز کو اس کے مالک یا صاحبِ تصرف کی اجازت کے بغیر چھپا کر لینے کو چوری کہا جاتا ہے۔ یہ بُری حرکت ہے جو اللہ کو ناپسند ہے۔ چوری کے گناہ اور جرم ہونے کی وجہ یہ ہے کہ چور دوسرے کے مال کو اس کی اجازت کے بغیر چپکے سے اپنے تصرف میں لے آتا ہے۔ دوسرے لفظوں میں اس کا مطلب یہ ہے کہ ایک شخص اپنی جائزہ محنت سے کماتا ہے جو حاصل کرتا ہے، دوسرا کسی جائزہ محنت کے بغیر بلا وجہ اس پر قبضہ کر کے پہلے کی محنت کو اکارت کر دیتا ہے۔ اگر اس کی روک تھام نہ کی جائے تو کسی کو اپنی محنت کا پھل نہ ملے۔ اس کے علاوہ اس ایک بُرائی میں بہت سی دوسری برائیاں بھی شامل ہیں۔

بلا وجہ دوسرے کے گھر میں داخل ہونا اور اس کی ملکیت کا جائزہ لینا چور کے اندر کی خجانت کو ظاہر کرتا ہے اس لیے چوری بہت ہی بُرا فعل ہے۔

حضرت عبادہ بن صامتؓ سے مروی ہے کہ ایک دفعہ ہم لوگ آنحضرت صلی اللہ علیہ وسلم کے پاس بیٹھے تھے۔ آپؐ نے فرمایا، ہم سے عہد کرو کہ تم شرک، چوری اور بدکاری نہ کرو گے۔ پھر آیت پڑھی، جو کوئی یہ عہد پورا کرے گا تو اس کی مزدوری خدا کے ذمہ ہے اور جو ان میں سے کسی ایک کا مرتکب ہوا اور اس کی سزا اس کو دیدی

گئی تو اس کے اس گناہ کا کفارہ ہو گیا۔ اور اگر کسی نے ان میں سے کسی ایک کا ارتکاب کیا اور خدا نے اس کو چھپا دیا تو اس کی بخشش خدا کے ہاتھ میں ہے چاہے معاف کرے چاہے سزا دے۔

ایک دفعہ آنحضرت صلی اللہ علیہ وسلم نے چور پر لعنت بھیجی۔ فرمایا اللہ تعالیٰ چور پر لعنت کرے کہ ایک معمولی خود یار تھی چڑھتا ہے۔ پھر اس کا ہاتھ کاٹا جاتا ہے، چوری کا گناہ بھی بندہ اسی لیے کرتا ہے کہ وہ خدا کے حاضر ناظر ہونے پر یقین نہیں رکھتا۔ یا کم از کم یہ کہ فعل کے ارتکاب کے وقت اس کا یقین ماند پڑ جاتا ہے وہ سمجھتا ہے کہ جب بندے نہیں دیکھتے تو خدا بھی ہم کو نہیں دیکھتا۔ اسی لیے آنحضرت صلی اللہ علیہ وسلم نے فرمایا کہ "جب چور چوری کرتا ہے تو اس میں ایمان نہیں رہتا۔" اللہ کے نزدیک چوری بہت بُرا جرم ہے۔ جس بنا پر اللہ تعالیٰ نے اس کی سزا بہت شدید رکھی ہے۔ چنانچہ ارشادِ باری ہے کہ:-

چوری کرنے والا مرد ہو یا عورت اس کا ہاتھ کاٹ دیا کرو، یہ سزا ان کے کسب کرنے کے سبب سے ہے یہ اللہ کی طرف سے اعلان ہے اور اللہ غالب حکمت والا ہے پھر جو شخص اپنے کیے ہوئے گناہ پر توبہ کرے تو اللہ تعالیٰ اسی کی توبہ قبول کر لیتا ہے۔ بیشک اللہ تعالیٰ

وَالسَّارِقُ وَالسَّارِقَةُ فَاقْطَعُوا
أَيْدِيَهُمَا جِزَاءً بِمَا كَسَبَا نَكَالًا
مِّنَ اللَّهِ وَاللَّهُ عَزِيزٌ حَكِيمٌ
كَمَنْ تَابَ مِن بَعْدِ ظُلْمِهِ
وَأَمَلَّحَ قَارِئُ اللَّهِ يَتُوبُ عَلَيْهِ
إِنَّ اللَّهَ غَفُورٌ رَّحِيمٌ

معاف کرنے والا نہرہاں ہے۔

مائدہ: ۳۸، ۳۹

اس آیت کی رو سے اسلام میں چوری کی سزا ہاتھ کاٹنا ہے۔ لیکن چوری کے مال کی حد مقرر کرنے میں فقہاء کرام میں اختلاف پایا جاتا ہے۔ بعض فقہاء کہتے ہیں کہ چوری کی چیز کی کوئی حد مقرر نہیں۔ مگر شافعیوں کے نزدیک چوری کے مال کی حد ۳ درہم ہے لیکن حنفیوں کے نزدیک ۱۰ درہم ہے۔

بہر کیف چوری کے معاملے میں اللہ تعالیٰ نے ارشاد فرمایا ہے کہ چور کو اپنے فعل سے

توبہ کرنی چاہیے۔ اور جو شخص اس گناہ کے بعد توبہ کرے اور خدا کی طرف جھک جائے تو اللہ تعالیٰ اسے معاف فرمادیتا ہے۔ البتہ چوری کا مال مالک کو واپس لوٹنا چاہیے اگر توبہ کرتے وقت چور اس حیثیت میں نہیں رہا تو اسے مال کی پوری قیمت ادا کرنی چاہیے اور مالک کو رضامند کرنا چاہیے۔ چوری پکڑ لی جانے کی صورت میں اگر چور پر حد لگا ہو گئی اور اس کا ہاتھ کاٹ دیا گیا تو پھر بھی چور کو اللہ کے حضور توبہ کرنی چاہیے تاکہ آئندہ چوری نہ کرے۔ اگر چور کو اس دنیا میں سزا نہ ملی اور نہ ہی اس نے چوری سے توبہ کی تو آخرت میں اس کو سزائے کی لیکن دنیا میں چوری کی سزا پانے کے بعد آخرت میں سزا نہ ملے گی۔

ایک حدیث میں ہے کہ ایک چور حضورؐ کے سامنے لایا گیا جس نے چوری کی تھی۔ تو آپؐ نے فرمایا کیا تم نے چوری کی ہے؟ اس شخص نے جواب دیا کہ یا رسول اللہؐ! میں نے چوری کی ہے۔ تو آپؐ نے اس پر حکم صادر فرمایا کہ اسے لے جاؤ اور اس کا ہاتھ کاٹ دو۔ جب ہاتھ کاٹ گیا تو آپؐ کے پاس آیا، تو آپؐ نے فرمایا کہ توبہ کرو۔ اس شخص نے توبہ کی تو آپؐ صلی اللہ علیہ وسلم نے فرمایا کہ تمہاری توبہ اللہ کے ہاں قبول ہوئی۔

نبی اکرم صلی اللہ علیہ وسلم کے دور میں ایک عورت نے کچھ زبور چُرائیے، لوگوں نے اس عورت کو رسول پاک صلی اللہ علیہ وسلم کے پاس پیش کیا تو آپؐ نے اس کا ہاتھ کاٹ دینے کا حکم دیا۔ جب ہاتھ کاٹ چکا تو عورت نے کہا یا رسول اللہؐ! کیا میری توبہ ہو گئی تو آپؐ نے فرمایا کہ تم پاک صاف ہو گئی ہو۔ یہ عورت مخزوم قبیلے کی تھی۔ چونکہ یہ عورت بڑے گھرانے کی تھی تو لوگوں میں تشویش پھیلی کہ ہاتھ کاٹنے کے حکم سے پہلے حضور صلی اللہ علیہ وسلم سے اس کی سفارش کی جائے۔ حضرت اسامہ بن زیدؓ نے حضور صلی اللہ علیہ وسلم سے سفارش کی تو آپؐ کو بہت ناگوار گزارا اور غصے سے فرمایا کہ اُمامہؓ! تو اللہ کی حدوں میں سے ایک حد کے باہرے میں سفارش کر رہا ہے۔ اب حضرت اُمامہؓ بہت گھبرائے اور کہنے لگے مجھ سے بڑی خطا ہوئی۔ میرے لیے آپؐ

استغفار کیجئے۔ شام کے وقت اللہ کے رسول نے ایک خطبہ دیا، جس میں اللہ تعالیٰ کی حمد و ثنا کے بعد فرمایا کہ تم سے پہلے لوگ اسی خصلت کی بنا پر نیاہ ہوئے کہ میں جب کوئی بڑے گھرانے کا آدمی چوری کرتا تو اسے چھوڑ دیتے اور جب کوئی معمولی آدمی چوری کرتا تو اس پر حد جاری کر دیتے۔ اس خدا کی قسم جس کے ہاتھ میں میری جان ہے اگر فاطمہ بنت محمد صلی اللہ علیہ وسلم بھی چوری کرتی تو ان کے لیے بھی ہاتھ کاٹنے کا حکم ہوتا۔

بسا اوقات لوگوں سے ایسا بھی ہو جاتا ہے کہ چھوٹی چھوٹی چیزیں چرا لیتے ہیں اور وہ پکڑے بھی نہیں جاتے، جیسے سکول میں کوئی طالب علم کسی دوسرے طالب علم کی کوئی چیز چرائے یا دفتر سے کوئی شخص کوئی چیز چرا کر گھر لے آئے یا کسی کارخانہ سے کوئی مزدور کوئی چیز چوری کر لے تو ان سب صورتوں میں آئندہ چوری سے توبہ کر لینی چاہیئے اور سابقہ فعل کی اللہ سے معافی مانگنی چاہیئے۔ اگر وہ اللہ سے اپنے جرم کی معافی نہیں مانگے گا تو آخرت میں اسے اس چوری کی سزا ضرور ملے گی اور اگر اس نے معافی مانگ لی تو اللہ اس کا جرم معاف کر دے گا اور وہ سزا سے برکتا لزمہ ہو جائے گا۔

ایک بزرگ فرماتے ہیں کہ میرا کام چوری کرنا اور
چوری سے توبہ کا واقعہ
 لوگوں کو لوٹنا تھا۔ ایک روز دریا نے دجلہ پر گیا۔
 وہاں دو کھجور کے درخت تھے، ایک تر و تازہ اور ایک خشک۔ میں نے دیکھا کہ ایک
 پرندہ تر و تازہ درخت سے کھجوریں توڑتا ہے اور پرندہ خشک کھجور پر چڑھ جاتا ہے
 اور وہاں ایک اندھا سانپ تھا۔ یہ پرندہ اس کو کھجوریں کھلاتا ہے۔ میں نے دل میں
 کہا اے پروردگار! یہ سانپ ہے کہ نبی پاک صلی اللہ علیہ وسلم نے جس کے مارنے کا
 حکم دیا ہے تو اس کے کھانا کھلانے کے لیے ایک پرندہ مقرر فرما دیا ہے۔ حالانکہ
 میں تیزی و حدانیت کی شہادت دیتا ہوں۔ پھر بھی مجھے ڈاکو بنا دیا ہے۔ اتنے میں
 ہاتھ غیبی تھے آواز دی کہ میرے بندے توبہ کرنے والوں کے لیے میرا دروازہ کھلا ہے

یہ سنتے ہی اس نے اپنی تلوار توڑ دی۔ اور توبہ پیکار تے لگا اور غیب سے یہ آوازہ آنے لگا قَبَلْنَاكَ قَبَلْنَاكَ (ہم نے تجھے قبول کیا، ہم نے تجھے قبول کیا) وہ بزرگ فرماتے ہیں کہ اس کے بعد میں اپنے ساتھیوں سے الگ ہو گیا۔ جب انہوں نے یہ سنا کہ میں توبہ پیکار تے پھرتا ہوں، انہوں نے اس کی وجہ پوچھی، تو میں نے کہا کہ اب میں نے اپنے خدا سے صلح کر لی ہے۔ یہ سنکر ساتھیوں نے کہا کہ ہم بھی تمہارے ساتھ صلح کرتے ہیں۔ ہم نے چوری کے کپڑے اپنے بدن سے اتار دیے اور مکہ معظمہ کی طرف روانہ ہوئے۔ راستہ میں ہم ایک گاؤں میں داخل ہوئے۔ وہاں ایک بیسیاہلی۔ اس نے پوچھا کیا تمہارے ساتھ فلاں شخص کُردی ہے۔ میں نے کہا وہ میں ہی ہوں۔ اس نے کچھ کپڑے لاکر کہا یہ میرے بچے کے کپڑے ہیں۔ میں آپ پران کو صدقہ کرنا چاہتی ہوں۔ کیونکہ حضور اقدس صلی اللہ علیہ وسلم نے مجھے خواب میں حکم فرمایا، کہ یہ کپڑے فلاں کُردی کو دے دو۔ چنانچہ میں نے وہ کپڑے بڑھیا سے لے لیے اور ان کو اپنے ساتھیوں میں تقسیم کر دیا۔

حضرت حاتم امم رحمۃ اللہ علیہ ایک بار بئخ شہر میں وعظ فرما رہے تھے

حکایت

آپ نے اثنائے وعظ میں فرمایا کہ الہی! جو اس مجلس میں سب سے زیادہ گنہگار ہے اس پر اپنا رحم فرما اور اس کو بخش دے۔ ایک کفن چور بھی اس مجلس میں موجود تھا۔ جب رات ہوئی تو کفن چور قبرستان میں گیا اور ایک قبر کو کھودا۔ اس نے ہاتف سے ایک آواز سنی کہ اے کفن چور! تو تو آج دن کو حاتم امم کی مجلس وعظ میں بخش دیا گیا ہے۔ پھر آج ہی رات کو دوبارہ یہ گناہ کیوں کرنے لگے ہو؟ کفن چور نے یہ آواز سنی تو رونے لگا اور سچے دل سے تائب ہو گیا۔

حضرت رابعہ لہری رحمۃ اللہ علیہ ایک رات نماز پڑھتے پڑھتے تھک

حکایت

گئیں اور سو گئیں۔ اتفاقاً اس رات آپ کے گھر کوئی چور گھس آیا۔ اور آپ کے سامان کی گٹھری باندھ کر اٹھائی اور چاہا کہ چل دے۔ مگر جب اس نے گٹھری اٹھائی تو اندھا ہو گیا اور راستہ نہ پایا۔ گھر کر اس نے گٹھری رکھ دی گٹھری

کہ تو پھر بیٹا ہو گیا۔ اس نے پھر گٹھڑی اٹھائی، تو پھر اندھا ہو گیا۔ غرض دو تین بار ایسا ہی ہوا۔ اور پھر اس نے ہاتھ سے ایک آواز سنی کہ لے نادان، اگر ایک دوست سوراہا ہے تو دوسرا درست جاگ رہا ہے۔ بیوقوف! راجہ نے اپنے آپ کو جیب سے ہما بے سپرد کر رکھا ہے، اس وقت سے بیچا بے ابلیس کو یہ قدرت حاصل نہیں کہ وہ اس کے پاس پھٹکے۔ پھر چور بیچا بے کی کیا طاقت ہے کہ اس کے سامان کے پاس پھٹکے۔ آخر اللہ سے معافی مانگتا ہوا وہاں سے چلا گیا۔

نگاہِ ولی سے ایک چور کی توبہ کا قصہ | ایک دفعہ کا ذکر ہے کہ حضرت عطاء رزق رات کو نماز پڑھتے کی غرض سے جنگل کی طرف چلے۔ ایک چور راستہ میں آپ سے معترف ہوا۔ آپ نے فرمایا اے اللہ! تو جس طرح چاہے مجھے اس سے بچالے۔ چنانچہ فوراً اس کے دونوں ہاتھ اور دونوں پاؤں خشک ہو گئے۔ وہ رونے لگا اور کہنے لگا، کچھ ایسا نہ کروں گا۔ آپ نے چھوڑ دیا۔ وہ شخص آپ کے پیچھے ہو گیا اور کہا میں اللہ کے واسطے تم سے دریافت کرتا ہوں کہ تمہارا کیا نام ہے؟ فرمایا میرا نام عطا ہے۔ جب صبح ہوئی تو وہ شخص لوگوں سے دریافت کرنے لگا کہ تم کسی ایسے شخص بزرگ صالح کو بھی جانتے ہو جو رات کے وقت صحرا میں نازکے واسطے جاتا ہو، لوگوں نے کہا ہاں وہ عطاء سلمیٰ ہیں۔ وہ عطاء سلمیٰ کے پاس پہنچا اور کہا میں فلاں فلاں قصہ سے توبہ کر کے آپ کے پاس حاضر ہوا ہوں۔ میرے لیے دعا فرمائیے۔ آپ نے آسمان کی جانب ہاتھ اٹھا کر دعا فرمائی اور روتے جاتے تھے۔ ارے بھلے مانس! وہ میں نہ تھا۔ وہ عطاء اندر تھے۔ رضی اللہ تعالیٰ عنہما و نعتنا بہما۔

روایت ہے کہ حضرت شیخ ابوالحسن نوری رضی اللہ عنہ غسل کے لہرہ سے پانی میں گھسے۔ ایک چور آپ کے کپڑے چُر کر بھاگ گیا۔ پھر ایک ساعت کے بعد دیکھا تو چور کپڑے لیے ہوئے چلا آ رہا ہے اور اس کے ہاتھ خشک ہو گئے ہیں۔ حضرت نے اپنے کپڑے پہن لیے۔ پھر فرمایا الہی! آپ نے مجھے میرے کپڑے لوٹا دیے۔ اسی وقت

میچ سالم ہو کر چلا گیا۔ رضی اللہ تعالیٰ عنہ۔

۶۔ شراب سے توبہ

شراب کے اثرات بہت بُرے ہیں، اس لیے اللہ تعالیٰ نے اس سے منع

فرمایا ہے۔

لے نبی پاک! لوگ آپ سے شراب اور جوئے
کے بارے میں سوال کرتے ہیں۔ فرمادیں کہ
ان میں بڑا گناہ ہے۔ اگرچہ ان میں لوگوں
کے لیے منفعت بھی ہے لیکن ان کا گناہ ان
کے نفع سے بہت بڑا ہے۔

يَسْأَلُونَكَ عَنِ الْخَمْرِ وَ
الْمَيْمِطِ طَقْلٍ فِيهِمَا إِثْمٌ كَبِيرٌ
وَمَا نَفَعُ لِلنَّاسِ مِنْهُمَا
وَلَا يَنْفَعُهُمَا ۗ

بقرہ : ۲۱۹

یہ شراب کی مانعت کے متعلق پہلا حکم تھا۔ اس کے ذریعے لوگوں کو خبردار کیا گیا
کہ شراب کا استعمال اچھا نہیں۔ اس کے نقصانات بہت زیادہ ہیں، لہذا اس آیت
کے نزول پر کچھ لوگوں نے شراب پینا چھوڑ دی، کچھ اسی طرح پیتے رہے۔ حتیٰ کہ بعض
اوقات نشہ کی حالت میں نماز پڑھ لیتے تھے اور کچھ کا کچھ پڑھ جاتے۔ چنانچہ اس پر
وحی کا نزول ہوا جس میں نشہ کی حالت میں نماز ادا کرنے کی مانعت کر دی گئی۔

نشہ کی حالت میں نماز پڑھنے کا ایک واقعہ یہ ہے کہ عبدالرحمن بن عوفؓ نے
دعوت کی، لوگ گئے، کھانا کھایا اور پھر شراب پی کر مست ہو گئے، اتنے میں نماز کا
وقت آ گیا۔ ایک شخص کو امام بنایا اس نے نماز میں سورہ کافرون کو اٹل پلٹ پڑھ دیا
اس پر نشہ کی حالت میں نماز پڑھنا منع کر دیا گیا۔

لے اسلام کے عاشقو! نشہ کی حالت میں نماز
کے قریب تک نہ جاؤ بلکہ نماز اس وقت ادا
کرو جب تم جانو کہ تم نماز میں کیا کہہ رہے ہو۔

يَا أَيُّهَا الَّذِينَ آمَنُوا لَا
تَقْرَبُوا الصَّلَاةَ وَأَنْتُمْ
سُكَارَىٰ حَتَّىٰ تَعْلَمُوا مَا تَقُولُونَ ۗ

نشے کی حالت میں انسان کو یہ یاد نہیں رہتا کہ وہ اپنی زبان سے کیا کہہ رہا ہے۔ لہذا اس آیت کی رو سے شراب کی حرمت کا حکم پہلے سے ذرا آگے بڑھا اور نشے کی حالت میں نماز کی ممانعت ہو گئی۔ دراصل عرب لوگ صدیوں سے شراب نوشی کے عادی تھے اس لیے ممانعت کے احکام بتدریج نازل ہوئے۔ مندرجہ بالا آیت کے نزول کے بعد شراب پیتے والے بہت کم رہ گئے۔ اس کے بعد شراب کی ممانعت کے بارے میں قطعی حکم نازل ہوا۔

يَا أَيُّهَا الَّذِينَ آمَنُوا إِنَّمَا
الْخَمْرُ وَالْمَيْسِرُ وَالْأَلْهَابُ
الَّذِي لَمْ يَرْجَسْ مِنْ عَمَلِ الشَّيْطَانِ
فَاجْتَنِبُوهُ لَعَلَّكُمْ تَفْلِحُونَ
اے ایمان والو! بیشک شراب اور جُؤا اور
بُت اور پانسے کے تیرنا پاک ہیں شیطان
کی کارستانیاں ہیں۔ سوان سے بچو۔ تاکہ
تم فلاح پاؤ۔ مادہ : ۹۰

شراب کی حرمت کے بارے میں یہ تیسرا حکم ہے اور اس حکم سے شراب ہمیشہ کے لیے حرام قرار دے دی گئی۔ جب اس آیت کا نزول ہوا تو نبی اکرم صلی اللہ علیہ وسلم نے اعلان کر دیا کہ آج سے نہ کوئی شراب پی سکتا ہے اور نہ بیچ سکتا ہے۔ بلکہ جن لوگوں کے پاس شراب ہے وہ اسے ضائع کر دیں۔ چنانچہ اس روز سے لے کر قیامت تک شراب حرام ہو گئی اور اب کوئی اسے کسی صورت میں بھی جائز قرار نہیں دے سکتا۔

حضرت ابن عباس رضی سے روایت ہے کہ رسول اکرم صلی اللہ علیہ وسلم نے فرمایا کہ جو شخص اللہ تعالیٰ اور آخرت کے دن پر ایمان رکھتا ہے اسے چاہیے کہ نہ وہ شراب پیئے اور نہ اس مجلس میں بیٹھے جہاں شراب پی جائے۔

بیان کیا جاتا ہے کہ جب صحابہ کرام رضی میں جذبہ اطاعت حد درجہ تک راسخ ہو گیا، تو وہ نبی اکرم صلی اللہ علیہ وسلم کے ہر حکم کے سامنے تسلیم خم کرنے کے لیے تیار تھے۔ چنانچہ جب اس آیت کا نزول ہوا تو صحابہ کرام رضی حکم پاتے ہی اپنے گھروں میں گھس گئے اور شراب کے تمام ٹکے توڑ دیے۔ جہاں کوئی میخواری ہو رہی

تھی۔ جب وہاں شراب کی حرمت کا پیغام پہنچا تو انھوں نے بھی شراب گرا دی۔ جام و
مینا توڑ دیے۔ مشکوں اور مشکوں میں بھری ہوئی شراب انڈیل دی اور یہ اللہ کا خاص
کرم تھا کہ ممانعتِ شراب کے اس حکم کے بعد کسی فرد نے بھی شراب نوشی کی خواہش
ظاہر نہ کی۔ اللہ کے حکم اور نبی اکرم صلی اللہ علیہ وسلم کی تربیت کا اعجاز تھا کہ نسل در نسل
چلنے والی برائی چشم و احد میں ختم ہو کر رہ گئی۔

فرمانِ نبوی ہے کہ کوئی جماعت ایسی نہیں ہے جو دنیا میں کسی نشہ آور چیز پر جمع
ہوتے ہیں مگر اللہ تعالیٰ انہیں جہنم میں جمع کرے گا اور وہ ایک دوسرے کو ملامت کرنا
شروع کریں گے، ایک دوسرے کو کہے گا اے فلاں! اللہ تعالیٰ تجھے میری طرف سے
بُری جزا دے۔ تو نے ہی مجھے اس مقام تک پہنچایا ہے اور دوسرا اس سے اسی
طرح کہے گا۔

بُری محفل آسان کو لے ڈوبتی ہے کردار کو داغدار کرتی ہے، بندے کو فریب
کے جال میں پھنسا دیتی ہے۔ اے شرابی! ذرا اپنی مانتی کو یاد کر کہ جو نبی تو عاقل اور
بالغ ہوا تجھے تیری جھوٹی تمنائیں، نام نہاد کڑو قرآن، بے ثبات حُسن و شباب، طمعِ ماہ و
جلال اور ہوسِ مال و متال بزمِ رنداں میں لے گئی، پرانے بادِ خواروں نے تجھے خوش آمدید
کہا۔ نادان شرابی خوشی میں جھوم اٹھے کہ ایک اور نا عاقبت اندیش کا ہم میں اضافہ ہوا۔
اور تیری زندگی میں شرابِ نوشی کا آغاز ہوا۔ پہلے تو تفریحِ طبع کے لیے کچھ عرصہ جام و
سبُو چلا۔ پھر اسی تفریح نے تجھے شرابِ نوشی کا عادی مجرم بنا دیا۔ اے شرابی تیرے آباء
امیر و کبیر تھے۔ رئیس بے نظیر تھے۔ نورمیس زادہ تھا۔ تیرا لاکھوں کا کاروبار تھا۔ سرمایہ
تیرے پاس تھا، تو محنتی تھا، ذیادار تجھے اچھا ہی سمجھتے تھے لیکن جو نبی تو شراب کا
عادی بنا، رقص و سرود کی محفل میں گیا، طائف خانے کا دلدادہ ہوا۔ چند روز کے لطفِ
سرور کی خاطر تو نے اپنی آخرت کا سودا کر ڈالا، اپنا مال عیش و عشرت کی نذر کر
ڈالا۔ کاروبار تیری عدم دلچسپی سے تباہ و برباد ہوا۔ گھوڑے حیرت میں تھے کہ ہمارا
معاش دن بدن تنزل کی طرف کیوں جا رہا ہے لیکن ایک روزان پر یہ ہرزاشہ کا راز

ہوا کہ تو شرابی ہے۔ اور تو نے اپنی دنیاوی زندگی کو شراب کی نذر کر ڈالا ہے۔ اب تو آہ و فغاں کے سوا کچھ نہیں۔ تو نے جتنے مزے لوٹنے تھے ٹوٹ لیے۔ اب تیرا شباب ڈھل چکا ہے۔ سیاہ ریش آدھی سے زیادہ سفید ہو گئی ہے۔ اب لوگ تجھے دانشمند کہیں کہ بیوقوف؟ کیونکہ تو نے خود ہی اپنے نشیمن کو اپنے ہاتھوں سے جلا ڈالا ہے۔ تو رسوائے زمانہ بن گیا کہ تو شرابی ہے۔

حضرت ابن عمر رضی اللہ عنہما سے روایت ہے کہ انھوں نے حضور صلی اللہ علیہ وسلم کو یہ فرماتے سنا کہ جب آدم علیہ السلام کو زمین پر اتارا گیا تو فرشتوں نے کہا "اے رب! تو زمین پر اس شخص کو اپنا خلیفہ بنا کر بھیج رہا ہے جو قسا دکرے گا اور خون بہائے گا اور ہم تیری حمد کے ساتھ تسبیح کرتے ہیں اور تیری پاکی بیان کرتے ہیں، لہذا ہم اس منصب کے زیادہ حقدار ہیں" رب جلیل نے فرمایا بیشک میں جانتا ہوں جو تم نہیں جانتے۔ انھوں نے عرض کی، اے اللہ! ہم تیری بی بی آدم سے زیادہ اطاعت کرتے ہیں۔ اللہ تعالیٰ نے فرمایا۔ تم میں سے دو فرشتے آئیں تاکہ ہم دیکھیں کہ وہ کیا عمل کرتے ہیں؟ انھوں نے عرض کی کہ ہاروت و ماروت حاضر ہیں۔ رب تعالیٰ نے انھیں حکم دیا کہ تم زمین پر جاؤ، اور اللہ تعالیٰ نے زہرہ سنا کے ان کے سامنے حسین و جمیل عورت کے روپ میں بھیجا۔ وہ دونوں اس کے ہاں آئے اور اس سے رفاقت کا سوال کیا مگر اس نے انکار کر دیا اور کہا بخدا اس وقت تک نہیں جب تک دونوں یہ کلمہ نہ کہیں۔ انھوں نے کہا بخدا ہم کبھی بھی اللہ تعالیٰ کے لیے شریک نہیں ٹھہرائیں گے۔

چنانچہ وہ عورت ان کے پاس سے اٹھ کر چلی گئی اور جب واپس آئی تو وہ ایک بچہ اٹھائے ہوئے تھی، انھوں نے اس سے پھر وہی سوال کیا۔ مگر اس نے کہا بخدا ۲۱ وقت تک نہیں جب تک تم دونوں اس بچے کو قتل نہ کرو، انھوں نے کہا بخدا ہم کبھی بھی اسے قتل نہیں کریں گے۔ پھر وہ شراب کا پیالہ لے کر لوٹی اور ان دونوں نے اسے دیکھ کر پھر وہی سوال دہرایا۔ عورت نے کہا بخدا اس وقت تک نہیں جب تک تم یہ شراب نہ پی لو۔

چنانچہ انھوں نے شراب پی اور نشہ کی حالت میں اس سے جماع کیا اور بچے کو قتل کر دیا۔ جب ان کا نشہ اترا تو عورت نے کہا بخدا تم نے ایسا کوئی کام نہیں چھوڑا جس کے کرنے سے تم نے انکار کر دیا تھا۔ نشہ کی حالت میں تم سب کام کر گزریے۔ تب انھیں دنیاوی عذاب اور آخرت کے عذاب میں سے کسی ایک کو اختیار کرنے کا حکم دیا گیا اور انھوں نے دنیاوی عذاب کو پسند کر لیا۔

شراب ہر طرح سے نقصان دہ ہے اس لیے اس سے توبہ کر لینی چاہیے۔ چنانچہ شرابی کو بادہ و مینا سے منہ موڑ لینا چاہیے، لہذا اے بھولے ہوئے دوست! اپنے داغدار دامن کو لے کر بارگاہ رب العزت میں آ کر تائب ہو جا۔ اپنے گناہوں پر توبہ کے انسو بہا اور اپنے دل کو حُبِ الہی سے مخمور کر لے، اپنی آنکھوں میں رسول اکرم صلی اللہ علیہ وسلم کی ذاتِ اقدس کا نقشہ جما کر عاشقی رسولِ نبی جا، اپنے ایمان کو پہاڑ کی طرح مضبوط کر لے۔ عشقِ مصطفیٰ کو شمس و قمر کی طرح روشن کر لے، بُرے اعمال کو چھوڑ دے کیونکہ شراب سے توبہ کیے بغیر تیرا چھٹکا رہا نہیں۔ مگر شراب سے سچی توبہ کسی اللہ والے کی قدرت کے بغیر حاصل نہ ہوگی۔ کسی ولی کامل کی نگاہ کا اسیر ہو۔ پھر دیکھ اللہ کے انعام یافتہ حضرات کی صحبت میں تو گناہوں سے کیسے بچتا ہے۔

حضور صلی اللہ علیہ وسلم نے فرمایا کہ جس نے دنیا میں شراب پی، اللہ تعالیٰ اسے جہنمی سانپوں کا زہر بلائے گا جسے پینے سے پہلے ہی اس کے چہرے کا گوشت گل کر برتن میں گر جائے گا اور جب وہ اسے پیے گا تو اس کا گوشت اور کھال اُدھر جائے گی۔ جس سے جہنمی اذیت پائیں گے۔ شراب پینے والے، کشید کرنے والے، پتوڑنے والے، اٹھانے والے، جس کے لیے لائی گئی ہو۔ اور اس کی قیمت کھانے والے، سب کے سب گناہ میں برابر کے شریک ہیں، اللہ تعالیٰ ان میں سے کسی کا نماز روزہ اور حج قبول نہیں کرتا۔ تا آنکہ وہ توبہ نہ کریں۔ پس اگر وہ توبہ کیے بغیر مر گئے تو اللہ تعالیٰ پر حقیقی ہے کہ انھیں شراب کے ہر گھونٹ کے عوض جہنم کی پیپ پلائے۔ یاد رکھیے ہر نشہ آور چیز حرام ہے اور ہر شراب حرام ہے خواہ وہ کسی قسم کی ہو۔

حکایت

حضرت سہری سقلی رحمۃ اللہ علیہ نے ایک شرابی کو دیکھا، جو بد ہوش زمین پر گر رہا تھا اور اپنے شراب آلودہ منہ سے اللہ اللہ کہہ رہا

تھا۔ حضرت سہری نے وہیں بیٹھ کر اس کا منہ پانی سے دھویا اور فرمایا، اس بے خبر کو کیا خبر کہ ناپاک منہ سے کس پاک ذات کا نام لے رہا ہے۔ منہ دھو کر آپ چلے گئے آپ کے بعد شرابی کو ہوش آیا تو لوگوں نے اسے بتایا کہ تمہاری بے ہوشی کے عالم میں حضرت سہری یہاں آئے تھے اور تمہارا منہ دھو کر گئے ہیں شرابی یہ سن کر بڑا ایشیاں اور تادم ہوا اور رونے لگا اور نفس کو مخاطب کر کے بولا، بے شرم! اب تو سہری بھی تجھے اس حال میں دیکھ گئے ہیں۔ خدا سے ڈرا اور اٹھدہ گئے لیے توبہ کر۔ رات کو حضرت سہری نے خواب میں کسی کہنے والے کو یہ کہتے ہوئے سنا کہ اے سہری! تم نے شرابی کا ہماری خاطر منہ دھویا، ہم نے تمہاری خاطر اس کا دل دھویا۔ حضرت سہری تہجد کے وقت مسجد میں گئے تو اسی شرابی کو تہجد پڑھتے ہوئے پایا۔ آپ نے اس سے پوچھا کہ تم میں یہ انقلاب کیسے آگیا؟ تو وہ بولا آپ مجھ سے کیوں پوچھتے ہیں جبکہ اللہ نے آپ کو بتا دیا ہے۔

حضرت ابوامامہ رضی اللہ عنہ سے مروی ہے وہ کہتے ہیں کہ رسول اکرم صلی اللہ علیہ وسلم نے فرمایا کہ اللہ تعالیٰ نے مجھے دنیا کے لیے رحمت اور برکت کا سبب بنا کر بھیجا ہے۔ اور مجھے جاہلیت کی تمام بُری رسوم اور طور طریقوں کو مٹانے کا حکم دیا ہے اور میرے اللہ نے قسم کھائی ہے کہ میرے بندوں سے جو بندہ شراب کا ایک گھونٹ بھی پیئے گا تو اس کو دوزخیوں کے جسم سے نکلی ہوئی پیپ پلاؤں گا اور جو شخص میرے خوف سے شراب پیتا چھوڑے گا تو میں اس کو پاک حوضوں سے شرابِ ظہور پلاؤں گا۔

مسند امام احمد۔

اللہ کے خوف سے شراب اور نشے کو چھوڑنے کا بہت بڑا اجر ہے اس لیے شراب پینے والوں کو چاہیے کہ وہ اللہ کے حضور اس گناہ اور جرم سے توبہ کر لیں۔ ورنہ اس دنیا اور آخرت میں ان کا انجام بہت بُرا ہوگا جس کا اندازہ انسان نہیں رکھ سکتا۔

حکایت | حضرت ابراہیم بن ادھم رحمۃ اللہ علیہ ایک راستے سے گزر رہے تھے۔ آپ نے ایک شرابی کو دیکھا جو شراب کے نشہ میں گرا ہوا تھا اور بے ہوشی کے عالم میں اپنی زبان سے بہت بکواس کر رہا تھا۔ حضرت ابراہیمؒ اس کے پاس پٹھر گئے اور فرمایا یہ زبان تو ذکرِ حق کے لیے تھی، اسے کونسی آفت پہنچی کہ یہ ایسے بکواس کر رہی ہے پھر آپ نے پانی منگوایا اور اس کا منہ اور اس کی زبان دھونے لگے اور دھو کر آگے تشریف لے گئے۔ شرابی ہوش میں آیا تو لوگوں نے اسے یہ سارا قصہ سنایا۔ شرابی یہ سن کر کہ حضرت ابراہیمؒ میرا منہ اور زبان دھو گئے ہیں، رویا اور کہنے لگا الہی! تیرے مقبول بندے کی شرم کھا کر میں سچے دل سے توبہ کرتا ہوں، تو بھی اپنے مقبول بندے کی طفیل مجھے بخش دے۔

رات کو ابراہیمؒ نے خواب میں دیکھا کہ کوئی کہنے والا کہہ رہا ہے کہ اے ابراہیمؒ! تو نے اس شرابی کا ہماری خاطر منہ دھویا۔ ہم نے تمہاری خاطر اس کا دل دھویا۔

۱۔ سود سے توبہ

سود گناہِ کبیرہ ہے اسی لیے اسلام میں سود لینا حرام ہے۔ سود دوسرے مسلمان بھائیوں کی مجبوریوں سے ناجائز فائدہ اٹھانا ہے اور ایک طرح کا ظلم ہے جس وجہ سے اللہ تعالیٰ نے اسے ناپسند کرتے ہوئے حرام قرار دیا۔ قرآن میں سود کے لیے ربو کا لفظ استعمال ہوا ہے جس کے معنی اضافے کے ہیں اور یہ لفظ دولت کے اس اضافے پر استعمال کیا جاتا ہے۔ جو ایک قرض دینے والا قرض لینے والے سے ایک طے شدہ شرح سے وصول کرتا ہے۔

طلوعِ اسلام کے وقت عرب میں سود کا عام رواج تھا اور سود وصول کرنے کے مختلف طریقے تھے۔ ان کا ایک طریقہ یہ تھا کہ جب کسی شخص کو نقد مال ادھار دیتے تو اس سے ایک مدت کے لیے شرح طے کر لیتے، اگر وہ مدت گزر جاتی اور اصل ذر اور سود وصول نہ ہوتا، تو پھر مزید مہلت دی جاتی اور سود میں اضافہ کر دیا جاتا۔

سود کا دوسرا طریقہ سودی لین دین تھا۔ ایک شخص کسی دوسرے کے ہاتھ کوئی چیز فروخت کرتا اور ادا کی قیمت کے لیے ایک مدت مقرر کر دیتا۔ اگر وہ مدت گزر جاتی اور قیمت ادا نہ ہوتی تو پھر وہ مزید مہلت دیتے پر قیمت میں اضافہ کر دیتا اور یہ ایک طرح کا سود تھا۔ سود کی ان تمام صورتوں سے فتنہ فساد پیدا ہوتا اس لیے اللہ تعالیٰ نے اسے منع فرمادیا۔

قرآن پاک کی مندرجہ ذیل آیات سود کی حرمت پر دلالت کرتی ہیں:-

۱- يَمْحَقُ اللَّهُ الرِّبَا وَيُرِيهِ الصَّدَاقَاتِ وَاللَّهُ لَا يُحِبُّ كُلَّ كَفَّارٍ أَثِيمٍ . بقرہ : ۲۷۶

اللہ سود کو گھٹاتا ہے اور صدقات کو بڑھاتا ہے۔ اور اللہ کو کوئی ناشکر بڑا گنہگار پسند نہیں۔

اللہ تعالیٰ نے اس آیت میں لوگوں کو ترغیب دی ہے کہ اللہ کی راہ میں دینے سے دولت گھٹتی نہیں بلکہ بڑھتی ہے اور سود میں بظاہر دولت بڑھتی نظر آتی ہے لیکن اضافہ نہیں ہوتا بلکہ دولت گھٹتی ہے۔ صدقات کے ذریعے دولت معاشرے کے افراد میں گردش کرتی ہے جس سے لوگوں کو وسائل دولت بڑھانے کا موقع ملتا ہے لیکن سود میں دولت سمٹ کر چند ہاتھوں میں آ جاتی ہے۔ جس سے اس کی بڑھوتی رک جاتی ہے۔

۲- يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا اللَّهَ لَعَلَّكُمْ تُفْلِحُونَ . آل عمران : ۱۳۰

اے ایمان والو! سود در سود نہ کھاؤ۔ اور اللہ سے ڈرو تاکہ تمہیں فلاح حاصل ہو۔

سود خواروں رات سود کو بڑھانے کے لالچ میں گن رہتا ہے جس سے آدمی میں دولت کا طمع بچید بڑھ جاتا ہے اور پھر وہ لوگوں سے سود کی رقم پر مزید سود حاصل کرنے کے درپے ہوتا ہے۔ یہ سود کی بہت بُری صورت ہے۔ اللہ تعالیٰ نے اس سے بھی منع فرمایا ہے۔

۳- الَّذِينَ يَأْكُلُونَ الرِّبَا لَا

جو لوگ سود کھاتے ہیں، قیامت کے دن ان کا

حال اس شخص کی طرح ہوگا جسے شیطان نے
چھوڑ کر محبوظ بنا دیا ہو۔ یہ اس لیے کہ انہوں
نے کہا بیع بھی تو سود ہی کے مانند ہے اور
اللہ نے حلال کیا بیع کو اور حرام کیا سود۔

بقرہ: ۲۷۵

یہ حال ان کا اس وجہ سے ہوگا کہ وہ یہ کہتے ہیں کہ تجارت بھی تو سود ہی کی طرح
ہے۔ حالانکہ اللہ نے تجارت کو حلال مگر سود کو حرام قرار دیا ہے۔

یہاں سود پر وعید بیان کی گئی ہے کہ قیامت کے روز سود خور کا حال ایک محبوظ
المحوس شخص کی مانند ہوگا۔ لہذا اس دولت کا کیا فائدہ جو انسان پر دیوانگی طاری کرنے کا
سبب بنے۔

اے ایمان والو! اللہ سے ڈرو، اور جو سود باقی
رہ گیا ہے اسے چھوڑ دو اگر تم مومن ہو۔ اگر
ایسا نہیں کرتے تو اللہ اور اس کے رسول سے
لڑنے کے لیے تیار ہو جاؤ اور اگر توبہ کر لو
تو تمہارا اصل مال تمہارا ہے۔ نہ تم ظلم کرو اور
نہ تم پر ظلم کیا جائے۔

بقرہ: ۲۷۸/۲۷۹

۴۔ يَا أَيُّهَا الَّذِينَ آمَنُوا اتَّقُوا
اللَّهَ وَذَرُوا مَا بَقِيَ مِنَ الرِّبَا
إِن كُنْتُمْ مُؤْمِنِينَ ۚ فَإِن تَوَلَّوْا
تَعْلَوْا ۚ فَإِن تَوَلَّوْا يَحْزَبِ مِنَ اللَّهِ
وَرَسُولِهِ ۚ إِنَّ تُوْبَتَكُمْ
رَبُّدُسٍ ۚ أَمْوَالِكُمْ ۚ لَا تَظْلِمُونَ
وَلَا تُظْلَمُونَ ۚ

جس وقت سود کو حرام قرار دیا گیا تو اللہ تعالیٰ نے مومنین کو تاکید کی کہ اگر کسی نے سود
لینا ہوتا ہے چھوڑ دے اور اگر ایسا نہیں کرتے تو پھر تمہارا یہ فعل اللہ اور اس کے رسول
کے خلاف ہوگا۔

سود کی برائیوں کو اگر گہری نظر سے دیکھا جائے تو سود انسانیت کی اس ظلم سوتر
وادی میں لے جاتا ہے جہاں انسان انسان کا دشمن بن جاتا ہے، جہاں انسان ظالم
دروندہ بن کر اپنے ہی انسان بھائی کا خون چوستا ہے۔ جہاں دلوں میں بغض و کینہ

جہنم لیتا ہے۔ جہاں غیظ و غضب کی آگ بھڑکتی ہے، جہاں فخر و غرور سراٹھاتا ہے۔ جہاں سود خور اپنے جذبہ رحم کو خود ہی قتل کر دیتا ہے جہاں عدل و انصاف کچھ حیثیت نہیں رکھتا، جہاں ایشیا و احسان کی اخلاقی پابندیاں توڑ دی جاتی ہیں۔ تو جب سود آتی لا علاج اخلاقی بیماریاں پیدا کر کے بندے کو خدا سے دور کر دیتا ہے تو اس دولت کا کیا فائدہ جو بندے اور خدا میں دُوری کا باعث بنے جو انسان کو انسان کا دشمن بنا دے جو انسان کی عاقبت کو تباہ و برباد کر ڈالے۔ تو پھر سود لینے والے کے لیے بہتر یہی ہے کہ سود سے توبہ کر لی جائے اور اپنے کیے پر خدا کے حضور معافی مانگی جائے اور ندامت کے آنسو بہائے جائیں اور بقیہ زندگی اتباع کتاب و سنت میں گزار دی جائے۔

سود خوری سے دین و دنیا دونوں خراب ہو جاتے ہیں۔ دنیا میں سود خور کے نام سے ذلت اور رسوائی ہو جاتی ہے اور آخرت میں سود خور کے لیے دوزخ کا عذاب ہے۔ لہذا ایسی دولت کا کیا فائدہ جو ذلت اور رسوائی کا باعث بنے۔

آخرت میں سود خور اللہ تعالیٰ کے غضب میں ہے گا اور اللہ تعالیٰ اس کے قلب کو آتش سے بھر دے گا۔ اور جس کے شکم میں سود کے مال کا کھانا ہے اس نے نماز پڑھی تو ہرگز قبول نہ ہوگی اور جس نے سود کا مال خدا کی راہ میں صدقہ دیا وہ ہرگز قبول نہیں اور سود خور کو اللہ نظرِ رحمت سے نہ دیکھے گا اور اس سے کلام نہ کرے گا اور اس کو دردناک عذاب دے گا۔ اور جہنم میں ایک ایسی وادی ہے۔ اس کی بو سے ہر روز سات مرتبہ جہنم فریاد کرتی ہے اگر اس میں پہاڑ کو ڈالا جائے تو اس کی حرارت سے جل کر راکھ ہو جائے۔ ایسی وادی میں سود کھانے والوں نمازیں مستی کرنے والوں اور ناپ تول میں کمی کرنے والوں کو ہمیشہ ہمیشہ کے لیے رکھا جائے گا۔

حضرت ابن مسعود رضی اللہ عنہ سے روایت ہے کہ انھوں نے فرمایا سود لینے والا، سود دینے والا، اس پر گواہ بننے والے، اس کی تحریر کرنے والے پر جبکہ اسے معلوم ہو کہ یہ تحریر سود کے لیے ہو رہی ہے، جسم پر پھول گودنے والے، پھول گودنے والے پر جو اپنی خوبصورتی کے لیے ایسا کرتا ہے، صدقہ سے انکار کرنے والا اور بدوی جو ہجرت

بعد پھر مرتد ہوا، سب محمد صلی اللہ علیہ وسلم کی زبان مبارک سے ملعون قرار پائے ہیں۔
۱۰ احمد۔

حاکم نے بسند صحیح روایت کی ہے، حضور صلی اللہ علیہ وسلم نے فرمایا کہ چار شخص ایسے ہیں جن کے لیے اللہ تعالیٰ نے لازم قرار دیا ہے کہ انھیں جنت میں داخل نہیں کریگا اور نہ ہی وہ اس کی نعمتوں سے لطف اندوز ہوں گے، شرابی، سود خوار، ناحق یتیم کا مال کھانے والا اور والدین کا نافرمان۔

طبرانی نے کبیر میں حضرت عبداللہ بن سلام رضی اللہ عنہ سے روایت کی ہے، کہ رسول اللہ صلی اللہ علیہ وسلم نے فرمایا وہ درہم جو انسان سود میں لیتا ہے، اللہ کے نزدیک حالت اسلام میں ۳۳ بار زنا کرنے سے بھی بدتر ہے۔

ابویعلیٰ نے سند حجتہ کے ساتھ حضرت ابن مسعود رضی اللہ عنہما سے روایت کی ہے، انھوں نے حضور صلی اللہ علیہ وسلم کی حدیث بیان کرتے ہوئے فرمایا کہ کسی قوم کا زنا اور سود خوری ظاہر نہیں ہوتے مگر وہ لوگ عذاب الہی کو اپنے لیے حلال کر لیتے ہیں۔ (یعنی جو قوم زنا اور سود خوری میں مبتلا ہے اس نے گویا عذاب الہی کو دعوت دی ہے)

احمد نے یہ حدیث نقل کی ہے، ایسی کوئی قوم نہیں جس میں سود چل نکلے مگر وہ قحط سالی میں مبتلا کی جاتی ہے۔ اور جس قوم میں زنا کی کثرت ہو جاتی ہے اللہ تعالیٰ اسے خوف اور قحط عام میں مبتلا کر دیتا ہے چاہے بارش ہی کیوں نہ ہو جائے۔

احمد نے ایک طویل حدیث میں، ابن ماجہ نے مختصراً اور امبہانی نے اس حدیث کو بیان کیا ہے کہ حضور صلی اللہ علیہ وسلم نے فرمایا کہ جب مجھے معراج میں سیر کرائی گئی اور ہم ساتویں آسمان پر پہنچے تو میں نے اوپر دیکھا تو مجھے بجلی کی کڑک اور گرج، چمک نظر آئی۔ پھر میں نے ایسی قوم کو دیکھا جن کے پیٹ مکانوں کی طرح تھے۔ اور باہر سے ان کے پیٹوں میں چلتے پھرتے سانپ نظر آ رہے تھے۔ میں نے پوچھا، جبریل! یہ کون ہیں؟ انھوں نے جواب دیا کہ یہ سود خور ہیں۔

طبرانی نے قاسم بن عبداللہ الوراق رضی اللہ عنہ سے روایت کی ہے کہ میں نے حضرت عبداللہ بن ابی اوفی رضی اللہ عنہ کو صیارفہ دجہاں سُود وغیرہ کا کاروبار ہوتا ہے کے بازار میں دیکھا۔ وہ اہل بازار سے کہہ رہے تھے اے اہل صیارفہ! تمہیں خوشخبری ہو۔ انہوں نے کہا اللہ آپ کو جنت کی خوشخبری دے، اے ابو محمد! آپ ہمیں کس چیز کی خوشخبری دے رہے ہیں؟ آپ نے کہا میں نے رسول اللہ صلی اللہ علیہ وسلم کو صیارفہ کے لیے فرماتے سنا ہے کہ انھیں آگ کی بشارت دے دو۔

طبرانی نے حدیث بیان کی کہ اپنے آپ کو ان گناہوں سے بچا جن کی مغفرت نہیں ہوتی۔ خیانت ایسا ہی ایک گناہ ہے جو جس چیز میں خیانت کرتا ہے قیامت کے دن اسے اسی کے ساتھ لایا جائے گا۔ سود خوری جو سود کھاتا ہے۔ وہ قیامت کے دن پاگل آسیب زدہ اٹھایا جائے گا۔ پھر آپ نے یہ آیت پڑھی ”جو سود کھاتے ہیں وہ اس شخص کی طرح کھڑے ہوں گے جسے شیطان آسیب سے باؤلا کر دیتا ہے۔“

اصہبانی کی حدیث ہے کہ قیامت کے دن سود خور پاگل کی طرح اپنے دونوں پہلو کھینچتا ہوا آئے گا پھر آپ نے یہ آیت پڑھی ”وہ اس شخص کی طرح کھڑے ہوں گے جسے شیطان آسیب سے پاگل کر دیتا ہے۔“

ابن ماجہ اور حاکم کی حدیث ہے۔ حضور صلی اللہ علیہ وسلم نے فرمایا کہ جو بھی سود اپنا مال بڑھالیتا ہے، آخر کار وہ تنگ دستی کا شکار بنتا ہے۔

حضرت خواجہ حبیب عجمی بڑے جلیل القدر اولیاء سے ہوئے ہیں۔

حکایت | طریقت میں آپ حضرت خواجہ حسن بصریؒ کے خلیفہ تھے۔ ابتداء میں بہت دولت مند تھے لیکن سود خور تھے۔ ہر روز تقاضا کرنے جاتے۔ جب تک وصول نہ کر لیتے اسے نہ چھوڑتے، ایک روز آپ کسی مفروض کے گھر گئے لیکن وہ گھر پر موجود نہ تھا۔ اس کی بیوی نے کہا کہ اس کے پاس قرضہ ادا کرنے کے لیے رقم موجود نہیں ہے۔ البتہ ایک بکری ذبح کی تھی۔ اس کی گردن موجود ہے۔ جو ہم نے گھر پر

پکائی ہے لیکن آپ اس عورت سے بکری کا گوشت زبردستی لے آئے اور گھر پہنچ کر بیوی سے کہا کہ یہ سود میں ملی ہے اسے پکالو۔ بیوی نے کہا کہ آٹا اور کڑی بھی ختم ہے اس کا بھی بندوبست کر دو۔ آپ دوسرے قرضداروں کے پاس گئے اور یہ چیزیں بھی سود میں لے آئے۔ جب کھانا تیار ہو گیا تو کسی سوالی نے آواز دی کہ بھوکا ہوں کچھ کھانے کو دو آپ نے اندر ہی سے اسے جھڑک دیا۔ سائل چلا گیا۔

جب آپ کی بیوی نے لٹڈی سے سالن نکالنا چاہا تو دیکھا کہ وہ خون ہی خون ہے۔ بیوی نے حیران ہو کر شوہر کی طرف دیکھا اور کہا کہ اپنی شرارتوں اور کنبوسوں کا نتیجہ دیکھ لو۔ خواجہ حبیب عجیب نے یہ ماجرا دیکھا تو حیرت زدہ رہ گئے۔ اس واقعہ نے آپ کی زندگی میں انقلاب برپا کر دیا۔ اسی وقت اپنی سابقہ بے راہ روی سے توبہ کی۔ ایک روز باہر نکلے راستہ میں بچے کھیل کر رہے تھے انھوں نے خواجہ صاحب کو دیکھ کر چلانا شروع کر دیا ”ہٹ جاؤ حبیب سود خور آ رہا ہے۔ ہم پر اس کی گردبھی پڑ گئی تو ہم بھی ایسے ہی ہو جائیں گے“ یہ سنا تو تڑپ اٹھے، ندامت سے سر جھکا لیا۔ اور کہنے لگے اے رب! بچوں تک تو نے میرا حال ظاہر فرما دیا۔ خواجہ حسن بصری رح کی خدمت میں حاضر ہو کر توبہ کی۔ سب قرضداروں کا قرضہ معاف کر دیا۔ اپنا سارا مال و اسباب راہِ خدا میں دے ڈالا۔ عبادت و ذکر الہی میں مصروف ہو گئے اور صائم الدہر اور قائم اللیل رہنے لگے۔ کچھ عرصہ بعد ایک دن پھر انھیں لڑکوں کے پاس سے گزر ہوا تو انھوں نے آپس میں کہا، خاموش رہو حبیب العابد جاتے ہیں۔ یہ سن کر آپ رونے لگے اور کہا اے اللہ! یہ سب تیری طرف سے ہے۔

جب اس طرح عبادت کرتے ایک مدت گزر گئی تو ایک دن بیوی نے شکایت کی کہ ضروریات کیسے پوری کی جائیں۔ آپ نے فرمایا کہ اچھا کام پر جاتا ہوں۔ مزدوری سے جو ملے گا لے آؤں گا۔ چنانچہ آپ دن بھر گھر سے باہر رہ کر عبادت کرتے اور شام کو گھر واپس آجاتے۔ بیوی انھیں خالی ہاتھ دیکھتی تو کہتی کہ یہ کیا معاملہ ہے۔ آپ فرماتے کہ میں کام کر رہا ہوں۔ جس کا کام کر رہا ہوں وہ بڑا سخی ہے، کہتا ہے وقت آنے پر خود ہی اجرت

حے دیا کروں گا۔ فکر نہ کرو۔ لہذا مجھے اس سے مانگتے ہوئے شرم آتی ہے۔ وہ کہتا ہے
ہر دسویں روز میں مزدوری دیا کروں گا۔ چنانچہ بیوی نے دس دن تک صبر کیا۔

جب آپ دسویں روز بھی شام کو خالی ہاتھ گھر واپس جاتے لگے تو راستے میں
آپ کو خیال آیا کہ اب بیوی کو کیا جواب دوں گا۔ اسی خیال میں گھر پہنچے، تو عجیب
ماجرہ دیکھا، عمدہ عمدہ کھانے تیار رکھے ہیں۔ بیوی آپ کو دیکھتے ہی بول اٹھی کہ یہ کس
نیک بخت کا کام کر رہے ہو جس نے دن رات کی اجرت اس قسم کی بھیجی اور تین ہزار
درہم نقد بھی بھیجے ہیں اور یہ بھی کہلا بھیجا ہے کہ کام زیادہ محنت سے کرو گے تو اجرت
زیادہ دوں گا۔ یہ دیکھ کر آپ کی آنکھیں اشکبار ہو گئیں۔ خیال گزرا کہ خدائے پاک نے
ایک گنہگار بندے کی دس روز کی عبادت کا یہ صلہ دیا۔ اگر زیادہ حضور قلب سے
عبادت کروں تو نہ جانے کیا کچھ ہے۔ یہ خیال آتے ہی علائق دنیا سے بالکل الگ
ہو گئے اور ایسی عبادتیں اور ریاضتیں کیں کہ اسرار الہی بے نقاب ہو گئے۔ عنایات الہی کا
نزول شروع ہو گیا اور آپ کو مستجاب الدعوات کا درجہ مل گیا۔

۸۔ رشوت سے توبہ

اسلام میں رشوت لینا اور دینا قطعاً ناجائز اور حرام ہے کیونکہ اسلام نے
مال و دولت کے لینے اور دینے پر کچھ اخلاق، شرعی اور قانونی پابندیاں عائد کی ہیں اور
ایسے ذرائع سے دولت حاصل کرنے کو حرام قرار دیا ہے جس سے انسانیت پر ظلم کا
رستہ کھلتا ہو، لہذا اسلام میں رشوت شرعاً حرام اور قانوناً جرم ہے۔

اور تم آپس میں ایک دوسرے کے مال باطل
طریقے سے نہ کھاؤ اور نہ اسے حکام تک پہنچاؤ
کہ جس سے تم لوگوں کے مال کا ایک حصہ گناہ
سے کھا جاؤ اور یہ کہ تم جانتے ہو۔

وَأُولَئِكَ كَلِمَاتٌ لِّمَنْ كَفَرَ
بِالْبَاطِلِ دَسَدُوا بِهَا إِلَى
الْحُكْمِ لِيَأْكُلُوا مِنْ أَمْوَالِ
النَّاسِ بِإِثْمِهِمْ وَانْتُمْ
تَعْلَمُونَ .

قرآن پاک کی یہ آیت رشوت کے حرام ہونے پر صریحاً دلالت کرتی ہے، مفسرین اور ائمہ کرام اس بات پر متفق ہیں کہ اس آیت سے واضح طور پر رشوت کی حرمت کا حکم ثابت ہوتا ہے۔ اس آیت کے دو حصے ہیں پہلے میں ارشاد باری تعالیٰ کے مطابق دوسرے کا مال باطل طریقے سے نہ کھانے میں بہت وسیع مفہوم پایا جاتا ہے کہ کسی صحیح حقلہ کا مال کوئی دوسرا شخص اسے ناجائز ذرائع سے حاصل کر کے تصرف میں نہ لائے جس سے حقدار کی حق تلفی ہو۔ جیسے چوری، بے ایمانی، ملاوٹ، ہنگامگ لوٹ گھسٹ، ذخیرہ اندوزی اور رشوت وغیرہ یہ تمام ناجائز ذرائع معاش باطل کے مفہوم میں آتے ہیں

لیکن آیت کے دوسرے حصے میں حرمت رشوت کا مفہوم بالکل عیاں ہے جس میں ناجائز مال کھانے کا ایک اور ذریعہ بیان کیا گیا ہے کہ مال کو حکام تک نہ پہنچاؤ جس سے لوگوں کے مال کا ایک حصہ تم گناہ سے کھا جاؤ اور تم کو معلوم بھی ہو اس کا مطلب یہ ہے کہ جب مال حاکموں اور جموں تک اس غرض سے پہنچایا جائے کہ اس مال کے بدلے میں ان سے ناجائز مفاد حاصل کیا جائے اور حکام وہ مال لے کر اپنے فرائض منصبی کا ناجائز استعمال کرتے ہوئے انصاف کے تقاضے پورے نہ کریں۔ تو اس طرح حکام کا مال کو کھانا باطل طریقہ میں شامل ہے جو کہ گناہ ہے۔ اور ایسے گناہ کو رشوت کہا جاتا ہے۔ کیونکہ وہ کام جو حاکم نے پیسے لے کر کیا ہے اس کا عوض تو وہ پہلے ہی تنخواہ کی صورت میں حکومت سے وصول کر رہا ہے تو پھر اسے کسی فریق سے ناجائز وصول کرنے اور ڈالی لینے کا کوئی حق حاصل نہیں ہے۔

آیت کے اس حصے میں رشوت دینے کے لیے تُوذُوْا کا لفظ استعمال کیا گیا ہے جو اِدْلَاؤ سے مشتق ہے۔ جس کے معنی ڈول ڈالنے اور کھینچنے کے ہیں اسی اعتبار سے بطور استعارہ کسی چیز تک پہنچنے اور کسی شے کے ڈالنے کے لیے استعمال ہوتا ہے امام رازی نے اس لفظ کی تشریح کرتے ہوئے دو وجوہات بیان کی ہیں۔ پہلی وجہ رشوت ضرورت کی رسی ہے پس جس طرح پانی کا بھرا ہوا ڈول رسی کے ذریعہ دور سے

کھینچ لیا جاتا ہے۔ اسی طرح مقصد بُد کا حصول بھی رشوت کے ذریعہ سے قریب ہو جاتا ہے۔ دوسری وجہ یہ ہے کہ جس طرح حاکم کو رشوت دے کر بغیر کسی تاخیر کے فوراً موافق فیصلہ کرایا جاتا ہے اسی طرح ڈول بھی جب پائی تکلانے کے لیے کنوئیں میں ڈالا جاتا ہے تو نہایت تیزی کے ساتھ بغیر کسی تاخیر کے چلا جاتا ہے۔

المختصر یہ کہ اس آیت سے واضح طور پر رشوت سے منع کیا گیا اور جو لوگ اس حکم کی خلاف ورزی کریں گویا انہوں نے اللہ کے احکام کی پروا نہیں کی تو ایسے لوگوں کو دنیا اور آخرت میں رشوت لینے اور دینے کا خمیازہ بھگتنا پڑے گا۔

اسلام سے قبل عرب کے قبائل میں اونچ نیچ کی بے حد تفریق تھی ان کے امراء اور رؤساء اپنے آپ کو دوسرے لوگوں سے بلند اور اعلیٰ تصور کرتے تھے اور اپنی دولت مندی کی بنا پر قانون کو اپنے ہاتھوں میں سمجھتے تھے۔ کیونکہ وہ قانون کی اس ناہمواری کے قائل تھے۔ چنانچہ جب کوئی مقدمہ پیش آتا اور کاہنوں کے پاس فیصلہ کے لیے جانا تو دولت مند اپنے ان کاہنوں اور قاضیوں کو کچھ نذرانہ یعنی رشوت پوشیدہ طور پر دے دیتے تاکہ حالات ان کی خواہش کے مطابق ہو جائیں۔ اس کو صلوان کہا جاتا تھا۔ رسول اکرم صلی اللہ علیہ وسلم نے اس کو قطعاً حرام قرار دیا اور لوگوں کو ایسا کرنے سے منع کیا۔

اسلام سے پہلے عرب کے یہودیوں میں بھی رشوت کا رواج تھا۔ قانون کی زد سے بچنے کے لیے علما نیز رشوت دے دیتے تھے۔ اس طرح رشوت لینے سے قاضی لوگ انصاف کے تقاضوں کو پورا نہ کرتے۔ اور تورات کے احکامات پر پردہ ڈال دیتے تھے۔ چنانچہ تورات کے قوانین میں سخریٹ کا بڑا سبب یہی رشوت خوری تھی۔

پھر یہود کا یہ طریقہ بھی تھا کہ وہ دنیا کی معمولی دولت کے لالچ میں آکر اللہ کے احکامات میں رد و بدل کر دیتے اور اس کا معاوضہ وصول کرتے۔ ابن جریر نے کہا ہے کہ یہودی رئیس زادے اپنے علماء کو اس لیے رشوتیں دیتے تھے کہ جو احکامات تورات

میں ہیں وہ عام لوگوں کو نہ بتائیں لیکن قرآن پاک نے ان کی اس ظاہر داری کا پول کھول دیا اور ایسی رشوت سے منع کر دیا۔ قرآن میں یہی بات اللہ تعالیٰ نے یوں بیان فرمائی ہے۔

وَأَمِنُوا بِمَا آتَيْنَاهُمْ مَعَكُمْ وَلَا تَكُونُوا آدِلًا كَافِرًا
یہ لہو لا تشترؤا بآیتہی تمنا
قیلہ و آیای فاتفونہ

اور ایمان لاؤ ساتھ اس کے جو تم پر نازل کیا،
جو تصدیق کرتی ہے اس کی جو تمھارے ساتھ ہے،
اور اس کا پہلے انکار کرنے والے نہ بنو اور
میری آیتوں کو تھوڑی قیمت کے بدلے میں نہ
بیچو اور مجھ سے ڈرتے رہو۔

بقرہ : ۳۱

لَا الَّذِينَ يَكْتُمُونَ مَا أَنْزَلَ
اللَّهُ مِنَ الْكِتَابِ وَيَشْتَرُونَ
بِهِ كَيْمًا قَلِيلًا وَأُولَئِكَ مَا
يَأْكُلُونَ فِي بُطُونِهِمْ إِلَّا النَّارَ
وَلَا يُكَلِّمُهُمُ اللَّهُ يَوْمَ
الْقِيَامَةِ وَلَا يُزَكِّيهِمْ وَلَهُمْ
عَذَابٌ أَلِيمٌ

بے شک جو لوگ کتاب کا نازل کیا ہوا چھپاتے
ہیں اور تھوڑی قیمت وصول کرتے ہیں۔
وہی لوگ ہیں جو اپنے پیٹوں میں آگ کھاتے
ہیں۔ اور قیامت کے روز اللہ ان سے کلام
نہیں کرے گا اور نہ انھیں پاک کرے گا اور
ان کے لیے دکھ کا عذاب ہے۔

بقرہ : ۱۷۴

یہاں یہ بات واضح کر دی گئی ہے کہ جو لوگ اللہ کے قانون کے مطابق فیصلہ نہیں
کریں گے بلکہ لوگوں کے ناجائز مفاد کی خاطر اللہ کے کلام کو پس پشت ڈالیں گے،
آخرت میں ان کا ٹھکانا جہنم ہے۔

کلام اللہ کے بعد احادیث کا درجہ ہے۔ احادیث کی رو سے بھی باطل ذرائع سے
کسبِ معاش کی ممانعت کی گئی ہے اور رسول اکرم صلی اللہ علیہ وسلم نے اسلامی ذرائع
میں رشوت لینے اور دینے کو بہت ہی بُرا فعل قرار دیا ہے بلکہ رشوت کر لنت اللہ کہا
ہے تاکہ کوئی مسلمان نہ رشوت دے اور نہ لے۔ ان کے علاوہ رشوت لینے دینے والے
کے درمیان واسطہ بننے والے، سب انھی زمروں میں آتے ہیں۔ حضرت عبد اللہ بن

عمر رضی اللہ عنہما سے روایت ہے کہ حضور نبی کریم صلی اللہ علیہ وسلم نے فرمایا۔
لَعْنَةُ اللَّهِ عَلَى الدَّارِسِيِّ وَ رَشْوَتِ مِثْنَةٍ اَوْ لَيْسَةَ اَوْ لَيْسَةَ اَوْ لَيْسَةَ
اَلْمُرْتَشِيِّ۔ لعنت برستی ہے۔ ابن ماجہ

رشوت کا لین دین عام طور پر زرقند میں ہوتا ہے۔ بعض خوش فہم نقد نہیں
لیتے۔ کھانے پینے یا استعمال کی چیزیں لے لیتے ہیں۔ انھیں بھی لعنتوں کے
زمرہ میں شمار کیا گیا ہے۔ حضرت عبدالرحمن بن عوف جو عشرہ مبشرہ میں سے ہیں اسے
روایت ہے کہ رسول اکرم صلی اللہ علیہ وسلم نے فرمایا۔

لَعَنَ اللَّهُ الْاَكِلَ وَالْمَطْعَةَ۔ اللہ تعالیٰ نے رشوت کھانے اور کھلانے
والے پر لعنت فرمائی ہے۔ کنز العمال
الرِّشْوَةِ۔

یہاں یہ بات ذہن میں رکھنی چاہیے کہ رشوت لینے اور دینے والے پر تو اللہ کی
لعنت ہے لیکن اس شخص پر بھی اللہ کی لعنت ہے جو ان دونوں کے درمیان آلہ کار
بنے۔ گو ذلال نے کچھ بھی فائدہ نہ اٹھایا ہو۔ لیکن وہ رشوت کے معاملے میں معاونت
کرتا ہے لہذا وہ بھی اتنا ہی مجرم ہے جتنے کہ لینے اور دینے والے ہیں اور اس کا
بھی وہی حال ہوگا جو راشی اور مرتشی کا ہوگا۔ اس کے متعلق نبی اکرم صلی اللہ علیہ وسلم کی

حدیث یہ ہے۔۔۔
لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدَّارِسِيَّ وَالْمُرْتَشِيَّ
وَالَّذِي يَعْمَلُ بَيْنَهُمَا۔
نبی کریم صلی اللہ علیہ وسلم نے لعنت فرمائی ہے
رشوت مینے والے پر، رشوت لینے والے پر
اور اس پر جو ان دونوں کے درمیان واسطہ
بن کر کام کرے۔ شرح احیائے العلوم۔

رسول پاک کے ان ارشادات سے معلوم ہوا کہ رشوت موجب لعنت ہے۔

لعنت سے مراد اللہ کی رحمتوں، بخششوں اور کرم نوازیوں سے دوری ہے۔
اس کی مثال یوں ہے کہ اگر کوئی بادشاہ کسی کو اپنا مصاحب بنائے، خلعت شاہی سے
نوازے تو اس کی کتنی خوش نصیبی ہے لیکن ساتھ ہی تاکید کر دے کہ فلاں کام نہ کرنا

اور پھر واضح بھی کرتے کہ اس کام میں اگر تم نے میرے حکم کی نافرمانی کی تو میں تمہیں اپنے دربار سے نکال دوں گا۔ اپنی قربت سے ہمیشہ کے لیے محروم کر دوں گا اس کے بعد اگر وہ شخص چوری چھپے یا ظاہراً وہ کام کرے اور بادشاہ کو پتہ چل جائے کہ اس نے میرے حکم کی نافرمانی کی ہے تو لا محالہ اس شخص پر بادشاہ کا عتاب ہوگا۔ اور اسے ہمیشہ کے لیے دربار سے نکال دے گا، اپنی مصاحبت سے محروم کر دے گا۔ دربار سے یہ راندہ جانا، قربت سے دوری، اعزازات سے محرومی، لعنت کہلائے گی۔ ایسے ہی راشی اور مرتضیٰ چونکہ اللہ کے حکم کی نافرمانی کرتا ہے۔ چنانچہ اللہ سے اپنی رحمت سے نکال کر دور پھینک دیتا ہے۔ رحمت سے دوری، دنیا کی ذلت اور آخرت کا عذاب ہے۔ ارشاد باری تعالیٰ ہے کہ

اُولٰٓئِكَ جَزَاؤُهُمْ اَنْ عَلَيْنِهِمْ
لَعْنَةُ اللّٰهِ - ایسے لوگوں کی سزا یہ ہے کہ ان پر اللہ کی
لعنت ہے۔ - آل عمران: ۸۷

اللہ کی یہ لعنت کبھی مال و زر کی صورت میں آزمائش بنتی ہے، کبھی مبتلائے فتنہ کرتی ہے۔

ارشاد باری تعالیٰ ہے کہ جو لوگ جہالت سے بُرا کام کر بیٹھیں اور اس کے بعد توبہ کر لیں تو ان کو اللہ تعالیٰ معاف کر دیتا ہے۔

یہ معافی صرف حقوق میں ملتی ہے، حقوق العباد میں نہیں، یوں تو توبہ گناہوں کو ایسے کھا جاتی ہے جیسے ریاضی کیوں کو۔ مگر حقوق العباد کے سلسلہ میں زبانی توبہ مؤثر نہیں ہوتی۔ اس کے لیے عملی توبہ کی ضرورت ہوتی ہے کہ جن جن سے ناجائزہ طریق سے مال حاصل کیا گیا ہو، یا جن جن کا مال ناجائزہ ذرائع سے کھایا گیا ہو۔ ان کو ان کا مال یا اس کی قیمت ادا کی جائے یا ان سے ان کا حق معاف کرایا جائے۔ رشوت کی توبہ یہ ہے کہ جن سے رشوت حاصل کی گئی ہے ان کو واپس کی جائے اگر ان کا پتہ نہ ہو یا بہت کوشش کے باوجود ان کا پتہ نہ چل سکے کہ وہ کہاں رہتے ہیں جتنا جتنا روپیہ یا مال جس جس سے لیا تھا۔ اسی قدر روپیہ یا مال، اصل مالکان

کی طرف سے خیرات کمر دیا جائے تاکہ آخرت کے مؤاخذہ سے بچ جائے، یہاں تک کہ اگر کوئی مرجائے اور اس کی کمائی بیع باطل یا ظلم یا رشوت وغیرہ کی ہو تو وارثوں کو اس سے بچنا چاہیے۔ اس میں سے کچھ نہ لینا چاہیے، ان کے لیے بھی بہتر ہے اور ان مالوں کو ان کے مالکوں کو واپس کر دیں۔ اگر ان کو معلوم کر سکیں۔ ورنہ خیرات کر دیں۔ کیونکہ جب واپس کرنا دشوار ہو تو پھر حرام کمائی کو خیرات کر دینا ہی اس کا طریقہ ہے اس بہانہ سے کہ اب کچھ یاد نہیں کہ کس کس سے کتنا کتنا لیا تھا، چھٹکارا نہیں ہوگا اس لیے احتیاط اسی میں ہے کہ جس قدر یاد آئے اس سے کچھ زائد خیرات کر دیا جائے تاکہ گناہ و عذاب کا شہہ ہی نہ رہے۔ مگر اس کا خود استعمال کرنا حلال نہ ہوگا۔ ایسا کرنے سے ہو سکتا ہے کہ اللہ وہ خیرات کفارہ کے طور پر قبول کر لے، لیکن آئندہ رشوت لینے سے ہمیشہ کے لیے توبہ کر لے اور سابقہ کیے پر استغفار کرے۔

حکایت

یعنی اسرائیل کے زمانہ میں تین نامی گرامی قاضی تھے جن کی خدانے جانچ کرنا چاہی۔ اور دو آدمیوں کو بھیجا، جن میں ایک تو گھوڑی پر سوار تھا، جس کی پچھری اس کے ساتھ تھی۔ دوسرا گاٹے پر سوار تھا۔ گاٹے والے نے گھوڑی کی پچھری کو بلایا اور وہ اس کے ساتھ لگ گئی۔ اس پر گھوڑی سوار بولا کہ پچھری گھوڑی کی ہے۔ دوسرا بولا نہیں یہ میری گاٹے کی ہے۔ اس پر دونوں جھگڑتے ہوئے ایک قاضی کے پاس پہنچے اور دونوں نے اپنے دعوے کے ثبوت میں دیلیس پیش کیں۔ مگر گاٹے والے نے پہلے سے قاضی کی مٹھی گرم کر دی تھی اور رشوت کے طور پر اس کی جیب میں ایک کافی رقم ڈال دی تھی۔ جس کا اثر یہ ہوا کہ قاضی صاحب نے فیصلہ میں یہ لکھا، کہ پچھری گاٹے کی ہے۔ پھر یہ دونوں عدالت سے نکل کر دوسرے قاضی کے محکمہ میں گئے۔ اور انھیں بھی رشوت دے کر گاٹے والے نے اپنے ہی حق میں فیصلہ لکھوایا۔ پھر ان دونوں نے تیسرے قاضی کی عدالت میں اپنا مقدمہ پیش کیا، جس کے جواب میں قاضی صاحب بولے کہ مجھے حیض آ رہا ہے، حیض سے فراغت کے بعد تمہارا مقدمہ سُنوں گا۔ اس پر دونوں حیرت سے بولے، بھلا مردوں کو بھی کہیں حیض آتا ہے؟

اس پر نیک نہاد قاضی نے برجستہ کہا، بھلا گائیں بھی پچھری جین سکتی ہیں؛ جاؤ! رشوت دے کر غلط فیصلہ کروانے سے توبہ کرو۔

۹۔ جھوٹ سے توبہ

عزیز لوگو! جھوٹ سے توبہ کر جاؤ کیونکہ یہ اللہ کو ناپسند ہے، جھوٹ کا مطلب غلط بیانی اور دروغ گوئی ہے۔ یعنی اصل بات اس طرح نہیں ہوتی جس طرح بیان کرنے والا کرتا ہے۔ اس طرح وہ دوسروں کو دھوکہ دیتا ہے، جو خدا اور لوگوں کے نزدیک بہت بُرا فعل ہے، جھوٹ خواہ زبان سے بولا جائے یا عمل سے ظاہر کیا جائے وہ ہر طرح برائیوں کی جڑ ہے اور گناہ کبیرہ ہے جو صرف توبہ سے معاف ہوتا ہے اس لیے اولین فرصت میں جھوٹ سے توبہ لازم ہے۔

انسان کے دل کی بات خدا کے سوا کوئی دوسرا نہیں جانتا، دوسرے تو صرف وہی بات جانیں گے جو وہ زبان پر لائے گا۔ اب اگر کوئی دل کی صحیح بات نہ کہے بلکہ ظاہر میں کوئی بناوٹی طریقہ اختیار کرے تو وہ جھوٹ کہلائے گا۔

قرآن مجید میں جھوٹ کی بڑی مذمت کی گئی ہے۔ جن آیات میں جھوٹ بولنے سے روکا گیا ہے وہ حسب ذیل ہیں:-

- | | |
|---|--|
| ۱۔ فَاجْتَنِبُوا الرِّجْسَ مِنَ الْأَوْثَانِ
وَاجْتَنِبُوا قَوْلَ الزُّورِ | تو متوں کی پلیدی سے بچو اور جھوٹی بات سے
اجتناب کرو۔ الحج: ۳۰ |
| ۲۔ إِنَّ اللَّهَ لَا يَهْدِي مَنْ هُوَ
كذِبٌ كَفَّارٌ | بے شک اللہ اس شخص کو جو جھوٹا مانا شکر ہے
ہدایت نہیں دیتا الزمر: ۳ |
| ۳۔ إِنَّ اللَّهَ لَا يَهْدِي مَنْ هُوَ
مُصْرِفٌ كَذَّابٌ | بیشک اللہ اس شخص کو ہدایت نہیں دیتا، جو
بے لحاظ جھوٹا ہے المؤمن: ۲۸ |
| ۴۔ أَمْ يَقُولُونَ افْتَرَىٰ عَلَى اللَّهِ
كَذِبًا فَإِنْ يَشَاءُ اللَّهُ يَخْتِمْ | کیا یہ لوگ کہتے ہیں کہ یہ غیر نے خدا پر جھوٹ بات
لیا ہے۔ اگر خدا چاہے تو وہ (خدا) تمہارے دل |

مہر لگا دے، اور خدا جھوٹ کو نابود کرتا اور اپنی باتوں سے حق کو ثابت کرتا ہے، بیشک وہ سینے تک کی باتوں سے واقف ہے۔

اور یونہی جھوٹ جو تمہاری زبان پر آجائے، مت کہہ دیا کرو کہ یہ حلال ہے اور یہ حرام ہے، کہ خدا پر جھوٹ، بہتان باندھنے لگو۔ جو لوگ خدا پر جھوٹ بہتان باندھتے ہیں، ان کا جھلا نہیں ہوگا (جھوٹ کا) فائدہ تو تھوڑا سا ہے مگر (اس کے بدلے) ان کو عذاب الیم (بہت) ہوگا۔

التخل: ۱۱۶/۱۱۷

اور اس شخص سے زیادہ کون ظالم ہے جس نے خدا پر جھوٹ افترا کیا یا اس کی آیتوں کو جھٹلایا۔ کچھ شک نہیں کہ ظالم لوگ نجات نہیں پائیں گے

الانعام: ۲۱

اور اس سے بڑھ کر ظالم کون ہوگا جو خدا پر جھوٹ افترا کرے یا یہ کہے کہ مجھ پر وحی آئی ہے حالانکہ اس پر کچھ بھی وحی نہ آئی ہو۔ اور جو یہ کہے کہ جس طرح کی کتاب خدا نے نازل کی ہے اس طرح کی میں بھی بنائیتا ہوں اور کاش تم ان ظالم (یعنی مشرک، لوگوں کو اس وقت دیکھو جب موت کی سختیوں میں مبتلا) ہوں اور فرشتے ان کی طرف عذاب کے لیے ہاتھ بڑھا رہے ہوں کہ نکالو اپنی جانیں آج تم کو ذات کے عذاب کی سزا دی جائے گی اس لیے کہ تم خدا پر

عَلَىٰ قَلْبِكَ ۚ وَيَمْحُ اللَّهُ الْبَاطِلَ وَيُحْيِي الْحَقَّ بِكَلِمَاتِهِ ۚ إِنَّهُ عَلِيمٌ بِذَاتِ الصُّدُورِ ۚ شوریٰ: ۲۴

۵۔ وَلَا تَقُولُوا لِمَا كَتَبْنَا عَلَيْكُمُ الْكُذِبَ هَذَا حَلَالٌ وَهَذَا حَرَامٌ لِنَتَفَتَّرُوا عَلَى اللَّهِ الْكُذِبَ ۚ إِنَّ الَّذِينَ يَفْتَرُونَ عَلَى اللَّهِ الْكُذِبَ لَا يُفْلِحُونَ ۚ مَتَاعٌ قَلِيلٌ ۖ وَلَهُمْ عَذَابٌ أَلِيمٌ ۚ

۶

۶۔ وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ ۚ إِنَّهُ لَا يُفْلِحُ الظَّالِمُونَ

۷۔ وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَ لَمْ يُوْحَ إِلَيْهِ شَيْءٌ ۚ وَمَنْ كَانَ سَانِئِلًا مِّثْلَ مَا أَنْزَلَ اللَّهُ ۚ وَلَا تَوْتَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوْا أَيْدِيَهُمْ ۚ أَتَجِدُوا أَنْفُسَكُمْ أَلِيَّةً ۚ تَجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ

غَيْرَ الْحَقِّ وَكُنْتُمْ عَنْ آيَاتِهِ
تَسْكِبُونَ .
جھوٹ بولا کرتے تھے اور اس کی آیتوں سے سرکشی
کرتے تھے ۔ الانعام : ۳۰

احادیث میں بھی جھوٹ سے منع کیا گیا ہے بلکہ بعض احادیث میں تو جھوٹ پر اسرت
میں سخت سزا بیان کی گئی ہے ۔

مسلم کی ایک روایت میں ہے کہ نبی اکرم صلی اللہ علیہ وسلم نے فرمایا ہے کہ
عَلَيْكُمْ بِالصِّدْقِ فَإِنَّ الصِّدْقَ
يَهْدِي إِلَى الْبِرِّ وَالْبِرُّ يَهْدِي إِلَى
الْجَنَّةِ وَمَا يَزَالُ الرَّجُلُ يَصْدُقُ
وَيَتَحَرَّى الصِّدْقَ حَتَّى يَكْتَبَ عِنْدَ
اللَّهِ صِدْقًا وَرِثًا كَوْرًا وَكَذِبًا
فَإِنَّ الْكُذِبَ يَهْدِي إِلَى الْفُجُورِ
وَالْفُجُورُ يَهْدِي إِلَى النَّارِ وَمَا
يَزَالُ الْعَبْدُ يَكْذِبُ وَيَتَحَرَّى
الْكُذِبَ حَتَّى يَكْتَبَ عِنْدَ اللَّهِ
كَذَابًا .
تم سچ بولنے کو اپنے اوپر لازم کر لو، کیونکہ سچائی نیکی
کی راہ دکھاتی ہے اور نیکی جنت میں پہنچا دیتی ہے
جو آدمی ہمیشہ سچ بولتا ہے اور سچ ہی کا قصد کرتا ہے
وہ اللہ کے نزدیک بڑا سچا لکھا جاتا ہے اور تم
جھوٹ بولنے سے ہمیشہ بچتے رہو کیونکہ جھوٹ گناہ
کی طرف لے جاتا ہے اور گناہ دوزخ کے راستہ پر
چلا تا ہے یعنی دوزخ میں داخل کرا دیتا ہے اور جو
آدمی ہمیشہ جھوٹ بولتا ہے اور جھوٹ ہی اس کا مقصد
ہوتا ہے تو وہ اللہ تعالیٰ کے نزدیک بڑا ہی جھوٹا
لکھا جاتا ہے ۔

جھوٹ گناہ کے راستے کھولتا ہے کیونکہ ایک جھوٹ کو چھپانے کے لیے پھر کئی مرتبہ
مزید جھوٹ بولنا پڑتا ہے ۔ تو جو نبی انسان جھوٹ بولتا ہے تو گنہگار ہوتا چلا جاتا ہے ۔
حتیٰ کہ اس کا یہ گناہ اسے دوزخ میں لے جاتا ہے ۔

ایمان اور جھوٹ دو متضاد چیزیں ہیں اس لیے ان دونوں کا یکجا جمع ہونا غیر ممکن ہے
چنانچہ نیک صالح لوگ کبھی جھوٹ نہیں بولتے خواہ انھیں کتنی ہی تکلیف کیوں نہ اٹھانی پڑے
اس کی تائید اس حدیث سے ہوتی ہے کہ رسول اللہ صلی اللہ علیہ وسلم نے فرمایا ۔

لَا يَجْتَمِعُ الْكُفْرُ وَالْإِيمَانُ
فِي قَلْبٍ أَمْرٍ وَلَا يَجْتَمِعُ
اَلْكَفْرُ هُوَ اَلْاِيْمَانُ نَهِيْنَ اَلْاِيْمَانُ هُوَ اَلْكَفْرُ
اگر کفر ہے تو ایمان نہیں ادا یا ان ہے تو کفر نہیں ۔

الصِّدْقُ وَالْكَذِبُ جَمِيعًا لَا
تَجْتَمِعُ الْخِيَانَةُ وَالْإِمَانَةُ
اور جھوٹ اور سچ بھی اکٹھا نہیں ہرکتا۔ اور
خیانت و امانت بھی اکٹھی نہیں ہو سکتی۔

جَمِيعًا

(احمد)

آخرت میں جھوٹ کی بڑی بڑی سزائیں ہیں، سراج والی حدیث میں آپ نے فرمایا
کہ جھوٹے آدمی کو میں نے دیکھا کہ اس کے جبرٹے پیرے جا رہے ہیں۔ قبر میں بھی یہی عذاب
قیامت تک ہوتا ہے گا۔

جھوٹ کے متعلق لوگ احتیاط نہیں کرتے بلکہ اچھے اچھے لوگوں کا یہ حال ہے کہ
وہ بلاوجہ جھوٹ کو برا نہیں سمجھتے۔ جیسے اکثر لوگوں کو دیکھا جاتا ہے کہ بچوں کو بہلانے
کے لیے ان سے جھوٹے وعدے کر لیتے ہیں اور سمجھتے ہیں کہ وہ ان وعدوں کو تھوڑی
دیر میں بھول جائیں گے۔ مگر جھوٹ بہر حال جھوٹ ہے۔ اسلام نے اس جھوٹ کی بھی
اجازت نہیں دی ہے۔ ایک مفسر صحابی عبداللہ بن عامر کہتے ہیں :-

دَعَتْنِي اُمِّي يَوْمًا دَرَسُوهُ اللهُ
صَلَّى اللهُ عَلَيْهِ وَسَلَّمَ قَاعِدَةٌ فِي
بَيْتِنَا فَقَالَ لَهُ تَعَالَ اَعْطِكَ
فَقَالَ لَهَا رَسُولُ اللهِ صَلَّى اللهُ عَلَيْهِ
وَسَلَّمَ مَا اَرَدْتِ اَنْ تُعْطِيَهُ قَالَتْ
اَرَدْتُ اَنْ اُعْطِيَهُ تَمْرًا فَقَالَ
لَهَا رَسُولُ اللهِ صَلَّى اللهُ عَلَيْهِ وَسَلَّمَ
اَمَا لَكَ لَوْلَمْ تُعْطِهِ شَيْئًا كَيْبَتٌ
عَلَيْكَ كَذِبَةٌ

ایک دفعہ میری ماں نے مجھے بلایا اور حضور انور صلی اللہ
علیہ وسلم ہمارے گھر تشریف رکھتے تھے تو ماں نے
میرے بلانے کے لیے کہا کہ یہاں آتے کچھ دوں
گی۔ حضور صلی اللہ علیہ وسلم نے فرمایا تم اس کو کیا
دینا چاہتی ہو۔ ماں نے کہا میں اس کو کھجور دوں
گی۔ رسول اللہ صلی اللہ علیہ وسلم نے فرمایا ہاں اگر
تم اس وقت اس کو کچھ نہ دیتیں تو یہ جھوٹ بھی
تمہارا لکھا جاتا۔

ابوداؤد

ہنسی مذاق میں بھی جھوٹ نہیں بولنا چاہیے۔ رسول اللہ صلی اللہ علیہ وسلم نے فرمایا۔
لَا يُؤْمِنُ الْعَبْدُ اِلَّا بِمَا كَلَّمَ
حَتَّى يَتْرَكَ الْكُذِبَ الْمُرَاحَةَ
کوئی بندہ پورا مومن ہو ہی نہیں سکتا یہاں تک کہ
ہنسی مذاق میں جھوٹ بولنا اور جھگڑا کرنا چھوڑ دے

وَالْمَدَاءُ وَالرَّانَ كَانَتْ صَادِقًا۔ اگرچہ وہ فی نفسہ سچا ہو۔ احمد

یعنی ہر صورت میں جھوٹ بولنا اور فضول جھگڑا کرنا بُرا ہے۔ اس سے ایمان کامل جاتا رہتا ہے۔ ایسے ہی وہ جھوٹ جو محفل میں دوسروں کو خوش کرنے کے لیے بولا جاتا ہے۔ اس سے اگرچہ کسی کو کوئی نقصان نہیں پہنچتا بلکہ بعض موقعوں پر یہ ایک دلچسپی کی چیز بن جاتا ہے تاہم اسلام نے اس کی بھی اجازت نہیں دی۔ تاکہ کسی صورت میں جھوٹ کی راہ نہ نکلے۔ ترمذی کی ایک روایت میں ہے کہ نبی اکرم صلی اللہ علیہ وسلم نے فرمایا۔

دَوِيلٌ لِّلْكَذِبِ يُحَدِّثُ بِالْحَدِيثِ
جو لوگوں کو ہنسانے کے لیے جھوٹ بولتا ہے اس
پُرْبُرٍ اَفْسُوسُ كِي بَاتٍ هُوَ۔
پر بڑے افسوس کی بات ہے۔
وَدَوِيلٌ لَّكَ۔

اس حدیث سے معلوم ہوا کہ جو شخص لوگوں کو خوش کرتا ہے اور جھوٹ بول کر اپنی آخرت برباد کرتا ہے۔ جھوٹ بولنا بڑی خیانت کی بات ہے کیونکہ وہ خدا کا اور لوگوں کا امین ہے تو اس کو سچ ہی بولنا چاہیے، رسول اللہ صلی اللہ علیہ وسلم نے فرمایا۔

كَبُرَتْ خِيَانَةٌ اَنْ تُحَدِّثَ اَخَاكَ
یہ بہت بڑی خیانت کی بات ہے کہ تم اپنے بھائی سے
حَدِيثًا هُوَ لَكَ مُصَدِّقٌ وَاَنْتَ
کوئی جھوٹی بات کہو۔ اس حال میں کہ وہ تم کو سچا
لَهُ بِهٖ كَا ذِبٌّ۔ سمجھتا ہو۔ ابو داؤد

جھوٹ کی ایک صورت یہ بھی ہے کہ جب کسی کو کھانے کے لیے یا کسی اور چیز کے لیے کہا جاتا ہے تو وہ تصنع اور بناوٹ سے یہ کہہ دیتا ہے کہ مجھے خواہش نہیں حالانکہ ان کے دل میں اس کی خواہش موجود ہوتی ہے تو یہ بھی جھوٹ ہے۔ نبی اکرم صلی اللہ علیہ وسلم نے اس سے منع فرمایا ہے۔

چنانچہ ایک دفعہ ایک عورت نے آپ سے دریافت فرمایا۔
يَا رَسُولَ اللَّهِ اِنْ قَالَتْ لِحَدَاثَا
یا رسول اللہ! ہم میں سے کوئی کسی چیز کی خواہش
رَشِيٍّ لِّشَتِّهِ لَا اَشْتَهِيهِ
رکھے اور پھر کہہ دے کہ مجھے اس کی خواہش نہیں،

يُعَدُّ ذَلِكَ كَذِبًا قَالَ إِنَّ الْكَذِبَ
يَكْتَبُ كَنْزًا حَتَّى يَكْتَبَ الْكَذِبَةَ
كُذِّبَةً -

تو کیا یہ بھی جھوٹ شمار ہوگا۔ ارشاد ہوا کہ ہر جھوٹے
سے چھوٹا جھوٹ بھی جھوٹ لکھا جاتا ہے۔

احمد

حکایت

کہتے ہیں کہ ایک شخص آنحضرت صلی اللہ علیہ وسلم کے پاس آیا اور عرض کیا
یا رسول اللہ! مجھ میں چار بُری خصلتیں ہیں۔ ایک یہ کہ بدکار ہوں۔
دوسرے یہ کہ چھد ہوں، تیسرے یہ کہ شراب پیتا ہوں۔ چوتھے یہ کہ جھوٹ بولتا ہوں۔
ان میں سے جس ایک کو فرمائیے آپ کی خاطر چھوڑ دیتا ہوں۔ ارشاد ہوا کہ جھوٹ نہ بولا کرو
چنانچہ اس نے عہد کیا۔ اب جب ہلات ہوئی تو شراب پینے کو جی چاہا۔ اور پھر بدکاری
کے لیے آمادہ ہوا تو اس کو خیال گزرا کہ صبح کو جب آنحضرت صلی اللہ علیہ وسلم پوچھیں گے
کہ رات کو تم نے شراب پی اور بدکاری کی، تو کیا جواب دوں گا۔؟ اگر ہاں کہوں گا تو شراب
اور زنا کی سزا دی جائے گی۔ اور اگر "نہیں" کہا تو عہد کے خلاف ہوگا۔ یہ سوچ کر ان دونوں
سے باز رہا۔ جب رات زیادہ گزری اور اندھیرا چھا گیا تو چوری کے لیے گھر سے نکلنا
چاہا۔ پھر اس خیال نے اس کا دامن ختم لیا کہ کل اگر پوچھے گا تو کیا کہوں گا۔ "ہاں"
اگر کہوں گا تو میرا ماتھ کاٹا جائے گا اور "نہ" کہوں گا تو بد عہدی ہوگی۔ اس خیال کے
آتے ہی اس جرم سے بھی باز رہا۔ صبح ہوئی تو وہ دوڑ کر خدمت نبویؐ میں حاضر ہوا۔ اور
عرض کیا یا رسول اللہ! جھوٹ نہ بولنے سے میری چاروں بُری خصلتیں مجھ سے چھوٹ
گئیں۔ یہ سن کر آنحضرت صلی اللہ علیہ وسلم بہت خوش ہوئے۔ معلوم ہوا کہ سچائی تمام
نیکوں کی جڑ ہے۔

کتاب و سنت سے معلوم ہوا کہ جھوٹ بہت بُرا گناہ ہے جو انسان کو خدا اور اس کے
رسولؐ سے بہت دور کر دیتا ہے۔ یہی وجہ ہے کہ دین و دنیا کے لیے جھوٹ سراسر نقصان
اور خسار کے مساوی ہے، لہذا میرے دوست ذرا سوچ کہ یہ زندگی چند روزہ ہے آخر
ایک نہ ایک دن اس جہان سے جانا پڑے گا۔ پھر وہ بولا ہوا جھوٹ کسی کام نہیں آئے گا
لہذا میرے دوست! تو زندگی کے جس شعبے میں بھی ہے اسے جھوٹ کی آمیزش سے

پاکیزہ کر لے اور آئندہ جھوٹ بولنے سے توبہ کر لے اور خدا سے پکتا وعدہ کر لے کہ زندگی بھر جھوٹ کی راہ اختیار نہ کروں گا۔

۱۰۔ غیبت سے توبہ

راہ حق پر چلنے کے لیے غیبت سے توبہ کرنا بھی ضروری ہے۔ غیبت کا مطلب یہ ہے کہ کسی کا ذکر ایسے بُرے الفاظ سے کیا جائے جس کے سُنانے سے وہ ناراض ہو۔

اسلام میں غیبت حرام اور گناہ کبیرہ ہے۔ چنانچہ اس کے متعلق ارشاد باری تعالیٰ ہے کہ

وَلَا يَغْتَابَ بَعْضُكُمُ بَعْضًا أَيُّحِبُّ
أَحَدُكُمْ أَنْ يَأْتِيَ كَلِمَةً آخِيهِ
مِيثًا فَيَكُوْهُنَّ مَوْلَاهُ ۗ

ایک دوسرے کی غیبت نہ کرو۔ کیا تم میں سے کوئی اپنے مردہ بھائی کا گوشت کھانا پسند کرتا ہے یا پسند کرنا ہے؟ تم اسے ناپسند کرنے ہو۔ الحجرات: ۱۲

غیبت کو مردہ بھائی کا گوشت کھانے کے مترادف اس لیے قرار دیا گیا ہے کہ مردہ گوشت سے نہایت ہی بدبو اور کراہت آتی ہے اس لیے اسے کھانے کے لیے کوئی رشتہ نہیں ہوتا۔

نبی کریم صلی اللہ علیہ وسلم نے فرمایا ہے کہ ہر مسلمان پر دوسرے مسلمان کا خون، مال اور عزت حرام ہے۔ ارشاد نبویؐ ہے کہ اپنے آپ کو غیبت سے بچاؤ کیونکہ زنا سے غیبت بدتر ہے۔ کیونکہ زانی گناہ کے بعد توبہ کرتا ہے تو اللہ تعالیٰ قبول کر لیتا ہے مگر غیبت کا گناہ اس وقت تک معاف نہیں ہوتا جب تک کہ جس کی غیبت کی جائے اس سے معافی حاصل نہ کی جائے۔

فرمان رسول کریم صلی اللہ علیہ وسلم ہے، غیبت یہ ہے کہ تو اپنے بھائی کی اس چیز کا ذکر کرے جسے وہ ناپسند کرتا ہے خواہ اس کے بدن کا کوئی عیب ہو، نسب کا عیب ہو، اس کے قول و فعل یا دین دنیا کا عیب ہو یہاں تک کہ اس کے کپڑوں اور سواری میں بھی کوئی عیب نکلے گا تو یہ بھی غیبت ہوگی۔

غیبت، نیک اعمال کو تباہ و برباد کر دیتی ہے بلکہ یہ نیکیوں کو اس طرح کھا جاتی ہے

جس طرح آگ سوکھی لکڑی کو جلا دیتی ہے۔ عموماً ایسا ہوتا ہے کہ ایک آدمی جس سے ناراض ہوتا ہے اس کی غیبت کر کے اس کی برائیوں کو اُچھاتا ہے اور لوگوں میں عام کرنے کی کوشش کرتا ہے تاکہ وہ بدنام ہو۔ یہ انسان کی کم عقلی ہوتی ہے کہ غیبت کے ذریعے انسان اللہ کو ناراض کر لیتا ہے اور اپنا ٹھکانا دوزخ میں بنا لیتا ہے اور اپنی نیکیاں اسے دے دیتا ہے جس کی غیبت کرتا ہے۔ شب معراج کو نبی اکرم صلی اللہ علیہ وسلم کا ایک قدم سے گزر ہوا تو وہ اپنے چہروں کو اپنے ناخنوں سے نوچ رہے تھے تو نبی اکرم صلی اللہ علیہ وسلم نے حضرت جبریل علیہ السلام سے پوچھا کہ یہ کون لوگ ہیں؟ تو انہوں نے جواب دیا کہ یہ لوگ غیبت کرتے تھے اور اپنی غرض کی بنا پر دوسروں کو بُرا کہتے تھے۔ ایک دفعہ کا واقعہ ہے کہ حضرت عائشہ صدیقہ رضی اللہ عنہا نے ایک عورت کو زبان دلا دیا تو نبی اکرم صلی اللہ علیہ وسلم نے فرمایا کہ تم نے غیبت کی۔

ایک دفعہ کا ذکر ہے کہ جناب ابواللیث بخاری رحمۃ اللہ علیہ حج کے لیے گھر سے روانہ ہوئے اور دو دینار جیب میں ڈال لیے۔ روانہ ہوتے وقت قسم کھائی کہ اگر میں نے مکہ مکرمہ کو جاتے یا گھر واپس آنے ہوئے کسی کی غیبت کی تو یہ دو دینار اللہ کے نام پر صدقہ کر دوں گا۔ آپ مکہ شریف تک گئے اور گھر واپس آئے مگر دینار اسی طرح ان کی جیب میں محفوظ رہے۔ ان سے غیبت کے متعلق پوچھا گیا تو انہوں نے جواب دیا، میں ایک مرتبہ کی غیبت کو سو مرتبہ کے زنا سے بدتر سمجھتا ہوں۔

جناب ابو حفص الکبیر رحمۃ اللہ علیہ کا قول ہے کہ میں کسی انسان کی غیبت کرنے کو ماہِ رمضان کے روزے تو رکھنے سے بدتر سمجھتا ہوں۔ پھر فرمایا جس نے کسی عام کی غیبت کی، تو قیامت کے دن اس کے چہرے پر لکھا ہوا ہوگا۔ یہ اللہ کی رحمت سے ناامید ہے ایسے ہی ایک دفعہ بہت سے صوفیہ جمع ہو کر کہیں دعوت کھانے جا رہے تھے۔ حضرت ابراہیم بن ادھم کو بھی بلوایا اور وہ اس جماعت میں شامل ہوئے۔ پھر ایک اور شخص کا انتظار تھا۔ کسی نے اس کے متعلق کہا کہ وہ بڑا امیرانہ مزاج رکھتا ہے۔ بڑی دیر سے آئے گا۔ یہ بات سنتے ہی حضرت ابراہیم بن ادھم چپکے سے چلے آئے کہ یہاں

غیبت ہوتی ہے۔ پھر اپنے نفس کو ملامت کی کہ تو نے کھانے کی خاطر ایک مسلمان کی غیبت سنی پھر اُس نے ایسی دعوت کھانے سے توبہ کی جس میں مومن کی غیبت ہو۔

جناب عمرو بن دینار رحمۃ اللہ علیہ کہتے ہیں کہ مدینہ طیبہ میں ایک شخص رہتا تھا جس کی بہن مدینہ کے نواح میں رہتی تھی۔ وہ بیمار ہوگئی تو یہ شخص اس کی تیمارداری میں لگا رہا لیکن وہ مرگئی تو اس شخص نے اس کی تجہیز و تکفین کا انتظام کیا۔ آخر چپ اسے دفن کر کے واپس آیا تو اسے یاد آیا کہ وہ رقم کی ایک تھیلی قبر میں بھول آیا ہے۔ اس نے اپنے ایک دوست سے مدد طلب کی۔ دونوں نے جا کر اس کی قبر کھود کر تھیلی نکالی، تو اس نے دوست سے کہا ذرا ہٹنا میں دیکھوں تو وہی میری بہن کس مال میں ہے؛ اس نے لحد میں جھانک کر دیکھا تو وہ آگ سے بھڑک رہی تھی۔ وہ واپس چپ چاپ چلا آیا۔ اور مال سے پوچھا میری بہن میں کیا کوئی خراب عادت تھی؛ مال نے کہا تیری بہن کی عادت تھی کہ وہ ہمسایوں کے دروازوں سے کان لگا کر ان کی باتیں سنتی تھی اور چغل خوری کیا کرتی تھی پس اس شخص کو معلوم ہو گیا کہ عذاب کا سبب کیا ہے۔ پس جو شخص عذابِ قبر سے بچنا چاہتا ہے اسے چاہیے کہ وہ غیبت اور چغلی خوری سے پرہیز کرے۔

حضرت کعب رضی اللہ عنہ کا قول ہے۔ میں نے کسی کتاب میں پڑھا ہے، جو شخص غیبت سے توبہ کر کے مرا وہ جنت میں سب سے آخر میں داخل ہوگا اور جو غیبت کرتے کرتے مر گیا وہ جہنم میں سب سے پہلے جائے گا۔ فرمانِ الہی ہے:-

وَيْلٌ لِّكُلِّ هُمَزَةٍ
بُرِيضَةٍ يَبْتَغِي
بِرَائِيَا كَرْنَ وَالْا
وَدْتِرِي وَجُودِ كِي
مِي
بِرَائِيَا كَرْنَ وَالْا
كِي لِيَعِي جَهَنَّمَ
كَارِطِهَا بِي.

یہ آیت ولید بن مغیرہ کے حتیٰ میں نازل ہوئی جو مسلمانوں کے سامنے حضور صلی اللہ علیہ وسلم اور مسلمانوں کی برائیاں کیا کرتا تھا۔ اس آیت کا نشانِ نزول تو خاص ہے۔ مگر اس کی وعید عام ہے۔

رسول اکرم صلی اللہ علیہ وسلم نے ارشاد فرمایا کہ اپنے آپ کو غیبت سے بچاؤ۔ بہ زنا سے بھی بتر ہے، پوچھا گیا، یزنا سے کیسے بدتر ہے؛ تو آپ نے فرمایا آدمی زنا کر کے توبہ

کر لیتا ہے، اللہ تعالیٰ اس کی توبہ قبول فرماتا ہے مگر غیبت کرنے والے کو جب تک وہ شخص جس کی غیبت کی گئی ہو، معاف نہ کرے، اس کی توبہ قبول نہیں ہوتی، لہذا ہر غیبت کرنے والے کے لیے ضروری ہے کہ وہ اللہ تعالیٰ کے حضور شرمندہ ہو کر توبہ کرے تاکہ اللہ کے کرم سے فیض یاب ہو کر پھر اس شخص سے معذرت کرے جس کی اس نے غیبت کی تھی تاکہ غیبت کے اندھیاروں سے رمانی حاصل ہو۔

فرمان نبویؐ ہے کہ جو اپنے مسلمان بھائی کی غیبت کرتا ہے اللہ تعالیٰ قیامت کے دن اس کا منہ دُبر کی طرف پھیر دے گا۔ اس لیے ہر غیبت کرنے والے پر لازم ہے کہ وہ اس مجلس سے اٹھنے سے پہلے اللہ تعالیٰ سے معافی مانگ لے اور جس شخص کی غیبت کی ہے اس تک بات پہنچنے سے قبل ہی رجوع کر لے کیونکہ غیبت کے وہاں تک پہنچنے سے پہلے جس کی غیبت کی گئی ہو، اگر توبہ کر لی جائے تو توبہ قبول ہو جاتی ہے مگر جب بات اس شخص تک پہنچ جائے تو جب تک وہ خود معاف نہ کرے توبہ سے گناہ معاف نہیں ہوتا۔ لہذا جو شخص اپنے آپ میں غیبت کی برائی محسوس کرتا ہو اسے اس سے ہمیشہ کے لیے توبہ کر لینا چاہیے۔

حکایت | حضرت جنید رحمۃ اللہ علیہ نے ایک شخص کو دیکھا جو سوال کر رہا تھا۔ حضرت جنید کے دل میں خیال آیا کہ یہ شخص تندرت ہو کر سوال کر رہا ہے حالانکہ خود کما بھی سکتا ہے، شب کو سوئے تو خواب میں دیکھا کہ ایک جوان سر پوش سے ڈھکا ہوا سامنے رکھا ہے اور لوگ کہتے ہیں کہ کھاؤ۔ حضرت جنید نے سر پوش اٹھایا، تو دیکھا وہی سائل درویش مُردہ اس میں رکھا ہوا ہے۔ جنید فرمانے لگے کہ میں مُردہ خور تو نہیں ہوں، لوگوں نے جواب دیا تو پھر آپ نے اس درویش کو دن کے وقت کیوں کھایا تھا؟ جنید فرماتے ہیں۔ میں سمجھ گیا کہ شاید یہ اشارہ اسی میرے دلی خیال کی طرف ہے۔ پس میں اسے بہیت کے جاگ اٹھا اور وضو کر کے دو رکعت نماز پڑھی اور اس درویش کی تلاش میں نکلا۔ دیکھا کہ وہ دریا کے کنارے بیٹھا ہوا ہے اور ساگ اور لوگ دھو کر چلے گئے ہیں، اس کے ٹکڑے پانی سے چُن چُن کر کھا رہا ہے۔ میں اس کے قریب پہنچا،

تو اس نے سر اٹھایا اور کہا اے جنید! میرے حق میں جو تمہارے دل میں خیال آیا تھا، اس سے توبہ کر لی؟ میں نے کہا ہاں۔ کہنے لگا اب جاؤ۔ ھُوَ الَّذِي يَقْبَلُ التَّوْبَةَ عَنْ عِبَادِهِ۔ یعنی خدا اپنے بندوں کی توبہ قبول فرماتا ہے۔ جنید! اب دل کی حفاظت کرنا۔

۱۱۔ ظلم سے توبہ

ظلم کا عام مطلب یہ ہے کہ کسی کے ساتھ زیادتی نہ کی جائے یعنی کسی کا جائز حق اپنی طاقت یا اختیارات کے بل بوتے پر نہ چھینا جائے۔ اسلام عدل و انصاف کا علمبردار ہے۔ اس لیے اسلام میں امارت، قوت، نسلی برتری، حکومت، صاحب اختیار ہونے کی صورت میں دوسروں کے حقوق کو غصب کرنے کا کوئی جواز نہیں بلکہ کتاب و سنت میں اس کی ممانعت اور مذمت کی گئی ہے۔ بیشمار لوگوں کو ظلم کی بنا پر اسی جہان میں سزا مل جاتی ہے۔ قرآن شہد ہے کہ بہت سے ظالموں کی بستیوں کو ان کے ظلم کی نحوست کی وجہ سے ہلاک کر دیا گیا۔ چنانچہ اللہ تعالیٰ نے مندرجہ ذیل آیات میں ظلم کی مذمت کی ہے۔

کتنا سنیں گے اور کتنا دکھیں گے جس دن ہمارے پاس حاضر ہوں گے۔ مگر آج ظالم کھلی گمراہی میں ہیں۔
مریم : ۳۸

۱۔ اَسْمِعْ يَهُودَ وَأَنصُرْ لَأِيكُمُ
يَا تُؤْتِنَا لَكِنِ الظَّالِمُونَ الْيَوْمَ
فِي ضَلَالٍ مُّبِينٍ ۝

۲۔ وَجَدُوا سَبِيلَهُ سَبِيلَهُ مِمَّا لَمْ يَأْتِهِمْ
فَمَنْ عَفَا وَأَمْحَحَ فَأَجْرُهُ عَلَى
اللَّهِ إِنَّهُ لَا يَجِبُ عَلَى الظَّالِمِينَ ۝ وَ
لَمَنْ أُنْتَصَرَ بَعْدَ ظُلْمِهِ فَأُولَئِكَ
مَا عَلَيْهِمْ مِنْ سَبِيلٍ ۝ إِنَّمَا السَّبِيلُ
عَلَى الَّذِينَ يَظْلِمُونَ إِنَّمَا يُسْأَلُونَ

اور برائی کا بدلہ اسی کے برابر برائی ہے تو جس نے
معاف کیا اور کام ستوارا تو اس کا اجر اللہ پر ہے۔
شک وہ ظالموں کو دوست نہیں رکھتا اور بے شک
س نے اپنی مظلومی پر بدر لیا ان پر کچھ مواخذہ کی
صورت نہیں ہے۔ مواخذہ تو ان لوگوں پر ہے جو
لوگوں پر ظلم کرتے ہیں اور زمین میں ناحق سرکش

پھیلاتے ہیں ان کے لیے دردناک عذاب ہے۔

الشوری: ۴۰

اللہ تعالیٰ ظلم کرنے والی قوم کو ہدایت نہیں دیتا۔

البقرہ: ۲۵۸

فِي الْأَرْضِ يُغَيِّرُ الْحَقِّ أَدْلِيكًا
لَهُمْ عَذَابٌ أَلِيمٌ

۳۔ وَآلَهُ لَا يَهْدِي الْقَوْمَ

الظَّالِمِينَ

ان آیات سے یہ بات ظاہر ہوتی ہے کہ اللہ تعالیٰ نے تین قسم کے حقوق منظور کیے ہیں۔ پہلا حق خدا کا ہے کہ اس خالق کائنات کی فرمانبرداری کی جائے اور ہر لحاظ سے اطاعت کی جائے۔ دوسرا حق انسان کے جسم کا اپنا حق ہے کہ اپنی جان کو اس راہ پر نہیں چلا تا۔ بلکہ غلط راستہ اختیار کرتا ہے۔ تو ایسا کرنا اپنی جان کے ساتھ ظلم ہوگا تیسرا حق دوسری مخلوقات کا ہے۔ اگر انسان دوسروں کی حق تلفی کرتا ہے تو وہ دوسرے کے ساتھ ظلم ہوگا۔ دنیاوی معاملات میں عموماً تیسری قسم کا ظلم عام ہے جس سے دوسری مخلوقات کی خصوصاً حق تلفی ہوتی ہے۔ ظلم خواہ کیسا ہی کیوں نہ ہو، آخرت میں اس کی سزا ضرور ملے گی۔ حاکم وقت کی کرسی پر بیٹھ کر رعایا کے حقوق ادا نہ کرنا ظلم ہے۔ انصاف کا ترازو ہاتھ میں لے کر انصاف نہ کرنا ظلم ہے۔ جانور رکھ کر ان کی خوردگی کا بندوبست نہ کرنا ظلم ہے۔ نوکر رکھ کر ان کے ساتھ انسانی تقاضوں کے مطابق حقوق ادا نہ کرنا ظلم ہے۔ جو لوگ ظالم بن جاتے ہیں ان کی فلاح نہ ہوگی۔ ظالم کو دین دنیا میں خسارہ ہی خسارہ ہے۔ اس لیے میرے دوست! ایسی بُرائی سے ہر ممکن طریقے سے تو یہ کر بیٹھو چاہیے کیونکہ اسی میں نجات ہے۔

نبی اکرم صلی اللہ علیہ وسلم نے بھی ظلم کی بہت مذمت کی ہے اور اس سے بچنے کا درس دیا ہے۔ لہذا ایک مرتبہ نبی اکرم صلی اللہ علیہ وسلم نے فرمایا کہ ظلم قیامت کے دن اندھیروں کا باعث بنے گا۔

آپ نے مزید فرمایا کہ جو شخص ایک بالشت زمین ظلم سے حاصل کر لیتا ہے، اللہ تعالیٰ اس کے گلے میں ساتوں زمینوں کا طوق ڈالے گا۔

نبی اکرم صلی اللہ علیہ وسلم کا ارشاد گرامی ہے کہ پانچ آدمی ایسے ہیں جن پر اللہ تعالیٰ

غضبناک ہوتا ہے۔ اگر وہ چاہے تو دنیا میں انھیں غضب کا نشانہ بنا دے، روزِ آخرت میں انھیں جہنم میں ڈالے گا۔ حاکم قوم جو خود تو لوگوں سے اپنے حقوق لے لیتا ہے مگر انھیں ان کے حقوق نہیں دیتا اور ان سے ظلم کو دفع نہیں کرتا۔

قوم کا قائد، لوگ جس کی پیروی کرتے ہیں اور وہ طاقتور اور مرکزِ درد کے درمیان فیصلہ نہیں کر سکتا اور خواہشاتِ نفسانی کے مطابق گفتگو کرتا ہے۔

گھر کا سربراہ، جو اپنے گھر والوں اور اولاد کو اللہ کی اطاعت کا حکم نہیں دیتا اور انھیں دینی امور کی تعلیم نہیں دیتا۔

ایسا آدمی جو اجرت پر مزدور لاتا ہے اور کام مکمل کروا کے اس کی اجرت پوری نہیں دیتا اور وہ آدمی جو اپنی بیوی کا حق مہر دیا کر اس پر زیادتی کرتا ہے۔

نبی اکرم صلی اللہ علیہ وسلم نے فرمایا کہ بیشک اللہ تعالیٰ ظالم کو جہت دیتا ہے یہاں تک کہ آخر اس کو اپنی پکڑ میں لے لیتا ہے اور پھر اس کا چھٹکارا نہیں، پھر قرآن پاک کی یہ آیت تلاوت کی جس میں کہا گیا ہے کہ اللہ تعالیٰ نے ان یستیوں کو اپنی گرفت میں لے لیا جبکہ وہ ظالم تھیں۔

حضرت عبداللہ بن انیسؓ سے روایت ہے کہ میں نے رسول اکرم صلی اللہ علیہ وسلم کو یہ فرماتے سنا کہ قیامت کے دن لوگ ننگے بدن، ننگے پاؤں، سیاہ چہروں کے ساتھ اٹھیں گے۔ پس منادی ندا کرے گا جس کی آواز ایسی ہوگی جو دور و نزدیک یکساں طور پر سنی جائے گی۔ میں بدلے دینے والا ملک ہوں۔ کسی جنتی کے لیے مناسب نہیں ہے کہ وہ جنت میں جائے باوجودیکہ اس پر کسی جہنمی کی داد خواہی رہتی ہو۔ چاہے وہ ایک تھپڑی کیوں نہ ہو یا اس سے زیادہ ہو۔ اور کوئی جہنمی جہنم میں نہ جائے درانحالیکہ اس پر کسی کا حق رہتا ہو، چاہے وہ ایک تھپڑ ہو یا اس سے زیادہ ہو۔ اور تیرا رب کسی ایک پر بھی ظلم نہیں کرے گا۔ ہم نے عرض کی یا رسول اللہ! یہ کیسے ہو سکے گا، حالانکہ ہم تو اس دن ننگے بدن، ننگے پاؤں ہوں گے، آپ نے فرمایا نیکیوں کے ساتھ اور برائیوں کے ساتھ مکمل بدلہ دیا جائے گا اور تمھارا رب کسی ایک پر ظلم نہیں کرے گا۔

حضور صلی اللہ علیہ وسلم سے مروی ہے کہ جو ناحق ایک چابک مارتا ہے قیامت کے دن اس کا بدلہ دیا جائے گا۔

حضرت علی رضی سے مروی ہے کہ نبی اکرم صلی اللہ علیہ وسلم نے فرمایا کہ تم اپنے آپ کو مظلوم کی بددعا سے بچاؤ۔ اس لیے کہ جب وہ اللہ تعالیٰ سے اپنا حق مانگتا ہے تو اللہ تعالیٰ کسی حق والے کے حق کو نہیں روکتا۔

حضرت عبداللہ بن عمر رضی سے روایت ہے کہ جو شخص کسی مقدمہ میں کسی ظالم کی مدد کرے تو وہ ہمیشہ اللہ کے غضب میں رہے گا، یہاں تک کہ اس سے الگ ہو جائے۔ حضرت اوس بن شریحیل رضی سے روایت ہے کہ نبی اکرم صلی اللہ علیہ وسلم نے فرمایا ہے کہ جو شخص ظالم کے ساتھ اس کو ظالم جانتے ہوئے اس کی مدد کے لیے نکلے، تو وہ ہم سے نکل گیا۔

کسری نے اپنے بیٹے کے لیے ایک استاد مقرر کیا جو اسے تعلیم دیتا تھا اور ادب سکھاتا۔ جب وہ بچہ مکمل طور پر علم و فہم سے بہرہ ور ہو گیا تو استاد نے اسے بلایا اور بغیر کسی جرم اور بغیر کسی سبب کے اسے انتہائی دردناک سزا دی، اس لڑکے نے اپنے استاد کے اس رویہ کو بہت ہی بُرا سمجھا اور دل میں اس کی طرف سے عداوت پیدا ہو گئی، یہاں تک کہ وہ جوان ہو گیا۔ اس کا باپ مر گیا اور باپ کے بعد وہ بادشاہ بن گیا۔ بادشاہ ہی سنبھالتے ہی اس نے استاد کو بلا کر پوچھا آپ نے فلاں دن بغیر کسی جرم اور بغیر کسی سبب کے مجھے اتنی دردناک سزا کیوں دی تھی؟ استاد نے کہا اے بادشاہ! جب تو علم و فضل کے کمال تک پہنچ گیا تو مجھے معلوم ہو گیا کہ باپ کے بعد تو بادشاہ بنے گا۔ میں نے سوچا تجھے سزا کا ذائقہ اور ظلم کی تکلیف سے موافق کر دوں تاکہ تو اس کے بعد کسی پر ظلم نہ کرے۔ بادشاہ نے کہا اللہ تعالیٰ آپ کو جزائے خیر دے۔ اور پھر ان کا وظیفہ مقرر کر دیا اور ان کے اخراجات کی ادائیگی کا حکم صادر کر دیا۔

ایک بزرگ شیخ عبداللہ یافعیؒ اپنے سفر نامہ میں لکھتے ہیں، ایک دفعہ شہر بصرہ سے نکل کر قریہ کو جا رہا تھا، ایک رفیق نے خبر دی کہ راہ میں

حکایت

ایک رہزن رہتا ہے۔ مسافروں کو لوٹ لیتا ہے۔ یہ کہہ کر اس نے مجھے ہر چند آگے جانے سے منع کیا لیکن میں نے ان کے کہنے پر کچھ التفات نہ کیا۔ کوئی دوسو قدم آگے بڑھا ہوں گا کہ بیکارکھنے کے سامنے ایک زبردست مہیب صورت مردِ ظاہر ہوا۔ رہزن نے آتے ہی ہم دونوں پر حملہ کر دیا اور پہلے ہی حملہ میں میرے رفیق کو قتل کر ڈالا۔ پھر میری طرف لپکا۔ میں نے نہایت عاجزی سے گرد گرانا شروع کیا۔ اور جو کچھ روپیہ پیسہ میرے پاس تھا سب اس کے حوالہ کر دیا۔ رہزن نے مال لے کر مجھ کو چھوڑ دیا لیکن دونوں ہاتھوں کو مضبوط رسی سے باندھ کر زمین پر ڈال دیا۔ گرمیوں کے ایام تھے، دوپہر کا وقت تھا، آفتاب کی حرارت اور دھوپ کی شدت سے حال تباہ تھا۔ غرض بہارِ وقت و مشقت خود اپنے ہاتھوں کو کسی طرح میں نے کھول لیا اور اس بیابان کو طے کرنے لگا۔ دن بھر چلا، پھر بھی کہیں رستہ کا پتہ نہ ملا، پھر رات کٹی ہوگی کہ آگ کی روشنی دکھائی دی اور میں اسی طرف چلا۔ آگ کے پاس پہنچا تو وہاں ایک خیمہ دیکھا۔ پیاس سے بیتاب تھا، خیمہ کے دروازے پر کھڑے ہو کر میں نے زور سے پانی مانگا۔ قسمت کی بات کہ یہ خیمہ اسی رہزن کا تھا، جس کے ظالم ہاتھوں سے میں نے دن کو رہائی پائی تھی۔ رہزن میری آواز سن کر بجائے پانی کے برہمتہ تلوار ہاتھ میں لیے ہوئے باہر نکلا اور چاہا کہ ایک دار میں میرا کام کرے۔ آمادہ قتل دیکھ کر اس کی بھم دل عورت نے دور سے نکل کر نا شروع کیا کہ غریب کا خون اس میدان میں نہ گراؤ۔ اگر مارنا ہے تو اس خیمہ کے پاس سے دور ہٹا کر لے جا کر مارو۔ بی بی کی یہ فریاد سن کر رہزن گھبھیٹتا ہوا مجھ کو دوسرے سُنسان مقام پر لایا۔ سینہ پر چڑھ بیٹھا اور گردن پر تلوار رکھ کر ذبح کرنا چاہتا تھا کہ بیکارکھنے کے سامنے کے جنگل سے ایک ہیبت ناک شیر بڑھتا ہوا دکھائی دیا۔ رہزن خوف کے مارے دور جاگرا اور ہنوز سنبھلا نہیں تھا کہ شیر نے چھٹ کر چیر بھاڑ ڈالا۔ شیر کی صورت دیکھ کر رہزن سے پہلے میں بے ہوش ہو گیا تھا۔ دیر کے بعد جب ہوش آیا اس سُنسان میدان میں سوئے اس کی مردہ نعش کے کوئی اور چیز نظر نہ آتی تھی۔ دیر کے بعد سب واقعات مجھ کو یاد آئے، پھر کیا تھا شکر الہی بجا لا کر

حمد و ثنا خدا کی کرتا ہوا رہن کے خیمہ پر آیا۔ اس کی خوبصورت بی بی میری سمت سے خوش تھی۔ آخر میں نے اس سے نکاح کیا اور رہن کا کُل مال و متاع میرے ہاتھ آیا اور اللہ نے مجھ کو اسی وقت سے فقر و فاقہ سے نجات دی۔ کسی نے سچ کہا ہے کہ **جلو کن را چاہ در پیش**، اس کا ظلم اسی کی طرف لوٹ آیا۔

اور میں نے اللہ عنہ کہتے ہیں کسی ظالم بادشاہ نے شاندار محل

تے آسمان کی طرف سزا دکھایا اور کہا اے اللہ! اگر میں جاؤں
اللہ تعالیٰ نے جبریل علیہ السلام کو حکم دیا کہ محل کو اس کے
اور ایسا ہی کیا گیا۔

۱۲۔ بے ایمانی سے تو

امانت اور دیانت کا تقاضا ہے کہ جس کا حق ہو اسے
کی جائے گی تو بے ایمانی ہوگی۔ انسان یہ خیال کرتا ہے کہ یہ
ملے گا لیکن یہ صرف ایک فریب ہے جو انسان اپنے آپ
ایمان کا تقاضا ہے کہ معاملات میں صرف اپنا حق لیا
اللہ اور اس کے رسولؐ نے مقرر کیا ہے وہ دیا جائے۔ اگر
فریب یا دھوکہ دہی کریں گے تو وہ بے ایمانی کہلائے گی۔
چنانچہ ارشادِ باری تعالیٰ ہے کہ :-

دیا جائے اگر اس میں خیانت
ایمانی سے اسے زیادہ
کو دیتا ہے۔
اے اور دوسروں کا حق جو
اس شرعی اصول کے خلاف

يَا أَيُّهَا الَّذِينَ آمَنُوا لَا تَأْكُلُوا
 آمُواكُم بَيْنَكُم بِالْبَاطِلِ ۗ
 لے ایمان والو! آپس میں ناحق طریقے سے مال نہ
 کھاؤ۔ - الفسار: ۲۹

اللہ تعالیٰ کے اس فرمان میں ان تمام طریقوں کی نفی کر دی گئی ہے جو ایمان داری کے
 برعکس ہیں یعنی آپس میں مال کھانے کا جو بھی ناحق طریقہ ہے وہ بے ایمانی ہوگا، لہذا
 دھوکہ، فریب، ظلم، غصب، خیانت اور ملاوٹ کا شمار اسی زمرے میں ہوتا ہے۔

نبی اکرم صلی اللہ علیہ وسلم نے بے ایمانی کو بہت ہی بُرا جانا ہے۔ ایک مرتبہ آپ نے
 فرمایا کہ جس نے ہم پر ہتھیار اٹھایا اور جس نے ہمارے ساتھ بے ایمانی کی وہ ہم میں سے
 نہیں۔ نبی اکرم صلی اللہ علیہ وسلم کی اس حدیث میں دو بڑی جامع باتیں ہیں کہ جو شخص
 مسلمانوں پر دست درازی کرے اور انہیں دھوکہ دے وہ مسلمانوں کا ساتھی یا دینی بھائی
 کیسے ہو سکتا ہے۔ مگر جو جو قرب قیامت کا دور آئے گا۔ مسلمانوں میں یہ دونوں
 جرائم زیادہ ہوتے جائیں گے لہذا ان سے اللہ محفوظ رکھے۔

ایک اور مقام پر نبی اکرم صلی اللہ علیہ وسلم نے فرمایا کہ جو کوئی کسی مؤمن کو نقصان پہنچائے
 یا اس کے ساتھ دھوکہ یعنی بے ایمانی کرے۔ وہ ملعون ہے۔ اس حدیث میں بے ایمان پر
 لعنت کی گئی ہے جو خدا کی رحمت سے دوری ہے۔ نیز آپ صلی اللہ علیہ وسلم نے فرمایا کہ
 جو ہمارے ساتھ دھوکہ بازی کرے وہ ہم میں سے نہیں، کیونکہ مکہ و فریب اور دھوکہ بازی
 کا ٹھکانہ جہنم ہے۔

ایک دفعہ کا ذکر ہے کہ نبی کریم صلی اللہ علیہ وسلم بازار سے گزر رہے تھے، ایک جگہ
 غلے کا ایک ڈھیر دیکھا۔ آپ نے اس میں ہاتھ ڈالا تو معلوم ہوا کہ اندر سے غلہ گھیلا ہے
 اور باہر سُکھا ہے۔ آپ نے غلے والے سے پوچھا کہ یہ کیا ہے؟ اس نے عرض کی،
 یہ بارش سے بھیگ گیا ہے آپ صلی اللہ علیہ وسلم نے فرمایا کہ پھر تم نے اسے اوپر کیوں
 نہیں رکھا تاکہ خریدنے والے دیکھ لیں، پھر آپ نے فرمایا کہ جو دھوکہ دے وہ ہم میں سے
 نہیں۔ اس حدیث سے معلوم ہوا کہ ناقص سودا فروخت کرنا بے ایمانی ہے یا کسی سودے
 کی خامی کو چھپانا بھی بے ایمانی ہے۔ بے ایمانی کی یہ صورت بہت عام ہے، لوگ دکھاتے

کچھ ہیں اور دے کچھ اور دیتے ہیں۔
 بے ایمانی سے فائدہ یا اضافہ کم ہوتا ہے، لیکن انسان تھوڑے سے فائدے
 کی خاطر گناہوں سے اپنی آخرت کو بہت ذنی کر لیتا ہے، لہذا بے ایمانی کا دین و
 دنیا میں نقصان ہی نقصان ہے۔ بے ایمانی کرنے والے جب بے نقاب ہو جاتے
 ہیں تو ان کی عزت ہمیشہ کے لیے خاک میں مل جاتی ہے، پھر ایسی دولت سے کیا
 فائدہ جو دین و دنیا میں ذلت اور رسوائی کا سبب بنے۔ اس لیے میرے عزیز!
 اگر کسی شخص میں بے ایمانی اور دھوکہ کی بدعات موجود ہوں تو اسے فوراً اللہ کے حضور
 توبہ کر لینی چاہیے۔

۱۳۔ کم ماپ تول سے توبہ

خرید و فروخت اور لین دین زندگی کا ایک اہم شعبہ ہے اور اس شعبے میں عدل
 انصاف، دیانت و صداقت کو قائم رکھنا اسلام کا بنیادی مقصد ہے، لہذا تجارت
 میں لیتے اور دینے والے کے لیے ضروری ہے کہ وہ ایک دوسرے کا حق ادا کریں
 سود اٹیچنے والے کے لیے لازم ہے کہ اس کا ناپ تول پورا ہو۔ ناپ تول میں کمی اللہ
 کے قائم کردہ نظام عدل کے خلاف ہے۔ اسلام کا نظام عدل ایک فطری قانون ہے
 جس کا نشانہ یہ ہے کہ جس کی جو چیز ہو اسے دی جائے اور یہی وہ میزان ہے جسے
 اللہ قائم کرنا چاہتا ہے۔ مگر جو شخص اپنی عملی زندگی میں اللہ کے اس نظام عدل پر نہیں
 چلتا تو وہ حقیقت میں خدا کا حکم نہیں مانتا اور یہ خسارے کا سودا ہے۔

اللہ تعالیٰ نے قرآن پاک میں کئی مقامات پر اس امر پر بہت ہی زور دیا ہے کہ
 ناپ تول کو پورا رکھو۔ چنانچہ ہر شخص کو اس اصول پر کاربند ہونا چاہیے اور جو دوسرے
 کا حق ہو اسے بغیر کسی کمی کے ادا کرنا چاہیے۔ پورے ماپ تول کے متعلق اللہ کا
 فرمان یہ ہے

۱۔ دَاذِفُوا الْكَيْلَ وَالْمِيزَانَ بِالْقِسْطِ۔ اور ماپ تول انصاف کے ساتھ پورا کیا کرو۔

۲۔ اَلَا تَطْعَمُوْنَ فِي الْمِيْزَانِ ۝ وَاَقْبِمُوْا الْوِزْنَ بِالْقِسْطِ ۝ وَلَا تُخْسِرُوْا الْمِيْزَانَ ۝
 خردوار تم ترازو میں حد سے زیادہ تجاوز نہ کرو۔ اور
 انصاف کے ساتھ درست کرو اور تول کم مت کرو
 الرحمن : ۹-۸

ان آیات سے صاف ظاہر ہے کہ جتنے مال کی قیمت وصول کی جائے اتنا ہی دیا جائے۔ ناپ تول کی کمی کے بارے میں قرآن پاک میں حضرت شعیب علیہ السلام کی قوم کا قصہ بیان کیا ہے۔ جس نے سب سے پہلے ناپ تول میں کمی کے باعث دوسروں کا حق مارنا شروع کیا تھا۔ یہ قوم عربی النسل تھی اور مدین میں آباد تھی۔ مدین اس شاہراہ پر تھا جو حجاز سے شام اور فلسطین کو جاتی تھی۔ مدین دراصل ایک قبیلہ کا نام تھا لیکن جب وہ ایک مقام پر آباد ہو گیا تو اس علاقے کا نام مدین پڑ گیا۔ مدین کے لوگ مظاہر فطرت کی پوجا کیا کرتے اور خدا کے ساتھ شُرک کرتے تھے حتیٰ کہ ساری قوم بت پرستی میں مبتلا تھی۔ اس کے علاوہ اس قوم میں بُرا رواج یہ تھا کہ وہ لین دین اور تجارت میں بے ایمانی کرتے تھے وہ جب کسی سے مال خریدتے تو خریداری میں اپنی مرضی کے باٹ استعمال کرتے اور جب کسی کے ہاتھ مال فروخت کرتے تو بیچنے کے باٹ اور ہوتے جو وزن میں اصل باٹوں کی نسبت کم ہوتے آخر ان کی برائیوں کی بنا پر اللہ تعالیٰ کو اس قوم کی حالت زار پر رحم آیا اور اللہ تعالیٰ نے اس قوم کو راہِ حق پر لانے کے لیے حضرت شعیب علیہ السلام کو اس قوم میں پیغمبر مبعوث فرمایا انھوں نے قوم کو راہِ حق کی دعوت دی، آپ نے انھیں کفر و شرک چھوڑ کر خدائے واحد کی پوجا کی تلقین کی، انھوں نے کہا اے میری قوم کے لوگو! ایک خدا کی عبادت کرو کیونکہ اس کے علاوہ اور کوئی عبادت کے لائق نہیں۔ خرید و فروخت میں اپنے ناپ تول کو پورا کرو اپنے معاملات میں بے ایمانی سے کام نہ لو۔ میں اللہ کا پیغمبر ہوں اور میری نبوت کو تسلیم کرتے ہوئے جو میں کہتا ہوں اس پر عمل کرو، خدا کی زمین میں فتنہ فساد نہ مچاؤ۔ حضرت شعیب علیہ السلام نے اپنی قوم کو تمام برائیوں اور خامیوں سے آگاہ کیا اس کے جواب میں انھوں نے کہا کہ اے شعیب! ہم تمھاری باتوں کو نہیں سمجھتے۔ بلکہ قوم کے سردار غصے میں آکر آگ بگولا برائے اور حضرت شعیب علیہ السلام۔۔۔ سب لگے کیا تم یہ چاہتے ہو کہ ہم اپنے باپ دادا کے دیوتاؤں کو

پوجنا چھوڑ دیں، کیا ٹوہر چاہتا ہے کہ ہم ناپ تول میں کم کرنا چھوڑ دیں، اگر ہم ایسا نہ کریں تو ہم غریب اور نادار ہو جائیں گے۔ حتیٰ کہ قوم نے آپ کی ایک نہستی اور بڑے کاموں میں آگے بڑھتے گئے۔ حضرت شعیب علیہ السلام کے اس پیغام کو قرآن میں یوں بیان کیا گیا ہے۔

فَاَوْفُوا الْكَيْلَ وَالْمِيزَانَ وَلَا تَبْخَسُوا النَّاسَ أَشْيَاءَهُمْ وَلَا تُفْسِدُوا فِي الْأَرْضِ بَعْدَ إِصْلَاحِهَا ذَلِكُمْ خَيْرٌ لَّكُمْ إِنْ كُنْتُمْ مُؤْمِنِينَ ۝

تو ناپ اور تول پورا کرو اور لوگوں کو ان کی اشیاء مت گھٹا کر دو اور زمین میں اس کی اصلاح کے بعد خرابی مت ڈالو۔ یہ تمہارے لیے بہتر ہے اگر تمہیں یقین ہو۔

الاعراف : ۸۵

اس آیت میں وہی الفاظ ہیں جن کے ذریعے آپ نے قوم کو پورے ناپ تول کی دعوت دی تھی، پھر سورہ شعراء میں اللہ تعالیٰ نے اسی مضمون کو دوبارہ دہرایا تاکہ آنے والے لوگ اس قوم کے کردار سے نصیحت پکڑیں۔

اَوْفُوا الْكَيْلَ وَلَا تَكُونُوا مِنَ الْمُخْسِرِينَ ۝ وَزِنُوا بِالْقِسْطِ إِيَّاكُمْ الْمُسْتَقِيمِينَ ۝ وَلَا تَبْخَسُوا النَّاسَ أَشْيَاءَهُمْ وَلَا تَعْثَوْا فِي الْأَرْضِ مُفْسِدِينَ ۝

اور پورا بھر دو ناپ اور نقصان دینے والے نہ بنو اور تو لو سیدھی ترازو سے، اور لوگوں کو ان کی اشیاء مت گھٹا کر دو اور ملک میں فساد پھیلاتے ہوئے مت پھرو۔

الشعراء : ۱۸۱ تا ۱۸۳

حضرت شعیب علیہ السلام عرصہ دراز تک قوم کو دینِ حق کی دعوت دیتے رہے، اس کے ساتھ ہی ان میں جو ناپ تول کم کرنے کی بُرائی تھی اس سے روکتے رہے، آپ انہیں کہتے تھے کہ اپنا لین دین پورا اور صحیح کرو، تول میں عدل کرو، باٹ صحیح رکھو، کسی کو چیز کم نہ دو گویا کہ آپ نے راہِ راست پر لانے کی پوری کوشش کی۔ قوم نے آپ کو بیشمار تکالیف دیں اور طرح طرح کی دھمکیاں دیں لیکن آپ اپنے مشن پر قائم رہے اور جب قوم نے آپ کو ہر طرح سے تنگ کر دیا اور ہدایت کی طرف نہ آئے تو اللہ کی طرف سے اس قوم پر نازل ہوئی

اظہار ہوا اور اس پر عذاب نازل کیا گیا۔ قوم شعیب پر عذاب الہی کے واقعہ کو قرآن پاک میں اس طرح بیان کیا گیا ہے۔

اور ناپ اور تول میں کمی نہ کرو۔ میں تم کو آسودگی میں دیکھتا ہوں اور ایک گھیر لینے والے دن کی آفت سے تم کو ڈراتا ہوں۔ اور لے لوگو! ناپ اور تول کو انصاف سے پورا کرو اور لوگوں کی چیزیں ان کو گھٹا کر مت دو اور ملک میں فساد پھیلاتے مت پھرو۔

وَلَا تَنْقُصُوا الْمِكْيَالَ وَالْمِيزَانَ
رِئِي أَرْكُوهُ غَيْرِ وَاِيَّ آخَافَ
عَلَيْكُمْ عَذَابَ يَوْمٍ تُحِيطُونَ وَ
يَقُومُ آذِفُوا الْمِكْيَالَ وَالْمِيزَانَ
بِالْقِسْطِ وَلَا تَبْخَسُوا النَّاسَ
أَشْيَاءَهُمْ وَلَا تَعْتُوا فِي الْأَرْضِ
مُفْسِدِينَ •

مُود: ۸۴-۸۵

قوم شعیب پر ناپ تول میں کمی کے باعث پہلے زلزلے کا عذاب آیا لوگ خوف سے گھبرا گئے۔ ابھی زلزلہ ختم نہ ہوا تھا کہ لوگوں پر پیش کا عذاب آ گیا۔ پیش اتنی شدید تھی کہ ان کی پیاس نہ ختم ہوتی تھی۔ مجبور ہو کر قوم نے شہر سے باہر بھاگنا چاہا۔ لیکن وہ جہاں بھی جاتے انھیں عذاب الہی سے چھٹکارا نہیں مل سکتا تھا۔ آخر وہ شہر سے باہر نکلے، انھوں نے دیکھا کہ آسمان پر ایک بادل کا ٹکڑا نمودار ہوا لیکن دیکھتے ہی دیکھتے اس بادل سے آگ برسنے لگی اور جلد ہی ساری قوم ہلاکت کا شکار ہو گئی۔ مگر حضرت شعیب علیہ السلام اور ان کے ساتھیوں کو اللہ تعالیٰ نے بچا لیا۔ یہ سارا عذاب جن برائیوں کی بنا پر ملا تھا ان میں ایک بُرائی ناپ تول کی کمی بھی تھی۔

پیمائش میں کم ماپنے والے اور تول میں کم باٹ استعمال کرنے والے کا انجام بہت بُرا ہے۔ وہ لوگ جو دودھ ماپتے ہیں تو کم ماپتے ہیں، کپڑا بیچتے ہیں تو اس کی پیمائش کم کرتے ہیں، اشیائے خوردنی بیچتے ہیں تو حقیقہ اور معمولی سی مقدار میں کمی کر لیتے ہیں۔ پیکینگ کرنے میں تو مقررہ تعداد سے کم پیکینگ کرتے ہیں، گویا کہ انسان زندگی کے بے شمار لین دین کے معاملات میں بے ایمانی سے کام لے لیتا ہے اس کا انجام بہت بُرا ہے۔ جو ماپ تول میں کمی کرتا ہے وہ دراصل اپنے آپ کو ہلاکت اور بربادی میں مبتلا کرتا ہے

اور اپنے بڑے انجام کا خود بھی سامان پیدا کرتا ہے۔ وہ حقیر دولت مند وہ کم تول اور کم ماپ سے کماتا ہے وہ اس کے دین و دنیا کو تباہ کر دیتی ہے۔ وہ کیا جائے کہ طمع اور لالچ انسان کو لے ڈوبتا ہے۔ اس گناہ اور جرم کا خمیازہ دنیا میں بھی بھگتنا پڑتا ہے جو دوسروں کے لیے باعث عبرت ہوتا ہے۔ کم تولنے والوں کے مال میں اکثر خسارہ ہو جاتا ہے۔ دودھ کم ماپنے والوں کی اکثر جھینسیں مرجاتی ہیں۔ کم ماپ تول سے کمائی ہوئی دولت عیش و عشرت اور برے کاموں کی نذر ہو جاتی ہے۔

اکثر یوں بھی ہو جاتا ہے کہ انسان جس اولاد کا پیٹ پالنے کے لیے حرام ذرائع معاش اختیار کرتا ہے وہ اولاد نا فرمان اور گستاخ ہو جاتی ہے، اور اولاد، جسے نادان انسان کم ناپ تول سے حرام روزی لگا کر کھلاتا ہے اور اولاد کو جوان کر کے اپنے بڑھاپے کا سہارا بناتا ہے۔ وہ اولاد اٹا والدین کو مصائب اور مشکلات میں ڈال دیتی ہے۔ وہ بڑے ہو کر بد معاش، آوارہ، بدچلن، قمار باز، شرابی اور برے انسان بن جاتے ہیں جو والدین کے لیے سہاے کی بجائے وبال بن جاتی ہے اور یہ سب کچھ ناپ تول میں کمی کے باعث ہوتا ہے اس لیے جو حضرات اس گناہ میں مبتلا ہوں وہ پہلی فرصت میں اللہ کے حضور توبہ کریں تاکہ ان کی آخرت سونور جائے۔

۱۴۔ ذخیرہ اندوزی سے توبہ

ذخیرہ اندوزی کو اسلام میں احتکار کہا جاتا ہے اس کا لفظی مطلب ظلم ہے لیکن شرعی اصطلاح میں ذخیرہ اندوزی یہ ہے کہ کسی استعمال ہونے والی چیز کی فروخت کو اس غرض سے روک لیا جائے کہ وہ ہبنگی ہو جائے اور جب اس کی قلت ہو جائے تو منہ مانگے داموں فروخت کی جائے۔ چونکہ لوگوں کو اس کی اشد ضرورت ہوتی ہے تو وہ مجبوراً ہبنگے داموں پر خریدنے کے لیے مجبور ہوتے ہیں۔ شریعت میں یہ جائز نہیں بلکہ ایسا کرنا حرام اور جرم ہے۔ لیکن یاد رہے کہ فروخت کی غرض سے جمع شدہ سٹاک کو احتکار نہیں کہا جاتا۔ نبی اکرم صلی اللہ علیہ وسلم نے ذخیرہ اندوزی سے منع فرمایا ہے اور اس کے متعلق

آپ کی احادیث مندرجہ ذیل ہیں :-

۱. وَعَنِ ابْنِ عُمَرَ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ مَنِ
احْتَكَرَ طَعَامًا مَّا آزَجَعِيَّتْ يَوْمًا
يُيْرِيذُ بِهِ الْعَلَاءَ فَقَدْ بَرِعَ
مِنَ اللَّهِ وَبَرِحَ اللَّهُ مِنْهُ ۝

حضرت ابن عمرؓ سے روایت ہے کہ رسول اللہ صلی
اللہ علیہ وسلم نے فرمایا کہ جو شخص چالیس دن غلے کا
ذخیرہ کرتا ہے اور اس کے مہنگا ہونے کا انتظار
کرتا ہے وہ شخص حق تعالیٰ سے دور ہوا اور اللہ
اس سے بیزار ہوا۔

اس حدیث میں اس بات کی وضاحت کی گئی ہے کہ احتکار وہ ہے جس میں
نرخوں کی گرانی مطلوب ہو، تاکہ چیز کی کمیابی سے فائدہ اٹھاتے ہوئے زیادہ سے زیادہ
نفع کمانے کی نیت ہو اور جو شخص اس نیت سے ذخیرہ اندوزی کرنے وہ محکمہ ہوگا۔ اور
محکمہ اللہ کی رحمت سے دور ہو جاتا ہے۔

۲. عَنْ مَحْمُودٍ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ مَنِ
احْتَكَرَ فَهُوَ خَاطِي ۝

حضرت معمرؓ سے روایت ہے کہ رسول اللہ صلی
اللہ علیہ وسلم نے فرمایا کہ احتکار یعنی ذخیرہ اندوزی کرنے
والا گنہگار ہے۔

نبی اکرم صلی اللہ علیہ وسلم کے اس فرمان کی رو سے ذخیرہ اندوزی گناہ ہے کیونکہ
اجناس خوردنی کا استعمال زندگی کی بقا کے لیے ضروری ہے اس لیے اگر کوئی شخص زرعی
اجناس مہنگا کرنے کی غرض سے خرید کر رکھ لے تو اس سے دوسرے لوگوں کا بنیادی حق
غصب ہوگا جس کی بنا پر اسے گناہ قرار دیا گیا ہے۔

۳. عَنْ عُمَرَ عَنِ النَّبِيِّ صَلَّى اللَّهُ
عَلَيْهِ وَسَلَّمَ قَالَ الْجَائِبُ مَزْرُوقٌ
وَالْمُحْتَكِرُ مَلْعُونٌ ۝

حضرت عمرؓ نبی صلی اللہ علیہ وسلم سے بیان کرتے ہیں فرمایا
کہ غلہ لانے والا روزی دیا جائے گا اور احتکار
کرنے والا ملعون ہے۔

اس حدیث میں یہ بتایا گیا ہے کہ اگر تاجر نیک نیتی سے تجارت کرے تو اس کے ذوق
میں اضافہ ہوتا چلا جاتا ہے اور اگر وہ ذخیرہ کرنے والا ہو تو اس پر خدا کی لعنت پڑ جاتی ہے
اور جس پر خدا کی لعنت پڑ جائے وہ آخرت میں سزا کا مستحق ہوگا۔

حضرت انسؓ سے روایت ہے کہ نبی صلی اللہ علیہ وسلم کے زمانہ میں غلہ مہنگا ہو گیا۔ صحابہؓ نے عرض کی لے اللہ کے رسول! بھاؤ مقرر کر دیں نبی صلی اللہ علیہ وسلم نے فرمایا اللہ ہی بھاؤ مقرر کرنے والا ہے تنگ کرنے والا اور فراخ کرنے والا ہے اور بزرگ جینے والا ہے۔ میں امید کرتا ہوں کہ میں اپنے رب کو ملوں گا اس حال میں کہ تم میں سے کوئی بھی مجھ سے کسی خون یا مال کا مطالبہ نہیں کرے گا۔

ترغی - ابو داؤد۔

لوگ یہ خیال کرتے ہیں کہ ذغیرہ اندوزی کا علاج اشیاء کی قیمتیں مقرر کرنا ہے لیکن اس حدیث میں یہ بتایا گیا ہے کہ اشیاء کی کمی یا کثرت کا کٹھنوں اللہ کے پاس ہے اس کی وجہ یہ ہے کہ جس فصل پر غلہ اللہ کی رحمت سے زیادہ پیدا ہوتا ہے تو اس کی کثرت کے باعث اس کے نرخ کم ہو جاتے ہیں اور اگر کم ہو تو نرخ زیادہ ہو جاتے ہیں۔ قیمتیں مقرر کرنے سے خریدار اور فروخت کرنے والے کو دونوں صورتوں میں نقصان ہو سکتا ہے۔ اگر تاجروں کو ایک چیز زیادہ قیمت سے خریدنا پڑے اور قیمت مقرر ہونے کی وجہ سے کم قیمت پر فروخت کرنا پڑے تو تاجر پر ظلم ہوگا اور اگر تاجر نے بہت کم قیمت پر خریدی ہو اور مقررہ قیمت بہت زیادہ ہو تو اس سے خریدار پر ظلم ہوگا۔ اس صورت کے پیش نظر اللہ کے رسولؐ نے تجارت میں قیمتیں مقرر کرنے سے منع کر دیا ہے بلکہ توکل کا درس دیا ہے جس کے تحت تاجر کو چاہیے کہ کم منافع لے۔

حضرت معاذؓ سے روایت ہے کہ میں نے رسول اللہ صلی اللہ علیہ وسلم سے سنا کہ احتکار کرنے والا بندہ بُرا ہے اگر اللہ تعالیٰ بھاؤ سستا کر دے تو وہ بہت غمگین ہوتا ہے اور اگر مہنگا کر دے تو خوش ہوتا ہے۔

۴۔ وَعَنْ أَنَسٍ قَالَ قَالَ عَلَا السَّعْرُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ لَوْ يَا رَسُولَ اللَّهِ سَعِرَ لَنَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ هُوَ السَّعِيرُ انْقَاضُ الْبَاسِطِ الرَّازِقِ وَإِنِّي لَأَرْجُو أَنْ أَلْتَقِيَ رَبِّي وَكَيْسَ أَحَدًا مِنْكُمْ يُطَلَبُنِي بِمَظْلَمَةٍ يَدِي وَلَا مَالٍ ۝

۵۔ وَعَنْ مُعَاذٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَسُّ الْعَبْدُ الْمُحْتَكَرُ إِنْ أَرْخَصَ اللَّهُ الْأَسْعَارَ حَزَنَ وَإِنْ أَعْلَاهَا فَرِحَ ۝

اس حدیث میں ذخیرہ اندوز کا مزاج بیان کیا گیا ہے کہ ذخیرہ اندوز گراتی سے خوش ہوتا ہے اور بھاؤ سستا ہونے سے غمگین ہوتا ہے۔ اگر اللہ پر استقامت ایمان اس درجے تک ہو کہ نفع نقصان تو اللہ کے ہاتھ میں ہے تو پھر انسان ہر حال میں اللہ پر راضی رہتا ہے۔

۶۔ عَنْ عُمَرَ بْنِ الْخَطَّابِ قَالَ
 سَمِعْتُ رَسُولَ اللَّهِ صَلَّى اللَّهُ عَلَيْهِ
 وَسَلَّمَ يَقُولُ مَنِ احْتَكَرَ عَلَيَّ
 الْمُسْلِمِينَ طَعَامَهُمْ ضَرَبَهُ اللَّهُ
 بِالْجَدَامِ وَالْإِخْلَامِ ۖ

حضرت عمر بن خطابؓ سے روایت ہے کہ میں نے رسول
 اللہ صلی اللہ علیہ وسلم سے سنا، فرماتے تھے مسلمانوں
 کے غلہ کو جو بندہ کہے بیچتا ہے، اللہ تعالیٰ اس کو
 جذام اور افلاس پہنچاتا ہے۔

-۳-

اس حدیث میں نبی اکرم صلی اللہ علیہ وسلم نے غلہ ذخیرہ کر کے دوسروں کو بھوکا مانے والوں کے لیے جذام اور افلاس میں مبتلا ہونے کی خبر دی ہے۔ انسان بظاہر تو ذخیرہ اندوزی سے فائدہ اٹھانے کی سوچتا ہے مگر ایسے لوگوں کو زندگی کے کسی نہ کسی موڑ پر ایسا نقصان پہنچتا ہے کہ وہ اپنے کیے کی سزا غربت، افلاس اور بیماریوں کی صورت میں پاتے ہیں۔

نبی اکرم صلی اللہ علیہ وسلم کے ان اقوال سے یہ بالکل عیاں ہے کہ اسلام میں ذخیرہ اندوزی حرام ہے لیکن اس کے باوجود تاجر حضرات اس حرکت سے باز نہیں آتے اور اشیاء کو ذخیرہ کر کے قلت کے انتظار میں رہتے ہیں اور موقعہ پا کر منہ مانگی قیمت وصول کرتے ہیں چنانچہ ایسے حضرات کو اس فعل سے توبہ کر لینی چاہیے۔

حکایت | ایک دفعہ ایک شخص نے اجناس خوردنی کی تجارت شروع کی، کچھ عرصہ کے بعد شیطان نے اس کے ذہن میں ذخیرہ اندوزی کی لعنت کو سوار کر دیا۔

چنانچہ اس نے ذخیرہ اندوزی شروع کر دی۔ فصل کے موقعہ پر زمینداروں کی مجبوریوں سے فائدہ اٹھاتے ہوئے سستے داموں خرید لیتا۔ اور جب ان اجناس کی قیمت بڑھ جاتی، تو منہ مانگے داموں فروخت کرتا۔ عرصہ دراز تک یونہی کرتا رہا۔ حتیٰ کہ اس کے پاس ان گنت

سرایہ جمع ہو گیا۔ مگر تھوڑے عرصے کے بعد حالات نے رخ بدلا اور تجارت میں اسے خسارہ شروع ہو گیا۔ جو سودا بھی کرتا اس میں گھانا اٹھاتا، حتیٰ کہ جو دولت ذخیرہ اندوزی سے کمائی تھی وہ اسی راستے میں کھلی اور خود بیمار ہو گیا اور بیماری نے اس حد تک لاغر کر دیا کہ بھیک مانگنے تک نوبت پہنچ گئی۔ لوگ اس کی حالتِ ناز پر بڑے حیران ہوئے۔ کہ یہ شخص اسی علاقے کی ایک معزز شخصیت شمار کیا جاتا تھا جبکہ آج یہ بھکاری ہے۔ اور بروٹی نفرت کی نگاہ سے دیکھنے لگا۔

ایک روز وہ ایک مسجد کی سیڑھیوں پر بیٹھ کر بھیک مانگ رہا تھا کہ ایک اللہ کے بندے کا گزر ہوا اس نے نظر باطن سے اس کا حال معلوم کیا اور اسے کہا کہ دولت ذخیرہ اندوزی میں نہیں ہے بلکہ امارت اور غربت اللہ کی طرف سے ہے، تو نے سوچا تھا کہ ذخیرہ اندوزی ہی سے دولت آسکتی ہے، آج تیری دولت کہاں ہے اور تو بے یار و مددگار ہو کر اللہ کے نام پر مانگ رہا ہے۔ اگر تو اس وقت بھی اللہ سے راہِ راست اور جائز طریقے سے مانگتا تو وہ تمہیں ہر صورت تیرے مقدر کا رزق دیتا۔ اب تو سچے دل سے اپنی سابقہ زندگی پر توبہ کر، بہتر ہو جائے گا۔ تاہم اس کے کہنے پر مسجد میں جا کر اللہ کے حضور سجدہ ریز ہوا اور بڑی دیر تک رونا رہا۔ حتیٰ کہ تائب ہو کر عبادت میں محو ہو گیا۔ کچھ عرصہ کے بعد اس کی سختی معاف ہو گئی اور اس کی گزر اوقات کا اللہ نے بہتر ذریعہ بنا دیا۔

۱۵۔ جوئے سے توبہ

جُوادولت حاصل کرنے کا وہ ناجائز ذریعہ ہے جس میں اسلام کی تقسیمِ دولت کا بنیادی اصول، حقوقِ یا محنت کا عوضاتہ کار و ما نہیں ہوتا، بلکہ کسی اتفاقی امر کی بنا پر ایک سے زائد آدمیوں کی دولت فرد واحد کے ہاتھ میں چلی جاتی ہے۔ اس لیے اسلام میں یہ حرام اور گناہِ کبیرہ ہے۔ جُو ا کھیل یا ملاٹری کی صورت میں رائج ہے۔ اس میں دو فریق ہوتے ہیں اور دونوں کے درمیان فیصلہ ہار یا جیت پر ہوتا ہے، ہارنے والے کا

سرا یہ جیتنے والے کے پاس چلا جاتا ہے اور یہ صورت اسلام میں ظلم کے مترادف ہے اس لیے جوئے کو ذریعہ معاش بنانا حرام قرار دیا گیا ہے۔

اسلام سے پہلے عربوں میں شراب اور خُجْوا کھیندنے کا عام رواج تھا بلکہ اسے مالدار کی اور عزت کی علامت خیال کیا جاتا تھا۔ لیکن جو آ آپس میں فتنہ فساد کا باعث بنتا اور پُشت در پُشت جھگڑے جاری رہتے اس طرح معاشرے کا امن خراب ہو جاتا ان کے علاوہ جوئے کی بیشمار خرابیاں تھیں جن کی بنا پر اللہ تعالیٰ نے اس کی ممانعت کا حکم دیا۔ شراب اور جوئے کی ممانعت کے احکامات کا نزول بتدریج ہوا۔ کیونکہ نبی اکرم صلی اللہ علیہ وسلم جب مکہ سے ہجرت کر کے مدینہ شریف گئے تو وہاں بھی اس برائی کا رواج تھا لیکن کچھ صحابہ ایسے تھے کہ جو فطرتاً برائیوں سے اجتناب کیا کرتے تھے اور وہ کبھی شراب اور جوئے کے قریب نہ گئے۔ مدینہ طیبہ میں پہنچنے کے بعد چند صحابہ کو شراب اور جوئے اور جہالت کی رسموں کے بُرے اثرات کا بہت احساس ہوا تو حضرت عمرؓ، معاذ بن جبل اور چند انصاری صحابہ نبی اکرم صلی اللہ علیہ وسلم کی خدمت میں حاضر ہوئے اور عرض کیا کہ شراب اور خُجْوا انسانی عقل کو خراب کرتے ہیں اور اس سے مال برباد ہوتا ہے لہذا اس کے بائے میں آپ صلی اللہ علیہ وسلم کا کیا ارشاد ہے۔ اس سوال کے جواب میں اللہ تعالیٰ کی طرف سے مندرجہ ذیل آیت کا نزول ہوا جس میں شراب اور جوئے سے روکنے کے لیے ابتدائی حکم تھا۔

تَمَّ شَرَابٍ اَوْ جُوًّا كَمَا كَانَ يَفْعَلُونَ
يَسْئَلُونَكَ عَنِ الْخَمْرِ وَالْمَيْسِرِ
قُلْ فِيهِمَا اَثَمٌ كَبِيرٌ وَبِئْسَا ذَمِيْرًا
لِيَتَّسِرَ بِكُمْ وَالْمُنَافِقُ اَلْاَكْبَرُ مِنْ
نَفْسِهِ سَلَامٌ

تم سے شراب اور جوئے کا حکم پوچھتے ہیں تم فرادو کہ ان دونوں میں بڑا گناہ ہے اور لوگوں کے لیے کچھ دنیوی نفع بھی ہے اور ان کا گناہ ان کے نفع سے بڑا ہے۔ البقرہ : ۲۱۹

اس آیت میں بتلایا گیا ہے کہ لوگو اگرچہ تمہیں شراب اور جوئے میں ظاہری طور پر فائدے نظر آتے ہیں یعنی شراب سے سکون ملتا ہوا محسوس ہوتا ہے اور جوئے سے دولت آتی ہے لیکن یہ دونوں بہت سی برائیاں پیدا کرنے کا سبب بنتے ہیں۔ جب برائیاں اور

انہیں پیدا ہوں تو پھر نہ سکون میسر آتا ہے اور نہ ہی دولت آنے کے امکان رہتے ہیں اس کی وجہ یہ ہے کہ جو اگ کے نتیجہ میں جو شخص بار جاتا ہے اس کے دل میں جیتنے والے کے خلاف انتقامی آگ بھڑک اٹھتی ہے جس سے جھگڑا اور فساد پیدا ہو جاتا ہے۔ تو لہذا جوئے سے جو فائدہ ایک فریٹی کو ہوا وہ اسی کے لیے بے سکونی اور جھگڑے کا سبب بنا۔ لہذا اس سے بالواسطہ نقصان کا اندیشہ ہوا۔ لہذا مندرجہ بالا حکم کی بنا پر لوگوں کو ترغیب دی گئی تاکہ وہ شراب اور جو ترک کر دیں۔ پھر جوئے کی قطعی حرمت کے بارے میں اس آیت کا نزول ہوا۔

يَا أَيُّهَا الَّذِينَ آمَنُوا إِنَّمَا الْخَمْرُ
وَالْمَيْسِرُ وَالْأَنْصَابُ وَالْأَزْلَامُ
رَجْسٌ مِّنْ عَمَلِ الشَّيْطَانِ فَاجْتَنِبُوهُ
لَعَلَّكُمْ تَفْلِحُونَ .

اے ایمان والو! شراب اور جو اور بت اور ہانپانے
شیطان کے گندے کاموں میں سے ہیں پس
ان سے بچتے رہنا تاکہ تم فلاح پاؤ
المائدہ : ۹۱

اس آیت کی رو سے چار چیزوں کو قطعی طور پر حرام کر دیا گیا، ایک شراب، دو طرے جو اور تیرے انصاف یعنی جہاں بت پوجا کے لیے رکھے جاتے تھے اور چوتھے پانے یعنی فال گیری اور قرعہ اندازی۔ ان اعمال کو شیطانی عمل قرار دیا گیا۔ کیونکہ ان تمام سے برائیاں جنم لیتی ہیں اور شیطان بھی برائی پیدا کرنے کے لیے پیش درپیش رہتا ہے اور ان چیزوں کے ذریعے شیطان کو برائی پھیلانے کا خوب موقع ملتا ہے۔ کیونکہ شراب اور جوئے کے ذریعے وہ لوگوں میں دشمنی ڈلوا دیتا ہے اور دشمنی کی بنا پر لوگوں کو فساد میں مبتلا کر کے اللہ کی یاد سے غافل کر دیتا ہے اس لیے انہیں شیطانی اعمال قرار دے کر ہمیشہ کے لیے ترک کرنے کی تاکید کی گئی ہے۔ اسی لیے ارشاد باری تعالیٰ ہے۔

إِنَّمَا يُرِيدُ الشَّيْطَانُ أَنْ يُوقِعَ
بَيْنَكُمْ الْعَدَاةَ وَالْبَغْضَاءَ فِي الْخَمْرِ
وَالْمَيْسِرِ وَيَصَدِّكُم مِّنْ ذِكْرِ اللَّهِ وَعَنِ
الصَّلَاةِ ۗ قَهْلَ أَنْتُمْ مُنْتَهَوْنَ .

شیطان یہی چاہتا ہے کہ تم میں شراب اور جوئے کی
بنا پر دشمنی اور بغض ڈلوائے اور تمہیں اللہ کی یاد
اور نماز سے روکے، تو کیا تم باز آئے۔
المائدہ : ۹۲

جو۔ نئے کے لیے عربی میں میسر کا لفظ استعمال ہوا ہے اور اس کے معنی تقسیم کرنے کے ہیں۔ زمانہ جاہلیت میں مختلف طریقوں سے جو اکیلا جاتا تھا۔ جوئے کی ایک قسم یہ بھی تھی کہ اونٹ ذبح کر کے اس کے حصے تقسیم کرنے میں جو اکیلا جاتا۔ بعض کو ایک یا زیادہ حصے ملتے، بعض محروم رہتے، محروم رہنے والوں کو پورے اونٹ کی قیمت ادا کرنا پڑتی گوشت وغیرہ فقراء میں تقسیم کر دیا جاتا۔ اس تقسیم کی مناسبت سے جوئے کو میسر کہا جاتا ہے۔ ہر وہ کھیل جس میں جوئے کی علامت موجود ہو وہ میسر ہے۔ لہذا تماشہ کے کھیل میں ہار جیت پر شرط لگانا جو ہے۔ ایسے ہی گھوڑوں کی دوڑ پر جیتنے والے گھوڑے کے حق میں شرط لگانا جو ہے۔ کسی چیز کی ٹاس پر شرط لگانا جو ہے ایسے ہی گھوڑوں جو سوار و شرطی کے کھیل پر شرط مقرر کر کے ہار جیت کی جاتی ہے جس کا شمار جوئے میں ہوتا ہے۔ لاٹری وغیرہ بھی جو ہے خواہ کسی صورت میں ہو۔ اس سے معلوم ہوا کہ کسی چیز پر شرط مقرر کرنا جس میں جیت اور ہار ہو حرام ہے۔

مگر یاد رہے کہ وہ کھیل جن میں شرط مقرر نہیں وہ بھی منع ہیں۔ مثلاً شرطی تماشہ جو سب گنہ، بارہ کٹی وغیرہ سب منع ہیں کیونکہ ان میں دل اس قدر لگتا ہے کہ کھیلنے والوں کو یہ خبر نہیں ہوتی کہ کتنا وقت اس میں ضائع کیا اور کتنے وقت کی نماز قوت ہو گئی۔ بسا اوقات کھیلنے والوں کو دیکھا ہوگا کہ گھر سے کسی کام کو نکلے مگر راستے میں شرطی دیکھنے کھڑے ہوئے تو سب کچھ بھول گئے۔ پھر اس میں دل اس قدر لگتا ہے کہ وہ اور کام کے نہیں رہتے۔ لہذا ایسے آدمیوں کے ذاتی کاموں میں خلل شروع ہو جاتا ہے۔ چنانچہ جو کام ایسا ہو جس سے یاد الہی اور ضروری کاموں سے غفلت ہو جائے وہ بھی منع ہے۔ احادیث کی رو سے بھی جو اضع اور حرام ہے۔

وَعَنْ عَبْدِ اللَّهِ بْنِ مَعْرُوفٍ أَنَّ النَّبِيَّ صَلَّى
اللَّهُ عَلَيْهِ وَسَلَّمَ تَخَيَّرَ عَيْنَ الْخَمْرِ وَ
الْمَيْسِرِ وَالْكَؤُوبِ وَالْغَيْبَرِ وَقَالَ
كُلُّ مُسْكِرٍ حَرَامٌ ۖ

حضرت عبداللہ بن عمروؓ سے روایت ہے کہ بیشک
نبی صلی اللہ علیہ وسلم نے شراب، جو اور زرد کھیلنے
اور غیر اے سے منع کیا ہے اور آپ نے فرمایا
ہر نشہ آور چیز حرام ہے۔ ابوداؤد

اس حدیث میں بھی تمام ان چیزوں کو حرام قرار دیا گیا ہے جنہیں اللہ تعالیٰ نے مذکورہ بالا آیات میں حرام قرار دیا ہے۔

وَعَنْ عَبْدِ اللَّهِ بْنِ عَمْرٍو عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَدْخُلُ الْجَنَّةَ عَائِقٌ وَلَا قَمَّارٌ وَلَا مَنَانٌ وَلَا مُدْمِنٌ خَمِيرٌ

حضرت عبداللہ بن عمروؓ سے روایت ہے کہ نبی صلی اللہ علیہ وسلم نے فرمایا ماں باپ کی نافرمانی کرنے والا جو اکیلے والا، احسان جتلانے والا اور ہمیشہ شراب پینے والا جنت میں داخل نہیں ہوگا۔

اس حدیث میں فرمایا گیا ہے کہ جو ان افعال سے ہے جو انسان کو جنت سے محروم کر دیتے ہیں یعنی آخرت میں نجات حاصل نہیں ہوتی۔

جو ایک ایسی لعنت ہے کہ معاشرے میں اس کے معاشی، اخلاقی اور مذہبی لحاظ سے بے شمار نقصانات ہیں۔ ایک بنیادی نقصان تو یہ ہوتا ہے کہ جوئے کا عادی محنت کر کے کمانے سے محروم ہو جاتا ہے۔ کیونکہ اس کی خواہش بھی ہوتی ہے کہ بیٹھے بٹھائے ایک شرط لگا کر دوسرے کا مال چند منٹ میں حاصل کر لے جس میں نہ کوئی محنت ہے نہ مشقت جوئے کا معاملہ اگر دو چار آدمیوں کے درمیان ہوتا تو اس میں بھی مضر تین بائبل نمایاں نظر آتی ہیں۔ لیکن اس نئے دور میں جس طرح شراب کی نئی نئی قسمیں اور نئے نئے نام رکھ لیے گئے، سوڈ کی نئی نئی قسمیں اور نئے نئے اجتماعی طریقے بنگلہ کے نام سے ایجاد کر لیے گئے ہیں، اسی طرح قمار اور جوئے کی بھی ہزاروں قسمیں چل گئی ہیں۔ جن میں بہت سی قسمیں ایسی اجتماعی ہیں کہ قوم کا تھوڑا تھوڑا روپیہ جمع ہوتا ہے اور جو نقصان ہوتا ہے وہ ان سب پر تقسیم ہو کر نمایاں نہیں رہتا اور جس کو یہ رقم ملتی ہے اس کا فائدہ نمایاں ہوتا ہے۔ اس لیے بہت سے لوگ اس کے شخصی نفع کو دیکھتے ہیں لیکن قوم کے اجتماعی نقصان پر توجہ نہیں دیتے۔ اس لیے ان کا خیال ان نئی قسموں کے جواز کی طرف چلا جاتا ہے حالانکہ اس میں وہ سب مضر تین موجود ہیں جو دو چار آدمیوں کے جوئے میں پائی جاتی ہے اور ایک حیثیت سے اس کا ضرر اس قدیم قسم کے قمار سے بہت زیادہ اور اس کے خواب اثرات دور رس اور پوری قوم کی بربادی کا سامان ہیں۔ کیونکہ اس کا لازمی اثر یہ

ہوگا کہ ملت کے عام افراد کی دولت گھٹتی جائیگی اور چند سرمایہ داروں کے سرمایہ میں مزید اضافہ ہوتا ہے گا۔ اس کا لازمی نتیجہ یہ ہوگا کہ پوری قوم کی دولت سمٹ کر محدود افراد میں مرکوز ہو جائے گی جس کا مشاہدہ سٹہ بازی اور قمار کی دوسری قسموں میں روزمرہ ہوتا رہتا ہے اور اسلامی معاشیات کا اہم اصول یہ ہے کہ ہر ایسے معاملے کو حرام قرار دیا جس کے ذریعے دولت ملت سے سمٹ کر چند سرمایہ داروں کے ہاتھوں میں چلی جائے جوئے میں چونکہ دو فریق ہوتے ہیں اور ایک شخص کا فائدہ دوسرے فریق کے نقصان پر موقوف ہے جیتنے والے کا نفع ہارنے والے کے نقصان کا نتیجہ ہوتا ہے اور جوئے سے دولت میں اضافہ نہیں ہوتا بلکہ اس کھیل کے ذریعے ایک کی دولت سلب ہو کر دوسرے کے پاس پہنچ جاتی ہے، اس لیے قمار نجوعی حیثیت سے قوم کی تباہی کا باعث بنتا ہے۔ کیونکہ وہ انسان جسے ایشارو ہمدردی کا پیکر ہونا چاہیے، وہ ایک خونخوار و درندہ کی خاصیت اختیار کر لیتا ہے اور دوسرے مسلمان کے نقصان میں اپنا نفع سمجھنے لگتا ہے اور اپنی پوری قابلیت اس خود غرضی پر صرف کرتا ہے۔ اس طرح جواری کی صلاحیتیں ختم ہو جاتی ہیں۔ اور ملت کو ان کا کوئی فائدہ نہیں پہنچتا۔ جوئے کا ایک نقصان یہ بھی ہے کہ یہ باطل طریقے پر دوسرے لوگوں کا مال ہضم کرنے کا ایک ذریعہ ہے کہ بغیر کسی معقول معاوضہ کے دوسرے بھائی کا مال لے لیا جاتا ہے جسے اسلام نے ناجائز قرار دیا ہے۔

جوئے میں ایک بڑی تخریبی یہ بھی ہے کہ دفعۃً بہت سے گھر برباد ہو جاتے ہیں۔ لکھ پتی آدمی فقیر بن جاتا ہے جس سے صرف یہی شخص متاثر نہیں ہوتا جس نے جوئے میں بازی ہاری ہو بلکہ اس کا پورا گھرانہ اور خاندان مصیبت میں پڑ جاتا ہے اور اگر غور کیا جائے تو معاشرے کے دوسرے لوگ بھی متاثر ہوتے ہیں کیونکہ جن لوگوں نے اس سے لین دین کیا ہوتا ہے وہ بھی اس کی ہار سے نقصان اٹھاتے ہیں۔

جوئے میں ایک نقصان یہ بھی ہے کہ اس سے انسان کی قوت عمل سُست ہو کر بازی جیتنے پر لگ جاتی ہے اور وہ بجائے اس کے کہ اپنے ہاتھ یا دماغ کی محنت سے

کوئی کاروبار کر کے دولت حاصل کرے۔ وہ صرف دوسرے لوگوں کو ہرانے کی سوچ میں لگا رہتا ہے جس سے انسان ذہنی طور پر مفلوج ہو جاتا ہے۔

توان انفرادی اور اجتماعی نقصانات سے معلوم ہوا کہ جو اکی انتہا ذلت اور رسوائی ہے اور تمام برائیوں کا انجام ایسا ہی ہے۔ اس لیے جو حضرات اس بُرائی میں خدا نخواستہ ملوث ہوں۔ تو انھیں جوئے سے توبہ کر لینی چاہیے، کیا معلوم کہ دوسرا سانس آئے گا کہ نہیں۔

۱۶۔ حسن پرستی سے توبہ

نظرِ شہوت سے حسین چہروں کو دیکھنا حسن پرستی کہلاتا ہے۔ یہ ایک ایسا فعل ہے جو انسان کو ذلت تک لے جاتا ہے اس لیے اسلام میں اس کی سخت ممانعت ہے۔ جو شخص اس سے بچ جائے وہ بڑا خوش قسمت ہے۔

نوجوانوں میں حسن پرستی کا جذبہ عام ہوتا ہے خصوصاً طلید اور طالبات جوانی کے میدان میں قدم رکھتے ہیں تو وہ فتنہ نظر کا شکار ہو کر ایک دوسرے کے ساتھ حسن پرستی میں پھنس جاتے ہیں اور آخر بُرے نتائج برآمد ہوتے ہیں۔ بُری نظر سے عورتوں کو دیکھنے سے بے شمار برائیاں پیدا ہوتی ہیں بلکہ بد نظری تمام فواحش کی بنیاد ہے۔

دانشمندیوں نے نظر کو عشق کا پیغام رسال قرار دیا ہے۔ کیونکہ نظریں ہی جب ایک دوسرے کو دیکھ کر فریفتہ ہوتی ہیں تو پھر دل و دماغ میں بُرے خیالات جنم لیتے ہیں جو انسان کو عورت سے جنسی ملاپ کی طرف راغب کرتے ہیں حتیٰ کہ زنا جیسے گناہ کبیرہ میں لوگ ملوث ہو جاتے ہیں۔

لہذا اسلام نے ہر بُرائی کی بنیاد کو جڑ سے اکھاڑنے کے اصول پیش کیے ہیں۔ نگاہ پر اسلام نے اخلاقی پابندی عائد کی ہے کہ کسی کو شہوت آمیز نگاہوں سے نہ دیکھو، نگاہ کو نیچا رکھنا فطرت اور حکمتِ الہی کے عین مطابق ہے کیونکہ عورتوں کی چاہت اور دل میں ان کی خواہش فطرت کا تقاضا ہے۔ ارشادِ باری تعالیٰ ہے کہ وہ۔

زَيْنَ النَّاسِ حُبُّ الشَّهَوَاتِ
مِنَ النِّسَاءِ ۝

عورتوں جیسی دلکش چیزوں پر انسان مائل ہو جاتا
ہے۔ آل عمران: ۱۴

اس قدر رقی تقاضے کو پورا کرنے کا جائز طریقہ شادی ہے۔ نبی اکرم صلی اللہ علیہ وسلم
نے بھی نظر کے فتنوں سے بچنے کے لیے بہت تاکید کی ہے۔ اس کے متعلق آپ کی
احادیث یہ ہیں:-

حضرت بریدہؓ سے روایت ہے کہ رسول اللہ صلی اللہ
علیہ وسلم نے حضرت علیؓ سے فرمایا کہ ایک بار نظر اٹھنے
کے بعد دوسری نظر نہیں اٹھنی چاہیے، پہلی بار
اتفاق کی نظر معاف ہے اور دوبارہ جائز نہیں۔
ترمذی

۱- وَعَنْ بُرَيْدَةَ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ لِعَلِيٍّ يَا
عَلِيُّ لَا تُنْشِعِ النَّظْرَةَ النَّظْرَةَ
فَإِنَّ لَكَ الْاُدُولَىٰ وَكَانَتْ لَكَ
الْاٰخِرَةَ ۝

حضرت ابن مسعودؓ سے روایت ہے وہ نبی صلی اللہ
علیہ وسلم سے روایت کرتے ہیں کہ عورت ستر ہے جب
بازار میں نکلتی ہے تو شیطان اس کو گھورتا ہے۔
ترمذی

۲- وَعَنِ ابْنِ مَسْعُودٍ عَنِ النَّبِيِّ
صَلَّى اللَّهُ عَلَيْهِ وَسَلَّمَ قَالَ الْمَرْءَةُ
عَوْرَةٌ فَإِذَا خَرَجَتْ اسْتَشْرَفَهَا
الشَّيْطَانُ ۝

حضرت ابوامامہؓ سے روایت ہے وہ نبی صلی اللہ علیہ
وسلم سے روایت کرتے ہیں آپ نے فرمایا کسی مسلمان کی
حسین عورت پر ایک بار نظر پڑ جائے وہ اپنی نظر کو اس
سے پھیرے تو اللہ تعالیٰ اس کے لیے ایک عبادت
پیدا کرے گا وہ اس کا مزا پائے گا۔

۳- وَعَنْ أَبِي أُمَامَةَ عَنِ النَّبِيِّ
صَلَّى اللَّهُ عَلَيْهِ وَسَلَّمَ قَالَ مَا مِنْ
مُسْلِمٍ يَنْظُرُ إِلَىٰ فَحَاسِنِ امْرَأَةٍ
أَوَّلَ مَرَّةٍ ثُمَّ يَغْضُ بَصَرَهُ إِلَّا
أَحَدَتْ اللَّهُ لَهُ عِبَادَةً يَتَجَدُّ
حَدَاوَتَهَا ۝

احمد
حضرت جابرؓ سے روایت ہے کہ رسول اللہ صلی اللہ علیہ
وسلم نے فرمایا عورت شیطان کی صورت میں آتی ہے
اور شیطان کی صورت میں جاتی ہے۔ جب تم کو کوئی

۴- وَعَنْ جَابِرٍ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ إِنَّ الْمَرْءَةَ
تُفْقِلُ فِي صُورَةِ شَيْطَانٍ وَتُدْبِرُ

عورت محبوب لگے تو وہ اپنی عورت کی طرف قصد
کریے اس سے صحبت کرے تو یہ اس کے دل
میں آئی ہوئی چیز کو دور کر دے گی۔

مسلم

فِي مَوَدَّةِ شَيْطَانٍ إِذَا أَحَدُكُمْ
أَعَجَبْتَهُ الْمَرْأَةَ مُتَوَقَّعَتْ فِي
قَلْبِهِ فَلْيَعْبُدْ إِلَى امْرَأَتِهِ
فَلْيُؤَاقِمَهَا فَإِنَّ ذَلِكَ يَرُدُّ مَا
فِي نَفْسِهِ ۝

حکایت

وہب بن نہبہ کہتے ہیں کہ بنی اسرائیل میں ایک عابد تھا کہ اس کے زمانہ
میں کوئی عابد اس کے مقابل نہ تھا۔ اس کے وقت میں تین بھائی تھے

ان کی ایک بہن تھی جو بارہ تھی، اس کے سوائے وہ اور بہن نہ رکھتے تھے۔ اتفاقاً ان
تینوں بھائیوں کو کہیں لڑائی پر جانا پڑا۔ ان کو کوئی ایسا شخص نظر نہ آیا جس کے پاس
اپنی بہن کو چھوڑ جائیں اور اس پر بھروسہ کریں، لہذا سب نے اس رائے پر اتفاق کیا
کہ اس کو عابد کے سپرد کر جائیں۔ وہ عابد ان کے خیال کے موافق تمام بنی اسرائیل میں ثقہ
اور پرہیزگار تھا۔ چنانچہ اس کے پاس آئے اور اپنی بہن کو حوالہ کرنے کی درخواست
کی کہ جب تک ہم لڑائی سے واپس آئیں، ہماری بہن آپ کے سایہ عاطفت میں رہے۔
عابد نے انکار کیا اور ان سے اور ان کی بہن سے خدا کی پناہ مانگی۔ وہ نہ مانے، اور
اصرار کرتے رہے کہ ان کی بہن کو اپنی نگہبانی میں رکھنا منظور کریں۔ حتیٰ کہ عابد نے انکی
درخواست کو منظور کر لیا اور کہا کہ اپنی بہن کو میرے عبادت خانہ کے سامنے کسی گھر میں
چھوڑ جاؤ، انھوں نے ایک مکان میں اس کو لا اتارا اور چلے گئے۔

وہ لڑکی عابد کے قریب ایک مدت تک رہتی رہی۔ عابد اس کے لیے کھانا لے کر
چلتا تھا اور اپنے عبادت خانہ کے دروازے پر رکھ کر کواڑ بند کر لیتا تھا اور واپس اندر چلا
جاتا تھا اور لڑکی کو آواز دیتا تھا وہ اپنے گھر سے آکر لے جاتی تھی۔

راوی نے کہا کہ پھر شیطان کو عابد نے نرمایا اور اس کو خیر کی ترغیب دیتا رہا اور لڑکی
کا دن میں عبادت خانہ تک آنا اس پر گراں ظاہر کرتا رہا کہ کہیں ایسا نہ ہو کہ یہ لڑکی دن
میں کھانا لینے کے لیے گھر سے نکلے اور کوئی شخص اس کو دیکھ کر اس کی عصمت میں

رخنہ اندازہ ہو، بہتر یہ ہے کہ اس کا کھانا لے کر اس کے دروازے پر رکھ آیا کرے۔
 اس میں اجرِ عظیم ملے گا۔ مغزِ ضیکہ عابد کھانا لے کر اس کے گھر جانے لگا۔ بعد ایک
 مدت کے پھر شیطان اس کے پاس آیا اور اس کو ترغیب دی اور اس بات پر ابھارا
 کہ اگر تو اس لڑکی سے بات چیت کیا کرے تو تیرے کلام سے یہ مانوس ہو۔ کیونکہ اس کو
 تنہائی سے سخت وحشت ہوتی ہے۔ شیطان نے اس کا پیچھا نہ چھوڑا حتیٰ کہ وہ عابد
 اس لڑکی سے بات چیت کرنے لگا۔ اپنے عبادت خانہ سے اتر کر اس کے پاس
 آنے لگا۔

پھر شیطان اس کے پاس آیا اور اس سے کہا کہ بہتر یہ ہے کہ تو عبادت خانہ کے
 در پر اور وہ اپنے گھر کے دروازے پر بیٹھے اور دونوں باہم باتیں کرو تاکہ اس کو انس ہو
 آخر کار شیطان نے اس کو صومعہ سے اتار کر دروازے پر لا بٹھایا۔ لڑکی بھی گھر سے
 دروازے پر آئی۔ عابد باتیں کرنے لگا۔ ایک زمانے تک یہ حال رہا، شیطان نے عابد
 کو پھر کارِ خیر کی رغبت دی اور کہا بہتر ہے کہ تو خود لڑکی کے گھر کے قریب جا کر بیٹھے اور
 ہمکلامی کرے اس میں زیادہ دلداری ہے۔ عابد نے ایسا ہی کیا۔ شیطان نے پھر
 تحصیلِ ثواب کی رغبت دی اور کہا کہ اگر لڑکی کے دروازے سے قریب ہو جائے تو
 بہتر ہے تاکہ اس کو دروازے تک آنے کی بھی تکلیف نہ اٹھانی پڑے۔ عابد نے یہی
 کیا کہ اپنے صومعہ سے لڑکی کے دروازے پر آکر بیٹھتا تھا اور باتیں کرتا تھا۔

ایک عرصہ تک یہی کیفیت رہی۔ شیطان نے پھر عابد کو ابھارا کہ اگر عین گھر کے
 اندر جا کر باتیں کیا کرے تو بہتر ہے تاکہ لڑکی باہر نہ آئے اور کوئی اس کا چہرہ نہ دیکھ پائے
 غرض عابد نے یہ شیوہ اختیار کیا کہ لڑکی کے گھر کے اندر جا کر دن بھر اس سے باتیں کیا کرتا۔
 اور رات کو اپنے صومعہ میں چلا آتا۔ اس کے بعد پھر شیطان اس کے پاس آیا۔ اور
 لڑکی کی خوب صورتی اس پر نظر کرتا رہا، یہاں تک کہ عابد نے لڑکی کے زانو پر ہاتھ مارا۔
 اور اس کے رخسار کا بوسہ لے لیا۔

پھر روز بروز شیطان لڑکی کو اس کی نظروں میں آرائش دیتا رہا اور اس کے دل پر غلبہ کرتا رہا، حتیٰ کہ وہ اس سے ملوث ہو گیا اور لڑکی نے حاملہ ہو کر ایک لڑکا جنا۔ پھر شیطان عابد کے پاس آیا اور کہنے لگا کہ اب یہ بتاؤ کہ اگر اس لڑکی کے بھائی آگئے اور اس بچہ کو دیکھا تو تم کیا کرو گے۔ میں ڈنتا ہوں کہ تم ذلیل ہو جاؤ یا وہ تمہیں رسوا کریں۔ تم اس بچہ کو لو اور زمین میں گاڑ دو۔ یہ لڑکی ضرور اس معاملہ کو اپنے بھائیوں سے چھپائے گی۔ اس خوف سے کہ کہیں وہ نہ جان میں کہ تم نے اس کے ساتھ کیا حرکت کی۔ عابد نے ایسا ہی کیا اور لڑکے کو زمین میں گاڑ دیا۔

پھر شیطان نے اس سے کہا کہ کیا تم یقین کرتے ہو کہ یہ لڑکی تمہاری ناشائستہ حرکت کو اپنے بھائیوں سے پوشیدہ رکھے گی۔ ہرگز نہیں تم اس کو بھی پکڑو اور ذبح کر کے بچے کے ساتھ دفن کر دو۔ غرض اس عابد نے لڑکی کو ذبح کیا اور بچے سمیت گرٹھے میں ڈال کر اس پر ایک بڑا بھاری پتھر رکھ دیا اور زمین کو برابر کر کے اپنے عیاد خانہ میں جا کر عبادت کرنے لگا۔

ایک مدت گزرنے کے بعد لڑکی کے بھائی لڑائی سے واپس آئے اور عابد کے پاس جا کر اپنی بہن کا حال پوچھا۔ عابد نے ان کو اس کے مرنے کی خبر دی، افسوس ظاہر کر کے رونے لگا۔ اور کہا وہ بڑی نیک بی بی تھی، دیکھو یہ اس کی قبر ہے، بھائی قبر پر آئے اور اس کے لیے دعائے خیر کی اور روئے اور چند روز اس کی قبر پر رہ کر اپنے لوگوں میں آئے۔

راوی نے کہا، جب رات ہوئی اور وہ اپنے بستروں پر سوئے تو شیطان ان کو خواب میں ایک مسافر آدمی کی صورت بن کر نظر آیا۔ پہلے بڑے بھائی کے پاس گیا۔ اور اس کی بہن کا حال پوچھا۔ اس نے عابد کا اس کے مرنے کی خبر دینا اور اس پر افسوس کرنا اور مقام قبر دکھانا بیان کیا، شیطان نے کہا سب جھوٹ ہے، تم نے کیونکر اپنی بہن کا معاملہ سچ مان لیا۔ عابد نے تمہاری بہن سے فعلی بد کیا۔ وہ حاملہ ہو گئی اور ایک بچہ جنا۔ عابد نے تمہارے ڈر کے مارے اس بچے کو اس کی ماں سمیت ذبح کیا

اور ایک گڑھا کھود کر دونوں کو ڈال دیا۔ جس گھر میں وہ تھی اس کے اندر داخل ہونے میں وہ گڑھا دہنی جانب پڑتا ہے۔ تم چلو اور اس گھر میں جا کر دیکھو۔ تم کو وہاں دونوں ماں بیٹے ایک جگہ ملیں گے جیسا کہ میں تم سے بیان کرتا ہوں۔ پھر شیطان منجھلے بھائی کے خواب میں آیا، اس سے بھی ایسا ہی کہا، پھر چھوٹے کے پاس گیا، اس سے بھی یہی گفتگو کی۔ جب صبح ہوئی تو سب لوگ بیدار ہوئے اور یہ تینوں اپنے اپنے خواب سے تعجب میں تھے۔ ہر ایک آپس میں ایک دوسرے سے بیان کرنے لگا کہ میں نے رات عجیب خواب دیکھا۔ سب نے باہم جو کچھ دیتا تھا بیان کیا۔ بڑے بھائی نے کہا یہ خواب فقط ایک خیال ہے اور کچھ نہیں، یہ ذکر چھوڑو اور اپنا کام کرو۔ چھوٹا کہنے لگا کہ میں تو جب تک اس مقام کو دیکھ نہ لوں گا، باز نہ آؤں گا۔ تینوں بھائی چلے، جس گھر میں ان کی بہن رہتی تھی، آئے۔ دروازہ کھولا اور جو جگہ خواب میں ان کو بتائی گئی تھی، تلاش کی اور جیسا ان سے کہا گیا تھا اپنی بہن اور اس کے بچے کو ایک گڑھے میں ذبح کیا ہوا پایا، انھوں نے عابد سے کل کیفیت دریافت کی۔ عابد نے شیطان کے قول کی اپنے فعل کے بارے میں تصدیق کی، انھوں نے اپنے بادشاہ سے جا کر نالاش کی عابد صومعے سے نکالا گیا اور اس کو دار پر کھینچنے کے لیے لے چلے۔

جب اس کو دار پر کھڑا کیا گیا تو شیطان اس کے پاس آیا اور کہا کہ تم نے مجھے پہچانا؛ میں ہی مختار اوہ ساتھی ہوں جس نے تم کو عورت کے فتنے میں ڈال دیا یہاں تک کہ تم نے اس کو حاملہ کر دیا اور ذبح کر ڈالا۔ اب اگر تم میرا کہنا مانو اور تم مجھ کو سجدہ کیا کرو تو میں تم کو اس بلا سے نجات دوں۔ عابد نے سجدہ کیا۔ خدا تعالیٰ سے کافر ہو گیا۔ پھر جب عابد نے کفر بائند کیا، شیطان اس کو اس کے ساتھیوں کے قبضہ میں چھوڑ کر چلا گیا۔ انھوں نے اس کو دار پر کھینچا اور وہ اپنے انجام کو پہنچا۔

اس حکایت سے سبق حاصل کرنا چاہیے کہ حسن پرستی کا انجام بہت بُرا ہوتا ہے۔ دین و دنیا دونوں تباہ ہو جاتے ہیں۔ اس لیے ایسے بُرے انجام والے کاموں سے ہمیشہ کے لیے توبہ کر لینی چاہیے۔

۱۷۔ ناچ اور گانے سے توبہ

اسلام میں ناچ گانے کی کوئی گنجائش نہیں کیونکہ رقص اور گانا دونوں شیطانی ہتھکنڈوں میں سے ہیں، جس سے شیطان انسان کو راہِ راست سے گرا کر تا ہے۔ اس لیے اسلام میں ناچ اور گانا حرام ہے اور اسے بطور پیشہ اختیار کرنا بھی حرام ہے۔ ناچ اور گانا اور جیاسونز ایکٹنگ اور اس قسم کے دوسرے بیہودہ کام صنفی جذبات کو ابھارتے ہیں اور طبیعت میں جنسی میلان ابھرتا ہے۔ اس لیے یہ تمام زنا کے راستے کے معاون حربے ہیں۔ اور ترقی پسند لوگوں نے اسے فن یعنی آرٹ کا نام دے کر معاشرے میں داخل کر رکھا ہے۔ اس سے اسلامی معاشرے کا تقدس مجروح ہوتا ہے۔ یہی وجہ ہے کہ اسلام نے نکاح کے علاوہ جنسی جذبات کو تسکین دینے والے تمام ذرائع کو حرام قرار دیا ہے۔ چنانچہ ارشاد باری تعالیٰ ہے۔

ذَلَّا نَقْرُبُوهُ الرَّفَىٰ رَاتَهُ كَانَتْ
فَاحِشَةً وَسَاءَ سَبِيلًا ۝

اور زنا کے قریب نہ جاؤ بیشک وہ بیحیائی ہے
اور بہت ہی بری راہ ہے۔ - الاسرار: ۳۲

زنا فحاشی کی انتہا ہے اس لیے اسے بالکل حرام قرار دیا گیا ہے اور اس کے ساتھ ہی وہ تمام ذرائع جن سے زنا جنم لے سکتا ہے وہ بھی حرام ہو گئے۔ ناچ گانے سے چونکہ برائی کو فروغ ملتا ہے اس لیے اس آیت کی رو سے اسلام میں وہ بھی حرام ہے۔ ایک اور مقام پر ارشاد فرمایا گیا ہے کہ

ذَمِنَ النَّاسِ مَنْ يَشْتَرِي لَهْوًا
الْحَدِيثَ لِيُضِلَّ عَنْ سَبِيلِ اللَّهِ
بِغَيْرِ عِلْمٍ وَيَتَّخِذَهَا هُزُوًا
أُولَٰئِكَ لَهُمْ عَذَابٌ مُّهِينٌ ۝

اور کچھ لوگ کھیل کی باتیں خریدتے ہیں کہ اللہ کی راہ
سے سمجھ کے بغیر بہکا دیں اور اسے ہنسی بنالیں۔
ان کے لیے ذلت کا عذاب ہے۔

لقمان: ۶

راہِ ہدایت کو چھوڑ کر ناچ گانے اور کھیل تماشے کی طرف راغب ہونا نادانی اور دین سے دوری ہے۔ اس طرح شیطان مختلف مشاغل اور تفریحات میں پھنسا کر اللہ کے دین

اور اس کی راہ سے بہکانا چاہتا ہے جو انسان کے لیے آخرت میں باعثِ عذاب ہوگا۔ اس آیت میں لفظ لَمْ يَكُنْ لِحَدِيثِ آيا ہے جس کا مطلب ہر وہ چیز ہے جو اللہ کی عبادت اور اس کی یاد سے غافل کرے۔ مثلاً فضولِ قصہ گوئی، ہنسی مذاق کی باتیں، واپس بات مشغلے اور گانا بجانا وغیرہ سب لہو الحدیث ہے۔

حضرت عبداللہ بن مسعودؓ سے اس لفظ کی تشریح پوچھی گئی تو آپ نے تین مرتبہ قسم کھا کر ارشاد فرمایا۔ هُوَ وَاللّٰهُ اٰفْتَاؤٌ۔ خدا کی قسم اس سے مراد گانا ہے اور رنگ رنگ ہے۔

ایک اور حدیث میں ہے کہ نبی اکرم صلی اللہ علیہ وسلم نے ارشاد فرمایا کہ مجھے اللہ تعالیٰ نے مزامیر یعنی آلاتِ موسیقی کو تباہ کرنے اور ٹوڑ ڈالنے کے لیے مبعوث فرمایا ہے۔ ایک اور جگہ آپ نے ارشاد فرمایا کہ جو شخص گانے والی لونڈی کی مجلس میں بیٹھ کر اس کا گانا سُننے کا تو قیامت کے روز اس کے کانوں میں پگھلا ہوا سیسہ ڈالا جائے گا۔

حضرت صفوان بن امیہؓ سے روایت ہے کہ ہم ایک بار نبی اکرم صلی اللہ علیہ وسلم کی مجلس میں تھے، اتنے میں عمرو بن قرہ نے آکر عرض کیا یا رسول اللہ صلی اللہ علیہ وسلم! میرے لیے اللہ تعالیٰ نے شقاوت اور بدبختی مقرر فرمائی ہے کہ مجھ کو بغیر دُف بجانے کے رزق نہیں مل سکتا۔ آپ مجھ کو گانے بجانے کی اجازت دے دیں۔ میں فحش گانا نہیں گاؤں گا، نبی کریم صلی اللہ علیہ وسلم نے جواب میں ارشاد فرمایا کہ میں تجھے ہرگز اجازت نہیں دوں گا۔ نہ تیری عزت کروں گا اور نہ ہی تجھ کو چشمِ عطا سے دیکھوں گا، اے خدا کے دشمن! تو جھوٹ بولتا ہے۔ اللہ تعالیٰ نے تجھ کو حلال اور پاک رزق عطا فرمایا ہے اور تو خدا کے رزق میں حرام اختیار کرتا ہے۔ اگر میں تجھ کو اس سے پیشتر منع کر چکا ہوتا تو اس وقت تجھ سے بُری طرح پٹیں آتا۔ یہاں سے چلے جاؤ اور خدا کے سامنے توبہ کرو۔ یاد رکھو اگر اب نونے ایسا کیا تو تجھ کو دردناک سزا دی جائے گی، تجھ کو ترے گھریار سے نکال کر شہر بدر کر دوں گا اور تیرا ساز و سامان مدینہ کے غریبوں میں تقسیم کر دیا

جائے گا۔

یہ باتیں سن کر عمرو بن قرہ نہایت ہی افسردہ ہو کر وہاں سے اٹھ کر چلا گیا۔ جب وہ جا چکا تو حضور اقدس صلی اللہ علیہ وسلم نے ارشاد فرمایا: یہی لوگ عاصی اور نافرمان ہیں جو کوئی ان میں سے بغیر توبہ کے مرے گا، حشر میں اللہ تعالیٰ اس کو ننگا کر کے اٹھائے گا کپڑے کا ایک ٹکڑا بھی ان کے جسم پر نہ ہوگا۔ اور جب کھڑا ہونے لگے گا تو لڑکھڑاکر گر پڑے گا۔

حضرت ابوامامہ رضی اللہ عنہ سے روایت ہے کہ نبی اکرم صلی اللہ علیہ وسلم نے گانے والی نونڈیوں کے خریدنے اور بیچنے اور ان کو گانے بجانے کی تعلیم دینے سے منع فرمایا ہے۔ اور ارشاد فرمایا کہ ان کی قیمت کھانا حرام ہے۔ اور پھر اوپر والی آیت تلاوت فرمائی یعنی بعض لوگ ایسے ہیں کہ کہنوں کی باتیں خریدتے ہیں تاکہ لوگوں کو خدا کی راہ سے گمراہ دیں اور اس کو ایک تمسخر سمجھیں۔ ایسے ہی لوگوں کے لیے ذلت آمیز عذاب ہے۔

حضرت عبدالرحمن بن عوف رضی اللہ عنہ نے روایت کیا کہ حضور اقدس صلی اللہ علیہ وسلم نے فرمایا، مجھ کو اللہ تعالیٰ نے دو آوازوں سے جن میں حماقت اور فحش پرایا جاتا ہے منع فرمایا ہے، ایک نغمہ کی آواز، دوسرے مصیبت میں چیخ کر رونے، منہ پیٹنے، اگر سیا پھاڑنے اور شیطانی توحہ کرنے سے منع فرمایا ہے۔

حضرت انس رضی اللہ عنہ، آنحضرت صلی اللہ علیہ وسلم کا ارشاد نقل کرتے ہیں کہ جب میری امت پانچ چیزوں کو حلال سمجھنے لگے گی تو ان پر تباہی نازل ہوگی۔

۱۔ جب ان میں باہمی لعن طعن عام ہو جائے۔

۲۔ مرد ریشمی لباس پہننے لگیں۔

۳۔ جب لوگ گانے بجانے والی اور ناچنے والی عورتیں رکھنے لگیں۔

۴۔ شرابیں پینے لگیں۔

۵۔ اور لذت ہم جنس پر کفایت کی جانے لگے۔

حضرت انس رضی اللہ عنہ، آنحضرت صلی اللہ علیہ وسلم سے روایت کرتے ہیں کہ آخری

زمانے میں کچھ لوگ بندر اور خنزیر کی شکل میں مسخ ہو جائیں گے۔ صحابہؓ نے عرض کیا، یا رسول اللہؐ! کیا وہ توجید و رسالت کا اقرار کرتے ہوں گے؟ فرمایا ہاں! وہ (برائے نام) نماز، روزہ اور حج بھی کریں گے، صحابہؓ نے عرض کیا یا رسول اللہؐ! پھر ان کا یہ حال کیوں ہوگا؟ فرمایا وہ آلات موسیقی، رقاصہ عورتوں اور طبلہ و ساز سبکی وغیرہ کے رسیا ہوں گے اور شرابیں پیا کریں گے اور رات بھر مصروف نہو رہیں گے اور صبح ہوگی تو بندر اور خنزیروں کی شکل میں مسخ ہو چکے ہوں گے۔

ناچ اور گانے کی حرمت کو جانتے ہوئے بھی بہت سے لوگ اس لعنت میں ملوث ہیں اور اسے ذریعہ معاش بنانے میں فخر محسوس کیا جاتا ہے۔ لیکن میرے دوست! حقیقت کے آگے آنکھیں بند کر لینا نادانی ہے۔ اس لیے ناچنے گانے والے حضرات کو اس فن سے توبہ کر کے راہِ راست پر آجانا چاہیئے۔

ایک دفعہ کا ذکر ہے کہ بصرے میں ایک نہایت خوبصورت اور نہایت حکایت ہی شکیلہ اور جلیلہ خوش الحان آواز سے گانے والی عورت رہتی تھی اس کے گانے کی آواز اتنی دلکش اور پرکشش تھی کہ جو اسے ایک بار سن لیتا ہے، تو پھر اسے بار بار سننے کے لیے بے قرار ہو جاتا۔ وہ اپنے پاس آنے والوں کو بڑی دلبری سے پیش آتی کہ اس کا چہرہ بصرے کی گلی گلی میں تھا۔ اس کا نام شعوانہ تھا۔ جہاں کہیں خوشی کی تقریب ہوتی تو اسے ناچ گانے کے لیے ضرور بلایا جاتا۔

ایک روز وہ اتفاق سے ایک مقام پر مہجرا کرنے کے لیے گئی اور لوٹدیاں بھی اس کے ساتھ تھیں۔ بڑے ناز و نعم سے اس نے مہجرا شروع کیا۔ گلنے گلنے کی محفل جانے کی کوشش کی مگر کچھ دیر کے بعد اس نے محسوس کیا کہ اس کی محفل میں سامعین دلچسپی نہیں لے رہے بلکہ تھوڑے سے فاصلے پر ایک مجلس و غنچہ گرم ہے لوگ اس کی طرف ہنسنے متوجہ ہیں۔ بڑا بچوم ہے، ایک باریش بارعب چہرہ بزرگ اللہ کی باتیں سنا رہے ہیں اور لوگ بڑی محبت سے محو ہیں بلکہ کچھ لوگوں پر ایسی حالت طاری تھی کہ لوگ چیخیں مار مار کر رو رہے تھے۔ جب شعوانہ کے دل میں یہ خیال پیدا ہوا کہ آج

کی کافی ٹوگٹی۔ تو اس نے ایک لوٹری کو مجلس میں بھیجا کہ جاؤ دیکھ کر آؤ، وہاں کیا ہو رہا ہے۔ لوگ میری طرف آج متوجہ نہیں اور ادھر زیادہ متوجہ کیوں ہیں؛ جو لوٹری گئی تو اس نے جا کر دیکھا کہ مجلس وعظ پورے جو بن پر ہے۔ عذابِ قبر اور حشر کا بیان ہو رہا ہے اور لوگوں پر حالتِ رقت طاری ہے۔ خوفِ خدا سے کوئی ادھر گر پڑا ہے کوئی ادھر۔ لوٹری کے کان میں جب اس بزرگ کی آواز پڑی تو اس پر بھی مستی طاری ہو گئی۔

شعوانہ نے اس لوٹری کا انتظار کر کے پھر دوسری لوٹری بھیجی کہ جاؤ پتہ تو کرو کہ وہاں کیا بات ہے؛ جب دوسری لوٹری مجلس میں گئی تو وہ بھی وہیں کی ہو کر رہ گئی حتیٰ کہ اس نے تیسری بھیجی پھر چوتھی بھیجی، لیکن ان میں سے کوئی بھی واپس نہ آئی۔ آخر شعوانہ نے سوچا خود جاؤں، پتہ کروں کہ وہاں کیا بات ہے، جسے بھیجا وہی واپس نہ آیا۔

یہ سوچ کر خود تاشاد دیکھنے کے لیے مجلس وعظ میں آگئی۔ جب وہ آئی تو بزرگوں کی زبان پر تھا کہ ہے کوئی گنہگار کہ وہ اس وقت خدا کے حضور توبہ کرے تو وہ اسے معاف کرے خواہ وہ شعوانہ، کانے، بجانے والی جتنا بدکار اور گنہگار ہی کیوں نہ ہو۔ جب یہ الفاظ شعوانہ کے کان میں پڑے تو دل پر تیر سا گناہ میں اتن بدکار ہوں، کہ آج میرے گنہگاری کی مثالیں سربراہ دی جا رہی ہیں۔ نگاہِ ولی نے اس کا قلب پھیر دیا اور اس کے دل میں خوفِ خدا پیدا ہو گیا۔ وہ اپنے ماضی پر لرز گئی اور کہنے لگی: ماٹے افسوس! میری سابقہ زندگی گنہگاری میں کیوں گزری۔ اے اللہ! کیا میری نجات ہوگی اور نذر زار رونے لگی کہ آنکھوں سے آنسوؤں کی برسات بہ رہی ہو گئی۔

اس مردِ قلندر نے کہا اے بی بی! اللہ تعالیٰ کی ذات سے نا امید نہ ہو وہ بڑا کریم ہے، آج سچے دل سے اس کے حضور توبہ کر، وہ تیرے سب گناہ معاف کر دے گا۔ اگرچہ تیرے گناہ شعوانہ کی مانند بے حد و حساب کیوں نہ ہوں۔ پھر اس نے زور سے پیچھ ماری اور کہا ماٹے افسوس! کہ وہ شعوانہ میں ہی ہوں کہ جس کی بلائی ضربِ المثل تبتوا

آج آپ کی زبان پر میرا نام آیا۔

گھر واپس گئی، سارا مال خدا کی راہ میں ٹھادیا، سب لونڈیاں آزاد کر دیں، ناچ گانے سے ہمیشہ کے لیے کنارہ کشی اختیار کر لی۔ گوشہ نشین ہو کر عبادتِ الہی میں مشغول ہو گئی۔ حتیٰ کہ اسی حالت میں اس دارفانی سے کوچ کر گئی۔ کچھ عرصہ بعد خواب میں ایک شخص نے اسے جنت میں دیکھا اور اس نے پوچھا کہ اے شعوانہ! تجھے یہ مقام کیسے ملا، اس نے جواب میں کہا کہ مجھے جو کچھ ملا ہے وہ سب توبہ سے ملا ہے۔

۱۸۔ جادو سے توبہ

اسلام میں جادو حرام اور گناہ کبیرہ ہے کیونکہ جادو میں شیطانی طاقت سے ایسے کام کروائے جاتے ہیں جو خلافِ شرع ہوتے ہیں جس سے اسلام کا ضابطہ عدل غیر متوازن ہو جاتا ہے۔ جادو کے ذریعے ایسے لوگوں کا بُرا چاہا جاتا ہے جنہیں معلوم تک نہیں ہوتا۔ لیکن سفلی طاقت کے ذریعے انہیں نقصان پہنچا دیا جاتا ہے جو سراسر ظلم اور زیادتی ہوتی ہے۔ اس لیے اسلام جادو کا سخت مخالف ہے۔

لہذا جو لوگ جادو کرتے ہیں اور جو کرواتے ہیں خود سیکھتے ہیں اور دوسروں کو سکھاتے ہیں وہ گنہگار اور مجرم ہیں۔ اس لیے نبی اکرم صلی اللہ علیہ وسلم نے اس سے سختی سے منع فرمایا ہے اس سے انسان کا دین و دنیا دونوں تباہ ہو جاتے ہیں لہذا جو لوگ اس بُرے فعل میں ملوث ہوں۔ انہیں پہلی فرصت میں اس سے توبہ کر لینی چاہیے۔ قرآن مجید میں مختلف مقامات کا جادو کا ذکر کیا گیا ہے بلکہ ایک مقام پر جادو گروں کے شر سے پناہ مانگنے کی تعلیم دی ہے۔

وَمِنَ شَرِّ النَّفَّاثَاتِ فِي الْعُقَدِ
اور پناہ مانگتا ہوں میں گروہوں میں پھونکنے والیوں کے شر سے۔ الفلق: ۴

گروہوں میں پھونکنے والیوں کے شر سے اور اس کی خصوصیات میں سے ہے۔

حدیث میں ہے:-

مَنْ تَفَتَّ فِي عُقَدَةٍ فَقَدْ
سَحَرَ وَصِيَ سَحَرَ فَقَدْ
أَشْرَكَ ۞

جس نے گرہ میں پھونکا اس نے جادو کیا اور جس نے
جادو کیا وہ شرک کا ترکیب ہوا۔

الطبرانی

مندرجہ بالا آیت اور حدیث سے واضح ہوا کہ اسلام نے جس طرح نجومی کے پاس
غیب اور براز کی باتیں معلوم کرنے کی غرض سے جانا حرام ٹھہرایا ہے، اسی طرح جادو
سیکھنے یا جادو گروں کے پاس کسی مرض کے علاج یا کسی مشکل کو حل کرنے کے لیے
جانا بھی حرام قرار دیا ہے۔ رسول اللہ صلی اللہ علیہ وسلم نے اس سے اپنی برأت ظاہر
کرتے ہوئے فرمایا ہے :-

لَيْسَ مِنَّا مَنْ تَطَيَّرَ أَوْ تَطَيَّرَ
لَهُ أَوْ تَلُحَّسَ لَهُ أَوْ سَحَرَ أَوْ
سُحِرَ لَهُ ۞

وہ شخص ہم میں سے نہیں جو بڑا شگون لے یا اس کے
یے بڑا شگون لیا جائے یا جس کے لیے کہانت
کی جائے یا جو جادو کرے یا جادو کرائے۔ البزار

ابن مسعودؓ فرماتے ہیں کہ جس شخص نے جو تثنی یا ساحر یا کاہن کے پاس جا کر
سوالات کیے اور اس کی باتوں کو سچ مانا اس نے محمد صلی اللہ علیہ وسلم پر نازل شدہ
ہدایت سے کفر کیا۔ بزار

أَيُّدُ خُلِّ الْجَنَّةِ مُدْمِنٌ حَتَّى
وَلَا مَوْمِنٌ يَسْحَرُ وَلَا قَاطِعٌ
رَحْمَةٍ ۞

جنت میں شرابی داخل نہ ہوگا اور نہ جادو پر اعتقاد
رکھنے والا اور قطع رحمی کرنے والا۔

ابن حبان

یہ حرمت صرف جادو گرہی کی حد تک نہیں ہے بلکہ اس میں جادو پر اعتقاد رکھنے والے
اس کی حوصلہ افزائی کرنے والے اور جادو گرہی کی باتوں کو صحیح سمجھنے والے بھی شامل ہیں
اور یہ حرمت اس صورت میں اور بڑھ جاتی ہے جبکہ جادو کا استعمال ایسے اغراض کیلئے
ہو، جو فی نفسہ حرام ہیں مثلاً میاں بیوی کے درمیان تفریق پیدا کرنے، کسی کو جسمانی
نقصان پہنچانے وغیرہ کے لیے ہو۔

۱۹۔ مذاق اڑانے سے توبہ

شریعت کی رو سے کسی کا مذاق اڑانا یا کسی کو مٹھٹھا کرنا یا کسی کی آواز اور لہجہ کی اس طرح نقل اتارنا کہ لوگ مہنیں، جائز نہیں ہے کیونکہ مذاق سے عموماً دوسرے انسان کا دل دکھتا ہے جو رنجش اور دل آزاری کا سبب بنتا ہے اور اسلام میں دوسروں کو رنجش پہنچانا جائز نہیں کیونکہ مذاق میں دوسروں کی تعزیک ہوتی ہے۔ اور مذاق کرنے والے میں خفیہ تکبر اور غرور کا عنصر پایا جاتا ہے جس کی بنا پر اسلام میں یہ حرام ہے اسی لیے اللہ تعالیٰ نے قرآن مجید میں فرمایا ہے کہ :-

يَا أَيُّهَا الَّذِينَ آمَنُوا لَا يَسْخَرُوا
قَوْمٍ مِّن قَوْمٍ عَسَىٰ أَن يَكُونُوا
خَيْرًا مِّنْهُمْ وَلَا تَسَاءَلُوا
سَاءَلًا عَسَىٰ أَن يَكُونَ خَيْرًا
مِّنْهُمْ ۚ

لے ایمان والو! نہ مردوں دوسرے مردوں کا مذاق
اڑائیں۔ ہو سکتا ہے کہ وہ ان سے بہتر ہوں
اور نہ عورتیں دوسری عورتوں کا مذاق اڑائیں۔
ہو سکتا ہے کہ وہ ان سے بہتر ہوں۔

المحجرات : ۱۱

اس آیت سے یہ بات معلوم ہوتی ہے کہ کسی صورت میں بھی دوسروں کا مذاق نہ اڑایا جائے کیونکہ یہ بات اساقی تعلقات اور بھائی چلے پر اثر انداز ہوتی ہے اس لیے اللہ تعالیٰ نے تمہارا نام صورتوں کو ناجائز قرار دیا ہے۔

دوسروں کا مذاق نہ اڑانے کے بارے میں نبی اکرم صلی اللہ علیہ وسلم نے فرمایا کہ اگر کوئی شخص ایسے گناہ میں کسی کی غیبت کرے جس سے وہ توبہ کر چکا ہو تو غیبت کرنے والا اس گناہ میں مبتلا ہو کر مرتا ہے۔

اور نیز فرمایا کہ کسی کی ہونا نارج ہونے پر نہیں ہنستا چاہیے کیونکہ نبی اکرم صلی اللہ علیہ وسلم نے منع فرمایا ہے کیونکہ جو بات خود کسی سے ممکن ہے تو اس کی وجہ سے ہنسنے کی کیا ضرورت ہے۔ اور فرمایا کہ جو استہزاء کرتا ہے اور لوگوں پر ہنستا ہے، تو قیامت کے دن بہشت کا دروازہ کھولا جائے گا اور اس سے کہا جائے گا کہ آ جاؤ

وہ قریب ہوگا تو دروازہ بند کر لیں گے، پھر دوسرے دروازے پر بلایا جائے گا وہ اندر جانے کی امید میں قریب ہوگا تو پھر اسی طرح دروازہ بند ہو جائے گا۔ حتیٰ کہ وہ رنج و مال میں ترستا ہے گا۔ یہ ایک قسم کا اس کے ساتھ مذاق ہوگا اور اسے احساس دلایا جائے گا کہ تو دوسروں سے استہزا کیوں کیا کرتا تھا۔

اللہ تعالیٰ کے نزدیک انسان کی خوبی ایمان و اخلاص اور تعلق باللہ میں ہے نہ کہ شکل و صورت اور جاہ و مال میں۔ حدیث میں آیا ہے :-

لَا إِلَهَ إِلَّا اللَّهُ لَا يَنْظُرُ إِلَى صُورِكُمْ وَلَا إِلَى أَمْوَالِكُمْ ذَكَرِكُمْ يَنْظُرُ إِلَى قُلُوبِكُمْ وَأَعْمَالِكُمْ

اللہ تعالیٰ تمہاری صورتوں اور تمہارے مال کو نہیں دیکھتا بلکہ وہ تمہارے دلوں اور اعمال کو دیکھتا ہے۔

لہذا کسی مرد یا عورت کا اس بنا پر مذاق اڑانا درست نہیں کہ وہ جسم یا خلقت کی کسی خرابی یا مالی افلاس میں مبتلا ہے۔

روایت ہے کہ ایک مرتبہ حضرت عبداللہ بن مسعودؓ کی پنڈلی کھل گئی۔ ان کی پنڈلیاں بہت دہلی پتی تھیں۔ بعض لوگ دیکھ کر ہنس پڑے لیکن نبی صلی اللہ علیہ وسلم نے فرمایا :-

أَلَتَضْحَكُونَ مِنْ دِقَّةِ سَاتِيهِ؟

کیا تم ان کی پنڈلیوں کے ڈبلا ہونے پر ہنستے ہو؟

وَالَّذِي نَفْسِي بِيَدِهِ لَوْ أَنِّي أَثَقَلْتُ فِي الْمِيزَانِ مِنْ جَبَلٍ أَحَدٍ

قسم ہے اس ذات کی جس کے ہاتھ میں میری جان ہے وہ میزان میں اُحد پہاڑ سے بھی زیادہ وزنی ہوگا۔

نبی اکرم صلی اللہ علیہ وسلم کی ان احادیث سے معلوم ہوا کہ اسلام میں کسی صورت میں بھی ہنسی مذاق جائز نہیں۔ بلکہ اس سے ہر ممکن بچنے کی تاکید کی گئی ہے۔ بلکہ یہ ایک ایسا گناہ بے لذت ہے کہ انسان محسوس بھی نہیں کرتا کہ میں نے کوئی گناہ کیا ہے۔ لیکن اس کا اعلان نامہ گناہوں سے سیاہ ہو جاتا ہے لہذا جو لوگ اس عادت میں مبتلا ہوں انھیں چاہیے کہ اس عادت سے ہمیشہ کے لیے توبہ کر لیں۔

معاشرے میں دوسروں کو مذاق کرنے کی رسم عام ہے۔ زندگی کے جس شعبے میں بھی کوئی شخص جو دوسروں کی نسبت کم حیثیت رکھتا ہو تو دوسرے اسے طرح طرح کی باتیں بنا کر مذاق کرتے ہیں، بڑے لفظوں سے پکارتے ہیں، الٹا سیدھا دل آزادی کرنے والا نام رکھ دیتے ہیں۔ اس طرح بغض اور کینہ جنم لیتا ہے۔ مدرسوں میں طالب علم استادوں کو مذاق کرتے ہیں اور اصل نام بگاڑ کر طرح طرح کے مزاحیہ نام رکھ دیتے ہیں ایسے ہی دفاتر ادارہ کارخانوں میں آپس میں ایک دوسرے کو مذاق کرتے ہیں، ایسے ہی محلوں میں اور مساجد میں لوگ کسی انسان کو تذلیل کا نشانہ بنا لیتے ہیں، یہ تمام امور اسلام کے ضابطہ اخلاق کے منافی ہیں، لہذا دوسروں کو مذاق اور مہنسی کا نشانہ بنانے سے ہمیشہ کے لیے توبہ کر لینی چاہیے ورنہ اس کا انجام دین و دنیا میں عبرتناک ہوگا۔ آج جو لوگ اپنی قوت، جوانی اور دولت پر فخر کرتے ہوئے دوسروں کو مذاق کا نشانہ بناتے ہیں، ایک وقت آتا ہے کہ جب وہ بوڑھے ہو جاتے ہیں تو پھر ان کو بھی مذاق کرنے والے پیدا ہو جاتے ہیں لہذا اس رسم سے ہمیشہ کے لیے توبہ کر لینی چاہیے، اللہ توبہ قبول فرمائے۔

۲۰۔ ماں باپ کو ستانے سے توبہ

ماں باپ کو ستانا بُرا فعل ہے۔ لیکن انھیں مارتا یا تکلیف دینا اس سے بھی بُرا ہے اسی لیے اسلام نے ماں باپ کی نافرمانی اور ایذا رسانی کو گناہ کبیرہ اور حرام قرار دیا ہے۔ وہ اولاد جو بڑی ہو کر ماں باپ کی نافرمانی کرتی ہے، بات بات پر انھیں برا بھلا کہتی ہے یا ماں باپ کو گالیاں نکالتی ہے یا اپنے ناجائز مطالبات پر انھیں ہارتی پیٹتی ہے وہ نادان اور بیوقوف ہے بلکہ اخلاقی طور پر مجرم ہے، اولاد کو کیا معلوم کہ جس ماں باپ کی وہ بے عزتی کر رہی ہے انھوں نے کتنی تکلیف اٹھا کر پیڑھے پال کر جوان کیا پڑھایا لکھایا، حسبِ توفیق کھلایا پلایا اور پنہایا، نیک اور صالح بنانے کی کوشش کی۔ اولاد ماں کی اس رات کی تکلیف کا بدلہ چکا نہیں سکتی جب وہ

اپنی اولاد کے لیے پیشاب سے گیلے کیے ہوئے کپڑوں پر خود لیٹ کر انہیں خشک جگہ پر ڈالتی ہے۔ ایسے ہی انسان، والد کی اس مشقت کا کیا بدلہ چکا سکتا ہے جس کو فوت سے والد کا کراہتی اولاد کی ضروریات پوری کرتا ہے، القصہ، والدین کو اولاد کی پرورش کے لیے بے پناہ مصائب اور پریشانیاں برداشت کرنا پڑتی ہیں جس کی بنا پر اللہ تعالیٰ نے والدین کے احترام اور خدمت کو فرض قرار دیا ہے۔ اس سلسلے میں قرآن مجید کی آیات حسب ذیل ہیں:-

۱۔ وَوَصَّيْنَا الْإِنْسَانَ بِوَالِدَيْهِ
حَسَنًا وَإِنْ جَاهَدَاكَ لِتُشْرِكَ بِنِي
مَا لَيْسَ لَكَ بِهِ عِلْمٌ فَلَا تُطِعْهُمَا
إِلَىٰ مَرْجِعِكُمْ فَأِنَّ يَتُكَّمَرُ بِمَا كُنْتُمْ
تَعْمَلُونَ .

اور ہم نے آدمی کو تاکید کی کہ اپنے ماں باپ کے ساتھ
بھلائی کرو۔ اور اگر وہ تجھ سے کوشش کریں کہ تو میرا
شریک ٹھہرائے جس کا تجھے علم نہیں تو ان کا کہنا نہ مان
میری ہی طرف تمہارا پھرنے ہے تو میں بتا دوں گا تمہیں
جو تم کرتے تھے۔ العنکبوت: ۸

اس آیت سے یہ بات عیاں ہوتی ہے کہ والدین کی خدمت ضروری ہے اگرچہ وہ کافر اور
مشرک ہی کیوں نہ ہوں۔ لیکن ایمان کو چھوڑ کر کفر و شرک کو تسلیم کرنے کے لیے ان کی بات
بالکل نہ مانی جائے۔ بلکہ حق اور سچ پر ڈٹے رہنا چاہیے۔

۲۔ وَوَصَّيْنَا الْإِنْسَانَ بِوَالِدَيْهِ
حَسَنَةً أُمَّهُ وَهَاتَا عَلَىٰ وَهْمٍ وَ
فَضْلُهُ فِي عَامَيْنِ أَنْ اشْكُرْنِي وَ
بِوَالِدَيْكَ طَائِعِ الْمَصِيرِ .

اور ہم نے آدمی کو اس کے ماں باپ کے بارے میں تاکید
فرمائی۔ اس کی ماں نے اسے پیٹ میں رکھا کمزوری پر
کمزوری جھلٹی رہی اور اس کا دودھ چھوڑنا دو برس
میں ہے یہ کہ حق ماں میرا اور اپنے ماں باپ کا۔ آخر
مجھی تک آتا ہے۔ لقمان: ۱۴

اس آیت میں بھی یہی تاکید کی گئی ہے کہ ماں باپ کے ساتھ اچھا سلوک کیا جائے لیکن
ان دونوں میں ماں کو فوقیت حاصل ہے۔ کیونکہ ماں نے اپنے بچے کو نوہینے مشکل سہہ کر
اور سنبھتی اٹھا کر اپنے پیٹ میں رکھا اور پھر اس کے جننے کی ناقابل برداشت تکلیف کو ہنسی
خوشی برداشت کیا پھر بچے کو اپنی چھاتیوں سے لگا کر اپنا دودھ پلایا اور اس کی پرورش کی

اور ہر قسم کی ملاحت قرآن کی اور اپنا ہر آرام ترک کیا اور اپنی ہر خوشی نثار کر دی۔ اسی لیے جنت کو ماں کے قدموں میں قرار دیا گیا ہے۔

۳۔ وَوَصَّيْنَا الْإِنْسَانَ بِوَالِدَيْهِ
إِحْسَانًا حَمَلَتْهُ أُمُّهُ كُرْهًا وَ
وَضَعَتْهُ كُرْهًا وَدَحْمِلَهُ وَفَضَّلَهُ
تَلْتُونَ شَهْرًا حَتَّىٰ إِذَا بَلَغَ
أَسِنَّةَ -

اور ہم نے آدمی کو حکم کیا کہ اپنے ماں باپ سے بھلائی کر
اس کی ماں نے بید مشکل اٹھا کر اسے پیٹ میں رکھا
پھر اٹھانے کی تکلیف برداشت کی، پھر تکلیف سے
جنا پھر تیس مہینے تک دو دھپلایا یہاں تک کہ بچہ
اپنی قوت کو پہنچا۔ احقاف: ۱۵

یہاں پھر پہلے والی بات کی دوبارہ تاکید کی گئی ہے کہ ماں کے ساتھ ہر حال میں اچھا سلوک
کر۔ اس لیے نبی اکرم صلی اللہ علیہ وسلم نے ماں کے مقام کو مدنظر رکھتے ہوئے ماں کے ساتھ
حسن سلوک سے پیش آنے پر بہت زور دیا ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
صَحَابَتِي قَالَ أُمَّكَ قَالَ ثُمَّ مَنْ
قَالَ أُمَّكَ قَالَ ثُمَّ مَنْ قَالَ أُمَّكَ
قَالَ ثُمَّ مَنْ قَالَ أَبُوكَ - وَفِي
رِوَايَةٍ قَالَ أُمَّكَ ثُمَّ أُمَّكَ ثُمَّ
أُمَّكَ ثُمَّ أَبَاكَ ثُمَّ أَدْنَاكَ
أَدْنَاكَ -

حضرت ابو ہریرہ رضی عنہ سے روایت ہے کہ ایک آدمی نے
کہا اے اللہ کے رسول! سب سے زیادہ کون لائق ہے
جس کے ساتھ میں حسن سلوک سے پیش آؤں۔ فرمایا تیری
• ماں، میں نے کہا پھر کون ہے فرمایا تیری ماں، اس نے
کہا پھر کون فرمایا تیری ماں، اس نے کہا پھر کون فرمایا
تیرا باپ، ایک روایت میں ہے تیری ماں پھر تیری ماں،
پھر تیری ماں، پھر اپنے باپ کے ساتھ احسان کر پھر
تیرے قریبی رشتہ دار میں اور قریبی عزیز میں

بخاری

-۴-

والدین کی اطاعت ہی سے اللہ کی خوشنودی حاصل ہوتی ہے اس لیے آنحضرت
صلی اللہ علیہ وسلم نے فرمایا:-

رَضِيَ الرَّبُّ فِي رَضَى الْوَالِدِ وَ
سَخَطَ الرَّبُّ فِي سَخَطِ الْوَالِدِ -
خدا کی خوشنودی باپ کی خوشنودی میں ہے اور خدا کی
ناراضگی باپ کی ناراضگی میں ہے۔ ترمذی۔

حضرت ابو امام رضی اللہ عنہ بیان کرتے ہیں کہ ایک شخص نے عرض کیا۔

يَا رَسُولَ اللَّهِ مَا حَقَّ الْوَالِدَيْنِ
عَلَيَّ وَكَيْدِهِمَا قَالَ هُمَا بِحَسَبِكَ
يا رسول اللہ! ما باپ کا اولاد پر کیا حق ہے۔ فرمایا
وہی تیری جنت میں اور وہی تیری دوزخ میں۔

ابن ماجہ

یعنی باپ کا اولاد پر بہت حق ہے، ان کے ساتھ نیکی کرنا اور رنج نہ پہنچانا۔ اور ماں باپ کے ساتھ اچھا سلوک حصول جنت کا ذریعہ ہے اور انہیں رنجیدہ کرنا دوزخ میں جانے کا موجب ہے۔ اس لیے فرمایا کہ تیری جنت اور دوزخ دونوں وہی ہیں۔ اور ماں باپ کو شفقت اور رحمت اور پیار سے دیکھنے سے حج مقبول کا ثواب متاثر ہے۔ حضرت

ابن عباس رضی اللہ عنہما بیان کرتے ہیں :-

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
قَالَ مَا مِنْ وَلَدٍ أَبٍ يَنْظُرُ إِلَى
وَالِدَيْهِ نَظْرَةً رَحْمَةً إِلَّا كَتَبَ
اللَّهُ لَهُ بِكُلِّ نَظْرَةٍ حَبَّةً
مَبْرُورَةً قَالُوا وَإِنْ نَظَرَ كُلَّ
يَوْمٍ مِائَةَ مَرَّةٍ قَالَ لَعَمْرُؤُا اللَّهُ
أَكْبَرُ ذَا طَيْبٍ -

رسول اللہ صلی اللہ علیہ وسلم نے فرمایا کہ ماں باپ کے
ساتھ جو نیکی کرنے والا فرزند اپنے ماں باپ کو محبت
کی نگاہ سے دیکھتا ہے تو خدا اس کے لیے ہر مرتبہ
دیکھنے کے بدلے میں اس کے اعمال نامے میں ایک
حج مقبول کا ثواب لکھتا ہے، صحابہ کرام نے عرض کیا
اگرچہ وہ دن میں سو مرتبہ دیکھے، آپ نے فرمایا ماں
اللہ بہت بڑا اور پاکیزہ تر ہے۔ مسلم

اس حدیث سے بات معلوم ہوئی کہ اگر اولاد ماں باپ کو پیار و محبت سے دیکھے، تو حج مقبول کا ثواب پائے گی، دن میں سو مرتبہ دیکھے تو سو مرتبہ حج کا ثواب ملے گا، اطاعت اور خدمت گزاری کا اس سے بھی کہیں زیادہ ثواب ہے۔ حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے ارشاد فرمایا :-

مَنْ أَصْبَحَ مُطِيعًا لِلَّهِ فِي وَالِدَيْهِ
أَصْبَحَ لَهُ بَابَانِ مَفْتُوحَيْنِ مِنَ
الْجَنَّةِ وَإِنْ كَانَ وَاحِدًا أَوْ أَحَدًا

جو شخص اللہ کے لیے اپنے ماں باپ کی فرمانبرداری
میں صبح کرتا ہے جنت کے دروازے اس کے لیے
کھل جاتے ہیں، اگر ایک ہے تو ایک دروازہ کھل

وَمَنْ أَمْسَى عَاصِيًا تَلَّهِ فِي وَالِدَيْهِ
 أَصْبَحَ لَهُ يَابَانٍ مَفْتُوحَاتٍ مِنْ
 النَّارِ وَإِنْ كَانَتْ وَاحِدَةً فَوَاحِدًا
 قَالَ رَجُلٌ وَإِنْ ظَلَمَاهُ قَالَ
 وَإِنْ ظَلَمَاهُ وَإِنْ ظَلَمَاهُ وَإِنْ
 ظَلَمَاهُ ۞

جاتا ہے اور جو شخص ان کی نافرمانی میں صبح کرتا ہے
 دوزخ کے دو دروازے کھل جاتے ہیں، اگر ایک ہے
 تو ایک دروازہ کھل جاتا ہے۔ ایک آدمی نے کہا
 اگرچہ وہ اس پر ظلم کریں؟ فرمایا اگرچہ وہ اس پر
 ظلم کریں۔ اگرچہ وہ اس پر ظلم کریں، اگرچہ وہ
 اس پر ظلم کریں۔ بیہقی

ماں باپ کے مقام کو مدنظر رکھتے ہوئے اللہ تعالیٰ نے یہاں تک حکم دیا ہے کہ ان
 کو اُف تک نہ کہو۔

وَقَضَىٰ رَبُّكَ أَلَّا تَعْبُدُوا إِلَّا الْإِلَٰهَ
 وَبِالْوَالِدَيْنِ إِحْسَانًا ۖ إِنَّمَا يُبَلِّغُنَّ
 عِنْدَكَ الْكِبَرَ أَحَدُهُمَا أَوْ كِلَيْهِمَا
 فَلَا تَقُلْ لَهُمَا أُوتٍ وَلَا تَنْهَهُمَا
 دَخُلْ لَهُمَا بُيُوتَهُمَا وَاحْضُرْ
 لَهُمَا بِنَاحِ الْمُدْلِ مِنَ الرَّحْمَةِ
 وَقُلْ رَبِّ ارْحَمْهُمَا كَمَا
 رَبَّيْنِي صَغِيرًا

اور تمہارا رب نے حکم فرمایا کہ اس کے سوا کسی کی
 عبادت نہ کرو اور ماں باپ کے ساتھ اچھا سلوک
 کرو اگر ان میں سے ایک یا دونوں تیرے سامنے
 بڑھاپے کو پہنچ جائیں تو انہیں اُف تک نہ کہو اور نہ
 ہی انہیں جھڑکنا اور ان سے تعظیم کی بات کہو اور
 شفقت سے ان کی نیکیاں عاجز بنانے کا بازو بچھاؤ اور اللہ
 سے التجا کرو کہ ان دونوں پر رحم فرما جیسا کہ انہوں نے
 بچپن میں مجھے پایا۔ بنی اسرائیل : ۲۳

اس آیت سے معلوم ہوا کہ والدین سے سخت کلامی سے پیش آنا بھی اللہ کو پسند
 نہیں۔ چہ جائے کہ ان کی بے عزتی کی جائے۔ یا ان کی ایذا رسانی کی جائے اور انہیں
 طرح طرح کا دکھ دیا جائے، لہذا اللہ کے رسول نے بھی والدین کی نافرمانی سے منع
 فرمایا ہے۔

وَعَنِ الْمُغْبِرَةِ قَالَ قَالَ رَسُولُ
 اللَّهِ صَلَّى اللَّهُ عَلَيْهِ وَسَلَّمَ إِنَّ
 اللَّهَ حَرَّمَ عَلَيْكُمْ عُقُوقَ الْأُمَّهَاتِ

حضرت مغبرہ سے روایت ہے کہ رسول اللہ صلی اللہ
 علیہ وسلم نے فرمایا، اللہ تعالیٰ نے ماؤں کی نافرمانی
 کرنا اور رطکیوں کو زندہ گاڑنا تمہارے لیے حرام

وَدَاۤءَ الْبَنَاتِ وَمَنْعَ وَهَاتِ
 وَكَيْدَ لَكُمْ قَبِيلٍ وَقَالَ وَكَثْرَةَ
 السُّؤَالِ وَإِضَاعَةَ الْمَالِ ۚ
 قرار دیا ہے۔ بخجلی اور گدائی کو تم پر حرام کیا ہے۔ اور
 زیادہ سوال کرنے اور مال ضائع کرنے کو مکروہ قرار
 دیا ہے۔ مسلم
 ماں باپ کو گالی دینے سے منع فرمایا گیا ہے بلکہ دوسروں کے ماں باپ کو بھی
 گالی نہیں دینی چاہیے۔

وَعَنْ عَبْدِ اللَّهِ بْنِ عُمَرَ قَالَ قَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ
 مَنِ ابْتَكَيْتُمْ الرَّجُلَ وَالِدَيْهِ
 قَالُوا يَا رَسُولَ اللَّهِ وَهَلْ يَشْتُمُ
 الرَّجُلُ وَالِدَيْهِ قَالَ لَعَنَ
 يَسِبُ أَبَا الرَّجُلِ قَيْسُ آبَا وَ
 يَسِبُ أُمَّهُ قَيْسُ أُمَّهُ ۚ
 حضرت عبداللہ بن عمرؓ نے روایت ہے کہ رسول اللہ
 صلی اللہ علیہ وسلم نے فرمایا اپنے ماں باپ کو گالی دینا
 کبیرہ گناہ ہے صحابہؓ نے عرض کیا اے اللہ کے رسول
 کوئی شخص اپنے ماں باپ کو بھی گالی دیتا ہے؛ فرمایا
 ہاں، دوسرے آدمی کے ماں اور ماں کو گالی دیتا ہے
 وہ اس کے ماں باپ کو گالی دیتا ہے۔
 بخاری

ماں باپ کے ساتھ نیکی کرنے سے اور ان کی خدمت گزاری کرنے سے اللہ تعالیٰ دنیا و
 آخرت کی مصیبتوں کو دور کر دیتا ہے۔ ایک دفعہ رسول اللہ صلی اللہ علیہ وسلم نے والدین کی
 اطاعت کے ثواب کی ایک نہایت مؤثر حکایت میں فرمایا کہ تین مسافر راہ میں چل رہے تھے
 کہ اتنے میں موسلا دھار بارش برسنے لگی۔ تینوں نے بھاگ کر ایک غار میں پناہ لی۔ قضا را
 ایک چٹان اوپر سے گری کہ اس سے اس غار کا منہ بند ہو گیا، اب ان کی بے کسی، اور
 بے چارگی اور اضطراب اور بے قراری کا کون اندازہ کر سکتا ہے ان کو موت سامنے کھڑی
 نظر آتی تھی، اسی وقت انھوں نے پورے خشوع اور خضوع کے ساتھ دربار الہی میں دعا کے
 لیے ہاتھ اٹھائے۔ ہر ایک نے کہا کہ اس وقت ہر ایک کو اپنی خالص نیکی کا واسطہ خدا کو
 دینا چاہیے۔

تو پہلے نے کہا، بار الہا تو جانتا ہے کہ میرے والدین بوڑھے تھے اور میرے چھوٹے
 چھوٹے بچے تھے۔ میں بکریاں چرا یا کرتا تھا اور اسی پر ان کی روزی کا سہارا تھا۔ میں شام کو

بکریاں لے کر جب گھرا تا تو دودھ دوہ کر پہلے اپنے ماں باپ کی خدمت میں لانا تھا جب وہ پی چکتے تب میں اپنے بچوں کو پلاتا۔ ایک دن کا واقعہ ہے کہ میں بکریاں چرانے کو دودھ نکل گیا۔ ٹوٹا تو میرے والدین سوچکے تھے۔ میں دودھ لے کر ان کے سر ہانے کھڑا ہو گیا نہ ان کو جگانا تھا کہ ان کی راحت میں خلل آجاتا۔ اور نہ ہٹتا تھا کہ خدا جلنے کس وقت ان کی آنکھیں کھلیں اور دودھ مانگیں۔ بچے بھوک سے یلک رہے تھے مگر مجھے گوارا نہ تھا کہ میرے والدین سے پہلے میرے بچے سیر ہوں۔ میں اسی طرح پیالے میں دودھ لیے رات بھران کے سر ہانے کھڑا رہا اور وہ آرام کرتے رہے۔ خداوند اچھے معلوم ہے کہ میں نے یہ کام تیری خوشنودی کے لیے کیا ہے، تو اس غار کے منہ سے چٹان کو ہٹا دے یہ کہنا تھا کہ چٹان کو خود بخود جنبش ہوئی اور غار کے منہ سے تھوڑا سا سر نکلی اور اس کے بعد باقی دو مسافروں کی باری آئی اور انھوں نے بھی اپنے کاموں کو وسیلہ بنا کر دعا کی اور غار کا منہ کھل گیا اور وہ سلامتی کے ساتھ باہر نکل آئے۔ بیماری۔

حضرت عبداللہ بن ابی اوفی رضی اللہ عنہما فرماتے ہیں
مال کی نافرمانی کی دُنیا میں سزا کہ ”علقمہ“ نامی ایک شخص جو نماز روزہ

کا بہت پابند تھا، جب اس کے انتقال کا وقت قریب آیا تو اس کے منہ سے باوجود تلقین کے کلمہ شہادت جاری نہ ہوتا تھا، علقمہ کی بیوی نے رسول اللہ صلی اللہ علیہ وسلم کی خدمت میں ایک آدمی بھیج کر اس واقعہ کی اطلاع کرائی، آپ نے دریافت فرمایا کہ علقمہ کے والدین زندہ ہیں یا نہیں؟ معلوم ہوا کہ صرف والدہ زندہ ہے اور وہ علقمہ سے ناراض ہے۔ آپ نے علقمہ کی ماں کو اطلاع کرائی کہ میں تم سے ملاقات کرنا چاہتا ہوں۔ تم میرے پاس آتی ہو یا میں تمہارے پاس آؤں۔ علقمہ کی والدہ نے عرض کی، میرے ماں باپ آپ پر قدا ہوں۔ میں آپ کو تکلیف دینا نہیں چاہتی بلکہ میں خود ہی حاضر ہوتی ہوں۔ چنانچہ بڑھیا حضور صلی اللہ علیہ وسلم کی خدمت میں حاضر ہوئی۔ آپ نے علقمہ کے متعلق کچھ دریافت فرمایا تو اس نے کہا علقمہ نہایت نیک آدمی ہے لیکن وہ اپنی بیوی کے مقابلہ میں ہمیشہ میری نافرمانی کرتا ہے اس لیے میں اس سے ناراض ہوں، آپ

نے فرمایا اگر تو اس کی خطا معاف کر دے تو یہ اس کے لیے بہتر ہے لیکن اس نے انکار کیا۔ تب آپ نے حضرت بلال رضی اللہ عنہ کو حکم دیا کہ لکڑیاں جمع کر و اور علقمہ کو جلادو۔ بڑھیا یہ سن کر گھبرا گئی اور اس نے حیرت سے دریافت کیا کہ کیا میرے بچے کو آگ میں جلایا جائے گا؟ آپ نے فرمایا ہاں! اللہ کے عذاب کے مقابلہ میں ہمارا عذاب بھکا ہے خدا کی قسم! جب تک تو اس سے ناراض ہے نہ اس کی نماز قبول ہے نہ کوئی صدقہ قبول ہے۔ بڑھیا نے کہا میں آپ کو اور لوگوں کو گواہ کرتی ہوں کہ میں نے علقمہ کا قصور معاف کر دیا۔ آپ نے لوگوں کو مخاطب کرتے ہوئے فرمایا، دیکھو علقمہ کی زبان پر کلمہ شہادت جاری ہوا ہے کہ نہیں؟۔ لوگوں نے عرض کیا یا رسول اللہ صلی اللہ علیہ وسلم! علقمہ کی زبان پر کلمہ شہادت جاری ہو گیا اور کلمہ شہادت کے ساتھ انہوں نے انتقال کیا۔ آپ نے علقمہ کے غسل و کفن کا حکم دیا اور خود جنازے کے ساتھ تشریف لے گئے علقمہ کو دفن کرنے کے بعد فرمایا:-

”مہاجرین و انصار میں سے جس شخص نے اپنی ماں کی نافرمانی کی یا اس کو تکلیف پہنچائی تو اس پر اللہ کی لعنت، فرشتوں کی لعنت اور سب لوگوں کی لعنت ہوتی ہے خدا تعالیٰ نہ اس کا فرض قبول کرتا ہے نہ نفل، یہاں تک کہ وہ اللہ سے توبہ کرے اور اپنی ماں کے ساتھ نیکی کرے اور جس طرح ممکن ہو اس کو راضی کرے، اس کی رضا ماں کی رضا مندی پر موقوف ہے اور خدا تعالیٰ کا غصہ اس کے غصہ میں پوشیدہ ہے“ طبرانی۔

لہذا جو حضرات خدا نخواستہ اگر والدین کی نافرمانی یا ایذا رسانی میں مبتلا ہوں انہیں چاہیے کہ وہ سچے دل سے توبہ کر لیں اور ہر ممکن طریقے سے والدین کو راضی رکھنے کی کوشش کریں کیونکہ اسی میں انسان کی فلاح ہے۔

ایک تابعی ایک قبیلہ میں سے ہو کر گزریں۔ وہاں ایک قبرستان
حکایت میں دیکھا کہ عصر کے وقت ایک قبر شق ہوئی اور اس میں سے ایک آدمی نکلا، جس کا سر گدھے کے سر جیسا تھا اور بدن آدمی کا سا۔ اس نے قبر سے نکل کر

تین دفعہ گدھے کی مکروہ آواز نکالی اور پھر قبر میں گھس گیا اور قبر بند ہو گئی، انھوں نے اس شخص کی عورت سے سدا حال دریافت کیا تو اس نے بتایا کہ یہ شخص شراب بہت پیتا تھا۔ اور جب اس کی ماں اسے شراب پینے سے روکتی تو اس سے کہتا کیوں گدھے کی طرح ہیمچوں ہیمچوں کرتی ہو۔ ایک دن عصر کے وقت اس کا انتقال ہو گیا۔ اب ہر روز عصر کے وقت اس کی قبر شق ہوتی ہے اور خود گدھے کی طرح ہیمچوں ہیمچوں کرتا ہے۔

اس حکایت سے معلوم ہوا کہ والدہ کو زد و کوب کرنے سے انسان کا موت کے بعد بہت بُرا حال ہوگا۔ اس لیے والدین کی نافرمانی سے توبہ کر لینی چاہیے۔

۲۱۔ وعدہ خلافی سے توبہ

اللہ کے حضور جب سچی توبہ کی جائے تو اس وقت وعدہ خلافی سے بھی توبہ کرنی چاہیے کیونکہ ماضی میں لوگوں سے یا اللہ سے جو وعدہ خلافیاں ہو گئی ہوں ان سب کی معافی مانگنا ضروری ہے۔ اس کے ساتھ اگر لوگوں سے بھی معذرت کی جائے جن کے ساتھ وعدہ خلافی کی تھی تو زیادہ بہتر ہے۔ وعدہ کی پابندی بلند اخلاق کا منظر ہے اور جو حضرات اللہ کے متلاشی ہوں ان کے لیے وعدہ کی پابندی از حد لازمی ہے کیونکہ اللہ کے بندے وعدہ خلاف نہیں ہوتے۔

لہذا ملت اسلامیہ کے اکابرین یعنی علماء، مشائخ کرام، ادباء، اساتذہ، فضلاء اور دانشوروں کو خاص کر وعدہ کی پابندی پر کار بند رہنا چاہیے کیونکہ عوام الناس نے انہی کے قول و فعل کا تاثر لے کر عملی زندگی میں اسلامی اصولوں کی پیروی کرنا ہوتی ہے۔ اگر وہ ہی پابندی وعدہ پر عمل نہ کریں تو پھر عوام الناس ان کی پیروی کیسے کریں۔ مجموعی طور پر بھی کسی قوم یا فرد کی عزت کا دار و مدار وعدہ کی پابندی اور سچائی پر ہے۔ اسی لیے قرآن پاک میں پابندی وعدہ کی بہت تاکید کی گئی ہے۔ اور وہ آیات حسب ذیل ہیں:-

۱۔ يَا أَيُّهَا الَّذِينَ آمَنُوا آذِنُوا لِي أُنقِذَ بَنِي إِسْرَائِيلَ وَأُؤْتَىٰ دَاوُدَ الْحَبَشَةَ وَأُوذِيَ النَّصَارَىٰ لِيُؤْتَىٰ عِيسَى ابْنُ مَرْيَمَ الْوَحْيَ وَالْحَقَّ كَذَّبُوا بِآيَاتِنَا فِئْتَانٍ يَنْظُرُونَ

يَا لِحَقُّوۃِ-

۲- وَاذْكُرْ بِالْعَهْدِ اِنَّ الْعَهْدَ كَانَ مَسْئُوۡلًا

۳- فَاَعْقِبْهُمْ نِفَاقًا فِيْ قُلُوْبِهِمْ اِلَى يَوْمٍ يَلْتَقَوْنَ تَهٗٓ اِنَّمَا اَخْلَفُوا اللّٰهَ مَا وَعَدُوْهُ وَرَبِّهَا كَا نُوۡا يَكْفُرُوْنَ

۴- وَاذْكُرْ بِالْعَهْدِ اللّٰهُ اِذَا عَاهَدْتُمْ وَلَا تَنْفُضُوۡا الْاٰيٰتَانَ بَعْدَ تَوْكِيدِهَا وَقَدْ جَعَلْتُمُ اللّٰهَ عَلَيْكُمْ كَفِيۡلًا اِنَّ اللّٰهَ يَتَعَلَّمُ مَا تَفْعَلُوْنَ

ماخذ : ۱

اور عہد کو پورا کرو۔ بے شک وعدہ کی باندھ پکس ہوگی۔ بخا اسرائیل : ۳۴

پس اس کا اثر ان کے دل میں خدا نے نفاق رکھا اس دن تک جب وہ اس سے ملیں گے۔ یہ اس لیے کہ انھوں نے خدا سے وعدہ کر کے خلاف ورزی کی کیونکہ وہ جھوٹ بولتے تھے۔ توبہ : ۷۷

اور اللہ کا عہد پورا کرو۔ جب قول باندھو۔ اور قسموں کو مضبوط کرنے کے بعد نہ توڑو اور تم اللہ کو اپنے اوپر ضامن کر چکے ہو، بے شک اللہ تمہارے کام جانتا ہے۔ نحل : ۹۱

- ۳ -

وعدہ کی چار صورتیں ہیں، وعدے کی پہلی صورت تو وہ وعدہ ہے جو روز ازل کو اللہ اور بندوں کی رحوں کے درمیان ہوا کہ اسے اپنا مجبور اور رب تسلیم کیا جائے۔ اس وعدے کا پورا کرنا زندگی کا پہلا فرض ہے۔ دوسرا وعدہ وہ ہے جو اللہ کا نام لے کر بیعت یا اقرار کی صورت میں کیا جاتا ہے۔ تیسرا وعدہ وہ ہے جو لوگوں میں آپس میں ہوتا ہے۔ وعدہ کی چوتھی صورت حقوق کی ہے جو اللہ کی طرف سے ایک دوسرے کے ساتھ مقرر ہیں ان کا پورا کرنا بھی وعدہ کی پابندی میں شامل ہے۔

وعدہ خلافی کا مطلب یہ ہے کہ کسی کام کے کرنے کا اقرار
وعدہ خلافی کا مطلب | کر کے اسے پورا نہ کیا جائے۔ اکثر لوگ اسے گناہ نہیں سمجھتے۔ حالانکہ یہ ایک قسم کا جھوٹ ہے جس کا شمار گناہ کبیرہ میں ہے۔ قصداً وعدہ خلافی پر گرفت زیادہ ہے اور اگر کسی وجہ سے بلا نیت ہو جائے تو اس پر گرفت کم ہوگی۔ کسی قوم کی عظمت اور بلندی کا راز اسی میں ہے کہ وہ وعدہ خلاف نہ ہو کیونکہ وعدہ ایک

میں نے رسول اللہ صلی اللہ علیہ وسلم کے ساتھ کچھ خریدی
فروخت کی، ابھی تک آپ نے نبوت کا دعویٰ نہیں کیا
تھا کچھ قیمت باقی رہ گئی میں نے کہا آپ اسی جگہ ٹھہریں
میں ابھی آتا ہوں۔ میں بھول گیا تین دن کے بعد مجھے
یاد آیا تو وہ اپنی جگہ پر ہی ٹھہرے ہوئے تھے مجھے
دیکھ کر فرمایا اتنے مجھے بڑی مشقت میں ڈال ہے۔
میں تین دنوں سے تیرا انتظار کر رہا ہوں۔

ابوداؤد

-۴-

یہ حدیث ہمیں یہی درس دیتی ہے کہ وعدہ کرنے میں احتیاط سے کام لینا چاہیے اور
اگر کسی سے کوئی وعدہ کر لو تو اسے پورا کرنے کی ہر ممکن کوشش کرو۔

پچھ چیزوں کی ضمانت سے جنت کی ضمانت | رسول اکرم صلی اللہ علیہ
وسلم نے فرمایا کہ چھ چیزوں

کی اگر کوئی شخص ضمانت دے تو اسے جنت کی ضمانت دی جاتی ہے۔ ان چھ چیزوں
میں ایک چیز وعدہ پورا کرنے کی ضمانت ہے اور اس کے بارے میں آپ کی حدیث
حسب ذیل ہے:-

حضرت عبادہ بن صامت سے روایت ہے نبی صلی اللہ
علیہ وسلم نے فرمایا مجھے اپنے نفس سے چھ باتوں کی
ضمانت دو۔ میں تم کو جنت کی ضمانت دیتا ہوں جس
وقت بولو تو سچ کہو جب وعدہ کرو تو پورا کرو جب
تھامے پاس امانت رکھی جائے تو ادا کرو، اپنی
شرمگاہوں کی حفاظت کرو، اپنی نگاہیں نیچی رکھو۔
اپنے ہاتھ بند رکھو

احمد

وَعَنْ عِبَادَةَ بْنِ الصَّامِتِ أَنَّ
النَّبِيَّ صَلَّى اللَّهُ عَلَيْهِ وَسَلَّمَ قَالَ
أَهْمُّوْا لِي سِتًّا مِّنَ أَنْفُسِكُمْ
أَهْمِّنْ لَكُمْ الْجَنَّةَ أَمْدُ قَوْلًا
إِذَا أَحَدْتُمْ دَأْوْفُوا إِذَا
وَعَدْتُمْ دَأْوُوا إِذَا تُسْمِنْتُمْ
وَاحْفَظُوا فُرُوجَكُمْ وَغَضُّوا
أَبْصَارَكُمْ وَكَفُّوا أَيْدِيَكُمْ ۝

رسول اکرم صلی اللہ علیہ وسلم کا قول ہے کہ جس شخص میں
یہ چار باتیں ہوں وہ پیکرِ منافق ہے اور جس میں

مناققت کی علامت

کوئی ایک خصلت ہو اس میں منافق کی ایک نشانی ہے جب تک اس کو چھوڑنے دے
جب اس کے پاس ہانت لگن جائے تو اس میں حیات کرے۔ جب بات کرے تو
چھٹ بولے جب وعدہ کرے تو وعدہ خلافی کرے جب جھگڑے تو گالیاں دے۔
اس حدیث سے یہ بات ثابت ہوتی ہے کہ رسول اکرم صلی اللہ علیہ وسلم نے وعدہ خلافی
کو کتنا برا سمجھا ہے۔

مرنے والے کے لواحقین وعدہ پورا کریں
جو شخص دنیا سے وصال کر جائے

اگر اس نے کسی شخص کے ساتھ
لیں دین کا کوئی وعدہ کر رکھا ہو تو اس کے ورثاء کو وہ وعدہ پورا کرنا چاہیے تاکہ مرنے والے
پر حقوق العباد کی ادائیگی کا بوجھ نہ رہے۔ اس کے بدلے میں رسول اکرم صلی اللہ علیہ وسلم
کا واقعہ یہ ہے۔

حضرت جابرؓ سے روایت ہے کہ جس وقت رسول اللہ
صلی اللہ علیہ وسلم وفات پا گئے اور حضرت ابو بکرؓ کے
پاس بحرین کے عامل علاء بن حضری کی طرف سے
مال آیا تو ابو بکرؓ نے کہا جس کسی شخص کے ساتھ رسول
اللہ صلی اللہ علیہ وسلم نے وعدہ کیا ہو یا کسی نے آپ سے
قرض لینا ہو تو ہمارے پاس لے۔ جابرؓ کہتے ہیں
میں نے کہا رسول اللہ صلی اللہ علیہ وسلم نے میرے
ساتھ وعدہ کیا تھا کہ ایسے اور ایسے اپنے دونوں
ہاتھ کھول کر اشارہ کرتے ہوئے فرمایا تھا، مجھ کو مال
دوں گا۔ حضرت جابرؓ کا کہنا ہے کہ مجھ کو حضرت
ابو بکرؓ نے لب بھر کر مال دیا میں نے اسے شمار کیا تو

عَنْ جَابِرٍ قَالَ لَمَّا مَاتَ رَسُولُ
اللَّهِ صَلَّى اللَّهُ عَلَيْهِ وَسَلَّمَ وَجَاءَ
أَبَا بَكْرٍ مَالًا مِنْ قِبَلِ الْعَلَاءِ بْنِ
الْحَضْرَمِيِّ فَقَالَ أَبُو بَكْرٍ مَنْ كَانَتْ
لَهُ عَلَى النَّبِيِّ صَلَّى اللَّهُ عَلَيْهِ وَسَلَّمَ
دَيْنٌ أَوْ كَانَتْ لَهُ قَبْلَهُ عِدَّةٌ
فَلْيَأْتِنَا قَالَ جَابِرٌ فَقُلْتُ وَعَدَنِي
رَسُولُ اللَّهِ صَلَّى اللَّهُ عَلَيْهِ وَسَلَّمَ
أَنْ يُعْطِينِي هَكَذَا هَكَذَا
فَبَسَطَ يَدَيْهِ لِمَنْ لَمْ يَكُنْ عَلَيْهِ قَالَ
جَابِرٌ فَحَثَّ لِي حَيْثُ قَعَدْتُهَا

پانچ سو درہم ہوئے تو آپ نے فرمایا کہ اس سے دو گنا اور لے لو۔ بخاری

فَاذْهَبِي تَحْمَسَ مِائَةٍ قَالَ خُذِي
وَأَذْهَبِي قَا

حضرت ابو بکر صدیقؓ نے وعدہ پورا فرمایا

حضرت ابو جحیفہ سے روایت ہے کہ میں نے رسول اللہ صلی اللہ علیہ وسلم کو دیکھا ہے آپ کا رنگ سفید تھا آپ عمر رسیدہ تھے، حسن بن علیؓ آپ کے ساتھ مشابہت رکھتے تھے ہم کو آپ نے تیرہ اونٹیاں دیے جانے کا حکم: یا ہم ان کو لینے کے لیے جانے لگے کہ آپ کی وفات کی خبر آگئی ہمیں اونٹیاں نزل سکیں۔ جب حضرت ابو بکرؓ خلیفہ بنے انھوں نے کہا رسول اللہ صلی اللہ علیہ وسلم نے اگر کسی شخص کے ساتھ وعدہ کیا ہو وہ ہمارے پاس آئے۔ میں ان کی طرف کھڑا ہوا اور آپ کو خبر دی، آپ نے وہ ہمیں دیے جانے کا حکم دیا

عَنْ أَبِي جَحِيْفَةَ قَالَ رَأَيْتُ رَسُوْلَ
اللّٰهِ صَلَّى اللّٰهُ عَلَيْهِ وَسَلَّمَ اَبْيَضَ
قَدْ شَابَ وَكَانَ الْحَسَنُ بِنِ عَلِيٍّ
يُشْبِهُهُ وَاَمْرُنَا بِثَلَاثَةِ عَشَرَ
قُلُوْصًا فَذَهَبْنَا نَقِيْضَ مَا فَاتَنَا
مَوْتُهُ فَلَمَّا يُعْطَوْنَا شَيْئًا فَلَمَّا
قَامَ اَبُو بَكْرٍ قَالَ مَنْ كَانَتْ لَهٗ
عِنْدَ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ
عِدَّةٌ فَلْيَجِيْءْ فَقُمْتُ اِلَيْهِ
فَاخْبَرْتُهُ فَاَمْرُنَا بِهَا

ترمذی

۶-

اس حدیث میں بھی پہلے والی بات دہرائی گئی ہے کہ وصال کے بعد ورثاء کو مرنے والے کے کیے ہوئے وعدوں کو پورا کرنا چاہیے لیکن بہت کم لوگ ایسے ہیں جو مرنے والے کے سر سے بوجھ ہلکا کرتے ہیں۔

وعدہ پورا کرنے میں نیت کو بڑا دخل ہے۔ جس شخص کی نیت یہ ہوگا کہ وعدہ پورا کرے گا اگر اس سے

وعدہ میں نیت کا دخل

کچھ کوتاہی ہو جائے تو اس پر وقت پر وعدہ پورا نہ کرنے کا گناہ نہ ہوگا اس کے بارے میں رسول اللہ صلی اللہ علیہ وسلم کی حدیث حسب ذیل ہے :-

وَعَنْ زَيْدِ بْنِ اَرْقَمَ عَنِ النَّبِيِّ
حَضْرَتِ زَيْدِ بْنِ اَرْقَمِ نَبِيِّ صَلَّى اللّٰهُ عَلَيْهِ وَسَلَّمَ سَيِّئًا كَرِهْتُمْ

میں۔ فرمایا جس وقت کوئی آدمی اپنے بھائی کے ساتھ
 وعدہ کرے اور اس کی نیت اسے پورا کرنے کی ہے
 پھر کسی وجہ سے اس کو پورا نہ کر سکے اور وقت پر نہ
 آئے اس پر گناہ نہیں ہے۔ - البرداؤد

صَلَّى اللَّهُ عَلَيْهِ وَسَلَّمَ قَالَ إِذَا وَعَدَ
 الرَّجُلُ أَخَاهُ وَمِنْ أَمْنِيَّتِهِ أَنْ
 يَفِيَّ لَهُ فَلَمْ يَفِ وَلَمْ يَجِئْ لِلْمِيْعَادِ
 فَلَا ذَنْبَ عَلَيْهِ ۞

ان احادیث سے اس امر پر روشنی پڑتی ہے کہ وعدہ ہر صورت میں پورا کرنا چاہیے
 اور سابقہ جو وعدہ خلافی ہو گئی ہو اس پر توبہ کرنی چاہیے اور آئندہ وعدہ کی پابندی پر
 عمل پیرا رہنا چاہیے۔



حکایات توبہ

اللہ کے بے شمار صالح بندوں نے برائیوں سے توبہ کر کے صراطِ مستقیم اختیار کیا اور ان کے واقعات توبہ ہمارے لیے باعثِ عبرت اور نصیحت ہیں ان سے ہمیں توبہ کا درس ملتا ہے کیونکہ نصیحت آموز سچی حکایات تاریخِ اسلام کا ایک سنہری باب ہیں اس لیے انھیں پڑھنے سے دل توبہ کی طرف مائل ہوتا ہے لہذا ایسے سچے واقعات کا پڑھنا بڑا سود مند ہے اس ضرورت کے پیش نظر توبہ کے متعلق کچھ سچی حکایات پیش خدمت ہیں۔

۱۔ حضرت ابوالبابہؓ کی توبہ و

تاریخِ اسلام میں حضرت ابوالبابہؓ کی توبہ کا قصہ بڑا مشہور ہے کیوں کہ مسجدِ نبویؐ میں ایک ستون انہی کے واقعہ توبہ کی نسبت سے ستونِ توبہ کے نام سے معروف ہوا حضرت ابوالبابہؓ بن عبدالمنذر ان لوگوں میں سے تھے جو بیعتِ عقبہ کے موقع پر ہجرت سے پہلے مسلمان ہوئے۔ پھر جنگِ یدر اور جنگِ احد اور دوسرے غزوات میں برابر کے شریک رہے لیکن غزوہ تبوک کے موقع پر بغیر کسی شرعی عذر کے غزوہ میں شامل نہ ہوئے۔ جب رسولِ اکرم صلی اللہ علیہ وسلم غزوہ تبوک سے واپس تشریف لائے تو انھیں پیچھے رہ جانے والوں کے بارے میں اللہ کا حکم معلوم ہوا تو اس پر انھیں سخت ندامت ہوئی قبل اس کے کہ کوئی باز پرس ہوتی انھوں نے خود ہی مسجدِ نبویؐ میں اپنے آپ کو ایک ستون سے باندھ لیا اور دل میں ارادہ کیا کہ جب تک رسولِ اکرم صلی اللہ علیہ وسلم خود ان کی خطا کو اللہ سے معاف نہ کر اپنے ہاتھوں سے نہ کھولیں گے اس وقت تک بندھے رہیں گے۔ اس پر آپؐ نے ارشاد فرمایا کہ جب تک اللہ مجھے حکم نہ فرمائے میں ان کا عذر قبول نہیں کروں گا

اور نہ ہی ان کو کھولوں گا۔ چنانچہ بارہ دن بعد ان کی توبہ قبول ہوئی اور انھیں کھولا گیا۔ اس موقع پر اس آیت کا نزول ہوا۔

وَأَعْرَضْنَا عَنْ قَوْمِ لُوطٍ إِذْ جَاءُوا نِسَاءَ لُوطٍ لِيَكُنَّ لَهُنَّ الْبُيُوتُ الَّتِي كَانُوا يُكْفَرُونَ
 وَأَعْرَضْنَا عَنْ قَوْمِ لُوطٍ إِذْ جَاءُوا نِسَاءَ لُوطٍ لِيَكُنَّ لَهُنَّ الْبُيُوتُ الَّتِي كَانُوا يُكْفَرُونَ
 عَسَى اللَّهُ أَنْ يَتُوبَ عَلَيْهِمْ لِمَاتٍ
 اللَّهُ غَفُورٌ رَحِيمٌ

اور بعضی وہ لوگ ہیں کہ جنہوں نے اپنے گناہوں کا اقرار کر لیا ہے ان کا طرز عمل اچھا اور ہر ماجلا تھا قریب ہے کہ اللہ تعالیٰ ان کی توبہ قبول کرے بے شک اللہ بخشنے والا مہربان ہے۔ توبہ: ۱۰۲

اس آیت کے نازل ہونے میں حضرت ابوالہیاءؓ کی توبہ قبول ہونے کی طرف اشارہ تھا تو اس پر اللہ کے رسول نے انھیں معاف کر دیا۔ معافی پراہوں نے اپنے گھر کا مال و متاع جس نے انھیں اللہ کی راہ سے روکا تھا اللہ کی راہ میں دے دیا۔

جب وہ لوگ مال راہ خدا میں صدقہ دینے کے لیے لے کر حاضر ہوئے تو اس پر نبی اکرم صلی اللہ علیہ وسلم پر اس آیت کا نزول ہوا۔

حَدَّثَنَا مِنْ أَمْوَالِهِمْ صَدَقَةٌ
 تَطَهَّرُ هُمْ وَتُزَكِّيهِمْ بِهَا وَصَلَّ
 عَلَيْهِمْ لِمَاتٍ صَلَوَاتِكَ سَكُنْ
 تَحْتَهُ وَاللَّهُ سَمِيعٌ عَلِيمٌ
 يَعْلَمُونَ أَنَّ اللَّهَ هُوَ يَقْبَلُ
 التَّوْبَةَ عَنْ عِبَادِهِ وَيَأْخُذُ
 الصَّدَقَاتِ وَأَنَّ اللَّهَ هُوَ
 النَّوَابِغُ الرَّحِيمُ

اے نبی! ان کے مال میں سے لے کر ان کے جس سے تم انھیں پاکیزہ کر دو اور ان کے حق دعائے خیر کرو۔ بے شک آپ کی دعائے کے دلوں کا چین ہے اور اللہ سنتا جانتا ہے کیا تمہیں خبر تھی کہ اللہ ہی اپنے بندوں کی توبہ قبول کرتا ہے اور صدقہ خود اپنے دست قدرت میں لیتا ہے اور یہ کہ اللہ ہی توبہ قبول کرنے والا مہربان ہے۔ توبہ: ۱۰۳-۱۰۴

اس آیت سے یہ سئلہ بھی واضح ہوتا ہے کہ توبہ کے بعد مال راہ خدا میں صدقہ کرنا باریعالین کو پسند ہے اور اس سے دل کو پاکیزگی حاصل ہوتی ہے۔

۲۔ حضرت کعب بن مالکؓ کی توبہ

غزوہ تبوک میں پیچھے رہ جانے والوں میں سے کچھ لوگ ایسے بھی تھے جنہوں نے جہاد میں نہ شامل ہونے کی بنا پر نہ کوئی بہانہ نیا یا اور نہ اپنے آپ کو سنتوں سے باندھا۔ بلکہ جو اصل معاملہ تھا وہ صاف صاف بیان کر دیا۔ ان کے معاملہ میں حکم ہوا کہ اللہ تعالیٰ کے فیصلے کا انتظار کرو۔ حضور صلی اللہ علیہ وسلم نے بھی اس جماعت سے قطع تعلق فرمایا۔ ارشاد باری تعالیٰ ہے۔

اور کچھ اللہ کے حکم کے انتظار پر موقوف کیے گئے۔ اللہ خواہ ان پر عذاب کرے یا ان کی توبہ قبول فرمائے اور اللہ علم و حکمت والا ہے۔

ذَآخِرُونَ مُّؤْمِنُونَ لَآ مَرَاتِلَهُ إِتْمَا
يُعَذِّبُهُمْ وَإِمْآتِنُؤِبْ عَلَيْهِمْ وَمَا
اللَّهُ عَلَيْهِمْ حَكِيمٌ ۱۰۶: توبہ

ان لوگوں میں کعب بن مالک، ہلال بن امیہ اور مرارة بن ریح شامل تھے۔ بیسب انصاری تھے۔ حضرت کعب بن مالک بے فکر تھے کہ ہر طرح کا سامان موجود ہے۔ جلد ہی جہاد میں شامل ہو جاؤں گا۔ آنحضرت رسول اللہ صلی اللہ علیہ وسلم تیس ہزار مجاہدین کے ہمراہ مدینہ سے روانہ ہو گئے آپ نے تبوک پہنچ کر دریافت فرمایا کہ کعب بن مالک کو کیا ہوا۔ ایک شخص نے جواب دیا کہ اس کی عیث پسندی اور غرور نے اسے نکلنے نہیں دیا۔ دوسرے شخص نے جواب دیا کہ تو نے بری بات کہی۔ خدا کی قسم ہم نے اس میں بھلائی کے سوا کچھ نہیں دیکھا۔ حضرت کعب بن مالک بیان کرتے ہیں کہ جب نبی صلی اللہ علیہ وسلم تبوک سے واپس تشریف لائے تو حسب معمول آپ نے پہلے مسجد آکر دو رکعت نماز پڑھی، پھر لوگوں سے ملاقات کے لیے بیٹھے۔ اس مجلس میں منافقین نے آکر اپنے عذرات میں چوڑھی سموں کے ساتھ پیش کرنے شروع کیے یہ ۸۰ سے زیادہ آدمی تھے حضور نے ایک ایک کی بناوٹی باتیں سنیں۔ ان کے ظاہری عذرات کو قبول کر لیا اور ان کے اذہن کی باتوں کو خدا پر چھوڑ کر فرمایا خدا تمہیں معاف کرے پھر میری باری آتی ہیں نے آگے بڑھ کر سلام عرض کیا۔ آپ میری طرف دیکھ کر مسکرائے اور فرمایا تشریف لائیے! آپ کو کس چیز نے روکا تھا؟ میں نے عرض کیا

خدا کی قسم اگر میں اہل دنیا میں سے کسی کے سامنے حاضر ہوا ہوتا تو ضرور کوئی نہ کوئی بات بنا کر اس کو راضی کرنے کی کوشش کرتا، باتیں بنانی تو مجھے بھی آتی ہیں۔ مگر آپ کے متعلق میں یقین رکھتا ہوں کہ اگر اس وقت کوئی جھوٹا عذر پیش کر کے میں نے آپ کو راضی کرنے کی کوشش کی تو اللہ آپ کو باخبر کر دے گا لہذا پس کہتا ہوں تو چاہے آپ ناراض ہی کیوں نہ ہوں۔ مجھے امید ہے کہ اللہ میرے لیے معافی کی کوئی صورت پیدا کر دے گا۔ حقیقت یہ ہے کہ میرے پاس کوئی عذر نہیں ہے جسے پیش کر سکوں۔ میں جانے پر پوری طرح قادر تھا، اس پر حضور نے فرمایا: ”یہ شخص ہے جس نے سچی بات کہی۔ اچھا۔ اٹھ جاؤ اور انتظار کرو یہاں تک کہ اللہ تمہارے معاملہ میں کوئی فیصلہ کرے“ میں اٹھا اور اپنے قبیلے کے لوگوں میں جا بیٹھا۔ یہاں سب کے سب میرے پیچھے پڑ گئے اور مجھے بہت ملامت کی کہ تو نے کوئی عذر کیوں نہ کر دیا۔ یہ باتیں سن کر میرا نفس بھی کچھ آمادہ ہونے لگا کہ پھر حاضر ہو کر کوئی بات بنا دوں مگر جب مجھے معلوم ہوا کہ دو اور صالح آدمیوں (مرارہ بن ربیع اور بلال بن امیہ نے بھی وہی سچی بات کہی ہے جو میں نے کہی تھی، تو مجھے تسکین ہو گئی اور میں اپنی سچائی پر جمارا۔

اس کے بعد نبی صلی اللہ علیہ وسلم نے حکم دے دیا کہ تم مینوں سے کوئی بات نہ کرے وہ دونوں تو گھر بیٹھ گئے، مگر میں نکلتا تھا، جماعت کے ساتھ نماز پڑھتا تھا، بازاروں میں چلتا پھرتا تھا اور کوئی مجھ سے بات نہ کرتا تھا۔ ایسا معلوم ہوتا تھا کہ یہ سرزمین بالکل بدل گئی ہے، میں یہاں اجنبی ہوں اور اس سستی میں کوئی بھی میرا واقف کار نہیں ہے۔ مسجد میں نماز کے لیے جاتا تو حسب معمول نبی صلی اللہ علیہ وسلم کو سلام کرتا تھا۔ مگر بس انتظار رہی کہ تارہ جاتا تھا کہ جواب کے لیے آپ کے ہونٹ جنبش کریں۔ نماز میں نظریں چرا کہ حضور کو دیکھتا تھا کہ آپ کی نگاہیں مجھ پر کیسی پڑتی ہیں۔ ایک روز میں گھبرا کر اپنے بچا زاد بھائی اور بچپن کے یار ابو قتادہ کے پاس گیا اور ان کے باغ کی دیوار پر چڑھ کر انھیں سلام کیا۔ مگر اس اللہ کے بندے نے سلام کا جواب تک نہ دیا۔ میں نے کہا: ”ابو قتادہ، میں تم کو خدا کی قسم دے کر پوچھتا ہوں کہ کیا میں خدا اور اس کے رسول سے محبت نہیں رکھتا؟“ وہ خاموش رہے۔ میں نے پھر پوچھا۔ وہ پھر خاموش رہے۔ تب میری مرتبہ جب میں نے قسم دے کر یہی سوال

کیا تو انہوں نے بس اتنا کہا کہ "اللہ اور اس کا رسول ہی بہتر جانتا ہے، اس پر میری آنکھوں سے آنسو نکل آئے اور میں دیوار سے اترا آیا۔ انہی دنوں میں ایک دفعہ بازار سے گزر رہا تھا کہ شام کے نبطیوں میں سے ایک شخص مجھے ملا اور اس نے شاہِ غسان کا خط جبر میں لپیٹا ہوا مجھے دیا۔ میں نے کھول کر پڑھا تو اس میں لکھا تھا کہ "ہم نے سنا ہے تمہارے صاحب نے تم پر ستم توڑ رکھا ہے، تم کوئی ذلیل آدمی نہیں ہو، نہ اس لائق ہو کہ تمہیں ضائع کیا جائے۔ ہمارے پاس آ جاؤ ہم تمہاری قدر کریں گے" میں نے کہا یہ ایک اور بلاناہل ہوئی اور اسی وقت اس خط کو چوٹھے میں جھونک دیا۔

چالیس دن اس حالت پر گزار چکے تھے کہ نبی صلی اللہ علیہ وسلم آیا، حکم لے کر آیا کہ اپنی بیوی سے بھی علیحدہ ہو جاؤ۔ میں نے پوچھا کیا طلاق دے دوں؟ جواب ملا نہیں بس الگ رہو۔ چنانچہ میں نے اپنی بیوی سے کہہ دیا کہ تم اپنے سیکے چلی جاؤ اور انتظار کرو وہاں تک کہ اللہ اس معاملے کا فیصلہ کر دے۔ پچاسویں دن صبح کی نماز کے بعد میں اپنے مکان کی چھت پر بیٹھا ہوا تھا اور اپنی جان سے بیزار ہو رہا تھا کہ یکایک کسی شخص نے پکار کر کہا "مبارک ہو کہعب بن مالک، میں یہ سنتے ہی سجدے میں گر گیا اور میں نے جان لیا کہ میری معافی کا حکم ہو گیا ہے پھر توفوج در فوج لوگ بھاگے ہوئے آ رہے تھے اور ہر ایک دوسرے سے پہلے پہنچ کر مجھ کو مبارک باد دے رہا تھا کہ تیری توبہ قبول ہو گئی۔ میں اٹھا اور سیدھا مسجد نبوی کی طرف چلا۔ دیکھا کہ نبی صلی اللہ علیہ وسلم کا چہرہ خوشی سے دمک رہا ہے۔ میں نے سلام کیا تو فرمایا "تجھے مبارک ہو، یہ دن تیری زندگی میں سب سے بہتر ہے" میں نے پوچھا یہ معافی حضور کی طرف سے ہے یا خدا کی طرف سے؟ فرمایا خدا کی طرف سے اور یہ آیات پڑھیں۔

اور ان تینوں پر بھی اللہ مہربان ہوا جن کو موقوف رکھا گیا تھا۔ یہاں تک کہ جب ان پر زمین باوجود کشادہ ہونے کے تنگ ہو گئی اور وہ خود بھی تنگ پڑ گئے اور وہ سمجھ گئے کہ اللہ کے

وَعَلَى الثَّلَاثَةِ الَّذِينَ خَلَفُوا لِأَخِي
إِذَا ضَاقَتْ عَلَيْهِمُ الْأَرْضُ بِمَا
رَبَّتْ وَضَاقَتْ عَلَيْهِمُ الْأَنْفُسُ وَ
وَلَوْ أَنَّ آدَمَ لَمَلَآ مِنْ اللَّهِ إِذَا

لَا إِلَهَ إِلَّا اللَّهُ تَابَ عَلَيْهِمْ لِيَتُوبُوا
 إِنَّ اللَّهَ هُوَ التَّوَّابُ الرَّحِيمُ
 يَا أَيُّهَا الَّذِينَ آمَنُوا اتَّقُوا اللَّهَ
 ذُكُورًا مَعَ الصَّادِقِينَ

- علاوہ کہیں پناہ نہیں پھر اللہ ان پر مہربان ہوا
 تاکہ وہ اس کی طرف تائب رہیں۔ بیشک اللہ
 ہی توبہ قبول کرنے والا اور مہربان ہے۔
 اسے ایمان والو ڈرتے رہو۔ توبہ: ۱۱۸، ۱۱۹

میں نے عرض کیا یا رسول اللہ! میری توبہ میں یہ بھی شامل ہے کہ میں اپنا سارا مال اللہ کی راہ صدقہ کردوں۔ فرمایا کچھ رہنے دو کہ تمہارے لیے بہتر ہے۔ میں نے اس ارشاد کے مطابق اپنا خیبر کا حصہ رکھ لیا۔ باقی سب صدقہ کر دیا۔ پھر میں نے خدا سے عہد کیا کہ جس راست گزاری کے صلے میں اللہ نے مجھے معافی دی ہے اس پر تمام عمر قائم رہوں گا چنانچہ آج تک میں نے کوئی بات جان بوجھ کر خلاف واقعہ نہیں کی اور خدا سے امید رکھتا ہوں کہ آئندہ بھی مجھے اس سے بچائے گا۔

۳۔ حضرت عباس رضی اللہ عنہ کی توبہ

حضرت عباس بن عبدالمطلب رضی اللہ عنہ حضور صلی اللہ علیہ وسلم کے چچا تھے اور آپ کفار قریش کے ان دس سرداروں میں سے تھے جو کہ کفار کے آپ کے روبرو پیش کیے گئے تھے۔ آپ کے قبضہ سے کافی سونا برآمد ہوا جو آپ کفار کے کھانا کھلانے پر خرچ کرنے لیے ہمراہ لائے تھے۔ جب آپ سے فدیہ لیا گیا تو اس سونے میں سے آپ کو دو بھتیجوں عقیل اور نوفل کا فدیہ بھی وصول کیا گیا۔ حضرت عباس نے عرض کیا کہ مجھے اس حال میں چھوڑا جائے گا کہ میں باقی عمر قریش سے مانگ مانگ کر بسر کروں تو آنحضرت صلی اللہ علیہ وسلم نے فرمایا کہ وہ سونا کہاں ہے؟ جس کو تم مکہ مکرمہ سے چلتے وقت چھوڑ کر آئے ہو جو تمہاری بیوی نے دفن کیا تھا۔ اور تم ان سے کہہ آئے تھے کہ معلوم نہیں مجھے کیا حادثہ پیش آئے۔ اگر میں جنگ میں کام آجاؤں تو یہ تمہارا ہے۔

حضرت عباس کو یہ سن کر بہت تعجب ہوا اور دریافت کیا کہ آپ کو یہ سب کچھ کیسے معلوم ہوا۔ حضور صلی اللہ علیہ وسلم نے فرمایا کہ مجھے میرے رب نے خبردار کیا ہے۔ اس

پر حضرت عباس نے عرض کیا کہ آپ سچ فرماتے ہیں۔ میرے راز سے اللہ کے سوا کوئی مطلع نہ تھا۔ میں گواہی دیتا ہوں کہ اللہ کے سوا کوئی معبود نہیں اور بیشک آپ اللہ کے بندے اور رسول ہیں اور آج سے میں نے کفر سے توبہ کی چنانچہ آپ اور آپ کے دونوں بھتیجے شرف بہ اسلام ہوئے۔ حضرت عباس رضی اللہ تعالیٰ عنہ نے خالص توبہ کی جو قبول ہوئی۔ اللہ تعالیٰ نے آپ کے اس خلوص ایمان کی بدولت یہ خوشخبری سنائی۔

کَمَا بُجِّعَا النَّبِيُّ قُلُوبَنَا فِي أَيِّدَيْكُمْ
مِنَ الْأَسْرَىٰ إِنَّ يَعْزِلَهُ اللَّهُ
فِي قُلُوبِكُمْ خَيْرًا يُؤْتِيكُمْ خَيْرًا
مِّمَّا أَخَذَ مِنْكُمْ وَ يَعْزِرُ
كُفْرًا وَاللَّهُ غَفُورٌ رَحِيمٌ

اے نبی! جو تیری تمہارے ہاتھ میں ہیں، ان سے کہہ دیجئے کہ اگر اللہ نے تمہارے دل میں بھلائی جانی، تو جو تم سے فدیہ لیا گیا اس سے بہتر تمہیں عطا فرمائے گا۔ اور تمہیں بخش دے گا، اور اللہ بخشنے والا مہربان ہے۔

انفال : ۷۰

چنانچہ جب کچھ عرصہ بعد بحرین کا مال غنیمت آیا جس کی مقدار اسی ہزار تھی تو حضرت عباس کو اختیار دے دیا گیا کہ اس میں سے جتنا چاہیں لے لیں۔ تو جتنا ان سے اٹھ سکا انہوں نے لے لیا۔ پھر فرمایا کہ اس سے بہتر ہے کہ جو اللہ نے مجھ سے لیا اور میں اس سے مغفرت کی امید رکھتا ہوں۔

۴۔ غیر محرم کا ہاتھ چومنے پر توبہ استغفار

قلبی کی روایت کے مطابق ایک انصاری اور ایک ثقفی میں گہری دوستی تھی وہ آپس میں بہت کم جیدا ہوتے تھے ایک دفعہ ثقفی رسول اکرم صلی اللہ علیہ وسلم کے ساتھ جہاد پر گیا اور اپنے گھر کی نمکرائی انصاری کے سپرد کر گیا۔ چنانچہ وہ انصاری کام کاج کے لیے ثقفی کے گھر پہنچے کے ساتھ جاتے آتے رہے ایک دن گوشت یا کوئی اور چیز ثقفی کے گھر دینے گئے ثقفی کی بیوی نے اندر سے لینے کے لیے ہاتھ بڑھایا انہوں نے اس کا ہاتھ چوم لیا لیکن اس واقعہ پر ان کے دل میں فوراً ندامت ہوئی اور جیکل میں نکل گئے

اپنے سر پر خاک ڈالی اور منہ پر طمانچے مارے۔ جب ثقفی جہاد سے واپس آیا تو اس کی بیوی نے شکایت کی۔ انصاری پہاڑوں میں توبہ واستغفار کرتا پھرتا تھا۔ ثقفی اس کو تلامذہ کے سید عالم صلی اللہ علیہ وسلم کی خدمت میں لایا۔ تو اس کے حق میں اللہ تعالیٰ نے یہ آیتیں نازل فرمائیں۔

اور جب وہ کوئی بے چائی یا اپنی جانوں پر ظلم کریں، تو اللہ کو یاد کر کے اپنے گناہوں کی معافی چاہیں اور اللہ کے علاوہ گناہوں کو بخشنے والا کون ہے اور اپنے کیے پر جان بوجھ کر اڑنے جائیں۔ ایسے حضرات کے لیے ان کے رب کی بخشش اور جنتیں بطور بدلہ ہیں۔ جن کے نیچے نہریں بہتی ہیں۔ ہمیشہ اس میں رہیں گے اور نیک کام کرنے والوں کے لیے کیا اچھا اجر ہے۔ آل عمران ۱۳۵، ۱۳۶

وَالَّذِينَ إِذَا فَعَلُوا خَاطِئَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرِ اللَّهُ فَرِحُوا وَالَّذِينَ إِذَا فَعَلُوا خَاطِئَةً أَوْ ظَلَمُوا أَنْفُسَهُمْ ذَكَرُوا اللَّهَ فَرِحُوا وَعَلَىٰ مَا فَعَلُوا لَهُمْ يَوْمَئِذٍ عُقُوبَةٌ وَأُولَٰئِكَ جَزَاءُ هُم مَّعْقُودَةٌ مِّن رَّبِّهِمْ وَجَنَّاتٌ تَجْرِي مِن تَحْتِهَا الْأَنْهَارُ خَالِدِينَ فِيهَا لَا يَسْخَرُونَ مِنْهُمْ سَخِرَ بَدَلَهُمْ فِيهَا مَن لَّهُمْ خَالِدِينَ

۵۔ جھوٹی قسم اور جھوٹی گواہی پر معافی کا واقعہ

انصار کے قبیلہ بنی ظفر کے ایک شخص طعم بن اُبیرق نے اپنے ایک یہودی ہمساہیہ کے لقب لگا کر ایک آٹے کا تھیلا اور زرہ چوری کر لی۔ اور ایک دوسرے یہودی کے گھرا منت رکھ آیا۔ جب صبح ہوئی اور پتہ چل گیا کہ طعم نے چوری کی ہے تو اس کی قوم نے مشورہ کیا کہ کسی طرح اسے اس رسوائی سے بچایا جائے۔ چنانچہ انھوں نے یہودی کے خلاف جھوٹی قسمیں کھائیں۔ اس ظاہری شہادت پر یہودی کو چور سمجھ کر سزا مل جانے کا قومی امکان تھا۔ اللہ تعالیٰ نے وحی نازل فرمائی کہ یہودی بے گناہ ہے انصاف کا تقاضا پورا کیا جائے۔ چنانچہ طعم کی قوم کو اللہ تعالیٰ نے تنبیہ فرمائی کہ تم دنیائیں تو آج اس کی طرف داری کہہ رہے ہو قیامت کے دن اس کو اللہ تعالیٰ کے عذاب

کون بچائے گا۔ ارشاد فرمایا :

كَمَا نَتَمُّوْهُمُ لَآءِ جَادَلْتُمْ عَنْهُمْ فِي
الْحَيٰوةِ الدُّنْيَا قَدْ فَمَنْ يُجَادِلِ
اللّٰهَ عَنْهُمْ يَوْمَ الْقِيٰمَةِ اَمْ مَنْ
يَكُوْنُ عَلَيْهِمْ وَكِيْلًا .

سننے ہو تم ان کی طرف سے دنیا کی زندگی میں
جھگڑتے ہو پھر ان کی طرف سے قیامت
کے دن کون جھگڑے گا، یا ان کا وکیل کون
ہوگا۔ النساء: ۱۰۹

لہذا انھیں توبہ واستغفار کی ترغیب دی گئی۔ اللہ تعالیٰ نے ارشاد فرمایا۔

وَمَنْ يَعْمَلْ سُوءًا اَوْ يَظْلِمْ نَفْسًا
ثُمَّ لَيْسْتَ تَخْفِرُ اللّٰهَ يَجِدِ اللّٰهَ
عَفُوْرًا رَّحِيْمًا . وَمَنْ يَكْسِبْ اِثْمًا
فَاِنَّمَا يَكْسِبْهُ عَلٰى نَفْسِهِ ط وَكَانَ
اللّٰهُ عَلِيْمًا حَكِيْمًا . وَمَنْ يَكْسِبْ
خَطِيْئَةً اَوْ اِثْمًا ثُمَّ يَزِيْرُهَا
بِرَبِيْعٍ شَقِيْدٍ اَحْمَلْ بِجُحْتَانًا وَّ
اِثْمًا مُّبِيْنًا . النساء: ۱۱۰ تا ۱۱۲

اور جو کوئی گناہ کرے یا اپنی جان پر ظلم
کرے، پھر اللہ سے بخشش چاہے، تو اللہ
کو بخشنے والا مہربان پائے گا اور جو کوئی گناہ
کمائے تو اس کا وبال اس کی جان پر پڑے
گا اور اللہ علم و حکمت والا ہے اور جو
کوئی خطا یا گناہ کرے، پھر تہمت لگائے
کسی بے گناہ پر تو اس نے ضرور بہتان اور
صریح گناہ اپنے ذمے لے لیا۔

اس سے معلوم ہوا کہ گناہ چھوٹا ہو یا بڑا، سچی توبہ کے سوا اس سے نجات کا کوئی

اور علاج نہیں ہے۔

۴۔ عدالتِ مصطفیٰ کے فیصلے کو تسلیم نہ کرنے کا انجام

حضرت عبداللہ بن عباس فرماتے ہیں کہ ایک منافق جس کا نام بشر تھا اس کے اور
ایک یہودی کے درمیان جھگڑا تھا اس جھگڑے میں یہودی سچا تھا منافق جھوٹا تھا یہودی
بولا چلو اس کا فیصلہ حضور نبی کریم صلی اللہ علیہ وسلم سے کروا لیتے ہیں منافق بولا چلو
اس کا فیصلہ کعب بن اشرف سے کرواتے ہیں۔ یہودی بولا کہ تو عجیب مسلمان ہے کہ اپنے
نبی کے پاس چلنے اور فیصلہ کروانے سے گریز کرتا ہے منافق شرمندہ ہو کہ یہودی کے

ساتھ بارگاہ رسالت میں حاضر ہو گیا رسول اکرم صلی اللہ علیہ وسلم نے دونوں کا بیان سنا کہ یہودی کے حق میں فیصلہ کر دیا۔ وہاں سے نکل کر منافق بولا کہ میں اس فیصلہ سے راضی نہیں چلو یہ فیصلہ حضرت ابو بکر صدیق رضی اللہ عنہ سے کہو ائیں۔ چنانچہ دونوں بارگاہ صدیقی میں حاضر ہوئے حضرت ابو بکر صدیق رضی اللہ عنہ نے دونوں کے بیان سنا کہ یہودی کے حق میں فیصلہ کر دیا۔ اس کے بعد پھر بشر منافق بولا میری اب تک تسلی نہیں ہوئی لہذا اب یہ فیصلہ حضرت عمر رضی اللہ عنہ سے کہو انا چاہیے۔ چنانچہ بشر منافق یہودی کو حضرت عمر فاروق رضی اللہ عنہ کے پاس لے گیا۔ آپ کو جب یہ معلوم ہوا کہ حضور نبی کریم صلی اللہ علیہ وسلم اس مقدمہ میں یہودی کو سچا فرما چکے ہیں تو آپ نے فرمایا کہ میں ابھی اس کا فیصلہ کرتا ہوں۔ یہ کہہ کر آپ مکان کے اندر تشریف لے گئے اور تلوار لاکر منافق کو قتل کر دیا۔ اور فرمایا کہ جو اللہ اور اس کے رسول کے فیصلہ سے راضی نہیں، اس کا میرے پاس یہی فیصلہ ہے۔ رب ذوالجلال نے آپ کے اس عمل کو پسند فرمایا اور ارشاد ہوا۔

لے ایمان والو حکم مانو اللہ کا اور حکم مانو	يَا أَيُّهَا الَّذِينَ آمَنُوا أَطِيعُوا
رسول کا اور حاکموں کا جو تم میں ہوں۔ پھر	اللَّهَ وَأَطِيعُوا الرَّسُولَ وَأُولِي
اگر تم میں سے کسی بات پر جھجکا اٹھے تو اسے	الْأَمْرِ مِنْكُمْ فَإِن تَنَازَعْتُمْ
اللہ اور رسول کے حضور رجوع کرو۔	فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ
اگر تم اللہ اور قیامت کے دن پر ایمان	بِاللَّهِ وَالْيَوْمِ الْآخِرِ ذَلِكَ خَيْرٌ
رکھتے ہو۔ یہ بہتر ہے اور اس کا انجام اچھا ہے	وَأَحْسَنُ تَأْوِيلًا

النساء - ۵۹

اس کے وارث حضور صلی اللہ علیہ وسلم کی خدمت میں حاضر ہوئے اور حضرت عمر رضی اللہ عنہ نے ان کا دعویٰ کیا اور کہنے لگے کہ ہم تو ان کے پاس محض صلح کرانے کے لیے گئے تھے اور نہ آپ کے فیصلہ سے انکار نہ تھا۔ اللہ علیم و بصیر نے ان کے اس نفاق کی حقیقت بھی فاش کر دی، ارشاد فرمایا:

پھر آئیں تمہارے پاس تمہیں کھاتے ہوئے اللہ کی کہ ہم کو غرض نہ تھی مگر جھلانی اور

ملاپ کی۔ یہ وہ لوگ ہیں کہ اللہ جانتا ہے جو ان کے دل میں ہے تو تم ان سے چشم پوشی کرو۔ اور انہیں سمجھا دو۔ اور ان کے معاملہ میں ان سے بات کہو۔ النساء۔ ۶۳

رسول اسی لیے بھیجے گئے ہیں کہ ان کی اطاعت کی جائے لیکن اگر نافرمانی کریں اور تائب بھی نہ ہوں بلکہ اس کے برعکس جھوٹی قسمیں کھا کہتا و ملیں گھڑنے لگیں تو پھر ایسا کی مغفرت کا کیا امکان ہے۔ ارشاد باری تعالیٰ ہے کہ

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا

اور اگر جب وہ اپنی جانوں پر ظلم کریں تو (اے نبی) تمہارے پاس حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں گے۔

النساء: ۶۴

۷۔ ایک صحابی کی توبہ کا قصہ و

امام بغوی سے روایت ہے کہ ایک مرتبہ حضور نبی کریم صلی اللہ علیہ وسلم نے تبوک میں خطبہ ارشاد فرمایا۔ اس میں منافقین کی بد حالی اور برے انجام کا ذکر فرمایا یہ سن کر مجلس بن سوید نے کہا کہ اگر حضور صلی اللہ علیہ وسلم سچے ہیں تو پھر ہم لوگ گدھوں سے بدتم ہیں۔ جب حضور صلی اللہ علیہ وسلم مدینہ منورہ واپس تشریف لائے تو عامر بن قیس نے آپ سے مجلس کا قول بیان کیا۔ مجلس نے انکار کیا۔ اور کہنے لگا کہ عامر نے مجھ پر جھوٹ بولا۔ حضور صلی اللہ علیہ وسلم نے دونوں کو کہا کہ ممبر کے پاس قسم اٹھائیں۔ دونوں نے قسمیں کھالیں۔ پھر عامر نے ہاتھ اٹھا کہ بارگاہِ الہی میں دعا کی یارب اپنے نبی پر سچے کی تصدیق نازل فرما چنانچہ یہ آیت نازل ہوئی۔

اللہ کی قسم کھاتے ہیں کہ انہوں نے نہ کہا اور بے شک ضرور انہوں نے کفر کی بات کہی اور منکر ہو گئے، مسلمان ہوتے ہوئے منکر ہو گئے۔

مجاہد کا قول ہے کہ مجلس نے افشائے راز کے اندیشہ سے عامر کے قتل کا ارادہ

کیا تھا۔ ایک اور روایت یہ ہے کہ غزوہ تبوک سے واپسی پر تقریباً بارہ منافقین نے حضور صلی اللہ علیہ وسلم پر چھپ کہ حملہ کرنے کا قصد کیا تھا لیکن بفضلہ تعالیٰ ناکام رہے۔ اللہ تعالیٰ نے ارشاد فرمایا: "اور قصد کیا تھا اس چیز کا جو ان کو ملی اور انھیں ہرا لگا یہی نہ کہ اللہ اور اس کے رسول نے انھیں اپنے فضل سے غنی کر دیا۔" وہ لوگ حضور صلی اللہ علیہ وسلم کی دعا سے دولت مند ہو گئے تھے۔ ایسی حالت میں ان پر شکر واجب تھا۔ لیکن اس خطا کے باوجود غفور الہیم نے ایسے منافقین کو بھی توبہ و استغفار کا موقع عطا فرمایا اور ارشاد یا ربی تعالیٰ ہوا کہ

تو اگر وہ توبہ کہیں تو ان کا بھلا ہے اور اگر منہ پھیریں تو اللہ انھیں دنیا و آخرت میں سخت عذاب دے گا اور پھر زمین میں نہ کوئی ان کا حمایتی اور نہ مددگار ہوگا۔

چنانچہ کہا جاتا ہے کہ مجالس یہ بات سن کر صدق دل سے تائب ہوا۔ اور عرض کیا یا رسول اللہ صلی اللہ علیہ وسلم اللہ تعالیٰ نے مجھے توبہ کا موقع دیا۔ حاضرین قیاس نے جو کچھ کہا سچ کہا۔ میں نے وہ کلمہ کہا تھا اور اب میں توبہ کرتا ہوں۔ حضور نے ان کی توبہ قبول فرمائی۔ وہ توبہ پر ثابت قدم رہے۔ اور بالآخر اپنی زندگی خدمت اسلام میں قربان کر دی۔

۸۔ اللہ اور رسول کی شان میں گستاخی پر گرفت

غزوہ تبوک کے لیے جاتے ہوئے بعض منافقین نے ازراہ تمسخر کہا کہ اس شخص یعنی رسول اللہ صلی اللہ علیہ وسلم کو دیکھو کہ شام کے محلات اور روم کے شہروں کو فتح کر لینے کا خواب دیکھتا ہے۔ انھوں نے رومیوں کی جنگ کو عربوں کی باہمی جنگ سمجھ رکھا ہے۔ ہمیں یقین ہے کہ کل ہم سب رومیوں کے سامنے رسیوں میں بندھے کھڑے ہوں گے۔ یہ کیا روم کی تربیت یافتہ فوجوں سے جنگ کریں گے۔ انھوں نے یہ باتیں مسلمانوں کی ہمت شکنی کی خاطر کیں۔ ایک شخص ان میں سے خود تو نہ بولتا تھا مگر ان کی باتیں سن کر ہنستا تھا۔ حضور صلی اللہ علیہ وسلم کو جب ان باتوں کا علم ہوا تو سخت باز پرس فرمائی۔

وہ کہنے لگے کہ ہم تو راستہ کاٹنے کے لیے دل لگی سے ایسا کہہ رہے تھے۔ اس پر اللہ جل جلالہ نے یہ آیات نازل فرمائیں۔

منافق ڈرتے ہیں کہ ان پر کوئی سورۃ ایسی نازل ہو تو ان کے دلوں میں جھپی بات جناب آپ کہہ دیجئے کہ منہی ٹٹھا کرتے ہو۔ اللہ ضرور ظاہر کر کے رہے گا جس کا تمہیں ڈر ہے اور اے نبی اگر آپ ان سے پوچھیں گے کہ ہم تو یوں ہی بات چیت اور دل لگی کرتے تھے۔ آپ کہہ دیجئے کیا تم اللہ اور اس کے رسول سے منہی کرتے تھے! سورۃ التوبہ ۶۶
اس سے معلوم ہوا کہ خدا اور اس کے رسول کی شان میں گستاخی کرنا، اور احکام الہی کا مذاق اڑانا خواہ منہی کھیل ہی کے لیے کیوں نہ ہو، کفر ہے۔ لیکن اس موقع پر منافقین یہ شرارت اپنی دلوں کی بیماری کی وجہ سے کہہ رہے تھے۔ لہذا ان کا یہ راز فاش ہو کر رہا۔ اور عتاب میں گرفتار ہوئے۔ ارشاد باری تعالیٰ ہوا۔

”بہانے نہ بناؤ۔ تم کافر ہو چکے ہو مسلمان ہو کر۔ اگر ہم تم میں سے کسی کو معاف بھی کر دیں

تو اور دل کو عذاب دیں گے۔ اس لیے کہ وہ مجرم تھے،“ التوبہ ۶۶

محمد بن اسحق کا قول ہے کہ ان میں سے اس شخص نے جو محض ہنستا تھا جس کا نام یحییٰ بن صیر اشجعی تھا اس آیت کے نازل ہونے پر توبہ و استغفار کر کے اپنی خطا کی معافی چاہی اور یہ دعا کی کہ یا رب اپنی راہ میں شہید کر کے ایسی موت دے کہ کوئی یہ کہنے والا نہ ہو کہ میں نے غسل دیا، میں نے کفن دیا۔ چنانچہ ان کی یہ دعا مقبول ہوئی۔ آپ جنگ یمامہ میں شہید ہوئے اور پتہ ہی نہ چلا۔ دوسرے ساتھی تائب نہ ہوئے اور عذاب کے مستحق قرار پائے۔ کیونکہ سنت الہی یہی ہے۔

اور جو تم میں مسلمان ہیں ان کے واسطے رحمت

میں اور جو رسول اللہ کو یاد دیتے ہیں

ان کے لیے دردناک عذاب ہے۔

توبہ: ۶۱

وَرَحْمَةً لِّلَّذِينَ آمَنُوا

مِنْكُمْ وَالَّذِينَ يُؤْذُونَ

رَسُولَ اللَّهِ لَهُمْ عَذَابٌ

أَلِيمٌ

۹۔ حضرت خواجہ حسن بصریؒ کی نصیحت سے ایک نوجوان کی توبہ

بصرہ کا ایک نوجوان تھا جو ہمیشہ اپنے پروردگار کی نافرمانی کرتا تھا اس کی والدہ اسے بسے کاموں سے روکتی تھی مگر وہ باز نہ آتا تھا اس کی والدہ حضرت حسن بصری رحمۃ اللہ علیہ کی مجلسِ عِظ میں حاضر ہوتی تھی اور پھر واپس آ کر اپنے لڑکے کو وعظ سنا کر ڈراتی تھی جب اس نوجوان کی موت کا وقت قریب ہوا تو اپنی والدہ سے عرض کی کہ تم حضرت حسن بصری رحمۃ اللہ علیہ کو میرے پاس بلاؤ تاکہ وہ مجھے توبہ کرنے کا طریقہ سمجھا دے۔ جب اس کی والدہ حضرت حسن بصریؒ کی خدمت میں پہنچی اور اپنے بچے کی درخواست پیش کی تو انہوں نے فرمایا کہ میں ایک فاسق فاجر کے پاس نہیں جاؤں گا اور نہ ہی اس کا جنازہ پڑھوں گا۔ والدہ غمزہ ہو کر واپس گھر آئی اور سارا قصہ اپنے بچے کو سنا دیا۔ بیٹے نے والدہ کو وصیت کی کہ جب میں مر گیا تو میری گردن میں رسی ڈال دینا اور مجھے منہ کے بل گھر میں گھسیٹتے ہوئے یہ کہنا کہ خدا کے نافرمان بندوں کی یہی سزا ہوتی ہے اور پھر گھر میں ہی میری قبر بنوانا تاکہ وہ مگردوں کو مجھ سے تکلیف نہ ہو۔ اس کے مرنے کے بعد والدہ نے جب اس کی گردن میں رسی ڈالی تو آواز آئی کہ نوجوان کی والدہ اللہ کے دوست کے ساتھ نرمی کا سلوک کر دو پھر اسے گھر میں ہی دفن کر دیا گیا۔

اس کے بعد حضرت حسن بصری رحمۃ اللہ علیہ تشریف لائے اور فرمایا کہ اللہ عز و جل نے مجھے خواب میں فرمایا ہے کہ اے حسن تو نے میرے بندے کو نا امید کر دیا تھا۔ لیکن میں نے اپنے بندے کو بخش کر حیات میں مقام عطا فرمایا ہے۔

دوستو! جب بندہ اپنے مالک حقیقی کے دربار میں اپنی عاجزی اور انکساری کا اظہار کرتا ہے تو اللہ تعالیٰ اس کی دعا کو قبول فرماتا ہے کیونکہ اللہ تعالیٰ کی رحمت جوش میں آجاتی ہے اور خدائے عز و جل نے خود فرمایا ہے لَا تَقْنَطُوا مِنْ رَحْمَةِ اللَّهِ اللَّهُ كِي رَحْمَتٍ سَمَاءٍ مَائِدٍ مَتِ هُو۔

تو ہمیں بخشش کی امید رکھتے ہوئے اپنے مالک حقیقی کے حضور توبہ کرنی چاہئے عاجزی

اور انکساری کا اظہار کرتے ہوئے اپنے گناہوں پر ندامت ظاہر کر کے اللہ کے حضور بخشش اور رحمت کے طالب ہونا چاہیے تو پھر اللہ تعالیٰ بخوشی ہماری توبہ قبول فرمائے گا اور ضرور ہمیں بخش دے گا۔

۱۰۔ پانچ تحفے معرفتِ محبتِ توحید، ایمان اور توبہ

شیخ ابوالحسن شاذلی رحمۃ اللہ علیہ فرماتے ہیں کہ میں نے نبی اکرم صلی اللہ علیہ وسلم کو لیلۃ القدر ستائیسویں رمضان شربِ جمعہ کو خواب میں دیکھا فرمایا اے علی اپنے کپڑے پاک کر، تجھے ہر لحظہ اللہ تعالیٰ کی جانب سے حصہ ملتا رہے گا۔ میں نے عرض کیا یا رسول اللہ کون سے کپڑے۔ فرمایا اللہ نے تجھے پانچ کپڑے عطا فرمائے ہیں ایک خلعتِ معرفت اور ایک خلعتِ محبت ایک خلعتِ توحید، ایک خلعتِ ایمان، ایک خلعتِ توبہ۔ پس جو اللہ سے محبت رکھے اس کے نزدیک ساری چیزیں حقیر ہو جاتی ہیں اور جو اللہ کی معرفت رکھتا ہے کل چیزیں نظر میں آتی ہیں اور جو اللہ کی توحید رکھتا ہے وہ کسی کو اس کا شریک نہیں بناتا اور جو اللہ پر ایمان رکھتا ہے وہ ہر شے سے مامون اور بے خوف ہو جاتا ہے اور جو توبہ رکھتا ہے وہ اللہ کی نافرمانی نہیں کرتا اگر کبھی ہو جائے تو فوراً عذر خواہی کرتا ہے۔ جب معذرت چاہے تو اللہ تعالیٰ معاف کر لے۔ حضرت ابوالحسن فرماتے ہیں اس وقت مجھے اپنے کپڑوں کو پاکیزہ رکھنے کی معرفت حاصل ہوئی۔

نبی کریم صلی اللہ علیہ وسلم کا یہ ارشاد کہ جو شخص اللہ سے محبت رکھتا ہے ساری چیزیں اس کی نظر میں حقیر ہو جاتی ہیں۔ اس کی وجہ یہ ہے کہ محبِ محبوب کے سامنے خود کو کم تر سمجھتا ہے اور اس کی طرف سے جو کچھ شدت اور مشکل پیش آتی ہے وہ محبوب کی رضا مندی کے آگے بالکل حقیر ہوتی ہے اور وہ عالم میں سارا ظہور اسی محبوبِ حقیقی کا جاتا ہے اور محبوب کا ہر فعل محبوب ہوتا ہے۔ اور یہ جو آپ نے فرمایا کہ جو اللہ کی معرفت رکھتا ہے ہر چیز اس کے سامنے چھوٹی معلوم ہوتی ہے اس کی وجہ یہ ہے کہ عارف باللہ اس کے جلال و عظمت و کبریائی اور قدرت کا مشاہدہ کرتا ہے جس سے

تو مجھ سے کہیو۔ میں سب کی تعبیر لکھی بنا دوں گا۔ ایک سال کے بعد اس کے پھیر شیخ کو پہاڑ کی چوٹی پر دیکھا، جہاں پہلی مرتبہ دیکھا تھا۔ اس نے شیخ سے بیان کیا۔ آپ نے فرمایا میرا اللہ کے نزدیک ایک مرتبہ تھا۔ ایک شب میں نے اپنی بیوی سے تقبیل کی اور میری نیت اللہ کے واسطے کی نہ تھی بلکہ صرف شہوت کی نظر سے تھی اس وجہ سے اس مرتبہ سے کہ گیا جیسا کہ تو نے دیکھا تھا۔ پھر ایک سال تک محنت و مشقت کہ کے میں اپنے قدیم مقام پر پہنچ گیا جیسا کہ تو نے دیکھا۔ خدا ان سے اور سارے اولیاء اللہ سے راضی ہو، اور ہمیں بھی ان کی برکت سے مستفیض کرے۔ آمین۔ آپ نے یہ جو فرمایا کہ جو اللہ پر ایمان لاتا ہے ہر چیز سے بے خوف ہوتا ہے اس کی وجہ یہ ہے کہ ایمان سے ایمان کامل مراد ہے اور جب ایمان کامل حاصل ہوتا ہے تو اسے توکل کامل حاصل ہو جاتا ہے اور اس کے قلب پر اللہ کا خوف غالب ہو جاتا ہے اور اس کی ہیبت و جلال و عظمت و کبریائی اور قدرت و قہر و سطوت قلب پر استولی ہو جاتی ہے پھر تو عالم وجود میں اللہ واحد صاحب الاسماء الحسنیٰ والصفات العلیٰ و سبحانہ تعالیٰ کے سوا کسی کو نہ عطا کرنے والا جاتا ہے نہ روکنے والا نہ نفع دینے والا نہ ضرر پہنچانے والا، نہ بلند مرتبہ دینے والا، نہ پستی میں گرانے والا، نہ جدائی ڈالنے والا، نہ ملانے والا۔ اس سبب سے کسی سے نہیں ڈرتا اور کسی سے امید بھی نہیں کر سکتا اور ہر خیر و شر اور نفع و ضرر اسی کی قضاء و قدر سے ہے پس مخلوقات کی حرکات و سکنات اور ارادات جہاں بھی ہوں اور جس وقت ہوں اسی رب السموات والارض کی قضاء سے ہیں۔

اس بات کو علماء ظاہر و دلائل قاطعہ عقلیہ و نقلیہ سے جانتے ہیں اور اہل باطن دلائل قاطعہ یقینیہ سے جو کہ مشاہدات و مکاشفات سے حاصل ہوئے ہیں پہچانتے ہیں۔ جب یہ مشاہدہ کر چکے کہ کل کام اس کی طرف سے ہیں تو نہ غیر سے ڈرتے ہیں نہ غیر سے امید رکھتے ہیں بلکہ اس سے امید رکھتے ہیں اور بس۔ اور آپ نے یہ جو فرمایا کہ جو اللہ کے واسطے اسلام پر عمل کرتا ہے وہ اس کی نافرمانی نہیں کرتا اور اگر کوئی گناہ ہو جاتا ہے تو تو یہ کرتا ہے۔ اور جب تو یہ کرتا ہے تو تو یہ قبول ہو جاتی ہے اس کی وجہ یہ ہے کہ جو حقیقتاً اسلام پر عمل پیرا

ہوتا ہے وہ اپنے نفس کو اللہ کے حکم کے تابع کر دیتا ہے اور اپنے آپ کو سپرد کر دیتا ہے اور اس کی عبادت کا تابع ہو جاتا ہے۔ پھر اس کی نافرمانی نہیں کرتا۔ کیونکہ نافرمانی طاعت کے منافی ہے اور اذعان کے بھی منافی ہے اگر کبھی شیطان اُسے بہکالے تو وہ پھر اللہ سے توبہ اور استغفار کرتا ہے اور اس کی طرف رجوع کرتا ہے اور اس سے عذر خواہی کرتا ہے جب وہ سچی توبہ کے ساتھ عذر خواہی کرتا ہے تو حق تعالیٰ اپنے فضل سے اس کی سچی توبہ قبول کرتا ہے اور اس پر کرم کیا جاتا ہے اور اس پر مغفرت کی بارش برسائی جاتی ہے لہذا ہمیشہ اللہ سے یہ مانگنا چاہئے کہ اللہ سے صاحبِ جود و احسان اے صاحبِ فضلِ عظیم! حضرت محمد صلی اللہ علیہ وآلہ وسلم پر رحمت اور سلام نازل فرما۔ اور ہمیں ان اقوال سے متصف بنایا ہے اور ہمیں حسن ادب اور نیک افعال کی توفیق عطا کر اور ہم پر پوری مغفرت اور کامل توبہ نازل کر اور اپنا فضل روشن عطا فرما کیونکہ تو ہی ہم پر رحم کرنے والا رب ہے۔

۱۱۔ چالیس سالہ نافرمانی سے توبہ ہو

حضرت موسیٰ علیہ السلام کے زمانہ میں ایک دفعہ نبی اسرائیل میں قحط پڑ گیا۔ لوگوں نے جمع ہو کر حضرت موسیٰ علیہ السلام سے عرض کیا کہ نبی اللہ اپنے پروردگار سے دعا کیجئے کہ ہم پر بارش برسائے۔ آپ ان کے ہمراہ جنگل کو چلے وہ سنتر ہزار آدمی تھے بلکہ کچھ زیادہ۔ آپ نے دعا فرمائی کہ الہی ہم پر بارش نازل فرما اور اپنی رحمت نازل فرما دے اور دو دھ پینے والے بچوں اور چرنے والے جانوروں اور بوڑھے نمازیوں کے طفیل ہم پر رحم فرما۔ مگر آسمان پہلے سے بھی زیادہ صاف اور آفتاب پہلے سے بھی زیادہ گرم ہو گیا۔ آپ نے اسی وقت عرض کیا کہ الہی اگر میری وجاہت آپ کے سامنے گھٹ گئی ہے تو حضرت نبی امی محمد مصطفیٰ کے وسیلہ سے التجا کرتا ہوں جو نبی آخر زماں ہوں گے کہ ہم پر بارش برسائی جائے۔ وحی آئی کہ اے موسیٰ! تمہارا رتبہ میرے نزدیک نہیں گھٹا ہے اور نہ تمہاری وجاہت کم ہوئی ہے لیکن تم میں ایک بندہ ہے جو چالیس برس سے گناہوں کے ساتھ میرا مقابلہ کر رہا ہے تم لوگوں میں متاوی کہ دو تاکہ وہ شخص تم میں سے نکل جائے اس کی وجہ سے بارش

میں نے روک لی ہے۔ حضرت موسیٰ علیہ السلام نے عرض کیا۔ الہی میں عبد ضعیف اپنی کمزور آواز سے ان سب کو کیونکر مطلع کروں گا۔ حالانکہ یہ لوگ کم زیادہ ستر ستر آدمی ہیں۔ حکم ہوا تم آواز دو ہم پہنچا دیں گے۔ چنانچہ آپ نے کھڑے ہو کر ندا کی کہ اے وہ گنہگار بندے جو چالیس سال سے گناہوں کے ساتھ اللہ تعالیٰ کا مقابلہ کر رہا ہے ہمارے درمیان سے نکل جا کیونکہ تیری وجہ سے ہم سے بارش روکی گئی ہے۔ یہ سن کر وہ بندہ گنہگار کھڑا ہوا اور چاروں طرف نگاہ کر کے دیکھا تو کوئی نکلتا ہوا نظر نہ پڑا۔ سمجھ گیا کہ میں ہی مطلوب ہوں اور جی میں سوچنے لگا کہ اگر لوگوں میں سے میں نکلوں تو سب کے سامنے رسوائی ہوگی اور اگر ان کے ساتھ ٹھہرا رہوں تو میری وجہ سے سب لوگ بارش سے محروم رہیں گے۔ اسی وقت کپڑے میں منہ چھپا کر اپنے افعال پر نادم ہوا اور کہنے لگا۔ الہی میں نے چالیس سال تک تیری نافرمانی کی آج میں تیرے حضور سچی توبہ کرتا ہوں اور مجھ سے پردہ رکھ حتیٰ کہ اپنے دل میں بہت نادم ہوا آخر اللہ تعالیٰ نے اس کی توبہ قبول کی اور ایک دم ایک سفید ابر کا ٹکڑا ظاہر ہوا اور پڑھی تیزی سے برسا۔ حضرت موسیٰ علیہ السلام نے عرض کیا کہ الہی ابھی تو ہم میں سے کوئی بھی نہیں نکلا پھر کیونکہ تو نے ہم پر بارش نازل فرمائی۔ ارشاد ہوا اے موسیٰ جس کی وجہ سے پانی روکا گیا تھا اب اسی کی وجہ سے برسا ہے۔ حضرت نے عرض کیا کہ الہی اس بندہ کو مجھے دکھا دے۔ فرمایا اے موسیٰ میں نے نافرمانی کے زمانہ میں اُسے رسوا نہ کیا۔ اب فرمانبرداری کے وقت اُسے کیونکر رسوا کروں گا۔

۱۲۔ عذاب قبر دیکھنے پر اللہ کے حضور بخشش کی دعا

جہاں بیت المقدس کے ایک سیاح سے مروی ہے کہ میں ایک شخص کے یہاں مہمان ہوا انہوں نے مجھ سے کہا کہ میرے ساتھ چلو۔ ہمارے ہمسایہ کا بھائی مر گیا ہے اس کی تعزیت کر آئیں۔ میں ان کے ساتھ اس شخص کے یہاں گیا۔ وہ شخص نہایت غمگین اور پریشان تھا کسی طرح اُسے صبر نہیں آتا تھا۔ ہم نے کہا اے شخص خدا سے ڈر اور یقین کے ساتھ جان

لے کہ موت ایک ایسا راستہ ہے کہ ہمیں ضرور اس پر چلنا ہے اور وہ سب پر آنے والی ہے۔ اس نے کہا کہ میں جانتا ہوں کہ تم نے جو کچھ کہا وہی ہونے والا ہے۔ لیکن میں اس وجہ سے پریشان ہوں کہ صبح و شام میرے بھائی کے کس مصیبت میں گذرتے ہیں۔ ہم نے کہا سبحان اللہ کیا اللہ تعالیٰ نے تمہیں غیب کی خبر دیدی کہا نہیں۔ لیکن جب میں نے اُسے دفتایا اور اس کے اوپر مٹی ڈال کر برابر کر رہا تھا کہ قبر سے آواز آئی۔ ہائے میں نے کہا میرا بھائی میرا بھائی اور قبر کھولنے لگا۔ لوگوں نے کہا ایسا مت کہو۔ میں نے قبر برابر کر دی اور اٹھ کھڑا ہوا۔ اتنے میں پھر آواز آئی۔ میں نے پھر میرا بھائی میرا بھائی کہہ کر قبر کھولنے کا ارادہ کیا لوگوں نے کہا ایسا نہ کہو۔ میں نے پھر برابر کر کی اور اٹھنے لگا تو پھر ہائے کی آواز آئی۔ میں نے کہا واللہ میں ضرور قبر کھولوں گا۔ چنانچہ میں نے قبر کو کھولا تو کیا دیکھتا ہوں کہ اس کی کمر میں ایک آگ کا طوق پڑا ہے اس کی حرارت سے تمام قبر دھک رہی ہے۔ میں نے اس طوق کو دور کرنے کے ارادے سے اس پر ہاتھ مارا تو میری انگلیاں اگک ہو گئیں۔ پھر اس نے اپنا ہاتھ دکھایا جس کی چار انگلیاں جاتی رہی تھیں۔ راوی کہتے ہیں کہ میں حضرت اوزاعی کے پاس گیا اور کہا اے ابو عمر یہو دی۔ نمرانی اور کفار سارے مرتے ہیں ان میں ایسی علامتیں نہیں دیکھی گئیں اور یہ شخص توحید و اسلام پر مرا ہے اور پھر یہ غداہ دیکھا جاتا ہے۔ فرمایا ہاں وہ لوگ تو پہلے ہی یقیناً اہل نار ہیں اس لیے ان کا حال دکھانے کی ضرورت نہیں اور تمہیں اللہ تعالیٰ اہل توحید میں یہ غداہ دکھاتا ہے تاکہ تم عبرت پکڑو۔ اے اللہ ہمارے گناہوں سے چشم پوشی کہہ اور ہمیں بخش دے اور اے لطیف ہم پر لطف کہہ اور ہمیں تو یہ کے راستے پر کا مزن رکھ۔

۳۱۱ حضرت ذوالنون مصریؒ

آپ درویش کامل تھے۔ آپ فرماتے ہیں کہ میں نے تیس سال تک لوگوں کو دعوتِ حق دی۔ مگر اس عرصہ میں صرف ایک شخص ایسا ملا جیسا کہ ملنا چاہیے تھا ایک شہزادہ تھا۔ جو شان و شوکت کے ساتھ میری مسجد کے قریب سے گذرا۔ میں اس وقت کہہ رہا تھا کہ اس

کمزور آدمی سے زیادہ اور کوئی احمق نہیں جو ایک طاقتور سے لڑتا ہے۔ یہ بات سن کر شہزادہ مسجد کے اندر گیا اور پوچھا اس کا مطلب کیا ہے؟ میں نے کہاں انسان محض ایک کمزور ہستی ہے جو خدا نے بزرگ و بدمتر کے ساتھ برسرِ جنگ ہے۔

ان الفاظ کے سنتے ہی شہزادے کا رنگ فق ہو گیا اور مسجد سے چلا گیا۔ دوسرے دن پھر آیا اور مجھ سے خدا کا راستہ پوچھا۔ میں نے کہا کہ ایک راستہ لمبا ہے اور ایک چھوٹا۔ اگر چھوٹے راستے سے جانا چاہتے ہیں تو دیتا ترک کر دو۔ گناہ چھوڑ دو اور خواہشات نفسانی کو ترک کر دو۔ اگر لمبے راستے سے خدا تک پہنچنا چاہتے ہو تو سوائے ذاتِ باری تعالیٰ کے اور سب کچھ ترک کر دو۔ شہزادے نے کہا کہ لمبا اور طویل راستہ اختیار کرتا ہوں۔ اگلے دن وہ پھر آیا اور ریاضت میں مشغول ہو گیا اور آخر کار ابدال کے رتبہ پہنچا۔

جب حضرت ذوالنون مہرئیؒ کا مرتبہ درگاہِ الہی میں بڑھ گیا تو لوگوں نے خلیفہ وقت کو حالات سے آگاہ کیا۔ خلیفہ نے آپ کو پایہ زنجیر دربار میں طلب کیا راستے میں ایک عورت نے آپ کو دیکھا تو کہا خبردار خلیفہ سے ہرگز نہ ڈرنا۔ وہ بھی تمھاری طرح ایک بندہ ہے جب تک خدا کی طرف سے حکم نہ ہو کوئی بندہ کچھ نہیں بگاڑ سکتا۔ خلیفہ نے آپ کو زندان میں پھینچنے کا حکم دیا۔ آپ چالیس دن آن کی قید میں رہے۔ اس دوران حضرت بشرحانیؒ کی ہمیشہ آپ کو ہر روز ایک روٹی کھانے کے لیے پہنچا دیتی تھیں۔ جب آپ کو قید خانے سے نکالا گیا تو وہ چالیس روٹیاں بدستور ایک کونے میں پڑی تھیں۔ ہمیشہ حضرت بشرحانیؒ نے کہا آپ جانتے تھے کہ یہ روٹی حلال کمائی کی ہے۔ پھر بھی آپ نے نہیں کھائی۔ آپ نے فرمایا کہ ان روٹیوں میں داروغہ جیل کا ہاتھ لگ جایا کرتا تھا۔ اس لیے ان کی طبیعت پاک نہ رہتی تھی۔

جب آپ نماز کے لیے کھڑے ہوتے تو فرماتے۔ اے اللہ! میں کن قدموں سے تیری بارگاہ میں حاضر ہوں اور کن آنکھوں سے تیرے کعبہ کو دیکھوں اور کس زبان سے تیرا راز کہوں۔ اور کس نعمت سے تیرا نام لوں۔ جب کہ محض بے مائیگی کا سرمایہ لے کر تیری درگاہ میں حاضر ہوا ہوں۔

آپ فرماتے ہیں کہ صحت تھوڑا کھانے میں ہے اور روح کی صحت تھوڑے گناہ کرنے میں۔ نیز آپ نے فرمایا کہ اگر کوئی شخص بلا میں مبتلا ہو اور صبر کرے تو تعجب کی بات نہیں۔ بلکہ تعجب کی بات یہ ہے کہ بلا میں مبتلا ہو اور راضی ہو۔ فرمایا کہ جو چیز حق تعالیٰ سے غافل کہہ دے وہ دنیا ہے۔ آپ فرماتے ہیں کہ حق تعالیٰ کا محبوب بن تاکہ وہ تجھ کو سب سے بے نیاز کہہ دے۔

۱۴۔ احساسِ توبہ کا ایک واقعہ ءو

ایک دفعہ کا ذکر ہے کہ ایک نیک شخص کی ایک مرتبہ دیوار گہ پڑھی۔ مزدوروں کے اڈے پر گیا کہ کسی مزدور کو لاکر دیوار درست کر دوں وہاں جا کر دیکھا کہ ایک خوبصورت نوجوان کے سوا اور کوئی مزدور نہیں ہے۔ اس سے کہا کہ ہماری دیوار بنا دو اور مزدوری اپنی لے لو۔ کہا بہت اچھا۔ مگر جو مزدوری مقرر ہو جائے اس میں فرق نہیں ہونا چاہیے اور ہماری طاقت سے زیادہ کام نہ لو۔ نماز کے واسطے پہلے سے اجازت دے دو مالک نے کہا سب منظور ہے پھر اُسے گھر لاکر کام بتا دیا اور خود اپنے روزگار پر چلا گیا۔ شام کو دیکھا تو دو مزدوروں کے برابر کام کیا تھا۔ بہت خوش ہو کہ مزدوری دے کر رخصت کر دیا۔ پھر صبح کو انتظار کیا۔ جب بہت دیر ہو گئی تو پھر مزدوروں کے اڈے پر گیا مگر اُسے دوسروں سے دریافت کرنے پر پتہ چلا کہ وہ ہر روز مزدوری نہیں کرتے بلکہ ہفتہ میں ایک دن کہتے ہیں اور سات روز کھاتے ہیں۔ یہ سمجھے کہ کوئی کالمین سے ہیں پھر ان کے مکان پر گئے۔ دیکھا تو بیمار ہیں۔ اور زمین پر پڑے ہیں۔ ان کا یہ حال دیکھ کر بہت افسوس کیا۔ پھر کہا آپ مسافر اور بیمار ہیں۔ میرے حال پر عنایت فرمائیے اور غریب خانے پر تشریف لے چلیں۔ انھوں نے جواب دیا۔ بہتر ہے مجھے کچھ نہ کھلائیں۔ چنانچہ مکان پر آئے تین دن تک نہ کچھ کھایا نہ پیا۔ نہ کچھ کلام کیا۔ چوتھے روز مجھ کو بلا کر فرمایا کہ میرا وقت قریب ہے۔ چند وصیتیں کہتا ہوں ان کو بخوبی ادا کرنا۔ اول یہ کہ میرے گلے میں رسی باندھ کر زمین میں خوب کھینٹا اور

کہتا کہ جو کوئی اپنے مالک کی نافرمانی کرے گا اس کا یہی حال ہوگا شاید رحمت الہی جویش میں آوے اور میری مغفرت فرما دے۔ اور انھیں کپڑوں میں کفنانا بعد اس کے بادشاہ وقت کے پاس جا کہ یہ انگوٹھی اور قرآن شریف دیدینا۔ اور کہنا کہ ذرا غفلت سے ہوشیار رہنا۔ اور ثروت دنیا کو خواب و خیال سمجھنا۔ ایسا نہ ہو کہ اچانک موت آ جاوے اور سارا سامان غفلتِ خاک میں مل جاوے۔ اس وقت کوئی تدبیر مفید نہ ہوگی۔ اس کے بعد ان کی جان نکل گئی۔ پھر وصیت کے مطابق چاہا کہ گلے میں رسی ڈالیں کہ گوشہ مکان سے آواز غیب آئی کہ خبردار ایسا نہ کرنا۔ اولیاء اللہ اہل مغفرت ہیں نہ لائقِ ذلت۔ پھر بخوبی دفنا دیا۔ اس کے بعد انگوٹھی اور قرآن مجید لے کر بادشاہ کی سیوا میں جہاں سے جاتی تھی جا کھڑا ہوا کہ دربار میں کون جانے دے گا۔ پھر دور سے عرض و محروض کی۔ کسی نے نہ سنی۔ ناگاہ بادشاہ کی نظر پڑ گئی تو بلا کر پوچھا کہ کون ہے کیا مطلب ہے؟ عرض کیا۔ اسی شہر کا رہنے والا ہوں۔ ایک شخص کا پیام اور یہ قرآن شریف اور کتب شری لایا ہوں۔ بادشاہ نے وہ دونوں چیزیں لے کر کہا کہ وہ شخص کہاں ہے اور کس حال میں ہے کہا وہ مر گیا اور دیوار بناتا تھا سنتے ہی بادشاہ رونے لگا یہاں تک وہ بیہوش ہو گیا حیرانی تھی کہ الہی یہ کیا معاملہ ہے بہت دیر کے بعد جب ہوش آیا کہا کچھ وصیت بھی اس نے کی ہے تو اس نے کہا کہ اس نے یہ کلمات آپ کی جناب میں کہے ہیں کہ ذرا خواب غفلت سے بیدار رہنا۔ مبادا اچانک موت آجائے۔ پھر جب سامانِ حشمت اور بادشاہت بالائے طاق رہ جائے پھر تو بادشاہ کا یہ حال تھا کہ کپڑے پھاڑتا اور سر میں خاک ڈالتا تھا اور کہتا تھا اے میرے ناصح، اے میرے شفیق۔ پھر شب کو چادر اوڑھ کر میرے ساتھ اس کی قبر پہ گیا پھر قبر سے لپٹ کر بہت روز نارا۔ پھر فرمایا کہ یہ میرا بیٹا تھا، ہمیشہ شراب و کباب میں گرفتار تھا اللہ کی رحمت سے اس نے توبہ کر کے ہدایت پائی۔ ایک مرتبہ لہو لعب میں مشغول تھا اور سب سامانِ عشرت مہیا تھا۔ کوئی ادھر کوئی ادھر نشہ میں بیہوش تھا۔ ناگاہ مکتب سے کسی لڑکے نے یہ آئیہ کہیہ ستائیسویں پارہ سورہ حدید کی پڑھی اَلْمُبَیِّنِ الَّذِیْنَ اٰمَنُوْا اَنْ تَحْشَعُ قُلُوْبُهُمْ

لِذِكْرِ اللَّهِ - یعنی کیا وقت نہیں پہنچا۔ ایمان والوں کو گڑگڑاویں ان کے دل اللہ کی یاد سے۔ اس کے دل پر جا لگی اور سب عیش و عشرت چھوڑ کر توبہ کی راہ اختیار کی۔ پھر اس لڑکے کے پاس آکر کہا کہ ہاں آیا وقت کہ اللہ کی یاد سے دل متھرا گئے اور اپنا کام کر گئے۔ پھر ترک لباس کیا۔ اور چلا گیا۔ جب تلاش کیا کہیں پتہ نہ لگا۔ آج پتہ لگا تو زخم کاری دل پر لگا۔

۱۵۔ توبہ کا عبرتناک واقعہ

نقل ہے کہ ایک مرتبہ حضرت ذوالنون مصری متفکر ہو کر دریا کے کنارے پر کھڑے تھے۔ دیکھا کہ بڑا بچھوڑوڑتا دریا کے کنارے پر آیا اور ایک مینڈک فرادریا سے نکل کر اکو سوار کر کے پر لے کر لے چلا۔ یہ عجیب معاملہ دیکھ کر حضرت مصری بھی اس کنارے پر گئے۔ پھر وہ جلدی سے اتر کر ایک درخت کے نیچے گیا۔ وہاں ایک سانپ سوتے مسافر کی چھاتی پر بیٹھا تھا۔ چاہے کہ اسے کاٹے اس نے جاتے ہی سانپ کے ڈنگ مارا۔ وہ مر گیا۔ مسافر بیچ گیا۔ پھر جلدی سے بچھوڑا ہی طرح اپنے مکان کو چلا گیا۔ میں نے جانا یہ آدمی کوئی کامل ہے کہ عنایت الہی نے اس قدر اس کی حفاظت فرمائی کہ ایک موذی کو دوسرے موذی سے ختم کر دیا اور اسے بچایا۔ اس کی ملازمت حاصل کرنا چاہیے۔ جب اس کے نزدیک گیا چاہا کہ قدم آگے بڑھاؤں اس نے آنکھ کھول دی دیکھا تو کوئی شہزادی سا ہے۔ مجھ کو کمال تعجب ہوا کہ اللہ اللہ اس کا یہ حال ہے۔ اور عنایت خدا کا وہ حال۔ اللہ کی طرف سے غیبی آواز آئی کہ اے ذوالنون جیران کیوں ہوتے ہو کہ یہ بھی ہمارا بندہ ہے اگرچہ گندہ ہے۔ اگر ہم صرف نیکیوں ہی کی حفاظت کریں تو بڑوں کی حفاظت کرنے والا کون ہے۔ پس جو جناب باری ہیں رازی کرتا ہے افضل باری اس کی دستگیری کرتا ہے۔ جیسا کہ جناب رسالت مآبہ صلی اللہ علیہ وسلم کا ارشاد گرامی ہے کہ **الْمَاتِبُ مِنَ الذَّنْبِ كَمَنْ لَدَ ذَنْبٍ لَهُ** یعنی جو گنہگار ہے باری کے ذریعے گناہ سے بیزاری چاہتا ہے اللہ تعالیٰ اس کو قبول فرماتا ہے۔ یہ سنتے ہی حضرت

ذوالنون پر حالت جذب و جنون کی طاری تھی۔ کہ گھومتے تھے اور کہتے تھے۔ افسوس اوپر
 حال اس فاضل کے کہ رحمت الہی اس جوش و خروش سے اس کی ہمدوش ہو اور وہ
 بیہوش خواب خروگوش میں مدہوش جب شام ہوئی اور ہوا سرد چلی اس غفلت زدہ کے
 حق میں صبح ہوئی۔ نیند سے چونکا اور ذوالنون کو بیٹھا دیکھا۔ متحیر و نادم ہو کہ کہا اے
 مقتدلے وقت تم یہاں کہاں۔ فرمایا تو اپنا حال بیان کہ کہا میرا حال آپ پر بخوبی روشن
 ہے پھر میں نے اس کو وہ سانپ دکھایا۔ دیکھتے ہی متحرا گیا۔ جب سب قصہ ستایا
 رو چلا کہ سر میں خاک ڈالنے لگا پچھیں مارتا، کپڑے پھاڑتا جنگل کو چلا گیا اور نفس کو
 بہت لعنت ملامت کہتا تھا کہ جب بدوں کے حال پر اس قدر کرم ہے تو نیک لوگوں
 پر کس قدر عنایت ہوگی پھر اللہ کے حضور سچی توبہ کی اور تائب ہو کہ عبادت میں
 مصروف ہو گیا۔ اور کچھ عرصہ کے بعد اللہ نے اور کرم کیا تو وہ مستجاب الدعوات
 ہو گیا۔ جس بیمار کو دم کہتا تندرست ہو جاتا اور تادم آخر اللہ کا احسان مندرہا۔

۱۶۔ عیش پرستی سے توبہ کا واقعہ

بیان کیا جاتا ہے کہ ایک مرتبہ منصور بن عابد بصرہ میں جا رہے تھے کہ ایک عظیم الشان
 مکان دیکھا جو بہت مکلف اور سونے چاندی کے نقش سے منقش تھا۔ اس کا صحن بہت اور
 وسیع ہے اور صدا دربان دروائے پرتھل رے ہیں اور مکان کے اندر شاہی تخت
 بچھا ہے اور ایک خوبصورت جوان اس پر جلوہ افروز ہے اور چاروں طرف خدام
 خوش اندام اور خوش کلام مؤدب دست بستہ کھڑے تھے منصور کا کہنا ہے کہ یہ دیکھ
 کہ میری عقل دنگ رہ گئی۔ چاہا کہ خود اندر جا کہ حقیقت دریافت کروں مگر دربانوں
 نے جانے نہ دیا۔ اتفاقاً وہ کسی مشغلہ میں مشغول ہوئے تو میں فوراً مکان کے اندر چلا گیا۔
 یکا یک امیر نے عورتوں کو بلایا اور سب ہوا خواہوں کو رخصت فرمایا ان کے آتے
 ہی سارا مکان ایسا روشن ہو گیا کہ جیسے رات کو آفتاب نکل آئے اور صدا ہونڈیاں
 بانڈیاں ان کے ساتھ کوئی خوشبو لگاتی دل الجھاتی زلف سلجھاتی ہوئی سرگردان و حیران

آئینہ دکھاتی، خوشبو لگاتی۔ غرض ہر ایک کسی نہ کسی کام میں مصروف تھی پھر وہاں کوئی مرد ذات نہ رہا۔ صرف میں اپنی جان پر کھیل کر یہ کھیل تماشا دیکھتا رہا۔ اچانک بادشاہ کی نظر مجھ پر پڑی۔ آتش غضب سے سلگ گیا۔ مانند شعلہ افروختہ ہو کر کہا کہ تیرے سر پر موت کھیلتی ہے جو تجھ کو محل سرا میں کھیل تماشے کے حیلے سے لائی ہے میں خوف سے کانپ گیا۔ خوشامد سے جان کو بچا یا کہ آتش غضب کو عاجز ہی کا پانی بھجاتا ہے جب اس کا غصہ کم ہوا۔ کہا تو کون ہے کہاں سے آیا۔ عرض کیا خطا وار ہر منرا کے سزاوار ہوں طبیب ہوں امراض دل کا معالجہ کرتا ہوں۔ فرمایا ادھر آؤ۔ اور کچھ کلام حتی سناؤ۔ تب میں نے نڈر ہو کر صاف صاف حکم حاکم حقیقی کا بیان کرنا شروع کیا۔ اے بادشاہ تیرے پاس عورتوں کا ہجوم ہے ملک میں ظالموں کی دھوم ہے کیا نہیں جانتا کہ اس وبال سے تیرا اعمال نامہ مالا مال ہوگا اور سخت گنہگاری میں مبتلا ہوگا۔ ڈرا ہوش پکڑ۔ اس قدر مستی حکومت سے نہ اکر۔ خدا کو نہ بھول۔ خودی کے نشہ سے اس قدر نہ پھول ایضاً کے دن ہر زبرد دست زبرد دست ہوگا۔ اور زبرد دست زبرد دست سے، دو دھپانی سے اور پانی دو دھ سے جدا ہوگا۔ اور دوزخ ایسی زبرد دست آواز کرے گی۔ کہ پھر پانی ہو جائے گا نیک کار سرخہ و اور بدکار سزاوار ہوں گے فی الحقیقت دنیا اور معاملات دنیا دل لگانے کے قابل نہیں۔ تو عورتوں کی محبت میں چور ہے حوران بہشتی سے دور ہے۔ اگر جنت کی نعمتوں کا مزا چکھتا اور حوران جنان کو ایک نظر دیکھتا واللہ لذت دنیا و محبت زنان میں ہرگز نہ تار نہ ہوتا اور مرنے کے بعد اگر ان عورتوں کو دیکھے تو بدبو کے سوا کچھ حسن و جمال بھی نہ پائے گا بلکہ نفرت آ جاوے پس ان کی صحبت سے درگزار اور حوران بہشتی کو طلب کر کہ خلقت ان کی مشک و کافور و زعفران سے ہے وہ جمال بالکل نہ کسی آنکھ نے دیکھا نہ کان نے سنا گویا لعل و یاقوت ہیں یا موتی و مرجان اس کہ چمک رہے ہیں۔ پس یہ باتیں سن کر لوٹ پوٹ ہو گیا۔ اور کہا اے طبیب تیری باتیں مجھے جی میں کارگر ہو گئیں۔ پھر کہو شاید بُرائی سے نجات پاؤں اور راہ راست پر آؤں۔ کہ میں بہت بڑا گنہگار ہوں کیا عجب ہے کہ غفور رحیم اپنے فضل و کرم سے مجھ سے

میں تے کہا حقیقت میں وہ بڑا رحیم و کریم ہے۔ پھر زبیر زار وقتا تھا۔ اور کپڑے بدن کے پھاڑتا تھا اور اللہ کے حضور سچی توبہ کی آخر محل کو چھوڑ کر چلنے لگا تو عورتوں نے کہا کہ حال میں ہم تمہارے شریک ہیں۔ اب کیا مقصائے مروت ہے کہ تم جاتے ہو اور ہم کو چھوڑ جاتے ہو۔ پھر سب نے رات کو لباس شاہی لباس دو رکیا۔ اور بھیس بدل لیا۔ پھر رات ہی رات سب کو ساتھ لے کر چلا گیا۔ عرصہ کے بعد جو میں اس محل سرانے کو گیا تو اجاڑ پڑا دیکھا کہ دن میں ڈر معلوم ہوتا تھا۔ پھر تائید الہی سے اتفاقاً بیت اللہ کو گیا۔ دیکھوں تو عبد الملک موجود ہے اور طواف کعبہ میں مصروف۔ مجھ سے سلام علیک کی میں حال ان کا دیکھ کر بہت خوش ہوا۔ میں نے کہا عورتیں کہاں ہیں، کہا حاضر ہیں۔ پھر وہ سب آئیں اور بندگی میں مستعد پائیں۔ مجھ کو دیکھ کر بہت خوش ہوئیں اور کہا اللہ تعالیٰ تے ہمارے دل کی مراد پوری کی۔ جو تمہاری زیارت نصیب ہوئی حضرت ہم سے گنہگاروں کو بھی اللہ تعالیٰ بخشے گا کہ جان و مال سب اس کی محبت میں کھو دیا۔ فرمایا بلا شک اللہ تعالیٰ اپنے تابعداروں کو بخشے گا پھر خوش و خوش میں آ کہ ایک نعرہ مارا اور جان بحق تسلیم کی۔ عبد الملک یہ حال دیکھ کر بہت غمگین ہوئے۔ کہ افسوس ایسے وقت میں مجھ سے الگ ہوئے۔ پھر بخوبی کفنا دفا دیا۔ اس کے بعد وہ بھی رحلت کر گیا۔ اس کو بھی کفنا دیا۔ لوگوں نے بہت افسوس کیا۔ میں نے اس کی قبر پر وعظ کیا اور لوگوں کو عذاب قبر سے ڈرایا اور جنت کے آرام کا متزہ سنایا۔

۱۔ اللہ کی نافرمانی سے توبہ

حضرت مہر سقلی بہت بڑے اویانے کامل تھے۔ چنانچہ پیر حضرت پیران پیر ہیں اور امام الاولیاء انکا لقب تھا اور بغداد شریف میں اکثر وعظ فرمایا کرتے تھے۔ ہزاروں آدمی ہدایت پاتے۔ ایک مرتبہ احمدین یزید خلیفہ وقت معہ اپنے غلام ترکہ کی درومی بڑے ترک و شان سے آئے اور ایک طرف مجلس وعظ میں بیٹھ گئے حضرت فرما رہے تھے کہ حضرت آدم سے لے کر تائیدم کہ آٹھ ہزار برس ہوئے ہوں گے کوئی مخلوقات میں انسان سے ضعیف تر اور نافرمانی جناب باری میں دلیر تر اور حیلہ گرجلہ کائنات سے معظّم تر جناب

باری نے پیدا نہیں کیا۔ چنانچہ ہزاروں طرح سے رب العزت نے اس کی نجات داریں کے واسطے سمجھایا اور صد ہا طریقے سے اللہ والوں نے سمجھایا بوجھایا مگر اس کے ایک کارگر نہ ہوا یہ سنتے ہی احمد بن یزید کے تیر سا جگر میں پار ہو گیا روتے روتے بیہوش ہو گیا جب کچھ آفاقہ ہوا اگر تا پڑتا اپنے گھر گیا وہاں نہ کچھ کھایا نہ پیا نہ کچھ کلام کیا۔ دوسرے دن پھر تنہا آکر چپکے سے بیٹھ گیا۔ وعظ سنتا رہا، بعد وعظ کے جب سب آدمی چلے گئے حضرت سری سقطیؒ کی خدمت میں عرض کیا کہ یا حضرت وعظ آپ کا میرے کارگر ہو گیا۔ اور تیر سا جگر کے پار ہو گیا۔ اور بالکل محبت دنیا کی جی سے نکل گئی اور عظمت حق جی میں سما گئی اب دنیا اور اہل دنیا کی صورت سے نفرت اور وحشت آتی ہے اور کوسوں جی بھاگتا ہے۔ سچ ہے لذت ایمانی جی جان میں سما جاتی ہے تو سب طرف سے دل مسرور ہو جاتا ہے جیسا جناب مولانا ارشاد فرماتے ہیں۔

چوں ازاں اقبال شریں شد وہاں سر و شد بر آدمی ملک جہان

پھر جھک کو چلے گئے تھوڑے دن کے بعد ایک عورت روتی چلاتی حضرت کی خدمت میں آئی کہ یا حضرت میرا بیٹا خوش رو خوش خوبصورت خوب سیرت نازک اندام دل آرام آپ کے وعظ میں اول مرتبہ بڑے کمزور سے آیا پھر یہاں سے فقیر ہو کر گیا۔ دوبارہ سب سامان ریاست اور حشمت کا پھینک کر آیا۔ تیسرے بار جو آیا اس کا پھر تہہ نہ پایا کہ کیا ہوا اور کہاں گیا۔ یہ کہتی تھی اور زار زار روتی تھی۔ اور کھڑے بیٹھے کورلاتی تھی حتیٰ کہ حضرت کو بھی نہایت رقت تھی معلوم ہوا کہ احمد بن یزید کی ماں ہے۔ فرمایا اے نیک بخت صبر کرو اور فرار پکڑ۔ جس وقت وہ یہاں آوے گا فوراً اطلاع ہوگی۔ حضرت کے ارشاد سے اس بے چین کے جی کو ٹنگ چین ہوا اور دل بمیقرا نے ذرا قرار پکڑا۔ پھر گھر کو چلی گئی تھوڑے دن کے بعد رات کو حضرت کے دروازے کی کسی نے کندھی کھٹکائی۔ فرمایا کون ہے کہا احمد بن یزید ہے خادم کو ارشاد کیا دروازہ کھول دے۔ اور اس کی ماں کو جلد بلا لے پھر اس نے آکر حضرت سے سلام علیک کی۔ آپ نے بعد جواب کے فرمایا تیرا کیا حال ہے جو ایسا حقیر اور خوار زار ہے کہ مگر جھک گئی صورت بدل گئی۔ کہا اے امام

بہت خوش ہوں تم نے مجھ کو دنیا سے چھڑایا اور خدا سے ملایا تمہا سے احسان کس دل جان سے بیان کروں اللہ تعالیٰ تم کو اس کی جزا دے گا ناگاہ اس کی ماں اور جو رو لڑکے روتے چلاتے آگئے اس کا حال دیکھ کہ نہایت پریشان حال ہو گئے۔ اس قدر روتے چنچیں مارتے تھے کہ درو دیوار کو رلاتے تھے آدمی کا تو کیا ذکر ہے پھر مادر شفقہ نے کہا اے میرے جگمگ پارہ کیا ان بچوں کے حالی پر بھی رحم نہیں آتا کیا ہو گیا کیا تیرے جی میں سما گیا۔ پھر سب طرح سے منت و خوشامد کی کہ کسی ڈھب سے گھر تک چلے۔ ہرگز نہ مانا۔ ننگ ہو کر حضرت کی خدمت میں عرض کرنے لگا کہ یا حضرت یہ کیا بلا میرے پیچھے لگا دی کہ مجھ کو جان چھڑانا مشکل ہو گیا فرمایا میں نے اپنا وعدہ پورا کیا ہے پھر عورت یا یوس ہو کہ کہنے لگی ہائے میری جوانی کیوں کہ گئے گی کہا تجھ کو اختیار ہے جو تیرا جی چاہے سو کہ میرے خیال میں نہ پڑے۔ میں خود ہی سے گزر گیا خدا کی محبت میں حل مل گیا۔ بولی اپنے بیٹے کو ساتھ لو کہا بہت اچھا۔ پھر لڑکے کے ریشمی کپڑے اتارنے شروع کیے اور اس کے ہاتھ میں زنبیل دینے کا قصد کیا تب ماں نے واویلا کر کے لڑکے کو لے لیا۔ کہا آئندہ تم کو اختیار ہے میرے پاس تو میری صورت ہو کہ ہے گا۔ یہ حال دیکھ کہ ہر کس و نا کس زار زار روتا تھا۔ گویا حشر برپا تھا۔ پھر جنگل کو چلا گیا۔ اور سب کو روٹنا چلانا چھوڑ گیا اور راہ خدا سے منہ نہ موڑا۔ بعد دو برس کے حضرت کے پاس ایک آدمی آیا کہ آپ کو احمد بن یزید نے بلایا ہے کہ اس کا وقت آخری ہے آپ اس کے ہمراہ گئے۔ دیکھیں تو ایک قبرستان شو تیر یہ میں ایک جانب کو تنگ تار یک جگہ میں پڑے ہیں اور ایسے کلمات کہتے ہیں کہ بھلائی چاہئے والو بھلائی کرنا۔ پھر آپ صبح تک وہاں رہے پھر مکان کو آئے کہ تجو بڑ بھہیزو تکفین کریں۔ دیکھا تو ہزاروں آدمی شہر سے آتے ہیں متحیر ہو کہ کہاں خیر ہے بولے خیر ہے رات کو آواز غیب آئی کہ جس کو نماز جنازہ اویا اللہ کی پڑھنی ہو وہ مقبرہ شو تیر یہ میں صبح کو جاوے اس واسطے تمام شہر وہاں جاتا ہے چنانچہ کثرت ہجوم سے قریب نماز عصر کے کفن و دفن کی نوبت پہنچی۔

۱۸۔ توبہ کا ایک دلچسپ واقعہ

بعضوں نے لکھا ہے کہ ایک مرتبہ حضرت ابراہیم اہم رحمۃ اللہ علیہ گورنر کے شکار کو گئے۔ آپ ہی شکار ہو گئے۔ بادشاہی دنیا کی چھوڑ کر بادشاہی عقلی کی لی۔ یعنی گورنر کے پیچھے گھوڑا ڈالا اور لشکر سے الگ ہو گئے۔ اس نے الٹ کر بزبان فصیح کہا ہے ابراہیم اہم تو اس کام کے لیے پیدا نہیں ہوا جا اپنا کام کر لیں ابراہیم اہم متحیر ہو کر غش کھا کہ گھوڑے سے گھر پڑے گھوڑا لشکر کو چلا گیا۔ لشکر والوں نے گھوڑا خالی دیکھا کہ کہا کہ بادشاہ واللہ اعلم کہاں مارا گیا۔ روتے چلاتے سب طرف ڈھونڈھ کر بیٹھے۔ کہ کہیں پتہ نہ لگا۔ جب ابراہیم کو ہوش ہوا۔ اٹھ کر جنگل کو چلے۔ بہرہ وہوں سے کہا ہمارا لباس اپنے سے تبدیل کر لو۔ انھوں نے کہا ہم تو سب غلام شاہی ہیں ہم ہرگز لائق لباس شاہی کے نہیں بقصہ بادشاہ نے سب بکریاں ان کو بخش دیں۔ کہ شاید اللہ تعالیٰ مجھ کو بھی ایسی ہی بخش دے اور ان کا کمبل آپ اوڑھ لیا۔ اور سب لباس اپنا انکو دیدیا۔ پھر انھوں نے عرض کیا۔ اے بادشاہ کیا حال ہوا تمہارا کس چیز نے بادشاہت چھڑائی اور فقیری دلائی۔ کہا گورنر کے شکار کو آیا تھا۔ خود شکار ہو گیا۔ اور یہ حال کسی پر ظاہر نہ کرنا۔ تمہارے حق میں اچھا نہ ہو گا۔ پھر سب جنگل ولے روتے چلاتے تھے اور ابراہیم اس مضمون کے اشعار پڑھتے تھے۔ کہ الہی تیری محبت درتیم کے لیے اپنی اولاد تیم کی۔ اگر ٹکڑے ٹکڑے ہو جاؤں تیرے جمال کے خیال کے سوا کسی خیال کو جی میں راہ نہ دوں۔ کہ تیرے جمال کی دولت سے تمام جی جان مالا مال ہے اور باقی خواب و خیال بل و بال ہے۔

۱۹۔ شوہر کی نافرمانی پر احساس توبہ

ایک پیر طریقت کے متعلق کہا جاتا ہے کہ وہ اپنی بیوی پر عاشق تھے۔ ایک دن وہ اپنی بیوی کے ہمراہ گھر میں سوئے ہوئے تھے کہ یکدم ان پر ایک خاص حالت طاری ہو گئی۔ انھوں نے اس حالت میں جو کچھ کہا وہ بیوی سنتی رہی اور کچھ دیر کے بعد جب انھیں

کچھ اتفاقہ ہوا تو بیوی نے پوچھا۔ حضرت آپ کی کیا حالت تھی۔ انھوں نے کہا تم نے کیا دیکھا۔ بیوی نے کہا اچھا ہی دیکھا۔ اس کے بعد وہ باہر نکلی، انھوں نے اسے جانتے دیا۔ اس نے ایک نوکر سے کہا کہ میری ماں اور بہن کو بلا لا وہ بلا لایا، جب وہ آئے تو اس نے ان سے بیان کیا کہ میرے شوہر کو جنون ہو جاتا ہے لہذا میں لہر گنہ اس کی بیوی بن کے نہیں رہوں گی۔ کیونکہ وہ مجنون ہے میں اس کے ساتھ ایک گھر میں نہیں رہوں گی۔ اس کے رشتہ داروں نے بہت کچھ نصیحت کی اور واپس لوٹانا چاہا مگر اس نے انکار کیا۔ انھوں نے کہا گھر ہی میں رہو تاکہ ہم ان سے ملیں۔ جب حضرت صاحب کو معلوم ہوا تو انھوں نے اپنی زوجہ محترمہ سے پوچھا کہ تمہارا کیا مقصد ہے۔ وہ کہنے لگی جدائی۔ ورنہ میں اپنا خون کہ لوں گی۔ اور تم ہی اس خون کا سبب بنو گے۔ حضرت نے کہا ایک ہفتہ صبر کر وہ اس نے کہا اچھا۔ شیخ طریقت کو اس کے فراق کا سخت صدمہ تھا اور اسے بہت کچھ دیکر راضی کرنا چاہتا تھا۔ وہ نہیں مانتی تھی۔ انھوں نے رشتہ داروں کی ایک جماعت سفارش کے لیے روانہ کی اس نے ان کی بھی نہ مانی۔ جب انھیں اس کا عدم معلوم ہو گیا تو انھیں سخت تشویش ہوئی اور چریشیا فی لاحق ہوئی۔ اور ان کی حالت متغیر ہو گئی اور ان کے دل میں تشویش پیدا ہو گئی اور کسی کو اس کا مٹانے والا نہ پایا۔ جب مہلت کے دنوں میں سے صرف ایک رات باقی رہ گئی اور ان کی حالت ناگفتہ بہ ہو گئی اور زمین مجھ پہ تنگ ہو گئی تو انھوں نے اللہ کی طرف رجوع کیا اور اپنا کام اس کے سپرد کر دیا کہ جو کچھ وہ کہے میں اس پر راضی ہوں اور یہ دعا پڑھنے لگے۔

اللہم یا عالم الخقیات ویا سامع الدعوات یا من بید ملکوت الارض والسموات ویا مجیب الدعوات استغیث بک واستجرت بک یا مجیر اجرنی۔ ۳ مرتبہ پڑھنے کے بعد جب آدھی رات گزری اور قبلہ کی جانب متوجہ ہو کر بیٹھا تھا کہ اچانک وہ گھبراہٹ میں داخل ہوئی اور ان کے پاؤں چومنے لگی اور کہا میں خدا کے لیے تم سے سوال کرتی ہوں کہ مجھ سے راضی ہو جاؤ اور میں اپنے فعل سے توبہ کرتی ہوں اور اللہ کی طرف رجوع کرتی ہوں اور اس سے سوال کرتی ہوں کہ وہ

میری توبہ قبول کرے شوہرنے کہا جب تک مجھے اس کی وجہ نہ بتاؤ گی میں راضی نہ ہوں گا۔ اس نے کہا میں رات اپنے ارادہ پر چلی تھی۔ ایک شخص میرے خواب میں آیا اس کے ایک ہاتھ میں کوڑا اور دوسرے میں چھری تھی اور کہا اگر اس بات سے تو رجوع نہ کرے گی تو تجھے اس چھری سے ذبح کر دوں گا پھر میری پشت پر تین کوڑے لگائے۔ میں ڈر کر اٹھ بیٹھی اور ان کوڑوں کی سوزش میرے قلب پر تھی پھر تھوڑی دیر کے بعد سو گئی تو پھر اس شخص کو دیکھا اس کے ہاتھ میں کوڑا اور چھری تھی اور کہا کیا میں نے تجھے نصیحت نہیں کی تھی۔ میں نے تجھے نہیں ڈرایا اور حکم نہیں کیا اور ہاتھ اٹھایا اتنے میں گھبرا کر میں چونک اٹھی اور تمھارے پاس دوڑی آئی تاکہ تم میری توبہ قبول کر لو اور راضی ہو جاؤ اور اللہ سے میرے لیے دعا کرو۔ پھر اس نے کپڑا اٹھایا تو تین زخم تھے تو اس پر خاوند نے کہا خدایا میری اور میری بیوی کی توبہ قبول کرے۔ میں تجھ سے دنیا اور آخرت میں راضی ہو گیا۔ بیوی نے کہا میں اپنا مہر اللہ کے شکم میں تمھیں معاف کرتی ہوں اور میرے پاس زیور کے بیس درہم ہیں وہ بھی اور میرا کپڑا بھی اللہ کے شکم میں فیقروں کا ہے۔ جب صبح ہوئی تو اس نے اپنا عہد پورا کیا اور خاوند نے بھی سوچا کہ اللہ نے اپنے لطف و کرم سے جو کچھ مجھ پر عنایت فرمائی یہ اس کے فعل پر راضی رہنے کا نتیجہ ہے اور یقین ہو گیا کہ کل کام اللہ سبحانہ کے قبضہ قدرت میں ہے پھر وہ اس کے ساتھ سات سال نہایت آرام سے رہے اور اللہ کے ہر فعل پر راضی تھا۔ پھر وہ بیوی مر گئی۔ موت کے بعد انھوں نے بیوی کو خواب میں دیکھا کہ نہایت خوبصورت اور عمدہ عمدہ زیور اور لباس جو وصف کے باہر ہیں پہنے ہوئے نظر آئیں۔ انھوں نے کہا خداتعالیٰ نے تیرے ساتھ کیا کیا اور تو نے کیا پایا۔ کہا تم دیکھ رہے ہو۔ اب میں تمھاری ملاقات کی منتظر ہوں۔ جیسا تم مجھ سے راضی ہوئے خدا تم سے راضی ہو۔

۲۔ اللہ کے حضور مغفرت مانگنے کا واقعہ

فقراء میں سے ایک فقیر سے مروی ہے۔ کہ میں انبیاء و اراکین میں ایک شیخ

کی خدمت میں گیا اور وہ مجھے خدمت کا حکم کرتے تھے اور میں خدمت سے خوش ہوتا تھا۔ ایک دن مجھے قصائی کے یہاں بھیجا تا کہ فقیروں کے واسطے گوشت اٹھا لاؤں۔ چنانچہ میں بقدر ضرورت گوشت خرید کر اٹھا لایا اور چلنے کے قصد سے پھر اسی تھا کہ سامنے سے ایک آدمی نظر آیا جو ایک لدے ہوئے جانور ہانکے ہوئے لارہا تھا۔ مجھے اس شخص کا دھکا لگا اور میں قصائی کی دوکان کی ایک میخ پر گر پڑا۔ اور میرا پہلو زخمی ہو گیا۔ دوکاندار نے مجھے اس میخ پر سے اٹھایا۔ لیکن مجھے بہت تکلیف ہوئی اور زخم پر پٹی بندھوا ہی رہا تھا کہ اتنے میں وہ گدھے والا اور تین آدمیوں کو ساتھ لیے ہوئے آ گیا اور کہا میرا ایک بٹو اگہ پڑا ہے جس میں دس دینار تھے اور وہ میرے سر پر تھا۔ وہ مجھے اور قصاب کو اور دو آدمیوں کو پکڑ کر کو تو ال کے سامنے لے گیا اور کہا اٹھو نے میرا بٹو اچرا یا ہے۔ چنانچہ میرے سب ساتھیوں کو کوڑے لگے اور مجھے بھی اتیریں پٹیا گیا اور مار میرے زخم ہی پر لگ رہی تھی کہ اتنے میں ایک سپاہی کی نظر اس تین پر پڑی جس میں گوشت تھا۔ دیکھا تو اس میں بٹو ا پڑا ہوا تھا۔ اس نے کہا یہی چور ہے کو تو ال نے کہا اس کا ہاتھ کاٹا جائے۔ چنانچہ اس کے حکم سے تیل گرم کیا گیا اور مجھ پر ایک مخلوق جمع ہو گئی کوئی مارتا تھا کوئی گایاں دیتا تھا اور میں چار آدمیوں کے بیچ میں تھا۔ اتنے میں ایک شخص نے آواز دی تیل گرم ہو چکا چور کو حاضر کرو۔ میں اپنا کام اللہ کے سپرد کر چکا تھا۔ جس کے ہاتھ میں ہر شے کی حکومت ہے۔ ایک شخص نے اس زور سے میرے ایک طمانچہ مارا کہ میرے ہوش بالکل جاتے ہے۔ اس وقت بھی میں اس بلا پر صابر تھا اور اپنا کام اللہ ہی کے سپرد کرتا تھا۔ پھر اس نے کہا اے چور اے ڈاکو اور میرا ہاتھ پکڑ کر ایک جھٹکا دیا۔ جس سے میں منہ کے بل زمین پر سجدے کی ہیئت میں گر پڑا۔ اس وقت میں نے نبی اکرم صلی اللہ علیہ وسلم کو دیکھا کہ آپ مسکرا رہے ہیں۔ میری طرف دیکھ رہے ہیں۔ ابھی وہاں سیدھا کھڑا بھی نہ ہو چکا تھا کہ وہ ساری مصیبت مجھ سے دفع ہو گئی اور ایک شخص نے چلا کہ کہا کہ یہ شخص جس کو تم نے گرفتار کیا ہے وہ شیخ کا خادم ہے اس وقت لوگوں نے مجھے غور

سے دیکھا اور کہا لا حول ولا قوۃ الا باللہ العلی العظیم۔ اب تو سب لوگ میرے پاؤں پر گرنے لگے اور کوتوال صاحب بھی دوڑتے ہوئے آئے اور میرا پاؤں چومنے لگا اور کہا حضرت خدا کے واسطے عرض کرتا ہوں کہ میری خطا آپ معاف کریں۔ پھر بٹوے والا آکر گمبہ وزاری کرنے لگا اور کہا حضرت مجھ سے راضی ہو جائیے میں نے کہا خدا مجھے اور تجھے معاف کرے۔ یہ ایک آزمائش تھی جس سے میری پوشیدہ ضبط کی طاقت ظاہر ہوئی۔ پھر بٹوا کھولا گیا۔ معلوم ہوا کہ وہ بوجھ اور بٹوا دونوں شیخ ہی کے واسطے بھیجا گیا تھا۔ اتفاقاً اس واقعہ کے وقت شیخ اور جملہ فقراء ایک آپس کی نزاع کے سبب استغفار میں مشغول تھے اور کوئی باہر نہ نکلا۔ یہاں تک کہ میں دروازے پر آکھڑا ہوا۔ میرے پاس گوشت اور وہ بٹوا تھا میں نے سارا قصہ بیان کیا۔ فرمایا جس نے صبر کیا اس نے جمال اور کمال حاصل کیا۔ پھر فرمایا اے بیٹے میں بھی فقروں کے ساتھ تیری حالت دیکھ رہا تھا۔ کیونکہ اس کا پہلے سے مجھے علم تھا۔ پھر فرمایا اے محمد ابیہ واقعہ طریقت میں تمہارے کامل ہونے کا سبب بن گیا۔ اب جہاں جا ہو سفر کرو۔ رضی اللہ تعالیٰ عنہ و نفعنا بہ۔ آمین۔

۳۱۔ عرش کا سایہ تو یہ میں ہے

حضرت شقیق بلخی رضی اللہ عنہ سے مروی ہے کہ ہم نے پانچ چیزیں طلب کیں اور انھیں پانچ چیزوں میں پایا۔ روزی کی برکت طلب کی وہ نماز چاشت میں ملی اور قبر کی روشنی طلب کی اُسے تہجد کی نماز میں پایا اور ہم نے منکر و نکیر کے سوالوں کا جواب طلب کیا تو اسے قراءت قرآن میں پایا اور ہم نے پل صراط کا پار ہونا طلب کیا تو اسے روزہ اور صدقہ میں پایا اور ہم نے عرش کا سایہ طلب کیا تو اُسے تو یہ میں پایا۔ بعض علماء فرماتے ہیں ہم نے مجلس و عظ کے آخر میں دعا کی اے الہی ہم میں جس کا قلب زیادہ سیاہ ہے اور جس کی آنکھیں زیادہ خشک ہیں اور جس کی معصیت کا زمانہ زیادہ قریب ہے اس کی مغفرت کر۔ ہمارے نزدیک ایک شخص مخنث گنہ گار تھا

اس نے کھڑے ہو کر کہا یہ دعا چھپر کر دو۔ کیونکہ تم سب میں میں ہی زیادہ سیاہ قلب اور خشک آنکھ اور قریب المعصیت ہوں۔ میرے واسطے دعا کرو۔ اللہ تعالیٰ میری توبہ قبول کرے۔ وہ عالم فرماتے ہیں دوسری شب میں تے خواب میں دیکھا کہ گویا میں حق تعالیٰ کے سامنے کھڑا ہوں۔ اور ارشاد ہوا کہ مجھے یہ اچھا معلوم ہوا کہ تم نے میرے اور میرے بندے کے درمیان صلح کرادی۔ میں نے تجھے اور اس کو ساری مجلس والوں کو معاف کیا۔

نقل ہے کہ ایک شخص نے ایک بزرگ کو بعد وفات خواب میں دیکھا۔ پوچھا اللہ تعالیٰ نے تمہارے ساتھ کیا کیا۔ کہا اللہ تعالیٰ نے میرا نامہ اعمال سیدھے ہاتھ میں دیا اس میں مجھے اپنی ایک لغزش نظر آئی۔ میں اس کے پڑھنے سے شرمایا اور کہا الہی مجھے سوانہ کر۔ ارشاد ہوا کہ جب تو نے یہ فعل کیا تھا اور مجھ سے نہیں شرمایا تھا۔ اس وقت میں نے تجھے سوانہ کیا تو آج جبکہ تو مجھ سے شرماتا ہے میں تجھے کیوں کہہ رسوا کہہ دوں گا۔ میں نے تیری لغزش معاف کر کے اپنی رحمت سے تجھے جنت میں داخل کیا۔ وہ علیوں کا ڈھانکنے والا علم و کرم والا پاک ہے۔

۲۲۔ حضرت سید احمد رفاعی کا ایک واقعہ

حکایت ہے کہ ایک شب حضرت سید احمد رفاعی ایک دریا کے کنارے پر گئے دیکھا تو ایک کشتی جا رہی تھی آپ اس میں بیٹھ گئے لیکن اس میں پہلے سے کو تو ال اور دیوان کے ملازمین سوار تھے ان کے ہمراہ بیگاریوں کی ایک جماعت تھی اور ان کے پیچھے ایک سپاہی بھی تھا۔ جب سپاہی نے حضرت کو بیٹھا دیکھا تو کہا اے شیخ چلو ہمارے ساتھ آپ ساتھ ہو گئے اس نے آپ کو بھی بیگاریوں میں داخل کیا۔ حضرت ان کے ہمراہ گئے اور قریب ندریہ میں صبح کے وقت پہنچے۔ اس وقت آپ کو ایک فقیر نے دیکھ لیا۔ وہ چلایا اور فریاد کرنے لگا۔ اتنے میں بہت سے فقرا ان کے پاس جمع ہو گئے اور شور و غل مچانے لگے۔ جب کشتی والوں کو معلوم ہوا کہ وہ سید احمد ہیں تو اپنے کیے پر بہت نادام اور پشیمان ہوئے اور گھبرائے اور آپ کے پاس حاضر ہو کر معذرت کرنے لگے

فرمایا صاحبو! جو کچھ ہوا اچھا ہی ہوا۔ تمہاری حاجت پوری ہوئی۔ یہیں نیکی ملی اور کوئی نقصان بھی نہ ہوا اور میں تو گھر میں خالی بیٹھا رہتا ہوں اور میں بیٹھا کچھ کام نہیں کرتا تم بے کار ضعیفوں کو پکڑتے ہو یا کاروباری آدمیوں کو پکڑتے ہو اور ان کے کاموں سے بیچاروں کو روکتے ہو اور گنہگار بنتے ہو۔ اس کے بعد اگر کبھی تمہیں ضرورت پڑے تو مجھے خبر کرو میں اپنے تھکنے تک تمہارا کام کروں گا۔ پھر لوٹ جاؤں گا۔ انھوں نے کہا ہم اپنے فعل سے استغفار کرتے ہیں۔ آپ بھی ہمیں اللہ کے حضور سے معافی کرواد دیجئے اور ہم سے راضی ہو جائیے۔ آپ نے انھیں سچی توبہ کی طرف مائل کیا اور کہا خداتم سے اور ہم سے راضی ہووے۔ پھر ان کے لیے دعا کی اور انھیں رخصت کیا۔ اس سپاہی نے جس نے آپ کو پکڑا تھا کہا حضرت ان لوگوں سے تو آپ راضی ہو گئے۔ اور جو سب بڑا بد بخت ہے اس کا کیا حال ہوگا۔ فرمایا خدا تجھ سے بھی راضی ہو۔ اس نے کہا حضور مجھے بھی توبہ کہائیں۔ آپ نے اُسے بھی توبہ کہائی اور عہد لیا اور کہا اے اللہ تو گواہ ہے کہ ہم دنیا اور آخرت کے بھائی ہیں۔ پھر وہ لوگ واسطہ کو گئے۔ اس سپاہی نے دنیا داروں اور یاد نشاہوں کی خدمت ترک کی اور حضرت سید احمد کے پاس آکر رہنے لگا۔ اور آپ کو اطلاع دی کہ میں نے ملازمت چھوڑ دی ہے پھر اللہ تعالیٰ کی اطاعت میں رہا اور نیک بن گیا۔

۲۳۔ ہارون الرشید کے زمانہ میں توبہ کا ایک واقعہ

ہارون الرشید کے دور خلافت میں ایک بار بغداد میں بارش رگ گئی۔ حتیٰ کہ لوگ ہلاکی کے قریب پہنچے اور سب لوگ غسل کر کے پاک ہوئے اور جنگل کی طرف نکلے تاکہ اللہ تعالیٰ سے دعا کریں کہ انھیں کسی نہ کسی روز بارش عطا کرے۔ لیکن پانی نہ برسنا۔ اس زمانہ میں کہ وہ لوگ روز روز جا جا کر سوال کرتے تھے۔ ایک شخص جنگل کے درمیان سے نکلا کہ دالود بال بکھرے ہوئے دو چادر اوڑھے ہوئے اور ان کے ساتھ تین کنواری لڑکیاں تھیں جو بہت خوبصورت تھیں اور آکر لوگوں کے ایک جانب کھڑا ہوا۔

اور سلام کیا لوگوں نے جواب دیا۔ انھوں نے کہا اے قوم تمہیں کیا ہو گیا ہے۔ کیوں یہاں جمع ہو رہے ہو۔ کہا اے شیخ ہم نے اللہ سے دعا کی کہ ہم پر بارش برسا دے لیکن نہ برسایا۔ کہا اے لوگو کیا وہ شہر سے غائب ہے جو تم جنگل میں آئے ہو۔ کیا اللہ سبحانہ و تعالیٰ ہر جگہ حاضر نہیں ہے کیا حق تعالیٰ نے اپنی محکم کتاب میں یہ نہیں فرمایا ہے **ذُوهُم مَّعَكُمْ اِنَّ مَا كُنْتُمْ وَاللّٰهُ يَمَّا تَعْمَلُوْنَ بَصِيْرٌ**۔ یعنی اللہ تمہارے ساتھ ہے جہاں کہیں تم ہو اور اللہ تعالیٰ تمہارے عمل دیکھتا ہے۔ ہارون الرشید کو اس کی خبر ہوئی کہا یہ کلام ایسے شخص کا ہے کہ اس کے اور اللہ کے درمیان کوئی راز ہے۔ پھر کہا اسے میرے پاس لے آؤ۔ جب ان کے پاس لایا گیا اور ایک نے راز سنا لیا کہ اللہ کی آیت ہارون الرشید نے اس سے مصافحہ کیا۔ اور اپنے آگے بٹھایا اور کہا اے شیخ اللہ سے دعا کرو کہ ہم پر پانی برسے۔ شاید تیرا اس کے پاس کچھ رتبہ ہو۔ یہ سن کر وہ مسکرایا اور کہا کیا تم چاہتے ہو کہ میں تمہارے واسطے اللہ سے دعا کروں کہا ہاں۔ کہا تو سب لوگ بہارے ساتھ اللہ سے توبہ کریں۔ لوگوں میں توبہ کی ندا کی گئی۔ اور سب نے توبہ کی اور اللہ کی طرف رجوع کیا۔ پھر اس شیخ نے آگے بڑھ کر دو رکعت نماز خفیف پڑھائی اور سلام پھیر کر اپنی لڑکیوں کو دائیں بائیں کھڑا کیا اور ہاتھ پھیلائے اور آنسو جاری کیے اور دعا کی، ابھی دعا ختم بھی نہ ہونے پائی تھی کہ آسمان پر ابر بگھڑ گیا اور بادل گر جتے لگا اور بجلی چمکنے لگی اور بارش ایسی ہوئی کہ گویا مشک کے دھانے کھول دیئے گئے۔ اس سے ہارون الرشید بہت خوش ہوئے اور ارکان دولت تہنیت کے واسطے جمع ہوئے۔ ہارون الرشید نے کہا کہ میرے پاس شیخ صالح کو لے آؤ ڈھونڈنا تو وہ اسی مقام پر کھینچا۔ اللہ کے واسطے سجدہ میں پڑے ہوئے تھے۔ لوگوں نے لڑکیوں سے پوچھا کہ وہ سجدہ سے سر نہیں اٹھاتے۔ انھوں نے کہا ان کی یہی عادت ہے کہ جب وہ سجدہ کرتے ہیں تو تین دن تک سر نہیں اٹھاتے۔ اس کی ہارون الرشید کو خریدی دی گئی۔ یہ سن کر وہ بہت روئے اور کہا اے اللہ ہم تجھ سے سوال کرتے ہیں اور تیرے یہاں صالحین کا وسیلہ پکڑتے ہیں کہ تو انھیں ہم کو عطا کرے اور ان کی بڑی بڑی برکتیں

اپنے فضل سے ہم پر برسائے یا رحم الرحیم۔ رضی اللہ تعالیٰ عنہ و نفعنا بہ۔ آمین۔

۲۴۔ قصہ ایک شہزادے کی توبہ کا

اہل مکہ کے ایک مرد کامل فرلتے ہیں کہ میں ایک پہاڑ کے غار میں مجرور رہتا تھا بسا اوقات ایک ایک مہینہ یا اس سے کچھ کم زیادہ مقیم رہتا تھا۔ لیکن کوئی آدمی وہاں نظر نہ آتا تھا اور مباح چیزوں سے اپنا پیٹ بھرتا تھا۔ جب مجھے بھوک لگتی تو غار سے نکل کر پہاڑ پر آتا اور بقدر ضرورت کھاتا اور پھر غار میں لوٹ جاتا۔ ایک دن دستور کے موافق جب میں غار سے نکلا تو جنگل سے ایک سوار کو آنے دیکھا۔ دیکھتے ہی میں آنکھ بچا کر غار میں داخل ہو گیا۔ ایک ساعت کے بعد میں کیا دیکھتا ہوں وہ شخص غار کے دروازے پر کھڑا میرا نام لے کر پکار رہا ہے۔ میں سن کر کھڑا ہو گیا اور اس کی طرف چلا۔ اس نے مجھے سلام کیا میں نے دریافت کیا کیا تو آدمی بے کہا ہاں۔ میں نے کہا کہاں کا باشندہ ہے اور تجھے میرا نام کس نے بتایا۔ کہا میں شاہزادہ ہوں۔ تین دن ہوئے شکار کو چلا تھا اپنے ساتھیوں سے جدا ہو کر جنگل میں پریشانی مارا مارا پھرتا رہا اور اس شدت کی پیاس لگی کہ قریب الہلاک ہو گیا۔ اچانک میری بے خبری میں ایک شخص چادر اوڑھے ہوئے میرے پاس آئے ان کے ہاتھ میں ایک کوزہ تھا مجھے اسکا پانی پلایا اور مٹھی بھر گھانس مجھے دی۔ اُسے میں نے کھایا وہ اور زبردگاریوں سے زیادہ مزے دار تھی۔ جب میں کھا چکا تو مجھ سے کہا اے محمد اس سے پہلے تم نے کبھی توبہ بھی کی ہے۔ میں نے کہا۔ میں حضرت کے ہاتھ پر ابھی توبہ کرتا ہوں چنانچہ میں نے ان کے ہاتھ چوم کر ان کے ہاتھ پر توبہ کی اور اپنے پاؤں پر کھڑا ہوا اور کہا اے حضرت آپ اللہ تعالیٰ سے دعا فرمائیے کہ وہ مجھے قبول کر لے۔ آپ نے آسمان کی طرف نگاہ اٹھائی اور کہا اے رب محمد اپنے نبی حضرت محمد صلی اللہ علیہ وسلم کی نسبت محمد پر رحم کر اور اس کی توبہ قبول فرماتے اور محمد کو قبول بھی کر لے اور ان کے آنسو جاری رکھے اور ان کی اس دعا کی حلاوت میرے قلب میں محسوس ہونے لگی اور میں نے اللہ تعالیٰ سے

وعدہ کہ لیا کہ میں جس سے نکل چکا ہوں۔ پھر اپنی موت تک اس کام میں واپس نہ جاؤں گا۔
 پھر انھوں نے مجھ سے کہا سوار ہو جاؤ۔ میں نے کہا میں سوار نہیں ہوں گا۔ انھوں نے مجھے قسم
 دی اور کہا سوار ہو جاؤ میں سوار ہوا اور وہ میرے آگے آگے چلتے تھے پھر تمھاری جگہ اور
 نام بتا کر فرمایا۔ ان کے پاس بیٹھ۔ وہ تجھے نیکی کی تعلیم کریں گے میں نے کہا گھوڑے کا
 کیا کرو گے مجھے اس کی ضرورت نہیں ہے۔ چنانچہ گھوڑے پر سے اتر کر اُسے چھوڑ دیا اور
 میں اُسے ساتھ لے کر غار میں داخل ہوا اور اپنے کھانے کی چیزیں میں نے اس کے سامنے
 پیش کیں۔ اس نے ان میں سے کھایا اور رات تک ہم دونوں بیٹھے رہے۔ پھر میں نے
 کہا اے بیٹے عبادتِ شریعت کے ساتھ ٹھیک نہیں ہوتی ہمارے قریب ایک اور غار تھا
 اس کی طرف اشارہ کر کے کہا کہ تو اس میں جا بیٹھ۔ وہ شخص اس میں جا بیٹھا۔ میں تین
 دن میں اُس سے ایک بار جا کر ملتا تھا۔ اُسے بھی جب بھوک لگتی تو غار سے نکل کر مباح
 چیزیں کھاتا اور پھر غار میں چلا جاتا۔ ہمارے پاس ایک چنمہ بھی تھا۔ گھوڑا بھی دن
 بھر چرتا اور شام کے وقت ہمارے پاس آ رہتا ایک دن وہ جوان گھبرایا ہوا میرے
 پاس آیا۔ میں نے دریافت کیا کہ تیرا کیا حال ہے کہنے لگا کہ میں نے خواب میں دیکھا کہ
 میرے ماں باپ پیچھے تلاش میں ایک جگہ سے دوسری جگہ گشت کر رہے ہیں اور ان کے
 ہاتھوں میں دو چوہے جل رہے ہیں۔ جب وہ میرے قریب آتے ہیں تو ایک شخص جس کے
 ہاتھ میں ایک بہت بڑا ہیرا ہے نکلتا ہے اور ان سے کہتا ہے کہ میں تم سے خدا کے
 واسطے سوال کرتا ہوں کہ تم اپنے لڑکے سے راضی ہو جاؤ اور اُسے خدا کے واسطے چھوڑ دو
 کیونکہ وہ خدا کی طرف بھاگ نکلا ہے اور مجھ سے یہ ہیرا لے لو۔ وہ شخص یہی کہتا رہا حتیٰ کہ
 انھوں نے کہا کہ ہم اس سے راضی ہیں اور مجھ سے کہا کہ یہ ہیرا تیرے لیے بشارت ہے
 میں اس حالت میں بیدار ہوا۔ میں نے کہا اے بیٹے یہ تمھاری توبہ کا نتیجہ ہے جو اللہ نے
 تمھیں دکھایا ہے۔ میرا قول سن کہ وہ خوش ہوا اور ایک مدت تک ہم اسی حالت پر
 رہے۔ ایک رات میں نے نبی صلی اللہ علیہ وسلم کو خواب میں دیکھا آپ میرے مکان
 میں داخل ہوئے اور فرمایا کہ تو اور وہ جوان دونوں شہر میں جاؤ تاکہ لوگوں کو تم سے

نفع ہوا اور تمہیں بھی فائدہ پہنچے۔ صبح ہوتے ہی میں اس جوان کے پاس گیا اور خواب کی خبر کی اس نے کہا حضرت میں نے بھی رات خواب دیکھا ہے کہ میرے ہاتھ میں ایک رستی ہے اور ایک خوب صورت آدمی میرے داہنی جانب کھڑا ہوا اُسے کھول رہا ہے اور مجھ سے کہہ رہا ہے کہ جو کچھ تم کو حکم دیں اس پر عمل کہہ میں نے کہا صاحبزادے اس پر خدا کا شکر ہے چنانچہ میں اور وہ دونوں پہاڑ سے اتر کر دیا ریکہ ایک شہر میں گئے اور گھوڑا بھی ہمارے پیچھے پیچھے چلا اور شہر کی ایک خانقاہ میں پہنچے۔ اس کے شیخ کا دودن پہلے انتقال ہو چکا تھا۔ جب ان لوگوں کی نظر مجھ پر پڑی تو کہنے لگے یہی شخص ہے میں خاموش رہا ان لوگوں نے کہا یا شیخ کیا آپ اس جگہ رہیں گے۔ پھر ایک خوبصورت شیخ تشریف لائے اور مجھے سلام کر کے کہنے لگے۔ حضرت خدا کے واسطے ہمارے پاس قیام فرمائیں۔ میں نے کہا اللہ کو اختیار ہے۔ اس روز ایک فقیر ہمارے یہاں آیا تھا تو اس کو ہم نے گھوڑا دے دیا اور اس کا قصہ بھی بیان کر دیا اور میں اور وہ جوان ان کے پاس بیس برس تک خانقاہ میں رہے۔ کسی کو اس جوان کا قصہ معلوم نہ ہوا نہ یہ خبر ہوئی کہ وہ کہاں کا رہنے والا ہے جتنی کہ وہ مر گئے۔ میں اس کے بعد حج کے ارادے سے چلا اور میری نیت یہ تھی کہ بیت اللہ کی مجاورت کروں۔ راوی کہتے ہیں کہ شیخ تین سال مکہ معظمہ میں رہے۔ اس کے بعد آپ نے وفات پائی اور بطحائیں دفن ہوئے رضی اللہ تعالیٰ عنہ و نفعنا بہ۔

۲۵۔ حضرت مالک بن دینار ایک نوجوان کی التجا

حضرت مالک بن دینار فرماتے ہیں میں نے ایک جوان کو دیکھا کہ اس کے چہرہ نورانی سے دعا کی قبولیت کے آثار ظاہر ہیں اور اس کے رخساروں پر آنسو بہہ رہے ہیں میں نے اُسے پہچانا کہ بصرہ میں اسے مالدار دیکھا تھا مجھے اس کی پریشانی حالی پر سخت رنج ہوا اور اس حال میں دیکھ کر رونے لگا اُس نے بھی مجھے دیکھ کر پہچانا اور رو دیا پھر اس نے مجھے سلام کیا اور کہا مالک خدا کے واسطے اپنے وقت خاص خلوت میں مجھے ضرور

یاد رکھنا اور خدا سے میرے حق میں توبہ اور مغفرت کی دعا کرنا۔ امید ہے کہ تمہاری دعا کی برکت سے وہ رحیم و کریم مجھ پر رحم فرمائے اور میرے گناہ معاف کر دے۔ مالکؑ فرماتے ہیں کہ وہ چل دیا اور آنکھوں سے آنسو رواں تھے۔ جب حج کا زمانہ آیا میں مکہ معظمہ کو روانہ ہوا اور وہاں پہنچا۔ ایک دن مسجد حرام میں تھا کہ لوگوں کے مجمع پر نظر پڑی اور اس مجمع میں ایک جوان نظر آیا جو زار و قطار رو رہا تھا اور اس کے رونے کی کثرت سے لوگ طواف سے رُکے ہوئے تھے میں بھی لوگوں کے ساتھ ٹھہر کر اُسے دیکھنے لگا۔ معلوم ہوا کہ یہ تو میرا دوست ہے میں اُسے پا کر بہت خوش ہوا اور اُسے سلام کیا۔ کہا شکریہ خدا کا اللہ تعالیٰ نے تیرے خوف کو امن سے بدل دیا اور جو تیری تمنائیں تھے دیدی۔ مالکؑ کہتے ہیں میں نے کہا تجھے خدا کی قسم سچ بتا، تیرا کیا حال ہے۔ تو اپنے حال سے مجھے مطلع کر۔ جواب دیا سب خیر ہے اس نے اپنے فضل و کرم سے مجھے بلایا اور میں آیا اور جو کچھ مانگا سو پایا۔ مالکؑ فرماتے ہیں میں طواف میں مصروف ہوا اور وہ مجھے چھوڑ کر چلا گیا۔ پھر میں نے اُسے دیکھا اور نہ کچھ خبر پائی۔

۲۶۔ توبہ کا باعث عبرت واقعہ نمبر

ایک بزرگ فرماتے ہیں کہ ہم مدینہ منورہ میں تھے کبھی کبھی ان آیات و علاماتِ خدا کا جو خدا نے اپنے خاص بندوں اور اپنے دوستوں کو عطا فرمائی ہیں ذکر کرتے تھے۔ ایک شخص نابینا ہمارے قریب رہتا تھا جو کچھ ہم کہتے وہ سنتا تھا، ایک مرتبہ وہ ہمارے پاس آیا اور کہا مجھ کو تمہاری باتوں سے اُس پیدا ہو گیا ہے۔ صاحبو! میرے بال بچے تھے میں جانبِ بقیع بکڑھی لینے گیا۔ وہاں ایک جوان بلا قیض کتان کا پہنے ہوئے ہاتھ میں موتی لیے میں نے اپنے جی میں کہا یہ مالِ مفت ہاتھ سے نہ جانا چاہیے اور اس کے کپڑے اتار لینے کا قصد کیا۔ میں نے اس سے کہا اپنے کپڑے اتار دے۔ اس نے کہا خدا کی حفاظت میں چلا جا۔ میں نے اس سے دو مرتبہ بلکہ تین مرتبہ یہی سوال کیا اس نے کہا تو میرے کپڑے ضرور لے گا میں نے کہا ہاں ضرور لوں گا۔ پھر اس جوان نے اپنی دو انگلیوں

سے میری آنکھوں کی طرف اشارہ کیا دونوں آنکھیں نکل کر گر پڑیں۔ میں نے کہا خدا کی قسم تم کون ہو۔ کہا میں ابراہیم خواص ہوں میں کہتا ہوں ابراہیم خواص نے چور کو اندھا ہونے کی بددعا دی اور ابراہیم ادہم نے اپنے مارتے والے کے حق میں جنت کی دعا کی۔ وجہ اس کی یہ ہے بشیخ ابراہیم خواص نے دیکھا کہ چور بغیر اندھا ہوئے تو یہ نہ کہے گا یہ دنیا کا عذاب اس کے حق میں مناسب نہ سمجھا اور شیخ ابراہیم ادہم کو اس مارتے والے کو ایذا دینے میں اس کا تو یہ کہنا معلوم نہ ہوا لہذا براہ کرم وجوہ امر دی اس کے حق میں نیک دعا فرمائی۔ ان کی دعا کی برکت سے اس شخص کو برکت و خیر حاصل ہوئی اور تو بہ و استغفار و عذر کرتا ہوا ان کی خدمت میں حاضر ہوا۔ ابراہیم بن ادہم نے فرمایا وہ سر جو محتاجی اور عذر خواہی کا تھا میں بلخ میں چھوڑ آیا۔ یعنی تکبر ریاست کا اور غرور شرافت کا میرے دماغ میں اس وقت تھا جبکہ میدان تکبر و خود بینی میں جب جاہ و زینت دنیا کے گھوڑے پر سوار ہو کر سلطنت بلخ میں دوڑتا پھرتا تھا اور اب تو میرے سر سے یہ سب نکل گیا اور بعوض تکبر و خود پسندی کے ذلت و عاجزی و تواضع لے لی اور احمقوں کی خلعت جو غرور کے سوت سے بنی گئی تھی میں نے اتار ڈالی۔ کمینوں کا زیور جو کہ نحوست و حیرانی و شادمانی کے تانے بانے سے بنایا گیا ہے اتار پھینکا اور بعوض اس کے مجھ کو وہ خلعت عطا ہوا ہے جس میں شرافت ابدی ہے اور اہل تحقیق اور صاحبانِ خضوع کے زہد و پرہیز کے سوت سے جو توفیق کے نکلے پرکتا ہے۔ بنا گیا ہے۔ مجھ کو وہ زیور مرحمت ہوا ہے جس کو ادیباء اللہ پہنتے ہیں اور وہ زیور معرفت کے جو اہر، آڈب کے یا قوتوں، نیک عادات کے اہل طریق سے مرصع ہے اور مجھ کو شرابِ محبت اور مشاہدہٴ جمالِ دوست کے فرش پر بیٹھا کہ پلائی گئی ہے جبکہ مجھ کو بادشاہ حقیقی کا قرب حاصل ہو گیا۔ اب مجھ کو ایک ادنیٰ خادم کی خطا سے جو میرے لشکر کا سپاہی ہو کیا پرواہ ہے اور جبکہ یسلیٰ اپنے مجنوں کی جانب ملتفت ہو کہ اس کے حال زار پر متوجہ ہو اور اپنے دوست کو بلند جگہ عنایت کرے۔ اپنے قیمتی جمال کی خوبی کے مشاہدے میں مشغول رکھے تو اس وقت اگر کتا یسلیٰ کے قبیلہ کا بھونکے یا حملہ کرے مجنوں کو کیا غم ہے۔

۲۷۔ ذکر و استغفار کی جزا کا قصہ ہو

حضرت شبلی رحمۃ اللہ علیہ سے مروی ہے کہ میں ایک دن کاٹوں کے ارادہ سے چلا رہا
 میں ایک کسن نوجوان ملا جس کا جسم نہایت لاغر گرد آؤد تھا اور بال بکھرے ہوئے تھے۔ بیٹھے
 پرانے کپڑے پہنے ہوئے تھا اور وہ صحرا میں بیٹھے ہوئے دو قبروں کے درمیان کی خاک میں
 اپنے رخسار مل رہا تھا اور گھڑی گھڑی آسمان کی طرف دیکھتا بھی جاتا تھا اور اپنے ہونٹ
 ہلاتا جاتا تھا اس کے آنسو رخساروں پر جاری تھے اور ذکر و استغفار اور دعائیں ایسا منتول
 تھا کہ اور کوئی مشغلہ اس کو تسبیح و تقدیس اور تمجید و تمجید و تعظیم سے باز نہیں رکھتا تھا۔ جب
 میں نے اس جوان کو اس حالت پر دیکھا تو میرا قلب اس کی طرف مائل ہوا۔ اور اس کی
 ملاقات کو چلا، اور میں اپنا راستہ چھوڑ کر اس کی طرف ہوا۔ اس نے جب مجھے اپنی طرف آتے
 دیکھا تو اپنی جگہ سے اٹھ کر بھاگنے لگا۔ میں پھر اس کے پیچھے بھاگا کہ شاید میں اسے پکڑ
 لوں لیکن نہ ہو سکا۔ میں نے کہا اے ولی اللہ مجھ پر مہربانی کرو۔ اس نے کہا قسم ہے
 اللہ کی ہرگز نہ کروں گا۔ میں نے کہا خدا کے واسطے مٹھ جاؤ۔ اس نے انگلی سے اشارہ کیا
 نہیں اور زبان سے اللہ کہا۔ میں نے کہا اگر تیرا قول سچا ہے تو اپنی سچائی جو اللہ کے ساتھ
 ہے دکھائے فوراً ہی اس نے چلا چلا کہ اللہ اللہ اللہ کہا اور بے ہوش ہو کر گر پڑا۔ میں
 نے قریب جا کر اسے ہلایا تو وہ مر گیا تھا میں متفکر ہوا اور اس حال اور صدق سے متعجب
 ہوا اور جی میں کہا بخشش پر رحمہ من یشاء یعنی اللہ جسے چاہے اپنی رحمت کے ساتھ مخصوص
 کرے۔ پھر لاجول ولاقوہ الا باللہ العلی العظیم پڑھتے ہوئے اس کی تجہیز و تکفین کی نیاری
 کی نیت سے ایک قبیلہ عرب کی طرف گیا جب میں وہاں سے لوٹا تو وہ میری نظر سے
 غائب ہو گیا۔ میں نے اسے بہت ڈھونڈا لیکن کچھ پتہ نہ ملا۔ نہ کوئی خبر ملی۔ میں نے جی میں
 کہا یہ جوان مجھ سے غائب ہو گیا۔ مجھ سے پہلے اس کا سامان کرنے والا کون آ گیا جو اسے
 اٹھا کر لے گیا۔ اتنے میں ایک شخص کو کہتے ہوئے سنا اے شبلی تو اس جوان کی فکر سے بچ گیا
 اس کا کام فرشتوں نے کیا تو اپنے رب کی عبات میں مشغول رہ اور صدقہ زیادہ کیا کر۔

کیونکہ یہ جوان بھی اس مرتبہ پر ایک دن کے صدقہ سے پہنچا ہے جو ساری عمر میں ایک بار کیا تھا۔ میں نے کہا میں خدا کے لیے تجھ سے سوال کرتا ہوں کہ وہ کیا صدقہ تھا اس نے کہا اے شبلی یہ شخص اپنی اوائل عمر میں نافرمان، گنہگار، فاسق اور زانی تھا۔ اللہ کی جانب سے اُسے ایک خواب نظر آیا جس سے وہ گھبرایا اور پریشان ہوا کہ اس کا ذکر اژدہا بن گیا اور اس کے منہ کے اطراف گھبراہٹ سے بیٹھ گیا۔ پھر اس اژدہے کے منہ سے شعلے نکل کر اس کے منہ میں جاتے گئے اور وہ شخص جل کر کوئلہ ہو گیا۔ یہ خواب دیکھ کر گھبرایا ہوا خوف زدہ اٹھا اور سب تعلقات چھوڑ کر بھاگ نکلا اور اپنے رب کی عبادت میں مشغول ہو گیا اُسے تعلقاً منقطع کیے ہوئے آج بارہ سال ہوئے اور وہ اسی طرح تفرغ و زاری اور خضوع و خستہ میں مصروف تھا۔ کل ایک سائل نے اس کے پاس آ کر ایک دن کی خوراک کا سوال کیا اُس نے اپنے کپڑے اُسے اتار دیئے وہ سائل بہت خوش ہوا اور ہاتھ اٹھا کہ اس کے لیے دعا مغفرت کی۔ حق تعالیٰ نے اس صدقہ کی برکت سے جس سے فقیر کا جی خوش ہوا اس کی دعا مقبول کی چنانچہ حدیث شریف میں وارد ہے کہ جو سائل صدقہ سے خوش ہو کر دعا کرے اُسے غنیمت جانو۔

۲۸۔ تین ڈاکوؤں کا واقعہ

حضرت ابو یزید قرظی رضی اللہ عنہ سے مروی ہے کہ ہم نے ایک بار سفر کیا اور ہماری ہمراہ ایک گاؤں کے ایک نیک آدمی تھے۔ ہم خندق پر پہنچے جس میں بہت سے درخت تھے اس شخص کو آثار قدیمہ کی واقفیت تھی۔ انھوں نے کہا کہ یہ خندق آبادی ہے۔ ہم خندقیں اترے اور سرعت سے چھپتے ہوئے خندق سے دوسری جانب چلے۔ جب ہم نے درختوں کو قطع کیا اور آپ آگے بڑھے تو ہم نے تین آدمی ہتھیار بند دیکھے جو ہم پر حملہ کرنے کے واسطے اٹھ کھڑے ہوئے تھے۔ ہم جمع ہوئے اور ہم نے کہا کیا تجوئہ کرنا چاہیے اسی بدوی نے کہا کہ اپنا کام اصل کی طرف راجع کرو۔ کیا تم اللہ کی طرف نہیں نکلتے ہو۔ ہم نے کہا کیوں نہیں۔ کہا پھر اپنا کام اللہ کے سپرد کرو اور میرے پیچھے چلے آؤ اور تم میں سے

کوئی دائیں بائیں نہ دیکھے چنانچہ وہ شخص آگے ہو چلا اور ہم لوگ سب ان کے پیچھے چلے۔ اور چور رستہ سے ہٹے ہوئے ہمارے برابر چلتے تھے۔ ہم چلنے میں ان سے آگے نکل گئے اور وہ لوگ ہمارے محاذ سے پیچھے رہ گئے میں اپنے ساتھیوں سے پیچھے تھا۔ میں نے پیچھے پھر کر دیکھا تو معلوم ہوا کہ انھوں نے ہم کو اپنے نیزوں کی نوک پر لے لیا ہے۔ میں سناٹوں سے کہا کہ ان لیٹروں نے تو ہمیں پایا اور وہ شخص بدوسی ادھر ادھر نہیں دیکھتا تھا۔ میری بات سن کر وہ کھڑا ہو گیا اور پھر کے دیکھا۔ جب وہ لوگ نظر آئے تو کہا لاجول ولا قولا انا باللہ العلی العظیم اے اللہ ان شیاطین کے شر ہم سے دور کر دے میں نے کہا دیکھو ہم کیا کریں۔ اس نے کہا ہم کیا کریں۔ میں نے کہا یہ چاشت کا وقت ہے اور نفل نماز میں جماعت جائز ہے۔ میں آگے بڑھ کے تمہیں نماز پڑھانا ہوں اس وقت وہ لوگ آگے نکل جائیں گے۔ انشاء اللہ تعالیٰ کہا اے ابو یزید ہمیں حاجت ہے کہ ہم ان سے پوشیدہ ہو جاویں میں نے کہا تم جانو۔ اتنے میں انھوں نے ہاتھ اٹھا کر دو انگلیوں انگشت شہادت اور وسطی سے ان ڈاکوؤں کی طرف اشارہ کر کے کہا کھڑے رہو۔ میں نے انھیں دیکھا کہ کھڑے ہو گئے اور کوئی ان میں سے آگے نہیں بڑھ سکتا تھا نہ اپنے ساتھیوں سے مل سکتا تھا۔ جو جہاں تھا وہیں کھڑا رہ گیا۔ ہم آگے چلے اور اس شخص نے اس کے بعد کچھ نہ کہا۔ پھر جب ہم ایک درہ میں پہنچے اور دوسری ایسی جگہ پہنچ گئے جہاں پر وہ ہمیں پکڑ نہیں سکتے تھے۔ وہ شخص کھڑے ہوئے ہم بھی ان کے ساتھ کھڑے ہوئے پھر کہا کہ دیکھو ان شیاطین کو کہ ابھی تک اس طرح کھڑے ہیں۔ واللہ اگر اللہ کا خوف نہ ہوتا تو انھیں اسی حالت پر چھوڑ کر چلا جاتا لیکن اے اللہ ہمارا واقعہ ان کے لیے سبب توبہ کا کر دے۔ پھر ان کی طرف اشارہ کیا جاؤ۔ میں نے دیکھا کہ وہ سب کے سب زمین پر بیٹھ گئے اور ساتھیوں سے باتیں کرنے لگے۔ پھر جہاں سے آئے تھے وہیں لوٹ گئے۔ بعد ازاں اللہ تعالیٰ نے ان کو توبہ کی توفیق دی اور وہ تائب ہو گئے۔

۲۹۔ نیک بندوں کے بارے میں بدگمانی پر توبہ

ایک صالح بزرگ سے روایت ہے کہ میں نے شیخ ابوالفضل ابن جوہری مصری کی خبر سنی اور آپ کی زیارت کے قصد سے اپنے شہر سے چلا۔ جمعہ کے روز شہر مصر میں داخل ہو کر شیخ کی مجلس وعظ میں حاضر ہو کر سامعین میں شریک ہوا۔ میں نے دیکھا کہ شیخ تہایت خوبصورت بلیغ آدمی اور لباس فاخرہ اور عمدہ کپڑے پہنے ہوئے تھے اور عمامہ خوش رنگ اور ایسی ہی ایک چادر بھی تھی۔ ان کی ہمت بڑھی ہوئی تھی اور قبا کشادہ تھی یا یہ کہا کہ دنیا ان کے پاس بہت کشادہ تھی۔ میں نے اپنے جی میں کہا کہ یہ ابن جوہری ہیں جن کی نسبت بہت کچھ کہا جاتا ہے اور ان کے صلاح اور دین اور پرہیزگاری کی شہرت گشت کرتی پھرتی ہے اور ان کے صفات حمیدہ اور قوت ایمانی اور کمال یقین مشہور ہے اور ان کا یہ لباس اور ان کی یہ ہیئت و آرائش ہے میں متعجب رہ گیا اور انہیں اس حال پر چھوڑ کر چلا گیا جب میں مصر کے کوچہ اور بازاروں سے گذر رہا تھا تو میں نے ایک عورت کو چیخ و پکار مچاتے ہوئے سنا۔ وہ رو رہی تھی۔ گریہ و زاری کر رہی تھی اور کہہ رہی تھی دامصیبتاہ وابتاہ وافیبتاہ۔ میں اس کے نل پر رحم کھا کر اس کے پاس گیا اور پوچھا اے عورت تجھے کیا ہو گیا ہے اور تیرا کیا قصہ ہے۔ اس نے کہا حضرت میں ایک پردنشین عورت ہوں اور میری ایک لڑکی کے سوا کوئی اولاد نہیں ہے اور میں نے بڑی کوشش سے اس لڑکی پرورش کی اور دل و جان سے اس کی حفاظت کی۔ حتیٰ کہ وہ جوان ہوئی اس کی ایک نیک نخت صالح مسلمان سے میں نے منگنی کی۔ جب میں سمجھ گئی کہ وہ اس کا ہمسرا اور کفو ہے تو اس کے ساتھ میں تے اس لڑکی کا عقد کر دیا۔ آج اس کی رخصت کی رات سے اور آج ہی اس پر جن کا اٹھ ہو گیا ہے اور اس کی عقل جاتی رہی ہے میں نے اس شہقت کر کے کہا کچھ مدت ڈر اس کا علاج کر دینا مجھ پر ہے اور اس کی حالت کی اصلاح کرنا میرے ذمہ ہے لاجول ولاقوۃ الا باللہ العلیٰ العظیم کی برکت سے۔ یہ سن کر اس

عورت کی پریشانی کچھ دور ہوئی اور وہ میرے آگے ہوئی اور میں اس کے پیچھے پیچھے ہوا
حتیٰ کہ وہ عظیم الشان خوبصورت مکان میں مجھے لے گئی اور اندر آنے کی اجازت دی۔
میں اس مکان میں گیا۔ دیکھا قسم قسم کی چیزیں جو بیاہ شادی میں اور بچوں والے گھروں
میں ہوا کرتی ہیں وہاں موجود تھیں۔ اس نے مجھ سے کہا بیٹھ جاؤ میں بیٹھ گیا۔ اچانک اسکی لڑکی
نظر آئی جو کبھی دائیں اور کبھی بائیں طرف دیکھتی تھی اور اس پر خدا کے حکم سے جن کا اثر ہو گیا تھا
اور وہ بڑی خوبصورت تھی۔ میں نے قرآن شریف کی دس آیتیں ساتوں قراءتوں کے ساتھ اس
پر پڑھ کر دم کیں اُس وقت جن فصیح زبان میں جسے نزدیک اور دور کے سب لوگ سنتے تھے
کہنے لگا اے شیخ ابو بکر تم سات قراءتوں سے قرآن پڑھ کر ہم پر فخر نہ کرو ہم ستر قسم کے
جن ہیں جو حضرت علی رضی اللہ عنہ کے ہاتھ پر بیڑ ذات العلم کے روز مسلمان ہوئے تھے۔
آج ہم شیخ صالح ابو الفضل ابن جوہری کے پیچھے نماز جمعہ ادا کرنے کی غرض سے آئے
تھے جن کی تم نے حقارت کی اور ان کی نسبت بدگمانی کی۔ خدا سے استغفار کرو اور اپنی
غفلت کا توبہ سے تدارک کرو۔ ہم اس راستہ سے جا سے تھے تو اس لڑکی نے ہم پر
سجاست بھینکی جبکہ ہم نماز کے لیے اس کے گھر پر سے گزر رہے تھے چنانچہ سب صالحی
پہن گئے اور میرے کپڑے نجس ہو گئے اور حضرت شیخ صالح ابو الفضل کے پیچھے میں نماز
پڑھنے سے محروم رہا۔ میں نے غصہ میں آکر یہ کیا جو تم نے دیکھا۔ میں نے کہا اس شیخ
صالح کی حرمت سے جن کے پیچھے تم نماز ادا کرتے آئے تھے اس پر سے اتر جاؤ۔ کہا
بہت اچھا۔ جن نے سن لیا اور مان لیا اور اسی وقت اس پر سے اتر گیا اور وہ لڑکی
اسی وقت اچھی ہو گئی اور منہ پر اسی وقت مجھ سے شرمناکہ برقعہ ڈال لیا۔ گویا اُسے
کچھ ہوا ہی نہ تھا اس کی والدہ بہت خوش ہوئی اور کہا خدا تمہیں نیک جزا دے اور
جیسا کہ تم نے ہماری عیب پوشی کی۔ خدا تمہاری عیب پوشی کرے پھر میں اسی وقت
نکل کھڑا ہوا اور عزم حضرت شیخ صالح کی زیارت کا کر لیا۔ جب مجھے شیخ نے اپنی
طرف آتے دیکھا تو مسکرا کر فرمایا اھلاً وسہلاً۔ شیخ ابو بکر تمہیں ہماری حالت کا یقین نہ
ہوا۔ جب تک کہ جن نے یہ خبر نہ دی۔ ان کی یہ بات سن کر میں بیہوش ہو کر گھر پڑا پھر

ایک مدت تک شیخ کے یہاں وعظ سنتا رہا اور ان کی صحبت میں ہی رہ گیا۔ اور خانقاہ کے ایک حجرے میں رہتا تھا اور اللہ سے توبہ کہہ کر کلماتِ اولیاء سے کبھی انکار نہ کروں گا۔

۳۰۔ بار بار توبہ کا ایک واقعہ

سیدنا موسیٰ علیہ السلام کے زمانہ میں ایک آدمی تھا جو توبہ کہہ کے توڑ دیتا تھا۔ اللہ تعالیٰ نے موسیٰ علیہ الصلوٰۃ والسلام کی طرف وحی فرمائی کہ اس شخص سے کہہ دو کہ وہ آئندہ توبہ کہہ کے نہ توڑے ورنہ میں اس سے ناراض ہو جاؤں گا اور اسے سخت عذاب دوں گا۔ یہ پیغام سن کر وہ شخص چند روز تو اپنی عادت کے خلاف صبر سے رہا لیکن پھر توبہ سے گیا اور نافرمانی پر اتر آیا اس پر اللہ عزوجل نے حضرت موسیٰ علیہ السلام کی وساطت سے پھر وحی بھیجی کہ اللہ تعالیٰ اپنے اس نافرمان بندے سے ناراض ہے۔

موسیٰ علیہ السلام سے یہ پیغام سن کر وہ اللہ کا عاصی بندہ جنگل کی طرف نکل گیا۔ اور تنہائی میں یوں اللہ عزوجل سے مخاطب ہوا: اے پروردگار! تو نے موسیٰ علیہ السلام کی وساطت سے یہ پیغام بھیجا ہے۔ کیا تیرے بخشش کے خزانے ختم ہو گئے یا میری نافرمانی سے تجھے کوئی نقصان پہنچا ہے کیا تو اپنے بندوں پر سخیل سے کام لیتا ہے کیا کوئی گناہ تیرے عفو و کرم سے بڑا ہے۔ جب عفو و کرم تیری صفت ہے پھر تو مجھے نہیں بخشے گا۔ اگر تو اپنے بندوں کو ناامید کر دے گا تو وہ کس دروازے پر جائیں گے۔ تیرے در سے ٹھکرائے ہوئے کس کی پناہ تلاش کریں گے۔ اے الہی! اگر تیری رحمت ختم ہو چکی ہے اور تیرا عذاب مجھ پر لازم ہو گیا ہے تو اپنے تمام بندوں کے گناہ مجھ پر ڈال دے میں ان سب کے لیے اپنی جان قربان کرتا ہوں۔

اس پر اللہ عزوجل کی رحمت جوش میں آئی اور موسیٰ علیہ السلام کے ذریعہ اس آدمی کو پیغام بھیجا کہ: اے میرے گنہگار بندے! تو میری رحمت سے ناامید نہیں ہے اگر تیری خطاؤں سے زمین اور آسمان کے درمیان کی فضا بھی بھر جائے تو بھی میں تجھے بخش دوں گا۔ کیونکہ تو میری رحمت کا ملہ اور عفو عام کا اعتراف کرتا ہے۔

۳۱۔ بنی اسرائیل کے ایک شخص کی توبہ کا واقعہ

رسول اللہ صلی اللہ علیہ وسلم کا ارشاد گرامی ہے کہ بنی اسرائیل میں ایک شخص نے ننانوے قتل کیے۔ آخر وہ توبہ کی غرض سے نکلا اور ایک زہد و عابد کے پاس حاضر ہوا اپنا حال بتا کر توبہ کی قبولیت کا راستہ پوچھا تو اس نے کہا کہ تیری توبہ قبول نہیں ہو سکتی اس نے اس عابد کو بھی قتل کر دیا اور پھر کسی اللہ والے کی تلاش شروع کر دی چنانچہ ایک شخص سے اسے کہا کہ تو فلاں گاؤں چلا جا کہ وہاں ایک بزرگ عالم ہے جو تجھے توبہ کا طریقہ بتلائے گا۔ اس پر وہ اس گاؤں کی طرف روانہ ہوا۔ جب آدھی رات طے کر لی تو اس کی موت آگئی اور اس نے اپنا سینہ اس گاؤں کی طرف جھکا دیا۔

اس وقت رحمت اور موت کے فرشتے اس کے پاس جمع ہو گئے اور عذاب کے فرشتوں نے اسے قاتل اور مجرم ٹھہرایا لیکن رحمت کے فرشتوں نے اسے تائب بنایا کیونکہ وہ توبہ کے لیے اس گاؤں کی طرف جا رہا تھا۔ چنانچہ اس کی لبتی اور جس لبتی کو جا رہا تھا دونوں کا فاصلہ اس سے ماپنے کا حکم ہوا اور ساتھ ہی اللہ نے اس عالم کی لبتی کو قریب ہونے کا حکم دیا چنانچہ وہ اس لبتی کے بالشت بھر قریب نکلا اس طرح اللہ عزوجل نے اس کی بخشش کے سامان پیدا کر دیئے اور اس کی روح رحمت کے فرشتے لے گئے۔ مشکوٰۃ ص ۲۳

دوستو! بیشک اللہ سے بخشش طلب کی جائے تو وہ اپنے گنہگار بندوں کو معاف فرما دیتا ہے۔ خواہ اس کے گناہ سے زمین و آسمان کے درمیان کی فضا کیوں نہ بھری ہوئی ہو۔ اللہ تعالیٰ کو اپنے بندے کو بخشنے میں کوئی عار نہیں اور وہ بخشنے پر آئے تو خطاؤں کے سمندر بھی بھرے ہوں تو بخش دیتا ہے اور تائب کو پاک کر دیتا ہے۔ بشرطیکہ توبہ سچے دل سے کی جائے اور محبت الہی میں دل موجزن ہو۔ اللہ عزوجل کی بڑائی اور عظمت کا دل میں خیال ہے۔

۳۲۔ بچے کے بچپن کا نصیحت آموز واقعہ

حضرت بہلول رحمۃ اللہ علیہ فرماتے ہیں کہ بصرے کی راہ میں مجھے چند لڑکے ملے جو انٹروٹ

و اخروٹ و بادام سے کھیل رہے تھے ان سے علیحدہ ایک لڑکے کو دیکھا جو ان لڑکوں کو
 دیکھ دیکھ کر رو رہا تھا۔ میں نے اپنے دل میں کہا شاید یہ لڑکا ان کے پاس اخروٹ و بادام
 دیکھ کر رو رہا ہے اس کے پاس کھیلنے کی کوئی چیز نہیں ہے۔ میں نے کہا میاں لڑکے کیوں
 رو رہے ہو میں تمہیں اخروٹ و بادام لے دوں گا تم ان سے کھیتا۔ اس لڑکے نے میری
 طرف سر اٹھا کر دیکھا اور کہا اے کم عقل ہم کھیل کود کے لیے پیدا نہیں ہوئے۔ میں نے
 کہا اے صاحبزادے پھر کس لیے پیدا ہوئے ہیں کہا علم حاصل کرنے اور خدا کی عبادت
 کے لیے۔ میں نے کہا یہ کہاں سے تمہیں معلوم ہوا۔ خدا تمہاری عمر میں برکت دے۔ کہا اللہ تعالیٰ
 فرماتا ہے اَحْسِبْتُمْ اَنْمَّا خَلَقْنَاكُمْ عَبَثًا وَاَنْتُمْ اِلَيْنَا لَا تُرْجَعُونَ۔ کیا تم خیال
 کرتے ہو کہ ہم نے تم کو بیکار پیدا کیا ہے اور تم لوٹ کر ہمارے پاس آؤ گے۔ میں نے
 کہا صاحبزادے تم تو مجھے عقلمند معلوم ہوتے ہو کچھ مختصر سی بصیرت کرو۔ کیا دنیا چل چلاؤ
 پر کرسیستہ آمادہ سفر ہے۔ نہ دنیا کسی کے واسطے رہنے والی ہے اور نہ کوئی شخص دنیا میں باقی
 رہے گا۔ دنیا کی زندگی اور موت انسان کے واسطے ایسی ہے جیسے دو گھوڑے تیز رفتار
 یکے بعد دیگرے آنے والے ہوں۔ اے دنیا کے فریقینہ دنیا چھوڑ اور سامان سفر اس میں
 درست کر۔ حضرت بہلول فرماتے ہیں وہ لڑکا یہ کہہ کر آسمان کی طرف دیکھنے لگا اور ہاتھوں
 سے اشارہ کیا اور آنسو اس کے دونوں رخساروں پر موتیوں کی لڑیوں کی طرح گرنے لگے۔ یہ
 الفاظ کہنے پر وہ لڑکا بہوش ہو کر گر پڑا۔ میں نے اس کا سراپنی گود میں لے لیا اور اپنی آستین
 سے اس کے چہرے کی خاک صاف کی۔ جب ہوش میں آیا میں نے کہا صاحبزادے تمہیں کیا ہوا ہے
 تم تو ابھی بچے معصوم ہو۔ کوئی گناہ تمہارے نام نہیں لکھا گیا۔ کہا بہلول مجھے چھوڑ دو میں نے
 اپنی ماں کو دیکھا ہے وہ آگ جلاتے میں جب تک چھوٹے چھوٹے تنکے گھاس بھوس بڑی لکڑیوں
 میں نہیں ملتی آگ روشن نہیں ہوتی۔ میں ڈرتا ہوں کہ اگر خدا نخواستہ دوزخ کے اندھن میں
 چھوٹی لکڑیوں کی جگہ کہیں میں نہ ہوں۔ پھر میں نے کہا صاحبزادے تم بڑے ہی عقلمند ہوشیار
 ہو۔ مجھ کو مختصر سی کچھ اور بصیرت کرو۔ کہا افسوس میں غفلت میں رہا اور موت نیچھے آرہی
 ہے آج نہ کیا توکل تو ضرور جانا ہے۔ دنیا میں اپنے جسم کو نرم و نضیں پوشاک میں چھپایا تو

کیا فائدہ۔ آخر کو مرنے کے بعد گل مڑ کر خاک ہو جانا ہے اور قبر میں خاک کا اوڑھنا اور خاک کا ہی بچھونا ہے۔ ہائے مرتے ہی سب خوبی حسن و جمال جاتا ہے گا اور بڑیوں پر گوشت و پوست کا نشان تک نہ ہے گا۔ دائے صد اولے عمر گذر گئی اور کوئی مراد حاصل نہ ہوئی۔ نہ میرے ساتھ کوئی سفر کا توشہ۔ اور میں اپنے حاکم و مالک کے روبرو اس حال میں کھڑا ہوں گا کہ گناہوں کا بار میرے ہو گا دنیا میں ہزار پر دوں میں خدائے کریم کی نافرمانی کہہ کے گناہ کیسے سنگم قیامت میں وہ سب عالم الغیوب کے سامنے ظاہر ہوں گے کیا دنیا میں خدا کے غضب سے بے خوف ہو کر گناہ کرتا تھا۔ نہیں بلکہ اس کی مغفرت اور بہدباری پر تکیہ تھا وہ ارحم الراحمین چاہے عذاب دے چاہے محض اپنے کرم سے درگذر فرمائے۔ حضرت بہلولؓ فرماتے ہیں جب وہ لڑکا و غلط کہہ کر خاموش ہوا میں بیہوش ہو کر گھر پڑا اور وہ لڑکا چل دیا۔ جب مجھے ہوش آیا تو ان لڑکوں میں تلاش کیا کہیں پتہ نہ پایا۔ لڑکوں سے جب اس لڑکے کا حال دریافت کیا تو بولے تم نہیں پہچانتے۔ میں نے کہا نہیں، کہا یہ لڑکا حضرت سیدنا حسین ابن علی ابن ابی طالب رضی اللہ عنہم کی اولاد سے ہے میں نے کہا مجھے احساس تھا کہ یہ کسی ایسے ہی بڑے عظیم الشان درخت کا پھل ہو گا۔

۳۳ حضرت امام جعفر صادقؑ کا ایک واقعہ

حضرت شفیق بلخی فرماتے ہیں کہ میں ۱۲۹ھ میں حج کے ارادہ سے گھر سے چلا۔ قادیسیہ میں پہنچا تو وہاں میں نے لوگوں کی زینت اور کثرت دیکھی کہ اچانک ایک خوبصورت نوجوان پر نظر پڑی تھیں لباس پہنے تھا اور پے سے اونچی چادر اوڑھے ہوئے پاؤں میں جوتی لوگوں سے الگ بیٹھا تھا۔ میں نے اپنے دل میں کہا یہ جوان صوفی ہے لوگوں پر بار ہو گا میں اس کے پاس ضرور جاؤں اور اُسے دھمکاؤں۔ میں اس کے قریب گیا۔ جب اُس نے مجھے متوجہ پایا کہا اے شفیق گمان کرنے سے بچو۔ بعض گمان گناہ ہے اور مجھے چھوڑ کر چل دیا۔ میں نے اپنے جی کہا یہ سزا کام ہے۔ اُس نے جو میرے جی میں تھا کہہ دیا اور میرا نام لیا۔ یہ تو کوئی مرد صالح معلوم ہوتا ہے۔ میں اُس سے ضرور ملوں گا اور میں اس سے بدگمانی صاف کر لوں گا۔ میں اس کے پیچھے چل دیا

مگر اُسے نہ پایا اور میری نظر سے غائب ہو گیا۔ جب ہم مقام واقعہ میں اترے تو اس کو نماز
پس پایا۔ اس کے اعضا کانپ رہے تھے اور آنسو جاری تھے۔ میں نے کہا یہ تو وہی میرا دوست
ہے۔ میں اس سے مل کر اپنا قصور بدگمانی کا معاف کراؤں۔ میں نے کچھ دیر صبر کیا اور وہ قاریغ
ہو کر بیٹھا۔ میں اس کی طرف متوجہ ہوا۔ جب مجھے آتے دیکھا کہ اے شفیق یہ آیت پڑھ۔
وَإِنِّي لَنَفَقَارٌ لِّمَنِّي تَابَ الْحِجْوِ كَوْنِي تَوْبَهُ كَرَمٌ أَوْرَائِمَانَ لَأَسْ أَوْرَائِحِي عَمَلِ كَرَمٌ أَوْرَائِمَانَ لَأَسْ
راہ پائے میں اُس کے گناہ بخش دیتا ہوں۔ پھر مجھے چھوڑ کر چلتا بنا۔ میں نے کہا یہ جوان ضرور
ابداً ہے میرے دل کی بات دو مرتبہ بیان کر دی۔ جب ہم منیٰ میں اترے تو میں نے اسی
جوان کو دیکھا ہاتھ میں کوزہ لیے پانی کے واسطے کنویں پر کھڑا ہے اس کے ہاتھ سے
کوزہ کنویں میں گھر پڑا میں اس کو دیکھ رہا تھا۔ اس جوان نے آسمان کی طرف نظر اٹھائی
اور کہا خداوند اے میرے مالک تو خوب جانتا ہے میرے پاس سوائے اس کے اور کچھ
نہیں مجھ سے یہ گم نہ کر۔ شفیق فرماتے ہیں خدا کی قسم میں نے دیکھا کہ کنویں کا پانی اوپر
تک ابل آیا۔ اس جوان نے اپنا کوزہ لے کر پانی سے بھرا اور وضو کر کے نماز کے لیے
کھڑا ہوا۔ نماز ادا کرنے کے بعد ریت کے ایک ٹیلے کی طرف گیا اور بالو اٹھا اٹھا کر کونے
میں بھرتا تھا اور ہلا ہلا کر بار بار پیتا تھا میں اس کے پاس گیا اور سلام کیا۔ اس نے جواب
دیا۔ میں نے کہا اپنا جھوٹا مجھے عنایت کیجئے۔ کہا اے شفیق خدا کی نعمتیں ظاہری باطنی ہمیشہ ہمارے
ساتھ ہیں۔ اپنے پروردگار کے ساتھ نیک گمان رکھو پھر مجھ کو کوزہ دیا۔ میں نے اس میں سے
پیا استوار شکر اس میں گھلے ہوئے تھے۔ خدا کی قسم اس سے لذیذ اور خوشبودار کبھی کوئی
چیز میں نے نہ پنی ہوگی۔ میری بھوک پیاس جاتی رہی اور کئی دن تک وہاں ٹھہرا رہا۔
کھانے پینے کی خواہش نہ ہوئی پھر راہ میں مجھ کو وہ جوان نہ ملا یہاں تک کہ قافلہ مکہ معظمہ
میں داخل ہوا۔ ایک رات متصل پانی کے قیہ کے آدھی رات کے وقت میں نے نماز
پڑھتے دیکھا۔ نہایت عاجزی سے نماز پڑھنا تھا۔ رونے کی آواز سنی جاتی اسی حالت
میں تمام رات گذر گئی۔ جب صبح ہوئی اپنے مصلے پہ بیٹھا تسبیح پڑھتا رہا پھر کھڑا ہو کر
نماز فجر ادا کی اور سلام پھیر کر خانہ کعبہ کا طواف کیا اور حرم سے باہر نکلا میں اس کے

ساتھ ہوا اس کے خادم و غلام نظر آئے راستے میں جس وضع سے تھا یہاں اس کے خلاف پایا۔ لوگ گرد جمع ہو گئے اور سلام کرتے تھے میں نے ایک شخص سے جو اس کے قریب تھا دریافت کیا یہ جو ان کون ہے کہا حضرت امام جعفر صادقؑ ہیں مجھے سخت تعجب ہوا کہ بے شک یہ عجیب و غریب اللہ کی عنایات انھیں عطا ہوئی ہیں۔

۳۴۔ بادشاہی چھوڑ فقیری میں نام پیداکر

حضرت ابراہیم ادہمؒ اپنے زمانہ کے بہت متقی بزرگ تھے۔ ابتدا میں آپ تلخ کے بادشاہ تھے۔ بڑی شان و شوکت سے حکومت کرتے تھے۔ ایک رات جبکہ اپنے محل میں محو خواب تھے۔ آپ کے ساتھ عجیب واقعہ پیش آیا۔ آپ نے دیکھا کہ ایک آدمی چھت کے اوپر ٹہل رہا ہے پوچھا تو کون ہے اور یہاں اس وقت کیا کر رہا ہے؟ اس نے کہا آپ کا دوست ہوں اور یہاں اپنا اونٹ تلاش کر رہا ہوں۔ آپ نے فرمایا یہ کیسے ممکن ہے کہ شاہی محلات کی چھتوں پر اونٹ آجائیں۔ اس آدمی نے جواب دیا بھلا یہ کیسے ہو سکتا ہے کہ جامعہ اطلس پہن کر عیش و عشرت میں خدا مل جائے۔ اس جواب سے آپ پر ایک خوف طاری ہو گیا۔

دوسرے دن آپ دربار عام میں تشریف فرما تھے اچانک ایک بہت بارع شخص اندر داخل ہوا۔ دربار میں سے کسی کی جرأت نہ ہوئی کہ اس سے اس طرح گستاخانہ طور پر اندر آنے کی وجہ پوچھے۔ وہ آدمی تخت شاہی تک پہنچ گیا۔ حضرت ابراہیم ادہمؒ نے پوچھا تو کون ہے اور یہاں کس طرح آیا؟ اس نے کہا میں اس سرے میں ذرا ٹھہرنا چاہتا ہوں آپ نے فرمایا یہ سرے نہیں شاہی محل اور دربار ہے۔ اس آدمی نے کہا کہ آپ سے پہلے اس محل میں کون رہتا تھا؟ فرمایا میرا باپ۔ پھر پوچھا۔ تمہارے باپ سے پہلے کون تھا۔ فرمایا میرا دادا۔ اسی طرح کئی پشتوں تک پہنچ کر اس نے پوچھا آپ کے بعد یہاں کون رہے گا؟ فرمایا میری اولاد۔ پھر اس آدمی نے کہا ذرا خیال کرو جس مقام میں اتنے آدمی آئیں اور جائیں کسی کا مستقل قیام نہ ہو۔ پھر وہ مقام سرے نہیں تو کیا ہے۔ یہ کہہ کر وہ شخص باہر آ گیا۔ آپ اس کے پیچھے

دوڑے اور پوچھا آپ کون ہیں؟ انھوں نے جواب دیا میں خضر ہوں۔

یہ سنتے ہی آپ کا سکون جاتا رہا۔ آپ باہر ہوا خوری کے لیے گھوڑے پر سوار ہو کر نکلے اس وقت آپ نے آواز سنی کہ "ایراہیم اس وقت سے پہلے جاگو جبکہ تمہیں موت کے ذریعہ جگایا جائے۔ چنانچہ آپ تخت و تاج سے دست بردار ہو گئے اور سچی توبہ کر کے اللہ کی تلاش میں نکل پڑے اور اپنے گناہوں پر روتے جاتے تھے جب گلوں اور وادیوں میں سے پایادہ گذرتے جاتے تھے اور اللہ سے معافی مانگتے جاتے تھے حتیٰ کہ چالیس سال تک آپ گریہ و زاری کرتے رہے۔

نقل ہے کہ آپ نے ایک درویش کو دیکھا جو مفلسی کی شکایت کرتا جاتا تھا آپ نے فرمایا معلوم ہونے لگا ہے کہ تو نے درویشی مفت میں حاصل کی ہے۔ درویشی نے پوچھا کیا درویشی کو خریدی جاسکتی ہے۔ فرمایا ہاں میں نے درویشی حکومتِ بلخ کے عوض خریدی ہے۔

آپ فرماتے ہیں کہ جس شخص کا دل تین حالتوں میں خدا کی طرف حاضر نہ ہو تو یہ اس بات کی نشانی ہے کہ اس پر دروازہ بند کیا جا چکا ہے۔ اول تلاوتِ قرآن کے وقت۔ دوم نماز کے وقت۔ سوم ذکرِ الہی کے وقت۔

روایت ہے کہ آپ سے ایک شخص نے عرض کیا کہ اے شیخ میں اپنے آپ پر بہت ظلم کر چکا ہوں۔ مجھ کو کچھ نصیحت فرمائیے۔ فرمایا اگر تم منظور کرو تو چھ باتیں بتاتا ہوں۔

اول یہ کہ جب حق تعالیٰ کی نافرمانی کرو تو خدا کی دی ہوئی روزی نہ کھاؤ۔ اس نے کہا پھر کہاں سے کھاؤں۔ زیبا نہیں کہ جس کی روزی کھاؤ اسی کی نافرمانی کرو۔

دوم یہ کہ جب گناہ کرنے کا ارادہ کرو تو خدا کی یاد شاہت سے باہر نکل کر عرض کیا۔ ساری کائنات اسی کی ہے۔ کوئی کہاں جائے۔ فرمایا یہ نامناسب ہے کہ اس کے ملک میں رہ کر گناہ کیا جائے۔

سوم یہ کہ گناہ ایسی جگہ کیا جائے جہاں وہ دیکھ نہ سکے۔ کہا یہ ناممکن ہے۔ وہ تو دلوں کے بھید تک سے واقف ہے۔ فرمایا جب رزق اس کا کھاؤ اور اس کے ملک میں رہو تو

پھر اس کے سامنے گناہ کرنا کہاں تک انصاف پر مبنی ہے۔
چونکہ یہ کہ جب موت کا فرشتہ آئے تو اس سے کہو ذرا تو یہ کہ لینے کی مہلت دیدے
عرض کیا یہ بھی ناممکن ہے۔ وہ میرا کہتا نہ مانے گا۔ فرمایا جب یہ حالت ہے تو اس کے
سامنے آنے سے پہلے تو یہ کہ لینا چاہیے۔

پانچویں یہ کہ جب قبر میں منکر نکیر آئیں تو ان کو باہر نکال دینا۔ عرض کیا میں یہ بھی نہیں
کر سکتا۔ فرمایا پھر ان سوالوں کا جواب دینے کے لیے تیار رہو۔

چھٹے یہ کہ قیامت کے دن حساب کتاب کے بعد گنہگاروں کو دوزخ کی طرف بھیجا جائے
گا تم دوزخ میں جانے سے انکار کر دینا۔ عرض کیا یہ بھی ناممکن ہے۔ فرمایا تو پھر گناہ مت
کہو۔

ایک اور روایت ہے کہ لوگوں نے آپ سے پوچھا کہ کیا سبب ہے اللہ تعالیٰ ہماری
دعاؤں کو قبول نہیں کرتا ہے؟ آپ نے فرمایا کہ تم خدا تعالیٰ کو جانتے ہو۔ لیکن اس کی
اطاعت نہیں کرتے۔ رسول اللہ صلی اللہ علیہ وسلم کو پہچانتے ہو۔ مگر ان کی پیروی نہیں کرتے
قرآن کریم پڑھتے ہو مگر اس پر عمل نہیں کرتے۔ اللہ تعالیٰ کی نعمت اکھاتے ہو مگر شکر نہیں
کرتے۔ جانتے ہو کہ دوزخ گنہگاروں کے لیے ہے مگر اس سے ذرا نہیں ڈرتے شیطان کو
دشمن سمجھتے ہو مگر اس سے نہیں بھاگتے۔ موت کو برحق سمجھتے ہو۔ مگر کوئی سامان نہیں کرتے۔
خوش واقارب کو اپنے ہاتھوں سے دفن کرتے ہو۔ لیکن عبرت نہیں پکڑتے۔ بھلا جو شخص اس
طرح کا ہو اس کی دعا کیوں قبول ہو سکتی ہے؟

۳۵۔ ابوسلیمان دارانی کی توہ کا واقعہ

ابوسلیمان دارانی سے حکایت ہے۔ وہ فرلتے ہیں کہ میں ایک قصہ خواں کی مجلس میں جایا کرتا
تھا۔ اس کے کلام کا میرے دل پر اثر ہوا۔ مگر مجلس سے اٹھ کھڑا ہوا تو میرے دل پر کوئی اثر
نہ رہا۔ دو بارہ اس کی مجلس میں گیا اور اس کا کلام سنا تو میرے دل پر اس کا اثر راستہ بھر
رہا۔ مگر پھر زائل ہو گیا۔ تیسری بار پھر گیا تو اس کا اثر میرے دل پر گھڑ پہنچے۔ تک رہا۔

چنانچہ میں نے مخالفت کے سارے آلات توڑ ڈالے اور طریقت کی راہ پر لگ گیا۔
 اس کے بعد انھوں نے یحییٰ بن معاذ کو یہ حکایت سنائی تو فرمایا۔ ایک چڑیا نے کرکے
 (کوئچ) کا شکار کر لیا۔ چڑیا سے ان کی مراد قصہ خواں تھا اور کرکے سے ابوسلیمان داراتی۔
 ابو حفص حداد سے حکایت کی جاتی ہے وہ فرماتے ہیں کہ میں نے کئی بار اپنا پیشینہ چھوڑا
 مگر پھر وہی پیشینہ کرنے لگ جاتا۔ آخر اس پیشینہ نے مجھے چھوڑ دیا جس کے بعد پھر میں نے وہ
 کام نہیں کیا۔



توبہ

۱- توبہ کا مطلب | توبہ کے لفظی معنی لوٹنے اور رجوع کرنے کے ہیں لیکن شرعی اصطلاح میں توبہ کا یہ مفہوم ہے کہ انسان اللہ تعالیٰ کی نافرمانی ترک کر کے اطاعت کی طرف لوٹے اور اطاعت یہ ہے کہ انسان اپنی عملی زندگی میں احکاماتِ الہیہ جو ہمارے سامنے شریعتِ اسلامیہ کی صورت میں موجود ہیں، کی تعمیل کرے اور نافرمانی کو ترک کرے۔

۲- حضرت علیؓ کا قول | حضرت علی کرم اللہ وجہہ نے فرمایا کہ ہمارے لیے دو باتیں ہیں۔ ایک نے پردہ کر لیا یعنی حضور نبی کریم صلی اللہ علیہ وسلم، اور دوسری قیامت تک ہمارے ساتھ ہے یعنی توبہ۔ اگر یہ بھی نہ ہے تو ہم ہلاک ہو جائیں۔ حضرت علیؓ کے اس قول سے یہ بات واضح ہوتی ہے کہ توبہ ہی دراصل انسان کا ذریعہ نجات ہے۔

۳- توبہ دراصل گناہ چھوڑنے کا وعدہ ہے | ایک میثاق ہے جو انسان اللہ تعالیٰ کے ساتھ کرتا ہے اور سابقہ گناہوں کو چھوڑنے کا وعدہ کرتا ہے اور آئندہ گناہ ترک کرنے کا ارادہ کرتا ہے۔ یہ وعدہ انسان اللہ سے کسی وقت بھی کر سکتا ہے، عمر کے کسی بھی حصے میں جس وقت انسان کے دل میں گناہ چھوڑنے کا احساس پیدا ہو جائے تو انسان اللہ سے اپنے کیے ہوئے گناہوں پر معافی مانگنے کے لیے توبہ کی طرف متوجہ ہوگا۔ اور گناہوں سے بچنے کے لیے انسان اللہ سے جو وعدہ کرے گا، وہ وعدہ توبہ کہلائے گا۔

۴۔ توبہ کی جامع تعریف | میرے خیال کے مطابق توبہ یہ ہے کہ انسان اپنی
کی ہوئی خطاؤں پر نادم ہو جو بُرائی وہ کر رہا ہے

اسے چھوڑ دے اور آئندہ اس کا از نکاب نہ کرے اور جو بُرائی وہ کر چکا ہو اس کی
تلافی کی کوشش کرے اور اگر تلافی کی کوئی صورت ممکن نہ ہو تو اللہ سے معافی مانگے اور
زیادہ سے زیادہ نیکیاں کرے تاکہ اپنی بُرائی کے داغوں کو دھو ڈالے۔ لیکن توبہ اس وقت
تک حقیقی نہیں ہو سکتی جب تک کہ وہ اللہ کی رضا کی خاطر نہ ہو۔ کسی دوسری وجہ سے کسی بُرے
فعل کو ترک کر دینا توبہ نہیں کہلاتا۔

چونکہ توبہ کر گیا وہ تڑ گیا۔ توبہ وہ دروازہ ہے جس میں داخل ہونے سے انسان اللہ
کی بارگاہ میں مردود کی بجائے محبوب، دشمن کی بجائے دوست، دوزخ کی بجائے جنت
کا حقدار بن جاتا ہے۔ توبہ گناہوں کا ایسا تریاق ہے جو انسان کو اس طرح معصوم
اور پاک کر دیتا ہے جیسا کہ مال کے پیٹ سے اس نے ابھی جم لیا ہے، دنیاوی شاہوں
کے درباروں میں صدارت اور وزارت کے ایوانوں میں، مکتب اور درس گاہوں میں،
اعزاز کے دیوان خانوں میں، روسا کے رنگ برنگ بازاروں میں، دفتری اور کاروباری
امور میں اس شخص کو دنیا والے اچھا ہی سمجھ لیتے ہیں جو کوئی خطا کرے لیکن جلد ہی
احساس ندامت کے تحت وہ اپنے شاہ سے، مالک سے، آقا سے، دوست سے
دشمن سے اپنی خطا کی معافی کا طلبگار بنے تو اس کا قصور اکثر معاف کر دیا جاتا ہے مگر دنیا
والے پھر بھی تنگ نظر ہوتے ہیں اور ہو سکتا ہے کہ خطا معاف نہ کریں مگر یا گاہ رب العزت
کی رحمت اتنی وسیع ہے کہ وہاں بڑے سے بڑے مجرم کو بھی توبہ سے پناہ مل سکتی ہے۔
اللہ کے رحم و کرم کی یہ کتنی بے نیازی ہے کہ خواہ کتنا ہی کوئی خطا کار، رسیاہ کار، بدکار
یا گنہگار ہی کیوں نہ ہو اگر اللہ کے حضور میں جھک جائے تو معافی ضرور مل جاتی ہے مگر یہ
نادان انسان توبہ کی طرف نہیں لوٹتا حتیٰ کہ موت کا بلاوا آ جاتا ہے۔

مقاماتِ توبہ

حضرت داتا گنج بخشؒ نے فرمایا ہے کہ توبہ کے تین مقام ہیں :-

۱- توبہ :- یہ عام مومنین کا مقام ہے اور یہ عذاب کے خوف کے لیے ہے۔ اور یہ فواحش اور کبیرہ گناہوں سے ہوتی ہے اور بندہ اللہ تعالیٰ کے حکم کی اطاعت کرتے ہوئے اس کی طرف رجوع ہو جاتا ہے یعنی توبہ اللہ تعالیٰ کی جھڑکیوں، تشبیہ اور وحید سے بچنے اور خوابِ غفلت سے دل کی بیداری اور اپنے حال کے عیب کو دیکھنے سے حاصل ہوتی ہے کیونکہ جب بندہ کو اپنے بُرے احوال و افعال پر غور کرنے کی توفیق حاصل ہوتی ہے کہ ان سے خلاصی کی دعا کرے تو اللہ اس کے لیے توبہ کرنا آسان فرما دیتا ہے۔ حتیٰ کہ معصیت سے رہائی دیتا ہے اور عبادت کی حلاوت تک پہنچا دیتا ہے۔

۲- انابت :- یہ اولیاء اللہ اور مقربانِ حق کا مقام ہے۔ یہ صغیرہ گناہ اور فاسد اندیشہ سے اللہ تعالیٰ کی خالص محبت رکھنے کے باعث اس کی طرف رجوع کرتا ہے۔ یہ طلبِ ثواب کے لیے ہے۔

۳- اُوبت :- یہ انبیاء و مرسلین کا مقام ہے جسے حضور نبی کریم صلی اللہ علیہ وسلم نے فرمایا کہ توبہ مجھ پر آسان کر دی جاتی ہے یہاں تک کہ میں ہر روز ستر بار استغفار کرتا ہوں، یہ آپؐ نے اس لیے فرمایا کہ آپؐ جب کسی بلند مقام پر پہنچتے تو اس سے نیچے کے مقام سے توبہ فرماتے۔ یہ فرمانِ حق کی رعایت کے لیے ہے۔

پس توبہ گناہ کبیرہ سے اللہ کی فرمانبرداری میں دست بردار ہونا ہے، انابت گناہِ صغیرہ سے اللہ کی محبت میں اس کی طرف رجوع کرنا ہے اور اُوبت اپنے آپ سے منہ موڑ کر اللہ کی طرف رجوع کرنے کا نام ہے۔ احکامِ خدا کے پیش نظر خواہش سے روگردان ہونے والے صغیرہ گناہوں اور غلط خیالات سے بچ کر حق تعالیٰ کی محبت میں توبہ کرنے والے اور خودی کو ترک کر کے ذاتِ حق کی طرف رجوع کرنے والے میں بڑا فرق ہے۔

اہل توبہ اللہ تعالیٰ کی تنبیہات میں خواب غفلت سے دل کی بیداری ہے اور اپنے عیوب پر نظر کرنے سے حاصل ہوتی ہے۔ جب انسان اپنے احوال و افعال پر نظر کرتا ہے اور ان سے نجات کا متمنی ہوتا ہے تو باری تعالیٰ اسباب توبہ آسان فرمادیتا ہے۔ گناہوں کی سیاہ بختی سے بچا کر اسے اطاعت کی حلاوتوں سے آشنا کر دیتا ہے۔

یعنی جن لوگوں نے کوئی بُرا فعل کیا یا اپنی جانوں پر ظلم کیا تو انھوں نے اللہ تعالیٰ کو یاد کر کے اپنے گناہوں کی معافی مانگ لی۔

یہ اہل ہمت خصوصاً اولیاء اللہ کے لیے توبہ نیکی سے زیادہ نیکی کی طرف خاص ہے کیونکہ وہ معصیت کرتے ہی نہیں بلکہ وہ معمولی نیکی پر قرار کھڑے اور راستہ میں ٹھہر جانے کو ایک حجاب خیال کرتے ہیں۔ اس لیے وہ زیادہ نیکی کی طرف رجوع کیا کرتے ہیں۔ اس کی مثال حضرت موسیٰ علیہ السلام کے واقعہ سے ملتی ہے کہ سارا عالم تو اللہ تعالیٰ کے دیدار کی حسرت میں ہے لیکن موسیٰ علیہ السلام نے دیدار الہی سے توبہ کی دیکھ کر یہ دیدار الہی کی آرزو خود اپنے اختیار سے طلب کی تھی اور پھر اپنی خودی کو ترک کر کے حق تعالیٰ کی طرف رجوع ہو گئے جو درجہٴ محبت میں ہے۔

جیسا کہ علماء بیان فرماتے ہیں کہ حضور نبی رحمت صلی اللہ علیہ وسلم کے مقامات ہمیشہ مرتقی پر تھے۔ اس لیے آپ جب کسی بلند مقام پر پہنچتے تھے تو اس سے نیچے کے مقام سے استغفار کرتے اور اس مقام کے دیکھنے سے بھی توبہ فرماتے تھے۔ اہل سنت و اجماع اور جملہ مشائخ معرفت کے نزدیک اگر کوئی شخص ایک گناہ سے توبہ کرے اور دیگر گناہوں میں مبتلا رہے تو حق تعالیٰ اسے اس ایک گناہ سے بچنے کا ثواب عطا کرتا ہے اور ہو سکتا ہے کہ اسی برکت سے وہ باقی گناہوں سے بھی نجات حاصل کرے مثلاً ایک شخص شراب نوشی کرتا ہے اور زانی بھی ہے۔ وہ زنا سے تائب

ہو جاتا ہے مگر شراب نوشی کو ترک نہیں کرتا اس کی توبہ روا ہے باوجودیکہ دوسرے گناہ کا ارتکاب ابھی اس سے سرزد ہو رہا ہے۔ جب ایک گناہ سے تائب ہو جائے تو اس پر کوئی مواخذہ اس گناہ سے متعلق نہیں ہو سکتا اور یہی چیز اس توبہ کی محرک سے اس طرح اگر کوئی شخص کچھ فرائض ادا کرتا ہے اور کچھ نہیں کرتا، یقیناً اسے ادا کردہ فرائض کا ثواب ہوگا۔ جس طرح غیر ادا کردہ فرائض کے بدلے وہ عذاب کا مستحق ہوگا اگر کسی گناہ کی قدرت ہی حاصل نہ ہو یا اس کے اسباب ہی موجود نہ ہوں مگر بندہ توبہ کرے تو وہ تائب کہلائے گا کیونکہ توبہ کا ایک لکن پیشمانی ہے۔ اس توبہ سے اسے گزشتہ پرندامت ہوگی۔ فی الحال وہ اس گناہ سے اعراض کرتا ہے اور ارادہ رکھتا ہے کہ اگر اسباب میسر بھی ہوں تو بھی وہ ہرگز گناہ میں مبتلا نہیں ہوگا۔

وصف توبہ اور صحت توبہ کے متعلق مشائخ میں اختلاف ہے، سہل بن عبداللہ اور ان کے ساتھ ایک جماعت کا خیال ہے، توبہ یہ ہے کہ جو گناہ سرزد ہو چکا ہو وہ ہمیشہ یاد رہے یعنی انسان ہمیشہ اس کے متعلق پریشان رہے اگر بہت سے نیک عمل موجود ہیں تو ان دو کی بجائے طبیعت میں عجب پیدا نہ ہو، بڑے کام پرندامت اور پیشمانی، نیک اعمال سے زیادہ اہم ہوتی ہے۔ وہ شخص معاصی کو فراموش نہیں کرتا، اپنے نیک اعمال پر کبھی مغرور نہیں ہو سکتا۔

حضرت جنید اور ایک جماعت کا یہ خیال ہے، توبہ یہ ہے کہ تو اپنے گناہوں کو بھول جائے کیونکہ تائب محب حق ہوتا ہے۔ محب حق ہونے کی وجہ سے صاحب مشاہدہ ہوتا ہے۔ اور مشاہدہ میں گناہ کی یاد ظلم ہے۔ یہ کیا کہ کچھ گناہ میں گزر گئی، کچھ یاد گناہ میں مشاہدہ میں یاد گناہ کی حیثیت رکھتی ہے۔

اس اختلاف کا تعلق مجاہدہ اور مشاہدہ کے اختلاف سے ہے اور اس کا مفصل ذکر مکتبہ سہیلیہ کے بیان میں ملے گا۔ جب تائب کو قائم بخود سمجھا جائے تو نسیان گناہ غفلت پر محمول کرنا پڑے گا اگر تائب قائم بحق ہو تو یاد گناہ بمنزلہ شرک ہے۔ الغرض تائب باقی الصنت ہے تو اس کے اسرار کا عقدہ کبھی حل نہیں ہوا۔ اگر فانی الصفت ہے۔

تو اپنی صفت کا بیان روا نہیں۔ چنانچہ موسیٰ علیہ السلام نے باقی الصفت ہونے کے عالم میں کہا میں تیری طرف رجوع کرتا ہوں اور رسول پاکؐ نے فانی الصفت ہو کر کہا میں تیری ثنا بیان نہیں کر سکتا۔ مقصود یہ ہے کہ قُرب حق میں وحشت کا ذکر تمام تر وحشت ہے۔ تائب کو تو خودی سے بھی دستبردار ہو جانا چاہیئے۔ یاد گناہ کا کیا ذکر، فی الحقیقت یاد گناہ خود گناہ ہے کیونکہ جب گناہ باعثِ اعراض ہے تو اس کی یاد بھی باعثِ اعراض ہونی چاہیئے، اسی طرح غیر اللہ کا ذکر بھی حق تعالیٰ سے اعراض کرنا ہے۔ جس طرح جرم کا ذکر ہے، اسی طرح جرم کو فراموش کر دینا بھی جرم ہے۔

اقسامِ توبہ

حضرت فرید الدین مسعود گنج شکرؒ نے فرمایا ہے کہ توبہ چھ قسم کی ہے، اول دل کی توبہ۔ دوم زبان کی توبہ، تیسرے کان کی توبہ، چوتھے ہاتھ کی توبہ، پانچویں پیر کی توبہ اور چھٹے نفس کی توبہ۔

۱۔ دل کی توبہ | وہ فرماتے ہیں کہ توبہ کو دل سے تسلیم نہیں کرو گے اور زبان سے توبہ کا اقرار نہیں کرو گے تو توبہ درست نہیں ہوگی۔ اس لیے کہ جب تک کوئی دل کو دنیا اور اس کی لذتوں اور اس کی دوستی سے اور حسد و غش، ریا اور لہو و لعب کی گندگیوں سے صاف نہ کرے اور سچائی کے ساتھ ان معاملات سے تائب نہیں ہوگا اس کی توبہ توبہ نہ ہوگی۔ جیسے کوئی گناہ کرتا جائے اور توبہ بھی کرتا جائے تو وہ توبہ توبہ نہ ہوگی، اپنی حوا بش نفساتی کے مطابق گناہ کرے اور پھر توبہ کرے۔ اس طرح کی توبہ درست نہ ہوگی۔ جب تک کوئی کھوٹ کو دل سے باہر نہیں نکالے گا۔ تمام معاملات کو پورے طور پر دل سے درست نہیں کرے گا اس کی توبہ درست نہ ہوگی۔ جس کا کلام پاک میں آیا ہے

”ایمان والا توبہ کرنے میں عجالت کرو اور جب توبہ کر لو تو ہمیشہ اپنے خدا کی

”توبہ رہو یعنی ہمیشہ توبہ نصوح کرو“

اور توبہ نصوح سے مراد یہی دل کی توبہ ہے۔ جب دل کو تم نے ان دنیاوی برائیوں سے صاف کر دیا تو یہ توبہ ہوگی اور پھر تم متقی کے برابر ہو جاؤ گے جیسا کہ کہا گیا ہے کہ آدمی توبہ کرتا ہے تو وہ ایسے گناہ سے پاک ہو جاتا ہے کہ گویا اس سے کبھی گناہ سرزد ہوا ہی نہیں تھا۔ اس وجہ سے متقی اور تائب ایک ہی صف میں آ جاتے ہیں آپ فرماتے ہیں کہ اصل توبہ دل کی ہے اگر زبان سے سو سزا مرتبہ توبہ کہو۔ لیکن جب تک دل سے اس کی تصدیق نہیں ہوگی تو وہ ہرگز قبول نہیں ہوگی اس لیے ضروری ہے کہ توبہ کے لیے زبان سے اقرار کرنے کے ساتھ دل سے تصدیق کی جائے بعض لوگ ایسے ہیں جو زبان سے توبہ کرتے ہیں لیکن دل سے نہیں کرتے، ان کی مثال ایسی ہے کہ کوئی بیماری میں مبتلا ہو اور صبح سے شام تک ہائے ہائے اور توبہ استغفار کہتا رہے لیکن جو نبی وہ تندرست ہو جائے پھر دنیا کی غفلت اور بدستی پر اتر آئے اور توبہ کا خیال نہ رکھے، اللہ اور بندے کے درمیان حجاب ہے جو دل کی گندگیوں اور آلائشوں کی وجہ سے ہے اور انسان توبہ کے ذریعے سے اس حجاب کو دور کرتا ہے تو پھر اللہ اور بندے کے درمیان حجاب نہیں رہتا۔ چنانچہ دل کو تمام گندگیوں اور آلائشوں سے پاک کرنا چاہیے تاکہ وہ پردہ درمیان سے اٹھ جائے، لذت اور شہوت کی بجائے مشاہدہ اور مکاشفہ کے مقام پر پہنچ جائے۔

۲۔ زبان کی توبہ | زبان کی توبہ یہ ہے کہ ہر نامناسب کلمہ سے زبان کو دور رکھو۔ اور بیہودہ گفتگو نہ کرو اور وہابیات گفتگو سے توبہ کرو۔ اور دوسری صورت یہ ہے کہ وضو کر کے دو رکعت نفل پڑھو اور قبلہ رو ہو کر بیٹھ جاؤ اور التجا کرو کہ خداوند امیری اس زبان کو بڑی بات کہنے سے باز رکھ اور اس کی توبہ قبول کر اور آئندہ سوائے اپنے ذکر کے کوئی دوسری چیز زبان سے نہ نکلنے دے اور ایسی وہابیات بات جن میں تیری رضامندی نہ ہو میری زبان سے نہ نکلیں۔ زبان کی حفاظت سے انسان ہلاکت سے بچ جاتا ہے۔

حضرت خواجہ صاحب فرماتے ہیں کہ قاضی حمید الدین ناگوری سے میں نے سنا ہے

کہ اللہ والوں میں سے ایک درویش سے ان کی ملاقات ہوگئی۔ دس سال تک وہ ان کی خدمت میں رہے اور دس سال کے عرصہ میں سولے ایک بات کے اور کوئی نامناسب بات ان کے منہ سے نہ سنی۔ اور وہ بات یہ تھی کہ انھوں نے اپنے ایک عزیز کو سمجھایا تھا کہ لے درویش! اگر چاہتے ہو کہ سلامتی کے ساتھ عقبی میں جاؤ تو نازیبا بات بولنے سے اپنی زبان کو روکو۔ بس جیسے ہی انھوں نے یہ جملہ کہا کہ فوراً زبان کو ایسا کاٹا کہ خون جاری ہو گیا اور فرمایا کہ تجھ کو یہ بولنے سے کیا سروکار تھا اور اس ایک بات کے کفارہ میں بیس برس تک بات نہیں کی۔

پھر انھوں نے فرمایا کہ جس دن حق تعالیٰ نے چاہا کہ بنی آدم کے منہ میں زبان ڈالے تو اس نے زبان سے فرمایا کہ اے زبان! خاص کر تیری تخلیق سے یہ غرض ہے کہ سولے میرے نام کے تو اور کچھ نہ بولے۔ تیری زبان سے سولے میرے کلام کے اور کچھ نہ نکلے اور اگر اس کے علاوہ تو کچھ بولی تو خود اپنے ساتھ سارے اعضاء کو بھی مصیبت میں ڈالے گی اور زبان کی تخلیق خاص کر کلام پاک کی تلاوت کے لیے ہوئی ہے۔

پھر انھوں نے فرمایا کہ آدمی کے اعضاء میں سے ہر ایک عضو میں شہوت اور خواہش ملی ہوئی ہے جو کہ حجاب اور آفت کا باعث ہے۔ جب تک ان شہوتوں اور خواہشوں سے کوئی توبہ نہ کرے گا اور اپنے تمام اعضاء کو طہر اور پاک نہ رکھے گا ہرگز وہ اپنی منزل پر نہیں پہنچے گا۔ پھر فرمایا کہ ان اعضاء میں سے جن کا ذکر کیا گیا ہے اول نفس ہے کہ اس میں شہوت یعنی خواہش نفسانی رکھی گئی ہے۔ دوسرے آنکھ ہے کہ اس میں دیکھنے کی خواہش پیدا کی گئی ہے۔ تیسرے کان ہے کہ اس میں سننے کا احساس دیا گیا ہے۔ چوتھے ناک ہے کہ اس میں سونگھنے کی رغبت ہے۔ پانچویں تالو ہے کہ اس میں چکھنے کی اشتہاء ہے۔ چھٹے ہاتھ ہے کہ اس میں پکڑنے کی صلاحیت ہے۔ ساتویں زبان ہے کہ اس میں خوشامد اور سراہنے کی عادت ہے، آٹھواں دل ہے کہ اس میں کوشش کرنے اور سوچنے کی طاقت ہے پس حق تعالیٰ کے ظہیکار کے لیے ضروری ہے کہ وہ ان سب چیزوں کے برے استعمال سے توبہ کرے تاکہ خدا تعالیٰ سے اس کی خوشنودی کا پیغام سنے۔

پھر انھوں نے فرمایا کہ تمام سعادت اور نیکیوں کا سرچشمہ یہی ہے کہ انسان اپنے نفس کا مالک ہو۔ تاکہ اس کی طبیعت پر شہوت کی حکمرانی نہ ہو اور حق تعالیٰ سے مدد مانگے کہ وہ ان صفات سے منصف ہو، درویش کا عمل یہی ہے اور جب اس میں حال پیدا ہو جائے تو یہ درویش کا جوہر ہے۔ جیب عالم نورانی سے اسرار و انوار تجلی الہی کا نزول ہوتا ہے جب دل زبان سے اور زبان دل سے موافقت رکھتی ہے۔ تو انوارِ عشق اس جگہ سکون پذیر ہو جاتے ہیں۔ اور اگر دل اور زبان ایک دوسرے کے موافق نہیں ہوتے تو پھر انوارِ محبت اسی جگہ سے واپس لوٹ جاتے ہیں اور ایسے دل پر نازل ہوتے ہیں جس کی زبان کے ساتھ موافقت ہو۔

۳۔ آنکھ کی توبہ | آنکھ کی توبہ کے بارے میں آپ نے فرمایا کہ آنکھ کی توبہ یہ ہے کہ انسان نہا دھو کر صاف ستھرا ہو جائے، پھر دو رکعت نفل نماز ادا کرے اور قبدر رو ہو کر بیٹھ جائے اور دعا کے لیے ہاتھ اٹھا کر التجا کرے کہ خداوند تعالیٰ تمام نادیدنی چیزوں کے دیکھنے سے میں نے توبہ کی۔ جس چیز کو دیکھنے کا تیرا حکم ہوگا اس کے علاوہ کوئی نامناسب چیز نہیں دیکھوں گا۔

پھر فرمایا کہ بار بار آنکھ کو تمام ممنوعات اور خواہشات سے پاک رکھو تاکہ آنکھ کی توبہ قبول ہو۔ اس واسطے کہ یہی آنکھ انسان کو خدا کے حضور تک پہنچاتی ہے اور یہی آنکھ انسان کو مصیبت میں پھنسا دیتی ہے پس لے درویش! عشق کی پہلی منزل آنکھ سے شروع ہوتی ہے۔ اس لیے آدمی کو چاہیے کہ ایسے مقام کے لیے جہاں دیدار الہی کی نعمت حاصل ہوتی ہے، کوشش کرے اور ہمیشہ حق تعالیٰ کے سوا کسی کو نہ دیکھے تاکہ تباہ نہ ہو۔

رسول اکرم صلی اللہ علیہ وسلم ایک مرتبہ زینب کے گھر کے سامنے سے گزر رہے تھے آپ کی نظر مبارک زینب پر پڑی اور آنکھ لب سے گزری اس وقت حضرت جبرائیل علیہ السلام تشریف لائے اور فرمایا اے رسول اللہ! زینب کی زبان اور لوگوں سے برتر ہوگی۔

آنکھ کی توبہ کئی قسم کی ہے، ایک تو حرام دیکھنے سے توبہ، دوسرے اگر کسی مسلمان بھائی کے بارے میں کسی کو غیبت کرتے دیکھ لے تو اس سے توبہ کر کہ کیوں دیکھا اور پھر جو دیکھا ہے اس کو بھی کسی سے کہنا نہیں چاہیئے۔ تیسرے جب کسی کو ظلم کرتے ہوئے دیکھ لے تو اپنی آنکھ کو ملامت کرے کہ کیوں اس ظلم کو دیکھا اور اس کے بعد توبہ کرے۔

۴۔ کان کی توبہ | کان کی توبہ یہ ہے کہ تمام نامناسب باتوں کے سننے سے توبہ کرے اور یہودہ بات نہ سنے اس وقت اس کی توبہ توبہ ہوگی۔ پھر فرمایا کہ اے درویش! انسان کو سننے کی طاقت اس لیے دی گئی ہے کہ وہ خدائے تعالیٰ کا ذکر سنے اور جس جگہ اللہ پاک کا کلام سنے اس کو کان میں محفوظ رکھے کیا حکم باری ہوتا ہے۔ اس لیے اس کو سننے کی طاقت نہیں دی گئی ہے کہ ہر جگہ گالی گلوچ، ہنسی مٹھٹھا، گانا بجانا اور نوحہ و شیون کی آواز سننا پھرے۔ جیسا کہ حدیث شریف میں آیا ہے کہ جو شخص مذکورہ بالا چیزوں کو سنے گا اور کان میں رکھے گا، کل قیامت کے دن اس کے کان میں سیسہ بگھلا کر ڈالا جائے گا۔

ایک دفعہ حضرت عبداللہ خفیفؓ کسی راستے سے گزر رہے تھے کہ نوحہ کی آواز ان کے کان میں پڑی۔ فوراً کان میں انگلی ڈال لی۔ جب گھڑے تو آدمی سے کہا کہ تھوڑا سیسہ بگھلا کر لاؤ، ان کے حکم کے مطابق لوگ لے آئے، آپ نے فرمایا اس کو میرے کان میں ڈال دو، آج نہ سننے کے لائق آواز میرے کان میں پڑی ہے، آج اس گناہ کا کفارہ ادا کر لیتا ہوں۔ کل قیامت کا عذاب مجھ پر نہ ہو۔ آپ فرماتے ہیں کہ فقراء نے اسی وجہ سے اپنے کو دنیا اور اس کی صحبت سے دور رکھا اور گوشہ نشینی اختیار کر لی تاکہ کچھ بھی وابہات نہ سنیں اور یہی کان کی توبہ ہے۔

۵۔ ہاتھ کی توبہ | ہاتھ کی توبہ یہ ہے کہ کسی نہ پکڑنے کے لائق چیز کو ہاتھ میں نہ پکڑے اور تمام نامناسب چیزوں کے پکڑنے سے توبہ کر لے

حضرت صاحب فرماتے ہیں کہ خواجہ قطب الدین بختیار اوشی کی بدخشاں میں ایک رویش سے ملاقات ہو گئی ان کا ایک ہاتھ کٹا ہوا تھا اور وہ تیس سال سے حجرہ میں اعتکاف

کیے ہوئے تھے: خواجہ قطب الدین نے ان سے پوچھا کہ اے حضرت! آپ کے ہاتھ کٹنے کا کیا ماجرا ہے؟ اعضوں نے جواب دیا کہ ایک مرتبہ میں کسی مجلس میں حاضر تھا۔ صاحب مجلس کا ایک دانہ گیہوں ان کی اجازت کے بغیر میں نے اٹھایا اور اس دانہ کو دو ٹکڑے کر دیا، جیسے ہی دانہ کو میں نے گرایا تو ہاتھ کی آواز میرے سر میں گونجی کہ اے درویش! تم نے یہ کیا کیا کہ دوسرے آدمی کے گیہوں کا ایک دانہ اس کی اجازت کے بغیر دو ٹکڑے کر دیا۔ جیسے ہی میں نے یہ بات سنی، فوراً اس ہاتھ کو کاٹ کر باہر پھینک دیا۔ تاکہ دوسری مرتبہ کوئی نامناسب چیز نہ اٹھائے۔ اس وقت شیخ الاسلام نے آبدیدہ ہو کر کہا کہ اللہ والوں نے ایسا کیا تب کہیں جا کر وہ مقام پر پہنچے ہیں۔

۶۔ پاؤں کی توبہ | پاؤں کی توبہ یہ ہے کہ نامناسب جگہ پر جانے سے توبہ کی جائے۔ اور اس کی خواہش پر پیر باہر نہ نکالے۔

تاکہ اس کی توبہ توبہ ہو۔

خواجہ ذوالنون مصریؒ ایک مرتبہ سفر کر رہے تھے۔ سفر کرتے ہوئے وہ ایک بیابان میں پہنچ گئے، جہاں ایک غار تھا۔ اس غار میں ایک بزرگ اور صاحب نعمت درویش سے ان کی ملاقات ہوئی۔ اس درویش کا ایک پیر باہر تھا اور ایک غار کے اندر اور دونوں آنکھیں ہوا میں۔ غار کے باہر جو پیر تھا وہ کٹا ہوا پڑا تھا۔ خواجہ ذوالنون ح ان کے اور نزدیک ہو گئے اور سلام کے بعد اعضوں نے پوچھا کیا بات ہے جو اس پیر کو آپ نے کاٹ دیا۔ اس بزرگ نے جواب دیا کہ لے ذوالنون! میرا قصہ بڑا طویل ہے لیکن پیر کٹنے کا حال البتہ سن لو۔ ایک روز میں غار سے باہر نکلا ہوا تھا، ایک عورت کسی ضرورت سے غار کے سامنے سے گزری، خواہش نفسانی نے تقاضا کیا اسی وقت اس عورت کو پکڑنے کے لیے میں نے اس پیر کو باہر نکالا۔ وہ عورت میرے سامنے سے لاپتہ ہو گئی۔ فوراً میں نے اس پیر کو کاٹ کر باہر پھینک دیا۔ پس اے درویش! آج چالیس برس ہو گئے کہ میں ایک پیر پر کھڑا ہوں۔ اکرم علامت سے حیران ہوا کہ کل قیامت کے دن کیا جواب دوں گا۔

نفس کی توبہ یہ ہے کہ جس میں نفس کو تمام لذیذ غذا، شہوات اور خواہشوں سے دور رکھنا چاہیے اور تمام چیزوں سے توبہ کرنی چاہیے اور نفسانی خواہشات کے مطابق کام نہیں کرنا چاہیے۔ کلام اللہ، اور حدیث شریف میں ہے کہ جو شخص خواہش نفس سے اپنے آپ کو روکے گا وہ بہشتی ہے اور اس کی جگہ بہشت ہے۔ کلام اللہ میں آیا ہے کہ جو اپنے پروردگار سے ڈرتا ہے اور گناہ سرزد ہو جانے کے بعد اپنے نفس کو خواہشات سے روکتا ہے اور توبہ کرتا ہے وہ یقیناً جنتی ہے اور اس کا ٹھکانہ بیشک بہشت ہے۔



سچی توبہ

تَوْبُوا إِلَى اللَّهِ تَوْبَةً نَّصُوحًا ط

اللہ کی طرف سے سچی توبہ کرو

مؤمنین کو توبہ النصوح کرنے کا حکم دیا گیا ہے۔ نصوح، خلوص اور سچائی کے معنوں میں استعمال ہوتا ہے۔ توبہ النصوح کے بارے میں حضرت کعب سے ایک حدیث مروی ہے کہ انھوں نے رسول پاک صلی اللہ علیہ وسلم سے توبہ النصوح کے بارے میں دریافت کیا تو آپ نے فرمایا کہ اس سے مراد یہ ہے کہ جب تم سے کوئی قصور ہو جائے تو اپنے گناہ پر نادم ہو۔ پھر شرمندگی کے ساتھ اس پر اللہ سے استغفار کرو۔ اور آئندہ اس فعل کا کبھی ارتکاب نہ کرو۔ حضرت عمر نے توبہ النصوح کے بارے میں یہ بیان کیا کہ توبہ کے بعد آدمی گناہ کا اعادہ تو درکنار بلکہ اس کے ارتکاب کا ارادہ نہ کرے۔

سچی توبہ کے بارے میں حضرت علی نے ایک بیوہ کو جلدی جلدی توبہ استغفار کے الفاظ دہراتے دیکھا تو فرمایا کہ یہ جھوٹی توبہ ہے۔ اس نے پوچھا، پھر سچی توبہ کیا ہے؟ تو آپ نے فرمایا اس کے لیے چھ چیزیں ضروری ہیں:-

- ۱- جو کچھ ہو چکا اس پر نادم ہو۔
- ۲- اپنے جن فرائض سے غفلت برتی ہو ان کو ادا کرو۔
- ۳- جس کا حق نارا ہو اس کو ادا کرو۔
- ۴- جس کو تکلیف پہنچائی ہو اس سے معافی مانگو۔
- ۵- آئندہ اعادہ نہ کرنے کا پختہ ارادہ کر لو۔

۶۔ اپنے نفس کو اللہ کی اطاعت میں اتنا محو کر دو جس طرح کہ تم نے اب تک اسے معصیت کا خوگر بنائے رکھا ہے اور اس کو اطاعت کی تلخی کا مزہ چکھاؤ جس طرح اب تک تم اسے معصیتوں کی حلاوت کا مزہ چکھاتے رہے ہو۔

سچی توبہ کا مطلب یہ ہے کہ انسان اللہ تعالیٰ سے گناہوں پر معافی طلب کر کے اپنے روح اور جسم کو گناہوں سے

۱۔ سچی توبہ کا مطلب

پاک کرے اور سچی توبہ کی اصل بنیاد اپنے کیے پر پشیمانی ہے۔ جو احکامات الہیہ کے خلاف اعمال کرنے پر ہوتی ہے۔ اسی پر رسول اللہ صلی اللہ علیہ وسلم نے فرمایا کہ پشیمانی و تداومت توبہ ہے۔ پشیمانی اور تداومت اس وقت دل میں پیدا ہوتی ہے جیسا انسان کا ضمیر بیدار ہوتا ہے اور احساس پیدا ہوتا ہے کہ اللہ اور بندے کے درمیان گناہوں کی بنا پر ایک پردہ حائل ہو گیا ہے اور محبوب حقیقی گناہوں کی بنا پر خفا ہو گیا ہے۔ تو اس وقت دل میں ایک خاص دکھ کی لہر اٹھتی ہے۔ بندہ غمزدہ ہوتا ہے، حُزن و ملال بڑھتا ہے۔ حسرت میں اضافہ ہوتا ہے اور یہی خوف اور ملال انسان کو گریہ تک لے جاتا ہے گریہ زاری سے ایسی رقت پیدا ہوتی ہے جو اللہ اور بندے کے درمیان حجاب کو کھول دیتی ہے اور بندہ پختہ ارادہ کرتا ہے کہ وہ پھر ایسا فعل نہیں کرے گا جو بندے کو محبوب حقیقی سے جدا کرے۔

حضرت ابو بکر واسطی توبہ النصح کے بارے میں فرماتے ہیں کہ گنہگار پر گناہ کا کوئی اثر باقی نہ رہے جس کی توبہ خالص ہوتی ہے وہ پروا نہیں کرتا کس طرح شام ہوتی ہے اور کس طرح صبح ہوتی ہے اور پشیمانی پختہ ارادہ پیدا کر دیتی ہے۔

سچی توبہ کے بارے میں امام غزالی فرماتے ہیں کہ توبہ کی بنیاد پشیمانی پر ہوتی ہے اور توبہ کا نتیجہ وہ ارادت ہوتی ہے جو تائب کی طرف سے ظاہر ہوتی ہے۔ پشیمانی یہ ہوتی ہے کہ تائب ہمیشہ پُر درد اور پُر حسرت نظر آتا ہے۔ اس کا کام ہی گریہ زاری اور آہ و فغاں ہے کیونکہ جو شخص اپنے آپ کو ہلاکت کے طوفان میں مبتلا پائے اور اسے معلوم ہو کہ اب مرا، تو وہ حسرت اور پشیمانی سے کیسے خالی ہو سکتا ہے اگر کسی کا بچہ بیمار پڑا ہو

اور طبیب یہ کہہ رہا ہو کہ بیماری خطرناک ہے اور جان کا خطہ ہے تو خیال کیجیے کہ اس کے والدین کے دل پر کیا گزرے گی۔ رنج و غم کس طرح ان کے لیے ناقابل برداشت ہو جائے گا۔ اور یہ بتانے کی ضرورت نہیں کہ ماں باپ کے اولاد جان سے زیادہ پیاری ہوتی ہے۔ لیکن یہ بھی صحیح ہے کہ باپ کو اپنی جان بہر حال عزیز تر ہے۔ اور اس کے طبیب خدا اور رسولؐ اس دنیاوی طبیب سے زیادہ صادق ہیں۔ جب وہ اسے کہیں کہ آخرت کی ہلاکت موت کے خطرے سے بھی زیادہ زبردست اور عظیم ہے اور زیادہ گناہ، حق تعالیٰ کے زیادہ غصے کا باعث ہوگا، یہاں تک کہ بیماری سے موت کا خطرہ اتنا یقینی نہیں ہوگا۔ جتنا کہ گناہ سے ہلاکت کا ہوتا ہے۔ اگر یہ حقیقت بھی اس کے دل میں خوف و حسرت نہ پیدا کر سکے۔ تو اس کا مطلب یہ ہوگا کہ گناہ کی آفت اور ہلاکت خیزی پر ابھی وہ دل سے ایمان ہی نہیں لایا۔ اس ندامت اور پشیمانی کے جس قدر نثر ہوگی۔ اتنی ہی تیزی سے گناہوں کو جلا کر خاک کر دے گی کہ گناہ کے باعث جو زنگ آدمی کے دل کو لگ جاتا ہے اسے حسرت اور ندامت کی آگ کے علاوہ اور کوئی چیز دور کر سکتی ہے اور اس کے سوا اور کوئی حرارت ہے جو دل کو صاف اور رقیق بنا سکے۔ حدیث شریف کی رو سے تو اہل توبہ کے ساتھ محبت رکھنے کا حکم دیا گیا ہے، تو اسی لیے ان کا دل رقت سے بھر پور ہوتا ہے۔ اور آئینہ کی طرح صاف دل جس قدر صاف ہوتا ہے گناہوں سے پاک ہوتا ہے۔ ایسے دل کو گناہ میں حلاوت نہیں بلکہ تلخی محسوس ہوتی ہے۔

بنی اسرائیل کے پیغمبر نے ایک دفعہ حق تعالیٰ سے سفارش کی کہ خدایا فلاں شخص کی توبہ قبول فرمائے۔ حق تعالیٰ نے وحی نازل فرمائی کہ مجھے اپنی عزت کی قسم! اگر آسمان کے تمام فرشتے بھی اس کی سفارش کریں تو بھی اس کی توبہ قبول نہ کروں، کہ اس کے دل میں ابھی تک گناہ کی حلاوت موجود ہے۔

اور یہ بات اچھی طرح سمجھ لینا چاہیے کہ گناہ ہر چند کہ مرغوب ہوتا ہے لیکن توبہ کرنے والے کے حق میں اس کی مثال زہریلے شہد جیسی ہے جو یہ شہد ایک بار کھلے گا وہ رنج اور

صدمہ اٹھائے گا اور جب دوبارہ اس کا نام نہیں لے گا بلکہ اس کے تصور سے ہی سارے جسم کے روگنے کھڑے ہو جائیں گے اور اس سے محفوظ اور لطف اندوز ہونے کا خیال اس کے خوف کے نیچے دب کر رہ جائے گا۔ جو اس کے نقصان کے تصور سے پیدا ہوتا ہے اور اس تلخی کا احساس کسی ایک گناہ تک محدود نہیں بلکہ ہر گناہ میں یہی تلخی کا فرما ہے گی کیونکہ وہ گناہ جو اس نے کیا کوئی واحد گناہ تو تھا نہیں کہ حتیٰ تعالیٰ کی رضامندی سے خالی تھا کہ یہ حالت تو سبھی گناہوں کی ہوتی ہے۔

۲۔ ندامت کی تفصیل | صرف زبان سے توبہ کرنا اور استغفر اللہ عا ذنا کہتے رہنا بھی توبہ کے لیے مفید ہے لیکن زبان کے ساتھ دل سے

توبہ کرنا فائدہ مند ہے۔ اپنے کیے ہوئے گناہ پر شرمندہ ہونا اور افسوس کرنا، اور صادق نیت خالص سے اللہ کا طالب رہنا ہی سچی توبہ اور استغفار ہے جس کے فضائل کتاب اللہ اور احادیث کی رو سے بیان کر دیے گئے ہیں۔ حضرت سہل بن عبد اللہ تستریؒ فرماتے ہیں کہ یہ دولت بدوں عزلت اور خاموشی اور اکل حلال کے میسر نہیں آتی۔ باعتبار فطرت، دل بے روگ پیدا ہوتا ہے۔ اس کی سلامتی گناہوں کی تاریکی سے جاتی رہتی ہے اور آتش ندامت اس کو دورت کو جلا دیتی ہے۔

آنحضرت رسول کریم صلی اللہ علیہ وسلم نے فرمایا :-

”الندم توبۃ“ - ”نادم ہونا ہی توبہ ہے“

معلوم ہوا کہ حُزن و ندامت ہی توبہ کی جان ہے۔ یہ ایک ایسا قول ہے جس میں توبہ کی تمام شرائط موجود ہیں۔ کیونکہ توبہ کی ایک شرط تو مخالفت احکام الہی پر افسوس کرنا ہے۔ دوسری شرط لغزش کو فوراً چھوڑ دینا ہے۔ تیسری شرط معصیت کی طرف نہ لوٹنے کا قصد کرنا ہے اور یہ تینوں شرطیں ندامت کے ساتھ وابستہ ہیں۔ کیونکہ جب دل میں کیے ہوئے افعالِ بد پر ندامت پیدا ہوتی ہے تو باقی دوسرے شرطیں اس کے ساتھ خود بخود آ جاتی ہیں۔

ندامت سے مراد یہ ہے کہ اس بات پر دل صدمہ ہو کہ گزشتہ عمر اللہ تعالیٰ کی منشاء

اور مرضی کے خلاف اور اس کے احکام کی نافرمانی میں گزاری مثلاً ایک حبشی کا واقعہ ہے کہ جب اسے بتایا گیا کہ جس وقت وہ گناہ کرتا تھا اس وقت اللہ تعالیٰ بھی دیکھتا تھا تو اس پر ندامت اور خشیتِ الہی کا اس قدر غلبہ ہوا کہ اس نے ایک نعرہ مارا اور مر گیا۔ الغرض ندامت کی پہچان یہی ہے کہ دل نرم اور آنسو کثرت سے نکلیں حدیث شریف میں ہے کہ توبہ کرنے والوں کے پاس بیٹھا کرو، کیونکہ ان کے دل نرم ہوتے ہیں۔

گناہوں سے پشیمانی کے تین اسباب ہیں :-

۳۔ ندامت کی وجوہات | ۱۔ جب عذابِ الہی کا خوف دل پر غلبہ پاتا ہے،

اور بُرے افعال پر دل میں غم پیدا ہوتا ہے۔

۲۔ نعمتِ الہی کی خواہش دل پر غالب آ جائے اور پختہ یقین کہ بُرے فعل اور اللہ تعالیٰ کی نافرمانی سے وہ نعمت حاصل نہیں ہو سکے گی۔

۳۔ قیامت کے دن اللہ تعالیٰ اور تمام مخلوق کے سامنے اپنی بد اعمالیوں کے بے نقاب ہونے کے تصور سے خائف ہو کر۔

ان میں سے پہلے کو تائب یعنی توبہ کرنے والا، دوسرے کو نسیب یعنی اللہ تعالیٰ کی طرف انا بت یا رجوع کرنے والا اور تیسرے کو تواب یعنی اللہ تعالیٰ کی طرف بہت رجوع کرنے والا کہتے ہیں۔ جب کوئی شخص حسرت و ندامت کی وجہ سے اپنی معصیت کو یاد کرے تو تائب ہوتا ہے۔ اور جب کوئی شخص ارادہ کرے کہ گناہ کو یاد کرتا ہے تو گناہگار ہوتا ہے کیونکہ گناہ کے کرنے میں اتنی حیرانی نہیں ہوتی جتنی کہ اس کا ارادہ کرنے میں۔

انسان کا اپنے قصور پر

۴۔ ندامت، قربِ الہی اور رحمتوں کی ضامن ہے | نادم ہونے کی بجائے

مرکش اور دلیر ہونا اخلاقِ حسد کے بنیادی اصولوں کے منافی ہی نہیں بلکہ کلی بددیانتی اور دیدہ دلیری ہے۔ ایسی روش سے تو منطقی طور پر مفسدانہ نتائج مرتب ہو سکتے ہیں جیسے ابلیس کو اپنے پروردگار کے حکم کی نافرمانی کرنے پر پیش آئے تھے۔ ایسا طرزِ عمل تو

انسان کو بھی زندہ درگاہ کر کے چھوڑے گا۔ اس کے برعکس عجز و انکسار اور تذلل ایک دن بندہ کو مقرب بنا دے گا۔

معلوم ہوا کہ اگر یہ ندامت اور خشیت الہی کی سعادت کسی گنہگار کو نصیب ہو جائے تو اس پر قرب الہی کے سبب رحمتوں اور برکتوں کی موسلا دھار بارش کا نزول ہونے لگتا ہے۔ ایسا شخص پھر اپنے رب کا شکر گزار بندہ بن کر صرف اپنے ذاتی اخلاق و محاسن کے حصول کی فکر نہیں کرتا بلکہ وہ اپنے ارد گرد کے ماحول کو بھی متاثر کرتا ہے پھولوں کی خوشبو سارے گلستان کو معطر کر دیتی ہے۔ وہ نیکیوں کو پھیلاتا ہے اور برائیوں کو روکتا ہے۔ اور بالآخر یہ عمل صالح اس کو فلاح و کامیابی کے بلند ترین مقام سے ہمکنار کر دیتا ہے۔

یہ روزمرہ کا مشاہدہ ہے کہ ہمیں جو مصائب کا سبب ہمارے گناہ ہیں | تکالیف اور پریشانیاں لاحق ہوتی ہیں ان کا اگر تجزیہ کیا جائے تو ہم ضرور اس نتیجہ پر پہنچیں گے کہ ان کا سبب ہماری ہی کوئی کجروی اور بد عملی ہے۔

قرآن کریم سے بھی اس بات کا واضح ثبوت ملتا ہے۔ چنانچہ سورۃ الروم میں ارشادِ ربانی ہے کہ:-

”خشکی اور تری میں لوگوں کے اعمال کے سبب بلائیں پھیل رہی ہیں تاکہ اللہ

تعالیٰ ان کے اعمال بد کا مزہ ان کو چکھا دے تاکہ وہ بالآخر آجائیں۔“ الروم: ۴۱

اس آیت سے یہ بھی اشارہ ملتا ہے کہ اگر مصائب و بلیات سے نجات حاصل کرنا ہو تو اس کا علاج بد اعمالیوں اور گناہوں سے باز آنا ہے۔ یعنی معصیت سے توبہ و استغفار ہر معصیت کا مؤثر اور یقینی علاج ہے۔

سچی توبہ کی شرائط

۱۔ اقرارِ گناہ | اقرارِ گناہ توبہ کی بنیادی شرط ہے کیونکہ جو شخص کسی گناہ کا اقرار

نہیں کرے گا وہ توبہ کیونکر کرے گا۔ اس اقرار کے بارے میں رسول اکرم صلی اللہ علیہ وسلم کی حدیث حسب ذیل ہے۔

وَعَنْ عَائِشَةَ رَضِيَ اللَّهُ تَعَالَى عَنْهَا
قَالَتْ قَالَ رَسُولُ اللَّهِ صَلَّى اللَّهُ
تَعَالَى عَلَيْهٍ وَسَلَّمَ إِنَّ الْعَبْدَ إِذَا
اعْتَرَفَ تَحَتَّ تَابَ تَابَ اللَّهُ
عَلَيْهِ ۝

حضرت عائشہ رضی اللہ تعالیٰ عنہا سے روایت ہے
کہ رسول خدا صلی اللہ تعالیٰ علیہ وسلم نے ارشاد فرمایا
کہ بیشک بندہ گناہ کا اقرار کرے پھر توبہ کرے
تو اللہ جل شانہ اس کی توبہ قبول فرمائیے ہیں۔

بخاری و مسلم

اس حدیث سے معلوم ہوا کہ اعتراف گناہ بڑی چیز ہے اور درحقیقت اعتراف ہی کے بعد توبہ کی توفیق ہوتی ہے۔ جو لوگ گناہ کو گناہ نہیں سمجھتے یا گناہ کر کے یہ نہیں مانتے کہ ہم نے گناہ کیا ہے وہ توبہ کی طرف متوجہ نہیں ہوتے۔ بہت سے لوگ جن پر شیطان غالب ہے گناہ کرتے ہیں مگر یہ نہیں مانتے کہ ہم نے گناہ کیا ہے۔ بعض تو ایسی مجبوری کا عذر کرتے ہیں جو شرعاً معتبر نہیں ہوتی۔ اور بعض ایسے بھی ہوتے ہیں کہ اللہ کے احکام کو ہی خلاف عقل قرار دیتے ہیں اور بعض لوگ طرح طرح کی عادتیں ڈھونڈ کر گناہ کو حرج و مرج میں لانے کی بیجا کوشش کرتے ہیں، ایسے لوگ بھلا گناہ کے اقراری کیسے ہو سکتے ہیں۔ جب گناہ کا اقرار نہیں تو توبہ کیسے نصیب ہوگی۔ یہ شیطان کی بہت بڑی کامیابی ہے کہ گناہ کرائے اور گناہ کا اقرار نہ کرنے سے اور جیلے بہاتے بنا کر توبہ سے باز رکھے۔ جب توبہ کے بغیر کسی کو موت آجاتی ہے تو شیطان خوشی سے پھولا نہیں سماتا کہ چلو اس آدمی کی تو عاقبت خراب کر دی۔ بنی آدم کا عذاب میں مبتلا ہونا شیطان کے لیے بہت بڑی خوشی کا ذریعہ ہے۔

انسان گناہ کرے اور گناہ کا اقراری ہو تو توبہ کی توفیق بھی ہو سکتی ہے لیکن جو منہ زوری کرتا ہو اور گناہ کو حلال سمجھتا ہو اور گناہ سے روکنے والوں پر پھبتیاں کتا ہو، ان کو بے وقوف بنانا ہو، وہ بھلا توبہ کے قریب کیسے پھٹک سکتا ہے۔ سچے مومن وہ ہیں جو گناہ سے بچنے کی کوشش کرتے ہیں اور گناہ ہو جائے تو

بارگاہِ خداوندی میں گناہ کا اقرار کر لیتے ہیں اور توبہ و استغفار میں مشغول ہو جاتے ہیں۔ اور یہی صالحین کا راستہ ہے۔

۲۔ گناہوں سے باز آنا | دوسری شرط یہ ہے کہ گناہوں سے بالکل باز آ جائے اور ان کو ترک کرے اور بالکل چھوڑ دے پھر ہر گھڑی اور ہر آن گناہوں سے بچے۔

۳۔ گناہ نہ کرنے کا ارادہ | تیسری شرط یہ ہے کہ زمانہ مستقبل میں گناہ نہ کرنے کا پختہ ارادہ کر لے اور اللہ تعالیٰ کے ساتھ دوبارہ گناہ نہ کرنے کا وعدہ کرے اور توفیق مانگے اور یہ بھی ارادہ کرے کہ گناہ کے بارے میں سوچے گا بھی نہیں۔ اور گناہوں کو ترک کر کے زمانہ مستقبل میں ہمہ گوشہ اللہ کی اطاعت میں مشغول ہو جائے۔ نیکی کے کاموں کی طرف سستی، کاہلی سے کام نہ لے اور نیکی پر کار بند ہو جائے، خواہ اس کے گناہ کی لذت اس کو بار بار تنگ کرے۔

۴۔ گناہوں کا تدارک | توبہ کی چوتھی شرط یہ ہے کہ جو گناہ اس سے سرزد ہو چکے ان کا تدارک کرے۔ اللہ کے حضور میں ان کے لیے معافی طلب کرے اور اس کے حضور میں اپنے کیے ہوئے پر نادام اور شرمندہ ہو۔ انسان سے گناہ دو طرح سرزد ہوتے ہیں۔ ایک تو وہ گناہ جو اللہ تعالیٰ کی ذات سے تعلق رکھتے ہیں وہ فرائض میں شمار کیے جاتے ہیں اور وہ فرائض جو اس کے ذمہ تھے ان کا اندازہ کر کے اگر وہ پورے ہو سکتے ہوں تو ان کو پورا کرے، دوسرے وہ گناہ جو حقوق العباد سے تعلق رکھتے ہوں ان کو ادا کرے۔

۱۔ حقوق اللہ کی ادائیگی

سچی توبہ کرنے والوں کے لیے ضروری ہے کہ حقوق اللہ، جن کا ادا کرنا لازم تھا، ان کی ادائیگی کرے۔ حقوق اللہ کی ادائیگی کا مطلب یہ ہے کہ بائع ہونے کے بعد

جن فرائض کو ترک کیا اور جن واجبات کو چھوڑا ان کی ادائیگی کی جائے۔ نماز، روزہ، تہکوتہ حج عباداتی فرائض ہیں جن کا شمار حقوق اللہ میں ہوتا ہے لہذا ان کی تلافی کرنا ضروری ہے حقوق اللہ کی ادائیگی کا طریقہ حسب ذیل ہے:-

۱۔ قضا نمازوں کی ادائیگی | سن بلوغت سے لے کر توبہ کرنے تک جو نمازیں قضا یا سہواً چھوٹ گئی ہوں یا مرض اور سفر کی وجہ سے قضا ہو گئی ہوں ان کا اندازہ کرے کہ کتنی نمازیں رہ گئی تھیں تو پھر ان قضا نمازوں کو پورا کرے۔

قضا پورا کرنے کا ایک طریقہ تو یہ ہے کہ فارغ وقت میں ۲۰ نمازیں ادا کرنا شروع کر دے۔ جب نماز کا وقت آجائے تو وہ ادا کرے اور پھر قضا ادا کرے۔ شروع کرے حتیٰ کہ اس وقت تک قضا نمازیں ادا کرتا چلا جائے جب تک کہ تمام قضا نمازیں پوری نہ ہو جائیں دوسرا طریقہ یہ ہے کہ ہر نماز کے ساتھ ایک قضا نماز پڑھے اور بقیہ ساری عمر یہی معمول جاری رکھے اور رمضان المبارک میں نوافل کی کثرت کرے کیونکہ ان نوافل کا ثواب فرض کے برابر ملتا ہے تو اس طریقہ سے قضا پوری ہو سکتی ہے۔

ایسے روزے جن کی قضا لازم ہو جیسا کہ کسی نے مرض کی وجہ سے روزہ چھوڑ دیا یا قضا روزہ نہیں رکھا یا بغیر

۲۔ روزے کی قضا | نیت کے روزہ رکھا تو ایسے تمام روزوں کی قضا کو پورا کرے۔ اب سوال پیدا ہوتا ہے کہ اس نے کتنے روزے چھوڑے ہیں تو اس کے خیال کے مطابق جتنے روزے چھوڑے ہیں ان کی قضا پوری کرے اگر وہ ہر سال تمام روزے چھوڑ گیا تو سن بلوغت سے لے کر اس کا حساب کرے اور اپنی عمر تک تمام روزوں کو پورا کرے۔

عورتوں کے ساتھ ہر عینے والی مجبوری لگی ہوئی ہے۔ اس مجبوری کے زمانہ کو عام طور سے ماہواری کے دن کہتے ہیں۔ ان دنوں میں شرعاً نماز پڑھنا، روزہ رکھنا جائز نہیں ہے۔ شریعت نے ان دنوں کی نمازیں بالکل ہی معاف کر دی ہیں لیکن ان دنوں میں فرض روزے جو چھوڑ دیے جاتے ہیں بعد میں ان کی قضا رکھنا فرض ہے۔ لیکن بہت سی

عورتیں اس میں کمزوری دکھاتی ہیں اور بعد میں مذکورہ روزوں کی قضا نہیں کھتیں جس کی وجہ سے بہت سی عورتوں پر کئی کئی سال کے روزوں کی قضا لازم ہو جاتی ہے۔ خوب صبح اندازہ کر کے جس سے یقین ہو جائے کہ زیادہ سے زیادہ اتنے روزے ہوں گے اب سب کی قضا رکھ لیں۔ بالغ ہونے کے بعد سے اب تک جتنے بھی فرض روزے خواہ کسی بھی وجہ سے رہ گئے ہوں، سب کی قضا رکھے، مرد ہو یا عورت سب کو ان کی ادائیگی لازم ہے۔

۳۔ زکوٰۃ کی ادائیگی | تائب ہوتے ہی زکوٰۃ کے بارے میں خوب غور کریں کہ ٹھہرے زکوٰۃ فرض ہوئی ہے یا نہیں۔ اور اگر فرض ہوئی ہے تو ہر سال پوری ادا ہوئی ہے یا نہیں۔ جتنے سال کی زکوٰۃ بالکل ہی نہ دی ہو یا کچھ دی ہو اور کچھ نہ دی ہو۔ ان سب کا اس طرح اندازہ لگائے کہ دل گواہی دیدے کہ اس سے زیادہ مال زکوٰۃ کی ادائیگی مجھ پر واجب نہیں ہے پھر اسی قدر مال زکوٰۃ مستحقین زکوٰۃ کو دیدے، خواہ ایک ہی دن میں دیدے خواہ تھوڑا تھوڑا کر کے دیدے۔ اگر مقدور ہو تو جلد سے جلد سب کی ادائیگی کرے۔ ورنہ جس قدر ممکن ہو ادا کرتا ہے اور پختہ نیت رکھے کہ پوری ادائیگی زندگی میں ضرور کر دوں گا اور جب بھی مال میسر آجائے، ادائیگی میں کوتاہی نہ کرے اور دیر نہ لگائے۔

صدقہ فطر بھی واجب ہے اور جو کوئی نذر مان لے تو وہ بھی واجب ہو جاتی ہے ان میں سے جس کی بھی ادائیگی نہ کی ہو اس کی ادائیگی کرے۔

۴۔ حج کی ادائیگی | حج کی شرائط کے مطابق اگر تائب پر شرط حج لاگو ہوتی ہے اور مالی استطاعت ہو تو اسے حج ادا کرنا چاہیے۔ اگر مالی استطاعت نہیں لیکن سفر حج کے لیے جسمانی طاقت موجود ہے تو اسے حج کے لیے کسب حلال کر کے حج کرنے کے لیے وسائل پیدا کرنے چاہیے، حج ایک مقدس فریضہ ہے اس لیے اس سے بھی کوتاہی نہیں کرنی چاہیے۔

دیکھنے میں آیا ہے کہ حج بھی بہت سے مردوں اور عورتوں پر فرض ہو جاتا ہے لیکن

رج نہیں کرتے، جن پر حج فرض ہو یا پہلے کبھی ہو چکا تھا اور مال کو دو نرے کاموں میں لگا دیا۔ وہ حج کرنے کی فکر کریں جس طرح ممکن ہو اس فریضے کی ادائیگی سے سرفرازی حاصل کریں۔

اگر کسی پر حج فرض ہو اور اس نے حج نہیں کیا اور اتنی زیادہ عمر ہو گئی کہ سخت مرض یا بہت زیادہ بڑھاپے کی وجہ سے حج کے سفر سے عاجز ہو اور موت تک سفر کے قابل ہونے کی امید نہ ہو تو ایسا شخص کسی کو بھیج کر اپنی طرف سے حج بدل کر دے اگر زندگی میں نہ کر سکے تو وارثوں کو وصیت کر دے کہ اس کے مال سے حج کر آئیں۔ لیکن اصول شریعت کے مطابق وصیت صرف مال میں جاری ہو سکتی ہے ہاں اگر بالغ و رشاد اپنے حصہ میں سے بخوشی مزید دینا گوارا کر لیں تو ان کو اختیار ہے۔

۵۔ کفارہ اگر کسی شخص پر کوئی کفارہ لازم آتا ہے تو اس کی ادائیگی سے عہدہ بردار ہونا چاہیئے اور ایسے گناہوں کے بارے میں سوچے جو فرائض، واجبات اور سنت کے علاوہ ہیں اور اپنے ذہن میں لائے کہ وہ کب بالغ ہوا اس وقت سے لے کر توبہ کرنے تک اس کے جسم کے اعضاء یعنی ہاتھ پاؤں، زبان، کان، آنکھ، دل، شکم اور جنسی آلات سے کون کون سے گناہ سرزد ہوئے ہیں یعنی زبان کتنا عرصہ جھوٹ کی طرف مائل رہی، بہتان باندھتی رہی، چغلیاں لگاتی رہی پھر زبان سے جو کالی گلوچ اور بدکلامی ہوئی اس کو یاد کرے۔ حتیٰ کہ جو سب باتیں زبان نے ظلمت شرع سے انجام دیں ان کو یاد کرے۔ پھر ہاتھوں نے کیا کیا ظلم کیا، کس کا حق غضب کیا۔ چوری ڈکیتی، بددیانتی، رشوت، حتیٰ کہ جتنے بھی گناہ ہاتھ نے سرانجام دیے ہوں ان کو یاد کرے۔ پھر سوچے کہ شکم میں کون کونسا حرام گیا، یعنی شراب خوری یا سُر کا گوشت یا ایسی ہی کون کونسی چیزیں کھائی ہیں جو حرام تھیں۔ پھر نفسانی خواہشات کی بنا پر یعنی زنا، غیر محرم کو لذت نفس کی خاطر دیکھنا وغیرہ کے گناہ ذہن میں لائے اب سوال پیدا ہوتا ہے کہ انسان کے ذہن میں یہ لا تعداد کردہ گناہ کس طرح آسکتے ہیں تو وہ اس طرح ہو سکتا ہے کہ انسان تنہائی میں بیٹھ کر اپنے ماضی کے حالات

اور واقعات کو رفتہ رفتہ دہرائے تو تمام برائیاں جو اس نے کیں۔ اس کے سامنے آ جاتی ہیں۔ گناہوں کی یاد ان لوگوں کو دیکھنے سے بھی آ جاتی ہے جو گناہوں کے ساتھی اور شریک رہے ہوں اور وہ تمام مقامات کو بھی یاد کرے جہاں پر اس نے کوئی گناہ خواہ چھپ کر یا ظاہر کیا تھا۔

تمام برائیوں کو ذہن میں لانے کے بعد اللہ کے حضور گریہ زاری کرے، سجدے میں سر رکھ کر معافی مانگے اور ان کا کفارہ پس یہی ہوگا کہ زیادہ سے زیادہ نیکیاں کرے۔ قرآن پاک کثرت سے تلاوت کرے یعنی نیک کاموں کی طرف کثرت سے توجہ کرے۔ تاکہ اس کے گناہ مٹ جائیں کیونکہ ارشاد باری ہے کہ نیکی گناہ کو ختم کر دیتی ہے۔ نیک اور صالح لوگوں کی محفل میں بیٹھے۔ صدقہ اور خیرات کی طرف زیادہ توجہ دے۔ مجھو کوں کو کھانا کھلائے۔ پھر جب وہ اپنی زندگی کو کتاب و سنت کا پابند کرے گا تو اس کو بے شمار تکلیفیں آئیں گی، ان کو بصد نیا قبول کرے کیونکہ رسول پاک کا قول ہے کہ اگر مسلمانوں کو کوئی تکلیف پہنچے تو وہ ان کے گناہوں کا کفارہ بن جاتی ہے۔ چاہے وہ کاشا ہی کیوں نہ چھٹا ہو۔

۸۔ حقوق العباد کی ادائیگی

برگناہ میں اللہ کی نافرمانی تو ہوتی ہے مگر اس نافرمانی کے ساتھ ساتھ اس گناہ سے کسی انسان کی حق تلفی ہوتی ہو یا کسی کے دل کو دکھ پہنچا یا ہو تو وہ گناہ حقوق العباد سے ہوگا۔ تو ایسے گناہوں سے توجہ کرنے کے لیے اللہ تعالیٰ سے معافی مانگنے کے ساتھ ساتھ اس شخص سے بھی معافی مانگنا ضروری ہے جس کے ساتھ ظلم یا زیادتی کی ہو یا جس کی حق تلفی کی گئی۔

بندگانِ خدا کے حقوق تلف کرنے کا تدارک اور تلافی یہ ہے کہ جن لوگوں کو دکھ پہنچا یا ہو ان سے معافی مانگی جائے اور ان کے ساتھ نیکی اور بھلائی کی جائے تاکہ ان کا کفارہ ادا ہو جائے، یعنی زیادتیوں اور حق تلفیوں کا کفارہ لوگوں کے ساتھ نیکیاں

کرنا اور ان کے لیے دعائے خیر کرنا ہے۔ اگر وہ شخص جس کو دکھ پہنچایا تھا وہ دنیا سے جا چکا ہے تو اس کے لیے رحمت کی دعا مانگے۔ اس کی اولاد اور ورثاء کے ساتھ حسن سلوک اور مہربانی کرے۔ یہی اس کا کفارہ ہے۔

۱- جانی حق تلفی
 حق تلفی دو طرح کی ہوتی ہے ایک جانی حق تلفی اور دوسری مالی حق تلفی۔ اگر کسی جان کو نقصان پہنچایا ہے یعنی بغیر ارادہ کے قتل کر دیا تو اس کی توبہ کی صورت یہ ہے کہ مقتول کے ورثاء کو خون بہا کی ادائیگی کی جائے۔ اس کے برعکس قتل عمداً سے بغیر قصاص کے خلاصی ناممکن ہے۔ اگر ورثاء قصاص معاف کر دیں تو قصاص ساقط ہو جائے گا۔ اور اس طرح گناہوں سے نجات ہو جائے گی۔

۲- مالی حق تلفی
 کسی کا مال غصب کر لیا ہو یا مال چھین لیا یا چوری کی یا کسی کے مال پر ڈاکہ ڈالا یا امانت میں خیانت کی یا تاجر جین کر بددیانتی کی ہو یعنی ملاوٹ کی ہو یا مالی معاملہ میں دھوکہ دیا ہو یا خراب مال فروخت کیا ہو، یا مزدور کی اجرت میں کمی کی ہو یا سرے سے دی ہی نہ ہو یا سود کھایا تو ان تمام صورتوں میں حساب لگایا جائے اور جس کو مالی نقصان پہنچایا ہو ان کے نقصان کی تلافی کی جائے اگر مال واپس لوٹانے کی طاقت نہیں تو پھر التجا کر کے مال کو بخشوایا جائے اگر وہ فوت ہو گیا ہو تو اس کے مال کی تلافی کے ورثاء کو کی جاسکتی ہے اگر یہ صورت بھی نہ ہو سکے تو اللہ کی راہ میں خیرات کرے۔ رمانی تلافی نہ کی جائے تو اس کی روز قیامت باز پرس ہوگی۔ چنانچہ حقوق العباد کی طرف سے چشم پوشی نہیں کرنی چاہیئے۔

حدیث پاک میں ہے کہ قیامت کے روز بندہ کو اللہ کے سامنے کھڑا کیا جائے گا اور اس کی نیکیاں پہاڑ کے برابر ہوں گی تو اسے یقیناً جنت کا مستحق ہونا چاہیئے۔ مگر حقوق کا مطالبہ کرنے والے کھڑے ہو جائیں گے۔ اس نے کسی کو گالی دی ہوگی، کسی کا مال مارا ہوگا۔ کسی کو زد و کوب کیا ہوگا۔ پس ان حقوق کے بدلے میں یہ نیکیاں ان کو دے دی جائیں گی اور اس کے پاس نیکیوں کا کچھ حصہ بھی باقی نہ رہے گا اس وقت فرشتے عزم

کریں گے یا الہی! اس کی نیکیاں ختم ہو گئی ہیں اور حقوق کے طلب کرنے والے بہت سارے باقی ہیں۔ اللہ تعالیٰ فرمائے گا کہ ان کا مطالبہ کرتے والوں کی برائیاں اس کے گناہوں میں ڈال دو اور اس کو دوزخ میں لے جاؤ۔ غرض وہ دوسروں کے گناہوں کی وجہ سے جو بدلے کے طور اس کے ذمے ڈالے جائیں گے ہلاک اور تباہ ہو جائے گا اس طرح مظلوم، ظالم کی نیکیوں کے ذریعے نجات پائیں گے کیونکہ ظالم کی نیکیاں بطور تاوان مظلوم کے حق میں منتقل کر دی جائیں گی۔

لہذا حقوق العباد کے بارے میں انسان کو حد درجہ محتاط رہنا چاہیے اور احتیاط سے کام لینا چاہیے، کہیں ایسا نہ ہو کہ انسان سے کسی کی حق تلفی ہو جائے جو اس کو دوزخ میں لے جائے۔

آبرو کے حقوق کی تلافی کا مطلب یہ ہے کہ اگر کسی کو ناحق مارا ہو یا کسی کی غیبت کی ہو یا غیبت سنی ہو، گالی دی ہو

۳۔ آبرو کے حقوق

تہمت لگائی ہو یا کسی بھی طرح سے کوئی جسمانی یا روحانی یا قلبی تکلیف پہنچائی ہو، تو اس سے معافی مانگ لے، اگر وہ دور ہو تو اس کو عند زہ سمجھے بلکہ خود جا کر یا خط بھیج کر معافی طلب کرے اور جس طرح ممکن ہو تو اس سے معافی مانگ کر اس کو راضی کرے اگر ناحق مار پیٹ کا بدلہ مار پیٹ کے ذریعہ دینا پڑے تو اسے بھی گوارا کرے۔ البتہ غیبت کے بارے میں یہ ہے کہ جس کی غیبت کی ہو اس سے معافی مانگے ورنہ اس کے لیے بہت زیادہ مغفرت کی دعا کرے جس سے یقین ہو جائے کہ جتنی غیبت کی تھی یا غیبت سنی تھی اس کے بدلہ اس کے لیے اتنی دعا ہو چکی ہے کہ اس دعا کے دیکھتے ہوئے وہ ضرور خوش ہو جائے گا اور غیبت کو معاف کر دے گا۔

یہ بات دل میں بٹھالینی چاہیے کہ حقوق العباد تو بہ سے معاف نہیں ہوتے ہیں۔ اور یہ بھی سمجھ لیں کہ نابالغی میں نماز روزہ تو فرض نہیں ہے لیکن حقوق العباد نابالغی میں بھی معاف نہیں۔ اگر کسی لڑکے یا لڑکی نے کسی کا مالی نقصان کر دیا تو وارث پر لازم ہے کہ پیشیت ولی خود لڑکے لڑکی کے مال سے اس کی تلافی کرے۔ اگر چہ صاحبِ حق کو

معلوم بھی نہ ہو، اگر ولی نے ادائیگی نہیں کی تو بائع ہو کر خود ادا کرے یا معافی مانگیں۔ بہت سے لوگ ظاہری تقویٰ اور پرہیزگاری بھی اختیار کرتے ہیں، زبانی توبہ بھی کرتے رہتے ہیں لیکن گناہ نہیں چھوڑتے، حرام کمائی سے باز نہیں آتے اور لوگوں کی غیبت کرتے ہوئے ذرا بھی دل میں احساس تہیں ہوتا کہ ہم غیبتیں کر رہے ہیں، صرف زبانی توبہ کرنا اور گناہ نہ چھوڑنا اور حقوق اللہ و حقوق العباد کی تلافی نہ کرنا یہ کوئی توبہ نہیں۔ جو لوگ رشوت لیتے ہیں یا سود لیتے ہیں یا کاروبار میں قریب دے کر ناجائز طور پر پیسے کھینچ لیتے ہیں۔ ایسے لوگوں کا معاملہ بہت کھٹن ہے کس کس کے حق کی تلافی کرنا ہے۔ اس کو یاد رکھنا اور تلافی کرنا اور حقوق والوں کو تلاش کر کے پہنچانا، پہاڑ کھودنے سے بھی زیادہ سخت ہے لیکن جن کے دل میں آخرت کی فکر ابھی طرح جاگ رہی ہو جائے وہ بہر حال حقوق والوں کے حقوق کسی نہ کسی طرح پہنچا کر ہی دم لیتے ہیں۔

۴۔ حق تلفی ادا نہ کرنے کا آخرت میں نقصان

حضرت ابو ہریرہ رضی اللہ عنہ فرماتے ہیں کہ حضور اقدس

صلی اللہ تعالیٰ علیہ وسلم نے دریافت فرمایا کیا تم جانتے ہو مفلس کون ہے؟ صحابہ نے عرض کیا کہ ہم تو اسے مفلس سمجھتے ہیں جس کے پاس درہم نہ ہو اور مال نہ ہو۔ یہ سن کر آنحضرت صلی اللہ علیہ وسلم نے فرمایا کہ بلاشبہ میری امت کا حقیقی مفلس وہ ہوگا جو قیامت کے روز نماز اور روزے اور زکوٰۃ لے کر آئے گا یعنی اس نے نمازیں پڑھی ہوں گی، اور روزے بھی رکھے ہوں گے، زکوٰۃ بھی ادا کی ہوگی، اور ان سب کے باوجود اس حال میں میدانِ حشر میں آئے گا کہ کسی کو گالی دی ہوگی اور کسی پر تہمت لگائی ہوگی اور کسی کا ناحق مال کھایا ہوگا اور کسی کا ناحق خون بہایا ہوگا۔ اور کسی کو مارا ہوگا۔ اور چونکہ قیامت کا دن فیصلے کا دن ہوگا اس لیے اس شخص کا فیصلہ اس طرح کیا جائے گا کہ جس جس کو اس نے ستایا تھا اور جس جس کی حق تلفی کی تھی، سب کو اس کی نیکیاں یا سٹ دی جائیں گی، کچھ اس کی نیکیاں اسے حقدار کو دی جائیں گی اور کچھ اس حقدار کو دے دی جائیں گی پھر اگر حقوق پورا ہونے سے پہلے اس کی نیکیاں ختم ہو جائیں گی تو حق داروں کے

گناہ اس کے سر پر ڈال دیے جائیں گے، پھر اس کو دوزخ میں ڈال دیا جائے گا
(مسلم شریف)

اس حدیث پاک سے معلوم ہوا کہ کسی کے حقوق العباد تلف کرنے سے آخرت
میں کتنا سخت نقصان پہنچے گا۔

۵۔ ظلم اور حق تلفیوں سے بچنے کی تاکید

صلی اللہ علیہ وسلم نے ارشاد فرمایا کہ جس نے اپنے کسی بھائی پر ظلم کر رکھا ہو، کہ اس کی بے آبروئی کی ہو یا اور کچھ حق تلفی کی ہو تو آج ہی (اس کا حق ادا کر کے یا معافی مانگ کر) اس دن سے پہلے حلال کر لے۔ جس روز نہ دینا ہو گا نہ درہم ہو گا (پھر فرمایا کہ) اگر اس کے کچھ اچھے عمل ہوں گے تو بقدر ظلم اس سے لے لیے جائیں گے اور اگر اس کی نیکیاں نہ ہوں تو مظلوم کی برائیاں لے کر اس ظالم کے سر کردی جائیں گی۔ بخاری۔

ان دو زور حدیثوں سے معلوم ہوا کہ صرف پیسہ کوڑی دبا لینا ہی ظلم نہیں ہے بلکہ گالی دینا، تمہت لگانا، بے جا مارتا، بے آبروئی کرنا بھی ظلم اور حق تلفی ہے، بہت سے لوگ سمجھتے ہیں کہ ہم دیندار ہیں مگر ان باتوں سے ذرا نہیں بچتے۔ یہ یاد رکھو کہ خدا اپنے حقوق کو توبہ و استغفار سے معاف فرمادیتا ہے مگر بندوں کے حقوق جب ہی معاف ہونگے جبکہ ان کو ادا کرے یا اس سے معافی مانگ لے۔

۶۔ یتیموں کا مال ناحق کھانے کی سزا

اور اصول شریعت کی خلاف ورزی کرتے ہوئے اپنی ملک میں لے لینا یا اپنے اوپر یا اپنی اولاد کے اوپر خرچ کر دینا سخت گناہ ہے اور حرام ہے۔ قرآن مجید میں ارشاد ہے :-

بے شک جو لوگ ناحق یتیموں کا مال کھاتے ہیں، ایس
یہی بات ہے کہ وہ اپنے پیٹوں میں آگ بھر رہے ہیں۔
اور عنقریب جلتی ہوئی آگ میں داخل ہونگے۔

إِنَّ الَّذِينَ يَأْكُلُونَ أَمْوَالَ
الْيَتَامَىٰ ظُلْمًا إِنَّمَا يَأْكُلُونَ فِي
بُطُونِهِمْ نَارًا وَسَيَصْلُونَ سَعِيرًا

جو لوگ یتیم خانوں کے نام سے ادارے لیے بیٹھے ہیں اور وہ یا ان کے مشیر چند جمع کرتے ہیں، وہ لوگ اس آیت کے مضمون پر غور کر لیں اور اپنا حساب اسی دنیا میں کر لیں۔ شرعاً جتنا حق الخدمت لے سکتے ہیں اس سے زیادہ تو نہیں لے لے رہے ہیں۔ خوب غور فرمائیں۔ اگر کوئی غبن کیا ہے تو اس کی تلافی یوم آخرت سے پہلے کر لیں۔ اور بہت سے لوگ یہ سمجھتے ہیں کہ یتیم کا مال کھانے کا گناہ انھیں لوگوں کو ہو سکتا ہے جو یتیم خانے چلا رہے ہیں لیکن درحقیقت گھر گھر یتیموں کا مال کھایا جاتا ہے، جب کسی شخص کی وفات ہو جاتی ہے اس کی نابالغ اولاد لڑکے ہوں یا لڑکیاں سب یتیم ہوتے ہیں، شرعی اصول کے مطابق میراث تقسیم نہیں کی جاتی۔ چچا یا بڑے بھائی کے قبضہ میں مرنے والے کی نفوس اور جائداد جو کچھ ہوتی ہیں ان میں سے منظوراً بہت بغیر حساب ان بچوں پر خرچ کرنے رہتے ہیں اور بعض لوگ تو ان کے مستحقین پر کچھ بھی خرچ نہیں کرتے۔ اور پوری جائداد پر قبضہ کر لیتے ہیں اور اپنے نام یا اپنی اولاد کے نام کر دیتے ہیں۔ جب یہ یتیم بچے بالغ ہوتے ہیں تو باپ کی میراث میں سے ان کو کچھ نہیں ملتا۔ یہ سب یتیم کا مال کھانے میں داخل ہے۔ اگر کسی نے بہت ہمت کی اور مرنے والے کی جائداد اور مال کو تقسیم کر می دیا تو اس میں مرنے والے کی بیوی اور بچوں کو کچھ بھی نہیں دیتے۔ یہ سب بیوہ اور یتیم کا مال کھانے میں شامل ہے۔

۷۔ مالی حقوق غصب کرنے کی مختلف صورتیں | ہمارے علاقوں میں رواج ہے کہ میت کے ترکہ میں سے

اس کی لڑکیوں کو حصہ نہیں دیتے بلکہ بھائی ہی دبا بیٹھتے ہیں جو سراسر ظلم کرتے ہیں اور حرام کھاتے ہیں۔ بعض لوگ کہتے ہیں کہ وہ اپنا حق مانگتی نہیں ہیں اور معاف کرانے سے معاف بھی کر دیتی ہیں۔

واضح رہے کہ حق نہ مانگنا دلیل اس بات کی نہیں کہ انھوں نے اپنا حق چھوڑ دیا ہے اور جیسی جھوٹی معافی ہوتی ہے اس کا کچھ اعتبار نہیں ہے۔ کیونکہ وہ جانتی ہیں کہ ہم کو ملنا تو ہے ہی نہیں لہذا معاف ہی کر دیتی ہیں اور اپنا حق طلب کرنے سے خاموش

رہتی ہیں۔ اگر ان کا حصہ بانٹ کر ان کے سامنے رکھ دیا جائے کہ لو یہ بٹھا را حصہ ہے اور جائداد کی آمدنی جتنی بھی ان کے حصہ کی ہواں کو دے دی جائے اور وہ اس کے باوجود معاف کر دیں تو معافی کا اعتبار ہوگا، مجبوری رسمی معافی کا اعتبار نہیں۔

بعض لوگ نفس کمیوں سمجھاتے ہیں کہ زندگی بھیراں کو ان کے سسرال سے بلائیں گے بچوں سمیت آئیں گی، کھائیں گی پیئیں گی اس سے ان کا حق ادا ہو جائے گا۔ یہ سب خود فریبی ہے۔ اول تو ان پر اتنا خرچ نہیں ہوتا جتنا میراث میں ان کا حصہ نکلتا ہے۔ دوسرے صلہ رحمی کرنا ہے تو اپنے پیسہ سے کرو، پیسہ ان کا اور احسان آپ کا کہ ہم نے بہن کو بلایا ہے اور خرچ کیا ہے۔ یہ کیا صلہ رحمی ہوئی؟ تیسرے ان سے معاملہ کرو، کیا اس سوچے پر وہ راضی ہیں؟ کی طرف فیصلہ کیسے فرمایا۔

بہت سے سمجھ دار لوگ بھی ۱۔ بیوی کے حقوق میں زیادتی کی صورت مرنے والے بھائی کی جائداد

سے اس کی بیوی کو حصہ نہیں دیتے بلکہ اسے مجبور کرتے ہیں کہ نوہمارے ساتھ نکاح کر لے۔ وہ بیچاری مجبوراً نکاح کر لیتی ہے اور یہ سمجھتے ہیں کہ ہم نے شریعت کی پاسداری کر لی۔ حالانکہ نکاح کر لینے سے اس کے شوہر کی میراث سے جو شرعاً حصہ اس کو ملتا ہے اس کا دبا لینا پھر بھی حلال نہیں ہو جاتا، یہ لوگ کہتے ہیں کہ اگر عورت کو جائداد میں حصہ دے دیا گیا تو ہماری زمین کا حصہ دوسرے خاندان میں چلا جائے گا اگر چلا ہی گیا تو کیا ہوا۔ بیوہ عورت کا مال مارنے اور آخرت کے عذاب سے تونچ بائیں گے۔

اسی طرح مہر کو بھی سمجھو کہ رسمی طور پر بیوی کے معاف کر دینے سے معاف نہیں ہوتا جب تک کہ وہ اپنے نفس کی خوشی سے معاف نہ کرے، اگر اس نے یہ سمجھ کر زبانی طور پر معاف کر دیا کہ معاف کروں یا نہ کروں، ملتا تو ہے ہی نہیں تو اس معافی کا کچھ اعتبار نہیں ہے۔

فراں شریف میں ارشاد ہے:-

قَاتِ طِبْنَ لَكُمْ عَنِّي
مَكْنِي مَثَلَهُ نَفْسًا فَكَلُوهُ
هَيِّنًا مَّوِيًّا ۖ

سواگر تھاری بیویاں نفس کی خوشی سے کچھ ہر چھوڑ
دیں تو تم اس کو مرغوب اور خوشگوار سمجھتے ہوئے
کھاؤ۔ النساء

اس بارے میں بھی یہی صورت کریں کہ ان کا مہران کے ہاتھ میں دے دیں پھر وہ
اپنی خوشی سے بخش دیں تو اس کو بے تکلف قبول کر لیں۔

۳۔ لڑکیوں کا مہر وصول کر کے ذاتی
استعمال میں لانا درست نہیں

لڑکیوں کی شادی کر دی جاتی ہے اور
ان کا مہر والد یا دوسرا کوئی ولی
وصول کر لینا ہے۔ وصول کر لینا اور

اس کی ملکیت جانتے ہوئے محفوظ رکھنا یہ تو ٹھیک ہے لیکن لڑکی سے پوچھے بغیر
اس کے مال کو اپنے تصرف میں لانا اور اپنا ہی سمجھ لینا، پھر اس کو کبھی بھی نہ دینا یا اوپر کے
دل سے جھوٹی معافی کر لینا یہ حلال نہیں۔

بعض لوگ کہتے ہیں کہ صاحبِ ایشاد میں جو ہم نے خرچ کیا ہے اس کے عوض
یہ رقم ہم نے وصول کر لی یا جہیز میں لگا دی۔ حالانکہ والد یا کوئی ولی رواجی اخراجات کرتا ہے
عموماً یہ سب کچھ نام کے لیے ہوتا ہے۔ پھر بے زبان لڑکی کا مال اس طرح خرچ کرنا کیسے
حلال ہو سکتا ہے؛ جو کچھ خرچ کریں موافق شرع خرچ کریں اور وہ بھی اپنے مال سے نہ کہ
لڑکی کے مہر سے، اس کے مال سے خرچ کرنا بلا اس کی اجازت کے ظلم ہے۔ اس سے
پوچھتے تک نہیں اور اس کا مال اڑا دیتے ہیں۔ اگر کوئی صاحبِ یہ کہیں کہ وہ خاموش
رہتی ہے، یہی اجازت ہے تو یہ کہنا صحیح نہیں ہے۔ رواجی خاموشی مالیات کے
بارے میں معتبر نہیں ہے۔ اس کی رقم اس کو دے دو، اس پر کسی قسم کا جبر نہ ہو اور
بدنامی اور رواج کا ڈر نہ ہو۔ پھر وہ خوشی سے جو کچھ آپ کو دے دے، اس کو اپنا
سمجھ سکتے ہو۔

یوں کہنے والے بھی ملتے ہیں کہ ہم نے پیدائش سے لے کر آج تک خرچ کیا ہے
وہ ہم نے وصول کر لیا۔ یہ بھی جانتا ہے جواب ہے کیونکہ شرعاً آپ پر اس کی پرورش واجب

تھی اس لیے آپ نے اپنا واجب ادا کیا جس کی ادائیگی اپنے مال سے واجب تھی۔ اس کے عوض وصول کرنا خلاف شرع ہے۔ بلکہ خلاف محبت اور خلاف شفقت بھی ہے۔ گویا آپ جو کچھ اس کی پرورش پر خرچ کرتے آئے ہیں وہ ایک سوڑے بازی ہے۔ اور ہے بھی بلا حساب، جس کی لکھائی پڑھائی کچھ نہیں۔ پندرہ بیس سال خرچ کر کے اس کے مال سے وصول کر لیں گے۔ ادھا خرچ کر کے بعد میں وصول کر لینا یہ تو غیر بھی کر دیتے ہیں۔ آپ نے اپنی اولاد کے ساتھ کونسا سلوک کیا۔

ان تمام صورتوں میں دوسروں کے حقوق کی حق تلفی ہوتی ہے۔ اس لیے ان تمام صورتوں سے بچنا بہتر ہے اور اگر کوئی غلطی ہو جائے تو اس کا توبہ سے ازالہ کرنا چاہیے۔

۹۔ قبولِ توبہ

توبہ کرنے کے بعد تائب کے ذہن میں ایک سوال اُٹھتا ہے کہ کیا اس کی توبہ بارگاہِ رب العزت میں قبول ہوئی ہے یا نہیں۔ اس کا صحیح جواب اللہ تعالیٰ خواب یا مراقبہ کی حالت میں تائب کو دے دیتا ہے اور بعد میں انسانی دل میں اس قسم کی نیکی کی طرف مائل کرنے والے جذبات اور خیالات پیدا ہوتے ہیں جن سے پتہ چلتا ہے، کہ اس کی توبہ قبول ہو گئی ہے یا توبہ کے بعد روحانی فضل کے آغاز سے بھی یہ پتہ چل جاتا ہے کہ بارگاہِ ایزدی میں توبہ قبول ہو گئی ہے۔ بہر کیف اگر توبہ سابقہ بیان کردہ شرائط کے مطابق ہوگی اور سچے دل سے ہوگی تو صرفہ قبول ہوگی۔

توبہ کا اصل تعلق انسانی دل سے ہے۔ جس کو یہ معرفت حاصل ہو جائے کہ دل کی کیا حقیقت ہے جسم سے اس کا تعلق کیا ہے اور اللہ سے اس کی کیا نسبت ہے، تو ایسا دل توبہ کی طرف مائل ہوتا ہے اور دل ہی توبہ کے ذریعے عباد اور مہبود کے درمیان حجاب کو دور کرتا ہے۔ دل ایک ایسا آئینہ ہے کہ اگر وہ گناہوں اور خطاؤں کے زنگار سے پاک صاف ہو تو اللہ کے نور کی آماجگاہ ہے لیکن اگر آدمی سے کوئی

گناہ سرزد ہو جائے تو یہ گناہ آئینہ دل کو گندا کر دیتا ہے۔ مگر انسان کی عبادت، اور نیکیاں نور بن کر دل کی ظلمت اور تاریکی کو ختم کر دیتی ہیں اور جب بھی ظلمت کا غلبہ ہونے لگے تو توبہ ایک ایسی عبادت کی صورت میں جلوہ گر ہوتی ہے جس سے دل کی ظلمت ختم ہو جاتی ہے اور دل از سر نو پاک صاف ہو جاتا ہے۔

دل کی پاکی سے دل میں ایک ایسا نور پیدا ہو جاتا ہے جس سے اللہ تعالیٰ انسان کی باطنی نگاہ کو کھول دیتا ہے اور پھر اس کو توبہ قبول ہونے کے بارے میں خود اللہ تعالیٰ سے پتہ چل جاتا ہے۔

باقی اللہ کی رحمت ایسی وسعت والی ہے کہ اگر کوئی انسان سچے دل سے توبہ کر جائے تو اس توبہ کو اللہ تعالیٰ ضرور شرف قبولیت بخشے ہیں مگر قبولیت توبہ کے بارے میں یہ امر بھی ذہن نشین رکھنا چاہیے کہ توبہ کر کے برائیوں کو عملی طور پر ترک کر دینا چاہیے۔ زرقِ حلال کمانا اور رزقِ حلال کھانا بھی جزو لازم ہے اگر توبہ کرنے کے ساتھ ساتھ برائی بھی جاری رکھی جائے تو توبہ ہرگز قبول نہ ہوگی خواہ زبان سے انسان لفظ توبہ جتنی مرتبہ چلے کہتا جائے کہ اللہ میں نے توبہ کی۔ ناقص توبہ قبول نہ ہوگی۔

توبہ ہر شخص کی قبول ہو جاتی ہے۔ لیکن

کن لوگوں کی توبہ قبول نہیں ہوتی

بنیادی شرط صاحبِ ایمان ہونا لازمی ہے

لہذا جو حضرات اسلام کے علاوہ کسی اور مذہب کے پیروکار ہو کر مرجائیں ان کی توبہ قبول نہیں۔ چنانچہ جو شخص ایک مرتبہ ایمان لے آئے اور پھر مرتد ہو جائے اور کفر میں بڑھ جائے تو اس کی توبہ قبول نہیں۔

درحقیقت اللہ تعالیٰ نے ایمان کے بعد کفر کرنے والوں اور پھر اس کفر پر مرنے والوں کو ڈرایا ہے کہ موت کے وقت بختاری توبہ قبول نہ ہوگی، لہذا جو ایمان سے نکل کر راہِ حق سے جھٹک جائیں اور اس حالت میں مرجائیں تو ان کی توبہ قبول نہیں ہوتی چنانچہ یاد رہے کہ موجودہ دور میں جو لوگ اسلام کی راہ چھوڑ کر کمینوزم اور الحاد کی راہ اختیار کر لیں تو ایسے لوگوں کی توبہ موت کے وقت ہرگز قبول نہیں ہوگی۔ البتہ موت سے

پہلے پہلے اگر وہ اس راہ کو چھوڑ کر اسلام کے صراطِ مستقیم پر آجائیں تو ان کی توبہ قبول ہے کیونکہ الحاد کے بائے میں ارشاد باری تعالیٰ ہے کہ:-

إِنَّ الَّذِينَ كَفَرُوا بَعْدَ إِيمَانِهِمْ
ثُمَّ آذَوْا كُفْرًا تَنْ تُقْبَلُ
تُوبَتُهُمْ ۚ وَأُولَٰئِكَ هُمُ الضَّالُّونَ
إِنَّ الَّذِينَ كَفَرُوا أَوْ مَا تَوَادَّوْهُ
كُفْرًا فَلَنْ يُقْبَلَ مِنْ أَحَدِهِمْ
مِلَّةٌ إِلَّا مِنَ الذَّهَبِ ۚ ذَلِكُمْ
أَقْنَدَىٰ بِلَاہِ -

بے شک جو لوگ ایمان کے بعد کفر کریں، پھر اس کفر میں حد سے زیادہ بڑھ جائیں تو ان کی توبہ ہرگز قبول نہ ہوگی یہی لوگ گمراہ ہیں بیشک جو لوگ کفر کریں اور نئے دم تک کافر رہیں۔ اگر ان میں سے کوئی زمین بھر سونا دیے میں سے دیوے تو پھر بھی ان کی توبہ ہرگز قبول نہ کی جائے گی۔ آل عمران : ۹

کفر میں بڑھنے سے مراد یہ ہے کہ اسلام کی عملاً مخالفت اور مزاحمت کرے اور لوگوں کو خدا کے راستے سے روکنے کے لیے اپنا پورا زور لگائے۔ لوگوں میں شبہات پیدا کرے اور بدگمانیاں پھیلائے تاکہ دوسرے لوگ ایمان نہ لے آئیں تو ممکنین اسلام کا یہ رویہ اس حد تک بڑھ جائے تو ایسے لوگوں کی توبہ ہرگز قبول نہ ہوگی۔

البتہ شرک کی معافی ہو سکتی ہے کہ شرک کرنے والا شرک کو چھوڑ کر تائب ہو جائے اور سیدھا راستہ اختیار کر لے۔ شرک گناہِ عظیم ہے۔ کیونکہ اس کے بائے میں ارشادِ باری تعالیٰ ہے کہ بیشک اللہ تعالیٰ اس بات کو نہیں بخشے گا کہ اس کے ساتھ کسی کو شریک کیا جائے اور اس کے سوا جتنے گناہ ہیں جس کو چاہے بخش دیں گے اور جو شخص اللہ تعالیٰ کے ساتھ شریک ٹھہراتا ہے وہ بہت بڑے جرم کا مرتکب ہوا۔ "النساء: ۴۸، ۱۱۶۰۔"

فضائلِ توبہ

توبہ کے فضائل بیشمار ہیں ان میں سے چند ایک حسب ذیل ہیں:-

۱۔ حصولِ نجات کا پہلا قدم توبہ

دین و دنیا میں فلاح اور آخرت میں حصولِ نجات کا پہلا قدم اور آخری سہارا توبہ ہے۔ کیونکہ اس کے علاوہ کوئی چارہ نہیں کہ انسان اللہ کے حضور اپنی غلطیوں اور گناہوں پر معافی مانگتا رہے۔ چونکہ گناہ اور نافرمانی انسان کو ہلاکت کی طرف لے جاتے ہیں۔ جو سراسر خسارے کا سودا ہے۔ اس کے برعکس اطاعت اور ترکِ گناہ قربِ الہی کا ذریعہ ہے۔ توبہ اطاعت کی طرف مائل کرتی ہے اور ترکِ گناہ کی طرف ترغیب دیتی ہے۔ اسی لیے تو اللہ کا حکم ہے کہ خواہشات کی پیروی نہ کرو اور ہوس کو چھوڑ کر میری طرف لوٹو۔ اور امید رکھو کہ آخرت میں میرے پاس مراد پاؤ گے۔ ہمیشہ رب بننے والے گھر میں میری نعمتوں کے اندر رہو گے، فلاح اور نجات سے بھگنا رہو کہ جنت میں رہو گے جو نیک لوگوں کے لیے ہے۔

دین و دنیا میں حصولِ نجات کے راستے میں انسان کے لیے سب سے بڑی رکاوٹ انسان کا اپنا نفس اور شیطان ہے اور یہ دونوں انسان کے ازلی دشمن ہیں، انسان نفس خواہشات کا طالب ہے، لہذا یہ انسان کو آخری دم تک طالبِ دنیا بنائے رکھتا ہے اور شیطان انسان کو راہِ حق سے گمراہ کرنے کے درپے رہتا ہے۔ اس لیے یہ دونوں دشمن انسان کو گناہوں میں مبتلا کرنے کے لیے پیش پیش ہیں اور ان دونوں سے بچنے کا صرف ایک ہی راستہ ہے اور وہ راستہ توبہ اور استغفار ہے۔

شیطان انسان کو اس طرح گمراہ کرتا ہے کہ جب انسان کی عمر ابھی بچپتہ نہیں ہوتی بلکہ اوائل ہوتی ہے تو اس کی عقل ناقص سوچ سے فائدہ اٹھا کر دل میں دوسو سے ڈال کر نفس کو مغلوب کر لیتا ہے تو انسان پر جب حیوانیت اور شیطانت کا غلبہ ابھی طرح ہو جاتا ہے تو اس کے اعضاء و جوارح ذہن کا ساتھ نہیں دیتے۔ چنانچہ وہ بڑی آسانی سے طرح طرح کی نفسانی خواہشات اور معاصی کا شکار ہو جاتا ہے اس کی سوچ کا اندازہ بھی بدل جاتا ہے اور پھر وہ اپنے خالق ہی کا باغی بن کر ناپسندیدہ عمل کرنے لگتا ہے یہ دل کی غفلت، رب کی نافرمانی اور گناہوں پر صرار ایسے روحانی امراض ہیں، کہ اگر ان کا بروقت علاج نہ کیا جائے تو انسان کی فطرت ہی مسخ ہو جانے کا خطرہ ہے۔

ایسے غافل انسان پر شیطان مسلط ہو جاتا ہے جو ہر وقت اس کے ساتھ رہتا ہے جو اس کو بہکانا اور گناہوں پر اکسانا ہے اور اس کو ایسے مغالطہ میں رکھتا ہے کہ اس کو اپنے اعمال بد بھی بھلے اور پسندیدہ معلوم ہونے لگتے ہیں۔

لہذا معلوم ہوا کہ انسان معصیت کی طرف لانے والی خواہشات اور گناہ پر آمادہ کرنے والے دشمنوں میں گھرا ہوا ہے۔ داخلی دشمن تو خود نفس امارہ ہے جو ماریا ستین کی طرح پہلو میں چھپا ہوا ہے اور خارجی دشمن شیاطین، جنات اور انسان ہیں، جو نیک انسانوں کو گمراہ کرنے کے درپے رہتے ہیں۔ اس لیے انتہائی احتیاط کے باوجود انسان سے قصداً یا غیر ارادی طور پر کتنے ہی گناہ سرزد ہوتے دہتے ہیں۔

اسی طرح اگر انسان دن رات ذنبوی تفکرات اور مال و اولاد کے چکر میں گرفتار رہے اور مال و دولت ہی سمیٹتا رہے تو یہ بھی حد درجہ کی ہلاکت کا باعث ہے کیونکہ اللہ تعالیٰ سے غفلت اور دوری اس کی رحمت اور پناہ سے محروم کر دے گی۔ ایک حدیث میں حضرت عقبہ بن عامرؓ سے روایت ہے کہ حضور نبی کریم صلی اللہ علیہ وسلم نے فرمایا:

”جب تو دیکھے کہ اللہ عزوجل کسی آدمی کو باوجود اس کے کھلم کھلا گناہوں کے دنیا کی نعمتیں اور مال و جاہ دے رہا ہے اور جو وہ چاہتا ہے اس کو مل جاتا ہے تو یہ مجھ سے کہ اس کو رفتہ رفتہ گناہوں میں بڑھایا جا رہا ہے۔ تاکہ آخر میں اسے سخت عذاب میں

بتلا کیا جائے۔ اس کے بعد رسول اللہ صلی اللہ علیہ وسلم نے قرآن مجید کی یہ آیت تلاوت فرمائی۔ پس وہ جب ان باتوں کو کھول گئے جو انھیں یاد دلائی گئی تھیں تو ہم نے ان پر ہر چیز کے دروازے کھول دیے، یہاں تک کہ جب وہ اپنے مال و جاہ پر اتر آگئے تو ہم نے ان کو اچانک پکڑ لیا اور وہ بے بس ہو کر رہ گئے۔" مشکوٰۃ

لہذا جو شخص اللہ عز و جل اور آنحضرت محمد مصطفیٰ صلی اللہ علیہ وسلم پر ایمان رکھتا ہو اور وہ خواہشات نفسانی اور برہمی اور شر میں بہک جانے کے بعد خیر فریگی اور راہِ راست پر واپس آنا چاہے اور نیک نیتی اور پورے خلوص کے ساتھ اللہ جل شانہ کی رضا مندی حاصل کرنے اور اطاعت و فرمانبرداری کا راستہ اختیار کرنے کا بخت ارادہ رکھتا ہو تو اس پر لازم ہے کہ اللہ تعالیٰ کی اس کریمانہ پیشکش اور مہلت کا پورا فائدہ اٹھائے اور نئی پاکیزہ زندگی کی ابتدا، "توبہ واستغفار" سے کرے۔ چونکہ حصول نجات اور استقامت ایمان کا یہی پہلا قدم ہے۔

۲۔ توبہ کے لیے اللہ تعالیٰ کا حکم

تمام گناہوں سے توبہ کرنا ہر شخص پر فرض عین ہے خواہ گناہ کس قسم کا ہو۔ کیونکہ انبیاء کرام اور خواصین کے علاوہ کوئی شخص مشکل ہی سے ایسا ہوگا کہ جس سے کوئی گناہ سرزد نہ ہو۔ اور اس کے جسم کے اعضاء گناہ سے پاک ہوں۔ اگر ایسا ہے تو ہو سکتا ہے کہ دل ہی سے کوئی گناہ سرزد ہو گیا ہو اور اگر ایسا نہیں تو شیطانی وسوسوں سے عام انسان خالی نہیں ہو سکتا۔ جس کی بنا پر انسان اللہ کی یاد سے غافل ہو سکتا ہے۔ اگر ایسا بھی نہیں تو اللہ کی معرفت کے حصول میں غفلت اور کوتاہیاں عموماً ہو جاتی ہیں۔ ان صورتوں میں ہر شخص کی توبہ اس کے حال کی مناسبت سے ہوتی ہے لیکن توبہ ہر ایک کے لیے ضروری ہے البتہ نوعیت میں فرق ہوتا ہے عوام الناس اپنے گناہوں سے توبہ کرتے ہیں، اللہ کے خاص بندے غفلت سے توبہ کرتے ہیں اور اہل معرفت کی توبہ یہ ہے کہ سوائے خدا کے تمام دنیا سے منہ موڑ لیں۔

توبہ جب ہر انسان پر فرض ہے تو ہر انسان کو بیک وقت تمام گناہوں سے توبہ کرنی چاہیے مگر ایسا نہیں کرنا چاہیے کہ ایک گناہ سے توبہ کرے اور دوسرے گناہوں کو ویسے ہی سرانجام دیتا چلا جائے۔ جس گناہ سے انسان توبہ کرے گا وہی گناہ دور ہوگا اور جس سے توبہ نہیں کرے گا وہ گناہ اس کے ذمے رہے گا۔ کوئی بھی اس ذمے سے مستثنیٰ نہیں ہوئے ان لوگوں کے جو ہوش و حواس اور عقل قائم نہ رکھتے ہوں، پھر نہ ہی توبہ کرنے کے لیے کوئی عمر کا خاص وقت مقرر کیا گیا ہے کہ تم فلاں عمر میں توبہ کرو۔ بلکہ جس وقت بھی شیطان انسان کو فریب دے اور انسان غفلت اور نادانی کا شکار ہو کر گناہ کر بیٹھے تو اسی وقت انسان کو توبہ کی طرف لوٹ آنا چاہیے۔

تُوبُوا إِلَى اللَّهِ جَمِيعًا أَيُّهَا
مُؤْمِنُونَ لَعَلَّكُمْ تُفْلِحُونَ۔

اے ایمان والو! تم سب اللہ کے حضور توبہ کرو۔ تاکہ تم نجات پاؤ۔ نور: ۳۱

انسانی فلاح یہ ہے کہ انسان صاحب ایمان ہو اور اللہ کا اطاعت گزار بندہ ہو۔ شریعت اسلام کا پوری طرح پابند ہو اور پھر اطاعتِ خدا اور رسول میں اس سے کوئی لٹریش، کوتاہی یا نا فرمانی سرزد ہو جائے تو اس پر اللہ سے اس کی معافی مانگے اور اپنی نادانی پر توبہ کرے اور پھر اللہ کے معاف کرنے پر انسان فلاح پاسکے گا۔ مگر انسانی فلاح کے لیے ارشادِ باری تعالیٰ کے مطابق توبہ ہر شخص کی نجات کے لیے لازمی قرار دی گئی ہے اور توبہ کے اس حکم سے کوئی انسان بھی مستثنیٰ نہیں۔

وَأَن تَسْتَغْفِرُوا لَكُمْ ذُنُوبَكُمْ يُغْفِرُ اللَّهُ
لَكُمْ سَيِّئَاتِكُمْ مَتَاعًا حَسَنًا
لِّأَنَّ أَجَلَ مَن سَأَىٰ وَيُؤْتِ كُلَّ
ذِي فَضْلٍ فَضْلَهُ۔ وَإِن بَدَلُوا
فِي آخِرِ آخَاتٍ عَلَيْكُمْ عَذَابٌ
يُّؤْتِيهِ كَيْفِيرًا۔

اور تم اپنے گناہ اپنے رب سے معاف کرو۔ پھر اس کی طرف توبہ کرو۔ وہ تم کو مقررہ مدت تک اچھا متاع دے گا اور اپنے فضل سے فضل دے گا اور اگر تم منہ مڑتے رہے توبہ کے شک مجھے تمہارے لیے ایک بڑے دن کے عذاب کا اندیشہ ہے۔

بُور: ۳

دنیوی متاع کی خاطر انسان لالچ میں آ کر گناہ میں مبتلا ہو جاتا ہے۔ عام انسانوں کے

سلمنے اپنی بہتری اور فلاح کا معیار صرف دنیاوی سہولتوں اور آسائشوں کا حصول ہے لیکن انسانی فلاح اور انجام کار کی بہتری اسی میں ہے کہ وہ اللہ کے بتائے ہوئے متاع کو حاصل کرنے کی کوشش کرے، دین اور دنیا دونوں میں اللہ سے اپنی نجات اور فلاح مانگے اور انسانی نجات اسی میں ہے کہ رب العزت سے اپنے گناہوں پر توبہ کرے۔ چنانچہ اللہ تعالیٰ نے حکم دیا ہے کہ مجھ سے اپنے گناہوں پر توبہ کرو۔ اور توبہ کرنے سے آخرت تو بن ہی جائے گی، لیکن دنیا میں بھی اللہ تعالیٰ انسان کو اچھا متاع دیں گے۔

توبہ کے اس حکم سے ظاہر ہوتا ہے کہ یہ حکم صرف مسلمانوں کے لیے نہیں ہے کہ صرف وہ اپنے گناہوں سے توبہ کریں۔ بلکہ یہ حکم روئے زمین پر بسنے والے تمام انسانوں کے لیے ہے کہ جن راستوں پر وہ چل رہے ہیں، چھوڑ کر صراطِ مستقیم پر آجائیں۔ جو لوگ کفر و شرک، الحاد اور طرح طرح کی توہم پرستی میں مبتلا ہیں، ان کو چاہیے، کہ توبہ کر کے صاحبِ ایمان بنیں۔ اور دین و دنیا میں فلاح پائیں اور اچھا متاع پائیں

وَمَنْ يَعْصِمْ سَوْءًا اَوْ يَنْطَلِقْ
لِنَفْسِهِ ثُمَّ يَسْتَخْرِقِ اللّٰهَ يَجِدِ
اللّٰهَ غُفُورًا رَّحِيْمًا .

جو کوئی بُرائی کرے یا اپنی جان پر ظلم کرے، پھر
اللہ سے استغفار کرے تو وہ اللہ کو غفور اور
رحیم پائے گا۔ نساء: ۱۱

جو شخص بھی اللہ تعالیٰ کی طرف رجوع کرتا ہے اور اللہ کی طرف جھکتا ہے تو اللہ تعالیٰ اپنی مہربانی اور وسعتِ رحمت سے ڈھانپ لیتا ہے اور اس کے صغیرہ اور کبیرہ گناہوں کو بخش دیتا ہے، گو وہ گناہ آسمان و زمین اور پہاڑوں سے بھی بڑے ہوں۔

وَاسْتَغْفِرُوا رَبَّكُمْ ثُمَّ
تُوْبُوْا اِلَيْهِ اِنَّ رَّبِّيْ رَحِيْمٌ
اور مغفرت طلب کرو اپنے رب سے پھر اس
کی بارگاہ میں توبہ کرو۔ بے شک میرا رب رحم
کرتے والا بہت محبت کرنے والا ہے۔

۳۔ توبہ اللہ کی توفیق سے ہے

اپنے بندوں کو توبہ کی توفیق بھی اللہ تعالیٰ دیتا ہے بشرطیکہ کوئی اس کے توفیق طلب کرے۔ اس کے بارے میں ارشاد باری تعالیٰ ہے کہ:-

كَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَالِمُونَ ۝
 آپ کا کوئی دخل نہیں (اللہ) انہیں توبہ کی توفیق دے یا ان پر عذاب کرنے۔ کیونکہ وہ ظالم ہیں۔
 آل عمران ۱۲۸

اے مسلم! جب تو نے جان لیا کہ توبہ کا حکم ہر بندے کے لیے ہے۔ پھر یہ بھی یاد رکھ کہ توبہ اللہ کی توفیق کے بغیر حاصل نہیں ہوتی، کوئی کچھ کہے اللہ کی توفیق کے بغیر کوئی بندہ کچھ بھی کرنے پر کوئی قدرت نہیں رکھتا۔ اس لیے لے اللہ! ہر بندہ ہر حال میں تیرے حکم کا محکوم اور تیری توفیق کا محتاج ہے، لیکن تیری توفیق کس وقت ملتی ہے اے الہی! تو ہر اس بندے کو توبہ کی توفیق دیتا ہے جو تجھ سے توفیق طلب کرتا ہے۔ لہذا توبہ کی توفیق طلب کرنا ہر انسان کا فرض ہے۔ اور بندہ یہ توفیق اللہ سے اس وقت طلب کرتا ہے جب دنیا سے چاروناچار مجبور ہو کر اللہ ہی کی طرف رجوع کرتا ہے

تین صورتوں میں انسان اللہ تعالیٰ کی طرف رجوع کرتا ہے اور توبہ کی توفیق طلب کرتا ہے۔ پہلی صورت توبہ ہے کہ جب کوئی برائی میں انتہا پر پہنچ جاتا ہے، اور پھر جب اس پر گرفت ہوتی ہے تو اس کے دل میں احساس توبہ بیدار ہوتا ہے اور اس بیداری احساس پر اگر وہ اللہ سے توبہ کی توفیق طلب کرے تو اسے مل جاتی ہے دوسری صورت یہ ہے کہ اللہ کے نیک بندوں کی توجہ سے بھی دوسروں کو توبہ کی توفیق حاصل ہوتی ہے۔ تیسری صورت یہ ہے کہ نیک مجلس میں ذکر و فکر کرنے سے بھی اللہ تعالیٰ توبہ کی توفیق عطا کرتا ہے۔

۳۔ رسول اکرم صلی اللہ علیہ وسلم کی شفاعت سے توبہ

رسول اکرم صلی اللہ علیہ وسلم کی شفاعت سے توبہ قبول ہو جاتی ہے، اس کے بارے میں ارشاد باری تعالیٰ ہے۔

وَلَوْ أَنَّهُمْ إِذْ ظَلَمُوا أَنفُسَهُمْ
جَاءُوكَ فَاسْتَغْفَرُوا اللَّهَ
وَأَسْتَغْفَرَ لَهُمُ الرَّسُولُ
لَوَجَدُوا إِلَهًُا تَوَّابًا
رَّحِيمًا

النساء: ۶۴ کرنے والا اور رحمت کرنے والا پاتے

اس آیت کا شان نزول تو وہ موقع ہے جبکہ رسول اکرم صلی اللہ علیہ وسلم نے لوگوں کو دعوتِ حق دی لیکن کچھ لوگوں نے اس دعوت کو دل سے قبول نہ کیا اور منافقانہ روش اختیار کی۔ انھیں چاہیے توبہ تھا کہ وہ رسول اکرم صلی اللہ علیہ وسلم کی اطاعت کرتے لیکن انھوں نے آپ کے پیغام کی دل سے اطاعت نہ کی، تو ان کی یہ نافرمانی صرف رسول اللہ کی نافرمانی نہ تھی بلکہ دوسرے لفظوں میں اللہ کی نافرمانی تھی تو اس پر اللہ تعالیٰ نے فرمایا کہ اے میرے رسول! اگر یہ دنیا بھر کے قصور کر کے اور اپنی جانوں پر طرح طرح کے ظلم توڑنے کے بعد بھی نادوم ہو کر تیرے حضور میں آ کر شفاعت کی التجا کریں اور آپ ان کو معاف کرنے کی دعا کریں تو اللہ ضرور ان کی توبہ قبول کرتا۔

یہ آیت ہر ایک کو دعوتِ عام دیتی ہے کہ مسلمانوں کے علاوہ اگر دیگر لوگ بھی اللہ سے معافی طلب کرنا چاہیں تو انھیں رسول اکرم صلی اللہ علیہ وسلم کے دین میں داخل ہو کر معافی مل سکتی ہے۔ کیونکہ غیر مسلموں کا رسول اکرم صلی اللہ علیہ وسلم کی اطاعت میں نہ آنا اس امر کی دلیل ہے کہ وہ اللہ کی راہ چھوڑ کر اپنے نفسوں پر ظلم کر رہے ہیں۔ لہذا ہر بائع غیر مسلم کے لیے ضروری ہے کہ وہ کفر سے توبہ کر کے دائرہ اسلام میں داخل ہو جائیں۔

تاکہ اللہ انہیں معاف کرے۔

۵۔ توبہ قبول کرنے کا اختیار

اے اللہ کے بندے! جب تو اس حقیقت کو پا گیا کہ توبہ کیے بغیر چھٹکارا نہیں تو یاد رکھ کہ توبہ صرف اللہ کی بارگاہ میں کر۔ کیونکہ اس کے سوا کوئی توبہ قبول کرنے والا نہیں ہے، کیونکہ قرآن مجید میں ارشاد باری تعالیٰ ہے کہ:-

وَأَنَا التَّوَّابُ الرَّحِيمُ اور میں توبہ قبول کرنے والا مہربان ہوں

البقرہ: ۱۶۰

کیا انھوں نے یہ نہیں معلوم کیا کہ بیشک اللہ اپنے بندوں کی توبہ قبول کرتا ہے اور خیرات منظور کرتا ہے اور یہ شک اللہ ہی ہے جو توبہ قبول کرنے

أَلَمْ يَعْلَمُوا أَنَّ اللَّهَ هُوَ يَقْبَلُ
التَّوْبَةَ عَنْ عِبَادِهِ وَيَأْخُذُ
الصَّدَقَاتِ وَأَنَّ اللَّهَ هُوَ التَّوَّابُ
الرَّحِيمُ ۝

والا ہے۔ توبہ: ۱۰۳

ان آیات سے معلوم ہوا کہ توبہ قبول کرنے یا نہ کرنے کا اختیار صرف اللہ تعالیٰ کو ہے کیونکہ تمام کارخانہ کائنات صرف اللہ ہی کا مہربان منت ہے اور وہی ہمارا حقیقی مالک اور حاکم ہے اور اسی نے ہمیں محدود اختیارات دے کر ایک مختصر عرصہ حیات کے لیے بطور آزمائش اس دنیا کے رنگ و بو میں بھیجا ہے اور اس نے انسان کے لیے جنت اور دوزخ، جزا اور سزا مقرر کی ہے۔ پھر انسانی زندگی کا انحصار بھی اسی کی عنایات سے وابستہ ہے۔ جب ہر انسان ہر طرح سے اللہ کا محتاج ہے اور موت کے بعد بھی اس کی طرف لوٹ کر جانا ہے تو حقیقی توبہ بھی اسی کو قبول کرنے کا اختیار ہے، اللہ کے علاوہ دنیا میں کوئی ایسی طاقت نہیں ہے جو انسان کی توبہ قبول کر کے اس کو معاف کرے۔

قرآن مجید میں ایک اور مقام پر ارشاد ہوا کہ وہی ہے جو اپنے بندوں کی توبہ قبول کرتا ہے۔

اور وہ ایسا ہے کہ اپنے بندوں کی توبہ قبول فرماتا ہے۔ اور وہ تمام گناہ معاف فرمادیتا ہے اور جو کچھ تم کرتے ہو وہ اس کو جانتا ہے اور ان لوگوں کی عبادت قبول فرماتا ہے جو ایمان لائے اور نیک عمل کیے اور ان کو اپنے فضل سے اور زیادہ دیتا ہے اور جو لوگ کفر کر رہے ہیں ان کے لیے سخت عذاب ہے۔

وَهُوَ الَّذِي يَنْبَغِي التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ وَيَعْلَمُ مَا تَفْعَلُونَ وَيَسْتَجِيبُ الَّذِينَ آمَنُوا وَعَمِلُوا الصَّالِحَاتِ وَيَزِيدُهُمْ مِنْ فَضْلِهِ إِنَّ الْكَافِرُونَ لَهُمْ عَذَابٌ شَدِيدٌ الشورى : ۲۵

اس آیت میں بھی یہی بتایا گیا ہے کہ جب بھی انسان کو اپنے گناہوں پر احساسِ ندامت ہو جائے اور وہ اللہ کے حضور سچے دل سے توبہ کرے تو وہ اس کی توبہ قبول کرنے والا ہے۔ اور یہ بھی بتایا ہے کہ جو توبہ کی طرف مائل ہوتے ہیں ان کو اللہ اپنے فضل سے مزید دیتا ہے یعنی ان کی روزی اور نیکیوں میں اضافہ ہو جاتا ہے۔

۶۔ توبہ کرنے والوں سے اللہ کی محبت

اللہ کو اپنے بندوں سے خاص پیار ہے اگر وہ غلطی کر کے توبہ کر لیں تو وہ ان سے محبت کرتا ہے کیونکہ قرآن پاک میں ارشاد باری تعالیٰ ہے کہ :-
لَا إِلَهَ إِلَّا اللَّهُ يُحِبُّ التَّوَّابِينَ وَيُحِبُّ الْمُتَطَهِّرِينَ
اور پاک رہنے والوں کو پسند کرتا ہے۔ بقدرہ : ۲۲۲

عموماً یہ روزمرہ کے معمول کی بات ہے کہ اتفاق سے اگر کوئی مالک اپنے ماتحت کے ذمے کسی کام کی انجام دہی لگا دے لیکن وہ اسے کرنے میں کوتاہی یا غلطی کرے تو مالک لازماً ناراض ہوگا۔ مگر فوراً ہی ماتحت کے دل میں اپنی غلطی پر احساسِ ندامت ہو اور اگر وہ عاجزانہ انداز میں اپنے مالک سے غلطی کی معافی مانگ لے تو وہ ضرور اسے معاف کر دے گا اور اگر وہ مالک اہل بصیرت سے ہو تو اسے اس غلطی کرنے والے کے ساتھ ہمدردی کا جذبہ بھی پیدا ہوگا کہ اسے غلطی اور کوتاہی کا احساس ہو گیا ہے اور آئندہ کے لیے اس کو تنبیہ

کر دے گا کہ ایسا نہ کرنا۔

بعینہ اللہ تعالیٰ اپنے بندوں پر مہربان ہے کہ وہ گناہ کے بعد اس سے معافی مانگیں تو وہ معاف کر دیتا ہے اور پھر اللہ ایسے لوگوں سے پیار بھی کرنے لگ جاتا ہے کہ انہوں نے گناہوں کو ترک کر کے میری طرف رجوع کیا ہے۔ دنیا کا دستور ہے کہ اگر ہم کسی کے ساتھ پیارا اور محبت سے پیش آئیں تو وہ بھی ایسا ہی پیش آنے کی کوشش کرتا ہے۔ ایسے ہی اللہ توبہ کرنے والوں کے ساتھ محبت سے پیش آتا ہے۔

لہذا اللہ کی محبت اور پیار کے حصول کے لیے انسانوں کو فوراً توبہ کی طرف رجوع کرنا چاہیے۔ اب ذرا غور کریں کہ جس کو اللہ تعالیٰ کی محبت حاصل ہو جائے تو وہ کتنا خوش نصیب ہوگا کہ کائنات کی سب سے بڑی طاقت اس سے محبت کرتی ہے، دنیاوی نقطہ نظر کے مطابق اگر کوئی انتہائی خلیصورت اور مال دار لڑکی کسی سے محبت کرنے لگے تو وہ اپنے آپ کو انتہائی خوش قسمت خیال کرنے لگتا ہے اور فخر سے اترتا پھرتا ہے اور دل ہی دل میں بہت خوش ہوتا ہے، مارے خوشی کے پھول نہیں سماتا مگر وہ جس کو شہنشاہ کائنات کی محبت حاصل ہو جائے تو وہ شخص کتنا عظیم اور بلند ہوگا لیکن یاد رکھیے کہ اللہ کی محبت صرف توبہ کرنے والوں کو ہی حاصل ہو سکتی ہے۔

ایک اور مقام پر ارشادِ باری تعالیٰ ہے کہ:-

”صبر کرنے والے اور سچائی والے اور اللہ کا حکم بجالانے والے اور اللہ کی راہ میں خرچ کرنے والے اور پچھلے پہر رات کو استغفار کرنے والے اللہ کو محبوب ہیں۔“

آل عمران : ۱۷

”وہ اس سے پہلے نیکیاں کرنے والے تھے۔ وہ رات کو تھوڑا سوتے (اور اکثر حصہ رات کا عبادتِ الہی میں گزارتے) تھے اور علی الصبح استغفار کرتے تھے (معافی مانگتے تھے کہ حق عبودیت ادا نہ ہو سکا)۔“ الفاریات : ۱۶ تا ۱۸

قرآن مجید کی ان آیات سے بھی یہی بات عیاں ہوتی ہے کہ اللہ تعالیٰ معافی اور توبہ کرنے والوں کو پسند کرتا ہے۔ یہی وجہ ہے کہ اللہ کے نیک بندے اس کے حضور

گڑ گڑاتے رہتے ہیں اور اللہ ان پر مہربان رہتا ہے۔

۷۔ بندے کی توبہ سے اللہ کی مسرت

انسان جب اللہ کے حضور میں توبہ کرتا ہے تو اللہ تعالیٰ بہت خوش ہوتا ہے کہ ایک انسان جس کو اس نے پیدا کیا۔ پھر پیدائش سے موت تک پرورش کا ذمہ لیا۔ اس پر طرح طرح کے احسان کیے اور بے شمار لازوال نعمتیں بخشیں۔ مگر یہ نادان اپنے اذلی دشمن شیطان کے فریب میں آکر اللہ کی اطاعت اور عبادت سے بھٹک گیا لیکن پھر اسی کی توفیق سے توبہ کا طالب بنتا ہے اور دنیا سے منہ موڑ کر اسی کے حضور توبہ کے لیے حاضر ہوتا ہے تو اللہ تعالیٰ کو بندے کی توبہ سے مسرت ہوتی ہے۔ کہ ایک بھولا ہوا انسان اس کے حضور میں آکر سجدہ ریز ہو گیا ہے۔ اس کے بائے میں رسول اکرم صلی اللہ علیہ وسلم کی حدیث حسب ذیل ہے۔

حدیث حسب ذیل ہے۔

وَعَنْ أَبِي هُرَيْرَةَ رَضِيَ اللَّهُ عَنْهُ
أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
قَالَ: قَالَ اللَّهُ عَزَّ وَجَلَّ أَنَا عِنْدَ
ظُلْمِ عَبْدِي وَأَنَا مَعَهُ حَيْثُ
يَذْكُرُنِي وَاللَّهِ لَللَّهِ أَفْرَحُ
بِتُوبَةِ عَبْدِي مِنْ أَحْيَاكُمْ
يَجِدُ مَا لَعَنَهُ بِالْقَلَاةِ وَمَنْ
تَقَرَّبَ إِلَيَّ شِبْرًا تَقَرَّبْتُ إِلَيْهِ
بَاعًا وَإِذَا أَقْبَلَ إِلَيَّ يَمْسِحُنِي
أَقْبَلْتُ إِلَيْهِ أَهْرُولُ ۝

(بخاری)

حضرت ابو ہریرہ رضی اللہ عنہ سے روایت ہے کہ حضور
افس صلی اللہ علیہ وسلم نے ارشاد فرمایا، کہ اللہ
جل شانہ کا ارشاد ہے کہ میں اپنے بندہ کے خیال
کے ساتھ ہوں یعنی جو میرے بائے میں جو گمان کرے
میں ویسا ہی کر دوں گا۔ اور میں اپنے بندہ کے ساتھ
ہوں جہاں بھی مجھے وہ یاد کرتا ہے۔ پھر حضور اقدس
صلی اللہ علیہ وسلم نے فرمایا کہ اللہ کی قسم! اس میں شک
نہیں کہ اپنے بندہ کی توبہ سے اللہ تعالیٰ اس سے بھی
زیادہ خوش ہوتا ہے جب تم کے کسی کا سامان سواری
وغیرہ جنگل میں بیابان میں گم ہو جائے اور وہ پھر
اس کو پالے (نیز اللہ جل شانہ کا ارشاد ہے کہ) جو

شخص میری طرف ایک بالشت قریب ہوتا ہے میں اس کی طرف ایک ہاتھ قریب ہو جاتا ہوں

اور جو شخص میری طرف ایک ہاتھ قریب ہوتا ہے میں اس کی طرف چار ہاتھ قریب ہو جاتا ہوں اور جب وہ میری طرف متوجہ ہو کر پاؤں سے چٹا ہوا آتا ہے تو میں اس کی طرف دوڑتے ہوئے متوجہ ہوتا ہوں۔

اس حدیث میں اہل ایمان کے لیے چند بشاراتیں ہیں۔

ایک تو یہ کہ اللہ جل شانہ نے فرمایا کہ میں بندہ کے خیال کے ساتھ ہوں کہ جب وہ یہ خیال کرتا ہے اور امید رکھتا ہے کہ اللہ تعالیٰ مجھے ضرور معاف کرے گا، دنیاوی مصیبتوں اور آخرت کے عذابوں سے محفوظ فرمائے گا۔ تو اللہ تعالیٰ اس کی امید اور گمان کے مطابق فیصلہ کرے گا۔ درحقیقت یہ بہت بڑی بشارت ہے، امید باندھنے اور اچھا گمان رکھنے میں تو کچھ بھی خرچ نہیں ہوتا، اللہ تعالیٰ بہت بڑا مہربان ہے، امید اور گمان پر کتنی بڑی عنایت اور نسیب دہانی کی خوشخبری دی ہے، کوئی ہو تو سہی جو اللہ کی طرف بڑھے۔ البتہ یہ بات بھی ضروری ہے کہ امید رکھ کر نیکیاں کہتے رہنا چاہیے اور گناہوں سے بچتے رہنا چاہیے۔

دوسری بشارت جو اس حدیث میں ہے وہ یہ ہے کہ اللہ جل شانہ نے فرمایا کہ میں بندہ کے ساتھ ہوں۔ جہاں بھی وہ مجھے یاد کرے، اللہ کی معیت بہت بڑی دولت ہے اور اس کا کیفیت وہی بندے محسوس کرتے ہیں جو زبان اور دل سے اللہ کی یاد میں مشغول رہتے ہیں۔ اللہ کا ساتھ ہونا کتنی بڑی نعمت ہے۔ ذرا اس کو غور کرو، اللہ کی معیت کا مزہ انہیں لوگوں سے پوچھو جن کو ذکر کی حضوری حاصل ہے اور جو اپنے احوال و اشغال میں اللہ پاک کی طرف متوجہ رہتے ہیں۔

تیسری بشارت جیتے ہوئے یہ ارشاد فرمایا کہ جو کوئی اللہ پاک کی طرف تھوڑا سا بھی بڑھتا ہے اللہ تعالیٰ اس کی طرف اس سے کئی گنا زیادہ بڑھتا ہے۔

چوتھی بشارت یوں دی کہ اللہ جل شانہ کی طرف کوئی معمولی رفتار سے نچے تو اللہ جل شانہ اس کی طرف دوڑ کر پہنچ جاتا ہے۔ یہ بھی بطور مثال ہے، اللہ پاک کی مہربانی اور لہجہ اور شانِ کریمی کو ان الفاظ میں بیان فرمایا۔ بلا مثال اس کو یوں سمجھ لو جیسے کوئی

بچہ ہو، اس نے نیا نیا چلتا شروع کیا ہوا اور گرتا پڑتا چلتا ہوا، اس کو کوئی اپنی طرف بلائے اور وہ دو چار قدم چلے تو بلانے والا جلدی سے دوڑ کر اسے اپنی گود میں لے لیتا ہے اور شاباش دیتا ہے۔

پس لے مؤمنوا! اللہ کی طرف بڑھو۔ اس کی رحمت سے کبھی ناامید نہ ہو، توبہ کرتے رہو، استغفار میں لگے رہو اور برابر ذکر اللہ میں لگے رہو۔ حدیث بالا میں یہ بھی ارشاد فرمایا کہ اللہ جل شانہ کو بندہ کے توبہ کرنے سے اس شخص کی خوشی سے بھی زیادہ خوشی ہوتی ہے جوتی ودق جنگل بیابان میں ہو۔ اس کی سواری اور کھانے پینے کا سب سامان گم ہو جائے اور ہر طرف دیکھ بھال کر، ناامید ہو کر یہ سمجھ کر لیٹ جائے کہ اب تو مرنا ہی ہے۔ اور ایسے وقت میں اچانک اس کی سواری سامان کے ساتھ اس کے پاس پہنچ جائے۔ اس شخص کو جو خوشی ہوگی وہ بیان سے باہر ہے۔ جب کوئی بندہ توبہ کرتا ہے تو اللہ جل شانہ کو اس شخص کی خوشی سے بڑھ کر خوشی ہوتی ہے۔ یہ بھی اللہ تعالیٰ کی خاص شانِ کریمی ہے۔

ایک اور مقام پر اسی حدیث کے مفہوم کو اس طرح بیان کیا گیا ہے جس کے راوی حضرت انس بن مالک ہیں، ان سے روایت ہے کہ رسول اللہ صلی اللہ علیہ وسلم نے ارشاد فرمایا کہ بیشک اللہ اپنے بندے کی توبہ پر اس سے بھی زیادہ خوش ہوتا ہے جتنی خوشی تم میں سے کسی مسافر کو اپنے اس اونٹ کے مل جلنے سے ہوتی ہے جس پر وہ چٹیل بیابان میں سفر کر رہا ہو اور اسی پر اس کے کھانے پینے کا سامان بندھا ہوا ہو اور وہ اونٹ اس کے لحاظ سے چھوٹ کر بھاگ جائے اور پھر اس کو ڈھونڈتے ڈھونڈتے مایوس ہو جائے اور اسی مایوسی کے عالم میں وہ کسی درخت کے سائے کے نیچے لیٹ جائے اور پھر اسی حالت میں اچانک اونٹ کو اپنے پاس کھڑا ہو پائے اور اس کی مہار پکڑے اور پھر خوشی کے جوش میں زبان اس کے قابو میں نہ لےے اور خداوند کریم کا شکریہ ادا کرنے کی غرض سے کہنے لگے اللہ! تو میرا رب ہے اور میں تیرا بندہ ہوں، تو جس قدر اس کو اپنا اونٹ پکڑ خوشی ہوتی ہے، اللہ تعالیٰ کو مومن کی توبہ سے اس سے بھی زیادہ خوشی ہوتی ہے۔

اللہ تعالیٰ انسان کی عبادت اور اطاعت سے بے نیاز اور بالاتر ہے اور اس طرح وہ اس کی سرکشی اور نافرمانی سے بھی بے نیاز ہے مگر انسان کی عبادت اور توبہ و استغفار کا فائدہ بھی انسان کو پہنچتا ہے، اور اسی طرح اللہ سے کفر و شرک کرنے کا نقصان بھی انسان ہی کو پہنچتا ہے۔ البتہ جب انسان اس کی اطاعت کی طرف قدم بڑھائے تو اس سے اللہ تعالیٰ خوش ہوتا ہے۔

لہذا جو انسان گناہوں میں لت پت ہوں ان کے لیے اللہ کو خوش کرنے کا صرف توبہ کا راستہ ہے۔ جب گنہگار توبہ کریں گے تو اللہ ان سے خوش ہوگا اور انہیں اپنی رحمتوں کے خزانوں سے دین و دنیا میں مالا مال کر دے گا۔ چنانچہ موقع کو غنیمت جان کر وقت نہیں کھونا چاہیے اور توبہ کر کے اللہ کو راضی کرنا چاہیے۔

۸۔ توبہ کرنے والوں کے لیے فرشتوں کی دعائے مغفرت

قرآن پاک میں ارشاد باری تعالیٰ ہے کہ:-

جو فرشتے کہ عرش الہی کو اٹھائے ہوئے ہیں اور جو فرشتے اس کے گرداگرد ہیں وہ اپنے رب کی تسبیح و تحمید کرتے رہتے ہیں اور اس پر ایمان رکھتے ہیں اور ایمان والوں کے لیے (اس طرح) استغفار کیا کرتے ہیں کہ اے پروردگار! تیری رحمت اور علم ہر چیز پر محیط ہے۔ سو ان لوگوں کو بخش دے جنہوں نے توبہ کی اور تیری راہ پر چلے اور انہیں روزخ کے عذاب سے بچا لے ہمارے پروردگار! اور ان کو ہمیشہ رہنے کی ہمشمول میں جن کا تونے ان سے وعدہ کیا ہے، داخل فرما اور ان کے ماں باپ سیلیوں اور اولاد میں جو جنت کے، لائق (یعنی مومن) ہوں ان کو بھی داخل فرما بیشک

الَّذِينَ يَعْمَلُونَ الْعُرْشِ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَخْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْنُزْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ رَبَّنَا وَأَدْخِلْهُمْ جَنَّاتٍ عَدْنٍ يَدْخِلُونَهَا وَأَنْتَ عَلِيمٌ وَأَنْتَ

الْعَزِيْزُ الْحَكِيْمُ وَ قِيَمَ السَّيِّئَاتِ
وَمَنْ يَمُنَّ بِالسَّيِّئَاتِ يَوْمَئِذٍ
فَقَدْ رَحِمْتَهُ لَوْ ذَلِكْ هُوَ
الْفَوْزُ الْعَظِيْمُ

تو زبردست حکمت والا ہے اور ان کو در قیامت کے
دن ہر طرح کی تکالیف سے بچا اور تو جس کو اس دن
کی تکالیف سے بچلے تو اس پر تو نے بہت مہربانی
فرمائی اور یہ بڑی کامیابی ہے۔ المؤمن: ۹

اہل ایمان کو اللہ تعالیٰ کے ہاں خاص مقام حاصل ہے اور مؤمنین کا یہ مرتبہ ہے
کہ حاملین عرش ملائکہ اور اس کے اندر درہننے والے ملائکہ جبر اللہ تعالیٰ کے خاص مقربین
میں سے ہیں۔ وہ ایمان والوں کے حق میں دعائیں کرتے ہیں کہ اللہ پاک ان کی کوتاہیوں
اور ان کے گناہوں کو معاف فرمادے، گو اللہ تعالیٰ کی ذات اپنی رحمت اور علم کی بنا پر
ہر چیز کا احاطہ کیے ہوئے ہے، چنانچہ اللہ تعالیٰ سے بندوں کی کمزوریاں، خامیاں اور
خطائیں چھپ نہیں سکتیں۔ مگر پھر بھی فرشتے اللہ سے دعا کرتے ہیں کہ یا الہی! تو اپنے
بندوں پر اپنی رحمت کے سبب ان کے گناہوں کو بخش دے اور تیرے بخش دینے سے
تیرے بندے تیرے عذاب سے بچ جائیں گے اور تیرے عذاب سے وہی لوگ بچ
سکتے ہیں جو توبہ کریں اور تیرا راستہ اختیار کریں۔ پھر فرشتے اللہ تعالیٰ کے حضور عرض کرتے
ہیں کہ توبہ کرنے والے مؤمنین کو جنت میں داخل فرما۔ جس کا تو نے ان سے وعدہ کیا
ہے اور ان کے والدین کو، بیوی بچوں میں جو مؤمنین ہوں نیک اور صالح ہوں ان کو بھی
ان کے ساتھ جنت میں داخل کر دے۔

پھر فرشتے عرض کرتے ہیں یا الہی! تو اہل ایمان اور توبہ کرنے والوں کو برائیوں سے
بچا کیونکہ برائیوں سے بچنا ہی انسانی زندگی کا اہم مقصد ہے کیونکہ برائیاں جمائے عقائد
اور بُرے اعمال میں پائی جاتی ہیں اور ان بُرے اعمال اور بد اخلاقیوں کی بنا پر انسان
دنیاوی زندگی میں گمراہی کی طرف لوٹ جاتا ہے اور پھر ان برائیوں ہی کی وجہ سے انسان
کو مرنے کے بعد جواز نہیں اور نکالیت برداشت کرنا پڑیں گی ان کا انسان کو اندازہ ہی
نہیں ہو سکتا۔ چنانچہ ملائکہ دعا کرتے ہیں کہ اے اللہ! تو ان کو برائیوں سے بچا اور جس کو
تو نے برائیوں سے بچا دیا تو اس پر تو نے بڑا احسان کیا۔

۹۔ مُؤْمِنِیْنِ هِی تَوْبَةُ کِی طَرَفِ مَائِلِ هَوْتِے هِیْنِ

اللہ تعالیٰ نے اپنے بندوں کے اوصاف بیان کیے ہیں کہ اللہ تعالیٰ کے بندے وہ ہیں جو زمین پر پُرسکون، پُر وقار اور تواضع سے رہتے ہیں اور عاجزی کے ساتھ چلتے ہیں نیکبر نہیں کرتے اور جب بے علم ان سے باتیں کرتے ہیں تو ان سے بحث میں اُلجھنے کی کوشش نہیں کرنے کیونکہ فضول باتوں سے انسان گنہگار ہو جاتا ہے، ایمان والے ہی اللہ کے سامنے سجدے اور قیام کرتے ہیں، انہیں عبادت میں گزارنے ہیں اور ایسے لوگ ہی ایسی دعائیں کرنے رہتے ہیں کہ ہمارے پروردگار ہم سے دوزخ کا عذاب پرے رکھ اللہ کے بندے نہ خرچ کرتے وقت بخیلی کرتے ہیں اور نہ ہی اسراف کرتے ہیں بلکہ اعتدال کا راستہ اختیار کرتے ہیں۔

اللہ کے بندوں کی یہ خصوصیت بھی ہوتی ہے کہ اللہ کے ساتھ کسی کو شریک نہیں ٹھہراتے کیونکہ شرک سب سے بڑا گناہ ہے اور نہ ہی وہ کسی کو ناحق قتل کرتے ہیں اور نہ ہی زنا کرتے ہیں۔ جو لوگ ان اوصاف کو چھوڑ کر ان کے برعکس کام کریں تو ان کو قیامت کے دن عذاب ہوگا۔ گمراہیے لوگ جن سے گناہ سرزد ہو جائیں اور وہ اللہ کے حضور توبہ کر لیں اور اللہ پر اپنے ایمان کو پختہ کریں اور آئندہ سے نیک کام کرنے لگیں تو اس طرح وہ مومن بن جائیں گے کیونکہ توبہ ہی سے اللہ کی طرف سچی لگن اور رغبت قائم ہوتی ہے اور اللہ کی طرف بھی رجوع، حقیقت میں گناہوں سے بچاؤ ہے اور رغبت توبہ علامتِ ایمان ہے۔

حضرت ابو فرّوخ فرماتے ہیں کہ ایک آدمی حضور کی خدمت میں حاضر ہو کر عرض کرتا ہے کہ اگر کسی شخص نے سارے ہی گناہ کیے ہوں، جو جی میں آیا ہو کیا ہو تو اس کی توبہ قبول ہو سکتی ہے؟ آپ نے فرمایا تم مسلمان ہو گئے؟ اس نے کہا جی ہاں! آپ نے فرمایا کہ اب نیکیاں کرو اور برائیوں سے بچو تو اللہ تعالیٰ تمہارے گناہ بھی نیکیوں میں تبدیل کر دیگا اس نے کہا کہ میری غداریاں اور بدکاریاں بھی؟ آپ نے فرمایا ہاں، تو وہ اللہ اکبر کہتا ہوا

واپس چلا گیا، ”اللہ تعالیٰ بے نیاز ہے جو چاہے کر سکتا ہے۔“
ایمان، اللہ اور بندے کے درمیان ایک ایسا رابطہ ہے جو انسان کو توبہ کی
طرف مائل کر دیتا ہے اس لیے توبہ کی طرف مائل رہنا ہی اہل ایمان کی نشانیوں
میں سے ہے۔

۱۰۔ توبہ کرنے والوں کے گناہ نیکوں میں بدل دیے جاتے ہیں

اسلام سے قبل عربی لوگوں میں بیشمار برائیاں یعنی شرک، قتل، جنسی بے رابروئی،
وغیرہ موجود تھیں۔ آج کل بھی مسلم معاشرہ میں یہ برائیاں عام پائی جاتی ہیں بلکہ جنسی بے رابروئی
قتل، جوا، شراب اور سُود تو نت نئے طریقوں سے ہمارے معاشرے میں سرایت کر چکا ہے
اور لوگوں کو یہ عمل کرتے ہوئے گناہ کا احساس تک نہیں ہوتا۔ چنانچہ قرآن پاک میں فرمایا
گیا ہے کہ

”اسلام کے بعد جو لوگ تائب ہو گئے اور انہوں نے برائیوں کو چھوڑ دیا اور اس کے
بعد اللہ اور اس کے رسول پر ایمان لائے اور اپنے عقائد کو درست کیا تو ایسے لوگوں کی
برائیوں کو اللہ تعالیٰ نے نیکوں میں تبدیل کر دیا۔“

درحقیقت معاشرہ کے وہ لوگ جو حد درجہ تک گمراہ ہو جائیں اور طرح طرح کے گناہوں
میں گھر جائیں اور ان میں احساس برائی اس حد تک بیدار ہو جائے اور ان کے دل میں
یہ خیال پیدا ہو جائے کہ اب تو ہماری بخشش نہیں ہو سکتی، مگر اس وقت بھی اگر کوئی گنہگار
توبہ کرے تو اللہ کی رحمت اور کرم سے وہ درگاہِ الہی سے کبھی خالی نہیں لوٹ سکتا اور
ہو سکتا ہے کہ رحمتِ خداوندی جو شمس میں آکر نہ مرنے کے سابقہ گناہ معاف کر دے
بلکہ ان کو نیکوں میں تبدیل کر دے یہ اللہ کی رضا ہے جو چاہے سو کرے، اسی لیے قرآن
پاک میں ارشاد ہوا ہے کہ :-

لَا تَجْنِبُوا كِبَايَكُمْ مَّا
نُفَّحُوا عَنْهُ نُفُوقًا

جن کاموں سے تم کو منع کیا جاتا ہے ان میں جو بھاری
بھاری کام ہیں یعنی بڑے بڑے گناہ، اگر تم ان سے

عَنْكُمْ سَيِّئَاتِكُمْ وَنُدَّخِلْكُمْ
مُدَّخَلًا كَوَيْمًا ۝

النساء :

بچتے رہو تو ہم بخاری خفیہ برائیاں (یعنی چھوٹے
چھوٹے گناہ) تم سے دور کر دیں گے اور ہم تم کو ایک
معزز جگہ میں داخل کر دیں گے۔

بظاہر یہ بات بڑی عجیب معلوم ہوتی ہے کہ گناہ نیکی میں کس طرح تبدیل ہو سکتے ہیں
لیکن اللہ تعالیٰ جب اپنے بندوں پر مہربان ہوتا ہے تو اس کے لیے کوئی چیز ناممکن نہیں
میرے خیال میں گناہ نیکیوں میں اس طرح تبدیل ہوتے ہیں کہ جب انسان توبہ کر لیتا
ہے تو سابقہ گناہ اس کے معاف ہو گئے اور آئندہ تائب نیکی کی طرف متوجہ ہوگا حتیٰ کہ
اس کی نیکیاں اتنی زیادہ ہو جائیں کہ نیکیوں کی یہ زیادتی برائیوں کو نیکیوں میں تبدیل کرنے
کے مترادف ہے۔

حضرت ابن عباس رضی اللہ تعالیٰ عنہ سے روایت ہے کہ آنحضرت رسول اللہ صلی اللہ
علیہ وسلم نے فرمایا کہ اللہ تعالیٰ نے نیکیاں اور گناہ تحریر فرمادیے ہیں تو جو نیکی کا ارادہ کرے
مگر کرے نہیں تو اسے اللہ تعالیٰ اپنے ہاں ایک پوری نیکی لکھتا ہے، پھر اگر ارادہ کرے
اور نیکی کرے تو اسے اپنے ہاں دس سے سات سو گنا تک بلکہ بہت زیادہ گنا تک لکھ
لینتا ہے اور جو گناہ کا ارادہ کرے پھر کرے نہیں، تو اس کے لیے بھی اللہ تعالیٰ ایک پوری
نیکی لکھ لیتا ہے۔ پھر اگر گناہ کا ارادہ کرے، پھر کر بھی لے تو اسے اللہ تعالیٰ ایک گناہ
لکھتا ہے (مسلم شریف)

یہ اللہ تعالیٰ کا بڑا فضل ہے کہ اللہ ایک نیکی پر سات سو گنا بلکہ اس سے بھی زیادہ
مقدار تک جزا عطا فرماتا ہے اور اس کے برعکس ایک گناہ کے بدلے صرف ایک ہی
گناہ شمار ہوتا ہے۔ البتہ اس سلسلہ میں یہ یاد رکھنا چاہیے کہ بعض گناہ ایسے بھی
ہیں جس سے تمام نیکیاں ضائع ہو جاتی ہیں۔ معافی کی صورت یہی ہے کہ بندہ توبہ و
استغفار کرے۔

اسی طرح ایک اور حدیث میں جس کے راوی حضرت ابو سعید ہیں۔ آپ نے فرمایا
کہ جب بندہ مسلمان ہو اور اس کا اسلام اچھا ہو تو اللہ تعالیٰ اس کے سارے کیے

ہوئے گناہ مٹا دیتا ہے۔ اس کے بعد قصاص ہوتا رہتا ہے کہ نیکی تو دس گننے سے لے کر سات سو گنا بلکہ بہت زیادہ گنا تک ہے اور گناہ اس کے برابر۔ مگر یہ کہ اللہ

تعالیٰ معافی دے دے۔ - بخاری

حضرت ابو ذر اور معاذ بن جبل رضی اللہ عنہما سے روایت ہے کہ حضور اقدس صلی اللہ علیہ وسلم نے ارشاد فرمایا کہ اللہ سے ڈرتو جہاں کہیں بھی ہو اور برائی کے بعد نیکی کر۔ یہ نیکی اس برائی کو مٹا دے گی۔ اور تو لوگوں سے اچھے اخلاق کے ساتھ پیش آ۔

وَعَنْ أَبِي ذَرٍّ وَمُعَاذِ بْنِ جَبَلٍ رَضِيَ اللَّهُ عَنْهُمَا عَنِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: **إِلْقِ اللَّهَ حَيْثُمَا كُنْتَ وَاتَّبِعِ السَّبِيلَةَ الْخَصَّةَ تَمَحُّرَهَا وَخَافِ النَّاسَ بِخَلْقِ حَسَنٍ**۔

(ترمذی)

اس حدیث میں تین باتیں ارشاد فرمائی ہیں ان میں سے ایک یہ بھی ہے کہ جب کوئی گناہ ہو جائے تو اس کے بعد نیکی کر لے۔ یہ نیکی گناہ کی مغفرت اور کفارہ کا باعث ہوگی۔ قرآن مجید میں ارشاد ہے۔

إِنَّ لِحَسَنَاتٍ يُذْهِبُ النَّسِيئَاتِ

یعنی بلاشبہ نیکیاں گناہوں کو ختم کر دیتی ہیں۔ یہ بھی اللہ جل شانہ کا بہت بڑا انعام ہے کہ نیکیوں کے ذریعہ گناہ معاف ہوتے رہتے ہیں۔ متعدد احادیث میں یہ مضمون وارد ہوا ہے کہ جب کوئی مومن بندہ وضو کرتا ہے تو اس کی آنکھوں سے اور ہاتھوں سے اور پاؤں سے اور چہرے سے اور سر سے اور کانوں سے گناہ جھڑ جاتے ہیں۔ (موطا مالک)

حضرت عثمان رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا کہ جس کسی بھی مسلمان کو فرض نماز حاضر ہو جائے (یعنی نماز کا وقت ہو جائے) پھر وہ نماز کے لیے اچھی طرح وضو کرے اور نماز کا رکوع سجدہ بھی اچھی طرح سے کرے تو یہ نماز اس کے گذشتہ گناہوں کا کفارہ ہو جائے گی، جب تک کہ گناہ کبیرہ نہ کرے اور یہ کفارہ صیئات ہمیشہ اسی طرح ہوتا ہے گا۔

ایک حدیث میں ہے کہ پانچوں نمازیں اور ایک جمعہ دوسرے جمعہ تک اور ایک

رمضان دوسرے رمضان تک ان گناہوں کا کفارہ ہے جو ان کے درمیان ہو جائیں
جبکہ کبیرہ گناہوں سے بچا جائے۔ (مسلم شریف)
تو یہ تمام روایات ہمیں یہی درس دیتی ہیں کہ ہمیں توبہ کے بعد نیکیوں کی طرف
مائل رہنا چاہیے۔

۱۔ توبہ سے بے گناہ ہو جانا

توبہ انسان کو بے گناہ بنا دیتی ہے جیسے انسان نے کوئی گناہ کیا ہی نہ تھا۔ اور
ایسا کر دیتی ہے کہ جیسا کہ وہ آج ہی مال کے پیٹ سے پیدا ہوا ہے کیونکہ جب
انسان پیدا ہوتا ہے تو وہ بالکل بے گناہ ہوتا ہے اور بے گناہی اللہ تعالیٰ کو
بہت پسند ہے کیونکہ بے گناہی اطاعتِ الہی کی دلیل ہے اور گناہ نافرمانی کی علامت
ہے لہذا جو بندے فرمانبردار ہوں اللہ انہیں پسند کرتا ہے اور اپنی قربت سے
نوازتا ہے۔ چنانچہ ہر انسان کی یہ کوشش ہونی چاہیے کہ وہ جس قدر اللہ کے حضور
جھک سکتا ہو، جھکے۔ چونکہ توبہ بندے کو اللہ کے بہت قریب کر دیتی ہے، اس کے
بارے میں رسول اکرم صلی اللہ علیہ وسلم کا ارشاد گرامی ہے کہ

وَعَنْ عَبْدِ اللَّهِ بْنِ مَسْعُودٍ رَضِيَ
عَنْهُ عَنْ عَنِ النَّبِيِّ صَلَّى اللَّهُ عَلَيْهِ
وَسَلَّمَ قَالَ النَّبِيُّ مِنَ الذَّنْبِ
كَمَنْ لَمْ يَذَنْبْ لَهُ -
حضرت عبداللہ بن مسعود رضی اللہ تعالیٰ عنہ سے روایت
ہے کہ نبی اکرم صلی اللہ تعالیٰ علیہ وسلم نے ارشاد
فرمایا کہ گناہ سے توبہ کرنے والا اس شخص کی طرح
ہو جاتا ہے جس کا کوئی گناہ نہیں ہوتا۔ - طبرانی۔

اس حدیث میں بھی اوپر والی بات کہی گئی ہے کہ گناہ سے توبہ کرنے والا ایسا ہی
ہے جیسا کہ اس نے گناہ کیا ہی نہ تھا۔ توبہ کرنے والا اور گناہ نہ کرنے والا اس بات میں
دونوں برابر ہیں کہ نہ اس کا مواخذہ ہے اور نہ اس کا، البتہ توبہ سچی توبہ ہو اور لوازم و
شرائط کے ساتھ ہو۔ لیکن اہل دنیا کو اپنے کاموں سے فرصت ہی کم ہے کہ وہ توبہ کے
بارے میں کچھ خیال کریں اور جب موت آجائے گی تو پھر انسان کو توبہ کا موقع کیونکر ملے گا

اس لیے میرے دوست تائب ہو کر بے گناہ ہو جا۔

۱۲۔ توبہ اور اصلاح اعمال

توبہ کرنے کے بعد سب سے ضروری چیز عمل صالح ہے کیونکہ توبہ کے بعد بھی اگر گناہوں میں ملوث رہا جائے تو پھر توبہ کا کوئی فائدہ نہیں، لہذا توبہ کے بعد عمل صالح کی طرف راغب ہو جانا چاہیے کیونکہ نیک اعمال ہی انسان کا ذریعہ نجات ہے اسی لیے قرآن پاک میں ایمان، توبہ، اور نیک اعمال کو فلاح کی بنیاد قرار دیا ہے۔

اور میں ایسے لوگوں کو بہت بخشنے والا ہوں، جو توبہ کر لیں اور ایمان لے آئیں اور نیک عمل کرنے رہیں پھر راہ پر قائم رہیں، یعنی ایمان اور عمل صالح پر عاومت کریں،

ظہ : ۸۲

إِنَّ الَّذِينَ يَكْتُمُونَ مَا أَنزَلْنَا
مِنَ الْبَيِّنَاتِ وَالْهُدَىٰ مِنْ
بَعْدِ مَا بَيَّنَّاهُ لِلنَّاسِ فِي
الْكِتَابِ أُولَٰئِكَ يَلْعَنُهُمُ اللَّهُ
وَيَلْعَنُهُمُ اللَّعِينُونَ ۚ إِنَّ الَّذِينَ
قَابُوا وَآمَنُوا وَبَيَّنَّوْا فَاذْكُرُوا
آثَابَ عَلَيْهِمْ وَأَنَا التَّوَّابُ
الرَّحِيمُ ۝ بقرہ : ۱۵۹ - ۱۶۰

بے شک جو لوگ چھپاتے ہیں جو کچھ ہم نے نازل کیا ہے کھلی کھلی باتیں اور ہدایت، بعد اس کے کہ ہم ان کو واضح طور پر لوگوں کے لیے بیان کر چکے ہیں کتاب میں، تو ایسے لوگوں پر اللہ تعالیٰ لعنت کرتا ہے اور ان پر لعنت بھیجنے والے لعنت بھیجتے ہیں۔ مگر وہ لوگ جو توبہ کر لیں اور اصلاح کر لیں اور ظاہر کریں تو ایسے لوگوں کی میں توبہ قبول کرتا ہوں اور میں بہت توبہ قبول کرنے والا نہایت رحم کر نیوالا ہوں۔

تھکانے والے رب نے مہربانی فرما کر اپنے ذمہ منکر کر لیا ہے کہ جو شخص تم میں سے کوئی گناہ کا کام کر بیٹھے جہالت سے پھر اس کے بعد توبہ کرے اور اصلاح رکھے تو اللہ تعالیٰ کی یہ شان ہے کہ وہ بڑا مغفرت والا ہے۔

كُتِبَ عَلَيْكُمُ عَلَىٰ نَفْسِهِ الذَّمَّةُ
آتَهُ مَنْ عَمِلَ مِنْكُمْ سُوءًا
يَجْهَلِيهِ ثُمَّ تَابَ مِنْ بَعْدِهِ وَ
أَصْلَحَ فَإِنَّهُ عَفُوٌّ رَحِيمٌ ۝ العام : ۵۴

پھر بات یہ ہے کہ تیز ارب ان لوگوں کو جنہوں نے بُرائی کی، جہالت سے پھر توبہ کی اس کے بعد اور اصلاح کر لی تو تیز ارب اس کے بعد ضرور مغفرت کرنے والا نہایت رحم والا ہے۔

(النحل: ۱۱۹)

البتہ جو شخص توبہ کرے اور ایمان لے کے اور نیک کام کیا کرے تو ایسے لوگ، امید ہے کہ فلاح پانے والوں میں سے ہوں گے۔ قصص: ۶۷

رَبِّكَ لِلَّذِينَ عَمِلُوا
بِجَهَالَةٍ ثُمَّ تَابُوا
مِنَ آيَاتِهِ ذَلِكُمْ
وَأَصْلَحُوا لَئِن
رَبِّكَ مِنْ الْعَبِيدِ
مَا كَافِرُونَ

قَامًا مِّن تَابٍ
وَأَمَنٌ وَعَمِلَ
مَصَالِحًا فَحَسْبَىٰ
أَنْ يَتُوبَ مِنْ
الْمُفْلِحِينَ ۝

ان آیات سے ثابت ہوتا ہے کہ انسان عمل صالح کی طرف توبہ ہی مائل رہ سکتا ہے جبکہ توبہ کر کے آئندہ گناہ نہ کرنے کا پختہ عزم کر لے۔ جب پختہ عزم ہو گا تو توبہ کے بعد گناہوں سے ضرور بچے گا۔ اور اگر پھر گناہ ہو جائے تو جلدی سے توبہ کر لے۔ نیز توبہ سے پہلے جو حقوق اللہ یا حقوق العباد ضائع کیے ہیں ان میں جو قابل تلافی ہیں ان کی تلافی کرے اور آئندہ ان کے ضائع کرنے سے پرہیز کرے اور نماز روزہ کی قضا، حج و زکوٰۃ کی ادائیگی اور ظلم و خیانت، رشوت، چوری، غبن وغیرہ سے بچے ہوئے، رازک واپسی، غیبت و بہتان کے لیے معافی مانگنا وغیرہ تلافی کی چیزیں ہیں ان کی تلافی کرے۔

بہت سے لوگ زبانی توبہ کرتے رہتے ہیں اور اپنا حال نہیں بدلتے، گناہوں میں جیسے لگے ہوئے تھے توبہ کے باوجود ان میں اسی طرح ملوث رہتے ہیں، توبہ کا کوئی اثر ان کے احوال و اعمال پر ظاہر نہیں ہوتا۔ ہزاروں نمازیں چھوڑ رکھی ہیں، سیکڑوں روئے کھا رکھے ہیں۔ بھاری تعداد میں لوگوں کے مال مار رکھے ہیں۔ غیبت منہ کر لگی ہوئی ہے۔ مسلمان بھائیوں کا گوشت کھا رہے ہیں، ان پر بہتان اور تہمتیں دھر رہے ہیں اور ساکھ ہی توبہ کر لگا رکھی ہے۔ یہ کیسی توبہ ہے۔ پکی اور سچی توبہ کا تقاضا یہ ہے، کہ اپنا حال درست کیا جائے اور ضائع کردہ حقوق اللہ اور حقوق العباد کی تلافی کی جائے۔

اور بہت سے پڑھے لکھے لوگ اپنے دنیاوی منافع کے لیے حق کو چھپاتے ہیں اور اپنے ماننے اور جاننے والوں کے لیے قبولِ حق کے سلسلہ میں سدراہ بنے ہوتے ہیں۔ نہ حق قبول کرتے ہیں نہ دوسروں کو قبولِ حق کرنے دیتے ہیں۔ بلکہ اپنی روزی کا سلسلہ جاری رکھنے کے لیے باطل کو حق بتاتے ہیں اور گمراہی کی تبلیغ میں مصروف رہتے ہیں۔ ان کی توبہ یہ ہے کہ حق کو جو چھپایا ہے اس کو ظاہر کریں اور جن لوگوں کو گمراہ کیا ہے ان کو بتادیں کہ ہم گمراہی پر تھے۔ تم کو بھی گمراہی پر ڈالا ہے۔ ہم نے حق قبول کر لیا ہے۔ توبہ کر لی ہے۔ تم بھی توبہ کرو اور حق قبول کرو۔

۱۳۔ توبہ ظلم کو مٹا دیتی ہے

اے مسلم! تجھے یہ معلوم ہونا چاہیے کہ ظلم بہت بُرا گناہ ہے۔ اور یہ لفظ قرآنِ پاک میں کئی معنوں میں استعمال ہوا ہے یعنی جو شخص کفر و شرک کرتا ہے وہ اپنے اوپر ظلم کرتا ہے اور جو شخص گناہ کرتا ہے وہ اپنے نفس پر ظلم کرتا ہے اور جو دوسرے انسانوں کے حقوق غصب کرتا ہے تو وہ دوسروں پر ظلم کرتا ہے تو اس طرح ظلم کی تمام صورتوں میں انسان گنہگار ہے۔ لیکن توبہ ظلم جیسے گناہ کو بھی مٹا دیتی ہے اس کے بارے میں قرآنِ پاک میں ارشاد باری تعالیٰ ہے کہ:-

پھر جو شخص ظلم کے بعد توبہ کرے اور اصلاح کرے
تو بلاشبہ اللہ اس کی توبہ قبول فرمائے گا بیشک
اللہ غفور رحیم ہے۔ المائدہ: ۳۹

اور جو شخص کوئی گناہ کرے یا اپنے نفس پر ظلم
کرے پھر اللہ پاک سے مغفرت چاہے تو وہ
پاک کو غفور رحیم پائے گا۔ النساء: ۱۰۰

فَمَنْ تَابَ مِنَ بَعْدِ ظُلْمِهِ
وَأَصْلَحَ فَإِنَّ اللَّهَ يَتُوبُ عَلَيْهِ
إِنَّ اللَّهَ عَفُورٌ رَّحِيمٌ
وَمَنْ يَعْمَلْ سُوءًا أَوْ يَظْلِمْ
نَفْسَهُ ثُمَّ يَسْتَغْفِرِ اللَّهَ يَجِدِ
اللَّهَ عَفُورًا رَّحِيمًا

پہلی آیت چوری کے بعد توبہ کرنے کے بارے میں ہے۔ چوری کی اصل سزا تو بائیس
کاٹنا ہے مگر یہ سزا اس کے جرم کی ہے۔ وہ ظلم جو اس نے چوری کر کے اپنے نفس کے

اوپر زیادہ سزا کے بعد بھی بدستور قائم رہتا ہے۔ جب تک چور اللہ کے حضور اپنے کیٹے کی معافی طلب نہیں کرتا۔ لیکن جو شخص توبہ کرے اور اپنے نفس کو چوری سے پاک کرنے تو اللہ درگزر کرنے والا ہے مگر جن لوگوں کے نفسوں میں چوری بدستور قائم رہتی ہے وہ ایک مرتبہ سزا پانے کے بعد بھی چوری کر سکتے ہیں۔ لہذا یہ نفس پر کیا جانے والا ظلم توبہ کے بغیر ختم نہیں ہوتا، لہذا اس طرح کا جرم کرنے والوں کو اللہ سے معافی مانگنی چاہیے اور اپنے نفس کی اصلاح بھی کرنی چاہیے۔

دوسری آیت میں یہ بتایا گیا ہے کہ اگر کوئی شخص برافعل کر گزے یا اپنے نفس کے اوپر ظلم کر جائے اور اس کے بعد اللہ سے درگزر کرنے کی التجا کرے تو اللہ درگزر کرنے والا ہے لیکن جو برائی کر کے اللہ سے معافی نہ مانگے تو وہ اس کے بُرے اعمال اس کے لیے ایک نہ ایک دن وبال جان بنیں گے۔

۱۴۔ بھول چوک کے گناہ سے توبہ

اس کے سوا کچھ نہیں کہ اللہ ان لوگوں کی توبہ قبول کرتا ہے جو نادانی سے گناہ کرتے ہیں پھر جلدی سے توبہ کر لیتے ہیں تو یہی لوگ جن کی توبہ اللہ قبول کرتا ہے۔ اللہ جاننے والا اور حکمت والا ہے۔ النساء: ۱۷

لے نبی! جب تیرے پاس وہ لوگ آئیں جو ہماری آیتوں پر ایمان لاتے ہیں تو ان سے کہہ دو کہ تم پر سلامتی ہے۔ تمہارے پروردگار نے تمہارے اوپر رحمت لازم ٹھہرائی ہے کہ جس نے تم میں سے نادانی سے کوئی براکام کیا پھر اس نے توبہ کر لی اور اصلاح کر لی تو بیشک وہ بخشے والا مہربان ہے۔ انعام: ۵۴

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ الشُّرُوءَ بِجَهَالَةٍ ثُمَّ يَتُوبُونَ مِنْ قَرِيبٍ فَأُولَٰئِكَ يَتُوبُ اللَّهُ عَلَيْهِمْ ط وَكَانَ اللَّهُ عَلِيمًا حَكِيمًا

وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَىٰ نَفْسِهِ الرَّحْمَةَ لِأَنَّكَ مِنْ خَلْقٍ مِّنْكُمْ سَوَاءٌ جَعَلْنَا لِيَوْمِ تَابٍ مِّنْ بَعْدِهَا وَأَصْلَحَ فَإِنَّكَ تَعْفُو رٌ رَّحِيمٌ

بیشک تیرا پروردگار ان لوگوں کے لیے جنہوں
 نے نادانی سے گناہ کیا پھر اس کے بعد توبہ کر لی
 اور اصلاح پر آگئے۔ بیشک تیرا پروردگار اس
 کے بعد بخشے والا مہربان ہے۔ - نحل ۱۱۹

ان آیات میں اللہ تعالیٰ فرماتا ہے کہ میرے ہاں توبہ اور معافی صرف ان لوگوں
 کو ملتی ہے جو قصداً انہیں بلکہ نادانی کی بنا پر گناہ کر جاتے ہیں۔ ایک انسان غفلت
 کی بنا پر کوئی گناہ کرتا ہے اور اسے اس کے بارے میں قرآنی احکامات معلوم نہ تھے
 مگر جب اس کو احساس پیدا ہوا اور ضمیر جاگ اٹھا کہ وہ تو بہت بڑا گناہ کرتا رہا ہے۔
 اور اللہ کے ہاں شرمندہ ہو جائے اور اپنے قصور کی معافی مانگے تو اللہ تعالیٰ اس کو معاف
 کر دے گا۔ اس کے برعکس اگر ایک شخص برائی کو جانتے ہوئے بھی یہ کہے کہ گناہ کر لو،
 بعد میں معافی مانگ لینا تو یہ نادانی نہیں بلکہ مکاری ہے۔ روزمرہ کی زندگی میں پیشمار
 ایسے اعمال اور افعال سرزد ہو جاتے ہیں جن کے بارے میں انسان کو پتہ نہیں ہوتا
 کہ کیا یہ گناہ ہیں کہ نہیں، تو یہ لاعلمی اور نادانی ہے۔ لاعلمی کی حالت میں اگر انسان سے
 گناہ خود بخود سرزد ہو جائیں تو اللہ تعالیٰ نے ایسے گناہوں سے توبہ کرنے پر انہیں معاف
 کرنے کا وعدہ فرمایا ہے۔

عموماً یہ بھی دیکھنے میں آتا ہے کہ سن شعور سے عالم شباب تک عمر ایسی جذباتی اور
 دل آویز ہوتی ہے کہ انسان بھولے میں کیا کچھ کر جاتا ہے لیکن جو نہی احساس بیدار ہوا
 تو انسان توبہ کی طرف مائل ہو گیا تو اللہ ایسے بندے کے گناہ معاف کر دیتا ہے۔
 حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا
 کہ بندہ جب کوئی گناہ کر لیتا ہے پھر کہتا ہے کہ موٹی! میں نے گناہ کر لیا، مجھے معافی
 دیدے۔ رب فرماتا ہے کیا میرا بندہ جانتا ہے کہ اس کا کوئی رب ہے جو گناہ معاف
 بھی کرتا ہے اور اس کو پکڑ بھی لیتا ہے۔ میں نے اپنے بندے کو بخش دیا۔ پھر جتنا رب
 چاہے بندہ بٹھا رہتا ہے۔ پھر کوئی گناہ کر بیٹھتا ہے، کہتا ہے یا رب میں نے گناہ کر لیا،

بخش دے، رب فرماتا ہے کیا میرا بندہ جانتا ہے کہ اس کا کوئی رب ہے جو گناہ بخشتا ہے اور اس کو پکڑ بھی لیتا ہے۔ میں نے اپنے بندے کو بخش دیا۔ پھر بندہ مٹھا رہتا ہے۔ جتنا رب چاہے، پھر گناہ کر بیٹھتا ہے۔ عرض کرتا ہے یا رب! میں نے گناہ کر لیا مجھے معافی دے تو رب فرماتا ہے کیا میرا بندہ جانتا ہے کہ اس کا کوئی رب ہے جو بخشتا ہے اور پکڑ بھی لیتا ہے۔ میں نے اپنے بندے کو بخش دیا، جو چاہے کرے (بخاری)

اس حدیث پاک میں بخشش کا وعدہ ان لوگوں کے واسطے ہے جو گناہ پر خود اصرار نہیں کرتے بلکہ گناہ سے بچنے کے باوجود اس سے گناہ سرزد ہو جاتا ہے یعنی توبہ کے وقت اس کا پختہ عہد تھا کہ اب آئندہ گناہ سے بچتا رہوں گا مگر پھر بھی گناہ ہو گیا۔ گویا وہ قولاً اور فعلاً اپنے گزشتہ گناہوں کی زندگی پر تادم ہوا اور اپنے مقدور بھرا اس کے تدارک کی کوشش بھی کی۔ اگر اس کے باوجود گناہ ہو گیا تو اس پر شرمسار ہو کر اگر پھر اللہ تعالیٰ سے معافی کا طلب گار ہے تو ایسے شخص کی توبہ قبول کرنے کے لیے مولا کریم ہر وقت تیار ہے۔

جیسا کہ ایک اور حدیث شریف میں حضرت ابوبکر صدیق رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ معافی مانگ لینے والا گناہ پر اڑتا نہیں اگرچہ دن میں ستر بار گناہ کرے۔ (ترمذی، ابوداؤد)

لیکن شرط صرف یہی ہے کہ ہر توبہ کے وقت آئندہ گناہ نہ کرنے کا عہد ہو بالآخر ایک مرحلہ ایسا آجائے گا کہ اللہ تعالیٰ اپنی رحمت کاملہ سے اس کو گناہ سے محفوظ کر دے گا۔

۱۵۔ توبہ اور لغزش

تائب ہونے کے بعد اگر انسان سے پھر کوئی لغزش ہو جائے یعنی گناہ سرزد ہو جائے تو انسان کو فوراً اس کے اندالہ کی طرف توجہ دینی چاہیے اور فی الفور کفارہ ادا کرنا چاہیے۔ توبہ اور استغفار کرتا چاہیے اس کے باسے میں ارشاد رسول اکرم صلی اللہ

علیہ وسلم حسب ذیل ہے :-

وَعَنْ أَبِي سَعِيدٍ الْخُدْرِيِّ
رَضِيَ اللَّهُ عَنْهُ عَنِ النَّبِيِّ
صَلَّى اللَّهُ عَلَيْهِ وَسَلَّمَ قَالَ
مَثَلُ الْمُؤْمِنِ وَالْإِيمَانِ
كَمَثَلِ الْفَرَسِ فِي أُخْيَتِهِ
يَجُولُ ثُمَّ يَرْجِعُ إِلَى
أُخْيَتِهِ وَإِنَّ الْمُؤْمِنَ يَسْهُو
ثُمَّ يَرْجِعُ فَاطْعِمُوا طَعَامَكُمْ
الْإِنْتِيَاءَ دَاوُلُوا مَعْرُوفَكُمْ
الْمُؤْمِنِينَ - (ابن ماجہ، بیہقی)

حضرت ابوسعید الخدری رضی اللہ تعالیٰ عنہ سے
روایت ہے کہ حضور اقدس صلی اللہ علیہ وسلم نے
ارشاد فرمایا کہ مومن اور ایمان کی مثال ایسی ہے
جیسے گھوڑا اپنے ٹھکانہ کی جگہ پر بندھا ہوا
(اور اس کے پاؤں میں لمبی رسی ہو وہ رسی کی لمبائی
کی حد تک) گھومتا رہتا ہے پھر اپنے ٹھکانے پر
آجاتا ہے۔ ایسے ہی مومن غافل ہو جاتا ہے اور
گناہ کر لیتا ہے پھر ایمان کے مطالبات، ک طرف
واپس آجاتا ہے پس تم لوگ اپنا کھانا متقی لوگوں کو
کھلایا کرو اور اپنے علیے مومنین کو دیا کرو۔

ایسے ہی زیادہ توبہ اور استغفار کے بارے میں رسول اکرم صلی اللہ علیہ وسلم کی
ایک حدیث ہے جس میں آپ صلی اللہ علیہ وسلم نے زیادہ توبہ کرنے پر زور دیا ہے۔

حضرت انس رضی اللہ تعالیٰ عنہ سے روایت
ہے کہ نبی اکرم صلی اللہ تعالیٰ علیہ وسلم نے ارشاد
فرمایا کہ ہر انسان خطا کار ہے اور بہترین خطا کار
وہ ہیں جو خوب زیادہ توبہ کرنے والے ہیں۔
وَحَيْثُ انْطَابَيْتَ التَّوَابُونَ .

(ترمذی، ابن ماجہ)

ان احادیث سے معلوم ہوا کہ مومن سے گناہ ہو جانا کوئی تعجب اور اچنبھے کی بات
نہیں ہے البتہ گناہ پراہرار کرنا مومن کی شان سے بہت بعید ہے گناہ ہو جائے
تو جلد توبہ کر لینی چاہیے اور ایمانی تقاضوں کے پورا کرنے میں لگ جائے، سرکش نہ بنے
اور ضد و عناد پر نہ پھرنے یا نہ دھے کیونکہ یہ بریادی کا سبب ہے۔

لہذا الغرض کا ازالہ اس طرح ہو سکتا ہے کہ اللہ کے حضور میں دوبارہ توبہ کرے

اور اپنے دل میں پختہ ارادہ کرے کہ میں اس گناہ کو دوبارہ نہ کروں گا۔ اور اللہ تعالیٰ سے توفیق مانگے کہ آئندہ اس سے دوبارہ سرزد نہ ہو اور اپنے دل میں اپنے کیے پر شرمندہ اور تادم ہو، اور اس گناہ کے عذاب سے ڈرے اور اللہ سے درگزری اور رحمت کی دعا مانگے۔ کیونکہ انسان کے جرموں کو اللہ کی عفو بندہ نوازی کے علاوہ اور کہیں پناہ نہیں مل سکتی۔

بزرگوں نے کفائے کا ایک طریقہ یہ بھی بتلایا ہے کہ انسان دوبارہ تائب ہونے کی غرض سے اچھی طرح اپنے جسم اور کپڑوں کو پاک صاف کر کے دور کعت نماز ادا کرے نوافل ادا کرنے کے بعد استغفار کا ورد کرے۔ دل میں حضور و خشوع اور عاجزی اتنی ہو کہ دل خوفِ خدا سے کانپ اٹھے۔ اور اللہ سے اپنے کیے پر توبہ کرے۔ توبہ سے دل کا خاصا تعلق ہے۔ اگر استغفار کا ورد صرف زبان پر ہی کیا جائے اور دل اس سے غافل ہو تو ایسی توبہ بلند درجہ نہیں رکھتی۔ مگر صرف زبان سے ہی توبہ کرنا بھی فائدہ سے خالی نہیں کیونکہ زبان کے ورد میں کثرت سے دل میں حضوری پیدا ہوتی ہے۔

حضرت داتا گنج بخشؒ فرماتے ہیں کہ یہ ضروری نہیں کہ مصیبت سے بچنے کا عزم کرنے کے بعد انسان توبہ پر قائم رہ سکے۔ اگر توبہ کے بعد پھر فتور آجائے اور پختہ ارادے کے بعد پھر انسان گناہ میں الجھ جائے تو ثواب توبہ ضائع نہیں ہوتا۔

صوفیائے کرام میں کچھ ایسے صوفیا بھی گزے ہیں جو توبہ کرنے کے بعد لغزش کے مرتکب ہوئے اور گناہ میں الجھ گئے مگر پھر تائب ہوئے اور اللہ تعالیٰ کی طرف لوٹ آئے مشائخ کرام میں سے ایک بزرگ فرماتے ہیں کہ میں نے ستر بار توبہ کی اور ہر بار مصیبت کا شکار ہوا۔ اکہتریں بار میری توبہ کو استقامت نصیب ہوئی۔ حضرت ابو عمر فرماتے ہیں کہ حضرت عثمان چیری کے دست مبارک پر میں تائب ہوا اور عرصہ دراز تک آپ کی خدمت میں رہ کر باطنی فیوض و برکات حاصل کیے۔ لیکن کچھ عرصہ اپنی توبہ پر قائم رہنے کے بعد میں لغزش کا مرتکب ہوا۔ اس کے بعد حضرت عثمان چیریؓ کی مجلس سے گریز کرتا رہا، جہاں کہیں بھی دور سے نظر آتے نہ دامت سے راہ فرار اختیار کرتا۔

ایک روز سامنا ہو ہی گیا، آپ نے فرمایا بیٹا دشمنوں کی صحبت اختیار کرنے سے کیا حاصل ہے جب تک گناہوں سے دامن بالکل پاک نہ ہو، دشمن تو ہمیشہ عیب ڈھونڈتا ہے اگر تو عیب سے پاک ہوگا تو اسے تکلیف ہوگی۔ اگر گناہوں کا مرکب ہوتا ہی ہے تو ہمارے پاس آ، تیری مصیبت ہم برداشت کر لیں گے دشمن کی خواہش کے مطابق خواہ ہونے کی کیا ضرورت ہے۔ حضرت ابو عمر فرماتے ہیں کہ اس کے بعد مجھے گناہ کی رغبت نہیں ہوئی اور میری توبہ کو استقامت مل گئی۔

حضرت علیؓ جویریؓ فرماتے ہیں کہ میں نے سنا ہے کہ کسی شخص نے توبہ کی پھر گناہ کا مرکب ہوا پھر پشیمان ہوا اور ایک روز دل میں سوچا اگر اب درگاہِ حق میں جاؤں تو میرا کیا حال ہوگا۔ بات نے کہا تو ہمارا فرماں بردار تھا تو ہم نے تجھے شرفِ جویت بخشا تو فرما تیرا دروازہ ہوا تو ہم نے تجھے مہلت دی۔ اگر اب بھی تو ہماری طرف آئے تو ہم تجھے قبول کر لیں گے۔ اس سے معلوم ہوا کہ توبہ ہونے کے بعد بھی اگر انسان سے کوئی غلطی ہو جائے تو پھر بھی توبہ کا دامن نہیں چھوڑنا چاہیئے اور اللہ کے حضور جھک جانا چاہیئے۔

۱۶۔ بارگاہِ رسالت میں گمان پر توبہ ۶

ایک دن رسول اکرم صلی اللہ علیہ وسلم، ام المومنین حضرت زینب رضی اللہ تعالیٰ عنہا کے ہاں تشریف لے گئے۔ وہاں انھوں نے آپ کو شہد پیش کیا جس کے نوش فرمانے میں کچھ دیر لگ گئی۔ پھر چند روز تک آپ کا یہی معمول رہا کہ آپ وہاں جا کر شہد نوش فرماتے۔ حضرت عائشہ رضی اللہ تعالیٰ عنہا اور حضرت حفصہ رضی اللہ تعالیٰ عنہا کو اس پر رشک ہوا۔ اور مشورہ کیا کہ جب رسول اکرم صلی اللہ علیہ وسلم تشریف لائیں تو عرض کیا جائے کہ آپ کے دہن مبارک سے مغفیر کی بو آتی ہے۔ مغفیر کی بو آپ کو ناپسند تھی۔ چنانچہ ایسا ہی کیا گیا۔ آپ نے فرمایا کہ مغفیر تو میرے قریب نہیں آیا۔ البتہ شہد میں نے پیا ہے۔ چونکہ اس سے ان دونوں کی دل شکنی ہوتی تھی تو آپ نے

ان کی دلجوئی کرتے ہوئے فرمایا کہ میں شہد کو اپنے اوپر حرام کرتا ہوں اور پینا ہی چھوڑ دیتا ہوں۔ آپ نے یہ بھی فرمایا کہ اس بات کا کسی سے ذکر نہ کرنا۔

ایک قول یہ ہے کہ ایک روز آنحضرت سرور کونین صلی اللہ علیہ وسلم، حضرت حفصہ رضی اللہ تعالیٰ عنہا کے ہاں مقیم تھے، وہ آپ سے اجازت لے کر اپنے والد حضرت عمر فاروق رضی اللہ تعالیٰ عنہ کی عیادت کے لیے چلی گئیں۔ حضورؐ حضرت ماریہ قبطیہ رضی اللہ تعالیٰ عنہا کے ہاں تشریف لے گئے۔ حضرت حفصہؓ کو یہ گراں گزرا تو آپ نے ان کی تسلی و تشفی کی خاطر فرمایا کہ میں نے حضرت ماریہ قبطیہؓ کو اپنے اوپر حرام کیا۔ اور میں تمہیں خوشخبری دیتا ہوں کہ میرے بعد، امور امت کے مالک حضرت ابوبکر صدیقؓ اور حضرت عمر فاروقؓ رہیں گے۔ وہ اس بات سے خوش ہو گئیں اور فرط مسرت میں یہ گفتگو حضرت عائشہ رضی اللہ تعالیٰ عنہا سے بیان کر دی۔ حالانکہ حضورؐ نے منع فرمایا تھا کہ یہ کسی پر ظاہر نہ کریں۔

چنانچہ اللہ تبارک و تعالیٰ نے یہ مازظاہر کرنے پر حضورؐ کو آگاہ فرمادیا اور ارشاد فرمایا کہ اللہ تعالیٰ آپ کو قسم کھولنے کی اجازت دیتا ہے اور آپ اپنے اوپر وہ چیز حرام نہ فرمائیں جس کو اللہ تعالیٰ نے آپ کے لیے حلال کیا ہے۔ نیز اللہ تعالیٰ نے حضرت عائشہؓ اور حضرت حفصہؓ کو متنبہ فرمایا کہ تمہارے دل اعتدال سے ہٹ گئے ہیں اگر توبہ کرو تو تمہارے حق میں بہتر ہے۔ ارشاد فرمایا:-

ان تَتُوبَا إِلَى اللَّهِ فَقَدْ صَغَتْ
خُلُوْبُكُمَا ۚ وَإِنْ تَظَاهَرَا عَلَيْهِ
فَإِنَّ اللَّهَ هُوَ مَوْلَاهُ وَجِبْرِيلُ وَ
صَالِحُ الْمُؤْمِنِينَ ۚ وَالْمَلَائِكَةُ
بَعْدَ ذَلِكَ خَافِيُوْنَ ۗ عَسَىٰ رَبُّهُ
إِنْ طَلَقْتُمْ أَنَّ يُبْدِلَكُمْ
أَزْوَاجًا
خَيْرًا مِّمَّنْ مَنَّتُمْ مُؤْمِنَاتٍ

لے نبی کی دونوں بیویاں! اگر تم توبہ کرو، تو ضرور تمہارے
دل راہ سے کچھ ہٹ گئے ہیں اور اگر ان پر زور باندھو
تو بے شک اللہ ان کا مددگار ہے اور جبریل اور نیک
ایمان والے اور اس کے فرشتے ان کی مدد پر ہیں۔ اگر
نبی تمہیں طلاق دیدیں تو ابھی ان کا رب تم سے بہتر
بیبیاں و دیدے، اطاعت والیاں، ایمان والیاں، ادب
دالیاں، توبہ والیاں، بندگی والیاں، روزہ رکھنے

واپس، بیاہیاں اور کنواریاں۔

التحریم: ۴ تا ۵

قَسَمْتُ لَكُمْ تَيْبَاتٍ مَّحْدُتٍ لِّسُلُحَاتٍ

تَيْبَاتٍ ذَوَابِكُمْ أَرَا

چنانچہ اس ہدایت کے بعد ازواجِ مطہرات نے توبہ فرمائی جو قبول ہوئی اور پھر انہوں

نے حضورؐ کی خدمت ہی کو سب نعمتوں سے بہتر جانا۔

۱۰۔ اللہ کی رحمت سے مایوس نہ ہوتے ہوئے توبہ کرو

انسان بعض اوقات یہ سوچ کر توبہ نہیں کرتا کہ میں نے توبہ پناہ گناہ کر ڈالے ہیں۔

اتنے زیادہ گناہ اللہ کیونکر معاف کرے گا۔ یا یہ سوچتا ہے کہ اس کی معافی تو ہو ہی نہیں

سکتی۔ لیکن ایسی سوچیں شیطانی وساوس کے سوا اور کچھ نہیں۔ بندوں کو اللہ کی رحمت

سے کبھی مایوس نہیں ہونا چاہیے۔ اس کے بارے میں ارشاد باری تعالیٰ ہے کہ:-

آپ (میری طرف سے) فراد تجھے کہ اے میرے وہ

بندو جنہوں نے اپنی جانوں پر زیادتی ہے اللہ کی

رحمت سے نا امید مت ہو جاؤ بیشک اللہ تعالیٰ

سب گناہوں کو معاف فرما دے گا۔ بیشک وہ غفور

رحیم ہے اور رجوع ہو جاؤ اپنے رب کی طرف اور

جھک جاؤ اس کی بارگاہ میں اس سے پہلے کہ

تمہارے پاس عذاب آجائے۔ پھر تمہاری مدد

کی جائے۔ الزمر: ۵۳

قُلْ لِيَعْبُدِيَ الَّذِينَ آسَدُوا عَلَيَّ

أَنْفُسِهِمْ لَا تَقْنَطُوا مِنْ

رَحْمَةِ اللَّهِ إِنَّ اللَّهَ يَغْفِرُ

الذُّنُوبَ جَمِيعًا إِنَّهُ هُوَ الْغَفُورُ

الرَّحِيمُ وَأَنْتُمْ بِنُورِ اللَّهِ

رَبِّكُمْ وَأَسْلَمُوا لَهُ مِنْ قَبْلِ

أَنْ يَأْتِيَنَّكُمْ الْعَذَابُ

ثُمَّ لَا تُنصَرُونَ

اس آیت میں لوگوں کو یہی نصیحت کی گئی ہے کہ اللہ کی رحمت سے بالکل مایوس

نہیں ہونا چاہیے کیونکہ انسان کے ہزاروں لاکھوں گناہ بھی اللہ کی رحمت اور مغفرت کے

سامنے کچھ حیثیت نہیں رکھتے۔

سورہ یوسف میں ارشاد ہے:-

اور اللہ کی رحمت سے نا امید مت ہو، بیشک اللہ کی

وَأَنْتُمْ بِنُورِ اللَّهِ

اِنَّهٗ لَا يَأْتِيَنَّ مِنْ رَوْحِ اللّٰهِ
اِلَّا الْقَوْمُ الْكَافِرُوْنَ .
رحمت سے وہی لوگ نا امید ہوتے ہیں ، جو
کافر ہیں ۔ (یوسف ۸۷)

اور سورہ حجر میں ارشاد ہے :-
قَالَ وَمَنْ يَّقْنُظْ مِنْ رَّحْمَةِ
رَبِّهٖ اِلَّا الضَّالُّوْنَ .

حضرت ابراہیم علیہ السلام نے فرشتوں سے گفتگو
فرماتے ہوئے کہا کہ گمراہ لوگوں کے سوا اپنے رب
کی رحمت سے کون نا امید ہوتا ہے

اللہ تعالیٰ کی ذات سب سے زیادہ رحیم و کریم ہے وہ ارحم الراحمین ہے۔ مشرک
اور کافر کے علاوہ سب کی مغفرت فرمادے گا۔ جس قدر بھی گناہ سرزد ہو جائیں اس کی
رحمت سے نا امید نہ ہوں اور برابر توبہ کا اہتمام کرتے رہیں کسی دن انشاء اللہ سچی
توبہ بھی ہو جائے گی۔

صغیرہ گناہوں کی مغفرت اور ان کا کفارہ تو اعمالِ صالحہ سے بھی ہوتا رہتا ہے لیکن
کبیرہ گناہوں کی یقینی طور پر مغفرت ہو جانا توبہ کے ساتھ مشروط ہے۔ اگر توبہ نہ کی
اور اسی طرح موت آگئی تو بشرطِ ایمان مغفرت تو پھر بھی ہو جائے گی لیکن یہ کوئی ضروری
نہیں کہ بلا عذاب کے مغفرت ہو جائے، اللہ تعالیٰ یوں بھی مغفرت فرما سکتا ہے اور اسے
یہ بھی اختیار ہے کہ گناہوں کی سزا دینے کے لیے دوزخ میں ڈال دے، پھر عذاب کے
ذریعہ پاک و صاف کر کے جنت میں بھیجے۔ چونکہ عذاب کا خطرہ بھی لگا ہوا ہے اس
لیے ہمیشہ سچی توبہ اور استغفار کرتے رہیں اور اللہ تعالیٰ سے ہمیشہ مغفرت کی امید رکھیں
اس کی رحمت سے کبھی نا امید نہ ہوں، تاکہ اس حال میں موت آئے کہ توبہ کے ذریعے
سب کچھ معاف ہو چکا ہو۔

یہ بھی معلوم ہونا چاہیے کہ مغفرتوں کی خوشخبری سن کر گناہوں پر رجوت کرنا اور اس
گھمنڈ میں گناہ کرتے چلے جانا کہ مرنے سے پہلے توبہ کر لیں گے، بہت بڑی نادانی ہے
کیونکہ آئندہ کا حال معلوم نہیں، کیا پتہ توبہ سے پہلے موت آجائے۔ پھر یہ بھی تجربہ ہے
کہ موت سے پہلے توبہ و استغفار کی دولت ان ہی لوگوں کو نصیب ہوتی ہے جو گناہوں

سے بچنے کا دھیان رکھتے ہیں اور کبھی کبھار گناہ ہو جاتا ہے تو توبہ کر لیتے ہیں اور جو لوگ مغفرت کی خوشخبریوں کو سامنے رکھ کر گناہ پر گناہ کرتے ہیں، ان کو توبہ و استغفار کا خیال تک نہیں آتا۔

وفادار بندوں کا شمار یہ نہیں کہ مغفرت کا وعدہ سن کر بے خوف ہو جائیں۔ بلکہ مغفرتوں کی بشارتوں کے بعد اور زیادہ گناہوں سے بچنے اور نیکیوں میں ترقی کرنے کی طرف متوجہ ہونے کی ضرورت ہے۔

۱۸۔ وقت نزع کی توبہ قبول نہیں

موت سے قبل انسان پر ایک ایسی حالت طاری ہوتی ہے جو دراصل موت کا پیش خیمہ ہوتی ہے اور اس حالت کو عالم نزع کہتے ہیں لہذا جب انسان پر موت طاری ہوتی ہے تو اس وقت توبہ قبول نہیں ہوتی۔ چونکہ نزع کے وقت مرنے والے کا ایمان و اقرار قطعاً غیر اختیاری ہوتا ہے کیونکہ موت سے پہلے وقت میں جب انسان نے نیک کام کرنے کھے اور اللہ کی اطاعت کرنی تھی۔ وہ وقت تو ختم ہو گیا بلکہ اب تو عمل نہ کرنے پر سزا دینے کا وقت آ گیا ہے لہذا اس وقت انسان کی توبہ قبول نہیں ہوتی۔ اللہ کا دستور یہ نہیں ہے کہ تمام عمر انسان خدا سے بے خوف اور بے پروا ہو کر گناہ کرتا چلا جائے اور پھر عین اس وقت جب موت کا فرشتہ ظاہر ہو جائے، تو اس وقت توبہ کرنے لگے تو اس وقت توبہ قبول نہیں ہوگی، کیونکہ کتاب زندگی تمام ہو چکی۔ اب امتحان کی جہلت کیسی۔ اس کے بارے میں قرآن مجید میں اللہ تعالیٰ کا ارشاد ہے۔

توبہ جس کا قبول کرنا اللہ تعالیٰ کے ذمہ ہے وہ تو ان ہی کی ہے جو بے سمجھی سے کوئی گناہ کر بیٹھتے ہیں پھر قریب ہی وقت میں توبہ کر لیتے ہیں، اللہ تعالیٰ ان کی توبہ قبول کرتا ہے اور اللہ تعالیٰ خوب جانتا ہے

اَتَمَّ التَّوْبَةَ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ فَأُولَٰئِكَ يَتُوبُ اللَّهُ عَلَيْهِمْ وَوَكَانَ اللَّهُ

عَلَيْهَا حَكِيمًا ۚ وَلَيْسَتِ التَّوْبَةُ
لِلَّذِينَ يَعْمَلُونَ الشَّيْءَاتِ ح
حَتَّىٰ إِذَا حَضَرَ أَحَدَهُمُ الْمَوْتُ
قَالَ إِنِّي تُبْتُ إِلَهُكَ وَلَا الَّذِينَ
يُمُونُونَ ۚ وَهُمْ كُفَّارٌ ۚ أُولَٰئِكَ
أَعْتَدْنَا لَهُمْ عَذَابًا أَلِيمًا

حکمت والا ہے اور ایسے لوگوں کی توبہ نہیں جو گناہ
کرتے رہتے ہیں یہاں تک کہ جب ان میں سے کسی
کے سامنے موت آکھڑی ہوئی تو کہنے لگا کہ میں اب
توبہ کرتا ہوں اور ان لوگوں کی (توبہ مقبول ہے) جن کو
حالت کفر پر موت آجاتی ہے ان کے لیے ہم نے ایک
دردناک سزا تیار کر رکھی ہے۔ ساء: ۷۰ تا ۱۸

اس آیت کریمہ میں ارشاد فرمایا ہے کہ جب موت آکھڑی ہو اس وقت توبہ مقبول نہیں
ہوتی۔ جیسا کہ سب کو معلوم ہے، ایمان بالغیب معتبر ہے اور توبہ بھی اسی وقت مقبول
ہوتی ہے جب غیب پر ایمان رکھتے ہوئے توبہ کی جائے۔ جب کسی آدمی کو اپنے حالات
کے اعتبار سے یہ یقین ہو گیا کہ اب میں مرنے ہی والا ہوں۔ اور زندگی سے ناامید ہو گیا،
لیکن موت کے وقت جو دوسرے عالم کے احوال منکشف ہوتے ہیں ان میں سے ابھی کچھ بھی
ظاہر نہیں ہوا تو اس وقت تک گنہگار کی توبہ اور کافر کا ایمان مقبول ہے لیکن جب
موت آنے لگی۔ اور دوسرے عالم کے حالات نظر آنے لگے جو موت کے وقت نظر آنے
شروع ہو جاتے ہیں تو اس وقت نہ گنہگار کی توبہ مقبول ہے نہ کافر کا ایمان مقبول ہے۔

حضرت عبداللہ بن عمرؓ سے روایت ہے کہ آپؓ نے فرمایا کہ بیشک اللہ تعالیٰ بزرگ
برتر اپنے بندے کی توبہ اس وقت تک قبول فرماتا ہے جب تک وہ نزع کی حالت کو
نہ پہنچا ہو۔

مسند احمد میں ہے کہ چار صحابی جمع ہوئے ان میں سے ایک نے کہا کہ میں نے رسول
اللہ سے سنا ہے کہ جو شخص اپنی موت سے ایک دن پہلے بھی توبہ کرے اللہ تعالیٰ اس کی
توبہ قبول کر لیتا ہے۔ دوسرے نے کہا سچ مچ تم نے حضورؐ سے سنا ہے؟ اس نے کہا ہاں
تو دوسرے نے کہا کہ میں نے سنا ہے کہ اگر آدھا دن پہلے بھی توبہ کرے تو اللہ تعالیٰ قبول کر
لیتا ہے۔ تیسرے نے کہا کہ میں نے سنا ہے کہ اگر ایک پہر پہلے توبہ ہو جائے تو وہ بھی
قبول ہوتی ہے۔ چوتھے نے کہا کہ میں نے رسول اللہؐ سے یہاں تک سنا ہے کہ اس کے نزع

میں روح آجائے تو بھی توبہ کے دروازے اس کے لیے کھلے رہتے ہیں۔
 اکثر احادیث کے مضامین سے معلوم ہوتا ہے کہ جب تک بندہ زندہ ہے اور اسے
 اپنی حیات کی امید ہے تب تک وہ خدا کی طرف جھکے، توبہ کرے تو اللہ تعالیٰ توبہ قبول
 کر لیتا ہے۔ ہاں جب زندگی سے مایوس ہو جائے، فرشتوں کو دیکھ لے اور روح
 جسم سے نکل کر حلق تک آجائے۔ غرغزہ شروع ہو جائے تو اس کی توبہ قبول نہیں ہوتی۔
 پھر فرمایا کہ جو مرتے دم تک گناہوں پہ اڑا رہے اور موت کو دیکھ کر کہتے لگے کہ اب تو
 ایسے شخص کی توبہ قبول نہیں ہوگی۔

۱۹۔ توبہ کا دروازہ کب تک کھلا رہے گا

یہ مسئلہ عام انسانوں کے ذہنوں میں اُبھرتا ہے کہ انسان کی توبہ کس وقت تک
 قبول ہوتی ہے گی اور توبہ کا دروازہ کب بند ہوگا۔

قربِ قیامت کے وقت جب قیامت برپا ہونے والی ہوگی تو اس وقت کی جانے
 والی توبہ قبول نہ ہوگی۔ قبولیتِ توبہ کا وقت قیامت کے برپا ہونے سے پہلے تک
 ہے اور توبہ کا دروازہ قیامت تک کھلا رہے گا اور اس لیے کہا گیا ہے کہ قیامت تک
 اللہ توبہ قبول کرے گا۔ لہذا انسان کو ہرگز یہ نہیں سوچنا چاہیے کہ جب قیامت آئی
 ہوگی تو توبہ کیوں گا بلکہ انسان کو اپنے سامنے اپنی زندگی کا معینہ وقت رکھنا چاہیے۔
 کیا معلوم اس کو کب موت آجائے اور انسان بغیر توبہ کے ہی اس دنیا سے کوچ کر جائے
 اور اس کی زندگی میں قیامت کا وقت ہی نہ آئے اور گناہوں کا بوجھ اٹھائے اللہ کے
 حضور پیش ہونا پڑے۔ اس لیے ہر انسان کو چاہیے کہ پہلی فرصت ہی میں اپنے گناہوں
 پر اللہ کے حضور تائب ہو جائے اور بقیہ زندگی اس کی اطاعت میں گزارے اور موت
 تک استغفار جاری رکھے۔

توبہ کے دروازے کے بارے میں رسول اکرم صلی اللہ علیہ وسلم کی حدیث مبارکہ

حسب ذیل ہے۔

بِحِي مُؤْنِسِي رَضِيَ اللهُ
عَنْهُ إِنَّ رَسُولَ اللهِ صَلَّى اللهُ
عَلَيْهِ وَسَلَّمَ قَالَ إِنَّ اللهُ
عَزَّ وَجَلَّ يَبْسُطُ يَدَهُ بِاللَّيْلِ
لِيَتُوبَ مُسِيءُ النَّهَارِ وَيَبْسُطُ
يَدَهُ كَاللَّيْلِ لِيَتُوبَ مَسِيءُ
اللَّيْلِ حَتَّى تَطْلُعَ الشَّمْسُ
مِنْ مَغْرِبِهَا (نسائي بمسلم)

حضرت ابو موسیٰ رضی اللہ تعالیٰ عنہ سے روایت ہے
کہ رسول اللہ صلی اللہ علیہ وسلم نے ارشاد فرمایا
کہ بلاشبہ اللہ تعالیٰ شانہ عذوبل رات پھیلاتا
ہے تاکہ گنہگاروں کو توبہ قبول فرمائے اور دن میں
ان کی توبہ قبول فرمائے اور دن میں اپنا ہاتھ پھیلاتا
ہے تاکہ گنہگاری ہوئی رات میں جنہوں نے گناہ کیے ہیں
ان کی توبہ قبول فرمائے۔ مغرب سے سورج طلوع
ہونے تک (ہر رات دن) ایسا ہی ہوتا ہے گا۔

اس حدیث میں یہ جو فرمایا کہ مغرب سے آفتاب طلوع ہونے سے پہلے پہلے ایسا
ہوتا ہے گا یعنی توبہ کرنے والے کی توبہ قبول ہوتی ہے گی۔ اس کا مطلب یہ ہے کہ
قیامت سے پہلے سورج مغرب سے نکلے گا اس کا مغرب سے نکلنا علامات قیامت
میں سے ہے اور اس بات کی بھی نشانی ہوگی کہ اس سے پہلے جنہوں نے گناہ کر
رکھے ہیں اور توبہ نہیں کی اب ان کی توبہ قبول نہ ہوگی۔ اللہ کے نیک بندوں کے
نزویک توبہ کے دروازے سے مراد توبہ قبول ہونے کا عرصہ ہے۔

حضرت صفوان بن عسال سے روایت ہے کہ رسول اللہ صلی اللہ علیہ وسلم نے فرمایا کہ
اللہ تعالیٰ نے توبہ کے لیے مغرب میں ایک دروازہ بنایا ہے جس کا عرض ستر سال کی
راہ ہے۔ وہ اس وقت تک بند نہ ہوگا جب تک کہ سورج مغرب سے طلوع نہ ہو۔ یہ
ہی اللہ عزوجل کا ارشاد ہے "جس دن تمہارے رب کی بعض نشانیاں آئیں گی تو کسی
ایسے نفس کو ایمان مفید نہ ہوگا جو پہلے سے ایمان نہ لایا ہو" (ترمذی، ابن ماجہ)

حضرت ابو ہریرہؓ سے روایت ہے کہ آپؐ نے فرمایا جس شخص نے سورج کے مغرب
سے نکلنے سے پہلے توبہ کر لی اللہ تعالیٰ اس کی توبہ قبول فرمائیں گے۔
مادہ پرست لوگ سورج کے مشرق کی بجائے مغرب سے نکلنے کو ایک زبانی افسانہ
سمجھتے ہیں مگر جب قیامت برپا ہوگی تو یہ کائنات کا نظام درہم برہم ہو جائے گا، تو

اس وقت قیامت کے برحق ہونے اور اللہ تعالیٰ پر یقین اور اقرار کرنے کا کچھ فائدہ نہ ہوگا اس لیے کہ انسان کے ایمان و اقرار اور اعمال و افعال پر چیز اور سزا اسی وقت مرتب ہوتی ہے جبکہ اس کو ایمان لانے نہ لاتے، ماننے یا نہ ماننے دونوں پر اختیار اور قدرت حاصل ہو، تو جب قیامت برپا ہونے کی یہ علامت یعنی سورج کا مشرق کی بجائے مغرب سے نکلنا ظاہر ہو جائے گا تو اس وقت نہ ایمان کا کوئی فائدہ ہوگا اور نہ ہی کسی قسم کی توبہ اور استغفار قبول ہوگی اور توبہ کا دروازہ بند ہو جائے گا یعنی توبہ قبول کرنے کی مدت ختم ہو جائے گی۔

۲۰۔ توبہ و استغفار کی برکتیں

توبہ و استغفار کے بیشمار دینی و دنیاوی فائدے ہیں اور اس کی بہت سی برکتیں ہیں جن کا ذکر اللہ تعالیٰ نے قرآن مجید میں مختلف مقامات پر کیا ہے۔

وَ اِنَّ اسْتَغْفِرُوْا رَبَّكُمْ ثُمَّ تُوبُوْا اِلَيْهِ يُمَتِّعْكُمْ مَّتَّعًا حَسَنًا اِلٰى اَجَلٍ مُّسَمًّى وَّ يُوْتِ كُلَّ ذِي فَضْلٍ فَضْلًا۔
اور یہ کہ تم لوگ اپنے رب سے مغفرت طلب کرو پھر اس کی طرف متوجہ رہو، وہ تم کو وقت مقرر تک خوش عیش زندگی بخشنے گا اور زیادہ عمل کرنے والے کو زیادہ ثواب دے گا۔ ہود: ۳

اس آیت میں استغفار اور توبہ کا حکم ہے اور یہ فرمایا ہے کہ توبہ و استغفار کرنے والوں کو اللہ تعالیٰ دنیا میں خوش عیش رکھے گا اور اچھی عمدہ زندگی نصیب فرمائے گا اور آخرت میں ہر زیادہ عمل کرنے والے کو (جو اچھا عمل کرنے والا ہو) زیادہ ثواب دے گا۔

وَلِيَقُوْمِ اسْتَغْفِرُوْا رَبَّكُمْ ثُمَّ تُوبُوْا اِلَيْهِ يُرْسِلِ السَّمَاءَ عَلَيْكُمْ مِدْرَارًا وَّ يَنْزِلُ عَلَيْكُمْ قُوَّةً اِلٰى قَوْلِكُمْ وَّ لَا تَتَوَلَّوْا الْغٰیْبِيْنَ۔ ہود: ۵۲
اے میری قوم! مغفرت طلب کر اپنے رب سے پھر توبہ کرو اس کے حضور میں، وہ بھیج دے گا تمہارے اوپر نوحاب بارشیں اور بڑھائے گا تمہاری قوت میں زیادہ قوت اور منزلت پھیر دے مجرم بننے ہوئے۔

یہ حضرت ہود علی نبینا وعلیہ الصلوٰۃ والسلام کی نصیحت ہے جو انھوں نے اپنی قوم کو فرمائی تھی۔

فَقُلْتُ اسْتَغْفِرُوا رَبَّكُمْ لَئِنْ كَانَتْ
عَفَا رَاهُ يُرْسِلِ السَّمَاءَ عَلَيْكُمْ
مِدْرَارًا يَمْزِجُ مِمَّا يَأْمُرُ بِالْوَالِدِ
الْبَيْنِ وَيَجْعَلُ لَكُمْ جَهَنَّمَ
يَجْعَلُ لَكُمْ آهَارًا نوح: ۱۰-۱۲

پس میں نے کہا تم اپنے رب سے مغفرت طلب کرو
بلاشبہ وہ بڑا بخشنے والا ہے۔ وہ کثرت سے
تم پر بارش بھیجے گا اور تمہارے مال اور اولاد میں
ترقی دے گا اور تمہارے لیے باغات بنا دے گا۔
اور تمہارے لیے نہریں جاری فرما دے گا۔

حضرت نوح علیہ السلام نے جو اپنی قوم کو خطاب فرمایا تھا، آیت بالا میں اس کو ذکر فرمایا ہے۔

أَلَمْ يَعْلَمُوا أَنَّ اللَّهَ هُوَ يَقْبَلُ
التَّوْبَةَ عَنْ عِبَادِهِ وَيَأْخُذُ
الصَّدَقَاتِ وَأَنَّ اللَّهَ هُوَ التَّوَّابُ
الرَّحِيمُ - توبہ: ۱۰۰


کیا ان لوگوں نے نہیں جانا کہ اللہ پاک توبہ قبول فرماتا
ہے اپنے بندوں سے اور صدقات قبول فرماتا ہے
اور بیشک اللہ غیب زیادہ توبہ قبول فرمانے والا ہے
اور مہربان ہے۔

ان آیات سے واضح طور پر معلوم ہوا کہ استغفار اور توبہ سے جہاں کتابوں کی
معافی کا عظیم فائدہ ہے جو آخرت کے عذاب سے بچانے والا ہے وہاں اس کے
دنیاوی فائدے بھی ہیں۔

سورہ ہود کے پہلے رکوع کی آیت میں ارشاد فرمایا کہ استغفار اور توبہ میں لگنے
کی وجہ سے اللہ تعالیٰ شانہ، وقت مقرر تک (یعنی اسی دنیا میں موت آنے تک) خوش
عیش عمدہ زندگی نصیب فرمائے گا۔ خوش عیش زندگی بہت جامع لفظ ہے۔ یہ متاعاً
حَسَنًا کا ترجمہ ہے جو ہر طرح کی خوشی اور مسرت اور شادمانی کو شامل ہے۔ ظاہری باطنی
عافیت و صحت اور اطمینان و سکون استغفار و توبہ کے ذریعہ اسی دنیا میں حاصل ہوتا
ہے گا اور اس کے آخرت والے فوائد و برکات اس کے علاوہ ہوں گے۔

سورہ ہود کے پانچویں رکوع کی آیت میں ارشاد فرمایا کہ استغفار اور توبہ میں لگنے

سے اللہ جل شانہ خوب بارشیں بھیجے گا اور قوت میں مزید قوت کا اضافہ فرما دے گا۔ بارش کا رحمت عامہ ہونا سب کو معلوم ہے۔ اس سے کھیتی اگتی ہے، پھل میوے تیار ہوتے ہیں۔ دوسری ضرورتوں میں بارش کا پانی کام آتا ہے۔ اور یہ جو فرمایا کہ اللہ جل شانہ قوت میں اضافہ فرما دے گا۔ یہ الفاظ بھی ہر طرح کی قوت کو شامل ہیں۔ آج لوگ دنیاوی اسباب اختیار کرتے ہیں اور قوت و طاقت بڑھانا چاہتے ہیں لیکن طاقت بڑھنے کا جو اصل سرچشمہ ہے کہ گناہوں کو چھوڑیں اور توبہ و استغفار میں لگیں اس سے غافل ہیں اسی لیے دشمن سے پٹتے اور مار کھاتے ہیں۔ اعمالِ صالحہ کی جو قوت ہے اور توبہ و استغفار سے جو قوت میں اضافہ ہوتا ہے اس سے بالکل بے خبر ہیں اور قوت و طاقت کی تلاش میں گناہوں میں اضافہ کرتے چلے جا رہے ہیں جو سبب ہے ضعف کا اور دشمن کے غلبہ کا، حالانکہ **وَلَا تَسْتَوِي لَوْ اَنَّ فِي مِيقَاتٍ** میں اسی پر تنبیہ فرمائی ہے کہ توبہ و استغفار کرو۔ اور نیکیوں میں لگو اور گناہگاروں والی زندگی نہ گزارو۔



ولایت اور توبہ

ولی اللہ، اللہ تعالیٰ کے خاص بندے ہیں جنہیں اللہ تعالیٰ کا قرب حاصل ہوتا ہے اور ان پر انوار الہیہ کا نزول ہوتا ہے اور وہ ہمیشہ رحمتِ خداوندی کے سایہ تلے ہوتے ہیں۔

ولایت کا حصول دو طرح سے ہوتا ہے۔ ایک یہ ہے کہ روزِ ازل سے اللہ تعالیٰ نے لوگوں کو منتخب کر رکھا ہے کہ فلاں فلاں اس کے خاص بندوں کے گروہ سے ہونگے اور وہ اللہ کے دوست ہونگے۔ دوسرے وہ لوگ ہیں جو اپنی عبادت اور اطاعت پر اللہ کے حضور دعا گو ہوتے ہیں اور آرزوئیں کرتے ہیں کہ اللہ ان کو اپنے خاص بندوں میں شمار کرے۔ چنانچہ ایسے لوگوں کو بھی اللہ تعالیٰ اپنی دوستی سے نوازتا ہے اور ان کا شمار بھی مخصوص بندوں کے گروہ میں ہونے لگتا ہے۔ ان دونوں طرح سے خواہ کسی طرح سے انسان کا رابطہ اللہ کے ساتھ قائم ہو ان کو سب سے پہلے اللہ کے حضور تائب ہونا پڑتا ہے اور یقینہ زندگی استغفار میں گزارنا پڑتی ہے۔

توبہ اللہ تعالیٰ سے دوستی کی پہلی منزل
 اللہ سے دوستی کی پہلی منزل

ہے لہذا ہر ولی کو اسی سیرتھی پر پہلے قدم رکھنا پڑتا ہے۔ کیونکہ اس کے بغیر منصبِ ولایت کو پانا ممکن نہیں۔ کیونکہ اویسا کی زندگی اس امر کی دلیل ہے کہ جب کسی کے دل میں اللہ کی لگن اور عشق پیدا ہوا تو اس نے سب سے پہلے اللہ کے حضور اپنے سابقہ گناہوں پر توبہ کی۔ اور پھر روحانی سلسلے کا آغاز ہوا۔

بزرگانِ دین میں سے بعض تو بچپن ہی سے تائب ہو گئے جو صالح تربیت کا

نتیجہ تھا جو ان کے والدین نے کی۔ بعض ادویہ کلام نے جو انی میں توبہ کی اور بعض نے جو انی کے بعد توبہ کی۔ مگر یاد رکھنا چاہیے کہ جو کوئی جتنی جلدی توبہ کرے گا اور گناہ کو ترک کر کے اللہ کی اطاعت کی طرف راغب ہوگا اتنی جلدی ہی منزل کو پائے گا۔ اس کے لیے منزل کا حصول قدرے آسان ہو جاتا ہے۔ لیکن منزل مقصود تک پہنچنے کے لیے بیشمار مقامات سے گزرنا پڑتا ہے اور ان مقامات کو عبور کرنے کے لیے ایک عرصہ درکار ہوتا ہے جسے کیفیت یا حال کہا جاتا ہے۔ اور اس کی اصل بنیاد توبہ ہے جس سے حال قائم رہتا ہے۔ معلوم ہوا کہ توبہ ہی وہ ابتداء ہے جس سے روحانی سفر کا آغاز ہوتا ہے اور توبہ ہی وہ بنیاد ہے جس کی بنا پر اللہ کے خاص بندے ولایت اور روحانیت کے مدارج طے کرتے ہوئے اعلیٰ سے اعلیٰ درجات پانے میں توبہ سے پہلے ایمان کامل کا ہونا از حد ضروری ہے، ایمان کامل انسانی ضمیر کو زندہ رکھتا ہے۔ انسان جب برائیوں کی طرف بڑھنے لگتا ہے تو سب سے پہلے اس کا ضمیر اس کو ملامت کرتا ہے کہ وہ برائی اور گناہ کیوں کرنے لگا ہے اور ایسے ضمیر کو ملامت کرنے والا ضمیر کہتے ہیں۔ ضمیر کی یہ کیفیت کسی نیک بزرگ کی صحبت میں بیٹھنے سے بہت جلد پیدا ہوتی ہے یا نیک والدین اور رزقِ حلال کھانے والے والدین کی دعاؤں سے فطری طور پر اولاد میں موجود ہوتی ہے۔ یا قدرتی طور پر ایسا ماحول مل جائے جس کے زیر اثر انسان نیکی کی طرف راغب ہو جائے تو جب برائی کرنے پر انسان کا ضمیر انسان کو ملامت کرنے لگتا ہے۔ تو اس کا نتیجہ یہ نکلتا ہے کہ انسان غمگین رہنے لگتا ہے۔ وہ سوچتا ہے کہ اس سے برائی اور گناہ کیوں سزد ہوئے ہیں۔ چنانچہ جب یہ کیفیت ہوتی ہے تو طلبِ حق کا احساس بیدار ہوتا ہے۔ اور وہ بیداری انسان کو اللہ کی طرف لے جانا چاہتی ہے اور یہی بیداری انسان کو نیکی کے راستے کی رہنمائی کرتی ہے۔ جب بھی کوئی غافل غفلت کی نیند سے جاگتا ہے تو یہی بیداری اسے راہِ ہدایت کی تلاش پر ڈال دیتی ہے اور جب تلاش کی طرف آتا ہے تو اللہ کے راستے کی ضرورت پیش آتی ہے اور اس راستے پر گامزن ہونے کے لیے توبہ کی طرف لوٹنا پڑتا ہے کیونکہ

توبہ کے بغیر اور کوئی چارہ نہیں ہوتا کہ منزلِ حق کا راستہ نصیب ہو اور بیدار انسان ہی راہِ توبہ کے آغاز میں پہنچتا ہے۔

بیداری مردِ مومن کے دل میں اللہ کی نشانیوں میں سے ایک ہے جو انسان کو توبہ کا راستہ بتاتی ہے۔ توبہ کر لینے کے بعد توبہ پر قائم رہنا بہت ضروری ہے چنانچہ توبہ کی برقراری کے لیے نفس کا محاسبہ کرنا ضروری ہوتا ہے۔ جب تک نفس کا محاسبہ نہ کیا جائے گا اس وقت تک استقامتِ توبہ نصیب نہیں ہوتی۔ انسان کو سوچنا چاہیے کہ اس دن سے قبل اپنے اعمال کا محاسبہ خود کر لینا چاہیے جس دن اللہ کے حضور ہمارے اعمال کا محاسبہ ہوگا اور اس وقت انسان بالکل بے بس ہوگا۔

اسلامی عبادات نماز، روزہ، حج، زکوٰۃ کی انجام دہی سے انسانی اعمال کا محاسبہ ہوتا ہے اور جو ہوں انسان عبادات کی طرف قدم بڑھاتا ہے تو اس میں استقامتِ توبہ نصیب ہوتی جاتی ہے اور یہ عبادات انسان کو نفسانی خواہشات اور دنیا کی غلامی سے بچانے کے لیے اہم کردار ادا کرتی ہیں۔ اعمال کے محاسبے کے بعد اعمال کی نگرانی کی ضرورت پیش آتی ہے کیونکہ اعمال کی نگرانی توبہ میں استقامت پیدا کرتی ہے چنانچہ بزرگانِ دین نے فرمایا کہ جو اللہ کا بندہ اپنی نگرانی پر سخت نگاہ رکھتا ہو اس کی ولایت قائم رہتی ہے۔ اپنی نگرانی کے لیے مراقبہ سب سے عمدہ ہے اور باطن کی نگہداشت کے لیے مراقبہ بہت سود مند ہے کیونکہ ظاہری اعمال کے محاسبہ اور مراقبہ کے ذریعے باطن کی پاکیزگی و دایسی چیزیں ہیں جن سے توبہ قائم رہتی ہے۔

حضرت شیخ عمر فرماتے ہیں کہ مراقبہ علمِ قیام ہے اور اسی کے ذریعے علمِ حال کی تکمیل ہوتی اور اس کی کمی بیشی کا علم ہوتا ہے۔ وہ یہ ہے کہ وہ اللہ کے ساتھ اپنے تعلقات کا معیار معلوم کرے۔ یہ تمام چیزیں صحیح توبہ کے لیے ضروری ہیں۔ کیونکہ تصدقِ عزائم کا پیش خیمہ ہوتا ہے۔ اور عزائم اعمال کا پیش خیمہ ہوتے ہیں۔ تصورات سے قلب کے ارادہ کی تکمیل ہوتی ہے۔ چنانچہ قلبِ اعضا و جوارح کا حاکم ہے اس لیے جب تک قلب کوئی ارادہ نہ کرے، اس وقت تک اعضا و حرکت میں نہیں آتے، لہذا

مراقبہ ایسی چیز ہے جس کے ذریعے بڑے تصورات کے مواد کا قطع قطع ہوتا ہے۔ مراقبہ کی تکمیل سے توبہ کی تکمیل ہوتی ہے اور جو تصورات کو ضبط کرے، وہ اعضاء و جوارح کی ضروریات کو فراہم کر لیتا ہے۔ بہر حال مراقبہ کے ذریعے قلب سے بڑے ادا دوں کی جڑوں کا قطع قطع ہو جاتا ہے اس کے بعد مراقبہ سے جو بات چھوٹ جائے اس کی مٹانی محاسبہ کر لیتا ہے۔

سالمین کو صحیح توبہ کرنے کے بعد اللہ کی طرف توجہ رکھنا ضروری ہے کیونکہ توبہ کے بعد اگر توجہ کو اللہ کی طرف سے ہٹا کر دنیا کی طرف لگایا جائے تو روحانی منازل ترک جائیں گی۔ بلکہ ہو سکتا ہے کہ اللہ سے توجہ ہٹانے سے وہ مقام جو اسے توبہ کے ذریعے سے حاصل ہوا ہو وہ بھی ضائع ہو جائے گا۔ سچی اور صحیح توبہ اس وقت تک قائم رہتی ہے جب تک اعمال کے نقائص کو دور کیا جائے گا اور نقائص کو دور کرنے کے لیے سچے دل سے مجاہدہ کرنا ضروری ہے اور مجاہدہ کے لیے صبر ضروری ہے۔

چنانچہ غربت، فقر و فاقہ، تکالیف، رنج و الم اور صدمات میں صبر کرنا چاہیے۔ لیکن صبر خدا کے لیے اور اس کے راستہ میں ہونا چاہیے۔ حقیقی صبر میں تنگی محسوس نہیں کرنی چاہیے اور حقیقی صبر توبہ پر قائم رہنے سے حاصل ہوتا ہے۔

صبر انسانی نفس کو مطمئن کرتا ہے اور سکون قلب کے لیے تزکیہ نفس ضروری ہے اور تزکیہ نفس توبہ سے حاصل ہوتا ہے۔ کیونکہ سچی توبہ سے نفس پاک ہو جاتا ہے۔ اور نفس میں نرمی، عاجزی و انکساری پیدا ہو جاتی ہے اور عاجزی انسان کو رضا کے مقام تک لے جاتی ہے اور رضائے الہی کا حصول ہی ولایت کی انتہا ہے اس لیے اللہ کی رضا کا حاصل ہونا سچی توبہ کا پھل ہے۔

توبہ کرنے والا اپنے اعضاء کو برائیوں سے محفوظ رکھتا ہے اور اللہ کی نعمتوں سے فائدہ اٹھا کر اس کی اطاعت کرتا ہے۔ اس طرح وہ اللہ کی نعمتوں کا شکر بجا لاتا ہے۔ کیونکہ انسان کے جسم کے تمام اعضاء اللہ کی نعمت میں انھیں گناہوں سے بچا کر خدا کی اطاعت میں مصروف رکھنا اصل شکر گزاری ہے لہذا سچی توبہ سے بڑھ کر اور

کو کسی شکر گزاری ہو سکتی ہے

القصد خلاصہ یہ نکلا کہ ولایت کے حصول اور پھر ولایت میں مقام بندگی تک پہنچنے کے جتنے بھی مدارج طے کرنے پڑتے ہیں ان سب میں سچی توبہ پر قائم رہنا ضروری ہے اور آخر کار انسان توبہ اور استغفار کی معاونت اور مدد سے اپنی منزل مقصود کو پہنچ جاتا ہے اور یہی وجہ ہے کہ اولین دور کے صوفیا اور بزرگان دین نے توبہ پر قائم رہنے پر بہت زور دیا اور توبہ ہی کو کامیابی کے زینے کی کنجی قرار دیا ہے۔

۲۔ نگاہ ولی اور توبہ

یہ دنیا اللہ کے نیک بندوں اور بزرگوں سے خالی نہیں۔ کوئی وقت ایسا نہیں ہوتا جبکہ اللہ کو یاد کرنے والے اس دنیا میں موجود نہ ہوں، اللہ کے یہ نیک اور صالح بندے خواہ کسی پیر کے روپ میں ہوں یا کسی فقیر یا درویش کے رنگ میں ہوں، گڈری نشین ہوں یا کسی شیخ طریقت کے ببادہ میں، لوگوں کو راہِ حق کی دعوت دے رہے ہوں یا کسی واعظ اور خدمتگار کی صورت میں خلقِ خدا کی خدمت میں مصروف ہوں۔ ان کے پیش نظر ہر حال میں اللہ کی رضا اور مخلوقِ خدا کو راہِ راست پر لانا مقصود ہوتا ہے۔ اللہ کے ایسے خاص بندے جنہوں نے عشقِ الہی میں تن من دھن کی بازی لگائی ہوتی ہے ان پر اللہ کی خاص رحمت اور عنایات برتنی ہیں ان کی نگاہ میں وہ کیمیائی تاثیر ہوتی ہے کہ وہ اللہ کے حکم اور رحمت سے تقدیر کو بدل سکتے ہیں جو بظاہر تو زمین پر بیٹھے ہوتے ہیں لیکن لامکان کی تیر دیتے ہیں۔ وہ اکثر اس جستجو میں ہوتے ہیں کہ کوئی طالبِ رشد و ہدایت ان کے پاس آئے جس کو وہ اللہ کی راہ بتلائیں اور اس کے عشق میں کندک کریں۔

اللہ کے ایسے خاص الخاص بندے جب کسی طالب کے لیے دعا کرتے ہیں تو ان کی دعا بارگاہِ ربِّ العزت میں فوراً قبول ہوتی ہے، ادھر ان کی نگاہِ عنایت کا لطف و کرم ہوتا ہے ادھر انسان کی تقدیر بدل جاتی ہے اور طالب کو اللہ کا راستہ مل جاتا ہے

اور اس کا شمار اللہ کے محبوب بندوں میں ہونے لگتا ہے۔ طالبانِ حق کو سچی توبہ کی توفیق مل جاتی ہے۔ سب سے پہلے طالب کے دل میں توبہ کا احساس پیدا ہوتا ہے اس احساس کے نتیجے میں طالب اللہ کے حضور گڑ گڑا کر روتا ہے، اپنے ماضی کے گناہوں پر نادم ہوتا ہے اور اللہ کے حضور سچے دل سے معافی مانگتا ہے حتیٰ کہ اللہ سے معاف کر دیتا ہے۔ ولی کی نگاہ سے اس کے دل کی آنکھ کھلتی ہے اور اس پر یہ راز آشکارا ہوتا ہے کہ توبہ کرنے سے وہ جس دنیا میں داخل ہوا ہے وہ مادی دنیا سے بہت بلند و برتر ہے۔

۳۔ ناقص پیر اور بے اثر توبہ

آج کل اسلامی تصوف میں رسمی پیری مریدی کا رواج عام ہے اور دن بدن یہ عروج پر پہنچ رہی ہے۔ پیرانِ عظام کو بڑے احترام کی نگاہ سے دیکھا جاتا ہے لیکن ایک عام انسان اللہ کے اطاعت گزار بندے اور نفسانی خواہشات کے غلام پیر میں فرق نہیں کر سکتا۔ ہماری قوم کے ان پڑھ اور معمولی پڑھے لکھے تو ایک طرف، بڑے بڑے دانشور اور علماء بھی اللہ کے محبوب بندے کی تلاش میں دھوکہ کھا جاتے ہیں کیونکہ عامل اور کامل میں بہت فرق ہوتا ہے اور ہمارا معاشرہ عامل پیروں سے بھرا پڑا ہے ہر کوئی شریعت کے معیاری پیمانے سے کھرے اور کھوٹے میں امتیاز نہیں کر سکتا۔ پیر کی اتباع کتاب و سنت کو اگرچہ بزرگانِ دین نے پرکھنے کا ایک معیار قرار دیا ہے لیکن اکثر دیکھا جاتا ہے کہ دھوکہ دینے والے حضرات بھی ظاہر اپنے آپ کو کتاب و سنت کا پابند بنا لیتے ہیں مگر ان کے دل میں طلبِ دنیا کے سوا کچھ نہیں ہوتا۔

راہِ حقیقت کے طالب بھی سچے طالب نہیں رہے کیونکہ پریشان حال مسلمان کے پیش نظر پیر کا مرید بن کر اللہ کی ہدایت کا راستہ اختیار کرنا مقصود نہیں اور نہ ان میں اللہ کی سچی لگن، تڑپ، سوز و مستی اور جستجو ہوتی ہے اور نہ ہی نیت میں خلوص ہوتا ہے بلکہ ان کے پیش نظر پیروں کا مرید بننے میں خواہشات کا خاطر خواہ حل ہے اور ان کے

دل میں مرید بننے کا مقصد صرف یہ ہوتا ہے کہ پیر کی دعا سے وہ راتوں رات دولت مند بن جائیں۔ یا کسی نہ کسی صورت میں زندگی کی مادی مشکلات کا حل نکل آئے۔ کوئی پیر کا مرید اس لیے بنتا ہے کہ اس کا سلسلہ روزگار بن جائے۔ اس کے ذرائع آمدن میں وسعت ہو جائے۔ کسی کو عورت کا مسئلہ درپیش ہو تو وہ اس کے حصول کے لیے مرید بنتا ہے۔ کسی کو بیماری سے نجات نہ ملتی ہو وہ مریدی کے باعث تصور نجات کے تحت مرید بنتا ہے۔ ایسے لوگ بہت کم ہیں جو اللہ کو حاصل کرنے کے لیے پیر کی مریدی اختیار کرتے ہیں۔

بیشک ان حالات میں دنیاوی اغراض کی خاطر جب کوئی طالب کسی پیر کے پاس جاتا ہے اور مقصد یہ ہوتا ہے کہ بیعت کرنے سے دنیا مند ہر جائے اور خواہشات کی تکمیل ہو تو پیر صاحب بھی فوراً مرید بنانے کی کرتے ہیں تاکہ مریدوں کی تعداد میں اضافہ ہو۔ ان کے مرید کرنے کا طریقہ کار یہ ہوتا ہے کہ پیر طالب کو پہلے دو رکعت نفل توبہ پڑھنے کے لیے کہتا ہے۔ نفل پڑھانے کے بعد پیر کہتا ہے کہ تم اللہ کے حضور میں اپنے سابقہ گناہوں سے توبہ کرو۔ اور آئندہ ان سے بچنے کا عہد کرو اور مرید اپنی زبان سے اقرار کرتا جاتا ہے پھر پیر صاحب ایسی کچھ اور ہدایات کر کے وظائف کی تعلیم دے دیتے ہیں اور اگر کوئی شیرینی وغیرہ تقسیم کرنی ہو تو خیر و برکت کے لیے تقسیم کر دی جاتی ہے۔ یہ مرید کرنے کا ایک عام طریقہ ہے۔ مگر ایسا ہی ملتا جلتا طریقہ ہر طریقت میں پایا جاتا ہے۔ اگرچہ یہ طریقہ بیعت درست ہے لیکن چونکہ طالب کی نیت میں خلوص نہیں ہوتا اور وہ بیعت کے بعد پیر کے سامنے اپنی مشکلات کا انبار پیش کر دیتا ہے اور کہتا ہے کہ اللہ سے دعا فرمائیں یا مجھے کوئی تعویذ یا وظیفہ بتائیں جس سے میرے مقاصد جلد از جلد پورے ہوں۔ ایسی مریدی میں چونکہ انسان حقیقی معنوں میں طالب اللہ نہیں بنتا تو اس کی توبہ کے بھی خاطر خواہ نتائج برآمد نہیں ہوتے اور انسان پیر کے سامنے اقرار توبہ کرنے کے بعد پھر اپنی عملی زندگی میں برائیوں کو اپناتے رکھتا ہے۔ وہ پیر کی خدمت میں بھی حاضر ہوتا ہے اور دنیا کی ہیرا پھیر یوں کو بھی ترک نہیں

کرتا۔ حلال و حرام کی تمیز نہیں کرتا اور کسبِ حلال کی طرف توجہ نہیں دیتا اور میری اختیاراً کرنے کے ساتھ گناہ بھی کرتا ہے تو ایسی پیری میری سے انسان کو روحانی فائدہ حاصل نہیں ہو سکتا۔ اور نہ سچی توبہ کی توفیق حاصل ہو سکتی ہے۔

۴۔ توبہ اور استقامتِ ایمان

توبہ سے ایمان میں استقامت پیدا ہوتی ہے اور استقامتِ ایمان اللہ کی ومدانیت اور معبود ہونے پر یقینِ کامل کی علامت ہے۔ استقامتِ ایمان سے بندے پر یہ بات بھی عیاں ہو جاتی ہے کہ اللہ کے سوا دین و دنیا میں نجات دینے والا اور کوئی نہیں۔ انسان اس کی خدائی سے بھاگ کر کہیں بھی نہیں جا سکتا۔ جب انسان کی زندگی ہر طرح اللہ تعالیٰ کی رحمتوں اور نوازشوں کی مرہون منت ہے تو پھر بندہ خدا کو چھوڑ کر اور راستہ کیوں اختیار کرے۔

تائب پر یہ حقیقت واضح ہوتی ہے کہ جہان کا پیدا کرنے والا اور اس کا نظام چلانے والا اللہ کے سوا کوئی نہیں، وہ زندہ اور قیوم ہے، قادرِ مطلق ہے۔ اللہ جو چاہتا ہے۔ کر سکتا ہے۔ اور اپنے ارادے اور اختیار میں کسی کا پابند نہیں ہے، اللہ تعالیٰ سميع و بصیر ہے۔ تمام صفاتِ الہیہ اس کی ذات ہی سے وابستہ ہیں۔ ان تمام حقائق کو دل میں جگہ دینے سے تائب کے ایمان میں بے پناہ پختگی پیدا ہوتی ہے اور پختگیِ ایمان انسان کو ہر گناہ سے بچنے میں مدد دیتی ہے۔

۵۔ توبہ ہی توبہ

جب ان سے کوئی فحش کام ہو جائے یا اپنی جان پر کوئی گناہ کر بیٹھیں تو فوراً اللہ کا ذکر اور استغفار کرنے لگ جاتے ہیں اور اللہ کے علاوہ کوئی گناہ بچھنے والا نہیں ہے اور وہ لوگ باوجود علم کے

وَالَّذِينَ إِذَا فَعَلُوا فَاحِشَةً أَوْ
ظَلَمُوا أَنفُسَهُمْ ذَكَرُوا اللَّهَ
فَاسْتَغْفَرُوا لِذُنُوبِهِمْ مَن وَ مَن
يَعْفُ الذُّنُوبَ إِلَّا اللَّهُ مَن ذَكَرْهُ

يُصِروا عَلَىٰ مَا فَعَلُوا وَهُمْ يَعْمُونَ. کسی بڑے کام پر اڑتے نہیں۔
 ہم گنہگار انسانوں سے غلطی ہو جانا کوئی بعید نہیں ہے، لہذا اس کے متعلق مندرجہ
 بالا آیت میں بتایا گیا ہے کہ نیک لوگ وہ ہیں جن سے کوئی غلطی ہو جاتی ہے تو وہ توبہ کرنے
 لگ جاتے ہیں حتیٰ کہ توبہ اور استغفار کرتے ہوئے اللہ کے حضور روتے ہیں تو اللہ تعالیٰ
 پھر ان کے گناہ معاف کر دیتا ہے۔

مسند احمد میں حضرت ابو ہریرہؓ سے مروی ہے کہ رسول پاک صلی اللہ علیہ وسلم نے
 فرمایا کہ جب کوئی شخص گناہ کرتا ہے، پھر خدا کے سامنے حاضر ہو کر کہتا ہے کہ پروردگار
 مجھ سے گناہ ہو گیا لیکن اس کا ایمان ہے کہ اس کا رب گناہ پر کچھ بھی کرتا ہے اور اگر
 چاہے تو معاف بھی کر دیتا ہے۔ میں نے اپنے بندے کا گناہ معاف فرما دیا اس سے
 پھر گناہ ہوتا ہے پھر توبہ کرتا ہے، اللہ تعالیٰ پھر معاف فرماتا ہے پھر تیسری مرتبہ اس سے
 گناہ ہو جاتا ہے تو یہ پھر توبہ کرتا ہے تو اللہ تعالیٰ معاف کر دیتا ہے چوتھی مرتبہ پھر گناہ کر بیٹھتا
 ہے پھر توبہ کرتا ہے تو اللہ تعالیٰ معاف کر دیتا ہے۔

حضرت ابو ہریرہؓ سے ایک اور روایت میں ہے کہ ہم نے ایک مرتبہ رسول اکرم
 صلی اللہ علیہ وسلم سے عرض کیا کہ یا رسول اللہ! جب ہم آپ کو دیکھتے ہیں تو ہمارے
 دلوں میں رقت طاری ہو جاتی ہے اور ہم اللہ والے بن جاتے ہیں لیکن جب آپ کے پاس
 سے چلے جاتے ہیں تو وہ حالت نہیں رہتی، عورتوں، بچوں میں پھنس جاتے ہیں، گھر بار کے
 دھندوں میں لگ جاتے ہیں۔ تو آپ نے فرمایا سنو جو کیفیت تمہارے دلوں کی میرے
 سامنے ہوتی ہے اگر یہی بروقت رہتی تو پھر فرشتے تم سے مصافحہ کرتے اور تمہاری
 طاقات کو تمہارے گھروں پر آتے۔ سنو اگر تم گناہ نہ کرو تو اللہ تمہیں یہاں سے بٹا دے
 اور دوسری قوم کو لے آئے۔ جو گناہ تو کرے مگر پھر بخشش مانگے اور پھر خدا انہیں بخش
 دے۔ آمین!

اللہ تعالیٰ سے بار بار توبہ استغفار کرنے اور ذکر کرنے سے روح میں گناہوں کی
 جو کثافت پیدا ہوتی ہے وہ دور ہو جاتی ہے اور انسان میں ایاتی حرارت پھرنے سے

سے بیدار ہوجاتی ہے۔ صحیح مومنین وہی ہوتے ہیں جو کہ اپنے گناہوں پر اللہ سے استغفار اور توبہ کرتے ہی رہتے ہیں اور اگر غلطی مرتد ہو جائے تو اس پر اڑے نہیں رہتے بلکہ اللہ سے معافی مانگتے ہیں اور آئندہ بُرے کاموں سے باز آجاتے ہیں۔

مسند احمد میں ہے کہ ایک شخص نے حضور صلی اللہ علیہ وسلم سے عرض کیا کہ مجھ سے گناہ ہو گیا، تو آپ نے فرمایا توبہ کر۔ اس نے عرض کیا مجھ سے پھر گناہ ہو گیا۔ فرمایا پھر توبہ کر لے۔ اس نے عرض کیا کہ مجھ سے پھر گناہ ہو گیا، آپ نے فرمایا کہ استغفار کر۔ اس نے عرض کیا کہ مجھ سے اور گناہ ہوا۔ فرمایا استغفار کیے جا، یہاں تک کہ شیطان جھک جائے۔ پھر فرمایا کہ گناہ کو بخشنا اللہ ہی کے ہاتھ میں ہے۔

مسند احمد ہی میں ہے کہ رسول خدا کے پاس ایک قیدی آیا اور عرض کیا، یا اللہ! میں تیری طرف توبہ کرتا ہوں، محمد صلی اللہ علیہ وسلم کی طرف توبہ نہیں کرتا یعنی میں اللہ ہی سے بخشش چاہتا ہوں، آپ نے فرمایا اس نے حقدار کو پہچانا۔

اگر انسان سے گناہ بار بار مرتد ہو تو پھر استغفار بھی بار بار کرنے میں کوئی مضائقہ نہیں لیکن قصداً گناہ سے بچنا چاہیے۔ ان احادیث سے یہ ثابت ہوتا ہے کہ انسان کے پاس گناہ بخشوانے کا اور کوئی طریقہ نہیں۔ بجائے اس کے کہ وہ ہر وقت توبہ و استغفار میں رہے چنانچہ انسان کو توبہ ہی توبہ کرتے رہنا چاہیے۔

عبدالکریم قشیری کہتے ہیں کہ میں نے اپنے شیخ ابوعلی دقاق رحمۃ اللہ علیہ کو فرماتے سنا کہ ایک مرید نے توبہ کی مگر اس سے توبہ ٹوٹ گئی۔ ایک دن وہ سوچ رہا تھا کہ اگر دوبارہ توبہ کرے گا تو اس کا کیا حکم ہوگا۔ اس پر غیب سے ندا آئی۔ تم نے ہماری اطاعت کی تو ہم نے شکریہ ادا کیا، تو نے ہمیں چھوڑ دیا تو ہم نے تمہیں مہلت دی۔ پھر لوٹ آؤ گے تو ہم تجھے قبول کر لیں گے۔ مرید پھر ارادہ تندی کی طرف لوٹ آیا اور اس بات پر ثابت قدم رہا۔

لہذا جب انسان معصیت کو ترک کر کے اپنے دل سے اصرار کی گرہ کو کھول دیتا ہے اور پھر یہ ارادہ کر لیتا ہے کہ وہ پھر ایسا کام نہ کرے گا۔ تب کہیں اس کے دل پر خالص

ندامت طاری ہوتی ہے اور وہ اپنے کیے پر افسوس کرتا ہے اور اپنے بُرے اعمال اور افعال کے مرتکب ہونے پر نادم ہوتا ہے۔ اس طرح اس کی توبہ مکمل ہوتی ہے۔ اور اس کا مجاہدہ صحیح ہوتا ہے اور لوگوں سے میل جول رکھنے کی بجائے ان سے علیحدگی اختیار کرنے لگ جاتا ہے اور بُرے دوستوں کی صحبت میں بیٹھنے کی بجائے وہ ان سے متنفر ہو کر خلوت میں رہنا پسند کرتا ہے۔ وہ دن رات افسوس کرتا رہتا ہے اور اکثر اوقات سچے دل سے نادم و شرمسار رہتا ہے۔ وہ اپنے آنسوؤں کی بارش سے اپنی غرش کے نشانات مٹاتا ہے اور اچھی توبہ کے ذریعہ وہ اپنے گناہوں کے زخموں کا علاج کرتا ہے اپنے ہم جنسوں کے درمیان اپنے گناہوں کی وجہ سے مشہور ہوتا ہے اور اس کی لاغری کے ذریعہ اس کی حالت کی درستگی کا پتہ چلتا ہے۔

۶۔ بزرگانِ دین کے اقوالِ توبہ

بزرگانِ دین کے اقوال میں بڑی نصیحت اور دانائی کے رموز ہوتے ہیں، جن پر عمل پیرا ہو کر معرفتِ حق حاصل ہوتی ہے۔ چنانچہ توبہ کے متعلق اکابرینِ دین کے کچھ اقوال مندرجہ ذیل ہیں۔

۱۔ حضرت علیؑ | حضرت علیؑ کا توبہ کے بارے میں فرمان ہے کہ گناہ پر نادم ہونا انھیں مٹا دیتا ہے اور نیکیوں پر مفروز ہونا انھیں برباد کر دیتا ہے۔

۲۔ حضرت عائشہ صدیقہؓ | حضرت عائشہ صدیقہؓ نے توبہ کے بارے میں فرمایا ہے کہ خدا سے ڈرتے رہو۔ کیونکہ جب خدا سے ڈرو گے تو اللہ تعالیٰ تم کو لوگوں سے بچا دے گا اور جب لوگوں سے ڈرو گے تو اللہ تعالیٰ کے سامنے تمھاری کچھ پیش دجائے گی۔

۳۔ حضرت شیخ عبدالقادر جیلانیؒ | حضرت شیخؒ نے فرمایا ہے کہ جو فسقوں کے ساتھ نشست و برخاست کرتا ہے، وہ

گناہ پر دلیر ہو جاتا ہے اور اسے توبہ کرنے کی توفیق نہیں رہتی۔

حضرت خواجہ حسن بصریؒ نے فرمایا ہے کہ توبہ طالب ہونا ۲ دل سے پشیمان ہونا ۳ اعضا کو گناہ سے روکنا ۴ یہ نیت رکھنا کہ آئندہ ایسا گناہ نہیں کروں گا اور یہ بھی فرمایا کہ توبہ انصوح یہ ہے کہ توبہ کرے اور جس گناہ سے توبہ کی ہے اس کی طرف پھر نہ لوٹے۔

۴۔ حضرت خواجہ حسن بصریؒ کے چار ستون ہیں۔ ۱۔ زبان سے منافی کا طالب ہونا ۲۔ دل سے پشیمان ہونا ۳۔ اعضا کو گناہ سے روکنا ۴۔ یہ نیت رکھنا کہ آئندہ ایسا گناہ نہیں کروں گا اور یہ بھی فرمایا کہ توبہ انصوح یہ ہے کہ توبہ کرے اور جس گناہ سے توبہ کی ہے اس کی طرف پھر نہ لوٹے۔

۵۔ حضرت رابعہ بصریؒ شیبہ ہے۔ اگر خود بخود توبہ کرے تو پھر دوسری توبہ کی حاجت نہیں رہتی۔ ایک اور جگہ پر رابعہ فرماتی ہیں کہ میرے استغفر اللہ کہنے میں جو عدم حلوص پایا جاتا ہے اس سے میں استغفار کرتی ہوں۔

۶۔ حضرت ذوالنون مصریؒ آپ فرماتے ہیں کہ عام لوگ گناہ سے اور خواص غفلت سے توبہ کرتے ہیں۔ اور انبیاء کی توبہ اس سے ہوتی ہے کہ وہ دیکھتے ہیں کہ جو مرتبہ اوروں نے حاصل کیا ہے یہ اسے حاصل کرنے سے قاصر ہے ہیں۔ مطلب یہ ہے کہ عوام سے ظاہر کے متعلق سوال ہوگا۔ اور خواص سے اعمال کی حقیقت کے متعلق باز پرس ہوگی، کیونکہ غفلت عوام کے لیے رکاوٹ اور خواص کے لیے حجاب ہوتی ہے۔

ایک اور جگہ پر آپ فرماتے ہیں کہ گناہوں کو چھوڑے بغیر توبہ کرنا جھوٹوں کی توبہ ہے آپ نے یہ بھی فرمایا کہ توبہ کی حقیقت یہ ہے کہ زمین اپنی وسعت کے باوجود تھکے پر تنگ ہو جائے۔ یہاں تک کہ تیرے لیے فرار کی راہ باقی نہ رہے۔ اس کے بعد تیری جان تجھ پر تنگ ہو جائے۔

۷۔ حضرت حبیب بن ابی قیامت کے دن آدمی پر اس کے گناہ پیش کیے جائیں گے۔ جو خطا اس کے سامنے آئے گی اس پر یہی کہے گا کہ میں اسی سے ڈرا کرتا تھا۔ چنانچہ اس کا قصور اس سے معاف

کر دیا جائے گا۔

۸۔ حضرت ابوالحسن یوحیؑ ان کا قول ہے کہ اگر گناہ کی یاد میں لذت نہ ہے تو یہ توبہ ہے۔ گناہ کی یاد تو ندامت کی وجہ سے

ہوتی ہے یاد دل خواہش کی وجہ سے۔ جب ندامت کی وجہ سے ہو تو انسان تائب ہوتا ہے جب ارادت سے یاد آئے تو گناہ ہے۔ گناہ کا مرتکب ہونے میں وہ آفت نہیں جو اس کی ارادت میں ہے کیونکہ از کتاب تو ایک بار ہو چکتا ہے مگر ارادت مستقل طور پر دل میں جاگزیں رہتی ہے۔ گھڑی بھر جسم سے گناہ کرنا اتنا سنگین نہیں جتنا کہ رات دن ارادت گناہ میں منہمک رہنا سنگین ہے۔

۹۔ شیخ سوئیؒ آپ سے توبہ کے بارے میں پوچھا گیا تو فرمایا توبہ ہر اس چیز سے کی جاتی ہے جس کی علم نے ندمت کی ہو۔ اور جس چیز

کی علم نے تعریف کی ہو اس کی طرف رجوع کیا جاتا ہے۔ یہ تعریف ظاہر و باطن دونوں میں شامل ہے اور اس کا تعلق اس شخص سے ہے جسے علم کامل عطا کیا گیا ہو۔ چنانچہ عہد کے سامنے جہالت اس طرح غائب ہو جاتی ہے جیسے طلوع آفتاب سے رات غائب ہو جاتی ہے۔

۱۰۔ حضرت ابراہیم دقاقؒ آپ فرماتے ہیں توبہ یہ ہے کہ جس طرح تو پہلے اللہ کی طرف پشت کیے ہوئے تھا اور

ادھر توجہ نہیں دیتا تھا، اب تو ہمہ تن توجہ بن جائے اور پھر اس کی طرف پشت نہ کرے۔

۱۱۔ حضرت لقمانؒ جو رحم کرتا ہے اس پر رحم ہوتا ہے۔ جو چُپ رہتا ہے وہ سلامت رہتا ہے جو اچھی بات کہتا ہے وہ غنیمت پاتا

ہے۔ جو بُری بات کہتا ہے وہ گنہگار ہوتا ہے اور جو اپنی زبان نہیں روکتا وہ ندامت اٹھاتا ہے۔

۱۲۔ حضرت ابراہیم بن ادھمؒ اچھے آدمی کی ضرورت اسی لیے ہے کہ بھول چوک آدمی کا کام ہے اور سب انسان، انسان

نہیں ہوتے۔ انسان گزر گئے اور بھوت رہ گئے۔ ان کو انسان کیسے جانیں جو آدمیوں کی ہتک کرتے ہیں۔

اللہ تعالیٰ نے تین چیزیں تین چیزوں میں منفی رکھی ہیں۔ اول اپنی رضامندی کو اپنی طاعت میں، پس کسی طاعت کو حقیر مت جانو۔ شاید خدا کی رضامندی اسی میں ہو۔ دوم اپنے غضب کو معاصی میں۔ اس لیے کسی گناہ کو چھوٹا مت سمجھ، شاید اس کا غضب اسی میں ہو۔ سوم اپنی ولایت کو بندوں میں مخفی کر رکھا ہے لہذا بندوں میں سے کسی کو حقیر مت سمجھ۔ شاید اللہ کا ذلی ہو۔

۱۳۔ شیخ ابوالحسن رضویؒ | آپ کا قول ہے کہ توبہ یہ ہے کہ تم خدا کی یاد سے سوا ہر چیز کی یاد سے توبہ کر لو اور اس کے سوا تمھارے دل میں کوئی چیز نہ رہے۔

۱۴۔ حضرت فضیل بن عیاضؒ | حضرت فضیل بن عیاض نے فرمایا کہ تم اپنی ذات کے خودوصی بنو اور دوسرے لوگوں کو اپنے لیے وصی نہ بناؤ جبکہ خود تم نے اپنی زندگی میں اپنے نفس کی وصیت ضائع کر دی تو پھر تم ان دوسروں کو اس بات پر کس طرح بُرا کہہ سکتے ہو کہ انھوں نے تمھاری وصیت رائیگان اور ضائع کر دی ہے۔

۱۵۔ حضرت ابوعلی دقاقؒ | آپ نے فرمایا کہ توبہ کے تین درجے ہیں ملا توبہ ۱۔ انابت ۲۔ اوبت ۳۔ توبہ ابتدائی درجہ سے درمیانی درجہ انابت اور آخری یا انتہائی درجہ اوبت ہے۔ جس نے عذابِ الہی کے خوف سے توبہ کی وہ صاحبِ توبہ ہے۔ جس نے ثواب کی خاطر یا عذاب سے بچنے کے لیے توبہ کی وہ صاحبِ انابت ہے اور جس نے محض اللہ کے حکم کی تعمیل میں توبہ کی، ثواب کی امید اور عذاب سے بچنے کے اندیشہ سے نہیں وہ صاحبِ اوبت ہے انابت اور یائے توبہ کی صفت ہے، اوبت انبیاء و مرسلین کی صفت ہے۔

۱۶۔ حضرت جنید بغدادیؒ | آپ نے فرمایا کہ توبہ تین مغانی پر حاوی ہے۔

۱۔ گناہ پر پشیمانی ۲۔ جس چیز کو اللہ نے منع فرمایا اس کو دوبارہ نہ کرنے کا پختہ ارادہ ۳۔ حقوق انسانی کو ادا کرنے کی کوشش ایک اور مرتبہ آپ نے فرمایا کہ ایک مرتبہ حضرت سری سقطیؒ کے پاس پہنچا تو میں نے ان کا رنگ پریدہ پایا۔ میں نے وجہ دریافت کی تو آپ نے فرمایا کہ ایک جوان نے مجھ سے توبہ کے بارے میں دریافت کیا۔ میں نے اس کو بتایا کہ توبہ یہ ہے کہ تو اپنے گناہ کو نہ بھولے۔ وہ نوجوان مجھ سے جھگڑنے لگا اور کہا کہ توبہ توبہ ہے کہ اپنے گناہوں کو بھلا لے۔ میں نے کہا کہ میرے نزدیک تو توبہ کے یہی معنی ہیں جو اس جوان نے بتائے ہیں۔ حضرت سری سقطیؒ نے پوچھا کیوں یہ معنی کیوں کر لے ہو؟ میں نے جواب دیا کہ میں کہتا ہوں کہ جب میں رنج و الم کے عالم میں ہوتا ہوں تو وہ مجھے آرام و راحت کی حالت میں لے جاتا ہے۔ اور آرام و راحت کی حالت میں رنج و الم کو یاد کرنا ظلم ہے۔ یہ سن کر وہ خاموش ہو گئے۔

۱۷۔ حضرت ابوالحسن شاذلیؒ | خواہ تم سے کوئی گناہ سرزد نہ ہو پھر بھی ہمیشہ استغفار کیا کرو۔ مومنوں کی جماعت کو تہ چھوڑو۔

گودہ گنہگار اور بدکار ہی کیوں نہ ہوں۔

۱۸۔ حضرت ابوسعیدؒ | حضرت ابوسعید نے وصیت کی کہ خدا کا خوف اپنے اوپر لازم کر، کہ ہر ایک چیز کی خیر یہی ہے اور جہاد کرنا اپنے

اوپر لازم کر، کہ اسلام میں رہبانیت اسی کو کہتے ہیں اور قرآن مجید کو ہمیشہ پڑھا کر، کہ وہ تیرے لیے زمین والوں میں نور ہوگا اور آسمان والوں میں تیری یاد رہے گی اور بہتر بات کے سوا سکوت اختیار کر کہ اس کے باعث شیطان پر غالب آجائے گا۔

۱۹۔ حضرت خواجہ بختیار کاکیؒ | انسان کو چاہیے کہ جس چیز سے توبہ کرے، اسے ہمیشہ اپنا دشمن جانے۔ جب تک

بندے کے ساتھ خواہشوں میں سے کوئی خواہش رہے گی۔ وہ ہرگز اللہ تعالیٰ تک

نہ پہنچے گا۔

۲۰۔ حضرت امام غزالیؒ | راہ سلوک میں قدم رکھنے کے لیے ذکر و فکر کی ضرورت ہے اور ذکر و فکر کے لیے پہلی شرط توبہ ہے۔

۲۱۔ حضرت عبداللہ بن محمد بن علیؒ | لغزشوں سے توبہ کرتا ہے۔ ایک تائب حضرت نے فرمایا کہ توبہ کرنے والا تو اپنی غفلت سے توبہ کرتا ہے، ایک توبہ کرنے والا نیکوں کے دیکھنے سے توبہ کرتا ہے۔ ظاہر ہے کہ ان تینوں میں بہت فرق ہے۔

۲۲۔ حضرت ابو یوسف واسطیؒ | باطن میں معصیت کا شائبہ باقی نہ رہے۔ جس کی توبہ خالص ہوتی ہے وہ پروا نہیں کرتا کہ توبہ کے بعد اس کی شام کیسی گزری اور صبح کیسی گزری۔

۲۳۔ حضرت یحییٰ بن معاذ رازیؒ | آپ نے مناجات میں کہا کہ میں یہ توبہ نہیں کہہ سکتا کہ میں نے توبہ کی ہے، نہ یہ کہتا ہوں کہ اب ایسا نہیں کروں گا کیونکہ میں اپنی سرشت کو پہچانتا ہوں اور نہ میں اس کی ضمانت دے سکتا ہوں کہ آئندہ گناہ نہیں کروں گا کیونکہ میں اپنی کمزوریوں کو جانتا ہوں، پھر بھی میں کہتا ہوں کہ آئندہ ایسا نہیں کروں گا کیونکہ شاید میں دوبارہ ایسا نہیں کروں گا۔ کیونکہ شاید میں دوبارہ ایسا کرنے سے پہلے مر جاؤں۔ ایک اور جگہ آپ نے فرمایا کہ توبہ کے بعد کا ایک گناہ توبہ سے پہلے کے تہتر گناہوں سے بدتر ہے۔

۲۴۔ حضرت ابن عطاء کا ارشاد۔ | حضرت ابن عطاء نے فرمایا کہ توبہ دو طرح کی ہے، توبہ انابت اور توبہ استجابت۔

توبہ انابت یہ ہے کہ بندہ اللہ تعالیٰ کے عذاب سے توبہ کرے، توبہ استجابت یہ ہے کہ بندہ اللہ کے لطف و کرم سے حیا کرتے ہوئے توبہ کر لے۔

۲۵۔ حضرت ابو عمر الظاہی | آپ نے فرمایا کہ ایک وزیر ایک عظیم لشکر کے ساتھ جا رہا تھا۔ عوام پوچھنے لگے کہ یہ کون ہے؟

کھڑی ہوئی ایک ضعیفہ نے کہا کہ کیا تم یہ پوچھتے ہو کہ یہ کون ہے یہ ایک بندہ ہے۔ جو خدا کی نظروں سے گریا ہے اور خدا نے اس کو دنیا میں مبتلا کر دیا ہے جس میں تم اسے دیکھ رہے ہو۔ ضعیفہ کی یہ بات اس وزیر نے سنی، گھر واپس جا کر انھوں نے وزارت سے استعفیٰ دے دیا اور مکہ مکرمہ میں پہنچ کر مقیم ہو گئے۔

۲۶۔ شیخ رویم رحمہ | آپ فرماتے ہیں کہ توبہ کا صحیح مفہوم یہ ہے کہ توبہ سے توبہ کی جائے۔

۲۷۔ شیخ حسن المغازلی رحمہ | آپ فرماتے ہیں کہ توبہ انا بت یہ ہے کہ تم اللہ سے اس لیے ڈرو کہ وہ تم پر قادر ہے، اس نے کہا

کہ توبہ استجابت کیا ہے؛ فرمایا وہ یہ ہے کہ تم اللہ سے اس لیے مشراؤ کہ وہ تم سے قریب ہے۔ یہی وہ توبہ ہے کہ اگر وہ کسی بندہ حق کے دل میں جاگزیں ہو جائے تو وہ نماز میں بھی اللہ کے ذکر کے علاوہ ہر تصور اور دوسرے سے توبہ استغفار کرے۔

۲۸۔ ابوالی شفیق بن ابراہیم المازمی | آپ کے زمانہ میں ایک سال بلخ میں سخت قحط پڑا، لوگ ایک دوسرے کو

کھا رہے تھے۔ اس عالم مصیبت میں آپ نے دیکھا کہ نوجوان سر بازار ناچ رہا ہے۔ لوگوں نے پوچھا کہ تم کیوں ناچ رہے ہو، تمام خلقت مصیبت میں مبتلا ہے، تمہیں اپنی روش پر شرم آنی چاہیے؛ نوجوان نے جواب دیا مجھے کوئی غم نہیں، میرا مالک ایک پورے گاؤں کا مالک ہے اور وہ میری روزی کا قلیل ہے۔ آپ نے چلا کر کہا، خدا یا یہ نوجوان اس بات پر نازاں ہے کہ اس کا مالک پورے گاؤں کا مالک ہے۔ تو شہنشاہوں کا شہنشاہ ہے اور روزی کا وعدہ کر چکا ہے پھر ہم بد نصیب اپنے آپ کو رنج و مصیبت میں مبتلا سمجھتے ہیں تو آپ نے توبہ کر کے راہِ حق اختیار کر لیا۔

۲۸۔ ایک بزرگ کا قول | ایک بزرگ کا قول ہے کہ اللہ تعالیٰ نے بندوں پر ظلم کرنے سے منع فرمایا ہے پس جو شخص دوسرے پر ظلم کرے گا وہ اللہ تعالیٰ کی مخالفت میں پہل کرے گا۔ ایک اور قول ہے کہ جو شخص گناہ سے توبہ کر کے سات برس تک پکتا رہے تو پھر کبھی اس سے وہ گناہ نہ ہوگا۔

۲۹۔ حضرت عبدالرحمن بن ابی القاسم | مسلمان کا توبہ کرنا ایسا ہے جیسا اسلام کے بعد اسلام لانا ہے

۳۰۔ ایک اور بزرگ کا قول | ایک بزرگ کا قول ہے کہ مجھے خوب معلوم ہے اللہ جل شانہ میری مغفرت کب کرتا ہے، لوگوں

نے پوچھا کب؛ فرمایا جب مجھے توبہ کی توفیق دیتا ہے۔
 آپ فرماتے ہیں کہ توبہ میں بندے کا اپنا کچھ اختیار نہیں ہوتا کیونکہ توبہ حق تعالیٰ کی طرف سے ہے بندے کی طرف سے نہیں۔ اس کا مطلب یہ ہے کہ انسان کی اپنی کوشش کا نتیجہ نہ ہو بلکہ حق تعالیٰ کی عطا ہو۔

آپ توبہ کی منزل پر اس طرح پہنچے کہ آپ ایک لڑکی کی محبت میں مبتلا تھے اور اپنے دوستوں کے مشورے کے مطابق نیشاپور کے ایک یہودی سے مدد کے طالب ہوئے یہودی نے کہا کہ چالیس دن تک نماز اور دعا کو ترک کرو، کوئی نیکی کا کام نہ کرو۔ پھر میرے پاس آؤ۔ میں کچھ ایسا انتظام کروں گا کہ محبوب تمھارے قدموں میں آگرے گا۔ ابوحنیف نے یہودی کی ہدایات پر عمل کیا۔ اور چالیس دن کے بعد پھر اس کے پاس پہنچے۔ اس نے حسب وعدہ ایک نقش دیا مگر یہ بالکل بے اثر ثابت ہوا، یہودی نے کہا کہ معلوم ہوتا ہے کہ ان چالیس دنوں میں تم نے ضرور کوئی نیک کام کیا ہے۔ سوچو، ابوحنیف نے جواب دیا کوئی ایسا کام نہیں کیا سوائے اس چیز کے کہ راستے میں ایک چھوٹا سا پتھر پڑا ہوا تھا۔ وہ میں نے پرے ہٹا دیا، تاکہ کسی کو ٹھوکر نہ لگے یہودی نے

کہا اس خدا کی خلافت ورزی نہ کرو جس نے تمہاری اتنی سی نیکی کو ضائع نہیں ہونے دیا۔ حالانکہ تم متواتر چالیس روز تک اس کے احکام سے روگرداں رہے ہو البتہ بعض نے توبہ کی اور یہودی مسلمان ہو گیا۔

۳۲۔ حضرت مالک بن دینار، خواجہ حسن بھری کے مصاحب تھے ان کی توبہ کا واقعہ

یوں بیان کیا جاتا ہے کہ وہ ایک رات کو اپنے ساتھیوں کے ساتھ عیش و عشرت میں مشغول تھے۔ جب سو گئے تو ایک ساز سے آواز آئی، اے مالک! تجھے کیا ہو گیا، کیوں توبہ نہیں کرتا؟ مالک بن دینار نے سب کچھ ترک کر دیا اور خواجہ حسن بھری کے پاس آئے اور سچے دل سے توبہ کی اور بلند مقام پایا۔

۳۳۔ حضرت عبداللہ بن مبارک المروری بزرگ مشائخ میں سے گزرنے

ہیں، انہوں نے توبہ اس طرح کی کہ وہ ایک کینز پر عاشق ہو گئے، ایک رات وہ رندوں کی صحبت سے اٹھے اور ایک ساتھی کو ہمراہ لے کر معشوقہ کی دیوار کے نیچے جا کھڑے ہوئے۔ وہ چھت پر اگنی اور دونوں صبح تک ایک دوسرے کو دیکھتے رہے۔ صبح کی اذان ہوئی تو عبداللہ سمجھے کہ شاید عشا کی اذان ہے۔ جب سورج نکلنا ہوا دیکھا، تو معلوم ہوا کہ تمام رات دیدار میں غرق رہے طبعیت کو بہت قلق ہوا، دل ہی دل میں کہا کہ اے مبارک! تجھے شرم چاہیے۔ ساری رات خواہش نفسانی میں کھڑا رہا، کراوات کا بھی طالب ہے۔ چنانچہ انہوں نے اللہ حضور توبہ کی اور بعد میں علم اور طب میں مشغول ہو کر بلند مقام پایا۔

۳۴۔ حضرت خواجہ بشیر حافی کی توبہ تھے آپ کی ولادت ۱۱۵۷ھ میں

ہوئی اور بہتر سال کی عمر میں ۱۲۲۲ھ میں وفات پائی۔ آپ سے لوگوں نے پوچھا کہ آپ تا ئب کس طرح ہوئے اور اس کی کیا وجہ ہوئی؟ فرمایا کہ ایک دن میں شرب خانے

میں بیٹھا ہوا تھا کہ میرے کان میں آواز آئی کہ اے شخص تائب ہو جا۔ قبل اس کے کہ مرنے کے بعد منکر نکیر تجھ کو بیدار کریں۔ جیسے ہی میں نے یہ آواز سنی۔ میں تائب ہو گیا اور پچھلے گناہوں سے باز آیا اور حق تعالیٰ نے مجھ کو یہ درجہ عطا فرمایا۔

کہا جاتا ہے کہ ابو عمرو بن نجید
۳۵ حضرت ابو عمرو بن نجید اور ابو عثمان

میں آیا کرتے تھے۔ ان کے کلام کا ان کے دل پر اثر ہوا اور ابو عمرو نے توبہ کر لی۔ پھر ان سے سُستی ہو گئی۔ اب جب ابو عثمان کو دیکھتے تو دور بھاگتے اور ان کی مجلس میں بھی نہ جاتے۔ ایک بار ابو عثمان سامنے سے آنکلمہ ابو عمرو راستہ سے ہٹ کر دوسرے راستہ پر ہو لیے۔ ابو عثمان نے ان کا پیچھا کیا۔ وہ ان کے پیچھے چلتے رہے یہاں تک کہ ان کو پایا، کہا بیٹیا! جو شخص تجھ سے صرف اس صورت میں محبت کرتا ہے جب تو معصوم ہو تو ان کی صحبت میں نہ رہے، ابو عثمان تجھے اس حالت میں نفع پہنچا سکتا ہے۔ راوی کہتا ہے کہ ابو عمرو بن نجید نے توبہ کی اور ان کے مرید ہو گئے۔ اور اس پر قائم رہے۔



استغفار

استغفار کا مطلب اللہ سے بخشش اور مغفرت طلب کرنا ہے۔ قرآن کی سورۃ التوبہ میں یہ لفظ یوں استعمال ہوا ہے :-

وَمَا كَانَ اسْتِغْفَارُ اِبْرَاهِيْمَ
لَا يَنْبِيْهِ اِلَّا عَنْ مَّوْعِدَةٍ وَّعَدَهَا
اِيَّاہُ ۚ فَلَمَّا بَيَّنَّ لَهُ اَنَّهُ
عَدُوٌّ لِلّٰہِ تَبَرَّأ مِنْہُ ۗ اِنَّ
اِبْرَاهِيْمَ لَادَّاۃٌ حَلِيْمٌ ۝
اور حضرت ابراہیم کا اپنے باپ کے لیے معافی چاہنا
ایک وعدے کی وجہ سے تھا جو وہ اپنے والد سے
کر چکا تھا پھر جب حضرت ابراہیم علیہ السلام پر یہ
بات واضح ہو گئی کہ اس کی دشمنی اللہ کے لیے ہے
تو اس نے اس سے تعلق توڑ دیا بے شک ابراہیم
آپیں کرنے والا حلیم تھا۔

التوبہ: ۱۱۴

یہاں یہ لفظ اللہ سے بخشش، مغفرت اور معافی طلب کرنے کے معنوں میں استعمال ہوا ہے۔ اس سے معلوم ہوا کہ استغفار، حصولِ بخشش کی التجا ہے جو انسان اپنے لیے یا کسی دوسرے کے لیے کرتا ہے۔

قرآن پاک میں حکمِ استغفار

قرآن پاک میں اللہ تعالیٰ نے جن آیات میں استغفار یعنی معافی طلب کرنے کا حکم دیا ہے وہ حسبِ ذیل ہیں :-

- ۱۔ وَاسْتَغْفِرِ اللّٰہَ ۗ اِنَّ اللّٰہَ كَانَ غَفُوْرًا رَّحِيْمًا
 - ۲۔ وَاسْتَغْفِرْ لَهُمْ اللّٰہَ ۗ اِنَّ اللّٰہَ
- اور اللہ سے استغفار کرو بیشک اللہ بخشنے والا مہربان ہے۔ النساء: ۱۰۶
- اور ان کے لیے اللہ سے معافی مانگو، بیشک اللہ

بخشنے والا مہربان ہے۔ النور: ۶۲
 تم صبر کرو، بیشک اللہ کا وعدہ سچا ہے اور اپنوں کے
 گناہوں کی معافی چاہو۔ اور اپنے رب کی تعریف
 کرتے ہوئے صبح اور شام اس کی حمد بیان کرو۔

المؤمن: ۵۵

پس جان میں کہ اللہ کے سوا کسی کی بندگی نہیں اور لے
 محبوب اپنے خاصوں اور عام مسلمان مردوں اور عورتوں
 کے گناہوں کی معافی مانگو اور اللہ سے کہنا پھرنا
 اور رات کو تمنا آرام لینا جانتا ہے۔

محمد: ۱۹

اور یہ کہ اپنے رب سے معافی مانگو پھر اس کی طرف
 توبہ کرو۔ ہود: ۳

پس اس سے استغفار کرو، پھر اس کی طرف رجوع
 کرو، بیشک میرا رب دعا سننے والا قریب ہے

ہود: ۶۱

اور اپنے رب سے معافی چاہو، پھر اس کی طرف رجوع
 کرو۔ بیشک میرا رب مہربان محبت والا ہے۔

ہود: ۹۰

تو میں نے کہا اپنے رب سے معافی مانگو، وہ بڑا
 معاف فرمانے والا ہے۔ نوح: ۱۰

تو اپنے رب کی ثنا کرتے ہوئے اس کی پاکی بولو اور
 اس سے بخشش چاہو، بیشک وہ بہت توبہ قبول

کرتے والا ہے۔ نصر: ۳

عَفُوٌّ رَّحِيمٌ

۳۔ فَاصْبِرْ إِنَّ وَعْدَ اللَّهِ حَقٌّ وَ
 اسْتَغْفِرْ لِنَفْسِكَ وَسَيَجْزِيكَ
 رَبُّكَ بِأَلْعَشِيِّ وَالْإِبْكَارِ

۴۔

۴۔ فَأَعْلَمَ آتَاهُ لَدَٰلَهُ ۙ لَآ إِلَهَ إِلَّا اللَّهُ
 وَاسْتَغْفِرْ لِنَفْسِكَ وَلِلْمُؤْمِنِينَ
 وَانْمُوتْ ذُو اللَّهِ ۚ يَفْعَلْ
 مُتَقَلِّبُكُمْ وَمُتَوَكِّلٌ

۵۔

۵۔ وَإِنِ اسْتَغْفِرُوا رَبَّكُمْ ثُمَّ
 تَوَابُوا إِلَيْهِ ۚ

۶۔ فَاسْتَغْفِرُوا ثُمَّ تَوَابُوا إِلَيْهِ
 إِنَّ رَبِّي قَرِيبٌ مُّجِيبٌ ۝

۷۔

۷۔ وَاسْتَغْفِرُوا رَبَّكُمْ ثُمَّ تَوَابُوا
 إِلَيْهِ ۚ إِنَّ رَبِّي رَحِيمٌ
 وَدُودٌ ۝

۸۔ فَقُلْتُ اسْتَغْفِرُوا رَبَّكُمْ قَدْ
 آتَاهُ كَانٌ عَفَا ۚ ۝

۹۔ فَسَيَجْزِيكَ رَبُّكَ وَ
 اسْتَغْفِرُهُ ۚ ۱۔ آتَاهُ كَانٌ
 تَوَابًا ۝

ان آیات سے استغفار کے متعلق حسب ذیل احکامات اخذ ہوتے ہیں :-

۱۔ استغفار کے حکم سے یہ بات واضح ہے کہ اللہ کے حضور معافی مانگتے رہنا چاہیے یعنی دن رات میں اللہ کی طرف رجوع کرتے ہوئے اللہ سے اپنے گناہوں کی بخشش طلب کرنا ضروری ہے۔ کیونکہ گناہوں سے بچنے کے باوجود کچھ گناہ ایسے بھی انسان سے ہو جاتے ہیں جو اس کی سوچ میں نہیں ہوتے اس لیے گاہے بگاہے استغفار سے وہ گناہ معاف ہو جاتے ہیں۔ اگر انسان استغفار نہ کرے تو وہ گناہ انسان کے ذمے رہ جائیں گے اس لیے کثرت سے استغفار کرنا ضروری ہے۔

۲۔ اہل تقویٰ اور اہل روحانیت کے لیے ضروری ہے کہ وہ ان لوگوں کے لیے بھی اللہ کے سامنے استغفار کریں جو ان کی صحبت یا قربت میں ہوں۔ کیونکہ جن کے لیے استغفار کی دعا کی جاتی ہے تو اللہ انہیں بھی اپنے گناہوں کی معافی مانگنے کی توفیق عطا کر دیتا ہے۔ اس طرح اہل روحانیت کی توجہ سے گنہگاروں کے گناہ معاف ہو جاتے ہیں۔

۳۔ استغفار کے ساتھ گناہوں سے بچنا بہت ضروری ہے اور یہ بات سوچ کر گناہ کرنا قابل گرفت ہے کہ بعد میں استغفار کر لیں گے، استغفار کے ساتھ صبح شام اللہ کی حمد و ثنا کرنا بھی ضروری ہے۔ جیسا کہ سورۃ المؤمنون کی آیت میں بیان کیا گیا ہے۔

۴۔ سورۃ المؤمنون کے آخر میں ہے کہ اے محمد صلی اللہ علیہ وسلم کہیے کہ اے میرے رب! مغفرت اور رحم کر کیونکہ تو سب سے اچھا رحیم ہے۔ یہ ایک طرح کے دعائیہ جملے ہیں، جن سے یہ ظاہر ہوتا ہے کہ اللہ تعالیٰ نے رسول پاک صلی اللہ علیہ وسلم کو مغفرت مانگنے اور رحمت طلب کرنے کا حکم دیا ہے، ابتداءً اسلام میں رسول پاک اور صحابہ کرامؓ جب یہ دعا مانگتے تو کافر مسلمانوں کا مذاق اڑایا کرتے تھے تو اللہ تعالیٰ نے اس پر مسلمانوں کو تاکید کی کہ کافروں کی پروا مت کریں اور اللہ سے ہمیشہ رحمت کے طلبگار رہیں۔

۵۔ جیسا کہ سورۃ محمد میں بھی اللہ تعالیٰ نے رسول پاک کو حکم دینے کے لیے نبی!

خوب بان کو کہ اللہ کے سوا کوئی عبادت کے لائق نہیں۔ چنانچہ اپنے مسلمان مومن مردوں اور عورتوں کے لیے معافی کی دعا کرو تاکہ اللہ انہیں معاف کرے۔

نبی پاک کی زندگی انسانیت میں انسان کامل کا ایک نمونہ ہے اور ان کو توبہ اور استغفار کا حکم دے کر اصل میں دوسروں کے لیے ایک مثال قائم کرنا ہے تاکہ دوسرے انسان رسول پاک کی پیروی میں اللہ سے گناہوں پر توبہ کریں۔ اور دنیا کے کسی بڑے سے بڑے فاضل عابد عالم صوفی پیر اور شیخ طریقت کے دل میں یہ خیال تک پیدا نہ ہو سکے کہ عبادت اور اطاعت کا جو معنی تھا اس نے ادا کر دیا ہے۔ اور وہ اپنے دل میں اس پر فخر اور غرور کرے بلکہ اللہ تعالیٰ کے قریب خواہ کتنا ہی کیوں نہ ہو وہ عاجزانہ انداز میں ہے۔

۶۔ سورہ نصر میں فرمایا گیا ہے کہ نبی اکرم صلی اللہ علیہ وسلم کی حیات طیبہ میں دین اسلام کی جیت تکمیل ہوئی اور اسلامی ضابطہ حیات کے احکامات ہر لحاظ سے پورے ہو گئے تو اللہ تعالیٰ نے دین اسلام کو غالب کر دیا اور اس وقت لوگ اللہ کی مدد اور نصرت سے فوج در فوج دین اسلام میں داخل ہوئے تو اللہ تعالیٰ نے نبی پاک کو ارشاد فرمایا کہ اے نبی اپنے رب کی حمد کے ساتھ تسبیح کرو اور اس سے مغفرت کی دعا مانگو، بیشک وہ بڑا توبہ قبول کرنے والا ہے۔ یہاں پر بھی خطاب اگرچہ براہ راست رسول پاک کو ہے۔ لیکن ہر مسلمان کے لیے پیغام ہے کہ وہ اسلام کو عملی طور پر خود اپنائے اور پھر دوسروں کو اسلام پر عمل پیرا ہونے کی تلقین کرے۔

نیکیوں پر عمل پیرا ہونے کے باوجود اگر کوئی خطا ہو جائے تو اس پر توبہ کرے کیونکہ انسان سے خطا کا سرزد ہو جانا بھیداز قیاس نہیں، انسان نے اسلام کے لیے خواہ کتنی قربانیاں دی ہوں، اسلام پر عمل پیرا ہونے میں کتنی جانفشانی سے محنت کی ہو مگر اس کے دل میں کبھی بھی خیال پیدا نہیں ہونا چاہیے کہ اس نے جو کچھ سزا انجام دیا ہے وہ بے عیب ہے بلکہ اس کی بے عیبی تو صرف اللہ کی ذات کو معلوم ہے اور اسے اللہ سے دعا مانگنا چاہیے کہ جو خدمت اس نے سزا انجام دی ہے اس کو اللہ تعالیٰ قبول کرے اور میری

کو تباہیوں کو معاف کر دے۔

ایک اور موقع پر سورت آل عمران میں رسول پاک صلی اللہ علیہ وسلم کو حکم دیا ہے کہ ان سے درگزر کرو اور ان کے لیے استغفار کرو، یہاں پر رسول پاک صلی اللہ علیہ وسلم کو حکم دیا ہے کہ ان کے لیے یعنی مومنین کے لیے خاص کر صحابہ کرام کے لیے دعا کریں۔ رسول پاک صلی اللہ علیہ وسلم کی رحمت کے باعث انتہائی نرم دل اور اپنے صحابہؓ سے اور دوسرے انسانوں سے بڑی شفقت اور پیار سے پیش آتے تھے۔ چنانچہ اللہ تعالیٰ نے آپ کو فرمایا ہے کہ اگر ان سے غلطی ہو جائے تو اسے درگزر کرتے ہوئے ان کے حق میں استغفار کیا کریں۔

احادیث اور حکم استغفار

احادیث میں بھی استغفار کی بہت تاکید کی گئی ہے کیونکہ نبی اکرم صلی اللہ علیہ وسلم بذات خود کثرت سے استغفار کیا کرتے تھے اور یہی راستہ آپ صلی اللہ علیہ وسلم نے اپنی امت کے لیے پسند فرمایا۔ جن احادیث میں استغفار کی ترغیب دی گئی ہے وہ حسب ذیل ہیں :-

۱۔ دل کی سیاہی کا علاج بذریعہ استغفار
گناہ انسان کے دل پر سیاہ داغ پیدا کرتا ہے حتیٰ کہ جب گناہ زیادہ ہو جاتے ہیں تو سارا دل سیاہ ہو جاتا ہے اس سیاہی کا علاج نبی اکرم صلی اللہ علیہ وسلم نے استغفار تجویز فرمایا ہے۔

حضرت ابو ہریرہ رضی اللہ تعالیٰ عنہ سے روایت ہے کہ رسول اکرم صلی اللہ علیہ وسلم نے ارشاد فرمایا، کہ بلاشبہ جب مومن بندہ گناہ کرتا ہے تو اس کے دل پر سیاہ داغ لگ جاتا ہے پس اگر توبہ و استغفار کرے تو اس کا دل صاف ہو جاتا ہے اور اگر گناہ زیادہ کرے تو یہ سیاہ داغ بھی بڑھتا جائے گا یہاں تک کہ اس کے

وَعَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْوَمِينَ إِذَا آذَنَ بَكَانَتْ كَالنَّعْتِ سَوْدَاءُ فِي قَلْبِهِ فَإِنْ تَابَ وَاسْتَغْفَرَ حُضِلَ قَلْبُهُ دَانَ زَادَ زَادَتْ حَتَّى تَعْلُو

قَلْبَهُ قَدْ يَكُونُ الرَّانُ الَّذِي ذَكَرَهُ
 اللَّهُ تَعَالَى: كَمَا بَلَ، رَانَ عَلِي
 دل پر چھا جائے گا، یہی وہ رنگ ہے جس کے بارے
 میں اللہ تعالیٰ نے فرمایا ہے کہ ان کے اعمال نے ان کے
 دلوں پر رنگ لگا دیا۔ ترمذی

حضرت ابو ہریرہ رضی اللہ تعالیٰ عنہ کی روایت سے معلوم ہوا کہ گناہوں کی وجہ سے
 دل سیاہی میں گھیر جاتا ہے اور اس سیاہی کو دور کرنے کے لیے حضور اقدس صلی اللہ علیہ
 وسلم نے استغفار کو تجویز فرمایا، دل کی صفائی اور پاکیزگی کے لیے استغفار نسخہ کیمیا ہے
 دل کو گناہوں کی آلائش سے صاف کرنا ضروری ہے لہذا اگر کبھی گناہ ہو جائے تو فوراً
 توبہ و استغفار کرنا چاہیے۔ جو لوگ توبہ و استغفار کی طرف متوجہ نہیں ہوتے، گناہوں کی
 وجہ سے ان کے دل میں نیکی بدی کا احساس تک نہیں رہتا۔ اور اس احساس کا ختم ہو
 جانا بد بختی کی علامت ہے۔

بری محفل انسان کے دل پر بڑے اثرات کا تاثر ڈالتی ہے۔ خاص کر فسقوں اور
 فاجروں کے پاس اٹھنا بیٹھنا دل کی خرابی کا باعث ہے، لہذا بڑے مجموعوں سے گریز کرنا
 اگر سفر وغیرہ میں کہیں ان کے ساتھ بیٹھنا اٹھنا پڑ جائے تو استغفار کرتے رہو۔ اولاً
 ان سے جدا ہونے کے بعد بھی استغفار جاری رکھیں تاکہ دل پر جو غلط اثرات ہوئے ہیں
 وہ زائل ہو جائیں۔ بزرگوں کی مجلس سے انسان متاثر ہو کر ہمیشہ نیکیوں کی طرف مائل رہتا ہے
 اس لیے ہمیشہ اچھی صحبت اختیار کرنے کی کوشش کرنی چاہیے۔

۲۔ استغفار سے دل کی صفائی | نبی اکرم صلی اللہ علیہ وسلم نے اس کے تعلق سے
 استغفار سے دل کی صفائی ہوتی ہے

حضرت اقرم رضی اللہ تعالیٰ عنہ سے روایت ہے
 کہ حضور اقدس صلی اللہ علیہ وسلم نے ارشاد فرمایا کہ بلاشبہ
 میرے دل پر لیغان آجاتا ہے اور بلاشبہ میں ضرور
 اللہ تعالیٰ سے روزانہ سو مرتبہ استغفار کرتا ہوں۔ (مسلم)

یوں فرمایا ہے:-
 وَعَنِ الْأَعْمَرِيِّ الْمُرَبِّيِّ رَضِيَ اللَّهُ تَعَالَى
 قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 إِنَّهُ لَبَغَاتٌ عَلَى قَلْبِي وَإِنِّي لَا أَسْتَغْفِرُ
 اللَّهُ فِي الْيَوْمِ مِائَةَ مَرَّةٍ

اس حدیث پاک سے معلوم ہوتا ہے کہ نبی کریم صلی اللہ علیہ وسلم موصوم ہو کر سو مرتبہ استغفار پڑھا کرتے تھے تاکہ آپ کی امت آپ کی اتباع میں اللہ کے حضور اپنے گناہوں پر استغفار کرتی رہے کیونکہ ذمہ داریوں میں مصروف ہونے کی وجہ سے دل کی توجہ اللہ کی طرف سے ہٹ جاتی ہے۔ لیکن استغفار پڑھنے سے انسان اللہ کی طرف مائل اور راغب رہتا ہے اور یہی رغبت ہمیں گناہوں سے بچاتی ہے اس لیے ہر شخص کو توبہ و استغفار کی ضرورت ہے لہذا ہمیں روزانہ کثرت سے توبہ و استغفار پڑھتے رہنا چاہیے۔

آپ کا استغفار امت کے لیے تھا اس لیے امت کو بھی چاہیے کہ استغفار کرتی ہے اسی طرح ایک اور حدیث میں آپ نے استغفار کی یوں ترغیب دی ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاللَّهِ لَإِنِّي لَأَسْتَغْفِرُ اللَّهَ وَأَنْتُمْ إِلَيْهِ فِي الْيَوْمِ أَكْثَرُ مِنْ سَبْعِينَ مَلَّةً ۖ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا اللہ کی قسم! میں دن میں سو بار سے زیادہ استغفار کرتا ہوں بخاری

۳۔ نامہ اعمال میں کثرت استغفار پانا کی ترغیب اس طرح بھی دی ہے

کہ قیامت کے روز جو اپنے اعمال نامے میں استغفار کی کثرت پائے گا، وہ بہت خوش قسمت ہوگا تاکہ لوگ اس خوش قسمتی کو مد نظر رکھتے ہوئے استغفار کی طرف متوجہ ہوں۔

وَعَنْ عَبْدِ اللَّهِ بْنِ بُسْرِ رَضِيَ اللَّهُ تَعَالَى عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ طُوبَى لِمَنْ وَجَدَ فِي صَحِيْفَتِهِ اسْتِغْفَارًا كَثِيرًا ۖ

حضرت عبداللہ بن بسر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ اس کے لیے بہت بہتر ہے جو قیامت کے دن اپنے اعمال نامہ میں کثیر استغفار پائے ابن ماجہ

اس حدیث میں کثرت سے استغفار کرنے کی ترغیب یہ بات بیان کرتے ہوئے

دی گئی ہے کہ قیامت کے روز جو شخص اپنے اعمال نامہ میں کثرتِ استغفار لکھا ہوا پائے تو اس کے لیے بہتری کی خوشخبری ہے کیونکہ اس کے باعث اسے نجات حاصل ہوگی اور وہ راحت پانے کا حقدار ہے اور یہ راحت صرف اسے کثرتِ استغفار سے حاصل ہوگی۔ کیونکہ استغفار سے گناہ بھی معاف ہو گئے اور اعمال نامہ میں نیکیوں کی بھی زیادتی ہو گئی اس لیے نیک اور صالحین ہمیشہ کثرت سے استغفار کرتے ہیں اور اپنے پاس بیٹھنے والوں کو بھی کثرتِ استغفار کی ترغیب دیتے رہتے ہیں تاکہ قیامت کے روز جب اعمال نامہ پیش ہو تو اس میں کثرتِ استغفار ہو۔

۴۔ اصلاحِ زبان کے لیے استغفار

نہادان ہیں وہ لوگ جو اپنے گھر والوں یعنی ماں باپ، بہن بھائی اور اپنی بیویوں سے فحش کلامی کے ساتھ پیش آتے ہیں، ناروا سلوک میں ناز و بیباکائی استعمال کرتے ہیں۔ دوسروں کی دل آزاری سے انسان خواہ مخواہ گناہ مٹانے لیتا ہے اس لیے رسول اکرم صلی اللہ علیہ وسلم نے حکم دیا کہ جس شخص کی طبیعت میں شدت ہو تو اپنی طبیعت کو اعتدال پر رکھنے کے لیے وہ اللہ کے حضور کثرت سے استغفار کرتا ہے۔ اس سے زبان کی اصلاح ہوگی اور طبیعت نیکیوں کی طرف مائل رہے گی لہذا میرے دوست! توجہی اتباعِ رسالت میں سو مرتبہ روزانہ استغفار پڑھا کر پھر دیکھ خدا کی رحمت تجھ پر کیسے مہربان ہوتی ہے کیونکہ اصلاح کے لیے استغفار پڑھنے کے متعلق نبی اکرم صلی اللہ علیہ وسلم کا فرمان یہ ہے:-

دَعَوْنُ حَذِيفَةَ رَضِيَ اللَّهُ تَعَالَى عَنْهُ
قَالَ كُنْتُ ذَابَ لِسَانِي عَلَى أَهْلِي
فَلَمَّا يَارَسُولَ اللَّهِ قَدْ حَشِيتُ
أَنْ يُدْخَلَ لِسَانِي النَّارَ قَالَ آيُنَ
أَنْتَ مِنَ الْإِسْتِغْفَارِ إِنِّي لَا أَسْتَغْفِرُ
اللَّهُ فِي الْيَوْمِ مِائَةَ مَرَّةٍ ۝

حضرت حذیفہ رضی اللہ تعالیٰ عنہ نے بیان فرمایا کہ میں اپنے گھر والوں سے فحش کلامی کے ساتھ پیش آتا تھا۔ میں نے عرض کیا یا رسول اللہ! ڈر ہے کہ میری زبان مجھے دوزخ میں داخل نہ کرے آپ نے فرمایا تم استغفار سے کیوں دو رہو؟ میں روزانہ سو مرتبہ اللہ سے استغفار کرتا ہوں۔

استغفار کی کثرت کا اجر عظیم

کثرت سے استغفار کا بہت اجر ہے۔ اور اس کے متعلق نبی اکرم صلی اللہ علیہ وسلم

کا فرمان یہ ہے:-

وَعَنْ أَنَسٍ رَضِيَ اللَّهُ تَعَالَى عَنْهُ
قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ مَا مِنْ حَافِظَيْنِ يَرْتَعَابِ
إِلَى اللَّهِ فِي يَوْمٍ قَبِيْرِي تَبَارَكَ وَتَعَالَى
فِي أَوَّلِ الصَّيْفَةِ اسْتِغْفَرَا وَ فِي
آخِرِهَا اسْتِغْفَرَا إِلَّا قَالَ تَبَارَكَ
تَعَالَى قَدْ غَفَرْتُ لِعَبْدِي مَا بَيْنَ
طَرَفِي الصَّيْفَةِ -

حضرت انس رضی اللہ تعالیٰ عنہ سے روایت ہے کہ
رسول اکرم صلی اللہ علیہ وسلم نے فرمایا کہ محافظ فرشتے
اللہ کے حضور جب کسی کا ایسا اعمال نامہ پیش کریں
جس کے اول و آخر میں استغفار لکھا ہوا ہو تو اس
پر ارشاد باری تعالیٰ ہوتا ہے کہ میں نے اپنے بندہ کا
وہ سب کچھ بخش دیا جو اس اعمال نامہ کے اول و آخر
کے درمیان ہے۔

بزار

اس حدیث میں استغفار کے اجر عظیم کا ذکر کیا گیا ہے۔ یاد رہے کہ دو محافظ فرشتے
انسان کا اعمال نامہ لکھنے کے لیے مقرر ہیں جو نماز فجر اور نماز عصر میں بدلتے ہیں۔ رات کی
ڈیوٹی والے فجر کے وقت چلے جاتے ہیں اور دن والے آجاتے ہیں اور عصر کے وقت دن
والے فرشتے چلے جاتے ہیں اور رات والے آجاتے ہیں۔ یہ آنے اور جانے والے فرشتے
اپنے مقررہ وقت پر بارگاہِ الہی میں بندوں کے اعمال نامے پیش کرتے ہیں تو ان میں بعض
ایسے اعمال نامے بھی ہوتے ہیں جو استغفار سے شروع ہوتے اور استغفار پر ختم ہوتے ہیں
اور ایسا اعمال نامہ اس شخص کا ہوگا جو صبح شام استغفار کرتا ہو تو اس پر اللہ کا حکم ہوگا کہ جس
اعمال نامہ کی ابتدا اور انتہا استغفار سے ہے اس کی بخشش کی جاتی ہے خواہ اس استغفار
کے درمیان چند ایک گناہ ہی کیوں نہ ہوں۔ کیونکہ دن کے آغاز اور اختتام پر اللہ سے معافی
طلب کرنے سے گناہ ختم ہو جاتے ہیں۔

لہذا اس حدیث سے ہمیں یہ سبق ملتا ہے کہ جب ہم دن کا آغاز کریں تو استغفار
کریں اور عصر کے وقت نماز کے بعد استغفار پڑھیں تاکہ ہمارے اعمال نامہ کی ابتدا و انتہا

استغفار سے ہو اور یہ بخشش کا کتنا بڑا اجر عظیم ہے جو استغفار کے باعث انسان کو ملتا ہے۔

۶۔ استغفار اور مشکلات کا حل | استغفار تنگی اور دکھوں کا علاج بھی ہے اور اس سے روزی کے ملنے میں آسانی

پیدا ہوتی ہے۔ کیونکہ اس کے متعلق نبی اکرم صلی اللہ علیہ وسلم کا فرمان یہ ہے۔

وَعِنَ ابْنِ عَبَّاسٍ رَضِيَ اللَّهُ عَنْهُ
قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مَنْ لَزِمَ الِاسْتِغْفَارَ
جَعَلَ اللَّهُ لَهُ مِنْ كُلِّ هَوٍ
فَرَجًا وَدَرَقَةً مِنْ حَيْثُ
لَا يَحْتَسِبُ ط

حضرت ابن عباس رضی اللہ عنہ سے روایت ہے کہ
حضور اکرم صلی اللہ علیہ وسلم نے ارشاد فرمایا کہ جو شخص
استغفار کو اپنے اوپر لازم کر لے اللہ تعالیٰ اس کے
لیے ہر دشواری سے چھٹکارا حاصل کرنے کا ذریعہ
بنائے گا اور ہر دکھ سے نجات دے گا اور اس کو
ایسی جگہ سے رزق دیگا جہاں سے اس کو گمان

بھی نہ ہوگا۔ ابو داؤد

اس دنیا میں راحت اور خوشی کے ساتھ ساتھ غم اور تفکرات بھی ہیں اور خاص کر جوں میں
تقریباً مت کا دور آ رہا ہے، مشکلات اور مصائب میں اضافہ ہوتا جا رہا ہے کسی کو فکر
معاش ہے تو کسی کو رہائش کا مسئلہ درپیش ہے اگر کسی کی گزر اوقات آسانی سے ہو رہی
ہے تو اسے بیماری گھیرے بیٹھی ہے، گویا کہ ہر شخص کسی نہ کسی مسئلے میں پھنسا ہوا ہے اور
کون قلب حاصل نہیں تو ان دشواریوں سے نجات اور کون قلب کے لیے اللہ تعالیٰ
نے ایک آسان نسخہ تجویز کیا وہ ہے استغفار، لہذا جو شخص استغفار پڑھے اس کی
ہر مشکل حل ہو جائے گی۔ اس کے لیے ایسے ذرائع معاشرہ بن جائیں گے جن کے بارے میں
وہ سوچ بھی نہیں سکتا۔

اس سے ثابت ہوا کہ کثرت استغفار میں کتنے زیادہ فوائد ہیں۔ ہر دشواری کا دور ہو جانا
ہر فکر کا فور ہو جانا اور ایسی جگہ سے رزق ملنا جہاں سے رزق ملنے کا دھیان بھی نہ ہو
اللہ کی کتنی بڑی نعمتیں ہیں۔ لوگ دشواریوں کے ختم ہونے اور تفکرات سے نجات پانے

اور رزق حاصل ہوتے کے لیے کیا جتن کرتے ہیں لیکن استغفار میں نہیں لگتے ، جو بہت آسان نسخہ ہے جس کے استعمال سے کامیابی یقینی ہے ، اللہ تعالیٰ اور اس کے رسول صلی اللہ علیہ وسلم کا وعدہ ہے کہ استغفار میں لگنے سے بندہ عظیم منافع و فوائد سے مالا مال ہو جائے گا۔

۷۔ اصرار گناہوں سے بچنے کے لیے استغفار | جس شخص سے بار بار ایک ہی طرح کا گناہ سرزد ہو جاتا ہو تو اسے اس سے بچنے کے لیے استغفار کا راستہ اختیار کرنا چاہیے۔

حضرت ابو بکر صدیق رضی اللہ عنہ سے روایت ہے کہ رسول اکرم صلی اللہ علیہ وسلم نے ارشاد فرمایا کہ جو شخص استغفار کرتا ہے وہ ان لوگوں میں شمار نہیں ہے جو گناہوں پر اصرار کرنے والے ہیں اگرچہ ایک دن میں ستر مرتبہ گناہ ہو جائیں۔ ابو داؤد

وَعَنْ أَبِي بَكْرٍ بْنِ الصِّدِّيقِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَصْرَمَ صَنِ اسْتَحْفَرَ وَإِنْ عَادَ فِي الْيَوْمِ سَبْعِينَ مَرَّةً -

بعض گناہ ایسے ہیں جو انسان سے بھولے میں ہو جاتے ہیں لیکن یوں بھی دیکھا گیا ہے کہ بعض حضرات بار بار گناہ کرتے ہیں مثلاً فلم دیکھنا گناہ ہے لیکن اس کے باوجود لوگ اسے گناہ تصور نہ کرتے ہوئے بار بار دیکھتے ہیں اس طرح گناہوں کا اصرار انسان کی عاقبت خراب کرتا ہے اور بار بار گناہ بغاوت اور سرکشی کی علامت ہے اس لیے بار بار گناہوں سے بچنے کے لیے استغفار بہت اچھا ہے۔

۸۔ عذاب الہی سے بچاؤ کا ذریعہ | استغفار عذاب الہی سے بھی بچاؤ کا ذریعہ ہے اس کے متعلق رسول اکرم

صلی اللہ علیہ وسلم نے فرمایا ہے :-

وَعَنْ أَبِي مُوسَى رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْزَلَ اللَّهُ عَلَىَّ آيَاتٍ

حضرت ابو موسیٰ رضی اللہ عنہ سے روایت ہے کہ رسول اکرم صلی اللہ علیہ وسلم نے ارشاد فرمایا کہ اللہ تعالیٰ نے مجھ پر میری امت کے لیے دو آیتیں نازل فرمائی

لَا مَسِيَّةٍ - وَمَا كَانَ اللَّهُ لِيُعَذِّبَهُمْ
وَأَنْتَ فِيهِمْ وَمَا كَانَ اللَّهُ
مُعَذِّبَهُمْ وَهُمْ يَسْتَغْفِرُونَ .
فَإِذَا مَفِئَتُهُ تَرَكَتُمْ فِيهَا
الِاسْتِغْفَارَ إِلَى يَوْمِ
الْقِيَامَةِ -

یہ جن کا اس آیت میں ذکر ہے دَمَا كَانَ اللَّهُ
لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ
مُعَذِّبَهُمْ وَهُمْ يَسْتَغْفِرُونَ - پس جب میں دنیا سے پر وہ
کرجاؤں گا تو ایک امان اٹھ جائے گا اور دوسری امان
یعنی استغفار قیامت تک کے لیے اپنی امت کے اندر
چھوڑ جاؤں گا - ترمذی

بیان کیا جاتا ہے کہ ایک مرتبہ ابو جہل نے اللہ تعالیٰ سے یہ دعا مانگی کہ اے اللہ! اگر
تیرا قرآن واقعی تیری طرف سے ہے تو ہم پر اس کے نہ ماننے کی وجہ سے آسمان سے
پتھر برسائے یا ہم پر کوئی دردناک عذاب واقع کر دے اس پر اللہ تعالیٰ کی طرف سے یہ
آیت نازل ہوئی - ” وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ
مُعَذِّبَهُمْ وَهُمْ يَسْتَغْفِرُونَ“ (سورۃ انفال) اور اللہ تعالیٰ ایسا نہ کرے گا کہ ان کے اندر آپ
کے موجود ہوتے ہوئے ان کو عذاب دے اور اللہ تعالیٰ ان کو عذاب نہ دے گا جس حالت
میں کہ وہ استغفار کرتے رہتے ہیں -

آیت شریفہ سے معلوم ہوا کہ حضور اقدس صلی اللہ علیہ وسلم کے تشریف فرما ہوتے
ہوئے اللہ تعالیٰ دنیا میں عذاب نہ بھیجے گا اور استغفار کرنے والوں کو بھی عذاب نہ دیگا
لہذا اس حدیث میں عذاب دنیاوی سے محفوظ رہنے کے لیے دو چیزیں ارشاد فرمائیں -
ایک غیر اختیاری یعنی حضور اقدس صلی اللہ علیہ وسلم کا اسی دنیا میں تشریف فرما ہونا، یہ
امر بندوں کے اختیار میں نہیں۔ جب اللہ تے چاہا اپنے حبیب صلی اللہ علیہ وسلم کو بلا لیا -
دوسری اختیاری یعنی استغفار کرتے رہنا۔ حضور اقدس صلی اللہ علیہ وسلم کو اللہ تعالیٰ نے
وفات دے کر اٹھا لیا جس کی وجہ سے امان کا ایک ذریعہ جاتا رہا اور دوسرا ذریعہ باقی ہے
جو اپنے اختیار میں ہے یعنی استغفار کرتے رہیں اور عذاب سے بچتے رہیں -

حدیث بالا میں حضور اقدس صلی اللہ علیہ وسلم کا یہی ارشاد نقل کیا گیا ہے کہ اللہ تعالیٰ
نے دو امانیں نازل فرمائیں - جن میں سے ایک آپ کا وجود گرامی ہے اور دوسرا استغفار

آپ کے تشریف لے جانے کے بعد قیامت تک کے لیے امت کے لیے ایک امان یعنی استغفار باقی ہے۔

اہل مکہ مشرک تھے، ابو جہل ان کا سردار تھا۔ اس نے پیغمبر پر سنہ یادرزناک عذاب آنے کی دعا مانگی تھی، اللہ تعالیٰ نے یہ گوارا نہ فرمایا کہ اپنے پیارے حبیب صلی اللہ علیہ وسلم کے ہوتے ہوئے اور استغفار میں مشغول ہوتے ہوئے ان پر عذاب بھیجے۔ حضور اکرم صلی اللہ علیہ وسلم ہجرت سے پہلے ان کے اندر موجود تھے یہ تو ظاہر ہی ہے اور استغفار کا مطلب یہ ہے کہ وہ لوگ زمانہ شرک میں جو حج کرتے تھے اس میں عَفْرًا نَدَّكَ عَفْرًا نَدَّكَ کہتے بناتے تھے یہ الفاظ طلب مغفرت کے لیے بولے جاتے تھے۔ جب مشرکوں کو امان دی گئی کہ جب تک استغفار کرتے رہیں گے عذاب دنیا میں مبتلا نہ ہوں گے تو مومنین بطریقِ اَوَّلٰی استغفار کی وجہ سے عذاب دنیا سے محفوظ رہیں گے۔

۹۔ ہر گناہ کی مغفرت کے لیے استغفار

وَعَنْ أُمِّ عَصَمَةَ الْعَوْصِيَّةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُسْلِمٍ يَعْتَلُ ذَنْبًا إِلَّا رَفَعَ الْمَلَكُ ثَلَاثَ سَاعَاتٍ فَإِنْ اسْتَخْفَرَ مِنْ ذَنْبِهِ لَوْ يَكْتَبُهُ عَلَيْهِ وَلَوْ يُعَدِّيهِ اللَّهُ يَوْمَ الْقِيَامَةِ

حضرت ام عمر رضی اللہ عنہا سے روایت ہے کہ رسول اکرم صلی اللہ علیہ وسلم نے ارشاد فرمایا کہ جو مسلمان گناہ کرتا ہے تو اعمال لکھنے والا فرشتہ تین گھنٹی انتظار کرتا ہے پس اگر استغفار کر لیا تو وہ گناہ اس کے اعمال نامہ میں نہیں لکھتا اور اس پر اللہ تعالیٰ اس کو قیامت کے دن عذاب نہ دے گا

مستدرک حاکم

اللہ چاہتا ہے کہ اس کے بندے بذریعہ استغفار گناہوں سے بچیں۔ اس لیے جو شخص گناہ مرتد ہونے کے فوراً بعد احساسِ ندامت کے تحت توبہ اور استغفار کرنے لگتا ہے تو وہ گناہ فوراً معاف ہو جاتا ہے بلکہ وہ فرشتے جو انسان کا اعمال نامہ لکھتے ہیں

انہیں حکم ہے کہ انسان سے گناہ سرزد ہو جانے کے بعد کچھ دیر توقف کرو تا کہ بندہ اپنے گناہ پر معافی مانگ لے۔ اگر گناہ کرنے والا استغفار کر لے تو وہ فرشتہ اس گناہ کو نہیں لکھتا۔ نہ فرشتہ لکھے گا نہ قیامت میں اس گناہ کی پیشی ہوگی نہ اس پر عذاب ہوگا۔ اللہ تعالیٰ کی کتنی بڑی مہربانی ہے۔ ایک نیکی کی کم از کم دس گنتی لکھی جاتی ہے اور گناہ ہو جائے تو اول تو فرشتہ لکھنے میں دیر لگاتا ہے، بندہ کے استغفار کا انتظار کرتا ہے اگر استغفار کر لیا تو اس کا لکھا جانا ہی ختم ہوا اور اگر استغفار نہ کیا تو ایک گناہ ایک ہی لکھا جاتا ہے۔ پھر مغیرہ گناہ حسنات کے ذریعہ معاف ہوتے رہتے ہیں اور کبیرہ گناہوں سے توبہ کرنے کے لیے ہر وقت رحمتِ حق کا دروازہ کھلا ہوا ہے، اللہ بڑا حلیم و کریم اور ستار و غفار ہے۔ اس کی شان کریمی کو جانتے ہوئے بھی کوئی شخص گناہ کی مغفرت کرائے بغیر مر جائے تو بڑے خسارے کی بات ہے۔

استغفار کرنا | ۱۰۔ استغفار کر نہوایوں میں سے ہونے کی خواہش کرنا

ہے لہذا ایسے لوگ جو استغفار کرتے رہتے ہیں وہ اللہ کے حضور بہت پسندیدہ لوگوں میں سے ہو جاتے ہیں۔ چنانچہ ایسے لوگوں کی رفاقت کی خواہش کرنا بہت اچھا ہے اس کے متعلق نبی اکرم صلی اللہ علیہ وسلم نے فرمایا:-

دَعَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقُولُ
اللَّهُمَّ اجْعَلْنِي مِنَ الَّذِينَ إِذَا أَحْسَبُوا اسْتَبْتَدُوا وَإِذَا

حضرت عائشہ رضی اللہ عنہا سے روایت ہے کہ نبی صلی اللہ علیہ وسلم فرماتے تھے اے اللہ! مجھے ان لوگوں میں سے کر، کہ جب نیکی کریں خوش ہوں اور جب برائی کریں استغفار کریں۔

ابن ماجہ

أَسَاءُوا اسْتَغْفَرُوا ۝

توبہ و استغفار کی دعائیں

قرآن پاک میں توبہ و استغفار کے متعلق حسب ذیل دعائیں بیان ہوئی ہیں:-

۱۔ حضرت آدم علیہ السلام کی دُعا

حضرت آدم علیہ السلام اور حضرت حوا کو جنت سے اس زمین پر اتار دیا گیا تو انھوں نے اپنے کیے پر اللہ کے حضور معافی اور مغفرت طلب کی اور کثرت سے اس دعا کا ورد کیا تو اس پر اللہ تعالیٰ نے ان کی توبہ قبول فرمائی، لہذا آج بھی اگر کوئی شخص اپنی غلطی پر نادم ہو کر اس دعا کو کثرت سے پڑھے تو اس کی خطا میں معاف ہو جائیں گی، لہذا ہر نماز کے بعد اس دعا کو ایک مرتبہ یا تین مرتبہ پڑھنا بھی بہت ہی سود مند ہے۔

رَبَّنَا ظَلَمْنَا أَنفُسَنَا وَإِن لَّكَ تَغْفِرُ لَنَا وَتَرْحَمُهَا لَنَكُونَنَّ مِنَ الْخَاسِرِينَ ۝

اے ہمارے پروردگار! ہم نے اپنے آپ پر زیادتی کی ہے اور اگر تو ہماری مغفرت نہ کرے اور ہم پر رحم نہ فرمائے تو واقعی ہم خسارہ والوں میں سے ہو جائیں گے۔

الاعراف: ۲۳

۲۔ حضرت نوح علیہ السلام کی دُعا

حضرت نوح علیہ السلام کی قوم جب بت پرستی سے باز نہ آئی تو اس پر حضرت نوح علیہ السلام نے اللہ کے حضور ان ظالموں کی بربادی کی التجا کی اور اس کے ساتھ ہی انھوں نے اپنے لیے اور اللہ پر ایمان لانے والوں کے حق میں بخشش اور مغفرت کی دعا کی تاکہ اللہ تعالیٰ مومن مردوں اور عورتوں کو اپنی پناہ میں رکھے، لہذا مغفرت اور بخشش کے لیے یہ دعا بھی بڑی اکسیر ہے۔

رَبِّ اغْفِرْ لِي وَرَبِّكَ الْكَافِرِينَ ۝

اے میرے رب! مجھے اور میرے والدین کو اور جو شخص میرے گھر میں بحالت ایمان داخل ہوا اس کو اور تمام مومنین و مومنات کو بخش دے اور ظالموں کی بربادی اور بڑھا دے۔

آلہ تبارا: ۱۰ نوح: ۲۸

۳۔ حضرت ابراہیم علیہ السلام کی دُعا

حضرت ابراہیم علیہ السلام نے یوم حساب کو اپنی اور اہل ایمان کی بخشش کے لیے مندرجہ ذیل دعا کی ہے۔ لہذا جو شخص روز قیامت میں بخشش کے لیے یہ دعا پڑھے

الشفاء اللہ اس کی بخشش ہوگی۔

رَبَّنَا اغْفِرْ لِيْ وَيَا صَدِيْحٌ وَّ
لِلْمُؤْمِنِيْنَ يَوْمَ يَقُوْمُ الْحِسَابُ ۝

اے ہمارے رب! مجھے اور میرے والدین کو، اور
اہل ایمان کو جس دن حساب ہوگا بخش دے۔

ابراہیم : ۴۱

کعبہ تعمیر کرتے ہوئے حضرت ابراہیم علیہ السلام نے اللہ کے حضور یہ دعا کی۔ اس دعا
کے پڑھنے سے انسان کو توبہ کی توفیق حاصل ہو جاتی ہے لہذا نماز کے بعد اس دعا کو ایک
بار پڑھنا بہت بہتر ہے۔

وَاٰرِنَا مَا يَمْكِنَّا وَاَنْتَ
عَلِيْمٌ لِّمَا نَتَّوْبُ
الرَّحِيْمُ ۝

اور ہم کو ہمارے جج کے احکام بتا اور ہماری توبہ
قبول فرما۔ تو ہی بڑا دگر کرنے والا مہربان ہے۔

البقرہ : ۱۲۸

۴۔ حضرت یوسف علیہ السلام کی دعا

یہ دعا کی، لہذا رشتہ داروں اور دوسروں کی مغفرت کے لیے یہ دعا پڑھنی چاہیے۔
يَغْفِرُ اللهُ لَكُمْ وَهُوَ اَرْحَمُ
الرَّاحِمِيْنَ ۝

اللہ تمہاری مغفرت فرمائے اور وہ سب رحم کرنے
والوں سے بڑھ کر رحم فرمانے والا ہے۔

یوسف : ۹۲

۵۔ حضرت موسیٰ علیہ السلام کی دعا

حسب ذیل دعائیں کہیں۔ ان دعاؤں کو پڑھنے سے بخشش اور رحمت حاصل ہوتی ہے
تو ہمارا کارساز ہے۔ پس ہم کو بخش دے اور ہم پر
رحم فرما اور تو سب بخشنے والوں سے بہتر بخشنے
والا ہے۔

اعراف : ۱۵۵

اے میرے رب! میں نے اپنے نفس پر ظلم کیا پس تو

۲۔ رَبِّ اِنِّي ظَلَمْتُ نَفْسِيْ

مجھے بخش دے۔ - قصص : ۱۶

فَاغْفِرْ لِيْ ۝

اے میرے پروردگار! مجھے اور میرے بھائی کو
معاف کر دے اور ہم کو اپنی رحمت میں داخل فرما
لے اور تو سب سے زیادہ رحم فرمانے والا ہے

۳۔ رَبِّ اغْفِرْ لِي وَلَا تَجْعَلْ لِي دُخْلًا
فِي رَحْمَتِكَ وَأَنْتَ أَرْحَمُ
الرَّاحِمِينَ ۱۵۱

حضرت یونس علیہ السلام نے محبلی
کے پیٹ میں یہ دعا پڑھی یہ دعا

۶۔ حضرت یونس علیہ السلام کی دعا

استغفار اور توبہ کے لیے بہت مؤثر ہے جو شخص یہ آیت کریمہ سوا لاکھ مرتبہ پڑھے
تو اس کے سارے گناہ معاف ہو جاتے ہیں خواہ وہ ریت کے ذروں کے برابر ہی کیوں
نہ ہوں۔

تیرے سوا کوئی معبود نہیں۔ تو پاک ہے۔ بیشک میں
ہی زیادتی کرنے والوں سے ہوں۔

لَا إِلَهَ إِلَّا أَنْتَ سُبْحَانَكَ
رَبِّي كُنْتُ مِنَ الظَّالِمِينَ

الانبیاء: ۱۸۴

استغفار کی متفرق دعائیں حسبِ ذیل ہیں جو قرآن مجید
میں مذکور ہیں:-

۷۔ متفرق دعائیں

اے میرے پروردگار! بخش دے اور رحم فرما اور تُو
ہی سب سے بہتر رحم کرنے والا ہے۔

۱۔ رَبِّ اغْفِرْ وَأَرْحَمُ وَأَنْتَ
خَيْرُ الرَّاحِمِينَ (المؤمنون: ۱۱۸)

اے ہمارے رب! ہر چیز کا تیرا رحم اور تیرا علم اساطہ
کیسے ہوئے ہے۔ پس تو بخش دے ان کو جنہوں نے
توبہ کی اور تیری راہ پڑھے اور ان کو دوزخ کے
عذاب سے بچا۔ (المؤمن: ۷)

۲۔ رَبَّنَا وَسِعْتَ كُلَّ شَيْءٍ رَحْمَةً
وَعِلْمًا فَاغْفِرْ لِلَّذِينَ تَابُوا وَ
اتَّبَعُوا سَبِيلَكَ وَقِهِمْ
عَذَابَ الْجَحِيمِ

ہم نے سُن بیا اور مان لیا اے ہمارے پروردگار!
ہم تجھ سے بخشش مانگتے ہیں اور تیری ہی طرف
لوٹ کر جانا ہے۔

۳۔ سَمِعْنَا وَأَطَعْنَا غُفْرَانَكَ
رَبَّنَا وَإِلَيْكَ الْمَصِيرُ

البقرہ: ۲۸۵

اے ہمارے پروردگار! نہ پکڑ ہم کو اگر ہم بھول جائیں

۴۔ رَبَّنَا لَا تُؤَاخِذْنَا إِنْ نَسِينَا

یا چوک جائیں، اے ہمارے رب نہ رکھ ہم پر بھاری
 بوجھ جیسا کہ رکھا تو نے ان پر جو ہم سے پہلے
 ہوئے۔ اے رب ہمارے اور نہ اٹھو اہم سے وہ
 چیز کہ ہمیں طاقت ہم کو اس کے اٹھانے کی۔ اور
 درگزر فرما ہم سے اور بخش دے ہم کو اور رحم فرما
 ہم پر۔ تو ہی ہمارا مالک ہے۔ پس کافروں کی
 قوم پر ہماری مدد کر۔ البقرہ : ۲۸۶

اے ہمارے رب! ہمیں بخش دے اور ہمارے بھائیوں
 کو جو ہم سے پہلے ایمان لائے میں اور ہمارے دل
 میں ایمان لانے والوں کی طرف سے مدد و توفیق نہ
 رکھ۔ اے ہمارے رب! بیشک تو بہت مہربان
 نہایت رحم والا ہے۔

اے ہمارے رب! کامل کر دے ہمارے لیے ہمارا
 نور اور بخش دے ہم کو۔ بلاشبہ تو ہر چیز پر
 قادر ہے۔

اے ہمارے رب! ہمارے گناہوں کو اور ہمارے کاموں
 میں حد سے بڑھ جانے کو بخش دے اور ہمارے
 قدموں کو جو اے اور کافروں کے مقابلہ میں ہماری
 مدد فرما۔ آل عمران : ۱۳۷

اے ہمارے رب! بیشک ہم ایمان لائے، تو ہمارے
 گناہ معاف کر دے اور ہم کو دوزخ کے مذابح
 محفوظ فرما۔

اے ہمارے رب! بیشک ہم نے سنا ایک پکار نیوالے

أَوْ أَحْطَأْنَا رَبَّنَا وَلَا تَحْمِلْ
 عَلَيْنَا إصْرًا كَمَا حَمَلْتَهُ عَلَى
 الَّذِينَ مِنْ قَبْلِنَا رَبَّنَا وَلَا
 تُحْمِلْنَا مَا لَا طَاقَةَ لَنَا بِهِ
 وَاعْفُ عَنَّا وَاقْفُ وَأَعْفِدْنَا وَاقْفُ
 وَارْحَمْنَا وَقَدْ أَنْتَ مَوْلَانَا
 فَانصُرْنَا عَلَى الْقَوْمِ الْكَافِرِينَ ۵

۵- رَبَّنَا اغْفِرْ لَنَا وَلِإِخْوَانِنَا
 الَّذِينَ سَبَقُونَا بِالْإِيمَانِ وَ
 لَا تَجْعَلْ فِي قُلُوبِنَا غِلًّا
 لِلَّذِينَ آمَنُوا رَبَّنَا إِنَّكَ
 رَؤُوفٌ رَحِيمٌ ۱۰ المشرۃ

۶- رَبَّنَا آتِنَا نُورًا وَ
 اغْفِرْ لَنَا إِنَّكَ عَلَى كُلِّ شَيْءٍ
 قَدِيرٌ ۸ تحریم

۷- رَبَّنَا اغْفِرْ لَنَا ذُنُوبَنَا وَ
 اسْرَأْنَا فِي أَمْرِنَا وَنَجِّنَا
 أَقْدَامَنَا وَانصُرْنَا عَلَى الْقَوْمِ
 الْكَافِرِينَ ۸

۸- رَبَّنَا إِنَّا أَمَتَا فَاغْفِرْ لَنَا
 ذُنُوبَنَا وَارْحَمْنَا إِنَّكَ
 أَنْتَ الْعَزِيزُ الرَّحِيمُ ۱۷

۹- رَبَّنَا إِنَّا سَمِعْنَا مُنَادِيًا

سے جو ایمان کے لیے ندادے رہا تھا کہ اپنے رب پر ایمان لاؤ۔ سو ہم ایمان لے آئے۔ پس تو ہمارے گناہوں کو بخش دے اور ہماری برائیوں کو فراموش کر دے۔ اور ہم کو نیک بندوں میں شامل کر کے موت دینا۔

بیشک ہم اپنے پروردگار پر ایمان لائے تاکہ وہ ہماری خطائیں معاف کر دے۔

اے اللہ! تو پاک ہے۔ میں تیرے حضور تو بہ کرتا ہوں اور میں سب سے پہلا ایمان لانے والا ہوں بیشک ہم ہی خطا دار ہیں۔ ہمارا پروردگار پاک ہے۔ - القلم:

اگر تو انھیں عذاب کرے تو وہ تیرے بندے ہیں اور اگر تو انھیں معاف کر دے تو بیشک تو بزرگست حکمت والا ہے۔ - المائدہ: ۱۱۸

يُنَادِي لِلَّيْمَانِ اَنْ اٰمِنُوْا
بِرَبِّكُمْ فَاٰمَنَّا رَبَّنَا فَاغْفِرْ لَنَا
ذُنُوْبَنَا وَاكْفِرْ عَنَّا سَيِّئَاتِنَا
وَتَوَفَّنَا مَعَ الْاَبْرَارِ

آل عمران: ۱۹۳

۱۰- اِنَّا اٰمَنَّا بِرَبِّنَا لِيَغْفِرَ لَنَا
خَطِيْئَاتِنَا - طه: ۷۳

۱۱- سُبْحٰنَكَ تُبْتَ اِلَيْكَ وَاَنَا

اَدْلُ الْمُؤْمِنِيْنَ . الاعراف: ۱۴۳

۱۲- سُبْحٰنَ رَبِّنَا اِنَّا كُنَّا
ظٰلِمِيْنَ .

۱۳- اِنْ تَعَدَّ بِكُمْ وَاِتَّهَمُوْا

عِبَادَكَ وَاِنْ تَعَفَّرَ لَهُمْ

فَاِنَّكَ اَنْتَ الْعَزِيْزُ الْحَكِيْمُ .

احادیث اور استغفار کی دعائیں

استغفار کے متعلق احادیثِ مصطفیٰ صلی اللہ علیہ وسلم مندرجہ ذیل ہیں :-

سید الاستغفار کا مطلب ہے سب سے بڑا استغفار

اس استغفار کے بارے میں فرمایا گیا ہے کہ جو شخص اس

سید الاستغفار

استغفار کو ایک مرتبہ دن یا رات میں یقین کامل کے ساتھ پڑھ لے اور اگر وہ اس

دن یا رات میں وفات پا جائے تو وہ ضرور جنتی ہوگا۔ اس استغفار کے متعلق اللہ والوں

کا کہنا ہے کہ اس کے ورد سے انسانی طبیعت میں خوفِ خدا پیدا ہوتا ہے اور دل

اللہ تعالیٰ کی طرف راجع ہوتا ہے۔ جو شخص اس استغفار کا ورد زیادہ کرے تو اس کے

گناہ بالکل معاف ہو جاتے ہیں۔ لہذا ہر انسان کو چاہیے کہ وہ ہر نماز کے بعد اسے
ایک مرتبہ ضرور پڑھے۔ اکثر بزرگ اسے صبح شام پڑھتے ہیں۔

حضرت شہادین اوس رضی اللہ عنہ سے روایت ہے کہ رسول اکرم صلی اللہ علیہ وسلم
نے فرمایا کہ سید الاستغفار یوں ہے :-

اللَّهُمَّ أَنْتَ رَبِّي لَوْلَا نِعْمَتُكَ
إِلَّا أَنْتَ خَلَقْتَنِي وَأَنَا عَبْدُكَ
وَأَنَا عَلَى عَهْدِكَ دَوْعِدُكَ
مَا اسْتَطَعْتُ أَعُوذُ بِكَ مِنْ
شَرِّ مَا صَنَعْتُ أَبُوءُ لَكَ
بِنِعْمَتِكَ عَلَيَّ وَأُؤَدِّئُكَ مِنِّي
فَاغْفِرْ لِي فَإِنَّهُ لَا يَغْفِرُ
الذُّنُوبَ إِلَّا أَنْتَ

اے اللہ! تو میرا پروردگار ہے۔ تیرے سوا کوئی
معبود نہیں۔ تو نے مجھے پیدا کیا ہے اور میں تیرا
بندہ ہوں اور تیرے عہد اور تیرے وعدہ پر قائم
ہوں۔ جہاں تک مجھ سے ہو سکے گا۔ میں نے جو
گناہ کیے ان کے شر سے تیری پناہ چاہتا ہوں۔
میں تیری نعمتوں کا اقرار کرتا ہوں اور اپنے
گناہوں کا بھی اقرار کرتا ہوں، لہذا مجھے بخش
جے کیونکہ تیرے علاوہ کوئی گناہوں کو نہیں بخش
سکتا۔ بخاری شریف

اسلام کے چھ کلموں میں سے پانچویں کلمے کو استغفار کہا جاتا
ہے جس کے کلمات یہ ہیں :-

۳۔ کلمہ استغفار

اسْتَعْفِرُ اللَّهَ رَبِّي مِنْ كُلِّ ذَنْبٍ
أَذْنَبْتُهُ عَمْدًا أَوْ خَطَاً سِدًّا أَوْ
عَلَانِيَةً وَأَتُوبُ إِلَيْهِ مِنْ
الذَّنْبِ الَّذِي أَعْلَمُ وَمِنْ الذَّنْبِ
الَّذِي لَا أَعْلَمُ إِنَّكَ أَنْتَ عَلَّامُ
الْغُيُوبِ وَسَتَّارُ الْعُيُوبِ وَغَفَّارُ
الذُّنُوبِ وَلَا حَوْلَ وَلَا قُوَّةَ إِلَّا
بِاللَّهِ الْعَلِيِّ الْعَظِيمِ

میں اللہ سے بخشش طلب کرتا ہوں جو میرا رب ہے
تمام گناہوں سے۔ وہ گناہ جو عمدًا ہوں یا خطا سے
پوشیدہ ہوں یا ظاہر۔ اور اس کی طرف رجوع
کرتا ہوں اس گناہ سے کہ میں جانتا ہوں۔ اور
اس گناہ سے کہ نہیں جانتا میں۔ تحقیق تو جاننے
والا ہے غیبوں کا اور چھپانے والا ہے عیبوں کا
اور گناہوں کا بخشنے والا ہے نہ کوئی طاقت اور نہ
کوئی قوت مگر ساتھ اللہ کے ہے جو بلند عظیم ہے۔

۳۔ رسول اکرم صلی اللہ علیہ وسلم کا پسندیدہ استغفار | حضرت عبد اللہ بن مسعود رضی اللہ عنہ سے روایت

ہے کہ حضور اقدس صلی اللہ علیہ وسلم نے ارشاد فرمایا کہ جس نے یہ الفاظ پڑھے اس کے تمام گناہ بخش دیے جائیں گے اگرچہ میدان جہاد سے بھاگا ہو۔

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَآتُوبُ إِلَيْهِ۔ ترمذی شریف

میں اللہ سے بخشش مانگتا ہوں جس کے سوا کوئی معبود نہیں ہے وہ زندہ اور قائم رکھنے والا ہے۔ اور میں اس کے حضور توبہ کرتا ہوں

اس استغفار کی انتہائی فضیلت ہے اور بیان کیا جاتا ہے کہ صدق دل سے اگر تین یا پانچ مرتبہ اس کا ورد کر کے اللہ تعالیٰ سے مغفرت طلب کی جائے تو اس کی مغفرت ہو جائے گی۔

دوسری روایت میں ہے کہ اگرچہ اس کے گناہ سمندر کی جھاگ کے مانند ہی کیوں نہ ہوں، اللہ کا راستہ تلاش کرنے کے لیے اس استغفار کا ورد بہت ضروری ہے، اس کو جتنا کثرت سے پڑھا جائے گا اتنے ہی زیادہ اسرار ظاہر ہوں گے اور وہ شخص اللہ کے قریب ہوتا جائے گا۔

ہر نماز کے بعد اس استغفار کو تین مرتبہ ضرور پڑھنا چاہیے اور اگر رات کو سوتے وقت اس دعا کو تین مرتبہ پڑھا جائے تو بہت عمدہ ہے۔ اگر کوئی شخص سو الاکھ مرتبہ رمضان المبارک میں اس کا ورد کرے تو اللہ سے جو مانگے سو پائے۔ اس استغفار کو بعد از فجر گیارہ سو مرتبہ پڑھنا اضافہ رزق کا باعث بنتا ہے۔

۴۔ حضرت ابو بکر صدیق رضی اللہ عنہ کی دعائے استغفار :-

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ إِلَّا أَنْتَ فَأَعِظْ لِي مَغْفِرَةً مِّنْ

اے اللہ! میں نے اپنی جان پر بہت ظلم کیا اور گناہوں کو صرف تو ہی بخش سکتا ہے لہذا تو مجھے اپنی مغفرت کے ذریعہ بخش دے اور مجھ پر رحم فرما

عُنْدِكَ وَارْحَمْنِي إِنَّكَ أَنْتَ
الْغَفُورُ الرَّحِيمُ ط

بیشک تو ہی بخشنے والا مہربان ہے۔
مسلم شریف

یہ دعا حضرت ابوبکر رضی اللہ عنہ نے رسول اکرم صلی اللہ علیہ وسلم سے پوچھی تھی۔
اور دعائیں یہی تعلیم دی گئی ہے، اللہ کے حضور اپنے نفس پر ظلم کرنے کا اقرار کروا دو
اس سے بخشش اور رحمت طلب کرو کیونکہ اللہ کے سوا کوئی گناہوں کو نہیں بخش سکتا۔
اس لیے عبادت کے بعد خاص کر نماز کے بعد یہ دعا مانگنی چاہیے تاکہ وہ کوتاہیاں جو
انسان سے عبادت کرتے وقت ہو جاتی ہیں ان کی معافی ہو جائے۔

۵۔ ہر مجلس میں استغفار کا حکم

وَعِنِ ابْنِ عُمَرَ رَضِيَ اللَّهُ عَنْهُمَا
قَالَ إِنَّ كُنَّا لَنَعُدُّ لِرَسُولِ اللَّهِ
صَلَّى اللَّهُ عَلَيْهِ وَسَلَّمَ فِي الْمَجْلِسِ
يَقُولُ رَبِّ اغْفِرْ لِي وَتُبْ عَلَيَّ
إِنَّكَ أَنْتَ التَّوَّابُ الْغَفُورُ

حضرت ابن عمر رضی اللہ عنہما نے بیان فرمایا کہ
بلاشبہ ہم ہر مجلس میں یہ شمار کرتے تھے کہ رسول
اکرم صلی اللہ علیہ وسلم تو مرتبہ یہ الفاظ ادا فرماتے
ہیں رَبِّ اغْفِرْ لِي وَتُبْ عَلَيَّ إِنَّكَ أَنْتَ
التَّوَّابُ الْغَفُورُ

ترمذی۔ ابوداؤد

مائتہ مودتہ ط

حضور اقدس صلی اللہ علیہ وسلم کثرت سے استغفار کرتے تھے جس کا متعدد احادیث
میں ذکر ہے۔ آپ تو معصوم تھے پھر بھی اس قدر استغفار کی طرف آپ کی توجہ تھی، کہ
جب کبھی آپ کسی مجلس میں بیٹھے تو تو مرتبہ مندرجہ بالا دعا پڑھتے۔ چنانچہ رسول اکرم
صلی اللہ علیہ وسلم کی اس دعا سے ہمیں یہ سبق حاصل کرنا چاہیے کہ جب ہم کسی خاص
محل میں جائیں تو تو مرتبہ مندرجہ بالا دعا پڑھیں تاکہ اللہ کی پناہ میں رہیں اور برائیوں
سے بچے رہیں۔

۶۔ نماز کے بعد دعائے استغفار

اللَّهُمَّ أَنْتَ السَّلَامُ وَمِنْكَ
السَّلَامُ تَبَارَكْتَ يَا ذَا الْجَلَالِ
وَالْإِكْرَامِ

اے اللہ! تو سلام ہے اور تجھ ہی سے سلامتی
ملتی ہے تو بابرکت لے جلال اور اکرام والے
مسلم شریف

اس حدیث سے یہ معلوم ہوا کہ رسول اکرم صلی اللہ علیہ وسلم کا طریقہ کار تھا کہ نماز کا سلام پھیر کر تین بار استغفار پڑھتے تاکہ آنے والی امت آپ کی اتباع میں نماز کے بعد استغفار پڑھے اس کے بعد اللہ کے حضور سلامتی اور برکت کی دعا کرتے لہذا ہمیں بھی نماز کے بعد یہی دعا پڑھنی چاہیے۔

۷۔ نماز تہجد کے وقت کا استغفار

نماز تہجد کے وقت اٹھتے ہوئے
یہ استغفار پڑھنا چاہیے:-

اے اللہ! آپ ہمارے پروردگار ہیں اور آپ ہی کی طرف
لوٹنا ہے۔ پس بخش دے میرے پچھلے اور اگلے
اور پوشیدہ اور کھلے گناہ اور وہ گناہ جن کا تجھے
مجھ سے زیادہ علم ہے۔ تو ہی آگے بڑھانے والا،
اور تو ہی پیچھے ہٹانے والا ہے اور تو ہی میرا معبود
ہے۔ تیرے سوا کوئی معبود نہیں۔

مشکوٰۃ شریف

۱- أَنْتَ رَبُّنَا وَإِنَّكَ الْمَنَّانُ
فَاغْفِرْ لِي مَا قَدَّمْتُ وَمَا
أَخَّرْتُ وَمَا أَسْرَرْتُ وَمَا
أَعْلَنْتُ وَمَا أَنْتَ أَعْلَمُ بِهِ
مِنِّي أَنْتَ الْمُقَدِّمُ وَالْأَنْتَ
الْمُؤَخِّرُ أَنْتَ إِلَهِي لَا إِلَهَ
إِلَّا أَنْتَ

۲- اللَّهُمَّ اغْفِرْ لِي وَاهْدِنِي وَارْزُقْنِي دَعَائِي-

اے اللہ! مجھے بخش دے اور مجھ کو ہدایت دے
اور مجھے رزق اور عنایت عطا فرما۔ مشکوٰۃ۔

۸۔ وضو سے پہلے دعائے استغفار

وضو شروع کرتے وقت بسم اللہ
شریف پڑھ کر اس کے بعد یہ
دعا پڑھنی چاہیے:-

اے اللہ! میرے گناہ بخش دے اور میرے گھر میں
دست دے اور میرے رزق میں برکت عطا
فرما۔ مشکوٰۃ شریف

اللَّهُمَّ اغْفِرْ لِي ذَنْبِي وَوَسِّعْ
لِي فِي دَارِي وَبَارِكْ لِي فِي
رِزْقِي

۹۔ وضو کے بعد دعائے استغفار

حضرت ابو سعید خدری رضی اللہ عنہ سے روایت ہے
کہ رسول اللہ صلی اللہ علیہ وسلم نے ارشاد فرمایا
کہ جو شخص وضو کے سُبْحَانَكَ اللَّهُمَّ وَ
بِحَمْدِكَ أَشْهَدُ أَنْ لَا إِلَهَ إِلَّا أَنْتَ
أَسْتَغْفِرُكَ وَأَتُوبُ إِلَيْكَ پڑھے تو
یہ الفاظ ایک مہر شدہ ظرف میں محفوظ کر کے عرش
کے نیچے رکھ دیئے جائیں گے پھر قیامت تک یہ
مہر نہ توڑی جائے گی۔ سنن نسائی۔

وَعَنْ أَبِي سَعِيدٍ الْخَدْرِيِّ رَضِيَ اللَّهُ
تَعَالَى عَنْهُ قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ مَنْ تَوَضَّأَ
فَقَالَ سُبْحَانَكَ اللَّهُمَّ وَبِحَمْدِكَ
أَشْهَدُ أَنْ لَا إِلَهَ إِلَّا أَنْتَ
أَسْتَغْفِرُكَ وَأَتُوبُ إِلَيْكَ كَتَبَ
فِي رَقِيٍّ لَكَ جِوَلٌ فِي طَلَبِ عِلْمِكَ
يُكْسِرُ إِلَى يَوْمِ الْقِيَامَةِ

وضو نماز کے لیے شرط اول ہے کیونکہ وضو کے بغیر کوئی نماز نہیں ہوتی اور وضو

کے بارے میں اکثر احادیث میں بیان ہوا ہے کہ وضو میں جو اعضاء دھوئے جاتے ہیں
ان کے گناہ معاف کر دیے جاتے ہیں۔ اگرچہ ہر عضو دھوتے وقت دعا پڑھنی چاہیے
لیکن اس حدیث میں اس بات کی تلقین کی گئی ہے کہ وضو کے بعد بھی استغفار کے لیے
مندرجہ بالا دعا پڑھنی چاہیے تاکہ وضو میں اگر کوئی کمی سنت یا مستحب کے خلاف ہو گئی ہو
تو استغفار سے اس کی تلافی ہو جائے۔

مسجد میں داخل ہوتے وقت

۱۰۔ مسجد میں داخل ہونے کا استغفار | یہ استغفار پڑھنا چاہیے :-

اے اللہ! میرے گناہ بخش دے اور میرے لیے اپنی
رحمت کے دروازے کھول دے۔

اللَّهُمَّ اغْفِرْ لِي ذُنُوبِي وَأَنْتَ
لِي أَبْوَابُ رَحْمَتِكَ

۱۱۔ مسجد سے باہر نکلنے وقت کا استغفار | مسجد سے باہر نکلنے وقت یہ استغفار پڑھنا چاہیے۔

اللَّهُمَّ اغْفِرْ لِي ذُنُوبِي وَانْتَحِرْ لِي أَبْوَابَ فَضْلِكَ ۝
اے اللہ! میرے گناہ بخش دے اور میرے لیے اپنے فضل کے دروازے کھول دے۔

۱۲۔ قضائے حاجت کے بعد کا استغفار | ہو کر استغفار کے متعلق نبی اکرم سے فارغ

صلی اللہ علیہ وسلم کا فرمان یہ ہے :-

وَعَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا تَخَرَّجَ مِنَ الْخَلَاءِ قَالَ عَفْرَأَنكَ ۝
حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم جب بیت الخلا سے باہر آتے تھے تو عَفْرَأَنكَ کہتے رہتے۔

ترمذی

قضائے حاجت کے بعد بیت الخلا سے باہر آ کر حضور اقدس صلی اللہ علیہ وسلم عَفْرَأَنكَ کہتے ہیں یعنی اللہ تعالیٰ سے مغفرت طلب کرتے تھے۔

۱۳۔ اگلے پچھلے گناہوں کی معافی کا استغفار | جو شخص یہ استغفار پڑھے اس کے ظاہر اور پوشیدہ

اور اگلے پچھلے ہر قسم کے گناہ معاف ہو جائیں گے۔ رات کو سوتے وقت گیارہ مرتبہ پڑھنا چاہیے۔

اللَّهُمَّ إِنِّي أَسْتَغْفِرُكَ لِمَا قَدَّمْتُ وَمَا أَخَّرْتُ وَمَا أَعْلَنْتُ وَمَا أَسْرَرْتُ وَأَنْتَ الْمُسْتَعْتَبُ وَأَنْتَ الْوَجِيرُ وَأَنْتَ عَلَى كُلِّ شَيْءٍ قَدِيرٌ ۝
اے اللہ! میں تجھ سے ان سب گناہوں کی مغفرت چاہتا ہوں جو میں نے پہلے کیے اور بعد میں کیے اور جو ظاہر میں کیے اور پوشیدہ طریقہ پر کیے۔ تو آگے بڑھانے والا ہے اور تو مجھے بھاننے والا ہے۔ اور تو ہر چیز پر قادر ہے۔

۱۴۔ بخشش اور توبہ | بخشش اور توبہ کے لیے بعد نماز ظہر یہ استغفار کثرت سے پڑھنا چاہیے :-

رَبِّ اغْفِرْ لِي وَتُبْ عَلَيَّ
اِنَّكَ اَنْتَ التَّوَّابُ الرَّحِيْمُ

اے میرے پروردگار! مجھے بخش دے اور میری توبہ قبول کر۔ بے شک تو ہی توبہ قبول کرنے والا ہے۔

۱۵۔ وسعتِ رحمت کا استغفار | جو شخص یہ استغفار بعد نماز جمعہ ایک سو گیارہ مرتبہ پڑھے وہ اللہ کی رحمت

اور بخشش کو بڑا ہی قریب پائے گا۔

اَللّٰهُمَّ مَغْفِرَتُكَ اَوْسَعُ
مِنْ ذُنُوْبِيْ وَرَحْمَتُكَ اَرْبٰى
عِنْدِيْ مِنْ عَمَلِيْ ۞

اے اللہ! تیری مغفرت میرے گناہوں سے بہت زیادہ وسیع ہے اور تیری رحمت میرے نزدیک میرے عمل سے بڑھ کر امید والی ہے۔

۱۶۔ نادانانہ گناہوں سے معافی | صبح سے شام تک انسان کئی گناہ ایسے کر جاتا ہے جو انسان کے

تصور میں بھی نہیں ہوتے کہ وہ گناہ ہیں لہذا ایسے گناہوں کی معافی کے لیے بعد نماز عشاء اکیس مرتبہ یہ استغفار پڑھنا چاہیے۔

اَللّٰهُمَّ اِنِّيْ خَطَا وَاذْنٰبِيْ
كَمَ فِيْ حَدْسٍ مِّنْ حَدْسٍ وَّوَدَّ
عَلَيَّ سَبُّ الْغٰنَاہِ بَخْسٍ
فَرَجِّنْ لِيْ حَتّٰى يَخْفَىٰ
عَنْكَ اَعْمَلِيْ ۞

اے اللہ! میری خطا اور میری نادانی اور میرا اپنے کام میں حد سے بڑھ جانا اور وہ سب گناہ بخش دے جن کو تو مجھ سے زیادہ جانتا ہے۔

۱۷۔ دل کی پاکیزگی کے لیے | دل کو گناہوں کی آلودگی سے صاف کرنے کے لیے بعد نماز صبح تین مرتبہ یہ استغفار

پڑھنا چاہیے۔ اس کے پڑھنے سے انسان کا دل ایسے صاف ہو جاتا ہے جیسے سفید کپڑا ہوتا ہے۔

اَللّٰهُمَّ اغْسِلْ عَنِّيْ خَطَايَايَ

اے اللہ! میرے گناہوں کو برف اور اولوں کے پانی

يَسَاءُ النَّجِيجِ وَالْبَرِّدِ وَتَوَقَّ قَلْبِي
مِنَ الْخَطَايَا كَمَا تَقَدَّتِ الْقَوْبُ
الْأَبْيَضَ مِنَ الدَّائِسِ وَبَاعِدْ
بَيْنِي وَبَيْنَ خَطَايَايَ كَمَا
بَاعَدْتَ بَيْنَ الْمَشْرِقِ وَ
الْمَغْرِبِ -

سے دھوئے اور میرے دل کو گناہوں سے ایسا
صاف کرے جیسے تو نے سفید کپڑے کو میل سے
صاف فرمایا ہے اور میرے اور میرے گناہوں کے
درمیان اتنا فاصلہ کر دے جتنا فاصلہ تو نے مشرق
اور مغرب کے درمیان رکھا ہے۔

-۴-

۱۸۔ ہنسی مذاق کے گناہوں کے معافی کا استغفار

بعض اوقات انسان
ہنسی مذاق میں ایسے
افعال کر جاتا ہے جو گناہ ہوتے ہیں تو ایسے گناہوں کی معافی کے لیے اللہ کے حضور شام کو
روزانہ ایک مرتبہ یہ استغفار پڑھ لینا چاہیے۔

اے اللہ! جو غفرتی چندی و
ہزنی و خطیبتی و عمدی
و کُلِّ ذَلِكْ عِنْدِي ۛ

اے اللہ! جو گناہ مجھ سے بچ بچ ارادہ سے صادر
ہوئے اور جو ہنسی سے صادر ہوئے اور خطا
صادر ہوئے اور جو اتنے تندرست طور پر صادر ہوئے،
سب کو بخش دے اور یہ سب مجھ ہی سے صادر ہوا۔

-۴-

۱۹۔ گمراہ کن فتنوں سے بچنے کی دعا

شیطان انسان کو ہر وقت گمراہ
کرنے پر کمر بستہ ہے اور ہمیشہ
فتنہ اور فساد پھیلاتا ہے لہذا اس کی گمراہ کن حرکتوں سے بچنے کے لیے یہ استغفار پڑھنا
چاہیے۔ اس سے انسانی نفس کا غصہ کم ہو جاتا ہے اور اسے پڑھنے والا شیطانی فتنوں
سے محفوظ ہو جاتا ہے۔

اے اللہ! نبی کریم محمد مصطفیٰ صلی اللہ علیہ وسلم کے رب!
مجھے بخش دے اور میرے دل سے غصہ نکال دے۔
اور جب تک تو مجھے زندہ رکھے گمراہ کرنے والے فتنوں
سے محفوظ فرما۔

اَللّٰهُمَّ رَبَّ النَّبِيِّ مُحَمَّدٍ
بِاغْفِرْ لِيْ ذَنْبِيْ وَاذْهَبْ غَيْظَ
قَلْبِيْ وَاَجْرِنيْ مِنْ مُضْلَلَاتِ
الْفِتَنِ مَا اَحْيَيْتَنَا ۛ

۲۰۔ بخشش اور برکتِ رزق کا استغفار | اگر کوئی یہ چاہے کہ اس کے گناہ معاف ہو جائیں اور اس کے

رزق میں برکت ہو جائے تو وہ نوسر تہ یہ استغفار پڑھے :-

اللَّهُمَّ اغْفِرْ لِي ذَنْبِي وَ
وَسِعْ لِي فِي دَارِي وَبَارِكْ لِي
فِي رِزْقِي ۝

اے اللہ! میرے گناہ بخش دے اور میرے (قر کے)
گھر کو وسیع بنا۔ اور میرے رزق میں برکت دے

۲۱۔ بخشش اور حصولِ جنت | اللہ سے مغفرت و رحمت طلب کرنے کے لیے کثرت سے یہ استغفار پڑھنا چاہیے

اسے کثرت سے پڑھنے والا جنت میں داخل ہوگا۔

اللَّهُمَّ اغْفِرْ لِي وَارْحَمْنِي وَ
ادْخِلْنِي الْجَنَّةَ ۝

اے اللہ! میری مغفرت فرما دے اور مجھ پر رحم فرما
اور مجھے جنت میں داخل فرما۔

۲۲۔ قبولِ توبہ کی دعا | اللہ کے حضور سچی توبہ کرنے کے بعد یہ دعا پڑھنی چاہیے تاکہ توبہ قبول ہو جائے۔

رَبِّ تَتَبَّلْ تَوْبَتِي وَ اغْسِلْ
حَوْبَتِي وَ اَجِبْ دَعْوَتِي ۝

اے میرے رب! میری توبہ قبول فرما اور میرے گناہوں
کو دھو دے اور میری دعا قبول فرما۔

۲۳۔ اچھے کاموں میں رہنمائی طلب کرنا | ہر کام میں اللہ کی رہنمائی، اور توفیق حاصل کرنے کے لیے

کام شروع کرتے وقت ایک مرتبہ یہ دعا پڑھنی چاہیے :-

اللَّهُمَّ إِنِّي أَسْتَغْفِرُكَ
بِذَنْبِي وَ أَسْتَهْدِيكَ
لِمَا شِئْتَ أَمْرِي وَ أَتُوبُ
لَا إِلَهَ إِلَّا أَنْتَ عَلَيَّ إِنَّكَ
أَنْتَ الرَّحِيمُ ۝

اے اللہ! میں تجھ سے اپنے گناہوں کی مغفرت طلب
کرتا ہوں اور اپنے خیر کے کاموں میں تیری رہنمائی
طلب کرتا ہوں اور تیری حضور توبہ کرتا ہوں۔
لہذا میری توبہ قبول فرما۔ بلاشبہ تو ہی میرا
رب ہے۔

۲۴۔ مغفرت، رحمت، عافیت اور ہدایت حاصل کرنے کا استغفار

اللہ سے مغفرت، رحمت، عافیت
رزق اور ہدایت حاصل کرنے کے
لیے یہ استغفار پڑھنا چاہیے :-

اے اللہ! مجھے بخش دے اور مجھ پر رحم فرما، مجھے
عافیت دے اور مجھے رزق عطا فرما اور مجھے
ہدایت پر قائم رکھ

اللَّهُمَّ اغْفِرْ لِي وَارْحَمْنِي
وَاعْفِنِي وَارْزُقْنِي وَ
اهْدِنِي ۞

۲۵۔ بہترین دُعا مغفرت

گناہوں کی بخشش کے لیے یہ دعا بہت
مؤثر ہے۔ جو شخص اسے سوتے وقت

ایک مرتبہ پڑھنے کا معمول بنا لے وہ ہمیشہ گناہوں سے پاکیزہ رہے گا۔

اے اللہ! میرے سب گناہ بخش دے جو میں نے
پہلے کیے اور جو بعد میں کیے اور جو میں نے پوشیدہ
طور پر کیے اور جو علانیہ طور پر کیے اور جن کو آپ
مجھ سے زیادہ جانتا ہے۔ میرے سوا کوئی معبود
نہیں ہے۔

اللَّهُمَّ اغْفِرْ لِي مَا قَدَّمْتُ
وَمَا أَخَّرْتُ وَمَا أَسْرَرْتُ
وَمَا أَعْلَنْتُ وَمَا أَنْتَ
أَعْلَمُ بِهِ مِنِّي لَا إِلَهَ
إِلَّا أَنْتَ ۞

اللہ تعالیٰ سے سیدھا راستہ

۲۶۔ سیدھے راستے پر چلنے کی دعا

اور ہدایت طلب کرنے کے

لیے یہ دعا پڑھنی چاہیے جو شخص گمراہی کے راستے پر ہو اگر وہ اس دعا کو سات مرتبہ
چالیس دن تک بعد نماز فجر پڑھے تو اسے راستہ مل جائے گا۔

اے پروردگار! مجھے بخش دے اور رحم فرما اور
مجھے سیدھی راہ پر چلا۔

دَبِّ اغْفِرْ وَارْحَمْ وَاهْدِنِي
السَّبِيلَ الْأَقْوَمَ ۞

آخرت میں دوزخ سے نجات

۲۷۔ دوزخ سے نجات کا استغفار

کے لیے یہ استغفار پڑھنا چاہیے

ہر نماز کے بعد اسے ایک مرتبہ پڑھنے والے کی عبادت قبول ہوگی اور آخرت میں جنت

میں داخل کیا جائے گا۔

اے اللہ! ہماری مغفرت فرما اور ہم پر رحم فرما اور
ہم سے راضی ہو جا اور ہماری عبادت قبول فرما
اور ہمیں جنت میں داخل فرما اور ہمیں دوزخ
سے نجات دے اور ہمارا سب حال درست فرما
- ے -

اللَّهُمَّ اغْفِرْ لَنَا وَارْحَمْنَا
وَارْضَ عَنَّا وَتَقَبَّلْ مِنَّا
وَأَدْخِلْنَا الْجَنَّةَ وَنَجِّنَا
مِنَ النَّارِ وَأَصْلِحْ لَنَا
شَأْنَنَا كُلَّهُ ۝



مَغْفَرَت

گناہوں کا معاف یا درگزر ہونا مغفرت کہلاتا ہے۔ اللہ تعالیٰ غفور اور غفار ہے وہی اپنے بندوں کے گناہوں کو اپنی رحمت سے ڈھانپتا ہے لہذا اسی چھپانے، ڈھانپنے اور بخش دینے کو مغفرت کہا جاتا ہے۔ انسانی زندگی کا سب سے بڑا مقصد یہی ہے کہ انسان کو مغفرت حاصل ہو۔ اور اللہ ہمارے تمام گناہ بخش دے۔ مغفرت طلب کرنے کا نام استغفار ہے۔ اور مغفرت سے ملنا جلتا لفظ عفو ہے جس کے لفظی معنی گناہوں کو نامہ اعمال سے مٹا دینا ہے۔ مغفرت اور توبہ میں فرق یہ ہے کہ اللہ سے پھلے گناہوں پر معافی چاہنا اور آئندہ گناہ نہ کرنے کا عہد توبہ ہے جبکہ سابقہ گناہوں پر پردہ ڈال دینا اور بخش دینا مغفرت ہے لیکن ان دونوں لفظوں میں ملنا جلتا ہی مفہوم پایا جاتا ہے۔

مغفرت کی مثال یوں سمجھیں کہ صحابہ کرامؓ میں بے شمار ایسے صحابہؓ تھے جنہوں نے طلوع اسلام کے وقت رسول پاکؐ کی سخت مخالفت کی، آپؐ کو طرح طرح کی اذیتیں دیں۔ لیکن جو نہی وہ مسلمان ہو گئے تو اللہ نے ان کے سابقہ گناہ معاف کر دیے اور ان کے پچھلے بُرے اعمال کو ان کے نئے اعمال کی آڑ میں چھپا دیا۔ یہ ان کے سابقہ گناہوں کی مغفرت تھی۔

ایسے ہی اگر کوئی شخص کسی کی چیز پڑاتے ہوئے پکڑا جائے لیکن چیز کا مالک یا وقتاً معافی طلب کرنے پر اسے معاف کر دیتا ہے، معافی تو اسے مل گئی لیکن قانوناً جو اسے سزا ملنی تھی وہ نہ ملی، لہذا وہ سزا آخرت پر موقوف ہو گئی۔ اگر اللہ سے معافی طلب کرنے پر آخرت کی سزا بھی ختم ہو جائے تو اسے مغفرت کہا جاتا ہے، گناہ سے کردار پر

دھبہ لگ جاتا ہے اور اس کا کردار گناہ نہ کرنے والے کی طرح بے داغ نہیں رہتا۔ مگر انسان جب اللہ کے حضور اپنے گناہوں پر توبہ کرتا ہے تو اللہ تعالیٰ اس کے گناہوں کو اپنی رحمت کے سایہ میں پردہ پوش کر کے معاف کر دیتا ہے۔ یعنی جو سزا اللہ کی طرف سے اسے یوم حساب کے بعد ملنی تھی وہ قبول توبہ یا معافی کی بنا پر نہیں ملے گی، جسے مغفرت یا بخشش کہا جاتا ہے۔

۱۔ طلبِ مغفرت کے احکام

اللہ سے مغفرت طلب کرنے کی تین صورتیں ہیں۔ پہلی صورت یہ ہے کہ اپنے لیے مغفرت طلب کی جائے۔ دوسری صورت یہ ہے کہ دوسرے زندہ مومن بھائیوں کے لیے اللہ سے مغفرت مانگی جائے۔ اور تیسری صورت یہ ہے کہ جو مسلمان بھائی دنیا سے تشریف لے گئے ہیں خواہ وہ اپنے اعزہ و اقارب ہوں یا دوسرے، ان کے لیے دعائے مغفرت کی جائے۔ ان تینوں صورتوں کے الگ الگ احکام حسب ذیل ہیں۔

۱۔ اپنے لیے مغفرت طلب کرنا

قرآن پاک میں بیشمار مقامات پر حضرت انسان کو مغفرت اور بخشش طلب کرنے کی

ترغیب دی گئی ہے۔ چنانچہ ارشاد باری تعالیٰ ہے کہ :-

۱۔ **وَاسْتَغْفِرُوا لَكُمْ تُوْبًا**
اِلَيْهِ اِنَّ رَبِّي رَحِيْمٌ وَدُوْدٌ
سَارِعُوْا اِلَىٰ مَغْفِرَةٍ مِّنْ رَبِّكُمْ
وَجَنَّةٍ۔ آل عمران : ۱۳۳

۲۔ **مَنْ يَعْمَلْ سُوءًا اَوْ يَظْلِمْ**
نَفْسًا ثُمَّ يَسْتَغْفِرِ اللّٰهَ يَجِدِ
اللّٰهَ غَفُوْرًا رَّحِيْمًا

پائے گا۔ النساء : ۱۱۰

۳۔ وَالْمُسْتَغْفِرِينَ بِالْأَسْحَارِ
اور کچھلی رات میں بخشش چاہنے والا۔

۴۔ وَاعْتُ عَنَا وَاعْفُ لَنَا
اور درگزر فرمائیے ہم سے اور ہمیں بخش دے اور
ہم پر رحم فرما۔ تو ہی ہمارا مولا ہے۔

۲۸۶: بقرہ

ان آیات سے معلوم ہوا کہ اللہ تعالیٰ سے مغفرت طلب کرنا ہر انسان کے لیے ضروری ہے کیونکہ عام انسان گناہ کا پتلا ہے لیکن وہ لوگ جنہیں اللہ توفیق دیتا ہے۔ وہ گناہوں، کوتاہیوں اور لغزشوں سے محفوظ رہتے ہیں۔ مگر ہر گنہگار کے لیے اللہ سے مغفرت طلب کرنا اس لیے بھی ضروری ہے کہ بعض اوقات چھوٹے چھوٹے گناہ اتنی زیادہ تعداد میں خود بخود سرزد ہو جاتے ہیں کہ انسان کو معلوم ہی نہیں ہوتا کہ اس کے اعمال میں گناہوں کا ایک انبار جمع ہو گیا ہے۔ چنانچہ یا رکابہ رب العزت میں گناہوں کی معافی کے لیے مغفرت طلب کرنی چاہیے تاکہ اللہ تعالیٰ معاف کرے۔

انسان کے لیے ضروری ہے کہ وہ اللہ سے مغفرت طلب کرتا رہے کیونکہ نبی اکرم صلی اللہ علیہ وسلم نے اللہ سے مغفرت طلب کرنے کی ترغیب یوں دی ہے :-

وَعَنْ أَبِي سَيْدٍ رَضِيَ اللَّهُ عَنْهُ
حضرت ابو سعید رضی اللہ عنہ سے روایت ہے کہ
قَالَ قَالَ رَسُولُ اللَّهِ صَلَّى اللَّهُ عَلَيْهِ
نبی اکرم صلی اللہ علیہ وسلم نے فرمایا کہ بلاشبہ
وَسَلَّمَ لَاتِ الشَّيْطَانَ قَالَ وَ
شیطان نے کہا کہ اے رب! تیری عزت کی قسم ہے
عَذَابِكَ يَا رَبِّ لَا أَبْرَحُ أُغْوِي
کہ میں تیرے بندوں کو بہکتا رہوں گا جب تک کہ
عِبَادَكَ مَا دَامَتْ أَرْوَاحُهُمْ
ان کی روحمیں ان کے جسموں میں رہیں گی تو اس پر
فِي أَجْسَادِهِمْ فَقَالَ الرَّبُّ
ارشاد باری تعالیٰ ہوا کہ مجھے اپنی عزت و جلال
عَذْوَجَلَّ دَعْرَتِي وَجَلَدِي وَ
کی قسم کہ میں ان کو بخشتا رہوں گا جب تک وہ
ارْتِفَاعِ مَكَانِي لِأَنَّا لَأَعْفُو
مجھ سے مغفرت طلب کرتے رہیں گے

احمد

لَكُمْ مَا اسْتَغْفَرُونِي ۝

شیطان انسان کا ازلی دشمن ہے وہ چاہتا ہے کہ زیادہ سے زیادہ لوگوں کو جہنم میں دھکیں دے تاکہ وہاں وہ عذاب بھگتیں۔ لیکن جب اللہ تعالیٰ نے اس کو

راندہ درگاہ فرمایا۔ تا فرمانی کی وجہ سے اپنی درگاہ سے راند دیا اور اسے لعین قرار دے دیا تو اس نے قیامت تک زندہ رہنے کی جہلت مانگی۔ جب اسے وقت معلوم تک جہلت دے دی گئی تو کہنے لگا کہ میں نسلِ آدم کو ورنہ غلاؤں گا اور راہِ حق سے بہکا دوں گا اسی لیے وہ ہر وقت لوگوں کو گمراہی میں مبتلا کرنے کی کوشش میں رہتا ہے۔ انسانوں اور جنوں میں سے بیشمار لوگ اس کے ساتھی بن جاتے ہیں جو خود بھی گناہ کرتے ہیں، اور دوسروں سے بھی گناہ کرواتے ہیں تاکہ انسان توبہ کی طرف نہ آجائے۔

شیطان نے جب بارگاہِ خداوندی میں عرض کیا کہ جب تک وہ زندہ رہیں گے، ان کو بہکا تا رہوں گا تو اللہ تعالیٰ نے فرمایا کہ میں ان کو بخشتا رہوں گا جب تک وہ استغفار کرتے رہیں گے، لہذا شیطان کو استغفار کے ساتھ بڑی فدیہ ہے۔ اول وہ انسان کو ایمان قبول کرنے نہیں دیتا۔ چاہتا ہے کہ لوگ کفر پر ہی مگر عذابِ کامرہ چکھیں اور جو لوگ مسلمان ہیں ان کو ہر وقت اللہ کے راستے سے گمراہ کرنے کی فکر میں رہتا ہے اور صیغہ و کبیرہ گناہوں پر آمادہ کرتا رہتا ہے۔ چنانچہ ضروری ہے کہ انسان اپنے دشمن سے چوکنہ رہے اور اس کی بات نہ مانے، اپنے نفع و نقصان کو سمجھے۔ اگر گناہ ہو جائے تو توبہ و استغفار میں لگے تاکہ شیطان بھیل ہو اور گنہگار کی بخشش دیکھ کر جلتا ہے۔ کیونکہ جب بھی بندہ استغفار کی طرف مائل ہوتا ہے تو اللہ فوراً گناہ معاف کر دیتا ہے جس سے شیطان کا منصوبہ ناکام ہو جاتا ہے۔

ہر مسلمان کو چاہیے کہ

۲۔ دوسرے مسلمانوں کیلئے دعائے مغفرت

وہ آپس میں ایک

دوسرے کے لیے مغفرت کی دعا کریں کیونکہ یہ فعل اللہ تعالیٰ کو بہت پسند ہے۔ رسول پاکؐ نے صحابہ رضی سے کہا کہ ایک دوسرے کے لیے بخشش کی دعا کیا کرو۔ حالانکہ آپؐ کو دعا کی کیا ضرورت تھی۔ لیکن اس سے یہ بتانا مقصود تھا کہ لوگ آپس میں ایک دوسرے کے لیے مغفرت کی دعا کریں تاکہ اللہ ان سے راضی ہو۔ کیونکہ دعائے مغفرت انسان میں عاجزی و انکساری پیدا کرتی ہے اور بارگاہِ رب العزت میں عاجزی ہمیشہ

قبول ہوتی ہے۔ دوسرے مسلمانوں کے لیے دعائے مغفرت کے متعلق ارشادِ باری تعالیٰ یہ ہے۔

وَالَّذِينَ جَاءُوا مِنْ بَعْدِهِمْ
يَقُولُونَ رَبَّنَا اغْفِرْ لَنَا
وَإِخْوَانَنَا الَّذِينَ سَبَقُونَا
بِالْإِيمَانِ وَلَا تَجْعَلْ فِي قُلُوبِنَا
غِلًّا لِلَّذِينَ آمَنُوا رَبَّنَا إِنَّكَ
رَءُوفٌ رَحِيمٌ۔ الحشر: ۱۰

اور وہ جو ان کے بعد آئے۔ عرض کرتے ہیں
اے ہمارے رب! ہمیں بخش دے اور ہمارے
بھائیوں کو جو ہم سے پہلے ایمان لائے۔ اور
ہمارے دلوں میں ایمان والوں کی طرف سے
کینہ نہ رکھ لے ہمارے رب! بیشک تو ہی
نہایت مہربان رحم والا ہے۔

اپنے علاوہ دوسرے مسلمان مردوں اور عورتوں کے لیے بخشش اور معافی طلب کرنے کے بارے میں نبی اکرم صلی اللہ علیہ وسلم کا فرمان یہ ہے:-

دَعَنْ عِبَادَةَ بْنِ الصَّامِتِ رَضِيَ
اللَّهُ عَنْهُ قَالَ سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ يَقُولُ
مَنْ اسْتَغْفَرَ لِلْمُؤْمِنِينَ وَ
الْمُؤْمِنَاتِ كَتَبَ اللَّهُ لَهُ
بِكُلِّ مُؤْمِنٍ وَمُؤْمِنَةٍ حَسَنَةً

حضرت عبادہ بن صامت رضی اللہ عنہ نے بیان
فرمایا کہ رسول اکرم صلی اللہ علیہ وسلم سے میں نے
یہ سنا کہ جو شخص مومن مردوں اور مومن عورتوں
کے لیے استغفار کرے اللہ تعالیٰ اس کے لیے
ہر مومن اور مومنہ کے استغفار کے عوض ایک نیکی
لکھ دے گا۔ طبرانی

۳۔ مرحوم مسلمانوں کے لیے دعائے مغفرت

اس دنیا سے کوچ کر گئے ہوں ان کے لیے اللہ کے حضور دعائے مغفرت کی جائے۔ جس سے ان کے سامانِ بخشش میں اضافہ ہوتا ہے۔ اس کے متعلق نبی اکرم صلی اللہ علیہ وسلم کا فرمان یہ ہے:-

وَعَنْ عَبْدِ اللَّهِ بْنِ عَبَّاسٍ قَالَ
قَالَ رَسُولُ اللَّهِ صَلَّى اللَّهُ عَلَيْهِ

حضرت عبداللہ بن عباسؓ سے روایت ہے کہ نبی
اکرم صلی اللہ علیہ وسلم نے فرمایا کہ مردہ اپنی قبر میں

ڈوبنے والے کی طرح ہوتا ہے جیسے دریا میں ڈوبنے والا چاہتا ہے کہ کوئی مجھے ڈوبنے سے بچائے اسی طرح مُردہ قبر میں اپنے ماں باپ یا بھائی یا کسی عزیز کی طرف سے دعا کا منتظر رہتا ہے جب اسے دعا پہنچتی ہے تو وہ اسے دنیا کی تمام چیزوں سے زیادہ پیاری ہوتی ہے اور اللہ دعا کرنے والوں کی وجہ سے اہل قبور کو پہاڑوں کی مانند ثواب پہنچاتا ہے۔ لہذا زندوں کا مُردوں کے لیے تحفہ دعائے مغفرت ہے۔

بیہقی۔ شعب الایمان

اس حدیث سے یہ بات واضح ہوتی ہے کہ مُردوں کے لیے دعائے استغفار کرنی چاہیے کیونکہ استغفار سے انھیں عالم برزخ میں راحت حاصل ہوتی ہے اگر کسی کو عذاب ہو رہا ہو تو اس میں تخفیف ہو جاتی ہے اور جو نیک ہوتے ہیں ان کے مراتب میں اضافہ ہوتا ہے۔

لیسے ہی ایک اور حدیث میں مرحوم ماں باپ کے لیے دعائے مغفرت کی تاکید کی گئی ہے۔ لہذا اگر کسی کے والدین اس دنیا سے فوت ہو گئے ہوں تو اس کی اولاد اگر اس کے لیے دعائے مغفرت کرے تو انھیں قبر میں بہت فائدہ پہنچتا ہے۔ اس کے متعلق نبی اکرم صلی اللہ علیہ وسلم کا فرمان یہ ہے:-

حضرت انس سے روایت ہے کہ نبی اکرم صلی اللہ علیہ وسلم نے ارشاد فرمایا کہ اگر کسی کے ماں باپ وفات پا جاتے ہیں یا دونوں میں سے ایک فوت ہو جاتا ہے۔ اس حال میں کہ یہ شخص ان کی زندگی میں ان کی تافرمانی کرتا رہا اور ستا رہا۔ اب موت کے بعد ان کے لیے دعا کرتا

وَسَلَّمَ مَا أَلْمَيْتُ فِي الْقَبْرِ إِلَّا
كَأَنِّي لِنَبِيِّ الْمُتَعَوِّثِ يَنْتَظِرُهُ
دَعْوَةً تُلْحِقُهُ مِنْ أَبِي أَدَاهٍ
أَوْ إِخِي أَوْ صَدِيقِي فَإِذَا لَحِقَتْهُ
كَانَ أَحَبَّ إِلَيْهِ مِنَ الدُّنْيَا وَ
مَا فِيهَا وَرَأَى اللَّهَ تَعَالَى كَبَدِخُلٍ
عَلَى أَهْلِ الْقُبُورِ مِنْ دُعَائِهِ
أَهْلِ الْأَرْضِ أَمْثَالَ الْجِبَالِ وَ
لَتَهْدِيَنَّ الْأَحْيَاءُ إِلَى الْأَمْوَاتِ
الرِّسْتِخْفَارَ لَهُمْ

دَعَنْ أَنَسٍ رَضِيَ اللَّهُ عَنْهُ
قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ إِنَّ الْعَبْدَ
كَيْمُوتٍ وَالْمِدَاهُ أَوْ
أَحَدُهُمَا دَرَأَتْهُ لِعَاقِبِ خَلَا

يَذَالُ يَدَّ عُوْلَاهُمَا وَيَسْتَعْفِرُ لَهَا
حَتَّى يَكْتُبَهُ بَابًا ۝

رہتا ہے اور استغفار کرتا رہتا ہے یہاں تک کہ
اللہ تعالیٰ اس کو ماں باپ کے ساتھ حسن سلوک

کرنے والوں میں لکھ دیتا ہے۔

مشکوٰۃ شریف

اس لیے نیک اولاد، ماں باپ کے لیے باعثِ رحمت ہے۔ اسی طرح دوستوں یا
دیگر رشتہ داروں کی دعائے مغفرت سے میت کو ثواب پہنچتا ہے اور یقیناً یہ مردوں کے
لیے ایک نہایت ہی قیمتی تحفہ کی حیثیت رکھتی ہے۔ لہذا ہر مسلمان کو تمام مسلمانوں کے
لیے دعائے مغفرت کرنی چاہیے۔ یہ یاد رہے کہ بدنی عمل مثلاً فرض نماز اور روزہ خود
اپنے ہی ادا کرنے سے ادا ہوتا ہے لیکن ثواب مرنے کے بعد بھی میت کو پہنچتا رہتا ہے۔
لہذا صدقہ و خیرات یا محض دعا و استغفار کے ذریعہ میت کے لیے دعائے مغفرت
کرنی چاہیے۔

دعائے مغفرت کا قوت شدہ حضرات کو ایک فائدہ یہ بھی پہنچتا ہے کہ نیک بندوں کے
لیے دعائے مغفرت درجات کی بلندی میں اضافہ کرتی ہے۔ اس کے متعلق نبی اکرم صلی اللہ
علیہ وسلم کا یہ فرمان ہے :-

وَعَنْ أَبِي هُرَيْرَةَ رَضِيَ اللَّهُ عَنْهُ
قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ إِنَّ اللَّهَ عَزَّ وَجَلَّ
لَيَدْفَعُ الدَّرَجَةَ لِلْعَبْدِ الصَّالِحِ
فِي الْجَنَّةِ قَبُولُ يَا رَبِّ
أَتَى لِي هَذِهِ قَبُولُ بِاسْتِغْفَارٍ
وَلَيْدِكَ لَكَ ۝

حضرت ابو ہریرہ رضی اللہ عنہ سے روایت ہے کہ
بیشک اللہ تعالیٰ جنت میں نیک بندہ کا درجہ بلند
فرمادیتا ہے وہ عرض کرتا ہے کہ اے رب! یہ
درجہ مجھے کہاں سے ملا؟ اللہ تعالیٰ کا ارشاد ہوتا
ہے کہ تیری اولاد نے جو تیرے لیے مغفرت کی دعا
کی یہ اس کی وجہ سے ہے۔

احمد

اس حدیث سے یہ بات عیاں ہوتی ہے کہ نیک، متقی اور صالحین کے لیے
دعائے مغفرت کرنے سے ان کے درجات بلند ہوتے ہیں اور ان کو اللہ کا قرب حاصل
ہوتا ہے اور دعائے مغفرت مانگنے والے کو دعا مانگنے کا ثواب ملتا ہے، انبیاء کو ام

اور اولیاء کرام کے لیے جو مغفرت کی دعائے ایصال کی جاتی ہے اس کے بارے میں یہ قطعاً خیال نہیں کرنا چاہیے کہ ایک نبی یا ولی کے لیے دعائے مغفرت کی کیا ضرورت ہے بلکہ وہ تو بخشے ہوئے ہیں، لیکن اطاعتِ خداوندی اسی میں ہے کہ ان کے لیے خصوصاً اور عام مسلمانوں کے لیے عموماً دعائے مغفرت کی جائے جو اللہ کے ہاں ان کے درجات میں بندگی کا باعث بنتی ہے۔

دوسروں کے لیے دعائے مغفرت پورے خلوص اور تہ دل سے مانگنی چاہیے۔ دعائے مغفرت جتنی عاجزی، توجہ اور خلوص سے مانگی جائے گی وہ جلد بارگاہِ رب العزت میں قبول ہوگی۔ لہذا دعا کے وقت ہمیں دل سوز اور چشمِ پریم ہونا زیادہ بہتر ہے۔

۴۔ کافر، مشرک اور منافق کے لیے دعائے مغفرت کی ممانعت

کسی بھی کافر، مشرک اور منافق کے لیے بخشش کی دعا نہ کی جائے کیونکہ جب ان کے لیے اللہ کے ہاں مغفرت نہیں تو پھر ان کے لیے دعائے مغفرت کیوں۔ اگر کوئی اللہ کے اس حکم کو نظر انداز کرتے ہوئے اپنے کسی بھی کافر، مشرک یا منافق رشتہ دار یا ماں باپ کے لیے دعائے مغفرت کرے گا تو وہ اللہ کے حکم کی خلاف ورزی کر کے گنہگار ہوگا۔ منافقین کے بارے میں قرآن پاک میں کھول کر بیان کر دیا گیا ہے کہ جنگِ تبوک اور فتح مکہ کے لیے جاتے وقت کچھ لوگ پیچھے رہ گئے اور وہ قصداً نہ گئے۔ تاکہ کہیں اللہ کے راستے میں مارے نہ جائیں تو صلح حدیبیہ کے بعد جب آپ واپس مدینہ آئے تو اللہ نے وضاحت کی کہ وہ لوگ ضرور آپ سے آکر کہیں گے کہ ہمیں اپنے اہوال اور بال بچوں کی فکر نے مشغول کر رکھا تھا اور ہم سے کوتاہی ہو گئی کہ ہم نے اللہ کے حکم کو نہ مانا اور ہم آپ کے ساتھ نہیں گئے لہذا آپ ہمارے لیے دعائے مغفرت فرما دیں۔ اصل میں ان کا ایسا کرنا ظاہری ہوگا کیونکہ اصل وہ اپنی حرکت پر شرمندہ ہیں۔ تو ایسے لوگوں کے لیے مغفرت نہیں۔

ایک اور موقع پر ارشاد باری ہے کہ جب ان سے کہا جاتا ہے کہ اؤ تاکہ اللہ کا رسول تمہارے لیے مغفرت کی دعا کرے تو سر جھکتے ہیں اور آپ ان کی طرف دیکھتے ہیں کہ وہ بڑے گھمنڈ کے ساتھ آنے سے رکتے ہیں۔ اے نبی! ان کے لیے دعائے مغفرت کی جائے یا نہ کی جائے ان کے لیے یکساں ہے اللہ انہیں ہرگز معاف نہیں کرے گا۔ (منافقون: ۶)

چنانچہ اس سے یہ عیاں ہوتا ہے کہ وہ لوگ جو اللہ کے خلاف ہوں ان کے لیے عافیت کی جائے اور کبھی وہی تو وہ قابل قبول نہیں۔ دعائے مغفرت صرف مسلمانوں اور ہدایت یافتہ لوگوں کے لیے قبول ہوتی ہے۔ نبی صلی اللہ علیہ وسلم سے محبت مغفرت کا باعث بنتی ہے کیونکہ ارشاد باری تعالیٰ ہے کہ:-

قُلْ إِنْ كُنْتُمْ تُحِبُّونَ اللَّهَ
فَاتَّبِعُونِي يُحْبِبْكُمُ اللَّهُ
وَيَغْفِرْ لَكُمْ ذُنُوبَكُمْ وَاللَّهُ
غَفُورٌ رَحِيمٌ آل عمران: ۳۱ :-
مَا كَانَتِ اللَّيْسِي وَالَّذِينَ آمَنُوا
أَنْ يَسْتَغْفِرُوا لِلْمُشْرِكِينَ
لَوْ كَانُوا أَوْلِيَّ قُرْبَى مِنْ بَعْدِ
مَا تَبَيَّنَ لَهُمْ أَنَّهُمْ أَحْبَبُوا الْبَغِيضَ

اے نبی! لوگوں سے کہہ دو کہ اگر تم حقیقت میں اللہ سے محبت رکھتے ہو تو میری پیروی اختیار کرو اللہ تم سے محبت کرے گا۔ اور تمہارے گناہ معاف کرے گا۔ وہ بڑا معاف کرنے والا ہے۔ نبی اور ایمان والوں کو لائق نہیں کہ مشرکوں کی بخشش چاہیں اگرچہ وہ رشتہ دار ہوں جبکہ انہیں کھل چکا کہ وہ دوزخی ہیں۔
تقریب:

۲۔ مغفرت عطا کرنے کا اختیار

گناہوں کی بخشش اور معافی کا اختیار صرف اللہ تعالیٰ کو ہے۔ جسے چاہے وہ معاف کرے اور جسے چاہے معاف نہ کرے کیونکہ اللہ غفور الرحیم ہے اس لیے گناہ بخشنے اور توبہ قبول کرنے کا اختیار صرف اللہ کو ہے اور اس کے اختیارات میں کوئی شریک نہیں۔ وہ قادر مطلق ہے اس لیے حقیقت میں وہی درگزر کرنے والا ہے

ہر ایک کو مارنے والا اور حیات بخشنے والا ہے۔ اللہ ہی کے حکم سے ہر ایک کو موت آتی ہے۔ موت سے لے کر قیامت کے عرصہ تک کسی کو عذابِ قبر میں مبتلا کرنا اور کسی کو اپنی رحمت کے سایہ تلے ڈھانپ کر قبر میں راحت پہنچانا اللہ ہی کے اختیار میں ہے۔ تو معلوم ہوا کہ سزا دینے کا، یا معاف کرنے کا اختیار صرف اسی کے ہاتھ میں ہے۔

روز قیامت کو انسانوں کے اعمال کا محاسبہ ہوگا۔ جزا اور سزا کے فیصلے کا دن ہوگا اس روز مغفرت اور بخشش کا مالک صرف اللہ ہوگا جسے چاہے معاف کرے اور جسے چاہے سزا دے کیونکہ ارشاد باری تعالیٰ ہے کہ :-

هُوَ أَهْلُ التَّقْوَىٰ وَ أَهْلُ
الْمَعْفِرَةِ ۗ

تقویٰ اور مغفرت کی امید اس ہی سے وابستہ کی جائے۔

اس آیت سے یہ بات ثابت ہوتی ہے کہ خطا میں سرزد ہونے پر صرف اللہ سے ڈرنا اور اسی سے تقویٰ وابستہ رکھنا چاہیے کیونکہ اسی میں انسان کی نجات ہے اللہ تعالیٰ نے قرآن پاک میں اس بات کو واضح کر دیا کہ مغفرت اور بخشش کا کلی اختیار رکھتے ہوئے وہ کن لوگوں کو بخشے گا اور کن کو نہیں بخشے گا۔ وہ لوگ جو اس کا انکار کرتے ہیں یا کسی کو اس کے اختیارات میں برابر کا حصہ دار ٹھہرا دیتے ہیں ان کو اللہ تعالیٰ ہرگز نہیں بخشے گا۔ اور اہل ایمان میں سے جن کو چاہے معاف کر دے اور جن کو چاہے نہ بخشے یہ اللہ کی رضا پر مبنی ہے۔

۳۔ اعمالِ مغفرت

بخشش اور مغفرت کا سارا دار و مدار اعمال پر ہے جن لوگوں کے اعمال نیک اور صالح ہوں گے، انھیں مغفرت حاصل ہوگی۔

سب سے پہلے وہ لوگ بخشش اور مغفرت کے حقدار ہیں۔ جنھوں نے مکمل طور پر اسلامی ضابطہ حیات کو اپنایا اور پھر ساری زندگی اطاعتِ کتاب اللہ اور

حسب رسول اللہ ﷺ پھر وہ لوگ بخشے جائیں گے جو اسخ العقیدہ مسلمان تھے۔ جس ان سے کتاہ سرزد ہوئے تو انھوں نے اللہ کے حضور توبہ کی اور توبہ قبول ہوئے پر ان کے لیے مغفرت ہے۔

پھر ایسے لوگ جنھوں نے پوری طرح اسلامی اصولوں کو تو نہیں اپنایا مگر ان میں کچھ صفات ایسی تھیں جو اللہ کو بہت پسند ہیں اور ان صفات کی بنا پر اللہ چاہے تو انھیں بخش دے۔ ان صفات کا ذکر اللہ تعالیٰ نے قرآن پاک میں مختلف جگہ پر بیان فرمایا ہے کہ فلاں فلاں صفات کے لوگوں کے لیے مغفرت ہے اور وہ صفات مندرجہ ذیل ہیں:

۱۔ اہل ایمان کے لیے مغفرت | مگر صاحب ایمان ہونے کے ساتھ

نیک اعمال بھی ضروری ہیں کیونکہ ارشاد باری تعالیٰ ہے کہ :-

لَيَجْزِيَنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ لَهُمْ مَغْفِرَةٌ
وَرِزْقٌ كَرِيمٌ۔ سب : ۴

تاکہ جزائے ان لوگوں کو جو ایمان لائے اور صالح عمل کیے۔ وہی لوگ ہیں جن کے لیے مغفرت اور رزق ہے۔

۲۔ اللہ سے ڈرنے والوں کے لیے مغفرت | لوگوں نے مجھ کو نہیں دیکھا مگر

پھر بھی مجھ سے ڈرتے ہیں یقیناً ان کے لیے مغفرت ہے اور بڑا اجر ہے یعنی اللہ سے ڈرنے کا انسان کو بہت فائدہ ہے کہ انسانی کمزوریوں کی وجہ سے اگر اس سے کوئی گناہ سرزد ہو جائے اور وہ اللہ کے حضور اپنے گناہوں کا اعتراف کرے تو ایسے لوگوں کو اللہ تعالیٰ معاف فرمادیتا ہے اور ان کے لیے بڑا اجر اور ثواب ہے۔

إِنَّ الَّذِينَ يَخْشَوْنَ رَبَّهُمْ
بِالْغَيْبِ لَهُمْ مَغْفِرَةٌ وَأَجْرٌ
كَرِيمٌ۔ اِنَّمَا تُنذِرُ مَنِ اتَّبَعَ

جو لوگ اللہ سے بغیر دیکھے ڈرتے ہیں ان کے لیے مغفرت اور بڑا اجر ہے۔ بے شک آپ اس شخص کو ڈرا سکتے ہیں جو نصیحت کی پیروی کرنے - اور

بے دیکھے خدائے رحمن سے ڈرتے ہیں، اُسے
 مغفرت اور اجرِ کریم کی بشارت ہے دو۔

الَّذِي تَوَدَّ خَشْيَ الرَّحْمَنَ بِالْغَيْبِ
 قَبِيْرُهُ مَغْفِرَةً وَّ اَجْرًا كَرِيْمًا

یس : ۱۱

اللہ کی راہ میں مال خرچ کرنے کا بڑا
 درجہ ہے کیونکہ یہ بڑے صاحبِ دل
 حضرات کا کام ہے۔ لہذا ارشاد

۳۔ اللہ کی راہ میں خرچ کرنے
 سے مغفرت حاصل ہوتی ہے

خداوندی ہے کہ مال و اسباب اس کی راہ میں خرچ کیا جائے مگر شیطان انسان کے
 دل میں وسوسہ ڈالتا ہے کہ خرچ نہ کرو، غریب اور فقیر ہو جاؤ گے لیکن اللہ تعالیٰ نے
 شیطان کے اس وسوسے کا رد پیش کرتے ہوئے فرمایا کہ اللہ کے راستے میں مال و
 اسباب خرچ کرنے سے اللہ تعالیٰ کی بخشش اور فضل بڑھے گا۔ اور مغفرت حاصل
 ہوگی۔

شیطان تمہیں فقیری سے دھمکانا ہے اور
 بے حیائی کا حکم دیتا ہے اور اللہ تعالیٰ بخشش
 اور فضل کا وعدہ کرتا ہے۔ بقرہ : ۲۶۸

الشَّيْطٰنُ يَعِدُّكُمْ الْفَقْرَ وَّ
 يٰۤاٰمُرُكُمْ بِالْفَحْشٰءِ وَّ اللّٰهُ يَعِدُّكُمْ
 مَغْفِرَةً مِّنْهُ وَّ فَضْلًا

اللہ کی راہ میں جہاد کرنے کا اجر بھی
 مغفرت ہے کیونکہ اللہ کی راہ میں تن من

۴۔ مجاہدین کے لیے مغفرت

دھن لٹانا بہت بڑی بات ہے۔ چنانچہ جو لوگ اللہ کی راہ میں جہاد کرتے ہیں دشمنانِ
 دین کے خلاف کلمہ حق بلند کرتے ہیں اور اللہ کی راہ میں دنیاوی مال و متاع کے علاوہ
 جان تک قربان کر دیتے ہیں تو اللہ کے مال ان کا اجر مغفرت ہے۔ یعنی قیامت کے
 روز اللہ تعالیٰ ایسے لوگوں کو ضرور بخشے گا۔ اور ان کے لیے جنت کا اجر ہوگا پھر جنت میں
 اعلیٰ سے اعلیٰ درجہ دیا جائے گا کیونکہ ارشاد باری تعالیٰ ہے کہ :-

كَرَجِبَتْ مِّنْهُ وَّ مَغْفِرَةً وَّ رَحْمَةً
 وَّ كَانَ اللّٰهُ غَفُوْرًا رَّحِيْمًا

جہاد کرنے والوں کے لیے بڑے درجے ہیں مغفرت
 اور رحمت ہے اللہ بڑا معاف کرنے والا اور

رحم کرنے والا ہے۔

اور بے شک اگر تم اللہ کی راہ میں مارے جاؤ
یا مر جاؤ، تو اللہ کی بخشش اور رحمت ان کے
سایے دھن دولت سے بہتر ہے۔ آل عمران، ۱۵۷،

وَكَيْفَ تَقْتُلُوهُ فِي سَبِيلِ اللَّهِ
أَدْمَتُمْ لَعْفَ قَوْلِهِ مِنَ اللَّهِ وَ
رَحْمَةً خَيْرٌ مِمَّا يَجْمَعُونَ

۵۔ بڑے گناہوں سے بچنے والوں کیلئے مغفرت

مغفرت ہے کیونکہ کبیرہ گناہ فرد اور معاشرے یعنی دونوں کے لیے تباہی کا باعث بنتے
ہیں۔ اس لیے اللہ نے کبائر سے بچنے والوں کے لیے مغفرت کا وعدہ کیا ہے کیونکہ
ارشاد باری تعالیٰ ہے کہ:-

الَّذِينَ يَجْتَنِبُونَ كَبِيرَ الذُّنُوبِ
وَالْفَوَاحِشِ إِلَّا اللَّمَمَ لِرَبِّكَ
وَأَسْعُ الْمَغْفِرَةِ

جو لوگ بڑے گناہوں سے پرہیز کرتے ہیں اگر
ان سے کوئی فواحش سرزد ہو جائے تو بیشک
اللہ کا دامن مغفرت بہت وسیع ہے۔

اس آیت میں یہ بیان کیا گیا ہے کہ ایسے لوگ جو بڑے بڑے گناہوں سے بچتے
ہیں اور بڑے افعال سے پرہیز کرتے ہیں۔ بچنے کی کوشش کے باوجود اگر ان سے
کسی قسم کا گناہ سرزد ہو جائے تو اللہ تعالیٰ ایسے لوگوں کو معاف کر دے گا۔ بشرطیکہ
جان بوجھ کر گناہ صغیرہ والے افعال نہ کیے جائیں۔ تو ایسے لوگوں کو اللہ تعالیٰ معاف
کر دے گا۔ بشرطیکہ وہ نیکی کی طرف مائل ہوں۔ کیونکہ اللہ تعالیٰ کا دامن رحمت بہت
وسیع ہے اور وہ بشری کمزوریوں کو خوب جانتا ہے۔

۶۔ سرکشی چھوڑ کر نیک اعمال کی
طرف آئیے والوں کے لیے مغفرت

جو بولے کہ وہ گناہوں میں مبتلا رہا ہے۔ اور اب اس کے گناہوں کی کیسے تلافی ہو سکتی
ہے ان حالات میں اس نے جو زیادتیاں کی ہیں، اللہ کی رحمت سے مایوس نہیں ہوتا

چاہیے یہ اللہ تعالیٰ کی مرضی ہوتی ہے کہ جس کے چاہے گناہ معاف کر دے۔ اصل میں وہ لوگ جو جاہلیت میں قتل، زنا، چوری، ڈاکے اور اسی طرح اور بہت سے بُرے گناہوں میں غرق ہو چکے تھے اور اس بات سے مایوس ہو چکے تھے تو ایسے لوگوں کو امید دلائی گئی ہے کہ جو لوگ رب کی طرف لوٹ آئیں تو اللہ تعالیٰ سب گناہوں کو معاف کر سکتا ہے۔ یہ تمام خوبیاں جن لوگوں میں ہوں گی، اللہ تعالیٰ کے ہاں ان کے لیے مغفرت ہے اور بڑا اجر ہے۔ اب ہم خود ہی خیال کریں کہ یہ تمام خوبیاں ہم میں کس حد تک پائی جاتی ہیں۔ اگر غور سے اعمال کا محاسبہ کریں تو ایک عام فہم مسلمان کے ذہن میں آجائے گا کہ یہ تمام خوبیاں اکثر مسلمانوں کے کردار اور افعال میں موجود نہیں ہیں، لہذا ہمیں چاہیے کہ اللہ کی قربت کے حصول کے لیے اور مغفرت کے لیے ان باتوں پر عمل پیرا ہوں۔

اٰیٰتِ الْمُسْلِمِيْنَ وَالْمُسْلِمٰتِ وَ
 الْمُؤْمِنِيْنَ وَالْمُؤْمِنٰتِ وَالْقٰتِلِيْنَ
 وَالْقٰتِلٰتِ وَالصّٰدِقِيْنَ وَالصّٰدِقٰتِ
 وَالصّٰبِرِيْنَ وَالصّٰبِرٰتِ وَالْحٰنِثِيْنَ
 وَالْحٰنِثٰتِ وَالْمُتَصَدِّقِيْنَ وَ
 الْمُتَصَدِّقٰتِ وَالصّٰاٰئِبِيْنَ وَ
 الصّٰاٰئِمٰتِ وَالْحٰفِظِيْنَ فُرُوْجَهُمْ
 وَالْحٰفِظٰتِ وَالسّٰاٰكِرِيْنَ اللّٰهَ
 كَثِيْرًا وَّالذّٰاٰكِرٰتِ اَعَدَّ اللّٰهُ
 لَهُمْ مَغْفِرَةً وَّاَجْرًا عَظِيْمًا

اس آیت میں بتایا گیا ہے کہ مندرجہ ذیل نیک اعمال کرنے والوں کے لیے

مغفرت ہے۔

مغفرت ان لوگوں کے لیے ہے جو مطیع اور فرمانبردار

ہیں۔ اطاعت و فرمانبرداری میں یہ بات آتی ہے

کہ اگر عقلاً کوئی کتاب اللہ اور سنت کو تسلیم کرے مگر عملاً اس کی خلاف ورزی کرے وہ مطیع و فرمانبردار نہیں ہوگا۔

۲۔ راست بازی | اللہ تعالیٰ فرماتا ہے کہ میری مغفرت ان کے لیے بھی ہے جنہوں نے زندگی کے ہر شعبہ میں راستبازی کو اپنا رکھا ہو، سچ بات کہتے ہوں اور سچ پر عمل کرتے ہوں۔ جھوٹ، قریب، بددیانتی، دغا بازی، چکر، دھوکے ان کی زندگی میں نہیں پائے جاتے۔ ان کی زبان سے وہی نکلتا ہے جو ان کے دل میں ہوتا ہے۔ وہ وہی کام کرتے ہیں جو ان کے نزدیک راستی اور صداقت ہو۔ اور ہر معاملہ صداقت سے طے کرتے ہیں۔

۳۔ صابر | صبر کرنے والوں کو اللہ تعالیٰ بہت پسند فرماتا ہے کیونکہ اللہ کے راستے پر عمل پیرا ہونے میں بے شمار مشکلات اور مصائب برداشت کرنے پڑتے ہیں۔ اور جن نقصانات سے دوچار ہونا پڑتا ہے۔ ان کا پوری ثبات قدمی کے ساتھ مقابلہ صبر ہی سے کیا جاسکتا ہے۔ چنانچہ صبر کرنے والوں کے لیے اللہ تعالیٰ نے مغفرت اور بخشش کی جزا رکھی ہے۔

۴۔ صدقہ دینے والے | پھر فرمایا کہ مغفرت ان کے لیے ہے جو اللہ کے راستے میں مال و دولت خرچ کرتے ہیں اور اللہ کی راہ میں اپنی دولت کو لٹاتے ہیں اور استطاعت کے مطابق غریبوں، مسکینوں، ضعیف، مصیبت زدہ محتاجوں اور کمزوروں کی مدد کرتے ہیں۔ اور اللہ کے راستے میں بخل سے کام نہیں لیتے۔

۵۔ روزہ رکھنے والے | پھر فرمایا کہ مغفرت ان کے لیے ہے جو روزہ رکھتے ہیں۔ روزے کا اللہ نے بہت مقام رکھا ہے، روزہ فرض تو ضروری رکھنا پڑتا ہے۔ اس کے علاوہ اللہ کے بندے نقل روزے بھی رکھتے ہیں اور روزے رکھنے والوں کو اللہ پسند کرتا ہے۔ چنانچہ کثرت سے روزے رکھنے والوں کے لیے اللہ کی مغفرت ہے۔

۶۔ شرمگاہ کی حفاظت کرتا | شرمگاہ کی حفاظت سے مراد یہ ہے کہ نفسانی خواہشات کو پورا کرنے کے لیے اللہ اور اس

کے رسولؐ نے جو جائز طریقہ مقرر کیا ہے اس کے ذریعہ سے اپنے جذبات کی تسلی کی جائے اس کے علاوہ حرام کی طرف بالکل نہ جائے اور اللہ کی بنائی ہوئی حدود کا احترام کرے اور ان سے تجاوز نہ کرے۔ شرمگاہ کی حفاظت میں وہ امور بھی آتے ہیں جو انسان کو زنا کی طرف راغب کرتے ہیں جیسے برہنگی، عریانی اور فحاشی وغیرہ۔

۷۔ اللہ کی یاد | پھر مغفرت ان کے لیے ہے جو کثرت سے اللہ کو یاد کرتے ہیں اس سے ایک تو یہ مراد ہے کہ ہر وقت دل یا زبان سے اللہ کا

ذکر کیا جائے یا ہر کام میں اس کا دھیان اللہ کی طرف ہو۔ خواہ وہ دنیاوی طور پر کام کر رہا ہے مگر اس کا خیال اللہ کی طرف ہو اور اللہ کے تصور کو اپنے دل میں اتنا پختہ جائے کہ اسے اللہ ہی اللہ نظر آئے۔

۸۔ اللہ کے راستے میں مغفرت | اگر تم اللہ کی راہ میں مارے جاؤ یا مرجاؤ تو اللہ کی رحمت اور بخشش تمہارے حصہ میں

آئے گی۔ وہ ان ساری چیزوں سے زیادہ بہتر ہے جنہیں یہ لوگ جمع کرتے ہیں اور خواہ تم مرد یا مارے جاؤ تو ہر ایک نے اللہ کی طرف لوٹنا ہوتا ہے۔

اے پیغمبر! یہ اللہ کی بڑی رحمت ہے کہ تم ان لوگوں کے لیے بہت نرم مزاج واقع ہوئے ہو۔ ورنہ اگر کہیں تم سحت ہوتے تو یہ لوگ آپ کے گرد و پیش سے دور چلے جاتے۔ ان کے قصور معاف کر دو اور ان کے لیے دعائے مغفرت کرو۔ (آل عمران: ۱۵۶ تا

۱۵۸)

مسلمانوں کو رسول پاکؐ سے محبت رکھنی چاہیے۔ جب رسولؐ سے محبت کریں گے تو اس کے بدلے میں اللہ تعالیٰ ان سے محبت کرے گا اور رسولؐ کی محبت انسان کی مغفرت اور گناہوں کی معافی کا وسیلہ بنتی ہے۔

۹۔ مغفرت میں سبقت لیجانے کی کوشش کرنا

سَابِقًا إِلَى مَعْفَةٍ مِّنْ رَبِّكَ
مغفرت میں ایک دوسرے سے سبقت لے جانے
کی کوشش کرو۔
الحمدیہ : ۲۱

ارشاد باری تعالیٰ ہے کہ مغفرت حاصل کرنے کے لیے ایک دوسرے سے آگے نکلنے کی کوشش کرو۔ جس طرح انسان کے دل میں مال و دولت، عزت، جاہ و شہمت اور اقتدار میں دوسروں سے آگے بڑھنے کی تمنا ہوتی ہے اور اس کے حصول کے لیے وہ دوسروں سے ہمیشہ آگے نکلنے کی کوشش کرتا ہے۔ اسی طرح انسان کو دارالمعاد کے لیے دوسروں کی نسبت اللہ کی رحمت اور مغفرت کی طرف دوڑ کر جانا چاہیے۔ سبقت لے جانے سے یہ مراد ہے کہ تندرستی اور موت کا کیا اعتبار کر کہ کب جائے چنانچہ نیک اعمال کرنے میں مستی اور ٹال مٹول نہ کرنی چاہیے اور موت کے آنے سے پہلے دوسروں کی نسبت اپنے نیک اعمال کا ایسا ذخیرہ جمع کر لینا چاہیے جس کی بنا پر جنت میں جاسکے۔

۱۰۔ جنت میں مغفرت حاصل ہوگی

اللہ تعالیٰ نے پرہیزگاروں کے لیے جنت کا وعدہ فرمایا ہے جنت ایسا باغ ہے جس میں نہریں بہتی ہیں اور طرح طرح کی ان کو نعمتیں دی جائیں گی ان نعمتوں سے بڑھ کر اللہ تعالیٰ ان کو معاف فرما دے گا۔ یعنی دنیا میں جو انھوں نے کوتاہیاں کی ہیں ان کو اللہ تعالیٰ معاف فرما دے گا۔ اور یہ مغفرت اللہ کے ہاتھ میں ہے۔

كَهُنَّ فِيهَا مِنْ كُلِّ الثَّمَرَاتِ
اور ان کے لیے اس میں طرح طرح کے پھل ہوں گے۔
وَمَغْفِرَةٌ مِّنْ رَبِّهِمْ۔ محمد : ۱۵

۴۔ مغفرت سے محروم رہنے والے

اسلام کی رو سے کچھ لوگ ایسے بھی ہیں جو اللہ کی مغفرت سے ہمیشہ کے لیے

محروم رہیں گے۔ اور اللہ تعالیٰ نے قرآن مجید میں خود ہی ان کا ذکر کر دیا اور وہ لوگ تین قسم کے ہیں۔ ۱۔ کافر ۲۔ مشرکین ۳۔ منافق۔ یہ وہ لوگ ہیں جو کسی نہ کسی صورت میں اللہ کی حقانیت کو تسلیم نہیں کرتے۔ اس لیے اللہ انہیں کسی صورت میں بھی معاف نہیں کریگا اور نہ ہی ان کی مغفرت ہوگی۔

وہ لوگ جو اعتقاد کے لحاظ سے اللہ کا انکار کرتے ہیں۔ ان کے متعلق ارشاد باری تعالیٰ ہے کہ انکی

۱۔ اہل کفر کی مغفرت نہیں

مغفرت نہ ہوگی۔

بے شک وہ لوگ جنہوں نے کفر کیا اور اللہ کے راستے سے روکا۔ پھر کفر ہی کی حالت میں مر گئے تو اللہ ایسے لوگوں کو ہرگز معاف نہیں کرے گا۔

إِنَّ الَّذِينَ كَفَرُوا وَصَدُّوا
عَنْ سَبِيلِ اللَّهِ وَمَا تَوَدَّهُمْ
كُفَّارًا فَلَنْ يَغْفِرَ اللَّهُ لَهُمْ۔

محمد: ۳۲

یہ آیت اس امر پر دلالت کرتی ہے کہ وہ لوگ جو اللہ کو اس طرح معبود نہیں مانتے جس طرح اسلام نے بتایا ہے وہ کافر ہیں۔ اور پھر وہ لوگ جو اللہ کو تو کسی نہ کسی صورت میں تسلیم کرتے ہیں لیکن اس کے علاوہ ایمان کی دوسری شرائط کے منکر ہیں وہ بھی کافر ہیں۔ چنانچہ ایسے لوگ جو کفر کا راستہ اختیار کریں اور پھر مرتے دم تک اس پر قائم رہیں اور دوسروں کو بھی دین اسلام پر ایمان لانے سے روکیں، ان کے لیے مغفرت نہیں ہے۔

اہل کتاب کے علاوہ دنیا کے تمام غیر الہامی مذاہب یعنی بدھ مت، ہندو مت، جین مت، پارسیت، کیمونزم کے لوگ کافر ہیں۔ یہ تمام مذاہب باطل ہیں لہذا ان کے پیروکار بھی جھوٹے ہیں بلکہ یہ لوگ اسلام کو مٹانے کے درپے ہیں اور اسلام کی سر بلندی میں ایک بہت بڑی رکاوٹ ہیں۔ حالت کفر میں مرنے سے بخشش نہ ہوگی۔ اس کے علاوہ اگر کوئی مسلمان اسلام چھوڑ کر ان کا راستہ اختیار کرے جیسا کہ کچھ مسلمان بظاہر مسلمان کہلاتے ہیں مگر کیمونزم کے پیروکار بن جاتے ہیں تو ایسے لوگ بھی قیامت

کے روز اللہ کے حضور مغفرت کے مستحق نہیں ہوں گے۔ علاوہ انہیں اگر کوئی کفر راستہ چھوڑ کر مسلمان ہو جائے تو وہ بخشش کا مستحق ہو سکتا ہے لہذا میں دنیا کے تمام مسلمانوں کو دعوت دیتا ہوں کہ وہ صبح مسلمان بن کر اللہ سے بخشش اور مغفرت کے طلبگار بنیں۔ کیونکہ اسی میں انسان کی فلاح ہے۔

تم ان کی معافی چاہو یا نہ چاہو۔ اگر تم ستریا ران کی معافی چاہو گے تو اللہ ہرگز انہیں نہیں بخشے گا۔ یہ اس لیے کہ وہ اللہ اور اس کے رسول کے منکر ہوئے اور اللہ فاسقوں کو راہ نہیں دکھاتا۔

توبہ : ۸۰

لَا تَسْتَغْفِرْ لَهُمْ أَوْ لَا تَسْتَغْفِرْ لَهُمْ
إِنْ تَسْتَغْفِرْ لَهُمْ سَبْعِينَ مَرَّةً
قَلَنْ يَغْفِرَ اللَّهُ لَهُمْ ذَلِكَ
يَأْتَهُمْ كُفْرًا يَا اللَّهُ ذَرَسُوهُ
وَاللَّهُ لَا يَهْدِي الْقَوْمَ
الْفَاسِقِينَ ۝

اللہ کی ذات، صفات اور اختیارات میں کسی دوسرے کو اس کا دم مقابل سمجھنا یا اس میں سے

۲۔ مشرکین کی مغفرت نہ ہوگی

اس کا حصہ دار ٹھہرانا شرک ہے۔ شرک اللہ کے لیے ایسا ناپسندیدہ گناہ ہے کہ اللہ شرک کرنے والوں کو ہرگز معاف نہیں کرتا کیونکہ یہ سب گناہوں سے بڑا گناہ ہے لہذا شرک کو ایک معمولی گناہ تصور نہ کرنا چاہیے۔

شرک کرنے والے، اللہ کو لوگوں کا خدا تو تسلیم کرتے ہیں مگر اسی کو صرف رب اور معبود نہیں مانتے بلکہ خدائی میں اللہ تعالیٰ کی ذات اور صفات میں حصہ دار قرار دیتے ہیں ذات کے ساتھ شرک یہ ہے کہ اللہ کے علاوہ دوسروں کو اللہ یعنی پرستش کے لائق قرار دینا، جیسے کہ لوگوں نے اسلام سے قبل فرشتوں کو اللہ کی بیٹیاں قرار دیا اور کچھ مٹی کے بتوں کو دیوی اور دیوتے قرار دیا اور پھر ان کی عبادت کی۔ یہ سب شرک فی الذات تھا۔

صفات میں شرک یہ ہے کہ خدائی صفات میں کسی کو داخل کر دینا۔ جیسا کہ کسی کے بارے میں یہ یقین رکھنا کہ وہ اللہ کی طرح رزاق ہے تو یہ شرک فی الصفات ہے

ایسے ہی وہ اختیارات جو صرف اللہ کے ہاتھ میں ہیں ان میں کسی کو شامل کرنا شرک فی الاختیارات کہلاتا ہے لہذا شرک کی ان تمام صورتوں سے بچنا ضروری ہے کیونکہ مشرکین کے بارے میں ارشاد باری تعالیٰ ہے کہ ان کی مغفرت نہ ہوگی۔

إِنَّ اللَّهَ لَا يَخْفِرُ أَنْ يُشْرَكَ بِهِ وَيَعْفُو مَا دُونَ ذَلِكَ
بے شک اللہ شرک کو معاف نہیں فرماتا۔ اس کے علاوہ جس قدر چاہے معاف کر دیتا ہے
مَنْ يَشْرِكْ بِاللَّهِ فَقَدِ افْتَرَىٰ إِثْمًا عَظِيمًا
اللہ کے ساتھ جس نے شریک ٹھہرایا، تحقیق اس نے بہت بڑا جھوٹا بندھا جو بہت بڑا گناہ ہے۔

نساء: ۴۸

۳۔ منافقین کی بخشش نہ ہوگی | منافقت سے مراد یہ ہے کہ انسان ظاہر تو اپنے آپ کو مسلمان ظاہر کرے مگر دل سے اسلام کا منکر ہو۔

ابتدائے اسلام میں بہت سے لوگ ایسے تھے جو مسلمانوں کی بڑھتی قوت اور طاقت سے متاثر ہو کر مسلمان ہو گئے لیکن ان کے دل میں کھوٹ تھی۔ اور ان سے وہ اللہ اور اس کے رسول کے منکر رہے اور بے شمار موقعوں پر انہوں نے مسلمانوں کو دھوکہ دیا اور آخر کار اللہ تعالیٰ نے ان کو بے نقاب کر دیا اور بالآخر اپنی منافقانہ روش کی بنا پر ذلیل و خوار ہوئے اور آخرت میں بھی انکی منافقت نے انہیں یہ نقصان پہنچایا کہ آخرت میں ان کی مغفرت نہ ہوگی

رسول پاک صلی اللہ علیہ وسلم کے دور میں جو لوگ منافقت کو چھوڑ کر مکمل طور پر حلقہ بگوش اسلام ہوئے اور اپنی منافقت پر نادم ہو کر اللہ کے حضور تائب ہو گئے، تو ایسے لوگ مغفرت کے حقدار ٹھہرے۔

آج بھی اگر کوئی غیر مسلم جاسوسی کی غرض سے بظاہر مسلمان بن کر مسلمانوں میں رہتا ہو اور پھر اسی حالت میں مر جائے تو اس کی مغفرت نہ ہوگی کیونکہ اس نے اسلام کو سچے دل سے قبول نہ کیا بلکہ منافقانہ روش اختیار کر کے مسلمانوں کو دھوکہ دینے کی کوشش کی۔ ایسے کردار کو اللہ قطعاً پسند نہیں کرتا لہذا زندگی کے کسی بھی شعبے میں

منافقانہ روش اختیار نہ کرنی چاہیے۔ ایسا کرنا ایمان کا سودا کرنے کے مترادف ہے جو اللہ کو پسند نہیں۔

سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ إِنَّ اللَّهَ لَا يَهْدِي الْقَوْمَ الْفَاسِقِينَ ۝

ان پر ایک سزا ہے تم ان کی معافی چاہو یا نہ چاہو، اللہ انہیں ہرگز نہ بخشے گا۔ بیشک اللہ فاسقوں کو راہ نہیں دیتا

المنافقون، ۶

اس آیت کی رو سے فاسق یعنی منافقت کرنے والوں کی بھی بخشش نہ ہوگی۔



انبیاء کی توبہ استغفار

اللہ کے پیغمبر گناہوں سے پاک ہوتے ہیں۔ یعنی کبیرہ اور صغیرہ گناہ ان سے سرزد نہیں ہوتے۔ کیونکہ امت کے لیے نبی کی اطاعت کا حکم ہے اس لیے انبیاء کی تعلیمات پاکیزہ تھیں اور وہ بذاتِ خود بھی معصوم تھے۔

یہ ایک عام اصول ہے کہ کوئی فعل اس وقت گناہ کے زمرے میں آتا ہے جبکہ اس فعل میں اللہ تعالیٰ کے کسی حکم کی نافرمانی کا ارادہ پایا جائے اگر ارادہ نہ ہو، صرف بھول چوک ہو تو وہ اطاعت کے اعلیٰ معیار کی کمی ہوگی۔

عام لوگوں کی توبہ گناہ سے ہوتی ہے لیکن خواص کی توبہ اعلیٰ معیار کی کمی سے ہوتی ہے تاکہ اللہ تعالیٰ کے سوا کسی اور کی طرف ان کا دل مائل نہ ہو اور قربِ الہی حاصل رہے اس کا مطلب یہ ہوا کہ بتقاضائے بشریت منشاء الہی کو اعلیٰ مرتبہ پر پورا کرتے ہیں مگر اس کا ارتکاب تو ہو سکتا ہے۔ جس پر عام انسانوں سے تو کوئی باز پرس نہیں ہوتی۔ مگر انبیاء علیہم الصلوٰۃ والسلام کی جلالتِ شان اور اللہ تعالیٰ سے تعلق کی بنا پر تاکید ہوتی ہے جو انبیاء کا استغفار ہے۔

چنانچہ بعض معاملات میں اطاعتِ الہی کے سلسلے میں نبی اکرم صلی اللہ علیہ وسلم کے علاوہ دوسرے انبیاء سے تقاضائے الہی کے مطابق پورا حق ادا کرنے کے لیے انبیاء کرام نے استغفار کا راستہ اختیار کیا تاکہ ان کے پیروکار توبہ اور استغفار کا راستہ اختیار کر سکیں۔ انبیاء کے استغفار کے واقعات یہ ہیں:-

حضرت آدم علیہ السلام کی توبہ کا قصہ

حضرت آدم علیہ السلام اور ان کی بیوی حضرت حوا جنت میں آرام سے فوندگی گزار رہے تھے مگر انھیں ایک تنبیہ کی گئی کہ جنت میں فلاں درخت ہے اس کے پاس نہ جانا اور نہ اس کا پھل کھانا۔ یہ حضرت انسان کو پہلی ہدایت کی گئی جس کے پیچھے کوئی نہ کوئی مصلحت تھی۔ اس کے متعلق قرآن مجید میں ارشاد باری تعالیٰ ہے کہ:-

وَقُلْنَا يَا آدَمُ اسْكُنْ أَنْتَ وَ
زَوْجُكَ الْجَنَّةَ وَكُلَا مِنْهَا رَغَدًا
حَيْثُ شِئْتُمَا وَلَا تَقْرَبَا هَذِهِ
الشَّجَرَةَ فَتَكُونَا مِنَ الظَّالِمِينَ

اور ہم نے فرمایا اے آدم: تم اور تمہاری بیوی اس
جنت میں رہو اور اس میں سے بے روک ٹوک کھاؤ
جہاں سے تمہارا جی چاہے مگر اس درخت کے
نزدیک مت جانا ورنہ حد سے بڑھنے والوں
میں سے ہو جاؤ گے۔

البقرہ: ۳۵

حضرت آدم کی جب تخلیق ہوئی تو اللہ تعالیٰ نے فرشتوں کو حکم دیا کہ حضرت آدم کو تعظیمی سجدہ کرو، تو تمام فرشتوں نے سجدہ کیا لیکن ابلیس نے سجدے سے انکار کیا تو اس پر اللہ تعالیٰ نے اس سے پوچھا کہ تجھے کس چیز نے سجدہ کرنے سے روکا ہے تو اس نے جواب دیا کہ میں اس سے بہتر ہوں کیونکہ یہ انسان مٹی سے بنایا گیا ہے اور میں آگ سے بنا ہوں۔ آگ مٹی سے بہتر ہے اس لیے میں اس سے بہتر ہوں۔ لہذا میں بہتر ہوں کہ اس کمرے کو کیوں کہ سجدہ کرتا۔ چنانچہ اللہ تعالیٰ نے شیطان کو اس کی نافرمانی پر اپنی بارگاہ سے مردود اور ذلیل کر کے نکال دیا۔ پھر فرمایا کہ تجھ پر اللہ تعالیٰ کی، اس کے فرشتوں کی، اور اس کے بندوں کی قیامت تک لعنت ہے گی۔ لیکن شیطان نے قیامت تک کے لیے مہلت مانگ لی۔ اور انسانوں کی آنکھوں سے پوشیدہ رہ کر انسانوں کو گمراہ کرنے کی سوچ میں لگ گیا، پھر کہنے لگا۔

فَبَدَّلَ آيَاتِهِ لَأَغْوِيَنَّهُمْ أَجْمَعِينَ . وَإِلَى
عِبَادِكَ مِنْهُمْ الْمُخْلِصِينَ .

تیری عزت کی قسم! کہ میں تیرے بندوں کے سوا ہر ایک کو
گمراہ کروں گا۔ - ص: ۸۲ تا ۸۳

پھر ابلیس لعین نے یہ بھی کہا:-

قَالَ فِيمَا آغْوَيْتَنِي لَأَقْعُدَنَّ لَهُمْ
صِرَاطَكَ الْمُسْتَقِيمَ ثُمَّ لَآتِيَنَّهُمْ
مِنْ بَيْنِ أَيْدِيهِمْ وَمِنْ خَلْفِهِمْ
وَعَنْ أَيْمَانِهِمْ وَعَنْ شَمَائِلِهِمْ
وَلَا تَجِدُ أَكْثَرَهُمْ شَاكِرِينَ .

الاعراف: ۱۶ تا ۱۷

تو اس کے اس جواب پر رب ذوالجلال نے فرمایا:-

قَالَ اخْرِجْ مِنْهَا مَذْمُومًا
مَذْمُورًا لِمَنْ تَبِعَكَ مِنْهُمْ
لَا مَلَائِكَةَ جَهَنَّمَ مِنْكُمْ
أَجْمَعِينَ .

الاعراف: ۱۸

اسی طرح ایک اور مقام پر فرمایا:-

قَالَ فَالْحَقُّ وَالْحَقُّ أَقْوَمُ .
لَا مَلَائِكَةَ جَهَنَّمَ مِنْكَ وَمِمَّنْ
تَّبِعَكَ مِنْهُمْ أَجْمَعِينَ .

اس کے بعد اللہ تعالیٰ نے سیدنا آدم علیہ السلام کو بھی ابلیس سے ہوشیار رہنے کی

تاکید کی۔

فَقُلْنَا يَا آدَمُ إِنَّ هَذَا عَدُوٌّ لَكَ
وَلِزَوْجِكَ فَلَا يُخْرِجُكَمَا مِنَ
الْجَنَّةِ فَتَشْفَى .

طہ: ۱۱۷

انسان کی چونکہ ہر ایک فطری خواہش ہے کہ وہ ہمیشہ ہمیشہ زندہ رہے، شیطان نے
کسی بہانے سے حضرت کو کہا کہ تم شجر ممنوعہ کا پھل کھا لو تو ہمیشہ کے لیے زندہ رہو گی

اور فرشتہ بن جاؤ گی اور فرشتوں کے لیے موت نہیں۔ قرآن مجید میں یہ بات یوں بیان ہوئی ہے۔

اور دابلیس نے کہا کہ تمہیں تمہارے رب نے اس
درخت سے منع نہیں کیا فرمایا مگر اس لیے کہ
کہیں تم فرشتے نہ ہو جاؤ یا ہمیشہ زندہ رہنے والے
ہو جاؤ اور ان سے قسم کھائی کہ میں تم دونوں کا
خیر خواہ ہوں۔ تو اس پر ان دونوں کو فریب پڑ
مائل کر لیا۔

الاعراف، ۲۰ تا ۲۲

چنانچہ حضرت حوا شیطان کی اس چال میں آگئی اور شجر ممنوعہ دونوں یعنی حضرت آدم
اور حضرت حوا نے کھایا۔ جس سے جنتی لباس اتر گیا اور دونوں کی شرکات میں کھل گئیں
اور جنت میں ادھر ادھر بھاگنے لگے۔ اور پتوں سے اپنے جسم سے ڈھانپنے لگے۔
اللہ تعالیٰ کے حکم کی پابندی نہ کرنے کے سبب دونوں کو حکم ہوا کہ تم زمین پر اترا جاؤ
یعنی یہاں سے چلے جاؤ۔ میری قربت سے دور ہو جاؤ کیونکہ نافرمان میرے قرب میں
تہیں رہ سکتے۔ حضرت آدم نے حضرت حوا کی طرف دیکھا اور فرمایا کہ یہ پہلی شامت گناہ
ہے۔ چنانچہ ان کو زمین پر اتار دیا گیا۔ اور حکم دیا گیا کہ تمہاری سزا ہے کہ زمین میں اپنا
رزق تلاش کر کے کھاؤ اور عورت کے لیے یہ امر باعث تکلیف ٹھہرایا گیا، کہ عورت
دردردہ سے بچے جسے گی۔ اور یہ دونوں احکام نسل آدم کے لیے تاقیامت ٹھہرے چنانچہ
ہم دیکھتے ہیں کہ نابینا انسان کو رزق حاصل کرنے کے لیے صبح و شام کتنی کوشش اور مشقت
اٹھانا پڑتی ہے اور نہ ہی کوئی عورت دردردہ کے بغیر بچہ کو جنم دے سکتی ہے۔ بالآخر
غفور الرحیم نے آپ کو نظرِ کرم سے نوازا اور آپ کو خطا معاف کرنے کا ایک طریقہ سکھا
دیا۔ ارشاد فرمایا:-

فَتَلَقَىٰ آدَمَ مِنْ رَبِّهِ كَلِمَاتٍ
فَتَابَ عَلَيْهِ لِأَنَّهُ هُوَ التَّوَّابُ

پھر سیکھ لے آدم نے اپنے رب سے چند کلمات تو
اللہ نے ان کی توبہ قبول کر لی۔ بیشک وہی ہے بہت

التَّحِيُّمِۙ البقرہ: ۳۰۰

توبہ قبول کرنے والا نہایت رحم فرمانے والا ہے۔

آپ نے جن کلمات سے دعا فرمائی تھی وہ یہ ہیں:-

كَرِهْنَا ظَلَمْنَا أَنْفُسَنَا وَإِنَّ لَنَا
تَغْفِيرًا لَنَا وَتَرْحَمًا لَنَا كَتُوبًا
مِنَ الْخَيْرِينَ •

اے ہمارے رب! تیری نافرمانی کر کے ہم نے اپنی
جانوں پر بہت ظلم کیا ہے اور اگر آپ نے ہم
پر رحم نہ فرمایا تو ہم نقصان اٹھانے والوں میں
سے ہو جائیں گے۔

حضرت علی رضی اللہ عنہما سے مروی روایت ہے کہ جب حضرت آدم علیہ السلام
پر عتاب ہوا تو آپ فکر توبہ میں حیران تھے۔ اس پر لیشانی کے عالم میں یاد آیا کہ وقت
پیداؤں میں نے سر اٹھا کر دیکھا تھا کہ عرش پر لکھا ہوا ہے۔ ”لَا إِلَهَ إِلَّا اللَّهُ مُحَمَّدٌ
رَسُولُ اللَّهِ“ میں سمجھا کہ بارگاہ الہی میں وہ مرتبہ کسی کو میسر نہیں جو آنحضرت سیدنا
محمد رسول اللہ صلی اللہ علیہ وسلم کو حاصل ہے کہ اللہ تعالیٰ نے ان کا نام اپنے مقدس نام
کے ساتھ عرش پر مکتوب فرمایا، لہذا آپ نے ان الفاظ کے ساتھ دعا کی:-

يَا رَبِّ! إِنِّي سَأَلْتُكَ بِحَبَابِ
مُحَمَّدٍ عَبْدِكَ وَكَرَامَتِهِ
عَيْنِكَ أَنْ تَغْفِرَ لِي
خَطِيئَتِي •

یارب! میں تجھ سے تیرے فاس بندے محمد صلی اللہ علیہ وسلم
کے جاہ و مرتبت کے طفیل اور اس کرامت کے صفحہ
جو انھیں تیرے دربار میں حاصل ہے، مغفرت
چاہتا ہوں۔

کہا جاتا ہے کہ یہ دعا کرنی تھی کہ حق تعالیٰ نے ان کی مغفرت فرمائی اور وحی نازل فرمائی
کہ محمد صلی اللہ علیہ وسلم کو کہاں سے جانا تو نے؟ آپ نے تمام ماجرا عرض کیا۔ اللہ تعالیٰ
نے ارشاد فرمایا کہ ”اے آدم! محمد صلی اللہ علیہ وسلم سب پیغمبروں میں پچھلا پیغمبر ہے، تمہاری
اولاد میں سے اگر وہ نہ ہوتا تو تم کو بھی پیدا نہ کرتا۔“

اس سے معلوم ہوا کہ اللہ تعالیٰ اپنے بندوں کی توبہ قبول فرماتا ہے ایک اور جگہ پر آتا
ہے کہ کوئی شخص بُرا کام کر بیٹھے یا اپنی جان پر ظلم کر بیٹھے، پھر توبہ و استغفار کرے تو وہ
دیکھ لے گا کہ خدا اس کی توبہ قبول کرے گا۔ اللہ تعالیٰ توبہ کرنے والوں کی توبہ قبول کرے تو اللہ

اور بڑا رحیم ہے۔ حضرت آدم علیہ السلام کی توبہ قبول کرنے کے بعد اللہ تعالیٰ نے ان کو اور اولاد آدم کو ایک مقررہ مدت کے لیے زمین میں سکونت اور قرار دیا۔ حضرت آدمؑ کو اللہ تعالیٰ سے کتنی قربت تھی، کتنی آرام دہ اور بابرکت زندگی بسر کر رہے تھے۔ کتنی فضیلت اور عزت تھی۔ مگر ایک چھوٹی سی لغزش نے آپ کو جنت سے نکالا ہوا انسان بنا دیا اور پھر آپ کو توبہ کی طرف رجوع کرنا پڑا۔ چنانچہ دنیا کے بڑے سے بڑے انسان سے بھی اگر کوئی غلطی یا اللہ کی نافرمانی سرزد ہو جائے تو اسے توبہ کی طرف رجوع کرنا پڑے گا اور وہ توبہ سے کسی بھی صورت میں مستثنیٰ قرار نہیں دیا جاسکتا۔

حضرت آدم علیہ السلام کی توبہ کے بارے میں حضرت عائشہؓ سے ایک روایت ہے کہ جب خدا کو منظور ہوا کہ آدم کی توبہ قبول فرمائے تو آدم نے خانہ کعبہ کا سات مرتبہ طواف کیا اور اس وقت وہ ایک سرخ رنگ کا ٹیلہ تھا۔ پھر دو رکعت نماز ادا کی اور کہنے لگے اے اللہ! تو میری مخفی اور ظاہر باتوں کو جانتا ہے میری معذرت قبول فرما، تو میری حاجت سے واقف ہے، میری درخواست پوری فرما۔ اے اللہ! میں تجھ سے ایسا ایمان جو میرے دل سے جا ملے اور یقین صادق مانگتا ہوں کہ مجھے معلوم ہو جائے کہ سولے اس چیز کے جو تو نے میرے لیے لکھ دی ہے، کچھ اور مجھے نہ پہنچے گا۔ اور جو کچھ تو نے میری قسمت میں لکھا ہے اس سے مجھے راضی کرنے۔ خدا تعالیٰ نے ان کے پاس وحی بھیجی کہ اے آدم! میں نے تمہارے گناہ بخش دیے۔ جو کوئی تمہاری اولاد میں سے میرے پاس تمہاری طرح دعا کرتا ہوا آئے گا میں اس کے گناہ بخش دوں گا اور دنیا اس کے پاس آئے گی۔

نیشاپوری نے بیان کیا ہے کہ اس کا مقتضی توبہ ہے کہ توبہ زمین پر اترنے کے بعد قبول ہوتی ہو۔ حالانکہ صحیح توبہ ہے کہ توبہ پہلے قبول ہوتی ہے۔

حضرت امام حسینؑ سے روایت ہے کہ آپ نے فرمایا جب اللہ تعالیٰ نے حضرت آدم علیہ السلام کی توبہ قبول کی تو فرشتوں نے انہیں مبارکباد پیش کی اور حضرت جبرائیل علیہ السلام نے خدمت میں حاضر ہو کر کہا کہ اے آدم! آپ کی آنکھیں ٹھنڈی ہوں کہ

تعالیٰ نے آپ کی توبہ قبول کی۔ یہ سنکر آدم علیہ السلام نے فرمایا کہ اے جبرائیل! اس توبہ کے بعد بھی اگر بازہ پُرس ہوئی تو پھر میرا ٹھکانہ نہیں۔ اس وقت وحی نازل ہوئی، اور اللہ تعالیٰ نے فرمایا کہ اے آدم! تم نے اپنی نسل کو مشقت، تکلیف اور توبہ کا وارث بنایا ہے تو اب جو کوئی مجھے پکارے گا میں قبول فرماؤں گا جس طرح میں نے مختاری توبہ قبول کی ہے اور جو کوئی مجھ سے مانگے گا میں عطا کرنے میں بخیلی نہیں کروں گا کیونکہ میں تو قریب ہوں اور قبول کرنے والا ہوں۔ اے آدم! میں گناہوں سے توبہ کرنے والوں کو جنت میں جمع کر دوں گا اور ان کو ان کی قبروں سے شاداں و فرحاں اٹھاؤں گا اور ان کو ان دعاؤں کی قبولیت کے باعث قبروں سے شاد نکالوں گا۔

آپ کی یہ توبہ دسویں محرم کو قبول کی گئی تھی۔ توبہ کے بعد آپ کو خلیفۃ الارض ہونے کا اعلان فرمایا گیا اور سب کو آپ کی فرمانبرداری کرنے کا حکم سنایا گیا۔ حضرت آدم کے اس واقعہ سے ہمیں توبہ اور فرمانبرداری کا راستہ اختیار کرنے کا درس ملتا ہے۔

۲۔ حضرت نوح علیہ السلام کا استغفار

حضرت نوح علیہ السلام اللہ کے نبی اور پیغمبر تھے آپ جس قوم کی طرف نبی بن کر آئے آپ نے انھیں دعوتِ حق دی۔ مگر جب آپ کی تبلیغ و نصیحت کے باوجود قوم ایمان نہ لائی تو آپ نے تنگ آ کر قوم کے لیے عذاب مانگا۔ اللہ تعالیٰ نے آپ کو ایک کشتی تیار کرنے کا حکم دیا۔ جب کشتی تیار ہو گئی تو عذابِ الہی پانی کے طوفان کی صورت میں ظاہر ہوا۔ آپ نے اپنے پیروکاروں اور اہلِ دعیال سے کہا کہ اس کشتی میں سوار ہو جاؤ لیکن آپ کی بیوی اور بیٹا کشتی میں سوار نہ ہوئے۔ جب پانی کا طوفان بڑھا تو آپ نے اپنے بیٹے کو پکارا کہ اے میرے بیٹے! یہ طوفان کوئی معمولی طوفان نہیں ہے۔ یہ تو عذابِ الہی ہے تم کافروں کا ساتھ چھوڑ دو اور اللہ کو مان کر کشتی میں سوار ہو جاؤ تو جان بچ جائے گی۔ مگر اس کو یقین نہ آیا۔ اس کا خیال تھا کہ جو نبی پانی زیادہ ہو گا کسی پہاڑ پر چڑھ جاؤں گا۔ اور زندگی بچ جائے گی۔ مگر اللہ کا دستور ہے کہ جب عذاب آجائے تو پھر کوئی

تدبیر کام نہیں کرتی۔ اس کے متعلق قرآن پاک میں ہے کہ جب آپ نے اپنے بیٹے کو دکھا تو یہ کہا:-

وَنَادَى نُوحٌ رَبَّهُ فَقَالَ رَبِّ
إِنِّي ابْنِي مِنْ أَهْلِي وَإِنِّي
دَعَدْتُكَ الْحَقَّ وَآتَى أَحْكُمُ
الْخٰكِمِيْنَ ۝ ہود: ۴۵

اور نوح علیہ السلام نے اپنے اللہ سے کہا کہ اے رب یہ میرا بیٹا ہے۔ میرے گھروالوں میں سے ہے اور تیرا وعدہ سچا ہے اور تو سب حاکموں سے بڑا حاکم ہے۔

حضرت نوح علیہ السلام کے بیٹے کے ایمان کی حقیقت کا اللہ تعالیٰ کو بخوبی علم تھا وہ بظاہر تو ایمان لا چکا تھا لیکن دل سے مشرکین کے ساتھ تھا اور اسی وجہ سے وہ کشتی پر سوار نہ ہوا۔ لہذا اس منافقت کی بنا پر اس کا غرق ہونا اس کے مقدر میں لکھا جا چکا تھا۔ چنانچہ بارگاہ رب العزت سے حضرت نوح علیہ السلام کو یہ جواب ملا۔

قَالَ يٰ نُوحُ إِنَّهُ لَيْسَ مِنْ
أَهْلِكَ ۚ إِنَّهُ عَمَلٌ غَيْرُ
صَالِحٍ قَلِيلًا تَسْتَلِينَ مَا لَيْسَ
لَكَ بِهِ عِلْمٌ ۚ إِنَّيْٓ أَعْظَمُ
تَكُوْنُ مِنَ الْجٰهِلِيْنَ ۝

فرمایا اے نوح! وہ تیرے گھروالوں میں سے نہیں ہے اس کے کام صالح نہیں ہیں۔ تو مجھ سے وہ سوال نہ کر جس کا تجھے علم نہیں۔ میں تجھے نصیحت فرماتا ہوں کہ نادانانہ بن

ہود: ۴۶

اللہ تعالیٰ کے اس جواب پر حضرت نوح علیہ السلام کے دل میں خیال پیدا ہوا کہ وہ بیٹا جس نے اطاعت الہی کا راستہ اختیار نہیں کیا اور ان کی نبوت کا اقرار نہیں کیا تو اس کی بچت کے لیے اللہ کے حضور التجا نہیں کرنی چاہیے تھی تو اس پر آپ نے اللہ کے حضور مندرجہ ذیل الفاظ کے ساتھ استغفار کیا۔

رَبِّٓ اِنِّیْٓ اَعُوْذُ بِكَ اَنْ اَسْئَلَكَ
مَا لَيْسَ لِیْ بِهٖ عِلْمٌ ۚ وَاَنْ اَكُوْنُ
تَخْفِیْزِیْ وَتَرْجَمِیْ اَکُوْنُ مِنَ
الْخٰسِرِيْنَ ۝ ہود: ۴۷

اے میرے رب! میں تجھ سے پناہ مانگتا ہوں کہ تجھ سے وہ چیز مانگوں جس کا مجھے علم نہیں اور اگر تو نے مجھ نہ بخشا اور رحم نہ فرمایا تو میں نقصان اٹھانے والوں میں سے ہو جاؤں گا۔

حضرت نوحؑ کی قوم کو استغفار کا حکم | اللہ تعالیٰ فرماتا ہے کہ ہم نے

حضرت نوح علیہ السلام کو جب انکی قوم کی طرف بھیجا اور ان کو حکم دیا کہ اپنی قوم کے لوگوں کو ڈراؤ اور اللہ کے عذاب سے خبردار کرو۔ حضرت نوح نے اپنی قوم کو آکر کہا کہ دیکھو میں تمہارا پیغمبر ہوں اور تم کو آگاہ کرتا ہوں کہ تم تین باتوں پر عمل کرو۔ اولاً اللہ کی بندگی کرو، دوسرے اللہ سے ڈرو، اور تیسرے رسول کی اطاعت کرو۔ جب تم ان باتوں پر عمل کرو گے تو اللہ تعالیٰ تمہارے گناہوں کو معاف فرمادے گا اور تمہیں ایک وقت مقررہ تک باقی رکھے گا مگر قوم نے آپ کی بات نہ مانی تو حضرت نوح نے اللہ سے عرض کی کہ میں نے اپنی قوم کے لوگوں کو شب و روز پکارا مگر میری پکار کا ان پر اثر نہ ہوا بلکہ ان کی شرارتوں میں اضافہ ہوا اور میں نے ان کو بلایا تاکہ تو انہیں معاف کر دے مگر انہوں نے میری بات تک سننا گوارا نہ کی اور اپنے کانوں میں انگلیاں ٹھونس لیں اور اپنے کپڑوں سے منہ ڈھانپ لیے۔ یعنی آپ کی شکل دیکھنا پسند نہ کرتے تھے۔ کیونکہ جب ان سے ملیں گے تو ان کی بات سننا پڑے گی اس لیے نظر بچاتے تھے۔

حضرت نوح علیہ السلام کی قوم اپنے بڑے کاموں پر ڈٹی رہی اور تکبر کرتی رہی۔ حضرت نوح علیہ السلام نے ان کو از حد سمجھایا کہ تم اللہ تعالیٰ کے حضور معافی مانگو، اور اپنے گناہوں پر توبہ کرو کیونکہ اللہ تعالیٰ معاف کرنے والا ہے اور جب تم اللہ سے توبہ کرو گے تو اللہ تعالیٰ تمہیں معاف کر کے تمہیں مال اور اولاد سے نوازے گا۔ تمہیں اپنی نعمتوں سے مالا مال کرے گا۔ تمہارے لیے باغات پیدا کرے گا اور تمہارے لیے نہریں جاری کرے گا۔ مگر وہ قوم اپنی روش پر ڈٹی رہی اور توبہ کی طرف نہ آئی اور عذاب کی مستحق ٹھہری، ارشاد باری ہوا۔

میں نے کہا اپنے رب سے معافی مانگو بے شک وہ بڑا معاف کرنے والا ہے۔

فَقُلْتُ اسْتَغْفِرُوا رَبَّكُمْ
لَا إِلَهَ إِلَّا هُوَ غَفَّارٌ ۝

۳ حضرت ابراہیم علیہ السلام کا استغفار

حضرت ابراہیم علیہ السلام اللہ کے جلیل القدر پیغمبر تھے اور اللہ تعالیٰ نے اپنی دوستی کے لیے منتخب فرمایا اور پھر ان کو پیغمبروں اور نبیوں کا پیشوا بنایا۔ ایک روایت میں ہے کہ حضرت ابراہیم علیہ السلام کی اولاد میں چار ہزار پیغمبر ہوئے۔ حضرت ابراہیم علیہ السلام کے بارے میں ارشاد باری تعالیٰ ہے کہ:

﴿وَإِذْ قَالَ إِبْرَاهِيمُ رَبِّ اجْعَلْ
هَذَا بَلَدًا آمِنًا وَارْدُفْ أَهْلَهُ
مِنَ الشَّجَرَاتِ مَنْ آمَنَ مِنْهُمْ
بِاللَّهِ وَالْيَوْمِ الْآخِرِ ط قَالَ وَمَنْ
كَفَرَ فَأُمْتِعْهُ قَلِيلًا ذُوْا أَسْطُرَةٍ
إِلَىٰ عَذَابِ النَّارِ ط وَبِئْسَ
الْمَصِيرُ ۝﴾

اور جب عرض کی ابراہیم نے کہ اے میرے رب اس شہر کو امان والا کر دے اور اس کے رہنے والوں کو طرح طرح کے پھلوں سے روزی دے جو ان میں سے اللہ اور پچھلے دن پر ایمان لائیں فرمایا اور جو کافر ہوا تھوڑا برتنے کو اسے بھی دوں گا پھر اسے عذاب دوزخ کی طرف مجبور کر دوں گا اور وہ بہت بری جگہ ہے پلٹنے کی۔

(پ ۱۔ بقرہ ۱۲۶)

(پ ۱۔ بقرہ: ۱۲۶)

ایک اور مقام پر فرمایا ہے کہ:

﴿وَمَنْ يَزْعُبْ عَنْ مِلَّةِ
إِبْرَاهِيمَ إِلَّا مَنْ سَفِهَ نَفْسَهُ ط
وَلَقَدْ اصْطَفَيْنَاهُ فِي الدُّنْيَا ط وَ
إِنَّهُ فِي الْآخِرَةِ لَمِنَ الصَّالِحِينَ ط
إِذْ قَالَ لَهُ رَبُّهُ أَسْلِمْ ۖ قَالَ
أَسْلَمْتُ لِرَبِّ الْعَالَمِينَ ۝ وَوَصَّىٰ
بِهِمَا إِبْرَاهِيمُ بَيْنَهُ وَيَعْقُوبُ ط
يَبْنَئِي ۖ إِنَّ اللَّهَ اصْطَفَىٰ لَكُمْ الدِّينَ

اور ابراہیمؑ کے دین سے کون منہ پھیرے سوائے اس کے جو دل کا احمق ہے اور بیشک ضرور ہم نے دنیا میں اسے چن لیا اور بیشک وہ آخرت میں ہمارے خاص قرب کی قابلیت والوں میں ہے جبکہ اس سے اس کے رب نے فرمایا گردن رکھ عرض کی میں نے گردن رکھی اس کے لیے جو رہے سارے جہان کا اور اسی دین کی وصیت کی ابراہیم نے اپنے بیٹوں کو اور یعقوبؑ کے لیے

فَلَا تَمُوتُنَّ إِلَّا وَأَنْتُمْ مُسْلِمُونَ ○ (پہلے بقرہ ۱۳۰-۱۳۲)

بیٹو! بیشک اللہ نے یہ دین تمہارے لیے
چن لیا تو نہ مرنے مگر مسلمان۔

ایک مقام پر اللہ تعالیٰ نے فرمایا ہے کہ :

● تِلْكَ أُمَّةٌ قَدْ خَلَتْ ۚ لَهَا مَا كَسَبَتْ وَلكُمْ مَا كَسَبْتُمْ وَلَا تَسْأَلُونَ عَمَّا كَانُوا يَعْمَلُونَ ○
وَقَالُوا كُونُوا هُودًا أَوْ نَصَارَى تَهْتَدُوا ۗ قُلْ بَلْ مِلَّةَ إِبْرَاهِيمَ حَنِيفًا ۚ وَمَا كَانَ مِنَ الْمُشْرِكِينَ ○

یہ ایک امت ہے کہ گزر چکی ان کے لیے
ہے جو انہوں نے کمایا اور تمہارے لیے ہے
جو کم کماؤ اور ان کے کاموں کی تم سے پُرس
نہ ہوگی۔ اور کتابی بولے یہودی یا نصرانی ہو جاؤ
راہ پاؤ گے۔ تم فرماؤ بلکہ ہم تو ابراہیم کا دین لیتے
ہیں جو ہر باطل سے جدا تھے اور مشرکوں سے
نہ تھے۔ (پہلے بقرہ ۱۳۲-۱۳۵)

حضرت ابراہیم علیہ السلام نے تبلیغ کا آغاز اپنے گھر ہی سے کیا جیسا کہ

اللہ تعالیٰ نے اپنے کلام میں فرمایا ہے کہ :

● وَإِذْ قَالَ إِبْرَاهِيمُ لَأَبِيهِ
أَزْرَأْتُكَ إِذْ رَأَيْتُكَ
أَتَّخِذُ أَصْنَامًا آيَةً ۚ
إِنِّي أَرَاكَ وَقَوْمَكَ فِي ضَلَالٍ
مُبِينٍ ○

اور جب ابراہیم نے اپنے اب آذر سے
کہا تم کیا بتوں کو معبود بتاتے ہو۔ میں
دیکھتا ہوں کہ تم اور تمہاری قوم صریح گمراہی
میں ہو۔ (پہلے انعام ۷۵)

اس آیت میں مفسرین کے نزدیک لَأَبِيهِ سے مراد آپ کا چچا آزر ہے
کیونکہ آپ کے والد کا نام تاریخ تھا۔ اہل لغت کا کہنا ہے کہ عربی میں أَبُ كَالْفِظِ
چچا کے لیے بھی بولا جاتا ہے۔ اس آیت میں بتایا گیا ہے کہ حضرت ابراہیم علیہ السلام
نے اپنے چچا کو احساس دلایا کہ تو اور تیری قوم صریح گمراہی میں مبتلا ہے۔

استغفار کے سلسلے میں حضرت ابراہیم علیہ السلام نے اللہ تعالیٰ کی پاکیزگی ان

الفاظ سے بیان کی اور اس طرح اپنی مناجات پیش کیں :

● الَّذِي خَلَقْتَنِي فَهُوَ يُحْيِيَنِي ○
وہ خدا جس نے مجھے پیدا کیا وہی مجھے

وَالَّذِي هُوَ يُطْعِمُنِي وَيَسْقِينِ
وَإِذَا مَرِضْتُ فَهُوَ يَشْفِينِ
وَالَّذِي يُمِيتُنِي ثُمَّ يُحْيِينِ
وَالَّذِي أَطْعَمُنِي أَنْ تَعْفِرَ لِي
خَطِيئَتِي يَوْمَ الدِّينِ ○

(الشعراء: ۷۹-۸۲)

دکھلاتا ہے، وہ خدا جو مجھے کھلاتا پلاتا ہے اور جب میں بیمار ہو جاتا ہوں تو مجھے شفا عطا کرتا ہے اور وہ خدا جو مجھے موت دے گا پھر مجھے زندہ کرے گا۔ وہ ذات جس سے میں قیامت کے دن اپنی خطاؤں کی بخشش کی امید رکھتا ہوں۔

حضرت ابراہیمؑ کے بیان سے ظاہر ہوتا ہے کہ اللہ ہی کی ذات ایک ایسی ذات ہے جس سے اپنی کوتاہیوں اور غفلتوں پر بخشش کی امید لگائی جاسکتی ہے۔

حضرت ابراہیم علیہ السلام اور حضرت اسمعیل علیہ السلام جب کعبہ شریف کی تعمیر کر رہے تھے تو آپ دونوں کی زبان مبارک پر یہ دعا واستغفار جاری تھا:

● رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ○ رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتِنَا أُمَّةً مُسْلِمَةً لَكَ ○ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ الرَّحِيمُ ○

اے ہمارے رب! قبول کر ہم سے بیشک تو ہی سننے والا جاننے والا ہے اور اے ہمارے رب ہم کو فرمانبردار بنا اور ہماری اولاد میں سے ایک اپنی فرمانبردار امت کر دے اور ہم کو عبادت کے طریقے سکھلا دے اور ہم کو معاف فرما بے شک تو ہی بہت تو یہ قبول کرنے والا مہربان ہے۔

(البقرہ: ۱۲۴-۱۲۸)

(البقرہ: ۱۲۴-۱۲۸)

آپ کی یہ دعا قبول ہوئی۔ رب العزت نے آپ کی نسل سے حضور نبی کریم ﷺ اللہ علیہ وسلم جیسے عظیم نبی کو پیدا فرمایا۔

۴۔ حضرت موسیٰ علیہ السلام کا استغفار

حضرت موسیٰ علیہ السلام کا شمار اللہ کے برگزیدہ پیغمبروں میں ہوتا ہے آپ جب جوانی کی عمر کو پہنچے تو اللہ تعالیٰ نے آپ کو حکمت اور قوت عطا فرمائی۔ اسی زمانے کا ایک واقعہ ہے کہ حضرت موسیٰ علیہ السلام شہر یعنی مصر میں تھے اور لوگ اپنے اپنے کام میں مصروف تھے تو آپ نے وہاں دو آدمیوں کو لڑتے دیکھا ایک بنی اسرائیل میں سے تھا اور دوسرا آپ کے مخالفین یعنی فرعونیوں میں سے تھا۔ اور اس کو قبلی کہتے تھے دونوں آپس میں کسی بات پر جھگڑ رہے تھے۔ اسرائیلی نے حضرت موسیٰ علیہ السلام سے قبلی کی شکایت کی کہ اس نے مجھ پر ظلم کیا ہے۔ حضرت موسیٰ علیہ السلام نے اولاً قبلی کو سمجھانے کی کوشش کی مگر وہ اپنی زیادتی سے باز نہ آیا تو حضرت موسیٰ علیہ السلام نے اس کو تادیباً سمجھانے کے لیے اور ظلم سے باز رکھنے کے لیے ایک گھونسا رسید کیا وہ قبلی فوراً مر گیا۔ حضرت موسیٰ علیہ السلام خلاف توقع نتیجہ سے بہت گھبرائے۔ اور کہنے لگے یہ تو شیطانی حرکت ہے اور شیطان انسان کا کھلم کھلا دشمن ہے۔

قَالَ هَذَا صِرْتُ عَلَيْهِ الشَّيْطَانُ
إِنَّهُ عَدُوٌّ مُّضِلٌّ مُّبِينٌ
کہا یہ کام شیطان کی طرف سے ہوا۔ بیشک وہ دشمن ہے کھلا گمراہ کرنے والا۔ قصص: ۱۵

ندامت کے سبب آپ استغفار پڑھنے لگے اور اللہ تعالیٰ سے عرض کرنے لگے کہ میرے پروردگار! مجھ سے قصور ہو گیا ہے تو مجھے معاف فرما۔ چنانچہ اللہ تعالیٰ سے التجا کرنے لگے کہ خدایا تو نے مجھے جاہ و عزت، بزرگی اور نعمت عطا فرمائی ہے اور یہ دعا مانگنے لگے:-

قَالَ رَبِّ إِنِّي ظَلَمْتُ نَفْسِي
فَاغْفِرْ لِي فَخَفَرَ لَكَ طَائِفَةٌ
هُوَ الْغَفُورُ الرَّحِيمُ
اے میرے پروردگار! میں نے اپنے اوپر ظلم کیا تو مجھے معاف فرما۔ اللہ تعالیٰ نے انھیں بخش دیا۔ بیشک وہ بخشنے والا مہربان ہے۔

شہر میں قتل کے قتل کا چرچا ہو گیا۔ مگر اسرائیلی کے علاوہ کوئی بھی اس راز سے واقف نہ تھا اور چونکہ یہ واقعہ اسی کی حمایت میں ہوا تھا اس لیے اس نے اظہار کیا مگر حضرت موسیٰ علیہ السلام کو گھبراہٹ اور بے چینی رہی۔ چنانچہ دوسرے روز حضرت موسیٰ خوفزدہ اور وحشت کی حالت میں ڈرتے ہوئے شہر میں آئے کہ دیکھیں کیا باتیں ہو رہی ہیں، کہیں راز کھل تو نہیں گیا۔ اچانک آپ نے دیکھا کہ وہی اسرائیلی کسی اور سے جھگڑ رہا تھا۔ آپ کو دیکھتے ہی اس نے پھر مدد کے لیے پکارا۔ حضرت موسیٰ علیہ السلام یہ دیکھ کر اس پر ناخوش ہوئے اور اسے کہا کہ تو شہر برآمدی ہے کہ ہر روز لوگوں سے جھگڑا کرتا ہے۔ یہ سنتے ہی وہ گھبرا گیا۔ جب حضرت موسیٰ علیہ السلام نے فرعون کو روکنے کے لیے اس کی طرف ہاتھ بڑھانا چاہا لیکن اس سے قبل آپ اسرائیلی پر خفا ہو چکے تھے تو اس سے اس اسرائیلی کو شبہ ہوا کہ آج مجھ پر حملہ تو نہیں کرنے لگے اور گھبرا کر کہنے لگا اے موسیٰ! کیا آج مجھ کو قتل کرنا چاہتے ہو، تو اس نے شور مچانا شروع کر دیا کہ یہی موسیٰ ہے جس نے کل ایک شخص کو قتل کیا اور اب میری جان لینے لگا ہے۔ یہ الفاظ ایک فرعون نے سنے، قاتل کی تلاش پہلے ہی ہو رہی تھی اور فرعون نے حضرت موسیٰ علیہ السلام کے بارے میں فرعون کو بتایا۔ فرعون بہت غصے میں آیا اور دوسرے ساتھیوں سے مشورہ کر کے حضرت موسیٰ علیہ السلام کو قتل کرنے کا منصوبہ بنایا۔ حضرت موسیٰ علیہ السلام کو بھی کسی طرح سے ان کے منصوبے کا سراغ مل گیا اور آپ کسی اور طرف نکل گئے۔ اور اللہ تعالیٰ سے دعا مانگنے لگے کہ اے پروردگار! ان ظالموں سے بچا اور مجھے معاف کر دے۔

جب بنی اسرائیل، فرعون کی غلامی سے آزاد ہوئے تو اللہ تعالیٰ نے حضرت موسیٰ علیہ السلام کو چالیس دن تک کوہ طور پر چبکہ کشی کا حکم فرمایا۔ تاکہ ہدایت کی کتاب توریت عطا فرمائی جائے۔ جس پر عمل پیرا ہو کر ان کی قوم گمراہی سے اجتناب کرتی رہے۔ چنانچہ آپ مقررہ وقت پر کوہ طور پر پہنچے۔ رب العالمین نے آپ سے کلام فرمایا۔ تو آپ نے عرض کیا:-

قَالَ رَبِّ ارْنِي مَا
تَحْتَهُ لَكِن اَنْظُرْ
اِلَى الْجَبَلِ فَاِنِ اسْتَفْسَرَ
مَكَانَهُ فَسَوْفَ نَرَاكَ
کہا اے رب میرے ا مجھے اپنا دیدار دکھا کہ میں
تجھے دیکھوں۔ اللہ تعالیٰ نے فرمایا تو مجھے ہرگز
نہ دیکھ سکے گا۔ ہاں اس پہاڑ کی طرف دیکھ۔ یہ
اگر اپنی جگہ پر ٹھہرا رہا تو عنقریب تو مجھے دیکھ
لے گا۔

الاعراف: ۱۴۳

اس کے بعد اللہ تعالیٰ نے ایک جلوہ اپنے نور کا کوہ طور پر چمکایا تو وہ ریزہ
ریزہ ہو گیا اور حضرت موسیٰ علیہ السلام اس کی ہیبت و جلال سے بے ہوش ہو کر
گر پڑے۔ پھر کچھ دیر بعد جب ہوش آیا تو آپ نے اپنے سوال پر ندامت سے
سر جھکایا اور آپ نے توبہ کے لیے اس طرح دعا فرمائی جو قبول ہوئی۔
سُبْحٰنَكَ تُبَّتْ اٰیٰتِكَ وَاَنَا
تو پاک ہے تیرے حضور توبہ کرتا ہوں اور
میں سب سے پہلا ایمان لانے والا ہوں۔
اَوَّلُ الْمُؤْمِنِيْنَ ۱۴۳ الاعراف:

حضرت موسیٰ علیہ السلام کی قوم کی توبہ
حضرت موسیٰ علیہ السلام جب کوہ طور
پر چالیس یوم کے لیے گئے تو انکی
غیر موجودگی میں ایک سامری یعنی جادوگر نے قوم کو فریب دے کر تمام زیورات اکٹھے
کر لیے اور ان کو گھسلا کر ایک بچھڑے کی صورت بنا کر کھڑی کر دی۔ فرعون کے
غرق ہونے کے وقت جب جبرائیل علیہ السلام تشریف لائے تو سامری نے آپ
کے گھوڑے کے پاؤں کے نیچے سے مٹی بھرٹی اٹھالی کہ اس میں ضرور کوئی برکت
ہوگی۔ سامری نے وہی مٹی بچھڑے کے منہ میں ڈال دی۔ چنانچہ اس کے منہ سے گلے
کی سی آواز نکلنے لگی۔ پھر اس نے قوم کو دھوکا دیا اور کہنے لگا کہ حضرت موسیٰ علیہ السلام
سے بھول ہو گئی کہ خدائے تعالیٰ سے ہم کلام ہونے کوہ طور پر چلے گئے۔ خدا تو یہاں
موجود ہے۔ یہی تمہارا معبود ہے لہذا اس کی پوجا کرو۔ قوم نے سامری کے کہنے پر
بچھڑے کی پوجا شروع کر دی۔ حضرت موسیٰ علیہ السلام جب کوہ طور سے واپس آئے
اور دیکھا کہ قوم بچھڑے کی پوجا کر رہی ہے تو آپ کو بہت غصہ آیا اور لوگوں کو کہا کہ یہ تم

کیا گیا ہے۔ اس پر قرآن پاک کے الفاظ یہ ہیں :-

وَإِذْ قَالَ مُوسَى لِقَوْمِهِ يُقَوْمِ
لَا إِلَهَ إِلَّا أَنَا فَاتَّخِذُوا
مَعِيَ حِجَابًا فَلَمَّا أَتَى
الْبَنَاتِ وَالْقَوْمِ فَذِكْرٌ
كَوْنَهُ عِنْدَ بَارِيكُمْ فَتَابَ
عَلَيْكُمْ إِنَّهُ هُوَ التَّوَّابُ

اور جب حضرت موسیٰ علیہ السلام نے اپنی قوم سے
کہا کہ اے میری قوم! بچھڑے کو موجود بنا کر تم نے
اپنی جانوں پر ظلم کیا اب اپنے رب سے توبہ
کرو۔ پس اپنے نفس کو مارو۔ اللہ کے ہاں
تمہاری بہتری اسی میں ہے بیشک وہ توبہ
قبول کرنے والا رحیم ہے۔

البقرہ: ۵۴

الترجیلہ

جب حضرت موسیٰ علیہ السلام نے انہیں احساس توبہ دلایا تو انہوں نے کہا کہ
اے موسیٰ! ہم بھول گئے تھے۔ چنانچہ ہم اپنے اللہ سے توبہ کر لیتے ہیں۔ اس مقدمہ کے
لیے قوم کے ستر آدمیوں کو منتخب کیا گیا کہ وہ کوہ طور پر جا کر قوم کی طرف سے اللہ کے
حضور توبہ کریں، لہذا مقررہ آدمی جب کوہ طور کے پاس پہنچے تو انہوں نے حضرت موسیٰ
علیہ السلام سے ضد کی کہ اے موسیٰ! ہمیں اللہ سامنے دکھاؤ پھر ہم تمہیں تسلیم کریں گے
کہ تم واقعی اللہ کے پیغمبر ہو۔ ورنہ ہم تمہیں اور ترے اللہ کو نہیں مانتے۔ اللہ تعالیٰ کو
ان کی یہ ناشکری اور گستاخی پسند نہ آئی تو اس پر اللہ نے انہیں موت دے دی یہ
دیکھ کر حضرت موسیٰ علیہ السلام نے اللہ کے حضور میں کہا کہ اب میں واپس جا کر قوم کو کیا
منہ دکھاؤں۔ چنانچہ آپ نے اللہ کے حضور گریہ زاری کی تو اللہ نے دعا قبول کی اور پھر
انہیں ایک ایک کر کے دوبارہ زندہ کیا۔ زندہ ہونے پر ان تمام نے اللہ کے حضور توبہ کی
التجاکی۔ اللہ نے ان کی التجا قبول کی مگر چالیس سال کے لیے ان کو مسکنت میں ڈال
دیا۔ اس عرصہ میں موسیٰ علیہ السلام کی دعا سے صحرا میں ابرکا ساٹیان رہا اور من و سلویٰ کا
نزول بھی رہا۔ اس کے بعد اللہ نے اس قوم کی توبہ قبول کی اور پھر انہیں غلبہ عطا کر کے
دنیا میں جاہ و منیت سے سرفراز کیا۔

حضرت ہارون علیہ السلام کا استغفار

حضرت ہارون علیہ السلام، حضرت موسیٰ علیہ السلام کے چچا زاد بھائی تھے۔ جب حضرت موسیٰ علیہ السلام کوہ طور پر چالیس یوم کے لیے گئے تو قوم کو ان کے حوالے کر گئے۔ لیکن بعد میں قوم نے پھڑپھڑے کی پوجا شروع کر دی لیکن جب حضرت موسیٰ علیہ السلام کو اس بات کا پتہ چلا تو آپ سخت غیظ اور غصہ کی حالت میں اپنی قوم کی طرف پلٹے اپنے بھائی حضرت ہارون علیہ السلام کی طرف متوجہ ہوئے اور کہا کہ آپ نے قوم کے لوگوں کو کیوں فساد میں مبتلا ہونے دیا اور کیوں نہ اصلاح کی۔ پھر جوش میں آ کر اپنے بھائی کے سر کے بال پکڑ لیے۔ حضرت ہارون علیہ السلام نے فرمایا کہ قوم نے مجھے کمزور جانتے ہوئے مجھے موت کے گھاٹ اتارنا چاہا اس کے علاوہ میں نے اس خیال سے بھی زیادہ دخل نہ دیا کہ کہیں آپ یہ نہ کہیں کہ میرا انتظار بھی نہ کیا اور قوم میں پھوٹ ڈال دی۔ اس بات کی قوم نے یہ کہہ کر تصدیق کر دی کہ واقعی حضرت ہارون علیہ السلام نے اس فتنہ سے ہمیں منع کیا تھا :-

اور بے شک تمہارا رب رحمن ہے تو میری پیروی

وَلَا تَرْجِعْ كُمُ الرَّحْمٰنِ فَاَتَّعُوْنِيْ

کہو اور میرا حکم مانو

وَاَطِيعُوْا اَمْرِيْ ۝ طہ : ۹۰

جب حضرت موسیٰ علیہ السلام کو یہ معلوم ہوا تو آپ کو اپنے بھائی کے ساتھ براسلوک

ہونے کا سخت صدمہ ہوا۔ اس پر آپ نے اللہ کے حضور یہ دعا کی :-

اے میرے رب! مجھے اور میرے بھائی کو بخش

دَبِّ اَعْفُوْنِيْ وَرَاغِيْ وَاَدْخِلْنَا

جسے اور ہمیں اپنی رحمت کے اندر لے لے۔

فِيْ رَحْمَتِكَ ذَا اَنْتَ اَرْحَمُ

اور تو سب سے زیادہ رحم فرمانے والا ہے۔

الرَّاحِمِيْنَ ۝ الاعراف : ۱۵۱

۵. حضرت یعقوب علیہ السلام کی اپنے بیٹوں کے لیے دعائے مغفرت

حضرت یعقوب علیہ السلام، حضرت یوسف علیہ السلام اور ان کے بھائی بنیامین کو بہت پسند کرتے تھے اور ان سے والہانہ پیار کرتے تھے۔ یہ دونوں بھائی حضرت یعقوب علیہ السلام کی اولاد میں سے چھوٹے تھے اور ان کی والدہ صاحبہ کا بھی انتقال ہو چکا تھا۔ حضرت یوسف علیہ السلام کے سوتیلے بھائی والد کی بے پناہ محبت کی بنا پر حسد کرتے تھے ان کے حسد کی وجہ وہ خواب بھی تھا جو حضرت یوسف علیہ السلام نے دیکھا تھا، کہ جس میں گیارہ ستارے، سورج اور چاند انھیں سجود کر رہے ہیں۔ چنانچہ آپ کے بھائیوں نے سوچا کہ کیوں نہ حضرت یوسف علیہ السلام کو ختم کر دیا جائے اور اس مقصد کو حاصل کرنے کے لیے آپ کے بھائیوں نے ایک چال چلی اور جنگل میں بکریاں چرانے اور کھینے کا بہانہ بنا کر اپنے ہمراہ لے گئے۔ حضرت یعقوب علیہ السلام نے آپ کو ان کے ساتھ بھیج تو دیا لیکن یہ اندیشہ بھی ظاہر کیا جس کا قرآن چٹک میں بیان ہوا ہے کہ:-

قَالَ رَبِّي كَيْفَ نُنَجِّيكَ أَنْ تَذْهَبَ مَعَهُ
 يَا وَيْلَتَا أَن يَأْتِيَ كَلِمَةَ التَّنْبِئِ
 وَأَنْتَ لَا تَعْلَمُ عَنْهُ غُفُلَاتٍ ۚ يٰۤاِسْمٰعِيْلُ
 کہا مجھے رنج ہو گا کہ تم اسے حضرت یوسف علیہ
 السلام کو لے جاؤ اور ڈرتا ہوں کہ اسے بھیڑ یا
 کھالے اور تم اس سے بے خبر رہو۔

حضرت یعقوب علیہ السلام کا یہ اندیشہ صحیح ثابت ہوا، اور جب حضرت یوسف کے بھائی آپ کو جنگل کی سیر کرنے کے بہانے لے گئے تو وہاں انھوں نے مشورہ کر کے آپ کو ایک کنوئیں میں ڈال دیا جس میں پانی نہ تھا اور عرصہ سے خشک پڑا تھا۔ اور واپسی پر آپ کی قمیض کو کسی جانور کا خون لگا کر لے آئے اور حضرت یعقوب سے کہتے تھے کہ یوسف کو ایک بھیڑ یا اٹھا کر لے گیا ہے۔ حضرت یعقوب کو اس واقعہ سے بہت دکھ ہوا اور آپ نے بیٹے کی جدائی میں اتنی گریہ زاری کی کہ آپ کی آنکھوں کی بینائی جاتی رہی۔

آخر کار جب حضرت یوسف علیہ السلام مہر کے بادشاہ بن گئے اور قحط سالی کی بنا پر آپ کے بھائی آپ سے غلہ لینے کے لیے آئے تو اس وقت آپ کو اپنے بھائیوں اور باپ کے حالات معلوم ہوئے اور یہ بھی پتہ چلا کہ میرے باپ کی جذباتی کے صدمہ کی وجہ سے بینائی جاتی رہی ہے تو آپ نے اپنے بھائیوں کو اپنا پیرا بن دیا اور کہا کہ یہ والد کی آنکھوں پر ڈال دینا، انشاء اللہ اللہ کی رحمت ان کی آنکھوں کو روشن کرے گی، کنعان میں واپس آنے پر حضرت یعقوب کے بڑے بیٹے یہودا نے آپ کی آنکھوں پر پیرا بن یوسف کو ڈالا۔ تو آپ کی آنکھیں روشن ہو گئیں۔ یہودا وہی شخص ہے جس نے پہلے حضرت یوسف کو کوئٹہ میں پھینک کر جھوٹ کا خون آلودہ کرنا حضرت یعقوب کی خدمت میں پیش کیا تھا۔ اور آج اس برائی کے بدلے میں پیرا بن یوسف بھی انہوں نے باپ کی آنکھوں پر ڈالا۔ تاکہ برائی کا بدلہ اچھائی سے بدل جائے اور خوشخبری کی سعادت اس کے ہاتھوں انجام پائے۔

حضرت یعقوب کی آنکھیں جب روشن ہو گئیں تو بچوں سے کہنے لگے۔ دیکھو میں ہمیشہ تم سے کہا کرتا تھا کہ خدا کی بعض وہ باتیں میں جانتا ہوں جن سے تم بے خبر ہو میں تم سے کہا کرتا تھا کہ خدا تعالیٰ میرے یوسف کو ضرور مجھ سے ملائے گا۔ ابھی غلوٹے دنوں کا ذکر ہے کہ میں نے تم سے کہا تھا کہ آج مجھے میرے یوسف کی خوشبو آ رہی ہے اب بیٹے شرم و ندامت میں غرق ہو کر سر جھکائے بولے، اے باپ! آپ خدا کی بارگاہ میں ہمارے گناہوں کی مغفرت کے لیے دعا فرمائیے کیونکہ اب یہ تو ظاہر ہو چکا ہے کہ ہم سخت خطا کار اور قصور وار ہیں۔ حضرت یعقوب علیہ السلام نے فرمایا۔ عنقریب میں اپنے رب سے تمہارے لیے مغفرت کی دعا کروں گا۔ بلاشبہ وہ بڑا بخشنے والا، رحم کرنے والا ہے اور مجھے اپنے رب سے یہ بھی امید ہے کہ وہ تمہاری خطا میں معاف کر دیگا اس لیے کہ وہ بخششوں اور مہربانیوں والا ہے۔ توبہ کرنے والوں کی توبہ قبول فرمایا کرتا ہے میں سحری کے وقت تمہارے لیے استغفار کروں گا تو آپ نے اپنی اولاد کے لیے اللہ کے حضور استغفا لیا۔

۶۔ حضرت یوسف علیہ السلام کا اپنے بھائیوں کے

لیے استغفار

حضرت یوسف علیہ السلام کے بھائی کنعان میں قحط سالی کی وجہ سے آپ کے پاس پہنچے تو اس وقت آپ کے بھائیوں کی حالت عاجزانہ اور بے بس تھی۔ آپ کے بھائیوں نے آپ کے سامنے اپنے مصائب اور دکھوں کا ذکر کیا۔ پرانی داستان کو دہرایا، والد بزرگوار کی حالت بیان کی تو حضرت یوسف علیہ السلام کو اپنے سابقہ دکھ یاد آگئے اور ان سے پوچھا کہ تم نے جہالت میں اپنے بھائی یوسف کے ساتھ کیا کیا تھا؟۔

اس ملاقات سے پہلے بھی آپ کی اپنے بھائیوں سے ملاقات ہوئی تھی لیکن آپ کو اللہ کا حکم تھا کہ اپنے آپ کو ظاہر نہ کریں۔ اس مرتبہ اللہ تعالیٰ نے حضرت یوسف علیہ السلام کو حکم دیا کہ وہ اپنے آپ کو اپنے بھائیوں پر ظاہر کر دیں کہ میں آپ کا بھائی ہوں اس پر آپ کے بھائی چونکہ بڑے کیونکہ ان کے سامنے اگلے پچھلے حالات آگئے اور حضرت یوسف علیہ السلام نے کہا کہ میں یوسف ہوں۔ اور بنیامین میرا سگ بھائی ہے۔ اللہ تعالیٰ کے فضل و کرم سے ہم بچھڑنے کے بعد مل گئے۔ اب تو بھائیوں نے حضرت یوسف علیہ السلام کی فضیلت اور بزرگی کا اقرار کر لیا کہ واقعی صورت و سیرت کے اعتبار سے آپ ہم پر فرقیت رکھتے ہیں، ملک و مال کے اعتبار سے بھی اللہ تعالیٰ نے آپ کو ہم پر فضیلت دی اس روز سے حضرت یوسف علیہ السلام نے فرمایا کہ میں آج کے دن کے بعد تمہیں یہ خطا یاد بھی نہ دلاؤں گا۔ میں تمہیں کبھی نہیں جھڑکوں گا نہ تم پر کوئی الزام لگاتا ہوں نہ تم پر کوئی اظہار کرتا ہوں بلکہ میری دعا ہے کہ خدا تمہیں معاف کرے۔ بھائیوں نے عذر پیش کیا آپ نے قبول فرمایا۔ اللہ تعالیٰ تمہاری پردہ پوشی کرے اور تم نے جو کیا ہے اسے بخش دے اور قرآن میں اس کا یوں بیان کیا گیا ہے۔

قَالَ لَا تَنْوِيبَ عَلَيْكُمُ الْيَوْمَ ۖ جَوَابَ دِيَارِجِ تَمَّ بِرِكَوْنِي خَفِي نَهِيں نہ الام،

اللہ تمہیں بخش دے وہ سب مہربانوں سے مہربان ہے۔ جب خوشخبری دینے والے نے پہنچ کر ان کے منہ پر کڑھ ڈالا اسی وقت وہ پھر سے بیٹا ہو گئے کہنے لگے کیا میں تم سے نہ کہا کرتا تھا کہ میں خدا کی طرف سے وہ باتیں جانتا ہوں جو تم نہیں جانتے۔ وہ کہنے لگے آپ ہمارے گناہوں کی بخشش طلب کیجیے بے شک ہم قصور وار ہیں۔ اچھا میں تمہارے لیے اپنے پروردگار سے بخشش مانگوں گا وہ بہت بڑا بخشنے والا نہایت رحیم ہے۔

يَغْفِرُ اللَّهُ لَكُمْ وَهُوَ أَرْحَمُ
الرَّاحِمِينَ - (يوسف: ۹۲) فَلَمَّا أَنْ
جَاءَ الْبَشِيرُ آلِ فِرْعَانَ عَلَىٰ رَجُلٍ
فَارْتَدَّ بِصَبْرٍ. قَالَ أَلَمْ أَقُلْ
تَكْفُرُوا إِنِّي أَعْلَمُ مِنَ اللَّهِ مَا لَا
تَعْلَمُونَ. قَالُوا يَا بَانَا
اسْتَعْفُ لَنَا ذُنُوبَنَا إِنَّا كُنَّا
خَاطِئِينَ. قَالَ سَوْفَ
أَسْتَغْفِرُ لَكُمْ رَبِّي إِنَّهُ هُوَ
الْغَفُورُ الرَّحِيمُ. يوسف: ۹۶ تا ۹۸

۴۔ حضرت یونس علیہ السلام کا استغفار

اللہ تعالیٰ نے حضرت یونس علیہ السلام کو نینوا کے علاقے میں لوگوں کو راہ ہدایت پر لانے کے لیے نبی مبعوث فرمایا۔ آپ نے لوگوں کے برے اعمال کو دیکھا تو انہیں خدا کے راستے کی دعوت دی۔ شرک اور بت پرستی کو چھوڑ کر ایک خدا کی پرستش کی طرف بلایا۔ مگر قوم آپ کی دعوت پر ایمان نہ لائی۔ پھر آپ نے لوگوں کو اللہ کے عذاب سے ڈرایا لیکن لوگوں نے آپ کے کہنے کو سچ نہ مانا۔ آخر آپ نے اللہ کے حضور دعا کی کہ ان پر عذاب نازل کرے مگر اس مدت کے دوران عذاب نازل نہ ہوا۔ اور آپ اللہ کے حکم کا انتظار کیسے بغیر ہی دل برداشتہ ہو کر وہاں سے چل دیے۔ اسی اثناء میں آسمان سے ایک سیاہ رنگ کے دھوئیں کی مانند عذاب نازل ہونا شروع ہوا۔ وہاں کے لوگوں کو یقین ہو گیا کہ ان کے پیغمبر یونس علیہ السلام نے عذاب کی خبر سچی ہی دی تھی لہذا یہ عذاب ہمارا سب کچھ ہلاک

کر دے گا۔ چنانچہ نینو اکا بادشاہ بمعہ اپنی رعایا کے سب چھوٹے بڑے افراد اور جانوروں سمیت شہر سے باہر ایک کھلے میدان میں نکل آیا۔ اس کے بعد سب لوگ اللہ کے حضور میں گریہ زاری کرنے لگے اور سجدہ ریز ہوئے اور اللہ کے احکامات کو نہ ماننے پر معافی مانگنے لگے۔ چنانچہ اللہ تعالیٰ نے ان کے تائب ہونے پر ان سے عذاب اٹھالیا۔ اسی اثناء میں حضرت یونس علیہ السلام دریا کے کنارے پہنچ کر ایک کشتی میں سوار ہو گئے اور جب کشتی گہرے دریا میں گئی تو وہاں طوفان کے آثار نمودار ہوئے۔ قریب تھا کہ کشتی ڈوب جاتی۔ چنانچہ فیصلہ یہ ہوا کہ کسی آدمی کو دریا میں ڈال دیا جائے تاکہ وزن کم ہو جائے۔ قرعہ ڈالا تو حضرت یونس علیہ السلام کا نام نکلا۔ کسی نے بھی آپ کو دریا میں ڈالنا پسند نہ کیا۔ چنانچہ دوبارہ قرعہ ڈالا گیا تو پھر آپ کا نام نکلا حتیٰ کہ تین مرتبہ آپ کا نام نکلا اور حضرت یونس کو دریا میں کودنا پڑا۔ جب آپ کو دے تو ایک بڑی مچھلی نے آپ کو نگل لیا۔ اس پر اللہ تعالیٰ نے سورۃ الشفٰت میں ارشاد فرمایا ہے۔

إِذْ أَوْقَىٰ إِلَى الْفُلِّ الْمَشْحُونِ • جبکہ بھری کشتی کی طرف نکل گیا جب قرعہ ڈالا گیا
فَمَا هَهُوَ فَكَانَ مِنَ الْمُدْحَضِينَ • تو ان کے نام کا نکل آیا۔ پھر اسے مچھلی نے
فَأَلْتَقَبَهُ الْحُوتُ وَهُوَ مُلِيمٌ • نگل لیا اور وہ اپنے آپ کو ملامت کرتا تھا۔

الشفٰت، ۱۲۰ تا ۱۳۲

اللہ تعالیٰ نے مچھلی کو حکم فرمایا کہ آپ کو اپنے پیٹ میں رکھے لیکن انھیں ذرہ بھر نقصان نہ پہنچے۔ کیونکہ حضرت یونس علیہ السلام کا جسم مچھلی کا رزق نہ تھا بلکہ اللہ نے اس کے پیٹ کو قید خانہ بنایا تھا۔ اب آپ کو اپنے کیے کا احساس ہوا کہ بے شک میں نے جلدی کی اور بغیر حکیم الہی کے انتظار کے بستی والوں کو چھوڑ کر نکل کھڑا ہوا۔ سورہ انبیاء میں ارشاد ہے۔

وَإِذَا التُّونُ إِذْ ذَهَبَ مُغَاضِبًا • اڈر ڈوانون کو یاد کرو جب چلا غصہ میں بھرا،
كَظَنَّ أَنْ لَنْ نَقْدِرَ عَلَيْهِ • تو گمان کیا کہ ہم اس پر تنگی نہ کریں گے۔

اس مچھلی کا پیٹ ایک تنور کی طرح تھا اور آپ نے اس مچھلی کے پیٹ میں اللہ تعالیٰ کو پکارا اور آپ نے دریا کی تہ میں کنکریوں کی تسبیح سُنی اور خود بھی تسبیح کرنا شروع کر دی۔ آپ مچھلی کے پیٹ میں جا کر پہلے تو سمجھے کہ میں مر گیا پھر پیر کو ہلایا تو وہ ہلا، یقین ہوا کہ میں زندہ ہوں۔ وہیں مسجدے میں گھر پڑے اور کہنے لگے بارگاہِ رب العزت! میں نے تیرے لیے اس جگہ کو مسجد بنایا جسے اس سے پہلے کسی نے جلئے سمود نہ بنایا ہوگا۔ اور آپ نے اسی وقت اللہ کے حضور استغفار کیا اور اس آیت کا ورد کیا۔

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ
تہیں کوئی معبود مگر تو پاک ہے بیشک میں ظالموں میں سے ہوں۔

تین دن کے بعد اللہ نے آپ کا استغفار قبول کیا اور آپ کو مچھلی کے پیٹ سے نکالا اور پھر عزت سے نوازا۔ رب کریم کو آپ کی یہ عاجزی و انکساری بہت پسند آئی اور آپ کی توبہ قبول فرمائی۔ ارشاد فرمایا:۔

وَأَسْتَجِبْنَا لَهُ وَنَجَّيْنَاهُ مِنَ الْغَمِّ وَكَذَلِكَ نُنجِي الْمُؤْمِنِينَ
تو ہم نے اس کی پکار سُن لی اور اسے غم سے نجات بخشی۔ اور مسلمانوں کو ایسے ہی نجات دوں گا۔

اس ارشادِ الہی سے واضح ہو گیا کہ توبہ و استغفار صرف انبیاء ہی کے لیے مخصوص نہیں بلکہ جو مومن بھی اپنے رب کی طرف اخلاص اور نیک نیتی کے ساتھ رجوع کرے گا اس کو معائب اور ابتلاء سے نجات ملے گی۔ نبی اکرم صلی اللہ علیہ وسلم کا ارشادِ گرامی ہے کہ:۔

”جو استغفار کو اپنے اوپر لازم کر لے تو اللہ تعالیٰ اس کے لیے برتنگی سے چھٹکارا اور ہر غم سے نجات دے گا اور اسے وہاں سے روزی دے گا جہاں سے اس کا دہم و گمان بھی نہ ہو۔“

روایت ہے کہ جو کوئی مصیبت زدہ بارگاہِ الہی میں مندرجہ بالا کلمات سے دعا

کرے گا تو اللہ تعالیٰ اس کی دعا قبول فرماتا ہے۔ لہذا حضرت یونس علیہ السلام کے استغفار کی آیت کا ورد اللہ کے نزدیک بہت پسند ہے۔ چنانچہ آج بھی اگر کوئی انسان خلوص دل سے اس آیت کو پڑھے تو اللہ کی بخشش اور رحمت کو وہ بہت قریب پائے گا۔

۸۔ حضرت داؤد علیہ السلام کا استغفار

حضرت داؤد علیہ السلام کے ساتھ بھی ایک ایسا واقعہ گزرا ہے کہ جس وقت آپ نے سجدہ ریز ہو کر اللہ سے استغفار کیا اور وہ واقعہ یوں بیان کیا جاتا ہے کہ ایک دفعہ آپ اپنے گھر میں محو عبادت تھے کہ آپ کے سامنے ایک دم دو آدمی ظاہر ہوئے جو آپس میں جھگڑ رہے تھے اور ان کا جھگڑا یہ تھا کہ ایک کے پاس ننانوے ذنبیاں تھیں اور دوسرے کے پاس صرف ایک۔ اور ننانوے ذبیوں والا زبردستی اس کی ایک ذبی چھین کر اپنی ذبیوں میں ملا لینا چاہتا تھا۔ جب آپ نے یہ تکرار سنی تو آپ کے ذہن میں آیا کہ یہ تو ظلم ہے کہ ننانوے ذبیوں والا اس کی ایک ذبی پر بھی قبضہ کر لے۔ اس کے فوراً بعد حضرت داؤد علیہ السلام نے سوچا کہ یہ کیا معاملہ ہے کہ محل کے باہر تو پہرہ ہے اور یہ دیوار پھاند کر کس طرح اندر آگئے اور پھر فوراً غائب ہو گئے۔ یہ تو کوئی اللہ کے بھیجے ہوئے تھے جنہوں نے حضرت داؤد علیہ السلام کے سامنے اس واقعہ سے کسی حقیقت کی رہنمائی کی کہ ان کے پاس اتنی بڑی عظیم الشان حکومت ہے پھر ان کی اپنی افرادی زندگی ہے جس میں بہت سی آزمائشیں اور امتحان ہیں چنانچہ حضرت داؤد علیہ السلام پر اس واقعہ سے ایسی کیفیت طاری ہوئی کہ آپ اللہ کے حضور سر بسجود ہو گئے۔ اور طلبِ مغفرت کرتے ہوئے اعتراف کرنے لگے کہ خدایا! اس عظیم المرتبت ذمہ داری سے سبکدوش ہونا بھی میری طاقت سے باہر ہے۔ جب تک کہ تیری مدد مل حال نہ ہو۔ اللہ تعالیٰ کی ذات کو حضرت داؤد علیہ السلام کا یہ عمل پسند آیا اور ان کی مغفرت کی۔

سورہ ص میں ہے:-

وَلَقَدْ دَاوُدُ إِذْ آتَيْنَاهُ
فَأَسْتَغْفِرُ رَبِّيَ وَخَرَّ رَاكِعًا
وَأَنَابَ . فَغَفَرْنَا لَهُ ذَلِكَ
وَإِنَّ لَهُ عِنْدَنَا لَزُلْفَىٰ وَحَسَنَ
مَّآبٍ .

ص : ۲۴ تا ۲۵

اب داؤد سمجھا کہ ہم نے یہ اس کی جانچ کی
تھی۔ تو اپنے رب سے معافی مانگی اور سجدہ
میں گر پڑا اور رجوع لایا تو ہم نے اسے معاف
فرما دیا بیشک اس کے لیے ہماری بارگاہ
میں ضرور رزق کا درجہ حاصل ہے اور اچھا
ٹھکانہ ہے۔

مفسرین کہتے ہیں کہ آپ چالیس روز تک خدا کے حضور سجدہ میں پڑے روتے رہے
اور اس قدر آنسو بہے کہ اس پانی سے گھاس اُگ آئی۔ تب اللہ تعالیٰ نے رحم فرمایا اور
توبہ قبول فرمائی اور یہ ارشاد ہوا:-

يٰۤاِدُّ اُوْدُ اِنَّا جَعَلْنَاكَ خَلِيْفَةً فِي
الْاَرْضِ فَاخْلُفْ بَيْنَ النَّاسِ بِالْحَقِّ
وَاذْكُرْ تَتَّبِعِ الْهَوٰى فَيُضِلَّكَ
عَنْ سَبِيْلِ اللّٰهِ اِنَّ الَّذِيْنَ
يُضِلُّوْنَ عَنْ سَبِيْلِ اللّٰهِ لَهُمْ
عَذَابٌ شَدِيْدٌۢ لِّمَا نَسُوْا يَوْمَ

الْحِسَابِ . ص : ۲۶

لے داؤد! بیشک ہم نے تجھے زمین پر اپنا
خلیفہ مقرر کیا تو لوگوں میں حکومت کر انصاف و
سچائی کے ساتھ اور خواہش کے پیچھے نہ چل
کہ کہیں تجھے اللہ کی راہ سے بہکا دے۔ بیشک
وہ جو اللہ کی راہ سے ہٹتے ہیں ان کے لیے
سخت عذاب ہے اس بات پر کہ وہ حساب کے
دن کو بھول بیٹھے۔

یعنی نائب کا فرض یہ ہے کہ وہ معاملات دنیوی کا فیصلہ شریعت الہی کے مطابق
کرے۔ جس میں اپنی مرضی یا خواہش نفس کا شائبہ تک نہ ہو۔ ورنہ اللہ کی راہ سے بہک
جانے کا سخت خطرہ ہے۔

حضرت داؤد علیہ السلام کو اللہ تعالیٰ نے بڑے فضل و کرم سے نوازا تھا آپ کو زمین
پر اپنا خلیفہ اور رسول مقرر فرمایا اور ایک عظیم الشان سلطنت پر آپ کو حکومت عطا فرمائی
آپ کو حق و انصاف کرنا بھی سکھایا۔ آپ کے ہاتھ میں لوہا نرم ہو جاتا تھا جس سے آپ

زہر ہیں تیار کر کے رزق حلال کھاتے۔ اللہ سبحانہ نے آپ کو ایک آسمانی کتاب ”زبور“ بھی عطا فرمائی۔ جس کو آپ صبح و شام ایسی خوش الحانی سے تلاوت فرماتے اور ذکر و تسبیح بھی ایسے خلوص اور خوفِ الہی سے فرماتے کہ اس کی تاثیر سے پہاڑ و جد میں آکر آپ کے ساتھ تسبیح کرنے لگتے۔ اور پرندے بھی آپ کے گرد جمع ہو کر آپ کے ہمنا ہو جاتے اور صف باندھے آپ کے سر کے اوپر کھڑے رہتے۔ جن و انس بھی صف بستہ ہو کر کھڑے ہو جاتے اور چلتا پانی بھی رک جاتا۔ سورہ سبأ میں ارشاد باری تعالیٰ ہے۔

وَلَقَدْ آتَيْنَا دَاوُدَ مِثْقَالَ ذَرَّةٍ خَيْرًا وَجَعَلْنَا لَدُونِ جُنُودِهِ الْمَلَائِكَةَ الْأَمْثَلِينَ
اور ہم نے داؤد کو اپنی طرف سے بڑا فضل دیا
لے پہاڑو! خوش آواز سے پڑھو اس کے
ساتھ اور لے اڑنے والے پرندو (تم بھی پڑھو)
اور نرم کر دیا اس کے لیے ہم نے لوہا۔

سبأ : ۱۰

اور سورہ ص میں ارشاد فرمایا:-

وَاذْكُرْ عَبْدَنَا دَاوُدَ ذَا الْأَيْدِ
إِنَّهُ آدَابٌ وَآتَانَا سَكْرَتًا
الْجِبَالِ مَعَهُ يُسَيِّجُنَ بِالْعَشِيِّ
وَالرِّشَاقِ وَالطَّيْرِ فَحُشِرَةً
كُلُّ لَهْ آدَابٌ وَشَدَّ دَنَا
مُلْكُهُ وَآتَيْنَاهُ الْحِكْمَةَ وَ
فَضَلَ الْخَطَابِ . ص : ۲۰ تا ۲۱

اور ہمارے بندے داؤد نعمتوں والے کو یاد کرو۔
بیشک وہ بڑا رجوع کرنے والا ہے۔ بیشک
ہم نے اس کے ساتھ پہاڑ مسخر فرمادئے کہ تسبیح
کرتے شام کو اور سورج چمکتے اور پرندے جمع
کیے ہوئے سب اس کے فرمانبردار تھے اور
ہم نے اس کی سلطنت کو مضبوط کیا اور اسے
حکمت اور قول فیصل دیا۔

۹ حضرت سلیمان علیہ السلام کا استغفار

حضرت سلیمان علیہ السلام، حضرت داؤد علیہ السلام کے فرزند اور جانشین تھے۔ اللہ تعالیٰ نے آپ کو ایسی بادشاہت عطا کی جو جن و انس اور چرند و پرند پر تھی۔ آپ تمام جانوروں کی بویاں جانتے تھے۔ ہوا بھی آپ کے لیے مسخر تھی یعنی آپ کی حکومت

ایسی تھی جو کسی کو نہ دی گئی۔ مگر ایک مرتبہ اللہ تعالیٰ نے حضرت سلیمان علیہ السلام کو آزمائش میں ڈال دیا۔ اس کی بہت سی وجوہات بیان کی جاتی ہیں لیکن ان میں سے ایک وجہ یہ بھی ہے کہ حضرت سلیمان علیہ السلام کی ایک بیوی جس کا نام امینہ تھا اس کو اپنے باپ سے بہت پیار تھا۔ چنانچہ اس بیوی نے حضرت سلیمان کے گھر اپنے باپ کا بُت بنا کر اس کی پرستش کی جس سے آپ بے خبر رہے اور پیغمبر کے گھر شرک کی یہ کارگزار اللہ کو پسند نہ آئی۔ چنانچہ اللہ تعالیٰ نے حضرت سلیمان علیہ السلام کو کچھ عرصے کے لیے تخت سے محروم کر دیا گیا اور ایک آزمائش میں ڈال دیا۔ اس آزمائش کے دوران حضرت سلیمان علیہ السلام نے اللہ کے حضور بخشش اور استغفار کی دعا کی، بعض مفسرین اسرائیلی روایت سے اختلاف کرتے ہیں۔ واللہ اعلم بالثواب!

اس آزمائش کے بارے میں قرآن کی سورہ ص میں ہے کہ ”ہم نے سلیمان کی آزمائش کی اور ان کے تخت پر ایک جسم ڈال دیا۔ پھر اس نے رجوع کیا کہ خدایا! مجھے بخش دے اور مجھے وہ بادشاہی عطا کر جو میرے سوا کسی شخص کے لائق نہ ہو اور نہ بڑا ہی مینے والا ہے پس ہم نے ہوا کو ان کے ماتحت کر دیا۔ وہ آپ کے حکم سے جہاں آپ چاہتے پہنچا دیا کرتی تھی۔ طاقت و رجحان عمارت بنانے والے، غوطہ خور اور دوسرے جنات کو بھی جو زنجیروں میں جکڑے رہتے تھے، آپ کے ماتحت کر دیا تھا۔“

ابن کثیر نے حضرت سعد بن کے حوالے سے یوں بیان کیا ہے کہ حضرت سلیمان علیہ السلام کی ۱۰۰ بیویاں تھیں، آپ کو سب سے زیادہ اعتبار ان میں سے ایک بیوی پر تھا جن کا نام جبرادہ تھا۔ جب جنبی ہوتے یا رفع حاجت کے لیے جاتے تو آپ اپنی انگوٹھی جس پر اسم اعظم لکھا تھا جو اللہ تعالیٰ کی طرف سے دی گئی تھی، ان ہی کو سونپ جاتے۔ ایک مرتبہ آپ بیت الخلاء میں گئے، پیچھے سے ایک شیطان آپ کی سی صورت بنا کر آیا اور بیوی سے انگوٹھی طلب کی، انھوں نے اس جتن کو دیدی۔ یہ اس کو لیتے ہی تخت پر بیٹھ گیا۔ اب جو حضرت سلیمان آئے تو وہ انگوٹھی طلب کی تو بیوی نے کہا کہ آپ انگوٹھی تو لے گئے ہیں۔ چنانچہ آپ نے خیال کیا کہ یہ خدا کی آزمائش ہے لہذا

اسی پریشانی میں محل سے نکل گئے۔ اس شیطان نے چالیس دن تک حکومت کی اور
نت نئے طرح طرح کے احکامات صادر کیے ان احکامات کی تبدیلی کو دیکھ کر علماء
نے سمجھ لیا کہ یہ سلیمان نہیں۔

چنانچہ قوم کے چند علماء آپ کی بیویوں کے پاس آئے اور ان سے کہا یہ کیا معاملہ
ہے ہمیں سلیمان کی ذات پر شبہ پیدا ہو گیا ہے۔ اگر یہ واقعی سلیمان ہیں تو ان کی عقل
جاتی رہی سے یا یہ سلیمان نہیں۔ ورنہ ایسے خلاف شرع احکامات نہ دیتے۔ عورتیں یہ
سنکر رونے لگیں۔ اور یہ لوگ وہاں سے واپس آگئے اور سخت کے ارد گرد اسے
گھیر کر بیٹھ گئے۔ اور نورات کھول کر اس کی تلاوت شروع کر دی۔ یہ غیبت شیطان
کلام خدا سے بھاگا اور جاتے ہوئے انگوٹھی سمندر میں پھینک گیا جسے ایک مچھلی نکل گئی۔
حضرت سلیمان یونہی اپنے دن گزار رہے تھے۔ ایک دن سمندر کے کنارے نکل گئے، بھوک
بہت لگی ہوئی تھی۔ ماہی گیروں کو مچھلیاں پکڑتے ہوئے دیکھ کر ان کے پاس آ کر ایک مچھلی
مانگی اور اپنا نام بتایا۔ اس پر بعض لوگوں کو طیش آیا کہ دیکھو بھیک مانگنے والا اپنے آپ کو
سلیمان بتاتا ہے اھوں نے آپ کو مارنا پینٹنا شروع کیا۔ آپ زخمی ہو گئے اور ایک
کنارے جا کر اپنے زخم کا خون دھونے لگے۔ بعض ماہی گیروں کو آپ پر رحم آ گیا کہ ایک
سائل کو خواہ مخواہ مارتے جا رہے ہو۔ یہی اسے چند مچھلیاں دے دو۔ بیچارہ بھوکا ہے۔
بھون کھائے گا۔

چنانچہ انھوں نے چند مچھلیاں آپ کو دے دیں۔ بھوک کی وجہ سے آپ اپنے زخموں کو
اور خون کو تو بھول گئے اور جلدی سے مچھلی کا پیٹ چاک کرنے بیٹھ گئے۔ خدا کی قدرت
سے مچھلی کے پیٹ سے وہ انگوٹھی نکل آئی آپ نے خدا کی تعریف بیان کی اور انگوٹھی انگلی
میں ڈال لی۔ اسی وقت پرندوں نے آ کر آپ کے سر پر سایہ کر دیا۔ اور لوگوں نے پہچان لیا
اور آپ سے معذرت کرنے لگے۔ آپ نے فرمایا یہ سب امر ربی تھا، خدا کی طرف سے
امتحان تھا، پھر آپ اپنے محل میں تشریف لے آئے اور اپنے تخت پر بیٹھ گئے اور حکم دیا کہ
اس شیطان کو، جہاں بھی ہو، گرفتار کر کے لاؤ۔ چنانچہ اسے قید کر لیا گیا آپ نے اسے ایک

لوہے کے صندوق میں بند کر دیا اور قفل لگا کر مہر لگا دی اور سمندر میں پھینکوا دیا۔ جو قیامت تک وہیں قید رہے گا۔

اس قصے سے یہ ظاہر ہوتا ہے کہ حضرت سلیمان علیہ السلام پر حیب آزمائش کا وقت آیا تو انھوں نے بھی اللہ کے حضور معافی مانگی۔ اور اس پر بخشش کی دعا کی جو اللہ تعالیٰ نے قبول فرمائی اور اس آزمائش کو ختم کر کے آپ کو دوبارہ تختِ بادشاہت پر بٹھا دیا۔

۱۰. حضرت ایوب علیہ السلام کا استغفار

حضرت ایوب علیہ السلام کو اللہ تعالیٰ نے ہر طرح کی نعمتوں سے نوازا تھا، اولاد، اموال، مویشی، کھیتیاں اور باغات وغیرہ کثرت سے عطا فرمائے۔ آپ رات دن بے پناہ اللہ تعالیٰ کی عبادت کرتے۔ روایت ہے کہ فرشتوں نے ایک دن اللہ تعالیٰ سے عرض کی کہ حضرت ایوب علیہ السلام مال و دولت، زن و فرزند زیادہ ملنے اور دنیا میں زیادہ سہولتیں حاصل ہونے کی وجہ سے بندگی کرتے ہیں۔ اللہ تعالیٰ نے ارشاد فرمایا کہ وہ ہر حال میں ہماری رضا پر راضی ہے۔ جس طرح وہ اس وقت راضی ہے، حالت فقر میں اس سے بھی زیادہ شکر گزار رہے گا۔

ایک روایت یہ بھی ہے کہ ایک دن آپ کو کسی نے کہا کہ آپ کو اللہ تعالیٰ نے دنیا میں بہت مال و فرزند اور نعمتیں عطا کی ہیں۔ آپ نے فرمایا کہ اس کے عوض میں بہت عبادت اور شکر ادا کرتا ہوں۔ یہ الفاظ خدا تعالیٰ کو ناپسند ہوئے۔ آپ کے سزار ہا اونٹ اور بکریاں اور مویشی مر گئے۔ تمام کھیتیاں برباد ہو گئیں۔ فرزند گھبر کی چھت گرنے سے دب کر مر گئے۔ مگر جب آپ کو کسی کے ہلاک ہونے یا مال ضائع ہونے کی خبر دی جاتی تو آپ حمد الہی فرماتے اور کہتے کہ میرا کیا ہے جس کا تھا وہ لے گیا، کبھی فرماتے رضائے الہی تھی اور جب کچھ بھی باقی نہ رہا تو فرمایا کہ شکر ہے، اللہ تعالیٰ نے جسم کو تو سلامت رکھا ہوا ہے، کسی نے کہا کہ آپ اللہ تعالیٰ سے اور مانگ لیں۔ فرمایا کہ جتنا عرصہ مجھے یہ نعمتیں میسر رہیں میں اس کا ہی شکر ادا نہیں کر سکتا۔ پھر آپ کو مرض لاحق ہو گیا جس کے باعث

سب نے ساتھ چھوڑ دیا۔ بالآخر کوئی سبب ایسا پیش آیا کہ آپ نے بارگاہِ الہی میں عرض کیا کہ ضرور مجھ سے کوئی تسبیح ہوئی ہے جس سے یہ تکلیف پہنچی ہے۔ چنانچہ آپ نے اللہ تعالیٰ سے اس طرح دعا و استغفار کیا۔

وَ اذْکُرْ عَبْدَنَا اَيُّوبَ ۙ اِذْ
نَادَى رَبَّهُ مَسْنِيًّا الشَّيْطٰنُ
يَنْصُرُ وَعَدَّ اِيۡب ۙ ص: ۴۱ ۙ
اور ہمارے بندے ایوبؑ کو یاد کرو۔ جب اس نے اپنے رب کو پکارا کہ مجھے شیطان نے تکلیف اور ایذا دی ہے۔

سورۃ الانبیاء میں اللہ تعالیٰ نے آپ کے متعلق فرمایا ہے کہ

وَ اَيُّوبَ ۙ اِذْ نَادَى رَبَّهُ اِنِّیْ
مَسْنِيًّا الشُّرُوۡدَ اَنْتَ اَرْحَمُ
الرَّاٰحِیۡنِ ۙ الانبیاء: ۸۳
اور ایوبؑ کو یاد کرو جب اس نے اپنے رب کو پکارا کہ مجھے تکلیف پہنچی اور تو سب رحم کرنے والوں سے زیادہ رحم کرنے والا ہے۔

اللہ تعالیٰ نے آپ کی دعا قبول فرمائی اور تمام بیماریوں سے شفا عطا فرمادی۔
فَاَسْتَجِبْنَا لَهُ فَاَكَشَفْنَا مَا بِهِ مِنْ
ضُرِّهِ ۙ الانبیاء: ۸۴
تو ہم نے اس کی دعا سنی تو ہم نے جو تکلیف سے تھی، دور کر دی۔

حضرت ابن عباسؓ سے مروی ہے کہ جو اولاد آپ کی مرچکی تھی اللہ تعالیٰ نے ان سب کو زندہ فرما دیا اور اپنے فضل و رحمت سے اتنی ہی اولاد اور عطا کر دی۔ مال و دولت بھی بہت عطا فرمایا۔ سورۃ الانبیاء میں ارشاد فرمایا:-

وَ اٰتَيْنٰهُ اَهْلَهُ وَاٰمِرًا مَّعَهُمْ
رَحْمَةً مِّنْ عِنْدِنَا ۙ وَ ذِكْرًا لِّ
لِّلْعٰلَمِیۡنِ ۙ الانبیاء: ۸۴
اور ہم نے اس کے گھر والے اور ان کے ساتھ اتنے ہی اور عطا فرمائے اپنے پاس سے رحمت فرما کر اور بندگی والوں کے لیے نصیحت ہے۔

اس سے معلوم ہوا کہ آزمائش میں پورا اترنے، صبر و شکر اور اللہ تعالیٰ کی رضا پر راضی رہنے سے رضائے الہی حاصل ہوتی ہے اور دنیا و آخرت میں درجات بلند ہوتے ہیں۔
تو یہ دعا و استغفار پر بھی اسی طرح انعام و اکرام سے نوازا جاتا ہے۔

یہ اس واقعہ کو تمام بندوں کے لیے نصیحت بنایا کہ جب کبھی کسی نیک بندے پر دنیا

میں کوئی مشکل اور ابتلاء کا دور آئے تو حضرت ایوبؑ کی طرح صبر کرنا چاہیے اور اپنے پروردگار سے فریاد کرنی چاہیے، اللہ تعالیٰ اپنی رحمت سے ہر مشکل دور کر دیتا ہے۔

۱۱۔ قوم صالح علیہ السلام کو استغفار کی تلقین!

حضرت صالح علیہ السلام قوم ثمود کی طرف نبی بن کر آئے تھے۔ آپ نے قوم سے کہا کہ صرف اللہ کی عبادت کرو اس کے سوا کوئی تمہارا معبود نہیں اسی نے انسان کو مٹی سے پیدا کیا اور پھر اسی نے انسان کو اپنے فضل و کرم سے زمین میں بسایا انھیں بے شمار نعمتوں سے نوازا مگر آپ کی قوم نے کفر و شرک کیا اور آپ کو نبی برحق ماننے سے انکار کر دیا مگر صالح علیہ السلام نے ان کو ڈرایا کہ ایمان لاؤ اور ایمان لانے میں کوتاہی نہ کرو۔ ورنہ عذاب نازل ہوگا چنانچہ حضرت صالح نے قوم کو کہا کہ اللہ کے حضور توبہ کرو اور بت پرستی کو چھوڑ کر ایک خدا پر ایمان لاؤ۔ کیونکہ اللہ تعالیٰ ہر ایک کی توبہ قبول کرنے والا ہے۔ قرآن پاک میں حضرت صالح علیہ السلام نے قوم کو ذیل کے الفاظ سے توبہ کرنے کے لیے کہا:-

فَاَسْتَغْفِرُوهُ ثُمَّ تَوْبُوا إِلَيْهِ إِنَّ رَبِّي قَرِيبٌ مُّجِيبٌ
پس بخشش مانگو اپنے پروردگار سے پھر اسی کی طرف توبہ کرو بیشک اللہ تعالیٰ سب کے قریب اور عاؤں کو قبول کرنے والا ہے۔

ہود: ۶۱

حضرت صالح علیہ السلام کی قوم نے حق کو تسلیم نہ کیا اور توبہ نہ کی۔ حضرت صالح کی قوم دو گروہوں میں بٹ گئی تھی۔ آپ نے اپنی قوم کو کہا کہ تم اللہ کی رحمت کی بجائے عذاب کیوں مانگتے ہو تو اللہ نے عذاب کے ذریعہ ان کی بستیوں کو تباہ کر دیا۔ آپ نے قوم سے کہا:-

لَوْ اَنَّكُمْ تَسْتَغْفِرُونَ اللّٰهَ لَعَلَّكُمْ تُرْحَمُونَ
تم اللہ سے استغفار کیوں نہیں کرتے تاکہ تم پر رحم کیا جائے۔

نمل: ۴۶



۱۰ توبہ کے راستے کی رکاوٹیں

بیشمار ایسے اسباب اور وجوہات ہیں جو انسان کو توبہ کی طرف آنے نہیں دیتے اور انسان مادیت میں اس طرح الجھا ہوا ہے کہ اسے توبہ کا کبھی احساس ہی پیدا نہیں ہوتا وہ اسباب جو توبہ کے راستے میں ایک رکاوٹ ہیں وہ مندرجہ ذیل ہیں:-

۱۔ شیطان توبہ کے راستے میں شیطان سب سے بڑی رکاوٹ ہے جو یہ نہیں چاہتا کہ انسان کہیں اللہ کے حضور توبہ کر کے فلاح نہ پا جائے کیونکہ شیطان انسان کا دشمن ہے شیطان دراصل برائی کا مبداء ہے اور ایک سفلی طاقت ہے۔ جو ابلیس نامی ناری مخلوق کے ساتھ وابستہ ہے۔ جس طرح روحانی طاقت دنیا میں ہر جگہ موجود ہے اسی طرح شیطانی قوت بھی تمام دنیا میں ہر جگہ پائی جاتی ہے۔ اور یہ قوت انسان کو گمراہ کرنے پر تلی ہوئی ہے اور انسان کو اللہ تعالیٰ کی طرف سے ہٹا کر غیر اللہ کی طرف لانے میں مصروف ہے۔

شیطان اور انسان کی دشمنی ازل سے ہے اور انسان دشمنی شیطان کی عین فطرت ہے چنانچہ ہمیشہ وہ انسان پر اپنی شیطانیت کے جال ڈالتا ہے کیونکہ وہ چاہتا ہے کہ مخلوق خدا قطعاً اللہ تعالیٰ کی فرمانبرداری اور اطاعت کی طرف نہ جائے اور انسان کے ایمان کو ضائع کرے، شیطان ان لوگوں کے ساتھ بھی مخالفت پر کمر بستہ رہتا ہے جو اس کے ساتھ مخالفت نہیں کرتے۔ بلکہ اس کے راستے پر چل رہے ہوتے ہیں جیسے کفار، گمراہ اور فاسق لوگ۔ مگر وہ لوگ جو اللہ کے خاص بندے ہوتے ہیں اور اللہ کے راستے پر چلتے ہیں ان کے ساتھ شیطان کی دشمنی بہت شدید ہوتی ہے۔ چنانچہ اللہ کے مخصوص گروہ کے ساتھ اس کی مخالفت بھی خصوصی ہے۔

بچپن اور جوانی میں حقیقی شعور کا بیدار ہونا ذرا مشکل ہے، عمر کے اس دور میں انسان اطاعت اور عبادت کی طرف بہت کم رجوع کرتا ہے، شیطان نے انسانوں کے ارد گرد ایسے جال پھیلائے ہوئے ہیں کہ وہ انسان کو گناہ ہی میں گھیرے رکھتے ہیں۔ اللہ کی عبادت کے لیے تو یہ سب سے پہلی سیڑھی ہے کہ انسان اپنے سابقہ گناہوں پر توبہ کرے اور ان کو آئندہ نہ کرنے کا اللہ سے وعدہ کر کے عبادت کی طرف راغب ہو جائے چنانچہ شیطان انسان کو اس پہلی سیڑھی کی طرف بھی آنے سے روکتا ہے اور کہتا ہے کہ توبہ کر کے اللہ کے راستے پر چلو گے تو غریب ہو جاؤ گے، دکھ، رنج اور غم اٹھانا پڑے گا چنانچہ یہ ابلیس انسان کی اس طرح آنکھیں بند کرتا ہے کہ اسے توبہ کی طرف آنے ہی نہیں دیتا۔ حتیٰ کہ بارگاہ رب العزت سے انسان کو بلاوے کا وقت آ جاتا ہے اور توبہ کرنے کا وقت گزر جاتا ہے تو انسان کی آنکھ کھلتی ہے۔ وہ دیکھتا ہے کہ اس کے اعمال نامہ میں سوائے گناہ کے اور کچھ بھی نہیں مگر اب پچھتانے سے کیا ہو سکتا ہے۔ شیطان نے اپنے لشکر تیار کر رکھے ہیں جن میں جنات کا قاصدوں ہے کہ وہ انسان کے ارد گرد احاطہ کیے ہوئے ہوتے ہیں۔ جو ہر جیلے اور بہانے سے صراطِ مستقیم پر آنے سے روکتے ہیں۔

اللہ کا خوف انسان کو گناہوں اور لغزشوں سے

۲۔ خوفِ خدا کا فقدان | بچاتا ہے کیونکہ جب انسان کو کسی مالک اور آقا سے ڈرا و خوف ہو کہ اگر مجھ سے کام خراب ہو گیا یا میں نے نہ کیا تو مجھے آقا سے سزا ملے گی بعینہ انسان کے دل میں جب اللہ کا ڈر ہو کہ میں بُرا کام کرنے لگا ہوں اور اللہ تعالیٰ مجھے دیکھ رہا ہے اور مجھے یہ بُرا کام کرنے پر سزا ملے گی تو انسان یہ خیال کر کے خوف کھا جاتا ہے کہ سزا میں اپنے آپ کو کیوں مبتلا کروں۔ تو اس طرح خوفِ خدا کی بنا پر انسان گناہوں میں آلودہ ہونے سے بچ جاتا ہے۔

اللہ سے ڈرنے والوں کے بارے میں ارشاد ہے کہ ان لوگوں کے لیے جو اپنے رب سے ڈرتے تھے، ہدایت اور رحمت تھی۔ خدا سے اس کے وہی بندے ڈرتے ہیں جو علم رکھتے

ہیں اللہ ان سے خوش رہے گا اور وہ اللہ سے خوش رہیں گے اور اس کے لیے جو اپنے رب سے ڈرتا ہے۔

رسول پاکؐ نے خوفِ خدا کے بارے میں بیستارہ موقعوں پر فرمایا:-

آپ نے فرمایا کہ خوفِ خدا علم و حکمت کا خزانہ ہے۔

آپ نے فرمایا کہ میں دو خوف یاد و تحفظ ایک بندے میں جمع نہ کروں گا یعنی اگر بندہ دنیا میں اللہ سے ڈرتا ہے گا تو میں قیامت کے دن اسے محفوظ رکھوں گا اور اگر کسی نے دنیا میں خوف نہ دکھایا تو قیامت کے دن اسے مبتلائے خوف رکھا جائیگا۔ جو حق تعالیٰ سے ڈرتا ہے اس سے ساری دنیا ڈرتی ہے اور سارا زمانہ خوف کھاتا ہے اور جو خدا سے نہیں ڈرتا وہ ہر شے سے خائف رہتا ہے اور پھر فرمایا میں سے خائف ترین وہی ہے عاقل ترین وہی ہے جو اللہ سے سب سے زیادہ خوف کھاتا ہے وہی سب سے زیادہ عاقل ہے۔

اور پھر فرمایا کہ وہی مومن ہے کہ آنسو کا ایک قطرہ اس کی آنکھ سے نکلے، خواہ کبھی کے سر کے برابر ہی کیوں نہ ہو۔ اور بہتا ہوا اس کے چہرے پہ آڈھکے اور اس پر آتشِ دوزخ حرام نہ ہو جائے۔

اور فرمایا کہ جب خوفِ خدا سے بندے کے رد گئے کھڑے ہو جاتے ہیں تو گناہ اس کے جسم سے اس طرح الگ ہو جاتے ہیں جس طرح کہ پتے درختوں سے جھڑ جایا کرتے ہیں۔

اور فرمایا جو شخص خوفِ خدا سے ڈرتا ہے، دوزخ کی آگ اس کے قریب نہیں جا سکتی، ایسے ہی جیسے کہ پستان سے نکلا ہوا دودھ واپس پستان میں نہیں جا سکتا۔

خوفِ خدا کی بے پناہ فضیلت ہے اور خوف کے زیر اثر صبر اور توبہ کا ظہور ہوتا ہے لیکن موجودہ دور میں لوگوں کے توبہ کی طرف مائل نہ ہونے کی سب سے بڑی وجہ یہ ہے کہ لوگوں کے دل خوفِ خدا سے خالی ہو گئے ہیں اور لوگ گناہ کرتے وقت

ذرا نہیں سوچتے کہ اللہ کی ذات ان کو دیکھ رہی ہے۔ اکثر انکھیں بند کیے گناہ پر گناہ کیے جا رہے ہیں۔ انسان کو ہر وقت اللہ سے ڈرنا چاہیے اور اللہ کی طرف لوٹ آنا چاہیے۔

یہ خیال کہ آخرت میں نیک اعمال پر انعام ملنا محض ایک وعدہ فدا ہے۔ لیکن دنیوی زندگی میں فوری فائدہ نظر آتا ہے لہذا وہ اس فوری مفاد کو ترجیح دیتا ہے۔ حالانکہ دنیوی فائدہ عارضی اور بخوڑے عرصے کے لیے ہے اس کے مقابلہ میں آخرت کا فائدہ زیادہ بہتر اور ہمیشہ باقی رہنے والا ہے۔

۳۔ نفس | تو یہ کہنے کے راستے میں نفس بھی ایک بہت بڑی رکاوٹ ہے، جو انسان کو نیکی کی طرف نہیں آنے دیتا۔ انسانی نفس خواہشات کی آماجگاہ ہے اور اس کی وجہ سے انسان کے دل میں طرح طرح کی ہیشمار جائزہ اور ناجائزہ تمنائیں اور آرزوئیں پیدا ہوتی ہیں۔ نفس مادی جسم کو زیادہ سے زیادہ سہولت اور تن آسانی پہنچانے کی کوشش کرتا ہے اور جب نفس کو دنیاوی سہولتیں میسر آ جاتی ہیں، مادی دولت کی ریل پیل ہوتی ہے دنیاوی سکون خوب حاصل ہوتا ہے ظاہراً کوئی خاص مصائب اور آلام نہیں ہوتے تو نفس انسان میں خود سری اور غرور پیدا کرتا ہے تو پھر اللہ کی اطاعت چھوڑ کر سرکشی کی طرف آ جاتا ہے۔ تن آسانی کے لیے نفس انسان کو غیر شرعی امور یعنی شراب زنا کی طرف مائل کر دیتا ہے کھانے پینے کی طرف خوب توجہ دیتا ہے۔ اپنے آپ کو دوسروں کے مقابلے میں اعلیٰ اور بلند خیال کرنے لگتا ہے مگر نفس کو جب کوئی ذرا سی تکلیف پہنچتی ہے تو رونے لگ جاتا ہے، اللہ پر شکوہ کرتا ہے تقدیر کو برا بھلا کہتا ہے۔

نفس ایک ایسا چور ہے جو انسانی دل میں اپنا مقام رکھتا ہے۔ مثل مشہور ہے کہ گھر کا بھیدی لٹکا ڈھائے لہذا اس سے بچنا بہت مشکل ہو جاتا ہے دوسرے یہ ایک ایسا دشمن ہے کہ ہمارا محبوب۔ ہے تو جس سے محبت ہوتی ہے تو اس کے عیب نظر نہیں آتے مگر انسان کو معلوم نہیں ہوتا کہ انسان کے ساتھ عداوت اور نقصان رسانی

میں مصروف ہے اور انسان کو نفس گراہ کر دیتا ہے۔
 تاریخی حالات میں جب ہم بڑے بڑے جاہل شہنشاہوں کی زندگیوں کو دیکھتے ہیں
 کہ نفس نے ان کو کس طرح تباہ کیا اور جتنی روزِ اول سے لے کر انسان پر ذلت آفت
 اور مصیبت واقع ہوتی ہے وہ سب نفس کے باعث ہوتی ہے۔ بعض برائیاں تو صرف
 نفس کی وجہ سے ہوتی ہیں اور بعض میں نفس برائیوں کی معاونت کرتا ہے۔

نفس کو علمائے حق نے تین طرح سے دبا یا ہے، نفس کو شہوتِ نفس پرستی سے
 روکا جائے اور اس شہوت کو کم کرنے کا علاج بھوک ہے۔ پھر نفس کشی کے لیے زیادہ
 سے زیادہ عبادت کی جائے اور پھر اللہ تعالیٰ سے بروقت نفس کو متروک و فساد سے محفوظ
 کرنے کے لیے توفیق طلب کی جائے۔ قرآن میں ہے نفس تو ہمیشہ برائیوں کا حکم دیتا
 ہے۔ مال جس پر اللہ کا رحم ہو وہی محفوظ رہتا ہے۔ جب نفس کو دبا یا جائے تو نفس توبہ
 کی طرف رجوع کرتا ہے۔


شہوات کا غلبہ۔ کچھ لوگ دنیا داری کی رنگ رلیوں میں اس قدر محو اور مشغول ہو جاتے
 ہیں کہ ان سے لہو و لعب کو چھوڑنے کی صلاحیت ہی مفقود ہو جاتی ہے۔ چنانچہ وہ
 اللہ تعالیٰ سے اس قدر غافل ہو جاتے ہیں کہ ان کا توبہ کرنا محال ہو جاتا ہے۔ غفلت
 سب برائیوں کی جڑ ہے۔

۴۔ نفسانی خواہشات کی تکمیل | گناہوں میں آلودگی کی ایک وجہ شہوت پرستی
 ہے۔ اور انسان اس گناہ میں اس طرح محو ہے

کہ اس کی توجہ توبہ کی طرف نہیں جاتی، انسان کی شہوت نے انسان کو اس طرح مغلوب
 کر رکھا ہے کہ اس کو ترک کرنے کی انسان میں ہمت اور جرأت دن بدن کم ہوتی جا رہی
 ہے۔ دنیاوی لذتیں اس طرح انسان پر سوار ہیں کہ انسان کے دل سے اللہ کا خوف ہی
 نہیں رہا۔ اور یہی خواہشات انسان کو دنیا کے حصول کی طرف اتنا محو کر دیتی ہیں کہ انسان
 اللہ اور اس کے دین کی طرف سے غافل ہو جاتا ہے۔

رسول پاکؐ نے فرمایا کہ حق تعالیٰ نے جب اول اول دوزخ کو بتایا تو حضرت جبرائیل

علیہ السلام سے کہا کہ خدا دیکھ لو۔ جبرائیلؑ نے جھانک کر دیکھا تو کہا تیری عزت کی قسم! کون شخص ہوگا جو اسے دیکھتا تو درکنار بلکہ اس کا نام سن کر وحشت زدہ ہو جائے گا۔ اس کی طرف آنے سے گریز نہ کرے۔ اور اس سے بچنے کے لیے ہر ممکن کوشش عمل میں لائے۔ پھر حق تعالیٰ نے دوزخ کے گرد اگر دُخواتِ بہشت اور شہوات کو پیدا کیا اور جبرائیل علیہ السلام سے دیکھنے کو کہا تب انھوں نے کہا کہ شاید ہی کوئی شخص ایسا نکلے جو دوزخ میں جاتے سے بچ رہے۔ پھر جنت کی تخلیق کے بعد وہی حکم دیا تو جبرائیلؑ کا جواب یہ تھا کہ کون ایسا شخص ہے جو اس کی صفت کی طرف دوڑنے نہ لگے تب حق تعالیٰ نے مکروہات، تلخیوں، دشواریوں اور دکھٹ گھاٹیوں کو جو بہشت کی راہ میں حائل ہیں، بہشت کے گرد و پیش میں پیدا کر کے حضرت جبرائیل علیہ السلام سے وہی بات کہی تو ان کا جواب یہ تھا کہ تیری عزت کی قسم! کوئی شخص اس میں نہ جاسکے گا کیونکہ یہ تکالیف جو اس کی راہ میں حائل ہیں، دشواری ہی نہیں بلکہ انتہائی خوفناک ہیں۔



گناہ

توبہ ہمیشہ گناہوں سے کی جاتی ہے لہذا اس کے بارے میں جاننا ضروری ہے۔ اسے جانے بغیر توبہ کی طرف رجوع ممکن نہیں۔ تقاضائے عبدیت یہ ہے کہ انسان اللہ کی اطاعت اور بندگی کرے۔ صرف وہ کام کرے جنہیں اللہ نے کرنے کا حکم دیا ہے۔ اور ایسے اعمال کو ترک کر دے جن سے اللہ تعالیٰ نے روک دیا ہے مگر عام انسانوں میں بیک وقت اطاعت اور نافرمانی کا مادہ موجود ہے کیونکہ جب یہ حضرت انسان خدا کی اطاعت پر آتا ہے تو فرشتے بیچ ہو جاتے ہیں کہ اس نام پر اپنے آپ کو مٹا دیتا ہے اس کے لیے اپنے سر کو کٹا لیتا ہے، کہیں اپنی خودی کو اس کے آگے سجدہ ریز کر دیتا ہے کہیں اپنا مال و متاع اس کی راہ میں کٹا دیتا ہے۔ مگر جب یہی انسان اس کی نافرمانی پر آتا ہے تو اپنے ہی ہاتھ سے تراشیدہ بتوں کو اس کا ہمسر بنا دیتا ہے اور قدم قدم پر اس کے حکم کی نافرمانی اور سرکشی کرتا ہے حتیٰ کہ شداد اور فرعون کے روپ میں خود ہی خدا بن بیٹھتا ہے اور اس سے بڑا گناہ کیا ہوگا۔

قرآن پاک میں گناہ کے لیے اثم اور فسق کا لفظ استعمال کیا گیا ہے۔ اثم کے معنی کوتاہی کے ہیں۔ مگر یہ لفظ اصطلاحاً اس فعل یا کام پر استعمال ہوتا ہے کہ انسان اپنے رب کی اطاعت اور فرمانبرداری میں قدرت اور استطاعت رکھنے کے باوجود اس کی اطاعت اور فرمانبرداری نہ کرے۔ شریعت اسلامیہ ایک مکمل ضابطہ حیات ہے۔ اس ضابطہ کے تحت انسان کی زندگی اعتقادات اور اعمال سے وابستہ ہے، یہ اعتقادات اور اعمال کتاب اللہ اور سنت نبی اکرم صلی اللہ علیہ وسلم کی صورت میں ہمارے سامنے موجود ہیں۔ احکاماتِ خداوندی میں کچھ ایسے ہیں جن کو کرنے کا حکم دیا گیا ہے اور وہ اوامر

کہلاتے ہیں اور جن سے روک دیا گیا ہے انھیں تو ابھی کہا جاتا ہے۔

چنانچہ ان ادا امر کو عمداً ترک کر دینا اور نواہی کو عمداً اپنا ناگناہ ہے۔ چنانچہ اسلامی ضابطہ کی خلاف ورزی کرتے ہوئے جو شخص اللہ کی حدود کو قائم نہیں رکھتا بلکہ ان سے تجاوز کر جاتا ہے تو وہ گناہ میں مبتلا ہو جاتا ہے لیکن انسان کے کسی فعل کو اس وقت تک گناہ نہیں کہا جاسکتا جب تک انسان اپنے فعل کے ذریعہ سے ان حدود کو توڑ نہ دے جن کو اللہ تعالیٰ نے قائم رکھنے کا حکم دے رکھا ہے۔

ثواب اور گناہ کا یہی تصور اللہ تعالیٰ نے اپنے پیغمبروں کے ذریعے آسمانی کتابوں کی صورت میں حضرت انسان تک پہنچایا ہے۔ اور اس کی تکمیل قرآن کی صورت میں ہمارے سامنے موجود ہے۔ چنانچہ کرۂ ارض پر بسنے والے تمام انسانوں کے لیے ضروری ہے کہ وہ قرآنی ثواب اور گناہ کے تصور کو اپنا میں اور شریعتِ محمدیہ پر عمل کر کے دونوں جہانوں میں فلاح پائیں۔

اے اللہ کے بندے! تجھے معلوم ہونا چاہیے کہ عام انسانی خمیر مختلف عناصر سے مل کر بنا ہوا ہے۔ ان عناصر کو ہوائی کی زبان میں بشمار نام دیے گئے ہیں لیکن اسے عام ربن میں آگ، پانی، ہوا اور مٹی کہتے ہیں۔ ان کی بنا پر انسان میں چارہ صفت پیدا ہوتی ہیں جو ربو بیت، شیطانیہ، حیوانیت اور سمعی ہیں لہذا ان چارہ صفتوں کی بنا پر انسان میں مختلف قسم کے طبعی رجحانات پیدا ہوتے ہیں ان میں جتنا کوئی صفت زیادہ غالب ہو جاتا ہے تو ویسی ہی خصوصیات اس میں نمایاں ہو جاتی ہیں۔ صفتِ ربو بیت کی بنا پر انسان میں فخر، بڑائی، جاہریت، مدح شنائی، عزت نفس، تو نگرئی، محبت و نفرت کے افعال سرزد ہوتے ہیں اگر ان اوصاف میں زیادتی ہو جائے اور وہ حد اعتدال سے آگے بڑھ جائیں تو وہ انسان کو گناہ کی طرف لے جاتے ہیں۔ یہ خصوصیات پیدا ہونے کی بنا پر انسان میں ایسے ایسے گناہ جنم لیتے ہیں کہ لوگوں کو ان کی خبر تک بھی نہیں ہوتی۔ مگر جب انسان کی آنکھ کھلتی ہے تو وہ حد سے زیادہ گنہگار ہو گیا ہوتا ہے۔

انسانی بناوٹ میں دوسرا مادہ حرارت کا ہے جس کی وجہ سے انسان میں شیطانی وصف کا نبیہ نفس موجود ہوتا ہے جس کی بنا پر انسان میں حسد، سرکشی، حیلہ، مکر و فریب، دھوکہ، جھگڑا، بُری بات کا حکم دینا، نفاق، بدعت کی طرف بلانا اور گمراہی جیسے بُرے اوصاف پائے جاتے ہیں۔

انسانی خمیر میں تیسری قوت حیوانی قوت ہے جس کی بنا پر انسان میں شہوت نفس کی خواہشات یعنی زنا، غیر فطری فعل حرص اور طمع وغیرہ کے افعال جنم لیتے ہیں، انسانی ضمیر کی چوتھی صفت سبھی ہے جس کی بنا پر انسان میں غصہ، غضب، کینہ، مار پیٹ، گالی گلوچ، قتل وغیرہ کی حرکات پائی جاتی ہیں۔

انسان جب اس مادی جسم کی پرورش کے لیے غذا کھاتا ہے اور اس میں قوت والے اجزاء کی زیادتی کرتا ہے جیسے گھی، گوشت، مصالحہ جات اور طرح طرح کی حرام و حلال غذائیں تو اس سے انسانی جسم میں بہیمیت کا زور زیادہ ہو جاتا ہے تو پھر یہ ساری قوتیں مل کر انسانی عقل پر غلبہ حاصل کر لیتی ہیں اور جب عقل مغلوب ہو جاتی ہے تو عقل اللہ کا راستہ چھوڑ کر الٹ سوچنا شروع کر دیتی ہے اور حق کی طرف سے بھٹک کر شیطان کی طرف راغب ہو جاتی ہے۔ پھر جب اس شیطانیت کا زور ہو جائے تو انسان شیطان کے ایما پر ایسے اعمال و افعال کر گزرتا ہے جو اللہ کی نافرمانی پر مبنی ہوتے ہیں اور جنہیں گناہ کہا جاتا ہے۔

غرضیکہ ان چاروں اوصاف کی بنا پر ہم میں فطری طور پر گناہ کی طرف جاتے اور گناہ میں لذت محسوس کرنے والی رغبت موجود ہے۔ چنانچہ اس رغبت کو قابو میں رکھنے کے لیے ضروری ہے کہ اللہ کی قائم کردہ حدود کے مطابق زندگی کو منضبط کیا جائے۔ اور اس طرح کی زندگی بسر کی جائے جس طرح کہ اللہ کے رسولؐ نے نمونہ پیش کیا۔

گناہ کی مختلف قسمیں

گناہ کچھ چھوٹے ہیں اور کچھ بڑے۔ ان کے متعلق اللہ تعالیٰ کا ارشاد ہے کہ :-

اِنَّ تَجْتَنِبُوْا كَبِيْرًا مَّا تُنْفَعُوْنَ
عَنْهُ تَلْفِظُوْا عَنْكُمْ سَيِّئَاتِكُمْ وَ
نَا حِلُّكُمْ مُّذْحَلًا كَوَيْتًا
اگر تم کبیرہ گناہوں سے بچو، جن سے تمہیں منع
کیا گیا ہے تو ہم تمہارے صغیرہ گناہ معاف کر دیں
گے اور تمہیں عزت کے مقام میں داخل کر دیں گے

النساء:

ایک اور جگہ ارشاد باری تعالیٰ ہے کہ:-

وَالَّذِيْنَ يَجْتَنِبُوْنَ كَبِيْرًا
اِلَّا جُرْءًا اَنْفُوًا حَيْثُ اِلَّا لَلَّيْمًا
جو لوگ گناہ کبیرہ اور بے حیائیوں سے بچے رہتے
ہیں۔ بجز چھوٹے گناہوں کے
ان آیات کریمہ سے پتہ چلا کہ کبیرہ گناہ، اللہ تعالیٰ کی سخت ناراضگی کا باعث ہوتے
ہیں، اگر ان کبیرہ گناہوں سے دامن بچایا جائے تو اللہ تعالیٰ نے وعدہ فرمایا ہے کہ صغیرہ
گناہوں کو میں معاف کر دوں گا۔ لہذا ان آیات سے معلوم ہوا کہ گناہ دو طرح کے ہیں۔
یعنی کبیرہ اور صغیرہ۔

۱. گناہ کبیرہ

کبیرہ کے معنی بڑے کے ہیں مگر شرعی اصطلاح میں اس کا اطلاق اس گناہ پر ہوتا
ہے جس کے بائے میں شریعت اسلامیہ نے روک دیا ہو۔ اور اس کو کسی قرآنی نص یا
سنت نے حرام قرار دے دیا ہو اور اس کے کرنے پر کتاب اللہ میں کوئی سزا مقرر ہو
یا مرنے کے بعد ایسے گناہوں پر وعید کی گئی ہو یا اس کے کرنے کو لعنت قرار دیا ہو۔
یا اس کے مرتکبین پر نزولِ عذاب کی خبر دی گئی ہو۔ یا جن کاموں کو شریعت میں
فرض قرار دیا گیا ہے، ان کو ترک کر دیا ہو۔ کیونکہ اللہ کی فرض کردہ عبادت کو ترک
کرنا بھی گناہ کبیرہ ہے۔

گناہ کبیرہ سے ایمان ضائع نہیں ہوتا کیونکہ ایمان بنیادی طور پر اعتقادی باتوں پر
یقین اور اقرار کا نام ہے البتہ ایمان کامل کی روح مفقود ہو جاتی ہے اس پر اسلامی
فقہ کا متفقہ فیصلہ ہے کہ گناہ کبیرہ کرنے والا مسلمان ہی رہتا ہے اور دائرہ اسلام سے

خارج نہیں ہوتا۔ گناہ کبیرہ کی تعداد کے تعین کے بارے میں اختلاف ہے۔ کسی نے تین، کسی نے چار، کسی نے سات اور کسی نے گیارہ تعداد بتائی ہے۔ ابن عباسؓ نے سنا کہ حضرت عمرؓ نے کبیرہ گناہوں کی تعداد سات بتائی۔ ابوطالبؓ کی کے نزدیک انکی تعداد سترہ ہے اور امام غزالیؒ نے بھی ان کی پیروی کی ہے لیکن میرے نزدیک کبیرہ کی تعداد سترہ سے کہیں بہت زیادہ ہے۔

کبیرہ گناہوں کے بارے میں جانتا ہر شخص کے لیے ضروری ہے تاکہ ہر انسان ان گناہوں سے بچ سکے اور توبہ کرے۔ عام انسانوں کے لیے کبیرہ اور صغیرہ گناہوں میں امتیاز کرنا ذرا مشکل مسئلہ ہے لیکن کبیرہ گناہوں سے توبہ کی جائے تو بہت سے صغیرہ گناہ اللہ تعالیٰ معاف فرمادیتا ہے۔ اس لیے ہر مسلمان کے لیے لازم ہے کہ اسے معلوم ہو کہ کبیرہ گناہ کون کون سے ہیں۔ میرے نزدیک کبیرہ گناہوں کی مندرجہ ذیل صورتیں ہیں۔

۱۔ اعتقادی کبیرہ گناہ | پہلی قسم کے اعتقادی گناہ کبیرہ وہ ہیں جن کا تعلق انسان کے عقائد سے ہے اور عقائد کا مرکز انسانی دل

ہے۔ اگر انسان کے دل میں اللہ تعالیٰ کی ذات کو معبود نہ ماننے کا عقیدہ ہو یا صفات الہی کا انکار ہو یا ذات و صفات میں کسی اور کو شریک ٹھہرانے کا مادہ ہو تو سب سے بڑا گناہ ہے۔ جسے کفر اور شرک کہا جاتا ہے اللہ تعالیٰ کی رحمت سے مایوس ہونا یا اللہ کے عذاب کا انکار کرنا یا آخرت کے حساب و کتاب کا انکار کرتے ہوئے خود ہی کہتا کہ میں تو بخشا ہوا ہوں۔ توحید کے بعد ملائکہ، نبوت، رسالت، جنت و دوزخ یوم آخرت، موت، جزا سزا کی حقیقت کے بارے میں دل سے یقین قائم نہ کرنا، یا شک کا اظہار کرنا گناہ کبیرہ ہے۔

گناہ کے جنم لینے کی جگہ نیت اور دل ہے۔ اگر کوئی گناہ کو گناہ ہی تصور نہ کرے تو یہ بہت بڑی کم عقلی ہے۔ چنانچہ اعتقادی لحاظ سے تین گناہ سے بچنا ضروری ہے لہذا اپنے اعتقاد میں ایسے مشتبہ خیالات کو جگہ نہیں دینی چاہیے جن کی بنا پر انسان سے اعتقادی گناہوں کے ہونے کا خطرہ ہو۔

۲۔ قولی گناہ کبیرہ | عقائد کے بعد وہ گناہ ہیں جن کا تعلق انسان کے قول سے ہے۔ انسان کی زبان سے اگر ایسے الفاظ نکلیں جن کو

اللہ تعالیٰ نے نہ نکلانے کا حکم دیا ہے تو وہ گناہ کبیرہ ہو جائیں گے۔
قوتِ گویائی یعنی زبان سے بولنے کی قوت ایک لازوال نعمت ہے اور اسی نعمت کی بنا پر حضرت انسان دوسری مخلوقات سے بلند و برتر ہے۔ چنانچہ انسان کا یہ فرض ہے کہ انسان اپنی زبان سے ایسی گفتگو نہ کرے جس کو اللہ نے روک دیا ہے اور گناہ قرار دیا ہے بلکہ انسان کے ذمے لازم ہے کہ وہ اپنی زبان کو اللہ کی قائم کردہ حدود کے اندر استعمال کرے۔ چنانچہ ایسے گناہ جو انسان کی زبان کی قوتِ گویائی سے تعلق رکھتے ہیں، قولی گناہ کہلاتے ہیں

زبان اسے متعلق قولی گناہوں میں سب سے بڑا قولی گناہ جھوٹ ہے جس کو اللہ تعالیٰ نے قطعاً پسند نہیں کیا، جھوٹ ایک ایسا گناہ ہے جو انسانی عظمت پر ایک سیاہ دھبہ ہے۔ جس قوم میں جھوٹ کی عادت ہو اس کی بنیاد کھوکھلی ہو جاتی ہے۔ جھوٹ کی بجائے سچ بولنا انسان کا فرض ہے جو نہ صرف گناہ سے بچاتا ہے بلکہ ثواب کا مستحق بھی ٹھہراتا ہے۔ جھوٹی گواہی دینا اور سچی گواہی کو چھپانا، جھوٹی قسمیں کھانا، بیعت کرنا، جادو کرنا، یا کسی پر بہتان تراشی کرنا سب قولی گناہ سے تعلق رکھتے ہیں۔

۳۔ فعلی گناہ کبیرہ | یہ وہ کبیرہ گناہ ہیں جن کا تعلق انسان کے عملی فعل سے ہے قرآن اور سنت نے ان کی مذمت کی ہے اور ان سے

بچنے کی تاکید کی ہے ان میں ایسے گناہ ہیں جن کا تعلق انسان کے مختلف اعضاء سے ہے جن سے وہ گناہ سرزد ہوتے ہیں۔ یہ گناہ حسب ذیل ہیں :-

۱۔ پیٹ کے متعلق گناہ | یہ وہ گناہ ہیں جن کا تعلق ایسی اشیاء کے کھانے سے ہے جنہیں شریعت نے منع کیا ہے مثلاً شراب نوشی،

اس میں ہر نشہ آور چیز داخل ہے۔ سوڑا گوشت، یتیم کا مال ظلم سے حاصل کر کے ہضم کر جانا، سود کھانا یا جوئے کا مال کھانا۔

۲۔ شرمگاہ سے متعلق گناہ | یہ وہ گناہ ہیں جن کا تعلق نفسانی خواہشات سے ہے۔ ان میں زنا، لواطت، یا کسی اور غیر فطری فعل سے جماع کرنا شامل ہیں۔

۳۔ لہتھوں سے متعلق گناہ | لہتھوں سے سرزد ہونے والے گناہوں میں قتل، چوری، ڈاکہ برداشت، کم تولنا، بے ایمانی، اور خیانت شامل ہیں۔

۴۔ پاؤں سے متعلق گناہ | کفار کے مقابلہ میں میدان جنگ سے پیچھ وکھا کر بھاگنا یعنی اس حالت میں بھاگ جائے کہ ایک مسلمان، دو کافروں کے مقابلہ سے، دس مسلمان بیس کافروں کے مقابلہ سے۔ اس کا مطلب یہ ہے کہ اگر کفار مقابلہ میں مسلمانوں سے دو گنتے سے زیادہ ہوں تو بھاگنا کبیرہ گناہ نہیں۔

۵۔ پلوے جسم سے متعلق گناہ | ماں باپ کی نافرمانی کبیرہ گناہ ہے یعنی والدین اگر کسی بات پر قسم کھائیں تو اولاد ان کو پورا نہ کرے۔ کوئی شے طلب کریں نوا نکالہ کرے، اگر بھوکے ہوں تو ان کو کھانا نہ دے اور بڑا کہیں تو ان کو مارے یا تکلیف پہنچائے۔

۲۔ گناہِ صغیرہ

ہر وہ امر مانع جو بُرائی اور بدی کے زمرے میں آتا ہو اور شریعتِ اسلامیہ میں اس سے بچنے کا حکم ہو، گناہِ صغیرہ ہے۔ یہ ایک واضح حقیقت ہے کہ تمام کبیرہ گناہوں کے علاوہ جتنے بھی گناہ ہیں وہ صغیرہ ہیں۔ اس لیے صغیرہ گناہ بیشمار ہیں اور ان کی کوئی مقررہ تعداد نہیں ہے۔ اور نہ ہی کوئی ایسا طریقہ ہے جس سے باآسانی یہ شناخت ہو سکے کہ یہ گناہ صغیرہ ہے۔ شرعی توشیح اور بصیرت سے ان کی شناخت کی جاتی ہے اور شریعت کا مقصد بھی صرف یہی ہے کہ انسان گناہوں کو ترک کر کے اللہ تعالیٰ کی طرف متوجہ رہے اور اسے ذاتِ الہیہ کا قرب حاصل رہے۔

صغیرہ گناہوں کی مثال یہ ہے کہ کسی خوبصورت عورت یا مرد کا جسی بغت کے تحت ایک دوسرے کو دیکھنا یا اس کا بوسہ لینا یا اس کے ساتھ بیٹھنا یا لیٹنا، مگر جماع نہ کرنا جنسی خواہشات کے تحت کسی غیر محرم مرد یا عورت کا سیر و تفریح کرنا۔ فحش ادب کا مطالعہ کرنا، سریانی کو فروغ دینا۔ کسی کو برا بھلا کہنا، خواہ مخواہ مارنا، فلم بینی کرنا۔ مگر فلم بینی ایسی ہو جو انسان کی جنسی خواہشات کو ابھارے اور برائی کی طرف لے جائے۔ کسی کی دل آزاری کرنا۔ جانور کو ایذا دینا وغیرہ سب گناہ صغیرہ ہیں۔

جیسا کہ پہلے عرض کیا جا چکا ہے کہ ارشاد باری تعالیٰ ہے کہ اگر تم گناہ کبیرہ سے اجتناب کرو گے تو تمھاری چھوٹی برائیاں یعنی صغیرہ گناہ ہم خود ہی معاف کر دیں گے۔ اس آیت سے یہ تو ظاہر ہوتا ہے کہ اگر انسان گناہ کبیرہ سے تائب ہو جائے تو اس کے صغیر گناہ خود بخود معاف ہو جائیں گے لیکن توبہ کرتے وقت بہتر یہی ہے کہ انسان اپنے تمام صغیرہ و کبیرہ گناہوں کی معافی طلب کرے۔

حضرت انس بن مالکؓ سے روایت ہے کہ ایک میدان میں جہاں لکڑیاں موجود نہ تھیں اور نہ کوئی اور چیز تھی۔ وہاں رسول اللہ صلی اللہ علیہ وسلم نے اپنے صحابہ کرامؓ کے ساتھ ڈیرہ لگایا۔ حضورؐ نے لکڑیاں جمع کرنے کا حکم دیا۔ صحابہؓ نے عرض کیا یا رسول اللہ لکڑیاں تو نظر ہی نہیں آتی ہیں، فرمایا کسی چیز کو حقیر نہ جانو جو چیز ملے اسے لے آؤ! چنانچہ صحابہ کرامؓ ادھر ادھر گئے اور کچھ نہ کچھ اٹھا لائے اور ایک جگہ جمع کر دیا۔ چنانچہ ایک بڑا ڈھیر بن گیا۔ اس وقت آپؐ نے فرمایا کیا تم کو معلوم نہیں کہ یہی حال اس خیر و شر کا ہے جس کو حقیر سمجھا جاتا ہے۔ چھوٹے سے چھوٹا بڑے سے بڑا اور خیر سے خیر اور شر سے شر مل کر ایک انبار ہو جاتا ہے۔ اس حدیث سے یہ ظاہر ہوتا ہے کہ انسان اگر چھوٹے چھوٹے گناہوں کی پروا نہ کرے تو وہ مل کر بہت زیادہ ہو جائیں گے اور ان کی زیادتی پھر گناہ کبیرہ کی صورت اختیار کر لے گی۔

انسان کو یہ بھی ذہن میں رکھنا چاہیے کہ بعض اوقات ایسا ہوتا ہے کہ ایک گناہ کو انسان حقیر یعنی چھوٹا تصور کرتا ہے مگر اللہ کے ہاں وہ بڑا ہوتا ہے اور بعض اوقات

بندہ اس کو بڑا جانتا ہے لیکن اللہ کے ہاں وہ چھوٹا ہوتا ہے لیکن بندہ مومن کا گناہ صغیرہ کو بڑا گناہ سمجھ کر اللہ سے ڈرنا اللہ کے قرب کا باعث بنتا ہے۔

۳۔ صغیرہ گناہوں کا کبیرہ بننا

صغیرہ گناہ جنہیں انسان معمولی تصور کرتے ہوئے نظر انداز کر دیتا ہے۔ یعنی وجوہات کی بنا پر کبیرہ بن جاتے ہیں۔ وہ وجوہات مندرجہ ذیل ہیں۔

۱۔ اصرار گناہ | پہلا سبب یہ ہوتا ہے کہ آدمی گناہ صغیرہ پر اصرار کرتا ہے۔ جیسے ہمیشہ غیبت کرتا ہے یا ریشمی لباس کو مستقل طور پر زیب تن کرنے کا عادی

ہو جائے یا سماع کی عادت بطور لہو و لعب اور تسکین نفس کے لیے اختیار کرے اس قسم کا گناہ جو متواتر کیا جائے اس کا دل کی تاریکی میں بڑا ہاتھ ہوتا ہے اس لیے حضور نے فرمایا کہ اچھا کام وہی ہوتا ہے جو نیک ہونے کے علاوہ ہمیشہ کیا جائے۔ چاہے وہ معمولی سی نیکی ہی کیوں نہ ہو۔

اس کی مثال یوں دے سکتے ہیں کہ قطرہ قطرہ پانی اگر متواتر پتھر پر گرتا ہے، تو اس میں سوراخ کر دیتا ہے حالانکہ وہی پانی اگر یکبارگی اس پتھر پر ڈال دیا جائے تو اس پر کچھ بھی اثر نہ ہوگا۔ پس جو شخص گناہ صغیرہ میں مبتلا ہو اسے چاہیے کہ اس کے تدارک کے لیے ہمیشہ استغفار کرتا رہے، اس کا غم کھائے اور پریشانی و پشیمانی کا اظہار کیا کرے اور دل میں ٹھان لے کہ آئندہ اس کے قریب نہیں جائے گا۔ بزرگوں کا کہنا ہے کہ استغفار کرتے رہیں تو کبیرہ بھی صغیرہ بن جاتا ہے اور اصرار کرتے رہیں، تو صغیرہ بھی کبیرہ ہو کر رہ جاتا ہے۔

دوسرا سبب یہ ہوتا ہے کہ آدمی گناہ کو بالکل معمولی چیز سمجھ کر اسے اہمیت ہی نہ دے اور حقارت

۲۔ گناہ کو معمولی تصور کرنا | سے دیکھے کہ یہ تو یونہی ایک شغل ہے۔ اس میں کیا دھرا ہے اس طرح تو خواہ مخواہ چھوٹا گناہ بڑا بن کر رہے گا۔ گناہ کو بڑا خیال کیا جائے تو وہ کم ہو جاتا ہے کیونکہ اسے

بڑا خیال کرنا خوفِ خدا اور ایمان کی سلامتی کی وجہ سے ہوتا ہے اور یہ جذبہ گناہ کی تاریکی سے دل کو بچانے میں مددگار ثابت ہوتا ہے اور اس کا ذکر زیادہ نہیں ہونے دیتا۔ اس کے برعکس گناہ کو حقیر اور معمولی خیال کرنے کی وجہ یہ ہوتی ہے کہ دل کو گناہ کے ساتھ خاص انس اور لگاؤ پیدا ہو چکا ہوتا ہے اور یہ دلیل اس امر کی ہوتی ہے کہ دل کا گناہ کے ساتھ قریبی رشتہ ہے۔ اور دونوں کی باہمی نسبت پختہ ہو چکی ہے۔ اس لیے ہر امر متعلق تو دل ہی سے ہے اور جس شے کی تاثیر کو دل قبول کرے اس کا نتیجہ اسی کے مطابق برآور ہو کر رہتا ہے۔ پس اگر دل کو گناہ ہی مرغوب ہو تو وہ گناہ ہی کے ارتکاب میں خوشی محسوس کرے گا۔

حدیث میں ہے کہ مسلمان کے نزدیک تو گناہ ایک پہاڑ سے کم نہیں ہوتا اور اسے ہمیشہ خوفِ لاحق رہتا ہے کہ کہیں یہ پہاڑ اس کے سر پر پھٹ نہ جائے اور دوسری طرف منافق کے نزدیک گناہ کی حیثیت ایک مکھی سے زیادہ نہیں جو ناک پر بیٹھ جائے اور اڑ جائے اس لیے کہ وہ اس سے خائف ہی نہیں ہوتا۔

بزرگوں کا کہنا ہے کہ جس گناہ کی بخشش ناممکن ہے وہ یہی ہے کہ جسے آدمی معمولی جانے، سہل سمجھے اور حقیر خیال کرے اور کہے کہ اے کاش! کیا ہی اچھا ہوتا اگر سبھی گناہ ایسے ہی ہوتے۔ ایک پیغمبر پر وحی نازل ہوئی کہ گناہ کی چھوٹائی پر ممت جاؤ بلکہ حق تعالیٰ کی بڑائی پر نگاہ رکھو کہ کہیں اس کے حکم کی خلاف ورزی تو نہیں کر رہے ہو۔ جس قدر کوئی شخص جلالِ حق تعالیٰ کو پہچانتا ہے اتنا ہی وہ چھوٹے گناہوں کو بڑا تصور کرتا ہے۔

ایک صحابی کا کہنا ہے کہ اے لوگو! تم بہت بڑے بڑے گناہ کر گزرتے ہو اور سمجھتے ہو اٹھیں یا برابر، حالانکہ ہمارے نزدیک ان میں ہر کام پہاڑ کے برابر ہوتا ہے کیونکہ ہم اس بلذکو پاتے ہیں کہ کوئی گناہ ایسا نہیں جس میں حق تعالیٰ کا غضب پوشیدہ نہ ہو اور جتنا بڑا گناہ ہوگا اتنا ہی زیادہ قہر الہی اس میں پنہاں ہوگا اور ہو سکتا ہے کہ جسے تم آسان ترین تصور کر رہے ہو وہی حق تعالیٰ کے قہر و غضب کا باعث ہو جیسا کہ

ارشاد ہوا ہے کہ تم اس کو ہلکی بات سمجھ رہے تھے۔ حالانکہ وہ اللہ کے نزدیک بہت بھاری تھی۔

۳۔ گناہ میں خوشی محسوس کرنا | تیسرا سبب یہ ہے کہ گناہ میں آدمی خوشی محسوس کرے اور ارتکاب گناہ کو ایک کارنامہ اور

قابل تسخیر فتح تصور کرنے لگے ایسے لوگوں کو اکثر فخریہ انداز میں کچھ اس قسم کی باتیں کہتے سنا جا سکتا ہے کہ مثلاً فلاں کو میں نے ایسا فریب دیا کہ مزہ آ گیا یا اسے میں نے خوب رگید کہ یاد کرے گا۔ یا ہم نے اس کا مال و اسباب جو کچھ لوٹ لیا اور ایسی گالیاں دیں کہ سات پشتیں نہ چھوڑیں یا میں نے اسے بیدتر مندہ کیا، یا مناظرے میں فلاں کو ایسا دق کیا کہ غصے سے بل کھانے لگا۔ اب خیال کیجئے کہ ایسی باتیں کہنے والا اگر اٹا ان پر فخر و ناز کا اظہار کرتے لگے تو اس کے دل کی سیاہی میں کیا شبہ باقی رہ جاتا ہے اور یہی چیز اس کو ہلاکت کے گڑھے میں دھکیل دے گی۔

۴۔ کھلی چھٹی سمجھنا | چونکہ سبب یہ ہے کہ حق تعالیٰ اس کے گناہوں کی پردہ پوشی کرے اور وہ سمجھے کہ اب تو حق تعالیٰ بھی مجھ پر

مہربان ہے اب گناہ سے کیا ڈرنا کہ اس کی تو کھلی چھٹی خود حق تعالیٰ نے مجھے دے دی ہے کہ یہ عنایت جو میرے حال پر ہے گناہوں کی مہلت ہی تو ہے اور اس طرح اپنی ہلاکت کا سامان خود کر بیٹھے۔

۵۔ گناہوں کو عام کرنا | پانچواں سبب یہ ہے کہ حق تعالیٰ کی پردہ پوشی پر اس کا شکرا داکر کرنے کی بجائے اس پر جسے کو اپنے ہی ہاتھوں

سے اٹھا دے کہ ہو سکتا ہے دوسرے لوگ بھی اس کی وجہ سے گناہ سے ویسی ہی محبت اور رغبت ظاہر کرنے لگیں۔ ایسی صورت میں دوسروں کے گناہ اور رغبت گناہ کا سارا وبال اسی کی گردن پر ہوگا۔ اور اگر ترغیب دینے کا وہ کام کھلم کھلا انجام دے اور گناہ کے اسباب اور ذرائع بھی فراہم کرنے لگے یہاں تک کہ دوسرے ان اسباب سے واقعی متاثر ہو کر وہی طور طریقے اختیار کر لیں تو وبال دوگنا ہو جائے گا۔ اسی لیے بزرگان سلف

نے کہا ہے کہ اس سے بڑا غضب اور کیا ڈھایا جاسکتا ہے کہ ایک مسلمان دوسرے مسلمانوں کی نظر میں گناہ کو آسان بنا دے۔

۶۔ عالموں کا گناہ میں اُلجھاؤ پیدا کرنا | چھٹے یہ کہ عالم اور مقتدی ہو کر گناہ میں اُلجھا رہے اور دوسرے اس کو

دیکھ کر بیباکانہ گناہ کرنے لگیں اور کہیں کہ اگر فلاں بات نہ کرنے کی ہوتی یعنی ناجائز ہوتی تو وہ عالم اور مقتدی بھلا کیونکر اس کا ارتکاب کر سکتا تھا مثلاً کوئی عالم ریشمی لباس زیب تن کرنے یا درباروں کے چکر کا ٹاکرے اور بادشاہ کے حضور حاضر رہا کرے اور ان سے مال و زرا نیٹھتا رہے یا مال و جاہ کی فراوانی پر فریفتہ ہو اور اس پر نازاں بھی ہو۔ مناظرے میں واہیات باتیں کرتا رہے، اپنے ہمسروں اور معاشرین کو طعن و تشنیع کا نشانہ بناٹے رکھے وغیرہ۔ اور اس کے شاگرد بھی وہی سیکھ جائیں اور پھر جب وہ استاد بن جائیں گے تو آگے ان کے شاگردان سے وہی باتیں سیکھ جائیں گے اور یوں یہ سلسلہ جاری و ساری رہے اور ان میں سے ہر کوئی ایک بستی کی دیوانی و بربادی کا سبب بن جائے کیونکہ ان میں سے ہر کوئی ایک نہ ایک شہر یا مقام کا مقتدی تو بن جائے گا اور اسی صورت میں لامحالہ سبھی کے گناہوں کا وبال اس مقتدی کی گردن پر ہوگا۔ اسی لیے کہا گیا ہے کہ خوش بخت ہے وہ شخص کہ وہ مر بھی جائے، اور اس کے گناہ بھی اس کے ساتھ مر جائیں۔ ورنہ کوئی بد بخت ایسا بھی ہوتا ہے کہ خود تو مر جائے مگر اس کے گناہ اس کے بعد بھی ہزاروں سال تک زندہ رہیں یعنی اس کے شاگرد اور پھر ان کے شاگرد اس میں مبتلا رہتے ہیں۔ بنی اسرائیل کے علماء میں سے ایک عالم نے گناہ سے توبہ کی تو پینچہ وقت کو وحی نازل ہوئی کہ اس سے کہہ دو کہ اگر تیرے گناہ صرف میرے اور تیرے درمیان ہوتے تو میں تجھے بخش دیتا۔ لیکن اب اس کو کیا کہے گا کہ تو خود توبہ کر رہا ہے اور پوری قوم جو تیرے ہاتھوں برباد ہو چکی بدستور تباہ حال ہے۔ اس کی تباہی کا ذمہ دار کون ہے اور اس کا کیا بنے گا۔ پس یہی وجہ ہے کہ گناہ کا خطرہ علماء کے لیے دوسروں کی نسبت بہت بڑا ہے۔ ان کا ایک گناہ ہزاروں

گناہوں کے برابر ہے۔ کیونکہ ہزاروں لوگ ان کی تقلید کرتے ہیں اسی طرح ان کی عبادت کا ثواب بھی بہت بڑا ہوتا ہے اور ان کی ایک عبادت ہزاروں عبادتوں کا اجر ملے جاتی ہے کیونکہ جو لوگ ان کی متابعت کرتے ہیں ان کی عبادت میں سے اس عالم کو بھی ثواب ملے گا، لہذا عالم پر گناہ نہ کرنا واجب ہے اور اگر اس سے کوئی گناہ سرزد ہو بھی جائے تو پوشیدہ ہونا چاہیے بلکہ اگر کوئی مباح قسم کی لغزش بھی ہو تو دوسروں کو معلوم نہ ہونا چاہیے کہ لوگ غفلت کے سبب کہیں گناہ پر دلیر نہ ہو جائیں۔ لہذا اس سے حذر کرنا زیادہ اچھا ہے۔

زہری کہتے ہیں کہ کبھی ہم بھی ہنسنا کرتے تھے اور کھیل کود میں بھی مشغول رہا کرتے تھے لیکن مقتدی ہو گئے تو تبسم و مسکراہٹ بھی ہمیں زریبا نہیں۔ عالم کی غلطی یا لغزش دوسروں کے سامنے دہرانا بجائے خود بہت بڑا گناہ ہے کیونکہ یہ روایت ہی بیشمار لوگوں کی گمراہی کا موجب بن جاتی ہے اور لوگ گناہ بے باکی سے کرنے لگتے ہیں۔ پس تمام لوگوں کے لیے گناہ سے پرہیز واجب اور علماء کے لیے واجب تر ہے اور اسی طرح ہر کسی کی خطاؤں پر پردہ ڈالنا ضروری اور علماء کی خطاؤں کو پوشیدہ رکھنا انتہائی ضروری ہے۔ (دیمیائے سعادت)

۴۔ نقصاناتِ گناہ

گناہ بُری چیز ہے بلکہ برائیوں کا دوسرا نام گناہ ہے لہذا جو انسان گناہ میں مبتلا ہو گیا گو یا وہ اللہ کا نافرمان ہو گیا اور گناہوں کی بنا پر انسان دین و دنیا میں ذلیل ہو جاتا ہے اور اللہ کی رحمت سے دور ہو جاتا ہے اور انسان یسین بن جاتا ہے بشیطان کے پہلے گناہ ہی نے اسے اللہ کی رحمت سے دور کر دیا۔ بلکہ یسین و مردود کروا دیا اور ہمیشہ کے لیے بارگاہ رب العزت سے راندا گیا۔ نافرمانی کی وجہ سے ابلیس کو آسمانوں سے زمین پر آنا پڑا۔ آدم نے بھی گناہ کیا جس کی بنا پر اسے جنت سے نکلنا پڑا اور زمین پر مصیبت اٹھانا پڑی۔ گناہوں کی بنا پر قوم نوح پر طوفان لایا گیا اور اللہ کے احکامات

کی نافرمانی کی بنا پر قوم لوط کی بستیوں کو الٹ دیا گیا اور ان پر پتھروں کی بارش کی گئی۔ وہ بھی گناہ ہی تھا جس نے فرعون کو شکرت سمیت غرق کر دیا۔ وہ بھی گناہ تھا جس نے قارون کو زمین میں دھنسیا، یہی وہ نافرمانی تھی جس کی بنا پر بنی اسرائیل پر طرح طرح کے مصائب نازل ہوئے، کبھی قتل ہوئے کبھی قید کیے گئے کبھی ان کے گھر جاڑے گئے اور کبھی انھیں ظالم بادشاہوں کا ظلم برداشت کرنا پڑا۔ کبھی غلامی کی لعنت میں گرفتار ہوئے۔ کبھی بندر اور سُرور کی شکل میں تبدیل کیے گئے۔ اس نافرمانی نے بڑی بڑی سلطنتوں کو اجاڑ ڈالا۔ قیصر و کسریٰ کو صفحہ ہستی سے مٹا ڈالا۔ گویا کہ قرآن پاک میں بیشمار ایسے واقعات بیان کیے ہیں جن سے ہمیں سبق حاصل ہوتا ہے کہ جو قوم گناہ میں مبتلا ہے اسے کبھی دوام نہیں رہتا۔

اللہ تعالیٰ کے احکامات سے سرکش اور باغی قوموں کو اللہ تعالیٰ دنیا میں ذلیل و خوار کر دیتا ہے۔ آج مسلمان قوم اللہ کی حاکمیت کو تسلیم کرتے ہوئے بھی عملاً گناہ کے گڑھوں میں گری ہوئی ہے۔ کونسا ایسا گناہ ہے جس میں ہم مبتلا نہیں۔ ہمارے گناہوں کی شامت ہے کہ ہماری قوم کا رزق تنگ اور دنیلے اخلاقی معیار میں پست ہے اور عملی طور پر ہم پر دوسروں قوموں کی غلامی مسلط ہے۔ آئے دن ہماری قوم پر طرح طرح کے مصائب آتے رہتے ہیں اور یہ سب ہمارے گناہوں کی کثرت کا نتیجہ ہے اکثر اوقات ہم پر ظالم حکمران مسلط کر دیے جاتے ہیں۔ یہ تو گناہ کے اجتماعی نقصانات تھے۔ اور اب ایک مسلمان کے گناہوں میں مبتلا ہونے کے انفرادی نقصانات کا جائزہ لیجیے۔

گناہوں میں مبتلا انسان اللہ تعالیٰ کے اسرارِ باطنی کو کبھی بھی حاصل نہیں کر سکتا۔ جب تک کہ وہ گناہوں سے توبہ نہ کرے، گنہگار نورِ باطن سے ہمیشہ محروم رہتا ہے۔ حقیقی علم جو اللہ تعالیٰ کا عطا کردہ ہے گنہگار اس سے بھی دور رہتا ہے کیونکہ اللہ تعالیٰ کا علم تب حاصل ہوتا ہے جب کہ انسان گناہوں سے توبہ کر کے پاکیزہ ہو جائے۔ پاکیزگی سے انسان میں لطافت پیدا ہوتی ہے۔ گناہوں سے لطافت پیدا نہیں ہوتی۔ اگر کسی کے پاس اللہ کے راستے کی لطافت ہو بھی تو گناہ میں مبتلا ہونے سے ختم ہو جاتی ہے۔

جس سے باطنی نور ضائع ہوتا ہے۔

گناہوں میں مبتلا ہونے سے انسان کو اللہ کی عبادت میں لذت حاصل نہیں ہو سکتی اور جذب و مستی شوق حاصل نہیں ہو سکتے۔ لوگوں میں یہ عادت اکثر پائی جاتی ہے کہ وہ نیک کام بھی کر لیتے ہیں اور پھر گناہ بھی ساتھ ساتھ کرتے چلے جاتے ہیں جیسے لوگ کہتے ہیں کہ نماز اپنی جگہ پر اور فلم اپنی جگہ پر، لیکن نماز قائم کرنے کا مطلب یہ ہے کہ گناہ کو عملی زندگی سے ترک کیا جائے۔

گناہ کے اثرات چہروں پر ظاہر ہوتے ہیں۔ جب انسان گناہ کرتا ہے تو اس کے دل پر ایک داغ بن جاتا ہے حتیٰ کہ وہ اتنے گناہ کرتا ہے کہ اس کا دل بالکل سیاہ ہو جاتا ہے پھر دل کی تاریکی انسان کے چہرے پر ظاہر ہوتی ہے اور گناہوں کی سیاہی اور چہرے کی سیاہی کا مشاہدہ معاشرے کے ایسے لوگوں کے چہروں پر باسانی نظر آتا ہے جو لوگ عشق و محبت اور نفسانی جذبات اور فحاشی کا شکار ہوتے ہیں ان کی آنکھوں کے گرد سیاہ حلقے اکثر نمایاں ہو جاتے ہیں اور خاص طور پر ٹیلی ویژن، اور فلم بینی کے اثرات بھی خاصے ہیں۔

آنکھوں پر جب گنہگاری کے اثرات ظاہر ہو جاتے ہیں تو چہرے کا باقی حصہ بھی اثرات قبول کرتا ہے اور انسان کے ماتھے پر سیاہی نمایاں ہونا شروع ہو جاتی ہے اور جوں جوں انسان مزید گناہوں سے آلودہ ہوتا جاتا ہے اس کے چہرے پر گناہوں کی سیاہی نمایاں ظاہر ہو جاتی ہے۔ خاص کر جھوٹ بولنے اور دھوکہ دینے، رشوت لینے، حرام کھانے، بددیانتی کرنے اور غیبت کرنے والوں کے چہروں پر یہ اثرات بہت نمایاں ہوتے ہیں۔

اللہ کے نیک بندوں کے چہرے اس سیاہی سے بالکل مبرا ہوتے ہیں اور ان کے چہروں پر اللہ کی رحمت کا نور نمایاں نظر آتا ہے اور اگر ان کو عام گنہگاروں میں کھڑا کر دیا جائے تو وہ نمایاں نظر آئیں گے۔ وہ پیر جنھوں نے صرف ظاہر داری کا لبادہ اوڑھا ہو اور روحانیت ان کے پاس نہ ہو تو ان کے چہروں پر بھی عام دنیا داروں کی طرح گناہوں کی

سیاہی نظر آتی ہے۔ گناہ کرنے والا خواہ کتنا ہی خوبصورت کیوں نہ ہو مگر اس کے چہرے پر کبھی نورانی رونق نہیں آتی۔

رسول پاکؐ نے فرمایا ہے کہ جب بندہ گناہ کرتا ہے تو اس کے دل پر ایک سیاہ نقطہ پیدا ہو جاتا ہے۔ اگر وہ گناہ سے باز نہ آئے اور توبہ نہ کرے تو رفتہ رفتہ اس کی سیاہی تمام دل کو گھیر لیتی ہے اور اسے ہمہاں تک نوبت پہنچی ہے کہ اس کے دل پر وعظ اور نصیحت کا کچھ اثر نہیں ہوتا۔

گناہ دل میں بھی بندولی پیدا کرتا ہے اور گناہ کرنے والے حقیقی قوت سے خالی ہوتے ہیں اگرچہ گناہ کرنے والے ظاہراً بڑی دلیری کا کام کر جاتے ہیں مگر وہ سب کچھ شیطانت کے اکسانے پر ہوتا ہے۔ مگر اللہ کے نیک بندوں کے مقابلے میں ان کو راہِ حق پر استحکام حاصل نہیں ہوتا کیونکہ استحکام کا سارا دار و مدار نیک کام کرنے، گناہوں سے بچنے، عبادت میں کثرت کرنے اور نیت کو درست رکھنے پر ہے مگر اس کے برعکس نیک کاموں سے جی چڑھانے، بڑے کاموں پر ڈٹے رہنے اور ہر وقت گناہوں میں مصروف رہنے کی وجہ سے انسان کا دل کمزور ہو جاتا ہے، دل کی کمزوری جسم کے دوسرے اعضاء پر اثر انداز ہوتی ہے جس کا نتیجہ یہ نکلتا ہے کہ گناہ سے انسان میں حوصلہ اور ہمت کم ہو جاتی ہے۔ جرات اور دلیری دور بھاگتی ہے۔ ناامیدی اور بزدلی آجاتی ہے لیکن گناہ سے بچنے والے نیک لوگوں کا دل مضبوط ہوتا ہے ان میں بے پناہ ہمت اور حوصلہ ہوتا ہے ان کے عزم پتھر کی چٹانوں کی طرح ہوتے ہیں۔ صحابہ کرام، بزرگانِ دین، صوفیائے عظام جسمانی لحاظ سے عام انسانوں ہی کی طرح تھے بلکہ بعض حالات میں ان سے بہت دبلے پتلے اور کمزور ہونے تھے، ان کی تعداد بھی دنیا کے مقابلے میں بہت کم ہوتی تھی مگر وہ اللہ کے راستے پر مٹے اور انھوں نے اللہ کی عطا کردہ رحمت سے اپنے آپ کو گناہوں سے بچایا پھر ان میں قوتِ ایمانی اور گناہوں سے بچ کر توبہ کے راستے پر چلنے سے اتنی دلیری جرات اور حوصلہ تھا کہ انھوں نے بڑی بڑی سلطنتوں کے تختے الٹ دیے، بڑے بٹھے جا بر حاکموں کے سامنے کلہہ حق سنایا اور ان کو روکا بتا دیا ان کی کامیابی کا راز صرف

یہی تھا کہ وہ گناہوں سے بچے، اللہ کی اطاعت کی اور جانثار رسولؐ بنے۔ مگر آج مسلم قوم دن رات اتنے لا تعداد گناہوں میں مبتلا ہے اور انسانیت سوز مظالم میں ڈوبی ہوئی ہے۔ چنانچہ ہمیں چاہیے کہ اللہ کی نافرمانی اور سرکشی کو چھوڑ کر متقی اور پرہیزگار بنیں کیونکہ اللہ کے بندے ہمیشہ بہادر اور غیور ہوتے ہیں۔

غرضیکہ وقتی طور پر انسان گناہ میں مبتلا ہو کہ اپنے نفس کو مطمئن کرنے کی کوشش کرتا ہے لیکن اس سے اس کی رحمت اور نعمت دور ہو جاتی ہے۔ مصیبتیں اٹھاتی ہیں اللہ کی عظمت دل سے نکل جاتی ہے، نفس اور شیطان غالب آجاتے ہیں۔ عقل میں فتور اور فساد آجاتا ہے۔ گناہ کرنے کا سب سے بڑا نقصان یہ ہوتا ہے کہ انسان کی عاقبت خراب ہو جاتی ہے۔ مذابِ قبر، دوزخ کی آگ اور طرح طرح کی سزائیں بھگتنا پڑیں گی۔ اس کے علاوہ گناہ میں خسارہ ہی خسارہ ہے لہذا گناہ سے بچنے کے لیے ہر انسان کو پوری کوشش کرنی چاہیے۔ یہ کوشش صرف اللہ پاک و برتر سے مدد مانگنے سے مل سکتی ہے۔

شکرانہ ختم شد

”میں اللہ کا احسان مند اور شکر گزار ہوں کہ اس کے عطا کردہ توفیق سے یہ کتاب پایہ تکمیل کو پہنچی اللہ تعالیٰ اسے اپنی بارگاہ میں قبول فرمائے اور ہر پڑھنے والے کو سچے توبہ کے توفیق عطا فرمائے۔“

عالم فقری

۱۴ رمضان المبارک ۱۳۹۸ھ

اسماء الحسنی کے خواص، مشکلات کا حل، نقوش کا تفصیلی بیان

وظائف اسماء الحسنی

تصنیف: عالم فقری

اللہ تعالیٰ کا ذاتی نام اور صفاتی نام اُس کی ایک خاص شان کا مظہر ہے جو شخص اللہ تعالیٰ کو جس شان یعنی جس صفاتی نام سے پکارتا ہے اللہ تعالیٰ اپنی اس شان کے فیوض و برکات سے اُسے نواز دیتا ہے۔ اور اپنی اس خاص شان کا راز اُس پر کھول دیتا ہے۔

”وظائف اسماء الحسنی“ میں اللہ تعالیٰ کے صفاتی نام یعنی اسماء الحسنی کے مطالب خواص، اعداد اسماء الحسنی سے مشکلات کا حل، اسماء الحسنی کے نقوش کا تفصیلی بیان ہے۔ خدائے عزوجل کے صفاتی ناموں کی مدد سے ہر مشکل کو آسانی کے ساتھ حل کر لیجئے۔

ادارہ پیغام القرآن 40 اردو بازار لاہور

طالبین خیر و برکت
کے لئے ایک نادر تحفہ

سرور کائنات ﷺ کی مایہ ناز دعاؤں کا مجموعہ

الدعاء فتح العبادۃ (احادیث)
ترجمہ: دعا عبادت کا مفتاح

پیارے رسول ﷺ کی پیاری دعاؤں

عالم فقری

خصوصیات

- ➔ کتب صحاح ستہ اور احادیث کی دیگر کتب سے ماخوذ دعاؤں کا انتخاب
- ➔ ہر دعا ترجمہ کے ساتھ باحوالہ درج ہے۔
- ➔ اہم اعظم کے بارے میں جامع بیان۔
- ➔ یہ دعائیں دینی و دنیاوی فیوض و برکات کی حامل ہیں۔

پیارے رسول ﷺ کی پیاری دعاؤں۔ آقائے دو عالم صلی اللہ علیہ وآلہ وسلم کی عبادت کا جوہر ہیں۔
کتنے خوش قسمت ہیں وہ لوگ جو اپنے قلب و روح کے آئینے کو اس جوہر سے جلمگائیں۔

قیمت صرف 75 روپے

جلد 208 صفحات

ادارہ پیغام القرآن 40 اردو بازار لاہور: Ph: 7323241

اولیائے کرام کے مستند حالات و واقعات کا تذکرہ

اللہ کے مشہور ولی

تصنیف: عالم فقیری

رسول اللہ ﷺ کے دین کی پوری پوری تبلیغ اولیاء کرام نے انتہائی جانفشانی کے ساتھ کی ہے۔ مصیبتیں برداشت کی ہیں مخالفین کی سختیاں سہی ہیں اور اسلام کا نور دنیا کے ہر ملک میں پہنچایا اولیاء اللہ کیسی ریاضتیں کرتے تھے ان کی عبادتیں کس شان کی ہوتی تھیں۔ مخلوق الہی کے ساتھ ان کا برتاؤ کیسا تھا اور وہ کس طرح زندگی بسر کرتے تھے۔

”اللہ کے مشہور ولی“ میں ان ہی برگزیدہ اولیاء کے مقدس حالات ان کے ریاضات و مجاہدات اور کشف و کرامات اقوال و احوال و آثار کا مفصل تذکرہ ہے جن کو مستند کتابوں سے نہایت جامعیت کے ساتھ مرتب کیا گیا ہے۔

ادارہ پیغام القرآن 40 اردو بازار لاہور

درود شریف کے فضائل و برکات کا مجموعہ

خزینہ درود شریف

مرتب: عالم فقہی

خصوصیات

مستند کتب سے ماخوذ 304 درود شریف کا مجموعہ

قرآنی آیات اور احادیث نبویہ ﷺ کے حوالے سے درود شریف کی اہمیت

درود شریف کے دینی و دنیاوی فیوض و برکات کا بیان

ہر درود شریف کے آغاز میں اُس کے فضائل اور پڑھنے کے طریق کار کا بیان

صوفیاء کرام اور مشائخ عظام کے اقوال کی روشنی میں درود شریف کے خواص

و شمرا ت کا بیان

ملنے کا پتہ

ادارہ پیغام القرآن 40 اردو بازار لاہور

اسم اعظم کے خواص پر مفصل کتاب

فقری اسم اعظم

تصنیف: عالم فقری

اسم اعظم سے مراد اللہ تعالیٰ کا وہ صفاتی یا ذاتی نام ہے جسے پڑھنے سے اللہ تعالیٰ سے خصوصی تعلق پیدا ہوتا ہے انسان پر معرفت کے دروازے کھلتے ہیں وہ اپنے رب سے اسم اعظم کی بدولت جو کچھ مانگتا ہے سو پاتا ہے جن لوگوں کے پاس اسم اعظم کا راز ہاتھ میں آجاتا ہے وہ اس کے خاص بندے بن جاتے ہیں۔

”فقری اسم اعظم“ میں اسم اعظم کے منفرد خواص اور ان کی تاثیر کو نہایت مفصل انداز سے بیان کیا ہے۔ جو شخص اسم اعظم پڑھتا ہے اللہ انہیں دین و دنیا میں انعام یافتہ بنا دیتا ہے۔ انہیں نہ مٹنے والی عزت ملتی ہے اور نہ ختم ہونے والی دولت میسر آتی ہے۔

ادارہ پیغام القرآن 40 اردو بازار لاہور

قرآنی اعمال و وظائف کا انمول خزانہ

فقری اعمال قرآنی

تصنیف: عالم فقری

قرآن حکیم علم و حکمت اور ہدایت و نور کا سرچشمہ ہے۔ اس کی حقانیت نے پورے عالم کو فیض یاب کر رکھا ہے اس کے ایک ایک لفظ میں برکت و تاثیر ہے۔ اللہ تبارک تعالیٰ کے اس بابرکت کلام میں سے عالم فقری صاحب نے قرآن پاک کی منتخب آیات کے اعمال و وظائف کو نہایت عرق ریزی سے بیان کیا ہے۔ جنہیں مخصوص انداز سے پڑھنے اور مخصوص طریقوں پر عمل کرنے سے حیرت انگیز اثر پیدا ہوتا ہے۔ قرآن مجید کی آیات کو پڑھ کر اپنی مشکلات کو آسان کر لیجئے۔

ادارہ پیغام القرآن 40 اردو بازار لاہور

Ph:7323241